
पुस्तक के विषय में Ff 

बैदिक शैलियों का विवेचनात्मक fe 
अध्ययन अतिशय महत्त्व रखता है । यास्क, 
शौनक आदि प्राचीन आचायोँ ने भी विषय- . 3 1102 
प्रतिपादन की दृष्टि से मन्त्रो के कुछ विभिन्न की 
प्रकारों की ओर संकेत किया था, किन्तु 
उन्होंने इसे शैली नाम नहीं दिया । स्मृतिग्रन्थ 
आदेशात्मक भाषा में लिखते हैं कि किसका 
क्या कर्त्तव्य है ? परन्तु वेद आदेशात्मक 
स्वर में बहुत कम बोलते हैं। उनकी 
कर्त्तव्योपदेश-करने की विभिन्न शैलियाँ हैं। 
प्रस्तुत ग्रन्थ में प्रहेलिका, आत्मकथा, 
संवाद, प्रश्नोत्तर, प्रेरणा, आश्वासन, 
आशीर्वाद, अर्थवाद, अभिशाप, भर्त्सना, 
स्तुति, प्रार्थना और आशंसा की वैदिक 
शैलियों को प्रचुर उदाहरणों से विशद रूप 
में स्पष्ट करते हुए उन-उन शैलियों की 
उपयोगिता भी दर्शायी गयी है। 

वेद की प्रत्येक वर्णन-शैली सजीव 
है और अपने-अपने प्रकार से काव्यात्मकता 
के साथ इति कर्त्तव्यता का बोध कराती 
है। पहेलियाँ रोचकता के साथ ज्ञानवृद्धि 
कराती हैं। आत्मकथा में मनुष्य अपने 
उत्साह, आशावाद, महत्त्वाकांक्षा, विजय- 
प्राप्ति आदि को प्रकट करता है और दैन्य 
से छुटकारा पाता है । संवाद और प्रश्नोत्तर 
आधुनिक शिक्षा-जगत्‌ की भी प्रिय शैलियाँ 
हैं । आश्वासन मृत में भी प्राण-संचार करने 
| ण में समर्थ है । किसी दोष या निन्दित मनुष्य 
कु के प्रति भर्त्सना और अभिशाप प्रबलता के 


|! | साथ उनसे दूर रहने की उमंग जगाते हैं। 

है ऐसी ही अन्य शैलियों की भी अपनी- 
अपनी विशेषताएँ हैं। आशा है सुधी पाठक 
रण | ग्रन्थ के परिष्कृत तथा परिवर्धित इस नवीन 
| संस्करण का स्वागत करेंगे । 

प्रारम्भिक शब्द . 

न केवल भारतीय संस्कृत साहित्य में, किन्तु विश्व-साहित्य में 
वेदों का स्थान बहुत उच्च है । मैक्समूलर ने कहा था कि ऋग्वेद संसार 
भर के उपलब्ध साहित्य में सबसे प्राचीन ग्रन्थ है। अन्य जो अनेकों 
भावनाएँ वेदों के साथ जुड़ी हुई हैं, उन्हें थोड़ी देर के लिए छोड़ भी दें 
तो भी केवल प्राचीनतम साहित्य की दृष्टि से भी वेदों का अध्ययन तथा 
तद्विषयक अनुसन्धान विशेष महत्त्व रखता है। भारतीय मनीषियो की 
वेदों के प्रति प्रगाढ भक्ति रही है । उन्होंने इसका एक-एक छन्द, एक- 
एक पंक्ति, एक-एक अक्षर गिना हुआ था। सम्पूर्ण वेद उन्हें कण्ठाग्र 
रहते थे। वेदों को वे स्वत: प्रमाण मानते थे । अन्य स्मृत्यादि साहित्य 
वेदानुकूल होनेपर ही प्रमाण माना जाता था, अन्यथा नहीं । द्विज के लिए 
वेदों का अध्ययन आवश्यक कर्त्तव्य था। मनु ने कहा था कि जो द्विज 
वेद को त्याग कर अन्य शास्त्र में श्रम करता है, वह इसी जीवन में सद्य: 
शूद्रत्व को प्राप्त कर लेता है | वेदों को सब विद्याओं की निधि माना गया 
था। परन्तु शनै:-शनै: कालक्रम से एक ऐसा युग भी आया जब लोग वेद 
के अर्थो को भूल गये। उस समय यज्ञों में वेदमन्त्रो के पाठमात्र से 
स्वर्गप्रास्ति रूपी फल कल्पित किया जाने लगा । कुछ महर्षियों को यह 
स्थिति सह्य नहीं हुई, और उन्होंने वेदों के अर्थज्ञान तथा उसके प्रचार के 
लिए वेदांगों की रचना की | वेदों का आधार रख कर ब्राह्मण, आरण्यक, 
उपनिषद्‌ आदि साहित्य रचा गया। आवश्यकतानुसार प्रातिशाख्य, 
अनुक्रमणी आदि का भी निर्माण हुआ । स्कन्द स्वामी, नारायण, उद्गीथ, 
माधव भट्ट, वेंकट माधव, आत्मानन्द, उवट, सायण, महीधर आदि ने 
वेदों या वेदों के स्थलविशेषो पर भाष्य रचने का उपक्रम किया । यह 
सब वेदक्रिषयक अनुसन्धान को दिशा में ही एक प्रयत्न था। फिर बहुत 
समय तक वेदों पर नवीन कार्य बन्द-सा ही रहा। गत शती में स्वामी 
दयानन्द ने फिर इस ओर ध्यान आकृष्ट किया तथा कर्मकाण्डिक परम्परा 
से भिन्न पद्धति का अवलम्बन कर वेदभाष्य किया | उनका भाष्य वेदभाष्य 
की परम्परा में एक क्रान्तिकारी युग का सूत्रपात करता है। लोकमान्य 
तिलक ने ज्योतिष की दृष्टि से कुछ वैदिक प्रकरणों पर प्रकाश डाला। 
उधर पश्चिमी विद्वानों का ध्यान भी वेंदों की ओर आकृष्ट हुआ तथा 
मैक्समूलर, रॉथ, विल्सन, ग्रासमान, ग्रिफिथ, ओल्डनवर्ग, हिटने, मैल्डनर 
आदि ने वेदों के शुद्ध संस्करणों के प्रकाशन, सटिप्पण अनुवाद आदि का 
कार्य किया, यद्यपि उनके वेद-विषयक मन्तव्यों पर पग-पग पर प्रश्‍नचिन्ह 

उपस्थित किये जा सकते हैं । वर्तमान में भी वेदों पर कोशनिर्माण, भाष्य 
तथा विविध विषयों पर अनुसन्धान आदि हो रहे हैं । 

वेदों का अध्ययन करते हुए हमारा ध्यान इस अभाव की ओर 
विशेष रूप से गया कि शैलियों की दृष्टि से वेदों पर कार्य प्रायः नहीं हुआ 
है | शैलीविचार के बिना वेदों का वास्तविक रूप पाठक के समक्ष नहीं 
आ पाता। जब हम सायणादि के भाष्यों को पढ़ते हैं, तब बैदिक शब्दों 
का अर्थ तो हमें विदित होता है, किन्तु उनके पीछे क्या भावना है, इससे 
हम पर्याप्त अंशों में अपरिचित रहते हैं । हमारे सम्मुख अनेक समस्याएँ 
उपस्थित हो जाती है और समाधान की अपेक्षा करती हैं । अथवा हम यह 
समझने लगते हैं कि वेदों में कोई विशेषता नहीं है, उनमें स्तुति, प्रार्थना, 
यज्ञ तथा कुछ निरर्थक आख्यान मात्र हैं । परन्तु जब हम वेदों की शैलियों 
से परिचित हो जाते हैं, तब हमारे लिए स्तुति-प्रार्थनाएँ कोरी स्तुति- 
प्रार्थनाएँ नहीं रहतीं, आख्यान कोरे आख्यान नहीं रहते, संवाद कोरे 
संवाद नहीं रहते, अपितु उनके पीछे किन्हीं रहस्यार्थों के दर्शन होने 
लगते हैं । इसी विचार से प्रस्तुत प्रबन्ध में वेदों की शैलियों को शोध के 
विषय के रूप में गृहीत किया गया है। 

शैली का विषय अपने आप में बहुत विस्तृत है। इस पर भाषा, 
छन्द, अर्थ आदि कई दृष्टियों से विचार हो सकता है । हमने केवल वर्णन, 
विषय-प्रतिपादन या अर्थ का ही आधार रखा है, अर्थात्‌ वेद किसी 
विषय का प्रतिपादन किन-किन शैलियों से करते हैं, यह दर्शाया है। 
अतएव प्रबन्ध का शीर्षक ' वेदों की वर्णन-शैलियाँ' है । वर्णन या प्रतिपादन 
की शैलियाँ भी वेद में अनेक समझी जा सकती हैं, उनमें से प्रमुख 
शैलियों को ही लिया है, जिन्हें आठ अध्यायों में विभक्त किया गया है । 
इन अध्यायों को लिखने से पूर्व चारों वेदों का ध्यानपूर्वक पारायण कर 
जिस शैली की जो सामग्री जहाँ प्राप्त होती है, उसे बड़े प्रयत्न से संगृहीत 
किया है | इस दिशा में यह सर्वथा नवीन प्रयत्न है । यद्यपि वेदों के हिन्दी 
भाष्य विद्यमान हैं, तो भी उनसे सन्तोष न कर शोध-प्रबन्ध में प्रयुक्त 
वेदमन्त्रों का भाषान्तर भी स्वयं किया है, जिसमें अनेक स्थानों पर दूसरे 
भाष्यों के भाषान्तर से नवीनता है। भाषा धारावाही रहे तथा शब्दार्था से 
दूर भी न जाये, इस का ध्यान रखा गया है । किस शैली के विचार से क्या 
विशेष परिणाम हमारे समक्ष आते हैं, इस पर भी यथास्थान चर्चा को 
गयी है। 

विषय-प्रवेश रूप प्रथम अध्याय में विषय के महत्त्व पर प्रकाश 
डाला गया है तथा इस विषय पर प्राचीन देन क्या है, जो शोधकार्य में 
हमारे लिए सम्बल बनती है, यह विस्तार से दर्शाया है । वेदों की अनेकार्थक 

शैली को भी स्पष्ट किया गया है। अनेकार्थक शैली पर एक स्वतन्त्र 
अध्याय भी लिखा जा सकता था, परन्तु वैसा न कर इसे विषय-प्रवेशात्मक 
इस अध्याय में ही लिया है । इस शेली का प्रयोग अगले अध्यायों में हमने 
पर्याप्त किया है, इस कारण प्रथम अध्याय में इसका विवेचन हो जाना 
आवश्यक था | अन्त में अपने अध्ययन की दिशा तथा सीमाओं को भी 
स्पष्ट कर दिया है। 

अगले अध्यायों में विभिन्न शैलियाँ हैं । प्रहेलिकात्मक शैली के 
अध्याय में जो प्रहेलिकाएँ दी गयी हैं, उनके चयन में बहुत परिश्रम किया 
गया है । उनमें से कुछ तो प्रहेलिका-रूप में सर्वविदित हैं, किन्तु शेष का 
प्रहेलिकात्मक रूप हमने स्वयं निर्धारित किया है, भाष्यकारों ने उन्हें 
वैसा रूप नहीं दिया है । प्रहेलिकाओं की जो व्याख्याएँ पूर्व आचार्यो ने 
की हैं, उन्हें तो दर्शाया ही गया हैं, किन्तु उनके अतिरिक्त अनेक व्याख्याएँ 
वेदों तथा इतर वैदिक साहित्य से संकेत-सूत्र गृहीत कर हमने स्वयं की 
हैं। इस शैली का वेदार्थ की दृष्टि से क्या महत्त्व है यह भी सोदाहरण 
स्पष्ट किया गया है । 

सम्वादात्मक शैली में वैदिक सम्वादों को दर्शाते हुए प्रत्येक मन्त्र 
को लिया है, तथा जहाँ सायणादि से हमारा मतभेद है उसे भी हेतु- 
पुरस्सर दिया है । प्राय: इन सम्वादों की प्राकृतिक व्याख्याएँ ही की जाती 
रही हैं । हमने विविध दृष्टिकोणों से व्याख्याएँ प्रस्तुत करने का यत्न किया 
है । प्रत्येक अध्याय पर यहाँ कुछ लिखने से इस प्राककथन के अधिक 
बड़ा हो जाने का भय है। प्रथम अध्याय में संक्षेप से तथा आगे प्रत्येक 
शैली पर विचार करते हुए पर्याप्त छिख दिया गया है । अतः पिष्टपेषण की 
आवश्यकता भी नहीं है। ' ् 

इस प्रबन्ध को लिखने में गुरुकुल कांगड़ी विश्वविद्यालय के बृहत्‌ 
पुस्तकालय से बहुत लाभ उठाया गया है । जिन वैदिक विद्वानों के ग्रन्थों 
से सहायता मिली है, उनका नाम सादर सन्दर्भग्रन्थ-सूची में दे दिया गया 
है। आधुनिक विद्वानों में श्रीपाद दामोदर सातवलेकर, डॉ० मंगलदेव 
शास्त्री, पं० धर्मदेव विद्यामार्तण्ड तथा आचार्य प्रियत्रत वेदवाचस्पति से 
लेखक को विशेष प्रेरणा प्राप्त हुई है। अपने पी-एच०डी० के निर्देशक 
डॉ० धर्मेन्द्रनाथ शास्त्री, अध्यक्ष संस्कृत विभाग डी०ए०बी० कॉलेज 
देहरादून से समय-समय पर जो अनेक परामर्श प्राप्त हुए हैं, तदर्थ उनके 
प्रति लेखक अत्यन्त कृतज्ञ है। अन्त में उन मनीषी प्राचीन आचार्यो के 
प्रति लेखक नतमस्तक होता है, जो वेदमय थे तथा जिनके सुरक्षित 
साहित्य का इस शोध-प्रबन्ध में प्रचुर प्रयोग किया गया है। 

प्रस्तुत ग्रन्थ शोध-प्रबन्ध का द्वितीय संस्करण है। इसका प्रथम 
संस्करण सन्‌ १९७६ में गुरुकुल काङ्गड़ी विश्वविद्यालय के श्रद्धानन्द- 
शोध-संस्थान द्वारा प्रकाशित किया गया था। उसमें गुरुकुल काङ्गड़ी 
फार्मेसी के व्यबसायाध्यक्ष डॉ० हरिप्रकाश आयुर्वेदालङ्कार का विशेष 
सहयोग रहा था। प्रसन्नता का विषय है कि विद्वज्जनों ने इस ग्रन्थ को 
वैदिक अध्ययन के सन्दर्भ में एक अपरिहार्य योगदान के रूप में आदृत 
किया। ट 
ब्रह्मचारी आचार्य नन्दकिशोर जी इस ग्रन्थ के प्रति बहुत आकृष्ट थे 
और कई वर्षो से मुझे प्रेरित कर रहे थे कि इसका कम्प्यूटरीकृत सुन्दर 
सस्वर संस्करण प्रकाशित होना चाहिए। नवीन संस्करण के प्रकाशन का 
प्रबन्ध भी वे स्वयं करने को उद्यत थे। उन्होंने मुझे कहा कि इसमें जो 
कुछ परिवर्तन या परिवर्धन आपको करना हो, वह करके मुझे दे दीजिए, 
मैं प्रकाशित करवा दूँगा । अन्ततः ग्रन्थ की परिष्कृत प्रति मैंने उन्हें सौंप 
दी और उन्होंने कम्प्यूटरीकरणार्थ इसे भगवती लेजर प्रिंट्स (नई दिल्ली) 
के संचालक श्री विजयकुमार झा को दे दिया। साथ ही इसे प्रकाशित 


2 


करने हेतु श्री घूडमल प्रहलादकुमार आर्य धर्मार्थ ट्रस्ट, हिण्डौन सिटी 
(राजस्थान) के मन्त्री श्री प्रभाकरदेव आर्य के सम्मुख प्रस्ताव रखा, 
जिसे उन्होंने सहर्ष तत्काल स्वीकार कर लिया । तदर्थ मैं श्री प्रभाकरदेव 
आर्य जी के प्रति हार्दिक आभार प्रकट करता हूँ तथा ब्रह्मचारी नन्दकिशोर 
जी का भी धन्यवाद करता हूँ। 

परिंवर्धन में अष्टम अध्याय में वर्णित स्तुत्यात्मक शैली के प्रसंग में 
ऋग्वेद की दान-स्लुतियों का संकलन और उनपर विचार महत्त्वपूर्ण है, 
क्योंकि इनके आधार से वेदों पर कटु आक्षेप किये जाने का प्रयास विपक्ष 
को ओर से किया जाता रहा है । हमने उच्चित समाधान प्रस्तुत कर दिया 
है । इतिवृत्तात्मक शैली का एक नवीन अध्याय इस संस्करण में जोड़ने 
का विचार था, परन्तु बह सम्भव नहीं हो सका। भविष्य में कभी यह 
लिखा जा सकेगा, ऐसी आशा है । 

प्रस्तुत संस्करण स्थूलाक्षरों में होने से सबके लिए सुपाठ्य हो गया 
है। आशा है यह पाठकों को पहले से अधिक आकर्षक प्रतीत होगा। 
जा ह सुन्दर कम्प्यूटरीकरण के लिए श्री विजयकुमार झा धन्यवाद. 

पात्र हैं । 


वेदमन्दिर ज्चालापुर (हरिद्वार) 
गुरुपूर्णिमा, ३ जून २००४. रामनाथ वेदाळंकार 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


विषयानुक्रमणिका 


ग्रन्थ-संक्षेप-सूची ९-२ 
प्रथम अध्याय ३-४९ 
शैली-विचार 
वेदों का गौरव वेदों के शेत्गी-विचार का महत्त्व वेदो में शैली- 
निर्देश शतपथब्राह्मण में शेल्री-निर्देश, यास्क का शेली-विचार 
शौनक का शेली-विचार इतर साहित्य में शेली-विचार वेदों की 
अनेकार्थक शेली अध्ययन की दिशा और सीमाएँ। 
द्वितीय अध्याय ४२-१०६ 
प्रहेलिकात्मक शैली 
प्रारम्भिक विवेचन; ऋग्वेद की प्रहेलिकाएँ- एक-दूसरे के शिशु 
को दूध पिलाती हुई दो माताएँ दस युवतियों का एक पुत्र वत्स 
माताओं को उत्पन्न करता है, आकाश के मध्य में स्थित पाँच बैल; 
वृक को मार्ग से हटाने वाले आकाशवासी सुपर्ण तीन भाई छह 
लोको को धारण करनेवाला अजु एक पक्षी जिसकी गौएँ सिर से 
दूध देती तथा पैरों से पानी पीती हैं; गर्थ में वत्स को लिये गो उड़ 
रही है, एक वृक्ष पर बैठे दो सुन्दर पक्षी, कभी न मरनेवाला ग्वाला, 
पके बेल का धुआँ तीन केशधारी साधु एक अद्भुत चक्का एक 
विशाल कौआ, स्वर्ग पहुँचानेवाल्य रथ, छह भार उठाने वाला अचल 
बेल, बैल के घोसले में उत्पन्न सिर-पैर-विहीन शिशु चार सींग 
और तीन पैर धारी वृषभु आकाश में उड़ने और रंग बदलने वाला 
उक्षा, पिता-माता के लिए महिष और मृग पकानेवाला युवक; सात 
दोगधाओं से दुही जानेवाली गौ, वृक्ष-वृक्ष पर बैठी हुई गौ, उल्टी 
लीला युवक को वृद्ध ने निगल लिया, चार चोटियोंवाली युवति 
समुद्रशायी सुपर्ण, केशी भगवान्‌ का विष-पान, यजुर्वेद की 
प्रहेलिकाएँ - सरस्वती में गिरनेवाली पाँच नदियाँ शरीर में निवास 
करनेवाले सात ऋषि; सामवेद की प्रहेलिकाएँ- दो ऊधसोंचाली 
गोएँ: सुन्दर पंखोवाला घोड़ा; अथर्ववेद की प्रहेलिकाएँ- दस 
सिरोवाला ब्राह्मण द्यावापृथिवी का धारक बेल; सहस्र चरणोवाला 
श्येन आठ चक्रों और नो द्वारोंचाली अयोध्यापुरी, खड्ढी से अनन्व 
वस्त्र बुननेवाली. दो, यूवतिया, छह युगल शिश का एक अकेला 

भाई उल्टा कटोरा, स्वर्ग का यात्री हंस, दो जादू की लकड़ियो, 
बिना पैरों का प्राणी; नवद्वार कमल, एक पेर से उड़नेवाला हंस, 
प्रहेलिकात्मक शेली के विचार का महत्त्व- असंगत प्रकरणों की 
व्याख्या में सहायता, वृषभ तथा मेष को पकाने का आशय पशुओं 
की आहुति का आशय अश्वमेध तथा अजयेध देवों के स्वरूपनिर्णय 
में सहायता । 
तृतीय अध्याय २०७-९४६ 
आत्मकथात्मक शेली 
इन्द्र की आत्मस्तृतियॉ-प्रथम आत्सस्तृति द्वितीय आत्मस्दुति, तृतीय 
आत्मस्दुति चतुर्थ आत्मस्ठुति, इन्द्र-स्वुतियों पर एक दृष्टि, त्रसदस्यु 
की आत्मस्तुति; वागास्शणी की आत्मस्वुति; सेनानी की आत्मस्दुति; 
रुद्र की आत्म-स्ठुति; मनुष्य का आत्मा-परिचय; मनुष्य के वीरोद्गार; 
मनुष्य का आत्मपरिदेवन-एक जुआरी का आत्मनिर्वेद मैं अपने _ 
आपको ही नहीं जानता, ज्योति की राह दिखाओ, इस काली रात्रि 
को कैसे पार करूँ 2 हे वरुण, दर्शन क्यों नहीं देते 2 जालबद्ध- 
मत्स्यो का करुण क्रन्दन, अहो में क्या से क्या हो गया! विरही का 
) विलाप; उपसंहार। 


SR SS 0*णिणि/॥१/ 


चतुर्थ अध्याय १४७-२१० 
संवादात्मक शैली 
प्रारम्भिक विवेचन, इन्द्र-मरुत्‌ तथा इन्द्र-अगस्त्य के संवाद, 
विश्वामित्र नदी-संवाद यम-यमी-संवाद, इन्द्र, इन्द्राणी और 
वृषाकपि का संवाद पुरूरवा: और उर्वशी का संवाद, सरमा और 
पणियों का संवाद। 

पञ्चम अध्याय २११-२३९ 
प्रश्‍नोत्तरात्मक शौली 
ऋग्वेद के प्रश्नोत्तर सोय के मद का क्या प्रभाव है? आग्नि 
सूर्य उषाएँ नदियाँ कितनी हैं > परम पुरुष के मुख, बाहु, जाके पैर 
क्या थे 2 कुमार को और उसके रथ को किसने बनाया 2 द्यावाप्रथिवी 
किस वृक्ष से रचे गये 2 मुक्ति के लिए किसे स्मरण करें > यजुर्वेद 
के प्रश्नोत्तर-- कौन एकाकी चलता रहता है > ऐसी क्या वस्तु है 
जिसकी माप-तोल नहीं 2 क्या विष्णु के पगों में सारा भुवन समाया 
है 2 किनके अन्दर पुरुष प्रविष्ट है? सबसे विशाल पक्षी कोन 2 
पिशंगिला और करुपिशगिला क्या हैं 2 यज्ञ के स्थिति-स्थान अक्षर 
आदि कितने हैं 2 इस भुवन की नाथि आदि को कौन जानता है? | 
पृथ्वी का सबसे अन्तिम छोर कौन-सा है 2 सामवेद के प्रश्नोत्तर - द 

बहुत-सी गर्दनवाला युवा वृषभ कहाँ हे 2 अथर्ववेद के प्रश्नोत्तर- 

गौ, एक ऋषि, धाम, आशीष आदि क्या हैँ? किसकी कृपा से 

श्रोत्रिय आदि मिलते हैं 2 किससे देवों में वासयोग्य होता है? भूमि, 

आकाश आदि किसने बनाये 2 ब्रह्म के विवाह में घराती-बराती 

कौन 2 शरीर के अंगों को किस ऋषि ने जोड़ा 2 शरीर में रंग किसने 

भरा 2 किस गाय का दूध-घी आदि अब्राह्मण न खाये 2 किस गाय 
. का दान अवश्य करे 2 तुलनात्मक विचार / 


षष्ठ अध्याय २४०-२७२ 
प्रेरणात्मक, आश्वासनात्मक तथा आशीर्वादात्मक 
शेली 


१. प्रेरणात्मक शैली-- (क) विध्यात्मक रूप: उद्बोधन, कर्चव्य- 
प्रेरणा, राजा एवं सेनानी को कर्वव्य-प्रेरणा, अग्निहोत्र की प्रेरणा 
त्याग की प्रेरणा, अतिथि-सत्कार की प्रेरणा; सौयनस्य की प्रेरणा, 
अन्य प्रेरणा-कषि दीर्घायुष्य अलक्ष्मी-नाशन ग्रणय रक्षा के उपाय। 
(ख) निषेधात्मक रूप : उक्त प्रेरणाओं पर एक दृष्टि / 

२. आश्वासनात्मक शैली-- सुबन्धु को आश्वासन, व्याधिग्रस्त 
को आश्वासन, चिकित्सक की जादू-भरी वाणी, सर्पदष्ट को 
आश्वासन, अन्य प्रसंग। 

३. आशीर्वादात्मक शैली-- दानी के प्रति, अंगिरसो के प्रति वर- 
वधू के प्रति; जनसाधारण के प्रति दिवंगत आत्मा के प्रति, उपसंहार / 
सप्तम अध्याय २७३-३०३ 

अर्थवादात्मक, अभिशापात्मक तथा भर्त्सनात्मक शेली 
१. अर्थवादात्मक शेळी--(क) प्रशंसात्मक अर्थवाद-- यज्ञ एवं 
अग्निहोत्री की प्रशंसा दान-दक्षिणा की प्रशंसा; सोम-सवन की 
प्रशंसा; अतिथि-यज्ञ की प्रशंसा, आदित्यों के रक्षण की प्रशंसा, 
ब्रह्मणस्पति के सख्य की प्रशंसा सत्य की प्रशंसा, पावमानी ऋचाओं 
के अध्ययन की प्रशंसा, मणि-धारण की प्रशंसा, विविध ज्ञानों की 
प्रशंसा, उक्त प्रशंसाओं पर एक दृष्टि (ख) निन्दात्पक अर्थवाद-- 
अदान-निन्दा अज्ञान -निन्दा द्यूत निन्दा ब्राह्मण के तिरस्कार की 
निन्दा, गौ के पीडन की निन्दा. अतिथि के प्रति उपेक्षाथाव की 
निन्दा, व्रात्य के अपमान की निन्दा, इतर निन्दाएँ उक्त निन्दाओं पर 
एक दृष्टि 

२. अभिशापात्मक शेली 

३. भर्त्सनात्मक शैली 

(ज) 
अष्टम अध्याय ३०४-२३४१ 
स्तुत्यात्मक, प्रार्थनात्मक तथा आशांसात्मक शैली 
पूर्व आचार्यो का विचार-यास्क; शौनक; कात्यायन, स्वामी दयानन्द 
स्तुत्यात्मक शैली दो भेद ९. प्रत्यक्षकृत स्तुति- इच्द आग्नि 
सोम, मरुत्‌ सूर्य चन्द्र गाव; लाक्षा अंजन २. परोक्षकृत स्तुति 
इन्द्र; विष्णु, वरुण, सोम्‌ प्राण उषा, सूर्य पर्जन्य मण्डूक, अरण्य्‌। 
कतिपय दान-स्तुतियाँ अभ्यावर्ती चायमान की दान- स्तुति 
विभिन्दु की दान-स्ठुति चेद्य कछु की दान-स्दुति पौरुकुत्स्य त्रसदस्यु 
की दान-स्छुकि कानीत पृथुश्रवस्‌ की दान-स्ठुति प्रस्कण्व की 
दान-स्दुति दान-स्दुतियो पर एक दृष्टि / 
्रार्थनात्मक शैली इन्द्र आग्नि सोम; वरुण, सूर्य सविता, 
द्यावाएथिवी, प्राणापान, दुन्दुभि। 
आशंसात्मक शैली ऋगवेद, यजुर्वेद सामवेद अथर्ववेद । वैदिक 
स्तुति-प्रार्थना-आशंसाओं पर एक दृष्टि ; मैक्समूलर का हीनोधीज्मु, 
जड़ पदार्थो की स्तुति में विविध वाद-- अभिमानि-देवतावादः 
प्रकतिपूजावाद व्यत्ययवाद आरोपवाद; वैदिक उदात्त भावनाएं! 


सन्दर्भ -ग्रन्थ-सूची ३४२-३४५ 
मन्त्रानुक्रमणिका ३४६-३५९ 

ग्रन्थ-संक्षेप-सूची 
अथर्व अथर्ववेद 
अभा अथर्ववेद-भाष्य 
अमर अमरकोश 
आश्व गृ आश्वलायन गृह्यसूत्र 
ऋक्‌ प्रा त्रन्कप्रातिशाख्य 
ऋग्‌ ऋग्वेद 
ऋ भा ऋग्वेद- भाष्य 
ऋभाभू ऋग्वेदादिभाष्यभूमिका, 

स्वामी दयानन्द 

ऐ ञ्रा ऐतरेय ब्राह्मण 
ऐ आ ऐतरेय आरण्यक 
ऐड ऐतरेय उपनिषद्‌ 
कठ कठोपनिषद्‌ 
का ऋ सर्वा कात्यायन त्रह्रक्सर्वानुक्रमणी 
का औँ सू कात्यायन श्रौतसूत्र 
केन केनोपनिषद्‌ 
कौ सू कौशिक सूत्र 
गो ब्रा गोपथ ब्राह्मण 
छा ब्रा छान्दोग्य ब्राह्मण 
छा उ छान्दोग्य उपनिषद्‌ 
जै उ जैमिनीय उपनिषद्‌ 
चोया जैमिनीय न्यायमाला 
ता ब्रा ताण्ड्य ब्राह्मण 
तैब्रा तैत्तिरीय ब्राह्मण 
तै आ तैत्तिरीय आरण्यक 
लो तैत्तिरीय उपनिषद्‌ 
तेस तैत्तिरीय संहिता 
देवी भा देवी भागवत 

नि निघण्टु यास्कीय 

निरु निरुक्त यास्कीय 

पा 'पाणिनीय अष्टाध्यायी 
पाशि पाणिनीय शिक्षा 

पू मी पूर्व मीमांसा 

प्रश्न प्रश्नोपनिषद्‌ 

भाषु | भागवत पुराण 

बड बृहदारण्यक उपनिषद्‌ 
बृदे बृहद्‌ देवता 

मत्स्य पु मत्स्य पुराण 

मनु मनुस्मृति 

महा भा महाभारत 

मही भा महीधरभाष्य 

मु मुण्डकोपनिषद्‌ 

यजु यजुर्वेद शुक्ल वाजसनेयि 
वायु पु वायु पुराण 

विष्णु पु विष्णु पुराण 

दी सू वेदान्त सूत्र 

वै ; वैशेषिक सूत्र 

शत शतपथ ब्राह्मण 
शाश्रौसू शांखायन श्रौतसूत्र 
श्वेता श्वेताश्वतर उपनिषद्‌ 
साँका सांख्य कारिका 

साद साहित्य दर्पण 

साभा | सायण-भाष्य 

साम सामवेद कौथुम शाखा 

प्रथम अध्याय 


झैली-क्रिचार 


बेदों का गौरव 

विश्व-साहित्य में वेदों का स्थान बहुत उच्च तथा गौरवपूर्ण है । 
सभी काल के भारतीय मनीषियों को इन्होंने अपनी दिव्य भारती से 
आकृष्ट किया है । अर्थ-पूर्णता, देवताओं के माध्यम से नाना विषयों 
के प्रतिपादन की कला, ब्रह्मविद्या तथा सृष्टिविद्या का एवं इहलोक 
तथा परलोक का समुचित समन्वय, स्थूल प्रतीकों द्वारा सूक्ष्म 
आध्यात्मिक रहस्यों के वर्णन की क्षमता, क्वचित्‌ गम्भीर और क्वचित्‌ 
आख्यान, संवाद आदि रोचक शैलियों द्वारा विषय के निरूपण, 
अनुपम काव्य-सौन्दर्य आदि के कारण वेदों ने विशेष आदर प्राप्त 
किया है । आर्यावर्त में प्राचीन काल से वेदों का अध्ययन-अध्यापन 
पवित्र कर्तव्य माना जाता रहा है । मध्य-काल में जब वेदार्थ लुप्तप्राय 
हो गये, यहाँ तक कि मन्त्रो की अनर्थकता का वाद चल पड़ा, तब 
भी बेदों के पाठमात्र से स्वर्ग-प्रापक अदृष्ट की उत्पत्ति तथा परम 
कल्याण की प्राप्ति स्वीकार की जाती रही | समस्त संस्कृत-साहित्य 
एक स्वर से वेदों की गौरव-गाथा का गान करता है। 

चेदों की महत्ता से विदेशी विद्वान्‌ भी कम प्रभावित नहीं हुए हैं । 
मैक्समूलर, रॉथ, विलसन, ग्रासमान, लुडविग, ग्रिफिथ, ओल्डनबर्ग, 
कीथ, हिटने, ब्लूमफील्ड प्रभृति पश्चिमी विद्वानों ने वेदों के अध्ययन, 
प्रकाशन, अनुवाद, टिप्पणी-योजन आदि कार्यों में पर्याप्त रुचि प्रदर्शित 
की है तथा वे वेदों को इस कोटि का साहित्य समझते हैं, जिस पर 
अधिकाधिक अनुसंधान-कार्य किया जाना चाहिए। यह श्रेय का 
विषय है कि आज अनेक दृष्टियो से जगत्‌ वेदों की महत्ता को 
स्वीकार कर चुका है तथा इसके विविध विषयों पर भारत में और 
विदेशों में भी शोधकार्य हो रहा है। 

वेदो के शैली-क्रिचार का महत्त्व 

किसी भी शास्त्र का अध्ययन प्रारम्भ करने से पूर्व उसकी 
भाषागत तथा अर्थगत शैलियों का परिज्ञान आवश्यक होता है । अन्यथा | 
उस शास्त्र को न हम पूर्णत: समझ सकते हैं, न ही उसका यथार्थ 
मूल्यांकन कर सकते हैं । उदाहरणार्थ प्रत्याहार-प्रक्रिया, परिभाषावलि, 
सूत्रशैली आदि के पूर्व ज्ञान के बिना हम पाणिनि की अष्टाध्यायी 
को हृदयंगम नहीं कर सकते, कालिदास, बाण या माघ की विशिष्ट 
शैलियों का परिचय पाये बिना उनकी कविता का मूल्य-निर्धारण 
नहीं कर सकते | इसी प्रकार वेदों के हृद्गत आशय को समझने के 
लिए तथा उनका मूल्यांकन करने के लिए वेदों में प्रयुक्त शैलियों का 
ज्ञान परम आवश्यक है । 
वेदों को रचना तथा शैली इतर शास्त्रों से विलक्षण प्रकार की 
है। वेदों के समान स्मृतियाँ भी धर्मशास्त्र हैं, किन्तु वेदों तथा 
स्मृतिशास्त्रों की शैली में महान्‌ अन्तर है । स्मृतिशास्त्र वर्ण, आश्रम, 
राजनीति आंदि प्रत्येक विषय का पृथक्‌ प्रकरण रखते हैं तथा उसमें 
) उस-उस विषय के सब नियमों का उल्लेख कर देते हैं । परन्तु वेदों 


में ऐसा कोई स्पष्ट क्रम हमें परिलक्षित नहीं होता। वेद अग्नि, इन्द्र 

आदि के स्लुति-प्रसंग से कहीं भी किसी विषय की कोई बात कह 

जाते हैं, वह भी प्रायः द्वयर्थकता के आवरण के पीछे अन्तर्हित रहती 

है, जिसे सूक्ष्म दृष्टि से देखना पड़ता है। स्मृति-शास्त्रो की भाषा 

स्पष्टत: एक निश्चित अर्थ को देती है, प्रत्येक व्यक्ति उससे एक ही 

अर्थ समझता है। परन्तु वेदों की भाषा रहस्यमय है, विभिन्न व्यक्ति 

उससे अपने-अपने स्तर के भिन्न-भिन्न आशय गृहीत कर सकते हैं । 

स्मृतिशास्त्रो में ब्रह्मचारी, स्नातक, राजा आदि के जो 'कर्त्तव्य-विधान 

करने होते हैं, वे स्पष्टत: प्रतिपादित कर दिये जाते हैं कि अमुक के 

अमुक कर्तव्य हैं, जिनका उसे पालन करना चाहिए। परन्तु वेद 

| सीधी विधिपरक भाषा में बहुत कम बोलते हैं। जब वे स्पष्टत: 

| विधि का विधान ही नहीं करते, तो शंका होने लगती है कि उन्हें 
| धर्मशास्त्र की कोटि में ही क्योंकर माना जाए। 

जन हम वेदों की शैल्यों से अभिज्ञ हो जाते हैं, तब इस प्रकार 

को सब शंकाएँ स्वत: निर्मूल हो जाती हैं, तथा उन शैल्लियों को 

ध्यान में रखते हुए हम वेदों के आशय तक पहुँच सकते है । उदाहरणार्थ, 

वेद की शैलियों में एक संवादात्मक शैली है। इस शैली के रहस्य को 

समझे निना जब हम यम-यमी के संवाद को पढ़ते हैं, तब कोई 
यम-यमी थे, जिनमें ऐसा संवाद हुआ था, इतने मात्र अर्थ का बोध हमें 
होता है । परन्तु संवाद को एक प्रतिपादन--शैली के रूप में स्वीकृत कर 
लेने पर हम इस संवाद से अनेक विधियों को स्वतः कल्पित कर लेते 
हैं । यथा भाई-बहिन का परस्पर विवाह नहीं होना चाहिए, यदि कभी 
कोई परस्पर ऐसा प्रस्ताव कर भी बेठे तो दूसरे को उसका प्रत्याख्यान 
कर देना चाहिए, आदि। यही अन्य संवादों ब आख्यानों के विषय में 
है। ऐसा करने पर जो मन्त्र विधिहीन दिखाई देते हैं, वे ही सब 
स्पष्टतः: विधियों का प्रतिपादन करते हुए प्रतीत होने लगते हैं, तथा 
समस्त वेद कर्त्तव्योपदेशक शास्त्र के रूप में परिणत हो जाता है । 

अनेक स्थलों में चेद में प्रहेलिका-शैली आती है इस शेली से 
परिचित हुए बिना प्रहेलिका वाले स्थल असंनद्धार्थाभिध्षायी उन्मत्त- 
प्रलाप से प्रतीत होते हैं । इस शेली का रहस्य न समझने के कारण ही 
वेदों के अनेक प्रकरणों का आशय समझने में विद्वान्‌ भाष्यकार भी 
असफल रहे हैं, इसकी मीमांसा हमने इस शेली के अध्याय में विशद 
रूप से की है। वेदों की अर्थवादात्मक शैली पर ध्यान न जाने के 
कारण कई बार वेदों पर यह आक्षेप किया जाता है कि वेद असत्य 
"फलों को वर्णित करते हैं पर फलश्रुति की आर्थवादात्मकता हृदयंगम 
कर लेने पर यह संशय दूर हो जाता है । यही बात प्रत्येक शैली के 
सम्बन्ध में कही जा सकती है। प्रत्येक शैली के विचार का महत्त्व 
-यथास्थान उस-उस शैली के अध्याय में प्रकट हो गया है । शैली- 
विचार के बिना जो प्रकरण मृतकल्प प्रतीत होता है, वही शैली का 
रहस्य समझ लेने पर सप्राण दीखने लगता है, और ऐसा प्रतीत होता 
है, मानो वह स्वयं बोल कर अपने आशय को स्फुरित कर रहा है। 
यदि शैलियों की दृष्टि से वेदों का विशद अध्ययन अब तक किया 
गया होता तो वेदों के साथ हम अधिक न्याय कर सकते और आज 
वेदों की जो लोक-प्रियता है, उससे कहीं बहुत अधिक हो सकती | 

वेदों में आगे प्रतिपादित जो भी शैलियाँ व्यवहृत हुई हैं, उनके 
विवेचनात्मक अध्ययन का एक लाभ यह भी होगा कि उस-उस 
शैली के सब प्रकरणों को एकत्र कर हम उस शैली के प्रयोग में वेद 
कहाँ तक गये हैं तथा किस प्रकार और कितने अंशों तक वे परवर्ती 
साहित्य के लिए उन-उन शैलियों के प्रयोग में पथ-प्रदर्शक हुए हैं 
इसकी भी मीमांसा कर सकेंगे । संक्षेप में वेदों के शैली-विचार से 
हमें निम्न प्रकार के लाभ हो सकेंगे । 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


६ वेदों की वर्णन-शैलियाँ 


बि 0 पा 0 NE 


चेदों का स्वरूप निखर कर हमारे सामने आयेगा । 
वेदों में वैविध्य का दर्शन हो सकेगा। 
मन्त्रो को विधिरूप में परिणत कर सकेंगे। 
मन्त्रों में विविध अर्थ-प्रक्रियाओं की योजना कर सकेंगे । 
जो प्रकरण कोरे इतिहास या काल्पनिक आख्यान समझे 
जाते हैं, उनमें अन्तर्निहित अभिप्राय को हृदयंगम कर सकेंगे । 
६. उन शैलियों का संहितोत्तरकाल में कहाँ तक उपयोग, पल्लवन 
एवं विकास या हास हुआ हे, इसको मीमांसा कर सकेंगे । 
७. जो वैदिक शैलियाँ शिक्षा-मनोविज्ञान की दृष्टि से उपादेय 
हैं, उनका लोक में प्रयोग कर सकेंगे । 
८. अनेक असंगत तथा विपरीतार्धाभिधायक प्रतीत होने वाले 
प्रकरणों की सुसंगत व्याख्या हो सकेगी । 
९. अतिशयोक्तिपूर्ण फलश्रुतियों का वास्तविक अभिप्राय 
हृदयंगम किया जा सकेगा। 
१०. वेदों के क्रूर अभिशापो के पीछे जो भावना है, उसका 
ग्रहण कर सकेंगे। 
११. वेद स्तुति-प्रार्थनाओ का संग्रहमात्र है, इसका परिहार हो 
सकेगा । 
१२. वेद विविध विज्ञानो की निधि है, इसका रहस्य उद्घाटित 
हो सकेगा। 
इस प्रकार शैली-विचार के महत्त्व का कुछ विवेचन करने के 
अनन्तर अब यह देखना आवश्यक है कि शेली-विषयक शोधकार्य 
को प्रवृत्त करने के लिए प्राचीन देन हमें किस अंश तक प्रास होती है। 
वेदों में शैली-निर्देश 
यद्यपि सामान्यत: वेदों में बैदिक-शैलियों के निर्देश की आशा 
नहीं की जाती, तो भी प्रसंगवश कुछ शैलियों का संकेत बेदों में 
आया है। एक दृष्टि से वेद-मन्त्रों का तग, यजुः, साम इन तीन 
श्रेणियों में विभाजन प्राप्त होता है ।' जिन मन्त्रो में अर्थवश पादव्यवस्था 


१. द्रष्टव्य: ऋग्‌ १०.९०.९, यजु ३१.७ तथा ३४.५ 
तुलनीय: सा वा एषा वाकू त्रेधा विहिता, ऋचो यजूंषि सामानि। शत 
१०.५.१.२।सलिनियोक्तव्यरूपश्च त्रिविध: सम्प्रदर्श्यते । ऋग्यजुः सामरूपेण 
मन्त्रो वेदचलुष्टये ॥ षङ्गुरुशिष्य, सर्वानुक्रमणी-वृत्ति की भूमिका। 

होती है वे ऋग्‌, गानपरक मन्त्र साम, तथा इन दोनों से अवशिष्ट 
मन्त्र यजु: कहाते हैं । जैमिनीय मीमांसा में इसे निम्न शब्दों में प्रतिपादित 
किया है--तेषाम्‌ ऋग्‌ यत्रार्थवशेन पादव्यवस्था । गीतिषु 
सामाख्या। शेषे यजुः शब्द:'' (पू०मी० २.१.३५-३७) | ऋग्‌, 
यजु:, साम इन भेदों की एक व्याख्या यह की जा सकती है कि 
वर्णनात्मक मन्त्र ऋग्‌, विधिपरक या यज्ञ से सम्बन्ध रखने वाले मन्त्र 
यजुः, तथा स्तुतिगानपरक मन्त्र साम होते हैं ।९ एवं ऋग्‌, यजुः, साम 
ये वेदमन्त्रों की तीन शैलियाँ मानी जा सकती हैं, यद्यपि यह शैली भेद 
बहुत स्पष्ट नहीं है, तथा इन संज्ञाओं के उपर्युक्त अर्थ ही वेद को 
अभिप्रेत हैं, इसमें पुष्कल प्रमाण भी नहीं है । 

इससे अधिक स्पष्ट रूप में अथर्ववेद में ब्रात्यप्रकरण के निम्न 
मन्त्रो में कुछ शैलियों का निर्देश मिलता है, वे हैं इतिहास, पुराण, 
गाथा और नाराशंसी । 

स बृहतीं दिशमनुव्य [चलत्‌॥ तमितिहासश्च पुराणं च 
गार्थाश्च नाराशंसीश्चानुव्य | चळन्‌ ॥ इतिहासस्य॑ च॒ वै स पुंराणस्य॑ 
च गाथांनां च नाराशंसीना च प्रियं धाम॑ भवति य एवं वेद ॥ 

-ण्अथर्व० १५.६.१०-१२ 
सामान्यतः इतिहास, पुराण आदि ब्राह्मणग्रन्थों के शैली-भेद 
माने जाते हैं । परन्तु संहिता में निर्दिष्ट ये चारों भेद संहितोत्तरकालीन 
ब्राह्मणग्रन्थों के नहीं हो सकते। एवं ये भेद वेदमन्त्रों के ही होने 
चचाहिएँ। 
२. इतिहास 

वेदों में जो इतिहासात्मक या आख्यानात्मक शैली के प्रकरण 
हैं, उन्हें इतिहास कहते हैं । निरुक्तकार ने भी वेद के कुछ प्रकरणों 
पर इतिहास दर्शाया है । यथा, वृष्टिसूक्त (ऋग्‌ १०.९८) पर देवापि- 
शन्तनु का इतिहास दिया गया है नदी-सूक्त (ऋग्‌ ३.३३) पर 
विश्वामित्र का इतिहास दिखाया है [* द्रुघणसूक्त (ऋग्‌ १०.१०२) 
पर मुद्गल भार्म्यश्व का इतिहास प्रदर्शित किया गया है  विश्वकर्मा- 


२. ऋग्भिः शंसन्ति, यजुर्भिर्यजन्ति, सामभिः स्तुवन्ति । निरु १३.७ 
३. निरु २.११ 
४. निरु २.२४ 
५. निरु९.२२ 

सूक्त (ऋग्‌ १०.८१) पर विश्वकर्मा भौवन का इतिहास वर्णित 
किया गया है ॥ सरण्यू के मन्त्र (तर्या १०.१७.२) पर सरण्यू- 
विवस्वान्‌ का इतिहास दिया गया है ।” यह ध्यान देने योग्य है कि 
जहाँ निरुक्तकार “तत्रेतिहासमाचक्षते' ऐसा कहते हैं, वहाँ उनका 
अभिप्राय ऐतिहासिक शैली से होता है, जैसा उक्त प्रकरणों में है। 
किन्तु जहाँ ' इत्यैतिहासिकाः ' कहते हैं, वहाँ वेदार्थ के ऐतिहासिक 
सम्प्रदाय से अपना मतभेद प्रदर्शित करते हैं । यथा “तत्‌ को वृत्र: ? 
मेघ इति नैरुक्ताः, त्वाष्ट्रोऽसुर इत्यैतिहासिकाः (निरु० २.१६) ।' 
वेद में ऐतिहासिक शैली की सत्ता निरुक्तकार स्वीकार करते हैं 
उससे उनका विरोध नहीं है । 

शौनक ने भी वेद के कुछ सूक्तो को इतिहासात्मक कहा है ८ 
ऋग्वेद के निम्न प्रकरण इतिहासात्मक शैली के उदाहरण-रूप में 
प्रस्तुत किये जा सकते हैं-पाशबद्ध शुनः शेप का इतिहास (ऋग्‌ 
१.२४-३०), इन्द्र अहि के युद्ध का इतिहास (ऋग्‌ १.३२), दधीचि 
को अस्थियों से वृत्रवध का इतिहास (ऋग्‌ १.८४.१३,१४) कूप- 
पतित त्रित का इतिहास (ऋगू १.१०५), अश्विदेवों के इतिहास 
(ऋग्‌ १.११६), अपाला का इतिहास (त्ऋग्‌ ८.८०)१°, सुबन्धु के 
प्राणानयन का इतिहास (ऋग्‌ १०.५७-६०) आदि। दान-स्तुतियों 
के सूक्त भी ऐतिहासिक शैली के ही हैं, जिनमें राजाओं के दान की 
स्तुति की गयी है । कुछ आचार्य संवाद-सूक्तों को भी इतिहासात्मक 
मानते हैं ।१९ 
२. पुराणा 

पुराण शब्द वेदों में प्राय: इतिहास के साथ आता है । शतपथ- 


निरु १०.२६ 

निरु १२.१० 

बृ दे ४.४६; ६.१०७, १०९; ७.७, १५३; ८.११ 

निरुक्त में इस सूक्त के विषय में कहा है कि इसमें इतिहास, ऋछक तथा 

गाथा का मिश्रण है--तत्र ब्रत्मेतिहासमिश्रं ऋङ्मिश्रं गाथामिश्रं भवति । 

निरु ४.६ 

१०. इसे कात्यायन ने भी इतिहास कहा है--कन्या वा: सत्तात्रेय्यपालेतिहास 
ऐन्द्र:--का ऋ सर्वा । 

११. यथा पुरूरवा-उर्वशी-संलाद्‌ के विषय में शौनक का कथन है कि यास्क 

इसे संवाद मानते हैं, किन्तु मेरी सम्मति में यह इतिहास है । ब॒ दे ७.१५३ 

ब्राह्मण म इन दाना का बेद नाम से स्मरण किया गया है '* गोपथ 
ब्राह्मण में पाच दिशाओं से पाँच वेदों की उत्पत्ति बताते हुए ध्रुवा एवं 
ऊर्ध्वा दिशाओं से क्रमशः इतिहास -वेद तथा पुराण वेद को उत्पन्न 
कहा गया हं ॥* सायण के अनुसार पुराण एक कथा है जो सृष्टि की 
आरम्भिक अवस्था का वर्णन करती है ।** एवं प्रारम्भ में वेद के ही 
कुछ भागों को जिनमें पुरातन सृष्टि-विद्या का वर्णन है, पुराण कहा 
जाता था ।* अथर्ववेद में यह इसी अर्थ में प्रयुक्त हुआ है । बाद में 
उत्तरवर्ती पौराणिक साहित्य को भी पुराण संज्ञा दे दी गयी, क्योंकि 
उसमें भी सूष्ट्युत्पत्ति, सृष्टिसंहार आदि के वर्णन आते हैं (९६ ऋग्वेद 
के प्रमुख पुराण-प्रकरण निम्न हैं-- 


१०.७२ अदिति-सूक्त 

१०.८१, ८२ विश्वकर्मा-सूक्त. 

१०.९० पुरुष-सूक्त 

१०.१२१ हिरण्यगर्भ-सूक्त 

१०.१२९ नासदीय-सूक्त 

१०.१९० भाववृत्त-सूक्त 
३. गाथा 


वेदों में गाथा शब्द का प्रयोग मिलता है । यह स्वतन्त्र रूप से 
पाँच बार ऋग्वेद में, चार बार सामवेद में तथा छह बार अथर्ववेद में 
आया है ।० यहाँ गाथा से गाथा-शैली में निबद्ध विशेष वेद-मन्त्रो 
का ही ग्रहण होता है । यास्क ने ऋग १.१०५ के विषय में कहा है कि 


१२. तानुपदिशति इतिहासो वेद: ।....तानुपदिशति पुराणं वेद: । 
शत १३.४.३.१२, १३ 

१३. गोब्रा पू १.१० 

१४. द्रष्टव्यः ऐतरेय ब्राह्मण पर सायणभाष्यभूमिका । रॉथ ने भी अपने कोष में 
इसका उल्लेख किया है, यद्यपि इसे चिन्त्य बताया है। 

१५. जीग का विचार । द्रष्टव्य: सूर्यकान्तः वैदिक कोष, १९६३, बनारस हिन्दू 
यूनिवर्सिटी, इतिहास तथा पुराण शब्द । 

१६. सर्गश्च प्रतिसर्गश्च वंशो मन्वन्तराणि च। वंशानुचरितं चैव पुराणं 
पञ्चलक्षणम्‌ ॥ 

१७. ऋग्‌ ८.२२.१; ८.७१.१४; ८.९८.९; ९.९९.४; १०८५.६; साम 
४९.७१२.७१४; १६३३; अथर्व १०.१०.२०; १४.१.७; १५.६.११, RI 

इसमें कुछ मन्त्र इतिहासरूप, कुछ ऋगू-रूप तथा कुछ गाथा- रूप 
हैं ।४ इससे स्पष्ट है कि यास्क के मतानुसार वेद-मन्त्रों में गाथाए्‌ हैं । 
काठक तथा पारस्कर गृह्य -सूत्रं में सरस्वति प्रेदमव ' इत्यादि अनुवाक 
को गाथा कहा गया है, एवं ये भी वेदों में गाथाएँ मानते हैं । ऐतरेय 
ब्राह्मण में अथर्ववेद २०.१२७ की ११ से आगे की कुन्ताप त्रहचाओं 
को गाथा कहा है । तैत्तिरीय आरण्यक के भाष्य में सायण मन्त्र- 
विशेषों को गाथा कहते हैं ।९ इन प्रमाणों के होते हुए कुछ विद्वानों 
का यह मत स्वीकार नहीं किया जा सकता कि गाथाएँ केवल लौकिक 
ही होती हैं, वैदिक नहीं ।२ वेद में संभवतः वे गेय ऋचाएँ गाथा 
कहलाती हैं, जिनमें देवस्तुति आदि वर्णित होती है । ऋग्वेद में कहा 
है कि तुम गाथा द्वारा इन्द्र के कार्यो का गान करो ।२ 


४. नाराशांसी 
निरुक्त में नाराशंस उन मन्त्रों को कहा गया है जिनमें मनुष्यों 
की प्रशंसा होती है।* शौनक के अनुसार नाराशंसी वेद की उन 
ऋचाओं को कहते हैं, जिनमें राजाओं के दान आदि की स्तुति को 
जाती है-- 
कर्माणि याभिः कथितानि राज्ञां दानानि चोच्यावचमध्यमानि । 
नाराशंसीरित्यृचस्ताः प्रतीयाद्‌ याभिः स्तुतिर्दाशतयीषु राज्ञाम्‌ ॥ 
—बृ दे ३.१५४ 


१८. निरु ४.६ (द्रष्टव्यः पादटिप्पणी ९) । 
१९. ततो गाथा वाचयति सरस्वति प्रेदमवेत्यनुवाकम्‌। का गृ सू २५. २३। 
इस पर टीकाकार का निम्न वचन है--'' गीयन्ते इति गाथा क्रिशिष्टा एव 
ऋच: ''।“ अथ गाथा गायन्ति, सरस्वति प्रेदमव सुभगे बाजिनीवति, '' पा 
गृ सू १७.२। 
२०. .ऐ ब्रा ६.३२ 
२१. गाथा मन्त्रविशेषा:--ते आ २.९ का सायणभाष्य । 
| २२. द्रष्टव्यः सूर्यकान्तः वैदिक कोश” १९६३, बनारस हिन्दू यूनिवर्सिटी, 
| गाथा शब्द पर रॉथ का विचार | 
। २३. प्र कृतानि ऋजीषिणः कण्वा इन्द्रस्य गाथया। 
| मदे सोमस्स बोचत ॥ ऋग ८.३२.१ | 
। २४. येन नरा: प्रशस्यन्ते स नारांशसो मन्त्र: । तस्यैषा भवति, अमन्दान्‌ स्तोमान्‌ 
| प्र भरे मनीषा (ऋग्‌ १. १२६. १) । निरु ९. ९ 

सायण ने भी ऐसा ही माना है” । | ऋग्वेद में राजाओं की दान- 
स्तुतियाँ, जो नाराशंसी के अन्तर्गत हो सकती हैं, अनेक हैं । कात्यायन 
ने अपनी सर्वानुक्रमणी में निम्न बाईस दान-स्तुतियों का उल्लेख 
किया है 

र ९२ ऊन 

१. १२६ भावयव्य 

५. ६१ वैददश्वि तरन्त, वैददश्वि पुरुमीढ, दार्भ्य रथवीति, 

तरन्तमहिषी शशीयसी 

२७ चायमान अभ्यावर्ती 
४७ सार्ज्जय प्रस्तोक 
१८ सुदास्‌ पैजवन 


२ विभिन्दु 
३ कौरयाण पाकस्थामा 
४ कुरंग 
५ चैद्य कशु 
तिरिंदिर पार्शव्य 
१९ त्रसदस्यु 
२१ चित्र 


२४ सौषाम्ण वरु 

४६ कानीत पृथुश्रवाः 

५५ प्रस्कण्व 

७४ आर्ष श्रुतर्वा 

०. ३३ कुरुश्रवण त्रासदस्यव 

२५. प्राता रल्म्‌ ऋग्‌ १.१२५.१ इत्यादिका मनुष्याणां स्तुतयो नाराशंस्यः । सायण 
ऋगू १०.८५.६ का भाष्य। 

२६. जिन राजाओं की दान-स्तुति की गयी है, उनके विषय में दो मत है। 
प्रथम मत यह है कि ये ऐतिहासिक राजा हुए हैं, जिनसे दान पाकर ऋषि 
ने उनके दान की स्तुति की है । द्वितीय मत के अनुसार ये काल्पनिक नाम 
हैं, जो यौगिक अर्थ से राजाओं के किन्हीं गुणों को सूचित करते हैं। 
प्ररोचना द्वारा वेद ने दान का विधान किया है | द्रष्टव्य: युधिष्ठिर मीमांसकः 
“ऋग्वेद की कतिपय दानस्तुतियों पर विचार' नामक लघुलेखः प्राच्य 
विद्या प्रतिष्ठान, अजमतगढ़ पैलेस, काशी | 

१०. ६२ सावर्णि 

एवं इतिहास, पुराण, गाथा तथा नाराशंसी ये अथर्ववेदोक्त नाम 
वेदों की विभिन्न शैलियों को सूचित करते हैं । शैली-विचार में इतनी 
देन हमें वेदों से प्राप्त होती है । 
शातपथ ब्राह्मण में शैली -निर्देश 

शतपथ ब्राह्मण मे मैत्रैयी-याज्ञवल्क्य-संवाद के प्रसंग में 
याज्ञवल्क्य के निम्न वचन आये हैं 

“स यथा आट्रैँधाग्नेरभ्याहितस्य पृथग्धूमा विनिश्चरन्ति एवं 
वा अरेऽस्य महतो भूतस्य निश्वसितमेतद्‌ यद्‌ ऋग्वेदो यजुर्वेदः 
सामवेदोऽथर्वागिरस इतिहासः पुराणं विद्या उपनिषदः श्लोकाः 
सूत्राण्यनुव्याख्यानानि व्याख्यानानि एतस्यैवैतानि सर्वाणि 
निश्वसितानि ''। --शत १४.५.४.१०। 

इसमें ऋगादि चारों वेदों के अतिरिक्त इतिहास, पुराण, विद्या, 
उपनिषद्‌, श्लोक, सूत्र, अनुव्याख्यान, व्याख्यान इन्हें भी महान्‌ भूत 
परमेश्वर के निश्वसित-रूप कहा है । चतुर्मुख ब्रह्मा से उपदिष्ट 
वेद-संहिताएँ ही मानी जाती हैं, इतर साहित्य नहीं। अत: जब 
याज्ञवल्क्य इतिहासादि को भी परमेश्वर का निश्वसित कहते हैं, तो 
उनका अभिप्राय यह होना चाहिए कि ये इतिहासादि वैदिक संहितां 
के ही भाग-विशेष हैं। इनमें से इतिहास तथा पुराण के विषय में 
ऊपर लिखा जा चुका हे । शेष के सम्बन्ध में यहाँ विचार करते हैं । 

विद्या--विद्या वेद के वे स्थल कहलायेंगे जिनमें ब्रह्म से अतिरिक्त 
किन्हीं अन्य विद्याओं का वर्णन हो, यथा आयुर्विद्या, धनुर्विद्या, 
कृषिविद्या, व्यापारविद्या, पशुपालनविद्या, अर्थविद्या, गणितविद्या, 
नक्षत्रविद्या, सर्पविद्या आदि» | वेदों के विविध प्रसंगों में इन विभिन्न 
विद्याओं का वर्णन उपलब्ध होता है । वे सब प्रसंग विद्या के अन्तर्गत 
होंगे | देवों की स्तुति, प्रार्थना आदि के प्रसंगों का विद्या में अन्तर्भाव 
नहीं होगा। 
२७. विविध विद्याओं के परिचयार्थ, द्रष्टव्य छा उ ७. १। 

उत्तरकालीन साहित्य में विद्या का व्यापक अर्थ हो गया है तथा आन्वीक्षिकी, 

त्रयी, वार्ता, दण्डनीति ये चार विद्याएँ या ४ वेद, ६ वेदांग, धर्मशास्त्र, 

पुराण, न्याय तथा मीमांसा ये चौदह विद्याएँ मानी गयी हैं । 
२८. वेदों में विविध विद्याओं के लिए द्रष्टव्य: स्वामी दयानन्द: 

ऋवेदादिभाष्यभूमिका, विद्यानिरूपण-प्रसंग । भगवहुत्तः वेदविद्यानिदर्शन । 

उपनिषद्‌ उपनिषद्‌ मुख्यतः रहस्यमय ब्रह्मविद्या के प्रसंगों को 
कहेंगे । ब्रह्मविद्या-सम्बन्थी शुक्ल-यजुर्वेद का चालीसवां अध्याय तो 
पृथक्‌ ईशोपनिषद्‌ नाम से प्रख्यात हो ही गया है ऋग्वेद का पुरुष- 
सूक्त (१०.९०), अथर्ववेद के केनसूक्त (१०.२), स्कम्भ सूक्त 
(१०.७) आदि भी उपनिषद्‌ कहला सकते हैं । ब्रह्मविद्या-से अतिरिक्त 
कुछ अन्य वर्णनों को भी उपनिषद्‌ कहते हैं, जिनमें कोई रहस्य होता 
है, अथवा जो प्रत्यक्षतः या परोक्षतः स्तोता के अपने से सम्बन्ध रखने 
वाले, सर्वसाधारण पर प्रकट न करने योग्य उद्गार होते हैं । कात्यायनीय 
सर्वानुक्रमणी में ऋग्वेद के निम्न प्रसंगों को उपनिषद्‌ कहा गया है -- 


१.५०.११-१२३ रोगध्नी उपनिषद्‌ 
२९९१ विषध्नी उपनिषद्‌ 
५.७८.५, ९ गर्भस्त्राविणी उपनिषद्‌ 
७.५५.२-८ प्रस्वापिनी उपनिषद्‌ 
१०.१४५ सपत्नीबाधन उपनिषद्‌ 


इनमें से प्रथम में आदित्य के उदय का स्वागत करते हुए उससे 
हृदयरोग, हरिमा एवं द्वेषी के विनाश की आशंसा की गयी है । द्वितीय 
में अप्‌, तृण, सूर्य आदि से रोगकृमि तथा विष के निवारण की चर्चा 
है । तृतीय प्रसव-विषयक है, जिसमें कहा गया है कि दस मास गर्भ 
में रहा हुआ बालक माता के उदर से जीवित एवं अक्षत रूप में नाहर 
आ जाए। चतुर्थ में सारमेय को तथा समस्त ज्ञातिजनों को प्रस्वापन 
कराया गया है । पञ्चम में पत्नी की ओर से सपलियो को न आने देने 
तथा पति के प्रेम को पाने की आकांक्षा व्यक्त की गयी है। 

श्लोक आदि--इसी प्रकार स्तुति-सम्बन्धी मन्त्रों को श्लोक 
कह सकते हैं, यथा ऋग्वेद ४.२३ में ऋत-स्लुति के श्लोक हैं९। 
शतपथ ब्राह्मण में एक स्थल पर यजुर्वेद के ४०वें अध्याय के 
' अन्धन्तमः प्रविशन्ति', ' आसुर्य्या नाम ते लोका: ' इन मन्त्रों को 
श्लोक कह कर उद्‌घृत किया गया है” ॥ 

सूत्रात्मक मन्त्रों को सूत्र कह सकते हैं, यथा अथर्ववेद के 
कुन्तापसूक्तों के कुछ मन्त्र सूत्ररूप हैं, जो लघुकलेवर हैं तथा विशद 
व्याख्यान की अपेक्षा रखते हैं । 


>> i TS SMS MESSNER EE 00 न 

२९. ““ऋतस्य श्लोको नधिरा ततर्द कर्णा बुधानः शुचमान आयो: ।'' यहाँ 
साक्षात्‌ श्लोक शब्द प्रयुक्त भी हुआ है । म 

३०. शत १४.७.२.११-१४ 

यदि कोई वर्णन अन्य प्रसंग में आये हुए किसी इतर वर्णन पर 
आश्रित होता है, एवं उसका पूरक या उसी की व्याख्या करने वाला 
होता है, तो उसे अनुव्याख्यान कह सकते हैं । ऋग १०.१०८ में 
सरमा एवं पणियों का एक संवाद है । पणि इन्द्र की गौएँ चुरा ले गये 
हैं तथा उन्हें पर्वत-गुहा में छिपा दिया है । इन्द्र सरमा को दूती बना 
कर भेजता है। वह पणियों को डराती-धमकाती है कि गौएँ लौटा 
दो, नहीं तो इन्द्र के वीर आकर तुम्हें परास्त कर इन्हें छीन ले जायेंगे । 
परन्तु अन्त में परिणाम क्या हुआ इसका संकेत इस सूक्त में नहीं है । 
बह प्रथम मंडल के सूक्त ६२ मन्त्र ३, ४ से ज्ञात होता है । एवं प्रथम 
मंडल के ये मन्त्र उक्त संवाद के अनुव्याख्यान या पूरक कहलायेंगे । 
वेदों में ऐसे परस्पराश्रित सूक्त या मन्त्र पर्याप्त हैं । 

जब किसी सूक्त, अध्याय आदि में कोई बात कहकर आगे उसी 
का व्याख्यान या विस्तार किया जाता है, तब उन विस्तार-परक 
मन्त्रों को व्याख्यान कहना उचित होगा । यथा, ऋग्वेद प्रथम मंडल 
के सूक्त ८० में प्रथम मन्त्र में इन्द्र को सम्बोधन कर कहा गया है कि 
तू पृथ्वी से अहि को बाहर निकाल दे तथा स्वराज्य की अर्चना कर । 
विधि इस मन्त्र में पूर्ण हो जाती है, उद्धो धनार्थ शेष मन्त्रों में उसी का 
विस्तार है। दूसरा उदाहरण दशम मण्डल के सूक्त १०७ का ले 
सकते हैं, जहाँ प्रथम दो मन्त्रों में दान की प्रशंसा करके आगे उसी 
कां व्याख्यान किया गया है। 

एवं शतपथ के उपर्युक्त प्रकरण से वैदिक शैलियों पर कुछ 
प्रकाश पड़ता है, यद्यपि इन भेदों को पूर्णत: शैली का नाम देना 
उपयुक्त नहीं कहा जा सकता | शतपथ में अन्यत्र भी इन भेदों की चर्चा 
हुई है?! | हमारा यह अभिप्राय नहीं है कि उक्त परिभाषाएँ सर्वत्र 
वैदिक संहिता के किन्ही अंशों के लिए ही प्रयुक्त होती हैं । अन्यत्र 
इनसे संहितोत्तर-काळ के साहित्य के किन्ही अंशों का भी ग्रहण हो 
सकता है । जैसे, उपनिषद्‌ शब्द मुख्यत: उत्तरकाल की उपनिषदों के 
लिए ही प्रयुक्त होता है । इसी प्रकार श्लोक आदि ब्राह्मण-साहित्य 
तथा उससे उत्तरकाल के साहित्य में भी पाये जाते हैं [१२ 


३१. यथा, शत ११. ५. ६. ८ तथा १४. ६. १०. ६। प्रथम में एक नया भेद 
वाकोवाक्य भी है, जिसका आशय प्रश्नोत्तर से हे । 

३२. उक्त परिभाषाओं के विषय में अन्य अर्थो तथा मतों के परिचयार्थ द्रष्टव्यः 
मैकडानल तथा कोथ : वैदिक इण्डेक्स, सूर्यकान्त: बैदिककोश। 

यास्क का शैली -क्रिचार 

यास्काचार्य ने अपने निरुक्त में दो दृष्टियो से शैली-विचार 
किया है । प्रथम शब्दयोजना या वाक्ययोजना की दृष्टि से, द्वितीय 
प्रतिपाद्य अर्थ की दृष्टि से । प्रथम के अनुसार ऋचाएँ तीन प्रकार को 
कही हैं, परोक्षकृत, प्रत्यक्षकृत तथा आध्यात्मिक । इनका परिचय 
निम्न शब्दों में दिया गया है -- 

तास्त्रिविधा ऋच: । परोक्षकृताः, प्रत्यक्षकृताः, आध्यात्मि- 
क्सश्च। तत्र परोक्षकृताः सर्वाभिर्नामकरिभक्तिभिर्युज्यन्ते प्रथम- 
पुरुषेश्चाख्यातस्य। `इन्द्रो दिव इन्द्र ईशे पृथिव्याः, ' ' इन्द्रमिद 
गाथिनो बृहत्‌', “इन्द्रेणैते तृत्सवो वेविषाणा: ', ' इन्द्राय साम 
गायत', ' नेन्द्रादृते पवते धाम किञ्चन ', ' इन्द्रस्य नु वीर्याणि 
प्रबोचम्‌', ' इन्द्रे कामा अयंसत' इति। अथ प्रत्यक्षकृता 
मध्यमपुरूषयोगास्त्वमिति चैतेन सर्वनाम्ना । ' त्वमिन्द्र बलादधि', 
“विन इन्द्र मृधो जहि ' इति। अथापि प्रत्यक्षकृताः स्तोतारो भवन्ति, 
परोक्षकृतानि स्तोतव्यानि। “मा चिदन्यद्‌ विशंसत', "कण्वा 
अभिप्रगायत ', ' उपप्रेत कुशिकाश्चेतयध्वम्‌' इति ।'' अथाध्यात्मिक्य 
उत्तमपुरुषयोगा अहमिति चैतेन सर्वनाम्ना । यथैतदिन्द्रो वैकुण्ठो, 
लवसूक्तं, वागाम्भृणीसमिति। परोक्षकृताः प्रत्यक्षकृताश्च मन्त्रा 
भूयिष्ठा अल्पश आध्यात्मिकाः ।'' निरु ७.१-३। 

९. परोक्षकृत-परोक्षकृत ऋचाओं में स्तोतव्य में सभी 
विभक्तियों का प्रयोग हो सकता है, तथा वाक्य में स्तोतव्य यदि कर्ता 
हो तो उसके लिए क्रिया प्रथम पुरुष की रहती है । उदाहरणार्थ- 
इन्द्रो दिव इन्द्र ईशे पृथिव्याः (ऋग्‌ १०.८९.१०) यहाँ स्तोतव्य इन्द्र 
में प्रथमा विभक्ति है, तथा बही कर्ता है, अतः उसमें “ईशे ' यह प्रथम 
पुरुष की क्रिया प्रयुक्त हुई है । “इन्द्रमिद गाथिनो बृहदिन्द्र- 
मर्केभिरर्किंणः । इन्द्रं बाणीरनूषत' (ऋग्‌ १.७.१), इसमें स्तोतव्य 
इन्द्र द्वितीया विभक्ति में है, क्रिया का कर्ता इन्द्र नहीं है, अत: क्रिया 
पर विचार नहीं होगा। इसी प्रकार “इन्द्रेणैते तृत्सवो वेविषाणा: ' 
(ऋग्‌ ७.१८.१५), “इन्द्राय साम गायत  (ऋग्‌ ८.९८.१), “नेन्द्रादृते 
पवते धाम किंचन' (त्र्य ९.६९.६) ' इन्द्रस्य नु वीर्याणि प्रवोचम्‌ 
(ऋग्‌ १.३२.१), “इन्द्र कामा अयंसत ** इन मन्त्रांशो में क्रमशः 

३३. यह मन्त्र कहाँ का है, यह परिज्ञात नहीं हो सका । अपने ' वैदिक कंकार्डेन्स' 
में ब्लूमफील्ड भी निरुक्त के अतिरिक्त इसका कोई पता निर्दिष्ट नहीं कर 

१६ वेदों की वर्णन-शैलियाँ 


स्तोतव्य इन्द्र में तृतीयादि विभक्तियाँ प्रयुक्त हुई हैं । यद्यपि “गायत ', 
“प्रवोचम्‌? ये क्रियाएँ क्रमश: मध्यमपुरुष तथा उत्तम पुरुष की हैं, तो 
भी क्योंकि उनका कर्ता स्तोतव्य नहीं है, अत: इनके मन्त्रो को 
परोक्षकुत ही माना जायेगा। 

२. प्रत्यक्षकृत--प्रत्यक्षकृत त्रह्चाएँ वे होती हैं, जिनमें स्तोतव्य 
को ' त्वम्‌ '२* सर्वनाम से प्रकट किया जाता है तथा उसके लिए क्रिया 
मध्यमपुरुष की प्रयुक्त होती है। यथा, त्वमिन्द्र बलादधि सहस्रो 
जात ओजसः । त्वं वृषन्‌ वृषेदसि (त्रच्ण्‌ १०.१५३.२), इस मन्त्र में 
स्तोतव्य इन्द्र के लिए ' त्वम्‌' सर्वनाम का प्रयोग किया गया है, तथा 
“असि' मध्यमपुरुष को क्रिया है । व्रि न इन्द्र मृधो जहि नीचा यच्छ 
पृतन्यतः । यो अस्माँ अभिदासत्यधरं गमया तमः' (ऋग्‌ 
१०.१५२.४), इस द्वितीय उदाहरण में यद्यपि ' त्वम्‌' पद प्रयुक्त नहीं 
है, किन्तु यह अध्याहत हो जाता है।' जहि ', “यच्छ', “गमय ' क्रियाएँ 
मध्यम पुरुष की हैं ही। 

३. आध्यात्मिक--आध्यात्मिक ऋचाएँ वे होती हैं, जिनमें देवता 
“अहं ' सर्वनाम के द्वारा स्वयं अपना परिचय देती है, तथा अपने लिए 
उत्तम पुरुष की क्रिया प्रयुक्त करती है । ' अहं भुवं बसुनः पूर्व्सस्पतिः ' 
आदि इन्द्र वैकुण्ठ का सूक्त (ऋग्‌ १०.४८), “इति वा इति मे मनो 
गामश्वं सनुयामिति’ आदि लब-इन्द्र का सूक्त ( ऋग्‌ १०.११९) 
तथा अहँ रुद्रेभिर्वसुभिश्चरामि' आदि वागाम्भृणी-सूक्त ( ऋग्‌ 
१०.१२५) इसके उदाहरण हैं । 

यहाँ यह पुनः ध्यान देने योग्य है कि ये विभाग स्तोतव्य की 
दृष्टि से किये गये हैं, स्तोता की दृष्टि से नहीं । स्तोता के लिए क्रिया 
मध्यमपुरुष या उत्तमपुरुष की होने पर उन्हें हम प्रत्यक्षकृत या 
आध्यात्मिक ऋचा नहीं कह सकते | यथा 'मा चिदन्यद्‌ विशंसत ' 
(ऋग्‌ ८.१.१), “कण्वा अभिप्रगायत' ( ऋग्‌ १.३७.१), “उप प्रेत 
कुशिकाश्चेतयध्वम्‌' (ऋग्‌ ३.५३.११), इनमें यद्यपि “विशंसत i 

सके है । दुर्गाचार्य की टीका में इसका शेष भाग इस प्रकार पूर्ण किया गया 
है ' दिव्यासः पार्थिवा उत | त्यमू षु गुणता नर: ।' उसे ब्लूमफील्ड ने भी 
उद्धृत किया है। 

३४. ` त्वम्‌ में यहाँ “युवाम्‌, यूयम्‌? भी समाविष्ट समझने उचित हैं । यथा, 
युवं हि वस्व उभयस्य राजथः: ' (ऋग्‌ ७.८३.५), ' यूयं हि ष्ठा सुदानवः ' 
(ऋग्‌ ८.७.१२) | 

* अभिप्रगायत', “चेतयध्वम्‌' ये क्रिया-पद मध्यमपुरुष के हैं तथा 
“यूयं ' का अध्याहार हो जाता है, तो भी ' यूयं' सर्वनाम तथा मध्यम 
पुरुष के क्रियापद स्तोतव्य के लिए न होकर स्तोताओं के लिए हैं 
अतः ये ऋचाएँ प्रत्यक्षकृत नहीं, प्रत्युत परोक्षकृत ही मानी जायेंगी । 

इन तीनों प्रकार की ऋचाओं का विवेचन करके निरुक्तकार 
कहते हैं कि वेदों में परोक्षकृत तथा प्रत्यक्षकृत मन्त्र तो बहुत हैं 
किन्तु आध्यात्मिक लक्षण वाले मन्त्र अत्यल्प दूष्टिगोचर होते हैं । 

प्रतिपाद्य अर्थ की दृष्टि से यास्क ने आठ शैलियाँ निर्धारित की 
हैं, जिनका निम्न शब्दों में वर्णन किया है-- 

अथापि स्तुतिरेव भवति नाशीर्वादः। इन्द्रस्य नु वीर्याणि 
प्रबोचम्‌' इति यथेतस्मिन्‌ सूक्ते । अथाप्याशीरेव न स्तुतिः । सुचक्षा 
अहमक्षीम्यां सुवर्चा मुखेन सुश्रुत्‌ कर्णाभ्यां भूयासम्‌? इति । तदेतद्‌ 
बहुलमाध्वर्यवे याज्ञेषु च मन्त्रेषु। अथापि शपथामिशापौ । ' अद्या 
मुरीय यदि यातुधानो अस्मि', ' अधा स वारैर्दशभिर्वियूया, ' इति। 
अथापि कस्यचिद्‌ भावस्याचिख्यासा । ' न मृत्युरासीदमृतं न तर्हि ', 
“तम आसीत्‌ तमसा गूळहमग्रे ' इति । अथापि परिदेवना कस्माच्चिद्‌ 
भावात्‌।' सुदेवो अद्य प्रपतेदनावृत्‌', न विजानामि यदि वेदमस्मि ' 
इति। अथापि निन्दाप्रशंसे । ' केवलाघो भवति केवलादी, ' 
८ भोजस्येदं पुष्करिणीव वेश्म' इति। एवमक्षसूक्ते द्यूतनिन्दा 
कृषिप्रशंसा च। एवमुच्चावचैरभिप्रायैऋषीणां मन्त्रदृष्टयो 
भवन्ति।'' निरु ७.३ 

१. स्तुति-कुछ मन्त्रों में केवल स्तुति होती है, आशी: नहीं । 
यथा--'' इन्द्रस्य नु वीर्याणि प्रबोचम्‌'' (ऋग्‌ १.३२.१) । इस सम्पूर्ण 
सूक्त में स्तोता वीरतापूर्ण कर्मो के वर्णन से इन्द्र की स्तुति कर रहा 
है | इसमें बह अपने लिए याचना कुछ नहीं करता। 

२. आशी:--कुछ मन्त्रों में केवल आशीः (प्रार्थना) होती है, 
स्तुति नहीं होती। यथा--''सुचक्षा अहमक्षीभ्यां सुवर्चा मुखेन, 
सुश्रुत्‌ कर्णाभ्यां भूयासम्‌'' ।” यहाँ आँखों से अच्छा देखने, मुख 
से सुवर्चा होने तथा कानों से अच्छा सुनने की आशीः मात्र है। किसी 
देवताको सतुति इसमें नही ते| न 
३५. यह वाक्य मानव गृह्यसूत्र १.९.२५ में आता है। कुछ अन्तर के साथ 

आश्वलायन गृह्यसूत्र ३.६.७ तथा पारस्कर गृह्यसूत्र २.६.१९ में भी है । इन 

गृह्यसूत्र में वेद की किसी लुप्त शाखा से लिया गया प्रतीत होता है । 

सम्बन्धी मन्त्रों में अधिक पायी जाती है। 

३. शपथ--किन्हीं मन्त्रों में शपथ होती है । शपथ का अभिप्राय 
है, अपने लिए बलपूर्वक कहना कि मैं अमुक दोष का दोषी नहीं हूँ, 
यदि होऊं तो मेरा अमुक अनिष्ट हो जाए। यथा--'' अद्या मुरीय 
यदि यातुधानो अस्मि'' (ऋग्‌ ७.१०४.१५), यदि मैं राक्षस होऊं 
तो आज ही मर जाऊँ। 

४. अभिशाप-कुछ मन्त्रों में अभिशाप रहता है। यथा-- 
“अधा स वारैर्दशभिर्वियूया यो मा मोघं यातुधानेत्याह '' (ऋग्‌ 
७.१०४.१५), जो मुझे यातुधान कहता है, वह अपने दसों पुत्रों से 
वियुक्त हो जाए। 

५. भावाचिख्यासा-कहीं किसी भाव की विवक्षा रहती है । 
यथा, ऋग्वेद के प्रसिद्ध नासदीय-सूक्त में सृष्ट्युत्पत्ति से पूर्व की 
अवस्था का निम्न शब्दों में चित्रण किया गया है। 

न मृत्युरासीदमृतं न तर्हि न रात्र्या अह्ण आसीत्प्रकेतः। 

आनीदवातं स्वधया तदेकं तस्माद्धान्यन्न परः किं चनास॑॥ 

तम॑ आसीत्तमसा गूळहमग्रेऽ प्रकेतं स॑लिलं सर्वमा इदम्‌। 
तुच्छथेनाभ्वपिहितं यदासीत्तप॑स॒स्तन्म॑हिनाजाय॒तैकम्‌॥ 
+कऋग्‌ १०.१२९.२, ३ 

६. परिदेवना--कहीं परिदेवन अर्थात्‌ अपनी अवस्था से 
असन्तुष्ट होकर विलाप किया जाता है । यथा, ऋग्वेद के पुरूरवा- 
उर्वशी-संवाद में जन उर्वशी पुरूरवा के बार-बार अनुनय-व्िनय 
करने पर भी उसके पास आने के लिए तैयार नहीं होती, तब वह 
उसके विरह में विलाप करता है कि इससे तो अच्छा यही है कि मैं 
पनत आदि से गिर कर आत्महत्या कर लूँ--'सुदेवो अद्य प्रपतेद- 
नावत्‌ ( ऋग्‌ १०.९५.१४) । इसी प्रकार मनुष्य अपनी अज्ञानानस्था 
से असन्तुष्ट हो परिदेवन करता है कि मैं यही नहीं जानता कि मैं 
क्या हू, न विजानामि यदि वेदमस्मि' ( ऋग्‌ १.१६४.३७) । 

७. निन्दा--किन्हीं मन्त्रों में किसी पाप आदि की निन्दा कौ 
जाती है | यथा, अन्यों को न खिलाकर अकेले खाने वाले की निन्दा 
करते हुए कहा गया है कि वह केवल पाप का ही भागी होता है 
केवलाघो भवति केवलादी ' (ऋग्‌ १०.११७.६) । इसी प्रकार 

_अक्ष-सूक्त ( ऋग्‌ १०.३४) में चूत की निन्दा की गयी है। 

८. प्रशंसा--किन्हीं मन्त्रों में किसी सत्कार्य की प्रशंसा की 
जाती है, जिससे मनुष्य उसमें प्रवृत्त हो । यथा, दान-स्तुति-सूक्त में 
दानी की प्रशंसा करते हुए कहा गया है कि दानी का गृह पुष्कर- पत्रों 
से अलंकृत सरसी के समान शोभित होता है-- भोजस्येदं 
पुष्करिणीव वेश्म'' (ऋग्‌ १०.१०७.१०) । 

यास्क ने अर्थ की दृष्टि से यद्यपि इन आठ शैलियों को ही 
प्रदर्शित किया है, तो भी अन्य शैलियों का अनुसन्धान भी उन्हें 
अभिप्रेत है, क्योंकि उपसंहार करते हुए वे लिखते हैं कि इस प्रकार 
अनेकविध अभिप्रायों से ऋषि मन्त्रदर्शन करते हैं । 
शौनक का शैली-विचार 

शौनक ने अपने प्रसिद्ध ग्रन्थ बृहद्‌-देवता में निम्न श्लोकों में 
मन्त्रों के विभिन्न प्रकार निर्दिष्ट किये है । 

मन्त्रा नानाप्रकाराः स्यु र्दूष्टा ये मन्त्रदर्शिभिः। 
स्तुत्या चैव विभूत्या च प्रभावाद्‌ देवतात्मनः ॥ 
स्तुतिः प्रशांसा निन्दा च संशयः परिदेवना। 
स्पृहाशीः कत्थना याच्ञा प्रश्‍न: प्रैषः प्रवह्किका ॥ 
निसोगश्चानुयोगश्च श्लाघा विलपितं च यत्‌। 
आच्िख्यासाथ संलापः पवित्राख्यानमेव च॥ 
आहनस्या नमस्कारः प्रतिराधस्तथैव च। 
संकल्पश्च प्रलापश्च प्रतिवाक्यं तथैव च॥ 
प्रतिषेधोपदेशौ च प्रमादापह्लवौ च ह। 
उपप्रैषश्च यः प्रोक्तः संज्चरो यश्च विस्मयः ॥ 
आक्रोशोऽभिष्टवश्चैव क्षेपः शापस्तथैव च। 
र —बृ दे १.३४-३९ 
श्लोक ४८ से ५८ तक इनके उदाहरण भी दिये गये हैं, जो नीचे 
प्रदर्शित किए जाते हैं । 
९. स्तुति 

चित्र इद्राजा राजका इद॑न्य॒के यके सर॑स्वतीमनु। 

पर्जन्यइव ततनब्द्वि वृष्ट्या सहस्त्रमयुता दद॑त्‌॥ 

र --ऋग्‌ ८.२१.१८ 

इसमें सोभरि द्वारा चित्र राजा की स्तुति की गई है कि “चित्र ' ही 

वस्तुत: राजा है, अन्य जो सरस्वती के तट पर स्थित हैं वे छोटे राजा 
हैं, “चित्र' ने पर्जन्य के समान हम पर सहस्त्रों धनों की वृष्टि की है* | 
२. प्रशांसा 
भोजायाश्वं सं मृंजन्त्याशुं भोजायास्ते कन्या३ शुम्भ॑माना । 
भोजस्येदं पुंष्करिणींब वेश्म॒ परिष्कृतं देवमानेव॑ चित्रम्‌॥ 
ऋग्‌ १०.१०७.१० 
इसमें भोज अर्थात्‌ दानी की प्रशंसा है कि दानी के लिए लोग 
अश्व को सजा कर लाते हैं, दानी को वधू के रूप में शोभमान कन्या 
प्राप्त होती है, दानी का गृह पुष्कर-पत्रों से अलंकृत सरसी के समान 
शोभित तथा देवमन्दिर के समान चित्रित होता है। 
३. निन्दा 
मोघमन्नै विन्दते अप्र॑चेताः स॒त्यं ब्रंवीमि वध इत्स तस्य॑। 
नार्यमणं पुष्यंति नो सखायं केव॑लाघो भवति केवलादी ॥ 
ऋग्‌ १०.११७.६ 
इसमें दान न करनेवाले की निन्दा है कि वह व्यर्थ ही अन्न को 
प्रास करता है, वह अन्न उसके वध का ही कारण होता है। अकेला 
खाने वाला केवल पाप का ही भागी होता है। 
४. संशय 
तिरश्चीनो वित॑तो रश्मिरेषामधः स्विदासी ३दुपरि स्विदासी ३त्‌। 
रेतोधा आंसन्महिमान॑ आसन्त्स्वधा अवस्तात्प्रयंतिः पुरस्तांत्‌॥ 
ऋग्‌ १०.१२९.५ 


रन on क वती 
३६. सोभरि द्वारा चित्र की स्तुति के सम्बन्ध में शौनक ने निम्न इतिहास दिया 
है कण्वपुत्र सोभरि अपने वंशजो के साथ कुरुक्षेत्र में यज्ञ कर रहे थे, 
तभी चूहों ने उनके यवों तथा विविध हवियों का भक्षण कर ल्या | तब 
सोभरि ने इन्द्र, चूहों के राजा चित्र तथा सरस्वती की ' इन्द्रो वा' इत्यादि 
मन्त्र ( ऋग ८.२१.१७) से स्तुति की । तब देव के समान स्तुति किए हुए 
चित्र ने अभिमान से प्रहृष्टमना हो सोभरि को सहस्थों गौएँ दीं। ऋषि को 
। उसने कहा कि मैं तिर्यग्योनि में उत्पन्न होने के कारण स्तुतियोग्य नहीं हूँ, 
| आप देवताओं की स्तुति करें। तो भी प्रस्तुत मन्त्र द्वारा सोभरि उसकी 
| स्तुति कर रहा है'' (बृ दे ६.५८-६२) । सायण ने चूहे राजा की कथा 
| नहीं लिखी । उसके अनुसार चित्र नामक एक राजा ने सरस्वती नदी के 
तीर पर इन्द्रार्थ याग किया था। उसी के दान की इसमें स्तुति है नैरुक्त मत 

में चित्र गुणवाची नाम है, किसी व्यक्ति-विशेष का नहीं । 

सृष्ट्युत्पत्ति-विषयक प्रसिद्ध नासदीय सूक्त का मन्त्र हे 
इसमें संशय व्यक्त किया गया है कि सृष्ट्युत्पत्ति के्रसभयःजोषस्िरछचीन 
रश्मि वितत हुई वह नीचे थी या ऊपर थी 178 
८. परिदेवना टर 
दण्डाइवेद्रोअज॑नास आसन्परिंच्छिन्ना:भरता अर्भकास: । |: 
अभ॑वच्च पुरएता वसिष्ठ आदित्तृत्सूनां विशो, अप्रथन्त 
=्ग्‌७:२३.६ 
इस मन्त्र में कहा गया है कि तृत्सु बैलों को हाँकने वाले डंडों 
के समान परिच्छिन्न तथा अल्प थे। वसिष्ठ इनका पुरोहित बना, 
तभी से इनकी प्रजाएँ विस्तार को प्राप्त हो गयीं। कात्यायन को 
सर्वानुक्रमणी एवं सायण के अनुसार यह वसिष्ठ की उक्ति है | परन्तु 
वसिष्ठ की उक्ति मानने पर यह मन्त्र परिदेवना का उदाहरण नहीं हो 
सकता । शौनक के मत में यह तृत्सुओ के विरोधियों की उक्ति प्रतीत 
होती है। वे परिदेवन कर रहे हैं कि जो तृत्सु सर्वथा दीन-हीन थे वे 
ही अब इतने समृद्ध हो गए हैं, और कितने दुःख को बात है कि हम 
जो पहले उन्नत थे, अब अवनति के गर्त में गिर गये हैं । 
६. स्पृहा 
सुदेवो अद्य प्रपतेदनांवृत्परावतँ पर॒मां गन्त॒वा उं । 
अधा शयीत नि्ैतेरूपस्थेऽधैंनं वकां रभसासों अद्युः॥ 
ऋग्‌ १०.९५.१४ 
पुरूरवा अपनी स्पृहा व्यक्त कर कहा है कि उर्वशी पुनः मेरे 
साथ रहना स्वीकार नहीं करती तो विरह का जीवन व्यतीत करने से 
अच्छा तो यही है कि मैं कहीं से गिर कर सदा के लिए पृथ्वी के 
अंक में सो जाऊँ ।१“ 


३७. अतएव पाणिनि के अनुसार ' अधः स्विदासी ३त्‌' में “विचार्यमाणानाम्‌ ' 
पा ८.२.९७ से वाक्य की टि को प्लुत होता है । 'उपरिस्विदासी ३त्‌' में 
' उपरिस्विदासीदिति च' पा० ८.२.१०२ से टि को अनुदात्त प्लुत हुआ है । 

३८. निरुक्त में यह मन्त्र परिदेवना का उदाहरण है, यह हम ऊपर देख चुके हैं, 
निरु ७.३ । इससे अच्छा स्पृहा का यह उदाहरण हो सकता हे--' इति वा 
इति मे मनो गामश्वं सनुयामिति । कुवित्‌ सोमस्यापामिति ' ऋग्‌ १०.११९.१। 
अर्थात्‌ मेरा यह मन कर रहा है कि मैं गौ एवं अश्व का दान करू, क्योंकि 
मैंने बहुत अधिक सोमपान कर लिया है। 

७. आशी: 
वात आ वातु भेषजं शंभु म॑योभु नों हृदे। 
प्रण आयूँषि तारिषत्‌ ॥ ऋग्‌ १०.१८६. 
आशीः का अभिप्राय आशंसा है । इसमें स्तोता यह आशंसा कर 
रहा है कि वायु अपने साथ भेषज को लाए, जो हमारे हृदय के लिए 
शान्तिकर एवं आरोग्यकर हो, तथा वह हमारी आयु को प्रवृद्ध करे । 
८. क्कत्थना 
अहं मनुरभवं सूर्य श्चाहं कक्षीवाँ ऋषिरस्मि विप्र॑: । 
अहं कुत्समार्जुनेयं न्यूंञ्जेऽ हं कविरुशना पश्य॑ता मा॥ 
नेवा २६.९ 
कत्थना से आत्मस्तुति अभिप्रेत है । यहाँ इन्द्र आत्मस्लुति कर रहा 
है कि मैं ही मनु हूँ और सूर्य हूँ, मैं ही विप्र कक्षीवान्‌ ऋषि हूँ, आदि ।* 
९. याच्ञा 
यर्दिन्द्र चित्र मेहनास्ति त्वादातमद्रिवः । 
राधस्तन्नो विदद्वस उभयाहस्त्या भ॑र॥ -क्ऋग ५.३९: 
इसमें स्तोता याचना करता है कि हे इन्द्र! जो आपका ऐसा 
महनीय धन है जो हमारे पास नहीं है, उसे आप दोनों हाथों से भर- 
भर कर हमें दीजिए। 
१०. प्रशन 
पूच्छामिं त्वा परमन्तँ पृथिव्याः पृच्छामि यत्र भु॑नस्य नाभि: । 
पृच्छामि त्वा वृष्णो अश्व॑स्य॒ रेत॑ः पृच्छामि वाचः परमं व्योम ॥ 
9 . ऋग्‌ १.१६४.३४ 
इसमें प्रश्‍न किया गया है कि पृथ्वी का परम अन्त कहाँ है, 
भुवन की नाभि कहाँ है, वृषा अश्‍व का रेतस्‌ क्या है, तथा वाणी का 
परम व्योम क्या है ।” 
९९. प्रैष 
` प्रैष प्रेरणा को कहते हैं । “होता यक्षत्‌' आदि ऋग्‌ १.१३९.१० 
FE को यजन की प्रेरणा की गयी है, अत: यह प्रैष का उदाहरण 
ता है । 


३९. हमने यह प्रसंग आत्मकथात्मक शैली में लिया है । द्रष्टव्य: पृ० १०७। 
४०. यह प्रश्न है, इसका उत्तर प्रतिवाक्य-शैली (संख्या २५) में आगे दिया है । 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


शैली-विचार २३ 
२२. प्रचह्डिका 
वित॑तौ किरणौ द्वौ तावा पिनष्टि पूरुंष: । 


न कैं कुमारि तत्तथा यथां कुमारि मन्य॑से ॥ 
अथर्व २०.१३३.१ 
प्रहेलिका या पहेली को ही प्रबह्िका कहते हँ“ । उपर्युक्त मन्त्र 
में कोई व्यक्ति किसी कुमारी से पहैली-बुझौवल कर रहा है। वह 
पहेली पूछता है--“दो किरण फैले हुए हैं, पुरुष उन्हें पीस रहा 
है, '' इस पहेली को बूझो । वह यह भी कहता है कि तुम जैसी बात 
समझ रही हो वैसी नहीं है, अर्थात्‌ सावधान करता है कि सुनते ही 
तुम जिस स्थूल आशय तक पहुँची होगी, वस्तुतः वह इस पहेली का 
समाधान नहीं है, सूक्ष्म बुद्धि से समाधान करो । 
विभिन्न दूष्टियों से इस पहेली के विभिन्न समाधान हो सकते 
हैं । अधियज्ञ पक्ष में पुरुष यजमान है, दो किरण उत्तरारणि तथा 
अधरारणि हैं, उनके पेषण या संघर्षण से अग्नि उत्पन्न होती है। 
अध्यात्म में पुरुष आत्मा है, साधक का मन एक अरणि है, प्रणव 
दूसरी अरणि है, ध्यान रूप पेषण से परमात्माग्नि प्रकट होती है” | 
पुरुष परमात्मा को भी कहते हैं*९। दो किरण हैं प्राकृतिक जगत्‌ तथा 
जीव | परमात्मा इन दोनों का पेषण अर्थात्‌ सम्बन्ध कराता है, जिससे 
भोक्ता- भोग्य के पारस्परिक व्यापार द्वारा यह जगत्‌ चल रहा है । इस 
पहेली की एक अन्य व्याख्या भी हो सकती है। इधर से अग्नि की 
किरणें या ज्चालाएँ ऊपर को उठती हैं, ऊपर से सूर्य की किरणें नीचे 
की ओर आती हैं । मध्य में दोनों का पेषण अर्थात्‌ संगम होता है *। 
आदित्य-पुरुष* ही पुरुष है, जो इन दोनों का संगम कराता है । इस 
पहेली का एक समाधान हमें इसी वेद के ब्रह्मचर्य-सूक्त में मिलता 
है । एक किरण अपरा-विद्या है, दूसरी परा-विद्या है, पुरुष ब्रह्मचारी 


४१. एऐब्रा ६.३३ और को ब्रा ३०.७ में अथर्ववेद के कुछ छन्दों २०.१३३, शां 
श्रौ सू १२.२२ तथा खिल ५.१६ को प्रवह्िका कहा गया हे । 

४२. स्वदेहमरणिं कृत्वा प्रणवं चोत्तरारणिम्‌। 
ध्याननिर्मथनाभ्यासाद्‌ देवं पश्येत्रिगूढवत्‌ ॥ श्वेता १.१४ 

४३. सहस्त्रशीर्षा पुरुषः सहस्राक्षः सहस्रपात्‌ । त्र्‌ १०.९०.१ 

४४. वैश्वानरो यतते सूर्येण ऋग्‌ १.९८.१ | अमुतोऽमुष्य रश्मयः प्रादुर्भवन्ति, 
इतोऽस्यार्चिषः, तयोर्भासोः संगमं दृष्ट्वैवमवक्ष्सत्‌। निरु ७.२३ 

४५. योऽसावादित्ये पुरुषः सोऽसावहम्‌। यजु ४०.१७ 


४६. द्वै विद्ये वेदितव्ये...परा चैवापरा च। मु १. ४ 

२४ वेदों की वर्णन-शैलियाँ 


~ 


है जो अपने जीवन में इन दोनों का संगम करता है*। 
जिस सूक्त की यह पहेली है उसमें ६ मन्त्र हैं, तथा सभी इसी 
प्रकार प्रहेलिकात्मक हैं*“। 


९३. नियोगा 
इमं नो यज्ञममृतेषु धेहीमा हव्या जातवेदो जुषस्व । 
स्तोकानामग्रे मेद॑सो घृतस्य होतः प्रार्शांन प्रथमो निषद्य॑॥ 
: +ऋग्‌ ३.२१.१ 
इस मन्त्र में स्तोता अग्रि को इस कार्य के लिए नियुक्त कर रहा 
है कि वह उसके यज्ञ को देवाधीन करे, हवियों को स्वीकार करे, 
तथा स्निग्ध घृत के बिन्दुओ का भक्षण करे । एवं यहाँ नियोग है । 


९४. अनुयोग 
इह ब्र॑वीतु य ईमङ्ग वेदास्य वामस्य निहितं प॒दं वेः। 
शीर्ष्णः क्षीरं दुहते गावो अस्य वब्रिं बसांना उदकं पदापुः ॥ 
ऋष्‌ १.१६४.७ 
इसमें अनुयोग अर्थात्‌ जिज्ञासा है कि जो उस कमनीय पक्षी के 
निहित पद को जानता हो वह बताये, जिस पक्षी की गौएँ सिर से दूध 
देती हैं तथा पैरों से पानी पीती हैं“ । 


४७. अर्वागन्य इतो अन्यः पृथिव्या अग्नी समेतो नभसी अन्तरेमे । 
तयोः श्रयन्ते रश्मयोऽधि दूढास्तानातिष्ठति तपसा ब्रह्मचारी ॥ 

--अथर्व ११. ५. ११ 

४८. आगे द्वितीय अध्याय में हमने प्रहेलिकात्मक शैली पर विचार करते हुए 
बेदों की अनेक रोचक तथा ज्ञानवर्धक पहेलियों को दर्शाया है। 

४९. हमने इस मन्त्र को प्रहेलिका-रूप माना है, तथा द्वितीय अध्याय में इसकी 
व्याख्या प्रदर्शित की है, पृ० ५५ । शौनक इसे प्रहेलिका से भिन्न अनुयोग- 
रूप मानते हैं, अर्थात्‌ यह पहेली-बुझौवल की भावना से नहीं किन्तु 
जिज्ञासा-समाधानार्थ पूछा गया प्रश्न है । सामान्यत: प्रश्‍न और अनुयोग 
पर्यायवाची हैँ--“ ' प्रश्‍नो5नुयोग: पृच्छा च'' (अमर १. ६. १० ) । संख्या 
१० में प्रश्‍न नामक प्रकार आ चुका है, पुन: यहाँ अनुयोग उससे पृथक्‌ 
प्रतिपादित करने से ज्ञात होता हे कि शौनक दोनों में भेद करना चाहते हैं । 
प्रश्न सामान्य प्रश्‍न है, जो परीक्षा आदि की भावना से भी पूछा जा सकता 
है, किन्तु अनुयोग में जिज्ञासा का भाव रहता है, यह दिये गये उदाहरणों 
से स्पष्ट है । 

शैली-विचार २०५, 

१५. शत्ठाघा 

अवीरामिव माम॒यं शरारुरभि म॑न्यते। 

उताहमस्मि वीरिणीन्द्र॑पल्री मरुत्संखा विश्व॑स्मादिन्द्र उत्तरः ॥ 

ऋग्‌ १०.८६.९ 

यह मन्त्र इन्द्र-इन्द्राणी-वुषाकपि-संवाद*° का है । इन्द्राणी आत्म- 
श्लाघापूर्वक** कहती है कि यह घातुक वृषाकपि मुझे अवीरा मान 
बैठा है, में तो वीरांगना हूँ, इन्द्र की पत्नी हूँ, तथा मरुत्‌ मेरे सखा हैं । 
९६. व्ळलपित 

न॒दस्य॑ मा रुध॒तः काम आग॑ज्षित आजांतो अमुतः कुर्तश्चित्‌। 

लोपामुद्रा वृष॑णं नी रिंणाति धीरमधीरा धयति श्व॒सन्त॑म्‌ ॥ 

+-ऋगू १.१७९.४ 

यह मन्त्र अगस्त्य-लोपामुद्रा-संवाद का है तथा निरुक्त“* में भी 
व्याख्यात हुआ है। अगस्त्य ने गृहस्थ होते हुए भी प्रजनन-निरोध 
का व्रत ग्रहण किया हुआ है । उसके प्रति उसकी पत्नी लोपामुद्रा के 
मन में काम उदित होने पर वह विलापयुक्त भाव प्रकट कर रही है 
कि ऐसा क्यों हुआ४। 
९७. आचिख्यासा 

“न मृत्युरासीदमृतं न तर्हि’ ऋग्‌ १०.१२९.२ आदि मन्त्र में 
आचिख्सासा या भावविवक्षा है । यह मन्त्र निरुक्त में भी भावाचिख्यासा 
के उदाहरण में दिया गया है, जिसका उल्लेख ऊपर किया जा चुका है । 


५०. इस संवाद पर हमने संवादात्मक शैली में विचार किया है, जिसमें प्रस्तुत 
मन्त्र भी व्याख्यात हुआ है । द्रष्टव्य : अध्याय ४र्थ। 

५१. अष्टम प्रकार कत्थना बताया गया था । सामान्यत: कत्थना तथा आत्मश्लाघा 
एक ही अर्थ में प्रयुक्त होते हैं, किन्तु यहाँ कत्थना आत्मस्तुति के अर्थ में 
तथा श्लाघा आत्मश्लाघा अर्थ में प्रतीत होते हैं । 

५२. नदनस्य मा रुधतः काम आगमत्‌ संरुदद्भप्रजननस्य ब्रह्मचारिण इत्यृषिपुत्र्या 
विलपितं वेदयन्ते । निरु ५. २ 

५३. इस सम्पूर्ण संवाद की व्याख्या हमने संवादात्मक शैली के अध्याय ४ में 
की है, जिसमें प्रस्तुत मन्त्र पर भी विवेचन है। सायण के अनुसार यह 
मन्त्र लोपामुद्रा की नहीं, प्रत्युत अगस्त्य की उक्ति है । हमने भी इसी रूप 
में व्याख्या की है । उस अवस्था में यह ऋचा विलपित का उदाहरण नहीं 


होगी । शौनक ने निरुक्त की व्याख्यानुसार इसे विलपित कहा है । 

PS DN तह 


९८. संलाप 

उपोप मे परां मृश मा में दभ्रार्णि मन्यथाः। 

सर्वाहम॑स्मि रोमशा गन्धारीणामिवाविका॥ - त्र्‌ १,१२६.७ 

इसमें तथा इससे पूर्व के मन्त्र में पति-पत्नी का संलाप हे**| 
इस मन्त्र में पत्नी पति से कहती है कि आप मुझसे परामर्श कर लिया 
करें, मेरी शक्तियों को अल्प न समझें, क्योंकि मैं युवति तथा सर्वगुण- 
सम्पन्ना हुँ” । 
९९. आख्यान 

“हये जाये मनसा तिष्ठ घोरे' आदि ऋगू १०.९५ में पुरूरवा 
तथा उर्वशी का आख्यान है । सप्तम अध्याय में शौनक ने इस सूक्त का 
आख्यान प्रदर्शित किया है, तथा इसके विषय में लिखा है कि यास्क 
इसे संवाद मानते हैं, किन्तु मेरी सम्मति में यह आख्यान है“९। 
२०. आहनस्या 

महानग्नी म॑हानग्रं धावन्तमनु धावति। 

इमास्तद॑स्य गा रक्ष यभ माम॑न्द्व्यौदनम्‌॥ अथर्व २०.१३६.११ 

आहनस्या कामाभिव्यंजकता को कहते हैं“ | शौनक के मत में 
यह सूक्त इसी प्रकार के भावों का है“ । 


५४. जायापत्योः संप्रवादो इद्यचेन । बृ दे ३. १५५ 
५५. वेंकट माधव एवं सायण ने इस तथा इससे पूर्व के मन्त्र को सम्भोगपरक 
व्याख्यात किया है । स्वामी दयानन्द के अनुसार इस मन्त्र में राजपत्नी 
राजा से कहती है कि आप मेरे गुणों का विचार कीजिए, मेरे गुणों को 
अल्प न समझिए | जैसे पृथ्वी का शासन करने वाली (गंधारी) नारियों में 
पहले रक्षिका नारियाँ होती रहीं, वैसी ही मैं हूँ । द्रष्टव्य : इस मन्त्र पर 
स्वामी दयानन्द का ऋगवेद्‌- भाष्य, बैदिक यन्त्रालय, अजमेर | 
५६. आख्यानं प्रतिचाख्यानमितरेतरयोरिदम्‌। 
संवादं मन्यते यास्क इतिहासं तु शौनकः ॥ बृ दे ७. १५३ 
हमने इस सम्पूर्ण सूक्त की संवादात्मक शैली, अध्याय ४ में व्याख्या की 
है । बहीं शौनक-प्रदर्शित इतिहास भी दिया है । 
। ५७. द्रष्टव्यः वैदिक इण्डैक्स' में आहनस्या शब्द | 
| ५८. वस्तुतः कामाभिव्यंजकता-परक इसका बाह्य अर्थ है । कोई महानग्र पुरुष 
| दौड़ रहा है, महानग्रा स्त्री उसके पीछे भाग रही है और कहती कि मुझ 
ओदनरूपा का भोग करो । इसका रहस्यार्थ यह हो सकता है कि महानग्र 
जीव है, महानग्रा प्रकृति है, जीव उसे छोड़ कर अपवर्ग की दिशा में भागना . 
चाहता है, पर प्रकृति भागने नहीं देती, वह भोगार्थ उसे आकृष्ट करती है। | 

जी जज 5 


२९. नमस्कार 

नम॑स्ते अस्तु विद्युते नमस्ते स्तनयित्रवें। 

नम॑स्ते अस्त्वश्म॑ने येना दूडाशे अस्य॑सि ॥ अथर्व १.१३.१ 

इसमें पर्जन्य के विद्युत्‌, स्तनयिलु (गर्जन) एवं अश्मा (ओलों) 
को नमस्कार किया गया है, अर्थात्‌ उनके प्रति अनुकूल चिन्तन है । 
२२. प्रतिराध्च 

अथर्ववेद, काण्ड २०, सूक्त १३५ के ' भुगित्यभिगतः ' इत्यादि 
प्रथम तीन मन्त्र प्रतिराध के नाम से प्रसिद्ध हैं“ | ऐतरेय ब्राह्मण में 
लिखा है कि इनके द्वारा देवों ने असुरों का प्रतिराधन कर उन्हें परास्त 
किया, अतः इन्हें प्रतिराध कहते हँ” । सायण के अनुसार विरोधियों को 
समृद्धि (राध) का प्रतिबन्धन करने के कारण प्रतिराध नाम पड़ा है“ । 
२३. संकल्प 

यदिन्द्राहं यथा त्वमीशीय वस्व॒ एक इत्‌। 

स्तोता मे गोषखा स्यात्‌॥ ऋग्‌ ८.१४.१ 

इसमें भक्त इन्द्र के प्रति अपना संकल्प व्यक्त कर रहा है कि हे 
इन्द्र ! यदि तेरे समान मैं धन का ईश्वर बन जाऊँ, तो अवश्य अपने 
स्तोता को गोसखा (गौओं से युक्त) कर दूँ. 
२४. प्रलाप 

प्रलाप का उदाहरण अथर्ववेद के कुन्ताप सूक्तों में ऐतश-प्रलाप 
के सूक्त (२०.१२९-३२) “एता अश्वा आप्लवन्ते ** आदि हैं । 


“५४८ 


५९. द्रष्टव्य : मोनियर विलियम्स का संस्कृत-अंग्रेजी कोश । 

६०. प्रतिराधेन वे देवा असुरान्‌ प्रतिराध्य अथैनानत्यायन्‌। ऐ ब्रा ६. ३३ 

६१. विरोधिनां राधं समृद्धि प्रतिबधातीति प्रतिराधः-ऐ त्रा ६. ३३ पर सायणभाष्य । 

६२. इसे ' अग्नेरायु काण्ड' भी कहते हैं | ऐ ब्रा ३०. ७. ३३ में इस विषय में निम्न 
कथा है-एऐतश मुनि ने ' अग्नेरायुः ' नामक मन्त्रकाण्ड का दर्शन कर 
आपने पुत्रों से कहा कि मैं इसका आलाप करूँगा, जो कुछ बोलूं बोलने 
देना, मेरी निन्दा मत करना । यह कह उसने ' एता अश्वा आप्लवन्ते' आदि 
बोलना आरम्भ कर दिया | अभ्यग्नि नामक उसके पुत्र ने पिता को उन्मत्त 
हुआ जान सम्मुख आ उसका मुख बन्द कर दिया। इससे क्रुद्ध हो पिता 
ने पुत्र को अलस हो जाने का शाप दे दिया। अन्त में कहा है कि कुछ 
याज्ञिक इसका बहुल पाठ करते हैं । बहुल पाठ करते हुए ब्राह्मणाच्छंसी 
को यजमान निषेध न करे। 

२५. प्रतित्राक्य 
इयं वेदिः परो अन्त॑ः पृथिव्या अयं य॒ज्ञो भुव॑नस्य नाभिं:। 
अयं सोमो वृष्णो अश्व॑स्य रेतों ब्रह्मायं वाचः प॑र॒मं व्यो |म॥ 
यह वेदि ही पृथिवी का परम अन्त है, यह यज्ञ ही भुवन की 
नाभि है, यह सोम ही वृषा अश्व का रेतस्‌ है, यह ब्रह्मा ही वाणी का 
परम व्योम है । 
२६. प्रतिषेध 
द्यूतसूक्त के ' “ अक्षैर्मा दीव्यः '' (ऋग्‌ १०.३४.१३) इस मन्त्रांश 
में द्यूतक्रीडा का प्रतिषेध है । 
२७. उपदेश 
द्यूत-सूक्त के ही “ कृषिमित्‌ कुषस्व'' (ऋग्‌ १०.३४.१३) इस 
मन्त्रांश में कृषि का उपदेश किया गया है;। 
२८. प्रमाद 
हन्ताहं पंथिवीमिमां नि द॑धानीह वेह वां । 
कुवित्सोमस्यापामिति॥ जा १०७-९१९ ९ 
. यहाँ लब रूपधारी इन्द्र सोमपान करके अपने उद्वार प्रकट कर 
रहा है कि हे भाई! मैं इस पृथिवी को यहाँ रख दूँ या वहाँ रख दूँ, मैंने 
बहुत अधिक सोमपान कर लिया है। इस मन्त्र को प्रमाद के उदाहरण- 
रूप में उपन्यस्त करने का शौनक का आशय यह प्रतीत होता है कि 
क्योंकि यहाँ सोमपानजनित प्रकृष्ट मद से प्रभावित होकर वचन 
प्रवृत्त हुआ है, अतः यह प्रमाद का उदाहरण है । एवं प्रमाद यहाँ 
आलस्य, असावधानता आदि अर्थो में व्यबहृत प्रतीत नहीं होता। 
२९. अपह्वव 
न स स्वो दक्षं वरुण धुतिः सा सुरां मन्युर्विभीद॑को अचित्तिः । 
अस्ति ज्यायान्कनीयस उपारे स्वप्रशचनेदनुंतस्य प्रयोता॥ 
ऋग्‌ ७.८६.६ 
पाशबद्ध स्तोता वरुण से कह रहा है कि मनुष्य अपनी इच्छा से 
ही पाप में प्रवृत्त नहीं होता, किन्तु इसके सुरा, क्रोध, चूतक्रीडा आदि 
कई कारण होते हैं। अभिप्राय यह है कि मैंने भी इच्छापूर्वक अनृताचरण 
६३. प्रतिवाक्य प्रत्युत्तर को कहते हैं । इसका प्रश्‍न सं० १० में आ चुका है। 


यहाँ उसका उत्तर दिया गया है। इस प्रश्नोत्तर की व्याख्या हमने 
प्रश्‍्नोत्तरात्मक शैली के अध्याय में की है । 

नहीं किया है, अत: मुझे पाशमुक्त कर दीजिए। एवं यहाँ अपने 
अपराध को कुछ छिपाया सा गया है, जिससे वह कम प्रतीत हो, 
अतः अपह्वव है**। 
३०. उपप्रैष 
इन्द्राकुत्सा वहमाना रथेना वामत्या अपि कर्णे' वहन्तु । 
निः षीमद्धयो धर्मथो निः ष॒धस्थान्मघोनों हृदो वंरथस्तर्मोसि ॥ 
५ | --क्रंग्‌ ५.३१.९ 
उपप्रैष का अर्थ आमन्त्रण है। यहाँ स्तोता इन्द्र एवं कुत्स को 
आमन्त्रित कर रहा है कि तुम्हें घोडे रथ में वहन करके लायें तथा 
तुम आकर शुष्णासुर का संहार एवं यजमान के हृदय से तमस्‌ का 
उच्छेद करो । 
३९. संज्वर 
न वि जानामि यर्दिवेदमस्मिं निण्यः संन॑द्धो मन॑सा चरामि। 
सदा मार्गन्‌ प्रथमजा ऋतस्यादिद्‌ वाचो अश्नुवे भागमस्याः ॥ 
“-ऋतग्‌ू १.१६४.३७ 
संज्चर से हृदय का संक्षोभ विवक्षित है। इस मन्त्र में मनुष्य 
अपने अज्ञान की अवस्था से क्षुब्ध होकर कह रहा है कि मैं यह हूँ, 
वह हूँ या क्या हूँ 2४५ 
३२. विस्मय 
को अद्य युद्धे धुरि गा ऋतस्य॒ शिमींबतो भामिनो दुर्हणायून्‌। 
आसकऩिषून्हृत्स्वसो' मयोभून्य एंषां भृत्यामृणधत्स जींवात्‌॥ 
+-त्रहमगू १.८४.१६ 
६४. शौनक ने इस पर निम्न इतिहास प्रदर्शित किया है। रात्रि में एक बार 
स्वप्न-दशा में वसिष्ठ वरुण के घर पहुँच गए । जब उन्होंने अन्दर प्रवेश 
किया तब कुत्ता भौंकता हुआ उन पर दौड़ा । वसिष्ठ ने“ यदर्जुन सारमेय 
७. ५५. २, ३'' आदि दो ऋचाओं से सान्त्वना देकर उसे सुला दिया, इसी 
प्रकार सेवक को भी सुला दिया। इस पर वरुण ने उन्हें पाशबद्ध कर 
लिया। तब वसिष्ठ ने पाशमुक्त होने के लिए ' धीरा त्वस्य ७. ८६-८९ ' 
आदि चार सूक्तों से वरुण की स्तुति की। इसी स्तुति में उक्त मन्त्र भी 
आया है । द्रष्टव्य : बु दे ६. ११-१५ | 
६५. इस मन्त्र को यास्क ने परिदेवन के उदाहरण में दर्शाया हे, यह हम ऊपर 
देख चुके हैं (निरु ७. ३) । हमने भी इसे आत्मकथात्मक शैली (अध्याय 
३) में परिदेवन-रूप व्याख्यात किया है । 

३० वेदों की बर्णन-शैलियाँ 
को अद्य नर्यो' देवकाम उशन्निन्द्रस्य स॒ख्यं जुंजोष। 
को वां महेऽब॑से पायीय समिन्द्रे अग्नौ सुतसोम ईड्टे॥ 
ऋग्‌ ४.२५.१ 
प्रथम उदाहरण में विस्मय प्रकट किया गया है कि बह कौन 
विलक्षण पुरुष है, जो इन्द्र-रथ के धुरे में कर्मवान्‌, तेजोयुक्त, दुःसह 
क्रोध वाले अश्वों को नियुक्त करता है। द्वितीय उदाहरण में यह 
विस्मय व्यक्त किया गया है कि कौन ऐसा विलक्षण देवकाम यजमान 
है, जो इन्द्र के सख्य को प्राप्त कर लेता हे । 
३३. आक्रोश 
माता च॑ ते पिता च तेडग्रे वृक्षस्य॑ रोहतः। 
प्रतिलामीतिं ते पिता गभे मुष्टिम॑तशसयत्‌॥ 
माता च॑ ते पिता च तेऽग्रे वृक्षस्य॑ क्रीडतः। 
विव॑क्षतऽइव ते मुखं ब्रह्मन्मा त्वं व॑दो बहु॥ 
यजु २३.२४, २५ 
कर्मकाण्ड-परक व्याख्यानुसार अश्वमेध-प्रकरण में ऋत्विजों 
द्वारा रानियों से परिहास के प्रसंग में उक्त मन्त्र हैं । प्रथम मन्त्र ब्रह्मा 
ने महिषी को कहा है । इस पर महिषी भी उसे वैसा ही उत्तर देती है, 
तथा यह देखकर कि ब्रह्मा फिर कुछ कहने के लिए मुख खोलना 
चाह रहा है, आक्रोश करती हुई कहती है कि हे ब्रह्मन्‌! अब आगे 
अधिक मत बोलो ।६६ 
३४. अभिष्ट 
शौनक ने मन्त्रप्रकारों में तो इसे परिंगणित किया है, किन्तु 
उदाहरण नहीं दिया। कुछ लोग स्तुति के साथ इसकी एकात्मता ही 
उदाहरण न देने का कारण मानते हैं । किन्तु यदि स्तुति तथा अमिष्टब 
एक ही हैं, तो दोनों का पृथक्‌ परिगणन चिन्त्य हो जाता है । शौनकोक्त 
प्रश्‍न तथा अनुयोग एवं कत्थना तथा श्लाघा भी यद्यपि एक-से ही 
प्रतीत होते हैं, तो भी उनमें अन्तर है । इसी प्रकार स्तुति तथा अमिष्टव 
RRS MSNA) SOA OT तमा अनन्त 


६६. इन मन्त्रों की उवट एवं महीधर कृत व्याख्या अत्यन्त अश्लील है । इतर 

- अर्थ के लिए द्रष्टव्य : १. स्वामी दयानन्द : ऋहग्वेदादिभाष्यभूमिका का 
भाष्यकरणशंकासमाधानादि विषय तथा इन मन्त्रों पर उनका यजुर्वेदभाष्य। 
२. दामोदर शर्मा झा : मन्त्रार्थचन्द्रोदय, ज्योतिष प्रकाश प्रेस, बनारस, 
१९९७ वि, पृ ४०२-४॥ ३. स्वामिभगवदाचार्यः यजुःसंस्कारभाष्येण सहितः 
शुक्लयजुर्वेद: सरस्वती पुस्तक भण्डार, अहमदाबाद, १। 

में भी अन्तर होना चाहिए । अभिष्टव यहाँ आक्रोश के साथ पठित 
'होने से, आक्रोश से विपरीत अर्थ का प्रतिपादक समझा जा सकता 
है । एवं साधुवाद या आशीर्वाद अर्थ में गृहीत होगा । उस अवस्था में 
इसके उदाहरण ““रय्या सहस्त्रवर्चसेमौ स्तामनुपक्षितौ'' अथर्व० 
६.७८.२ आदि हो सकते हें । 
३५. क्षेप 
अभी ३दमेकमेकों अस्मि निष्षाळभी द्वा किमु त्रय॑: करन्ति। 
खले न पर्षान्प्रति हन्मि भूरि किं मा निन्दन्ति शर्त्र॑बोऽ निन्द्राः ॥ 
—त्रह्ग्‌ १०.४८.७ 

इसमें इन्द्र कहता है कि मैं अकेला ही इस एक शत्रु को परास्त 
कर देता हूँ, दो को भी परास्त कर देता हूँ, तीन भी मेरा क्या कर 
सकते हैं । खलिहान में पूलों के समान सब शत्रुओं को मैं कुचल देता 
हूँ । मुझ इन्द्र को ज्येष्ठ न मानने वाले ये रिपु मेरी क्या निन्दा कर रहे 
हे! एवं इस मन्त्र में शत्रुओं के प्रति क्षेप (आक्षेप) या उन्हें तुच्छ 
बताने का भाव है। 
३६. शाप 

यो मायातुं यातुंधानेत्याह यो वा रक्षाः शुचिरस्मीत्याह 

इन्द्रस्तं हन्तु महता वधेन विश्व॑स्य जन्तोरंधमस्पंदीष्ट॥ 

>-ऋणगू ७.१०४.१६ 

जो राक्षस मुझे यातुधान न होने पर भी यातुधान कहता है, तथा 
अपने आप को ' मैं शुचि हूँ' ऐसा उद्घोषित करता है, उसे इन्द्र महान्‌ 
वज्र से विनष्ट कर दे, वह सब जन्तुओं से अधम होकर नीचे गिरे। 
एवं इसमें राक्षस को शाप दिया गया है ” बृहद्देवता में अभिशाप 
नाम से इसका दूसरा यह उदाहरण दिया है-अप्रजाः सन्त्वत्रिणः 
ऋग्‌ १.२१.५ “' भक्षक राक्षसों की सन्तान न हो या उत्पन्न होकर मर 
जाए। 

शौनक ने मन्त्रो के उक्त छत्तीस प्रकार बताए हैं, जो वस्तुत: 
विभिन्न शैलियाँ ही हैं । यद्यपि क्रचित्‌ मतभेद संभव है, तो भी इस 
विवेचन से शौनक की वेद-मन्त्रों के विषय में सूक्ष्म निरीक्षण-शक्ति 
का परिचय मिलता है । कापरिचय गिलताहे हा ST 
६७. निरुक्त में इसी सूक्त का अन्य (१५बॉँ) मन्त्र अभिशाप के उदाहरण में 
दिया गया है, जिसे हम देख चुके हैं । 

इतर साहित्य में शैळी-क्रिचार 

दर्शन-साहित्य में भी प्रसंगवश वैदिक-शैलियों का कुछ विचार 
आया है । “जैमिनीय न्यायमाला ' में मन्त्रभाग का क्या लक्षण हो, इस 
'पर विचार करते हुए कहा है कि याज्ञिकों ने जो विभिन्न प्रकार के 
मन्त्र समाख्यात किये हैं उन्हीं का ग्रहण मन्त्रभाग में होता है, एवं 
'' याज्ञिकसमाख्याता मन्त्राः '' यह लक्षण निर्दोष है**। 

सायण ने अपने ऋग्भाष्य के उपोद्धात में उन याज्ञिक-समाख्यात 
मन्त्र-प्रकारों में से कुछ इस प्रकार निर्दिष्ट किये हैं-- 

' उरु प्रथस्व इत्यादयोऽनुष्ठानस्मारकाः । ' अग्निमीडे पुरोहितम्‌' 
इत्यादयः स्तुतिरूपाः । ' इषेत्त्वा ' इत्यादयस्त्वान्ताः । अग्र आ याहि 
वीतये ' इत्यादय आमन्त्रणोपेताः । ' अग्नीदग्नीन्‌ विहर' इत्यादयः 
प्रैषरूपाः ।' अधः स्विदासीदुपरि स्विदासीत्‌' इत्यादयो विचाररूपाः । 
“अम्बे अम्बाल्यम्बिके न मा नयति कश्चन ' इत्यादयः परिदेवन 
रूपाः । ' पृच्छामि त्वा परमन्तं पृथिव्याः ' इत्यादयः प्रश्‍नरूपा: । 
“ वेदिमाहुः परमन्तं पृथिव्याः ' इत्यादय उत्तररूपाः । एवमन्यदप्युदा- 
हार्यम्‌*९। 

एवं यहाँ आनुष्ठानस्मारक, स्तुतिरूप, त्वान्त, आमन्त्रण, प्रैष, 
विचार, परिदेवन, प्रश्‍न, उत्तर इन शैलियों का परिगणन हुआ है। 
इनमें से अनुष्ठानस्मारक, त्वान्त तथा आमन्त्रण ये नवीन हैं, शेष का 
उल्लेख बृहद्देवता में हम देख चुके हैं । ' विचार ' का अन्तर्भाव पूर्वोक्त 
“संशय' में हो सकता है। 

सायण ने ऋग्वेद के उपोद्धात में ही “ब्राह्मण” के लक्षण पर 
विचार करते हुए- हेतुर्निर्वचनं निन्दा प्रशंसा संशयो विधिः । 
परक्रिया पुराकल्पो व्यवधारणकल्पना ॥' यह पूर्वाचार्यो का श्लोक 
उद्धृत कर कहा है कि--' हेत्वादीनामन्यतमं ब्राह्मणम्‌' यह ब्राह्मण 
का लक्षण संभव नहीं है, यतः हेतु आदि मन्त्रों में भी प्राप्त होते हैं । 
तदनन्तर मन्त्रों में से इनके निम्न उदाहरण दिये हैं । साथ ही इतिकरण 
एवं आख्यायिका के भी उदाहरण हैं 

हेतु--इन्दवो वामुशन्ति हि । ऋग्‌ १.२.४ 


६८. याजिकानां समाख्यानं लक्षणं दोषवर्जितम्‌ | जै न्या २.१.७ 

६९. इन मन्त्रांशों के पते क्रमशः निम्न हैं--तै सं १.१.८.१, ऋग्‌ १.१.१, यजु 
१.१, तै ब्रा ३.५.२.१, तै सं. ६.३.१.२, ऋग्‌ १०.१२९.५, तै से ७.४.१९-१, 
तै सं ७.४.१८.२, तै सं ७.४.१८.२। 

निर्वचन--उदानिषुर्महीरिति तस्मादुदकमुच्यते । अथर्व ३.१३.४ 
निन्दा-मोघमन्नं विन्दते अप्रचेताः । ऋग्‌ १०.११७.६ 
प्रशंसा- अग्निर्मूर्धा दिव: ककुत्‌। ऋगू ८.४४.१६ 
संशय--अध: स्विदासीदुपरि स्विदासीत्‌ । | ऋग्‌ १०.१२९.५ 
विधि--वसन्ताय कपिञ्जलानालभते | यजु० २४.२० 
'परकृति--सहस्त्रमयुता ददत्‌। ऋग्‌ ८.२१.१८ 
पुराकल्प-यज्ञेन यज्ञमयजन्त देवा: | ऋग्‌ १.१६४.५० 
इतिकरण--राजा चिद्‌ यं भगं भक्षीत्याह । | ऋग्‌ ७.४१.२ 
आख्यायिका यम-यमी-संवाद। ऋग १०.१० 
व्यबधारणकल्पना का उदाहरण सायण ने नहीं दिया, वह हो 

सकता है--' यद्‌ यद्‌ यामि तदाभर', ऋग ८.६१.६ । 
शैली-विचार में प्राचीन साहित्य बेद, निरुक्तादि से इतनी सहायता 

हमें प्राप्त होती है । प्राचीनों ने जो विचार किया है वह इतना ही है कि 
इस-इस प्रकार के मन्त्र वेदों में पाये जाते हैं शैलियों की दृष्टि से 
वेदों का अध्ययन उन्होंने प्रस्तुत नहीं किया है। तो भी जो कुछ 
उपलब्ध होता है, बह हमें विचार में प्रवृत्त करने में पर्याप्त सहायक 
है, तथा उसके लिए हम प्राचीन आचार्यो के त्रद्णी हैं । 

चेदों की अनेकार्थक शैली 
प्राचीन मनीषी आचार्य वेदों में त्रिविध प्रक्रिया के दर्शन करते 

रहे हैं, अधिदैवत, अधिभूत तथा अध्यात्म । इन्हीं में अधियज्ञ, 

अधिज्यौतिष, अधिराष्ट्र आदि इतर प्रक्रियाओं का भी अन्तर्भाव हो 
जाता है । स्वयं वेदों में ही इसके संकेत मिल जाते हैं कि इन्द्र, वरुण, 
सविता, मरुत्‌, अश्विनौ आदि की योजना विभिन्न क्षेत्रों में की जानी 
उचित है । उदाहरणार्थ, जब वेद मरुतों के विषय में यह कहते हैं कि 
तुम्हारे कन्थों पर भाले हैं, पैरों में पादत्राण हैं, वक्ष पर रुक्म हैं, सिरों 
पर शिरस्त्राण हैँ,०० तब अनायास यह प्रकट हो जाता है कि मरुतों 
का अधिभूत अर्थ वीर सैनिक ग्रहण करना उचित है । मरुतों द्वारा 
वर्षा करने आदि के वर्णन इनके वायुपरक अधिदैवत अर्थ को स्पष्ट 
कर देते हैं ०९ कहीं एक अर्थ स्पष्ट प्रतीत होता है, दूसरा प्रच्छन्न 
रहता है, जिसमें लक्षणा, व्यंजना, अलंकारादि की योजना करनी 
रहता 8७000 00 नम नकल मतदान 


७०. ऋग्‌ ५.५४.११ 
७१. ऋग्‌ ५.५४.५ 

होती है, कहीं दूसरा अर्थ स्पष्ट होता है। वेद स्वयं कहते हैं कि 
मनुष्य का शरीर ब्रह्माण्ड का ही छोटा रूप है, ब्रह्माण्ड के सब देवता 
शरीर में भी अवस्थित हैं ।२ अत: जो वेदमन्त्र बाह्य जगत्‌ के पक्ष में 
घटित होते हैं, वे शरीरपरक भी घट सकते हैं । वेदों के रयि, श्रव:, 
ऋत, वाज, गौ, घृत, अश्व, सोम आदि शब्द भी रहस्यमय हैं, जो 
बाह्य अर्थो के साथ आन्तरिक अर्थ को भी प्रकट करते हैं । जब वेद 
में स्तोता की ओर से गौ, घोड़े, धन, सन्तान आदि की प्रार्थना होती 
है, तब वहाँ स्थूल सम्पत्ति ही नहीं, प्रत्युत आन्तरिक सम्पत्ति भी 
प्रार्थित होती है । गौ से आन्तरिक ज्योति, अश्व से प्राणनल, और 
धन तथा सन्तान से आन्तरिक शक्तियों का धन एवं आन्तरिक शक्तियों 
की उत्तरोत्तर वृद्धि अभिप्रेत होते हैं । 
विभिन्न क्षेत्रों में अर्थदर्शन ऋषियों की एक प्रिय वस्तु रही है। 
शतपथ ब्राह्मण के बृहदारण्यक में उद्दालक आरुणि याज्ञवल्क्य से 
प्रश्‍न करता है कि वह अन्तर्यामी कौन-सा है जो इहलोक, परलोक 
तथा सब भूतों के अन्तर में रहता हुआ उनका नियमन करता है। 
याज्ञवल्क्य उसका उत्तर अधिलोक, अधियज्ञ, अधिदेव, अधिभूत 
तथा अध्यात्म इन पाँच दूष्टियों से देते हैं ७५ इसी ब्राह्मण में पूर्णमा 
और दर्श क्या हैं, यह विचार प्रवृत्त होने पर अधिंदैवत तथा अध्यात्म 
दोनों दूष्टियों से उत्तर दिया गया है ७५ इसी ब्राह्मण में व्रतमीमांसा- 
प्रकरण को अध्यात्म तथा अधिदैवत दोनों दृष्टियों से वर्णित किया 
है तथा ' अर्वागबिलश्चमस ऊर्ध्ववुश्नः ' आदि मन्त्र की व्याख्या 
अध्यात्मपरक की गयी है। आरण्यक एवं उपनिषदों के ऋषि भी 
इस शैली में रुचि लेते हैं। केन उपनिषद्‌ में यक्ष-कथा के प्रसंग में 
ऋषि अधिदैवत में विद्युत्‌ के विद्योतन को तथा अध्यात्म में मन के 
संकल्प को ब्रह्म का आदेश कहता है ।** तैत्तिरीय उपनिषद्‌ में अथातः 
। संहिताया उपनिषदं व्याख्यास्यामः ' यह प्रतिज्ञा कर क च ह क्या त यह प्रतला कर अधिलोक, 


७२. अथर्व ११.८.२९-३२, तुलनीय: ऐ उ २.४, छा उ ८. १.३ 

७३. द्रष्टव्यः श्री अरविन्दः ' आन दि चेद्‌’ भाग १, अध्याय ४ तथा कपाली 
शास्त्री : ऋग्वेद संहिता, सिद्धांजन भाष्य की भूमिका दोनों श्री अरविन्दाश्रम 
'पाण्डिचेरी से प्रकाशित । 

७४. शत १४.६.७ 

७५. शत ११.२.४ 

७६. शात १४.४.३.३ ०-३४ तथा १४.५. २.४-६ 

७७. केन ४.४, ५ 

अधिज्यौतिष, अधिविद्य, अधिप्रज तथा अध्यात्म इन सब दृष्टियों से 
व्याख्यान किये गये हैं और पाङ्क उपासना भी अधिभूत तथा अध्यात्म 
दृष्टियों से वर्णित की गयी है*<। छान्दोग्य उपनिषद्‌ में डद्गीथ- 
महिमा के प्रसंग में अधिदेवत में आदित्य को तथा अध्यात्म में मुख्य 
प्राण को उद्गीथ कहा गया हे* | इसी उपनिषद्‌ में अन्यत्र अध्यात्म 
में मन को ब्रह्म तथा वाक्‌, प्राण, चक्षु और श्रोत्र को उसके चार पाद, 
एवं अधिदैवत में आकाश को ब्रह्म तथा अग्नि, वायु, आदित्य और 
दिशाओं को उसके चार पाद रूप में वर्णित किया है“ । इसी उपनिषद्‌ 
के चतुर्थ प्रपाठक में सयुग्वा रेक्क संवर्गविद्या का वर्णन अधिदैवत 
तथा अध्यात्म दोनों दृष्टियों से करता है“ | 

इसी परम्परा के अनुसार यास्क ने तथा इतर वेदभाष्यकारों ने 
वेदव्याख्या में विविध प्रक्रियाओं का आश्रय लिया है। निरुक्त में 
अनेक मन्त्रो की अधिदैवत तथा अध्यात्म उभयविध व्याख्या प्रदर्शित 
की गयी है“ । निरुक्त परिशिष्ट में महान्‌ आत्मा के लगभग ८० नामों 
का उल्लेख किया गया है, जिनमें प्राय: सब नाम ऐसे ही हैं जो बाह्य 
पदार्थों के वाची प्रसिद्ध हैं, तथा जिनके विषय में सामान्यत: यह 
कल्पना भी नहीं हो सकती कि ये महान्‌ आत्मा के वाचक भी हो 
सकते हैं“ | इसके अनन्तर २६ मन्त्रों की व्याख्या प्रस्तुत की गयी है 
जो-प्राय: अधिदैवत तथा अध्यात्म उभय पक्षों में हें“ । इससे निरुक्तकार 
की प्रधानतया अधिदैवत आर्थो को देते हुए भी अध्यात्म-प्रक्रिया के 
विषय में कितनी अभिरुचि थी यह ज्ञात होता है। कहीं-कहीं 
निरुक्तकार ने यज्ञपरक व्याख्या भी दी है“ । एक मन्त्र की व्याख्या में 
आर्ष, वैयाकरण, याज्ञिक, नैरुक्त तथा अध्यात्म ये पाँच पक्ष प्रदर्शित 
किये हैं । ऐतिहासिक पक्ष का भी यथास्थान उल्लेख हुआ है* | एक 


७८. ते उ शिक्षावल्ली, अनु ३, ७ 

७९. छा उ १.५ 

८०. छा उ ३.१८ 

८१. छा उ ४.३ 

८२. द्रष्टव्यः निरु ३.१२; ०५-१०; १०-२५; १२.२५; १३.१०, ११ 
८३. निरु १४.११ 

८४. निरु १४.१२-२३७ 

८५. निरु १३.७ 

८६. निरु १३.९ 


८७. निरु २.१७; १२.१; १२-१० 

स्थल पर परिब्राजक पक्ष भी दिया है“८। 

निरुक्त के टीकाकार स्कन्द तो स्पष्ट प्रतिपादित करते हैं कि 
वेद के समस्त मन्त्रो की अर्थ-योजना अधिदैवत, अधिभूत, अध्यात्म 
इन तीनों प्रक्रियाओं में करनी“ चाहिए। सायण से पूर्ववर्ती एक 
भाष्यकार आत्मानन्द का ऋग्वेद के अस्यवामीय (१.१६४) सूक्त 
पर भाष्य उपलब्ध होता है, जिसमें सब मन्त्रों की व्याख्या अध्यात्मपरक 
है** । उसी सूक्त की सायण ने अधिदैवत या अधियज्ञ व्याख्या की है, 
किन्तु कुछ मन्त्रों की व्याख्या उसके साथ-साथ अध्यात्मपरक"' भी 
की है। प्रथम मन्त्र का भाष्य दर्शा कर सायण लिखते हैं कि इसी 
प्रकार शेष मन्त्र भी अध्यात्मपरक व्याख्यात हो सकते हें*२ | सायण 
का वेदभाष्य यद्यपि मुख्यत: अधियज्ञ है, तो भी अन्य भी कई स्थलों 
में उसने अध्यात्म अर्थ प्रदर्शित किये हैं | 

स्वामी दयानन्द ने अपने वेदभाष्य में विविधार्थ-प्रक्रिया का 
विशेषरूप से प्रयोग किया है । अपने ऋग्वेदभाष्य के प्रारम्भ में ही 
प्रथम वर्ग के पाँचों मन्त्रों का भौतिक अग्नि तथा परमात्मा दोनों पक्षों 
में अर्थ दिया है । वे वाचक-लुप्तोपमा एवं श्लेष अलंकारों के प्रयोग 
से मन्त्रों के दो अर्थ प्रायः सूचित कर देते हैं । उषा देवता के मन्त्रों 
की वे प्राकृतिक उषा तथा नारी दोनों पक्षों में अर्थ-योजना करते हैं । 
रुद्र का अर्थ परमात्मा, प्राण, सेनापति, सभेश, वैद्य आदि करते हैं । 
सविता का अर्थ परमेश्वर, सूर्य, राजा आदि एवं वरुण का अर्थ 
परमात्मा, जीवात्मा, राजा, सूर्य, न्यायाधीश, अध्यापक, अपान, उदान 
———————— १ १० 0 00 i 


८८. निरु २.८ 

८९. सर्नदर्शनेषु च सर्वे मन्त्रा योजनीयाः । कुत: ? स्वयमेव भाष्यकारेण सर्वमन्त्राणां 
त्रिप्रकारस्य विषयस्य प्रदर्शनाय ' अर्थ वाचः पुष्पफलमाह ' इति यज्ञादीनां 

पुष्पफलत्वेन प्रतिज्ञानात्‌ । निरु ७.५ पर स्कन्द की टीका । 

९०. द्रष्टव्यः डॉ० सी० कुन्हन राजा: अस्य वामस्य हिम (दि रिडल आफ दि 
यूनिवर्स), १९५६, गणेश एण्ड को०, मद्रास, में इस सूक्त का आत्मानन्द 
कृत भाष्य । अथवा, अस्यवामीयसूक्तम्‌, मोतीलाल बनारसीदास, लाहौर, 

१९३२। 

| ९१. द्रष्टव्यः इस सूक्त के मन्त्र ११६, २०-२२ का सायणभाष्य | 

। ९२. एवमुत्तरत्रापि अध्यात्मपरतया योजयितुं शक्यम्‌ । तथापि स्वरसत्वाभावात्‌ 
| ग्रन्थविस्तरभयाच्च न लिख्यते । क 

| ९३. यथा, ऋग्‌ १.५०.४; ६.९.२, ३, ५; ६.४७.१८; १०.८२, ११४, १२१, 
१२९, १७७, १९०। 

आदि करते हैं । 

श्रीपाद दामोदर सातवळेकर प्रभृति आधुनिक वेदभाष्यकार भी 
वेदार्थ में किसी एक ही प्रक्रिया का आदर न कर विविध प्रक्रियाओं 
का आश्रय लेते हैं । श्री अरविन्द ने वेदों के सम्बन्ध में जो अध्यात्म- 
प्रक्रिया की शैली निर्दिष्ट की है, उसका आधार लेकर श्री कपाली 
शास्त्री ने ऋग्वेद के प्रथम अष्टक पर अध्यात्मपरक भाष्य लिखा है । 
मैक्समूलर, रॉथ, ब्लूमफील्ड, गैल्डनर, ग्रिफिथ आदि विदेशी विद्वान्‌ 
प्रायः अधिदैवत, अधियज्ञ तथा ऐतिहासिक प्रक्रियाओं का अनुसरण 
करते हैं । 

एवं परम्परा इसकी साक्षी है कि वेदार्थो में विविध प्रक्रियाओं 
का यथोचित उपयोग अभीष्ट है । विभिन्न प्रक्रियाओं में मुख्य शब्दों 
के अर्थ क्या लिये जायें इसके विषय में प्राय: स्वयं वेदों से ही संकेत 
मिल जाते हैं । संहितोत्तर काल के ब्राह्मणादि वैदिक साहित्य से भी 
बहुमूल्य सहायता प्राप्त होती है। एवं किसी भी बैदिक विषय पर 
अनुसंधान करते हुए वेद की इस अनेकार्थकता की शैली पर ध्यान 
रखना आवश्यक है । हमने भी अगले अध्यायों में विविध शैलियों 
पर विचार करते हुए इस पद्धति का प्रायः उपयोग किया है । 
अध्ययन की दिशा और सीमाएँ 

प्राचीन आचार्यो ने वेदों का अध्ययन करते हुए मन्त्रों में जिन 
विभिन्न प्रकारों का दर्शन किया था, उन पर हम दृष्टिपात कर चुके 
हैं । उस प्रदर्शित दिशा से लाभ उठाकर उसे पल्लवित तथा विकसित 
करना तथा उस आधार से वैदिक शैलियों एवं वेदों का अध्ययन 
करना हमारा कार्य है। 

शैली-विचार एक विस्तृत विषय है। वेदों में शैलियों का 
अनुसंधान दो दूष्टियों से हो सकता है, एक भाषा की दृष्टि से, दूसरे 
'विषय-प्रतिपादन की दृष्टि से | भाषा की दृष्टि से निम्न प्रकार की 
बातों पर विचार हो सकता है 

वाक्य-रचना कैसी है ? वाक्य में कर्ता, कर्म, क्रियादि का स्थान 
कहाँ रहता है ? उपसर्गो के प्रयोग में क्या नियम हैं ? वर्ण्य विषय, 
वक्ता, बोद्धव्य, रस आदि के अनुसार भाषा में परिवर्तन होता है या 


नहीं ? भाषा को अलंकृत करने की प्रवृत्ति किस सीमा तक पायी _ 


जाती है ? किन शब्दालंकारों का प्रयोग हुआ है ? कौन-से छन्द 
प्रयुक्त हुए हैं ? छन्दों के प्रयोग में कोई विशेष नियम दिखाई देता है 


CC-0. Gurukul Kangri Collection, Haridwar 


FRR 


१2८५६ NFS _. गा 


Digitized by Arya Samaj Foundation Chennai and eGangotri 


३८ वेदों की वर्णन-शैलियाँ 


७ 0100 


या नहीं ? भाषा की सरलता या कठिनता किस आधार पर है? 
समस्यापूर्ति का वेदों में क्या स्थान है ? शब्दाध्याहार कहाँ तक होता 
है ? विरामचिह्न-प्रयोग के क्या नियम हैं ? शब्द यौगिक, योगरूढ या 
रूढ किस प्रकार के हैं ? लक्षणा, व्यंजना आदि का प्रयोग पाया जाता 
है या नहीं ? इत्यादि बातों का तुलनात्मक अध्ययन | 

हमने वैदिक शैलियों के अध्ययन में भाषागत शैलियों को नहीं 
लिया है, अपने निबन्ध का क्षेत्र विषय-प्रतिपादन-शैलियों तक ही 
सीमित रखा है । भाषागत शैलियों का अध्ययन एक स्वतन्त्र अनुसंधान 
का विषय हो सकता है। 

इस निबन्ध का शीर्षक है--' वेदों की वर्णन-शैलियाँ'' | वर्णन- 
शैलियों से तात्पर्य विषय-प्रतिपादन-शैलियाँ है । वेद किसी बात को 
कहने के लिए जिन-जिन शैलियों का प्रयोग करते हैं, उनका इसमें 
अध्ययन प्रस्तुत किया गया है। 

वेदों से यहाँ क्या अभीष्ट है, इसका स्पष्टीकरण भी आवश्यक 
है। वेद शब्द बहुत व्यापक अर्थों में प्रचलित रहा है। कुछ आचार्यों 
के अनुसार सब शाखाओं सहित संहिताभाग, ब्राह्मणग्रन्थ, आरण्यक 
व उपनिषदें सब वेद से गृहीत होते हैं । इतर आचार्य केवल मन्त्रभाग 
को ही वेद कहते हैं** | हमने वेदों से वैदिक संहिताओं को ही लिया 
है तथा शैली-विचार में केवल निम्न संहिताओं को आधार रखा 
है--ऋग्वेद की शाकल संहिता, यजुर्वेद की वाजसनेयि माध्यन्दिन 
शुक्ल यजुर्वेद संहिता, सामवेद की कौथुम और राणायनीय संहिता 
तथा अथर्ववेद की शौनक संहिता। हमारी प्रस्तावित शैलियाँ, जिन 
पर इस निबन्ध में विचार किया गया है, निम्न हैं-- 

१. प्रहेलिकात्मक शैली--प्राचीनों ने इसे प्रवह्लिका कहा है। 
किन्तु वे केवल अथर्ववेद २०.१३३, शांखायन श्रौतसूत्र १२.२२ तथा 
खिल ५.१६ को प्रबहिका मानते थे*। प्रस्तुत निबन्ध में इस शैली 
का वेदों में बहुत व्यापक रूप में दर्शन किया गया है, तथा इसके 
विचार की क्या महत्ता है, इसका भी सविस्तर प्रतिपादन हुआ है । 

२. आत्मकथात्मक शैली--शौनक-प्रोक्त अ US कोक कत इरा, 


९४. इसमें कौन-सा पक्ष प्रबल है, एतद्विषयक विवेचन इस निबन्ध का विषय 
न होने से यहाँ नहीं किया गया है। इस सम्बन्ध में द्रष्टव्य: स्वामी 
दयानन्द कृत ऋ० भा० भू० का वेदसंज्ञाविचार विषय | 

९५, द्रष्टव्यः ऐ ब्रा ६. ३३, को ब्रा ३०. ७। 

स्पृहा, परिदेवना, विलपित तथा संज्वर का इसमें अन्तर्भाव हो सकता 
है । किन्तु हमारे द्वारा व्याख्यात यह शैली इन्हीं तक सीमित नहीं है 
अपितु अधिक व्यापक है। 

३. संवादात्मक शैली--शौनक ने इसे संलाप कहा है। यह 
ऋग्वेद की एक महत्त्वपूर्ण तथा विशिष्ट शैली है। इस निबन्ध में 
प्रमुख संवादों को मन्त्रश: दर्शा कर यथासम्भव अधिदैवत, अध्यात्म 
आदि दृष्टियों से उनकी व्याख्या की गयी है । मन्त्र-व्याख्याएँ कई 
स्थानों पर सायण आदि से भिन्न भी की गयी हैं, जिसके लिए पोषक 
हेतु यथास्थान उपन्यस्त कर दिये गये हैं । 

४. प्रश्नोत्तरात्मक शैली--शौनक के प्रश्‍न, अनुयोग तथा 
प्रतिवाक्य इसके अन्तर्गत हो जाते हैं । यह शैली जो शिक्षाशास्त्र में 
अपना विशेष स्थान रखती है, वेदों में पर्याप्त प्रयुक्त हुई है । इस शेली 
के अध्याय में चारों संहिताओं के प्रश्नोत्तरों को पृथक्‌-पृथक्‌ संगृहीत 
कर नूतन दृष्टिकोण से उनकी व्याख्याएँ प्रस्तुत की गयी हैं तथा 
चारों संहिताओं के प्रश्‍्नोत्तरों का तुलनात्मक विवेचन भी किया गया 
है । 

५. प्रेरणात्मक शैली-शौनक-प्रोक्त प्रैष, नियोग तथा उपदेश 
इसके अन्तर्गत हो सकते हैं । किन्तु इस निबन्ध में जो इसका क्षेत्र 
निर्धारित किया गया है, वह पर्याप्त व्यापक है, तथा वैदिक प्रेरणाओं 
की विशेषता को प्रकट करता है । प्राचीनों की “विधि' भी इसी में 
समाविष्ट हो जाती है । इस शैली के विवेचन में प्रेरणाओं को विधि 
तथा निषेध दो रूपों में विभाजित किया गया है । उदट्घोधन, कर्त्तव्य- 
प्रेरणा आदि के जो उदाहरण दिए गये हैं, वे अन्तःकरण में विशेष 
स्फूर्ति को उत्पन्न करने वाले हैं । 

६. सान्त्वनात्मक शैली--प्राचीनों ने मन्त्र-प्रकार दर्शाते हुए 
इसका परिंगणन नहीं किया है। तो भी यह शैली वेद में अपना 
विशिष्ट स्थान रखती है, तथा इसका विचार किया जाना उचित है। 
उद्धूत किये गये प्रकरणों से स्पष्ट है कि वेदमन्त्रो में जो सान्त्वनाएँ 
दी गयी हैं, वे निराश हदय में भी आशा का संचार करने वाळी हैं। 

७. आशीर्वादात्मक शैली-- प्राचीनों से प्रयुक्त आशी: को यदि 
प्रार्थना तथा आशीर्वाद इस व्यापक अर्थ में लें तो आशी: का किसी 
अंश तक इसमें अन्तर्भाव हो सकता है। शौनक के अभिष्टव की 
हमने जो व्याख्या की है, उसके अनुसार वह भी इसमें अन्तर्भूत हो 

सकता है | हमारा इस शेली से अभिप्राय शुभ-कामना तथा आशीष 
की शैली से है। वेदों में इसके जो प्रमुख उदाहरण मिलते हैं, उन्हें 
इस प्रकरण में संकलित किया गया है, जिससे वैदिक दृष्टि में 
आशीषों के पात्र कौन हैं, तथा आशीषों का स्वरूप क्या है, इस पर 
प्रकाश पडता है । 

८. अर्थवादात्मक शैली--यास्क तथा शौनक के ' प्रशंसा ' एवं 
“निन्दा' का इसमें अन्तर्भाव होता है । अर्थवाद शब्द यद्यपि दर्शनशास्त्र 
में बहुत व्यापक अर्थों में प्रयुक्त हुआ है, तथा इसके अनेक भेद हैं 
तो भी इससे हमारा प्रयोजन मुख्यतः अतिशयोक्तिपूर्ण प्रशंसा तथा 
निन्दा को दर्शाना ही है । सामान्यत: यह समझा जाता है कि अर्थवाद 
का क्षेत्र ब्राह्मण ग्रन्थ हैं, वैदिक मन्त्रभाग नहीं । परन्तु वस्तुतः मन्त्रों 
में भी इसका प्रचुर प्रयोग मिलता है, तथा वैदिक शैलियों में इसका 
विचार आवश्यक है । इसका जो अध्ययन यहाँ प्रस्तुत किया गया है, 
उससे वेदमन्त्रो में असत्य फल वर्णित हुए हैं, इस आक्षेप का समुचित 
उत्तर मिल जाता है। अर्थवादात्मक शैली से जो किन्हीं बातों की 
प्रशंसा या निन्दा की गयी है, उससे यह प्रकट हो. जाता है कि वेदों 
को दृष्टि में अतिशय स्पृहणीय या अत्यधिक हेय बातें कौन-सी हैं । 

९. अभिशापात्मक शैली--वैदिक अभिशापों की ओर यास्क 
एवं शौनक दोनों का ध्यान गया है। जिसे अभिशाप दिया जाता है, 
उसके प्रति अपनी उग्र विरोध-भावना को प्रकट करने की यह एक 
शैली है। 

१०. भर्त्सनात्मक शैली--शौनक-प्रोक्त 'आक्रोश' इसके 
अन्तर्गत हो सकता है । वेदों में राक्षस, पाप, अलक्ष्मी आदि अवांछनीय 
तत्त्वो की बड़ी प्रबलता के साथ भर्त्सना की गयी है। यह शैली 
मनुष्य को इन अनिष्टकर वस्तुओं से मुक्ति पाने के लिए विशेषरूप 
से उत्साहित करने वाली है। 

१९. स्तुत्यात्मक शैली--यास्क तथा शौनक प्रोक्त स्तुति से 
यही शैली अभिप्रेत है, यद्यपि उन्होंने इसका विशद विश्लेषण नहीं 
किया है । निबन्ध में इसका प्रत्यक्षकृत एवं परोक्षकृत भेदों को दर्शाते 
हुए विस्तार से विचार किया गया है । कतिपय दान-स्तुतियों पर भी 
प्रकाश डाला गया है । 

३२. प्रार्थनात्मक शैली--शौनक का याच्या नामक प्रकार इसी 


के लिए प्रयुक्त हुआ है। वैदिक प्रार्थनाएँ कई दृष्टियों से अपनी 

विशेषता रखती हैं । जिन वस्तुओं की प्रार्थना की गयी है, वे मनुष्य 
के लिए उपादेय हैं, यह इस शैली से सूचित होता है । इस प्रकरण में 
जो प्रार्थनाएँ संगृहीत की गयी हैं, वे अतिशय उच्चकोटि की हैं। 
उनसे बैदिक स्तोता के लिए कौन-सी वस्तुएँ अभीप्सा करने योग्य 
हैं, यह ज्ञात हो जाता है। 

१३. आशंसात्मक शैली--शौनक का ' आशी: ' नामक प्रकार 
इसी शैली के अन्तर्गत होता है । इस शैली में वांछनीय वस्तुओं की 
प्रास की आशंसा व्यक्त की जाती है । प्रार्थना में जिससे याचना की 
जाती है उसके प्रति समर्पण का भाव भी निहित होता है, किन्तु 
आशंसात्मक शैली में केबल अपनी इच्छा या आकांक्षा प्रकट होती 
है। इस प्रकरण में संकलित आशंसा-मन्त्रो से वैदिक प्रार्थी की 
महत्त्वाकांक्षाओं पर प्रकाश पड़ता है। 

इन्हीं शैलियों का द्वितीय से अष्टम अध्याय पर्यन्त सात अध्यायों 
में विभाजन कर इस निबन्ध में अध्ययन प्रस्तुत किया गया है । इस 
शैली-विचार में कुछ अन्य शैलियों को भी सम्मिलित किया जा 
सकता था, यथा आख्यानात्मक एवं अलंकारात्मक शैली । विस्तारभय 
से इन्हें स्थान नहीं दिया जा सका। तथापि आख्यानात्मक शैली का 
दिग्दर्शन संवादात्मक शैली के प्रकरण में पर्याप्त अंशों में हो जाता है, 
क्योंकि संवादो में आख्यान भी अन्तर्निहित हैं, यहाँ तक कि किसी- 
किसी संवाद के सम्बन्ध में यह विवाद उठ खड़ा हुआ है कि इसे 
संवाद माना जाए या आख्यान। 

अगले अध्यायों में शैली-विवेचन करते हुए यह ध्यान रखा 
गया है कि प्रत्येक शैली का भेदोपभेद-सहित स्वरूप-निर्धारण कर 
उसके चारों वेदों में जो उत्तमोत्तम उदाहरण उपलब्ध होते हैं, उन्हें 
संकलित किया जाए, तथा उनका अनुवाद प्रवाहमयी सजीव भाषा 
में प्रस्तुत किया जाए, जिससे वेदमन्त्रो में जो बल, प्राण एवं स्पन्दन 
है, वह प्रकट हो सके। प्रत्येक शैली के सम्बन्ध में विशेष वक्तव्य, 
व्याख्या आदि भी यथास्थान दे दिये गये हैं । प्रत्येक शैली के विचार 
को आवश्यकता पर भी प्रकाश डाला गया है। 

प्रहेलिव्कात्मक शेळी 


प्रारम्थिक विवेचन 

किसी तथ्य को गुप्त या रहस्यमय रूप में प्रकट करना वेदों को 
बहुत रुचिकर है । ब्राह्मण ग्रन्थों में कहा है कि देवता परोक्षप्रिय होते 
हैं'। प्रहेलिका भी परोक्षप्रधान या गुह्यार्थ होती हैर, अतः 
प्रहेलिकात्मक-शैली ने वेद में विशेष स्थान पाया है । 

संस्कृत के काव्यशास्त्रियो ने प्रहेलिका पर पर्याप्त विचार किया 
है तथा समय-समय पर संस्कृत के कवि प्रहेलिकाएँ लिखते रहे हैं । 
दण्डी ने प्रहेलिका का उपयोग बताते हुए कहा है कि क्रोडा- 
गोष्ठियों में मनोरंजन, जनाकीर्ण स्थान में परस्पर गुप्त भाषण तथा 
'पर-व्यामोहन के लिए यह उपादेय होती है? । उसने समागता, वञ्चिता, 
व्युत्क्रान्ता, प्रमुषिता, समानरूपा आदि प्रहेलिका के सोलह भेदों का 
भी सोदाहरण निरूपण किया है*। भोज ने प्रहेलिका के च्युताक्षर, 
दत्ताक्षर, च्युतदत्ताक्षर आदि छह भेद परिगणित किये हैं" । कविराज 
विश्वनाथ के अनुसार रसानुभूति में बाधक होने से प्रहेलिका अलंकार- 
कोटि में नहीं आती, क्योंकि अलंकार तो रसोपकारक हुआ करते हैं; 
वह चित्र के ही अन्तर्गत होती है^। 

प्रहेलिका का आदि स्त्रोत वैदिक संहिताएँ ही हैं । पर उत्तरकालीन 
साहित्य में प्रहेरिका का जो शब्दचित्रात्मक जटिल रूप च्ुताक्षर 


१. परोक्षप्रिया इव हि देवा भवन्ति प्रत्यक्षद्विषः । --गो पू २-२९ 
. २. विदरधमुखमण्डन में प्रहेलिका का निम्न लक्षण मिलता है-- 
व्यक्तीकृत्य कमप्यर्थं स्वरूपार्थस्य गोपनात्‌। 

यत्र बाह्यान्तरावर्थौ कथ्येते सा प्रहेलिका ॥ 

काव्यादर्श ३.९७ 

वही ३.९८-१२४ 

सरस्वतीकण्ठाभरण २.१३३ 

रसस्य परिपन्थित्वान्नालङ्कारः प्रहेलिका । --सा द १०. १३ 

दत्ताक्षर आदि हो गया, बह वेदों में उपलब्ध नहीं होता । अधिक से 
अधिक जो शब्दचित्रमंय रूप वेदों में प्राप्त होता है वह ' सृण्येव 
जर्भरी तुर्फरीतू ' आदि है”, वह भी बहुत कम । वेदों की कुछ पहेलियाँ 
हिन्दी को इस पहेली से साम्य रखती हैँ-- एक सन्दूक जिसमें बारह 
खाने, बारह खानों में तीस-तीस दाने'। जैसे, * दो पक्षी हैं, वे एक ही 
वृक्ष पर बैठे हैं । उनमें से एक वृक्ष के फलों का स्वाद ले रहा है 
दूसरा केवल देख रहा है“'। कुछ पहेलियाँ ऐसी हैं जिनमें कोई 
असम्भव बात कही गयी है, जिसकी संगति लगानी अभीष्ट होती 
है । जैसे, पुत्र का माता को उत्पन्न करना, आकाश में बैलों का स्थित 
होना, सिर से दूध देने वाली तथा पैरों से पानी पीने वाली गौओं का | 
वर्णन, बैल का घोंसला होना तथा उससे शिशु उत्पन्न होना, चार 
सींग, तीन पैर, दो सिर और सात हाथों का बैल होना आदि“ । जितना 
ही अधिक असम्भव वर्णन है, उतना ही अधिक पहेली में चमत्कार 
है। कुछ पहेलियाँ श्लेषमूलक हैं" | दण्डी ने जो भेद प्रदर्शित किये 
हैं, उनमें से अधिकांश वैदिक पहेलियाँ वञ्चिता'१ तथा समानरूपा१२ 
के अन्तर्गत हो जाती हैं । 

अनेक वैदिक पहेलियों में वायस, वृषभ, सुपर्ण, गौ आदि ऐसे 
शब्द प्रयुक्त हुए हैं, जिनका प्रसिद्ध अर्थ कौआ, बैल, गरुड, गाय 
आदि है । पहेली को सुनते ही प्रथम ध्यान उन्हीं अर्थो की ओर जाता 
है, किन्तु बुद्धि द्वारा अनुसन्धान करके हम सूर्य, प्राण, आत्मा, प्रत्यञ्चा 
आदि आशयों पर पहुँच जाते हैं । उन आर्थो के साथ योगार्थ का भी 
समंजस हो जाना पहेली में और भी चमत्कार ला देता है। जैसे 


७. सृण्ये जर्भरी तुर्फरीतू नैतोशेव तुर्फरी पर्फरीका। 
उदन्यजेव जेमना मदेरू ता मे जराय्वजरं मरायु ॥ --ऋगू १०.१०६.६ 
इस प्रकार के उदाहरण दण्डी के 'प्रमुषिता' नामक प्रहेलिका-भेद के 
अन्तर्गत हो सकते हैं । द्रष्टव्यः काव्यादर्श ३. ९९, १११ 

८. त्र्‌ १. १६४. २० 

९. द्रष्टव्यः आगे वर्णित ऋग्वेद की पहेलियाँ। 

१०. यथा, आगे वर्णित उक्षा, तीन भाई एवं अज की पहेलियाँ। 

११. वञ्चितान्यत्र रूढेन यत्र शब्देन वञ्चना | काव्यादर्श ३. ९८ 

१२. समानरूपा गौणार्थारोपितैर्ग्रथिता पदैः ॥ 
अत्रोद्याने मया दृष्टा वल्लरी पञ्चपक्लवा । 
पल्वे पल्लवे ताम्रा यस्यां कुसुममञ्जरी ॥ 

अर्थ के स्थान पर सूर्य 
से निष्मन्न कर वायस का अर्थ 

घटित हो जाता हॅ *। 
के पूर्वोक्त प्रयोजनों तक ही 
हें, तु इनसे को समझने में बड़ी सहायता 
मिलती है। इनसे उपमानोपमेय-भाव आदि ध्वनित होकर एक 
रि प्रतीति हो जाती है । जैसे पाँच नदियों के 


यदि 
से समाधान करते हे, तो ज्ञान एवं वाणी 


क इस उपमानोपमेय-भाव में परिणति 
अर्थ शेष स्वारस्य उत्पन्न हो जाता हे” 
वैदिक प्रहेलिकाओं में एक यह बात ध्यान देने योग्य है कि 


) A 
) 


तत्रों में भिन्न-भिन्न हो सकते हे । इन पहाल्या ल्नियो में 
अध्यात्म, अधियज्ञ आदि अर्था का दर्शन प्राचीन 


र) 
व] 
ह8| 

su 
डरा 
= 
| 
५4 
Ms 


5 (1 
मनीषी करते रहे हैं । निरुक्त इसमें प्रबळ प्रमाण हे । निरुक्त में वणित कई 
पहेलियों पर आगे हमने विचार भी किया है, जहाँ निरुक्त का संकेत कर 
दिया गया है । निरुक्त-परिशिष्ट में जो मन्त्र दिये गये हैं, उनमें अधिकांश 
पन्ना नई पहि 
< 


जिनके निरुक्तकार ने अधिदेवत तथा अध्यात्म दोना 
समाधान दर्शाये हैं । इस विधि से २५ पहेलियाँ निरुक्त-परिशिष्ट में ही 
व्याख्यात हो गयी हैं । कहीं-कहीं तो अधिदैवत तथा अध्यात्म व्याख्यान 
के साथ वैयाकरण, याज्ञिक आदि अन्य पक्ष भी दिये हें । निरुक्त के 
शेष भाग में भी इसी शैली से कुछ पहेलियों व्याख्यात हुई हे: । 
सायण ने भी अनेक पहेलियों की विविध पक्षों में व्याख्या की 
है । अस्यवामीय सूक्त, जो ऋग्वेद का प्रसिद्ध प्रहेलिकापरक सूक्त है 
सायण ने यद्यपि अधिकांश अधिदेवत या अधियज्ञ दृष्टि से व्याख्यात 
किया है, तथापि उसने स्वयं स्वीकार किया है कि ये सब पहेलियां 
अध्यात्म में भी चरितार्थ हो सकती हैँ० | कुछ की तो उसने अध्यात्म 


१३. द्रष्टव्य : आगे वर्णित ऋग्‌ १.१६४.५२ की पहेली | 

१४. द्रष्टव्य : आगे वर्णित यजु ३४.११ को पहेली। 

१५. द्रष्टव्य : निरु १३.९ 

१६. द्रष्टव्य : निरु १२.३५, ३६ 

१७. एवमुत्तरत्रापि अध्यात्मपरतया योजयितुं शक्यम्‌, तथापि स्वरसत्वाभावाद्‌ 
ग्रन्थविस्तरभयाच्च न लिख्यते, ऋग्‌ २.१६४.१ के भाष्य में सायण। 

योजना प्रदर्शित भी की है“ | यही सूक्त सायण से पूर्ववर्ती आत्मानन्द 
ने सम्पूर्ण अध्यात्मपरक घटाया है“ | 

वैदिक प्रहेलिकाओं को विविध क्षेत्रों में घटाने की इसी पद्धति 
का आश्रय हमने भी लिया है । विविध क्षेत्रों में घटाने के लिये सूत्र 
स्वयं वैदिक संहिताओं में या उत्तरकालीन वैदिक साहित्य में उपलब्ध 
हो जाते हैं । यथा, सुपर्ण की पहेली का समाधान करते समय यह 
देख लेना उपयोगी है कि वेदमन्त्रो में किन-किन को सुपर्ण कहा 
गया है, अथवा परम्परा किन-किन वस्तुओं को सुपर्ण मानती है । 
आगे पहेलियों की जो व्याख्याएँ प्रस्तुत की गयी हैं, उनमें से कुछ 
प्राचीन एवं अर्वाचीन भाष्यकारों के आधार पर हैं, तथा कुछ हमारी 
अपनी नवीन हैं । किन्तु नवीन व्याख्याएँ करते हुए उनके सप्रमाण 
होने का ध्यान रखा गया है | जो संकेत जहाँ से गृहीत हुए हैं, उनका 
पता भी यथास्थान दे दिया गया है । 

सायण प्रभृति भाष्यकारों ने पहेलियों का समाधानपरक अर्थ तो 
दिया है, परन्तु प्रहेलिकात्मक रूप स्पष्ट नहीं किया है । उनके भाष्य 
को पढ्ने से सामान्यतः यह प्रतीत नहीं होता कि अमुक मन्त्र पहेली 
है । ऐसा लगता है कि ग्रन्थ का सीधा अर्थ ही यह है । जैसे, “ मैंने 
एक गोपा को देखा है, जो मरता नहीं-' अपश्यं गोपामनिपद्य- 
मानम्‌','° यहाँ यदि गोपा का सीधा अर्थ ही रक्षक आदित्य कर 
लिया जाये तो पहेली का चमत्कार कुछ भी प्रतीत नहीं होता। 
चमत्कार तो तब दिखाई देता है, जब पहले गोपा का अर्थ ग्वाला 
करें । ग्वाला अर्थ करने पर असम्भव-सा अर्थ बन कर पाठक के मन 
में उत्सुकता जनित करता है कि ऐसा ग्वाला कौन हो सकता है। 
(एक सुपर्ण है, जो समुद्र में बैठा हुआ सारे विश्व को देख रहा है 
एकः सुपर्णः स समुद्रमाविवेश स इदं विश्वं भुवनं विचष्टे, यहाँ 
यदि प्रारम्भ में ही सुपर्ण का अर्थ वायु तथा समुद्र का अर्थ अन्तरिक्ष 
कर लें, तो पहेली का रूप ही नहीं बनता । भाष्यों से प्रहेलिकात्मक 
रूप स्पष्ट न होने के कारण ही वैदिक पहेलियों को ओर वेद के 


0300000006 मिन स Ei ER SAR निननिनििननननन+ 
१८. द्रष्टव्यः ऋग्‌ १.१६४ के मन्त्र १, १६, २०, २१, २२ का सायण- भाच्य । 
१९. द्रष्टव्यः आत्मानन्द, अस्यवामीयसूक्तम्‌। इनका भाष्य केवल इसी सूक्त 

पर है। र 
२०. त्रव्ण्‌र. १६४. २१ 
२१. ऋगू १०. ११४. ४ 

MD OO er 
अध्येताओं का बहुत कम ध्यान गया है मैक्समूलर, प्रिफिथ आदि 
के जो अनुवाद तथा टिप्पणियाँ हैं, उनसे अपेक्षाकृत प्रहेलिकात्मक 
रूप सामने अधिक आता है, यद्यपि उनके समाधान बहुत अधूरे हैं 
तथा प्रायः सायण-भाष्य पर निर्भर हैं । इस युग के बैदिक विद्वान्‌ 
स्वामी दयानन्द, श्रीपाद दामोदर सातवलेकर, जयदेव विद्यालंकार 
आदि ने भी पहेलियों के समाधान या तदुपयोगी संकेत आपने भाष्यों 
में दिये हैं, यद्यपि उन्होंने इनके लिए पहेली शब्द का प्रयोग नहीं 
'किया। अभी कुछ समय पूर्व श्री वासुदेव शरण अग्रवाल, श्री कुन्हन 
राजा श्री आर.वी. वैद्य आदि का ध्यान इन बैदिक पहेलियों के 
“महत्त्व की ओर गया है ।१३ 
पहेलियाँ वेदों में बहुत हैं । ऋग्वेद के १.९५, १.१०५, १.१६२- 
१६४, १०.२७-२८, १०.५५, १०.११४ आदि कुछ सूक्त स्पष्ट 
प्रहेलिकात्मक हैं । इनके अतिरिक्त इन्द्र, ऋभुगण, अश्विनौ आदि 
देवों के अनेक मन्त्र भी प्रहेलिकारूप हैं । कई सूक्तों के बीच-बीच 
में भी कुछ मन्त्र इस शैली के मिल जाते हैं। यजुर्वेद में भी कहीं- 
कहीं पहेलियाँ मिलती हैं, जिनमें कुछ ऋग्वेद के समान हैं तथा कुछ 
नूतन हैं । सामवेद में ४-६ से अधिक पहेलियाँ नहीं हैं। जो हैं वे 
प्रायः ऋग्वेद में भी आ जाती हैं, दो-तीन ही नूतन हैं ।** अथर्ववेद में 
पहेलियाँ पर्याप्त हैं, यद्यपि ऋग्वेद की तुलना में कम हैं । इस वेद को 
कई पहेलियाँ ऋग्वेद से मिलती हैं । वेदों में अमुक मन्त्र प्रहेलिकात्मक 
हैं, यह गणना कर सकना बहुत कठिन है । इसका कारण यह है कि 
जैसा अभी कहा जा चुका है, वेदभाष्यों में मन्त्रों का प्रहेलिकात्मक 
रूप स्पष्ट नहीं किया गया है । गणना करने वाले को प्रहेलिकात्मक 
रूप भी स्वयं पहचानना होगा । जैसे, आगे जिन पहेलियों पर विचार 


२२. इनके भाष्य क्रमशः वैदिक यन्त्रालय अजमेर, स्वाध्यायमण्डल पारडी 
(सूरत), तथा सस्ता साहित्य मण्डल अजमेर से प्रकाशित हुए हैं । 

शा २३. द्रष्टव्य: १. ४. 5. Agrawal, Sparks From the Vedic Fire, The 
: thousand syllabled speech (सहर्त्राक्षरा वाकू), Vision in Long 
Darkness Chaukhambha, Varanasi. २. Dr. 0. Kunhan Raja: 
Asya Vamasya Hymn (The Riddle of the Universe), Ganesh 
& Co., Madras-17. ३. Prof. रे. V. Vaidya: Asya Vamasya 

Suktam (Riddle Solved) A. V. G. Publications, Poona-2. 
२४. यथा, चन्द्रमा अप्स्वन्तरा ऋग्‌ १. १०५. १; साम ४१७; विधुं दद्राणं ऋग्‌ 

१०. ५५. ५; साम ३२५; सहर्षभा: सहवत्साः, साम ६२६ | 

किया गया है, उनमें से कइयों का प्रहेलिकात्मक रूप हमने स्वयं 
आविष्कृत किया है । निदर्शन के रूप में हम जो पहेलियाँ दे रहे हैं 
वे किसी एक प्रकरण की न होकर विविध प्रकरणों से संगृहीत हैं । 
प्रहेलिकात्मक शैली का विचार वेदव्याख्या की दृष्टि से बहुत महत्त्वपूर्ण 
है । इस विषय पर हम अध्याय के अन्त में प्रकाश डालेंगे। अब 
क्रमशः वेदों से कुछ पहेलियाँ प्रदर्शित की जाती हैं । जो पहेली हमने 
किसी एक वेद के शीर्षक के नीचे दी है, वह यदि अन्य वेद में भी 
मिलती है, तो स्पष्टता की दृष्टि से हमने इसका संकेत भी पते के 
साथ कोष्ठक में दे दिया है। 


ऋ्ग्वेद की प्रहेल्लिकाएँ 

एक-दूसरे के शिशु को दूध पिलाती हुई दो माताएँ 

द्वे विरूपे चरतः स्वर्थे' अन्यान्या वत्समुर्प धापयेते। 

हरिंरन्यस्यां भव॑ति स्व॒धावांञ्छुक्रो अन्यस्या ददूशे सुवर्ची: ॥ 

>ऋगू १.९५.१, (यजु ३३.५) 

विभिन्न रूपोंवाली काली-गोरी दो माताएँ हैं। वे शुभ उद्देश्य 
को लेकर आवागमन करती हैं, एक-दूसरे के शिशु को दूध पिलाती 
हैं । गोरी माता का पुत्र हरि है, जो कृष्णा माता में स्वधावान्‌ ( अन्नवान्‌) 
होता है, कृष्णा माता का पुत्र सुवर्चाः शुक्र है, जो गौरवर्णा माता में 
स्वधावान्‌ होता है । 

ये काळी-गोरी दो माताएँ क्रमशः रात्रि तथा द्यौ (दिन को 
शक्ति) हैं ।« काली रात्रि का पुत्र सूर्य है, जो गोरा है तथा जिसे मन्त्र 
में शुक्र एवं सुवर्चाः शब्दों से सूचित किया है । अथर्ववेद में इस सूर्य 
के लिए कहा भी है--' कृष्णायाः पुत्रो अर्जुनो रात्र्या वत्सो 
अजायत'' अथर्व १३.३.२६ ।* उस शिशु को उत्पन्न कर रात्रि द्यौ 
(दिन की शक्ति) को सौंप जाती है, तथा दयौ ही उस शिशु को दूध 
पिलाती है, और अंगुलि पकड़कर प्रातः से सायं तक गगन-प्रांगण में 


nc EER SSH EE EN 

२५. द्यौ=दिन, नि १.९ । सायण ने तैत्तिरीय आरण्यक १.९० का अनुखर ग 
करते हुए इनके लिए रात्रि तथा अहः ( अहोरात्रे) शब्द रखे हैं । परन्तु 
माता के लिए स्त्रीलिंग शब्द रखने में औचित्य होने से हमने दिनवाची 
स्त्रीलिंग शब्द दिव्‌ (द्यौ) लिया है। 

२६. तुलनीय : रात्रिर्वै कृष्णा शुक्लवत्सा, तस्या असावादित्यो वत्सः | शत 
९.२.३.३० 

चलाती है। गोरी द्यौ का कृष्णाभ पुत्र धूमिल अग्रि” या कलंकमय 
चन्द्रमा है, जिसे मन्त्र में हरि शब्द से स्मरण किया है। छौ उसे 
रात्रि को पालनार्थं दे देती है, तथा वह रात्रि माता का दूध पीकर 
परिपुष्ट होता है। 

अथवा ये दो माताएँ पृथिवी तथा द्यौ (द्युलोक) भी हो सकती 
हैं, पृथिबी कृष्णाभ है, यौ गौरवर्णा है। पृथिवी का वत्स हरि है 
अर्थात्‌ सोम वनस्पति, एवं द्यौ का वत्स सूर्य है । द्यौ माता पर्जन्यवृष्टि 
द्वारा पृथिवी के पुत्र को पयःपान कराती है, और पृथिवी यौ के पुत्र 
सूर्य को, यतः सूर्य अपने किरण-रूप ओष्ठों से पृथिवीस्थ रसों का 
पान करता है ।” 
दस युवतियों का एक पुत्र 

` दशेमं त्वष्टर्जनयन्त गर्भमतन्द्रासो युवतयो विभूत्रम्‌। 
तिग्मानीकं स्वर्यशसं जनेंषु विरोचंमान परि षीं नयन्ति॥ 
नन्दा कर 

आलस्यरहित दस युवतियाँ अपने पति त्वष्टा द्वारा गर्भस्थ एक 
पुत्र को जन्म देती हैं, जो सबसे धारण करने योग्य है । तीक्ष्णमुख, 
यशस्वी, विरोचमान उस पुत्र को वे युवतियाँ जन-जन के पास ले 
जाती हैं । 

सायण ने इस पहेली की दो व्याख्याएँ प्रस्तुत की हैं । प्रथम 
व्याख्यानुसार दस युवतियाँ दस प्राची आदि दिशाएँ हैं । त्वष्टा 
मध्यमस्थानीय दीप्त वायु है । उसके द्वारा दिशाओं के मेघरूप उदर में 
गर्भ स्थापित किया जाता है, जिससे वे दिशाएँ वैद्युताग्रि-रूप पुत्र को 
जन्म देती हैं, जो तीक्ष्णमुख, अतिशय यशस्वी तथा विशेष रूप से 
'दीप्यमान है । द्वितीय व्याख्यानुसार यज्ञकर्ता की दस अंगुलियाँ दस 
युवतियाँ हैं । त्वष्टा पूर्ववत्‌ वायु है । अंगुलियाँ अरणिमन्थन करके 
वायु की सहायता से यज्ञाग्रि-रूप पुत्र को उत्पन्न करती हैं । 


२७. "हरिः हरितवर्णोडग्रि: । शुक्र: शुक्लः आदित्यः ।' यजु ३३.५ का भाष्य, 
उवट तथा महीधर | सायण ने हरि आदित्य तथा शुक्र अग्नि माना है-- 
“हरि: रसहरणशील आदित्यः । शुक्र: निर्मलदीसिरग्रि: ।' 

२८. “हरि: मनोहारी चन्द्र: ' । दयानन्द, यजु ३३.५ का भाष्य | 

२९. हरि: सोमो हरितवर्ण: । निरु ४. १९ 

३०. द्रष्टव्यः ऋग्‌ १.१६४.५१, भूमिं पर्जन्या जिन्वन्ति दिवं जिन्वन्त्यग्नयः । 

दिशापरक व्याख्या में त्वष्टा से सूर्य अर्थ भी लेना सम्भव है । 
यह शब्द "त्विष्‌ दीप्तौ? धातु से निष्पन्न होता है तथा निरुक्तानुसार 
अग्नि, वायु, सूर्य तीनों का वाची है | दिशाओं में सूर्य द्वारा उत्पन्न 
पुत्र सौर तेज है, जो जन-जन के पास पहुँचा हुआ है। | 

अध्यात्म में दस इन्द्रिय-शक्तियाँ हो सकती हैं तथा त्वष्टा 
प्राण । ये इन्द्रियाँ प्राण द्वारा ज्ञान या कर्म रूपी यशस्वी, विरोचमान 
पुत्र को उत्पन्न करती हैं और उसे सर्वत्र ले जाती हैं, उसका प्रसार 
करती हैं। श्री अरविन्द की वेदव्याख्या-शैली का अनुसरण करने 
वाले कपालीशास्त्रीकृत सिद्धाञ्जनभाष्य में ये युवतियाँ सूक्ष्म धीशक्तियाँ 
मानी गयी हैं,२२ जो दिव्य सम्पत्ति के लिए यज्ञयात्रा करने वाले 
यजमान के अन्दर दिव्य अग्नि रूपी शिशु को उत्पन्न करती हैं। 
वत्स माताओं को उत्पन्न करता है 

क इमं वो निण्यमा चिकेत वत्सो मातूर्जनयत स्व॒धाभिंः। 

बह्वीनां गर्भो अपसांमुपस्थान्महान्कविर्निश्च॑रति स्व॒धावांन्‌॥ 

कु त्रा १.९५.४ 

तुम में से कौन इस गुह्य रहस्य को जानता है ? वत्स अपनी 
शक्तियों से माताओं को उत्पन्न करता है उन नहुत-सी माताओं का 
गर्भभूत वह वत्स स्वयं भी उनके गर्भ से बाहर निकल आता ह । 
वत्स का परिचय यह है कि वह बहुत महान्‌ है, कवि है तथा 
शक्तिशाली या आत्मनिर्भर है। 

यह वत्स सूर्य है, उषाएँ उसको माताएँ हैं, यत: वह उषाओं में 
से आविर्भूत होता है । पर उषाओं को कौन उत्पन्न करता है ? उनका 
उत्पादक भी सूर्य ही है, क्योंकि क्षितिज के नीचे विद्यमान सूर्य का 
प्रकाश ही तो उषा* है । इसी को अन्यत्र आलंकारिक रूप में वेद इस 
प्रकार कहता है कि सूर्य उषा रूपी वर्तिका को अपने मुख में पकड़े 
जकार त हला RS 


३९. द्रष्टव्यः निरु ८.१४; १०.३३; १२-१९ । 

३२. द्रष्टव्यः क्रग्वेदसंहिता, सिद्धाञ्जनभाष्य । श्री अरविन्द॒ आश्रम, १९५१, 
पृ ११७, ७०८ । 

३३. तुलनीय: आदित्यो दक्ष इत्याहुः, आदित्यमध्ये च स्तुतः । अदितिर्दाक्षायणी । 
' अदितेर्दक्षो अजायत दक्षाद्वदितिः परि' इति च। तत्कथमुपपद्येत ? 
समानजन्मानौ स्याताम्‌। अपि वा देवधर्मेण इतरेतरजन्मानौ स्यातामितरेतर- 
प्रकृती । निरु ११.२० 

३४. द्रष्टव्यः ऋगू १.११७.१९६ 


CC-0. Gurukul Kangri Collection, Haridwar 


शिडे... 


Digitized by Arya Samaj Foundation Chennai and eGangotri 


EE वेदों की वर्णन-शैलियाँ 
हुए आता है**। इसीलिए पहले हमें मुख में पकड़ी हुई उषा के दर्शन 
होते हैं, पश्चात्‌ सूर्य के। 
अथवा, वत्स अग्नि है, उसकी माताएँ अरणियोँ हैं, क्योंकि वह 
मन्थन द्वारा अरणियों से प्रकट होता है । पर अरणियाँ कहाँ से आती 
हैं ? अग्नि ही वृष्टि द्वारा उन्हें उत्पन्न करता है । एवं अग्नि अरणियों 
का वत्स भी है और उत्पादक भी। 
अथवा, वत्स मेघवर्ती वैद्युताग्रि है । उसकी माताएँ मेघस्थ जल 
(आपः) हैं । पर इन मेघस्थ जलों का उत्पादक भी अग्नि है, क्योंकि 
अग्नि में प्रदत्त आहुति वृष्टि में निमित्त होती है। एवं वह वत्स 
माताओं का जनक भी कहलाता है?” | 
आकाशा के मध्य में स्थित पाँच बेळ 
अमी ये पञ्चोक्षणो मध्यें तस्थुर्महो दिवः। 
देवत्रा नु प्रवाच्य सध्चीचीना नि वांवृतुर्विंत्तं में अस्य रोदसी ॥ 
ऋग्‌ १.१०५.१० 
पाँच बैल (उक्षणः) महान्‌ झुलोक के मध्य में स्थित हैं। वे 
उसके पास, जो देवों में प्रशंसनीय है, एक साथ आते हैं तथा फिर 
लौट जाते हैं। हे द्यावापृथिवी (अर्थात्‌ द्यावापृथिवी-वासी समस्त 
स्त्री-पुरुषो ), मेरी इस पहेली को बूझो । 
सायण के अनुसार इन्द्र, वरुण, अग्नि, अर्यमा तथा सविता ये 
पांच देव अथवा अग्नि, वायु, सूर्य, चन्द्रमा तथा विद्युत्‌ रूप पाँच देव 
ही झुलोक के पाँच बैल या उक्षा हैं । उक्षा शब्द ' उक्ष सेचने ' धातु से 
बना है। सेचक या कामाभिवर्षक होने के कारण ये उक्षा कहलाते 
हैं। देवों में प्रशंसनीय स्तोत्र के प्रति ये पाँचों देव आते हैं तथा 
यजमान को परिचर्या स्वीकार कर तृप्त हो प्रतिनिवृत्त हो जाते हैं * । 


मल 2S MNS 
३५. इस व्याख्या के लिए द्रष्टव्यं: इस मन्त्र पर सायण तथा विल्सन का भाष्य। 
३६. उक्षणः सेक्तारः कामाभिवर्षकाः पञ्च । तन्न इन्द्रस्तद्‌ वरुणस्तदग्रिस्तदर्यमा 
तत्सविता चनो धात्‌ (ऋग १.१०७.३) इत्यर्धर्चेन प्रतिपादिता: पञ्चसंख्याका 
देवाः । यद्‌ चा, अग्नर्वायुः सूर्यश्चन्द्रमा विद्युदित्येवं पञ्चसंख्याकाः । तथा 
च शाट्यायनकम्‌ एतान्येव पञ्च ज्योतींषि यान्येषु लोकेषु दीप्यन्ते । अग्निः 
पृथिव्यां वायुरन्तरिक्षे आदित्यो दिवि चन्द्रमा नक्षत्रे विद्युदप्सु' इति । नक्षत्रे 
नक्षत्रलोके, अप्सु मेघस्थोदकेषु। तैत्तिरीयेऽप्याम्नातम्‌-' अग्नि: पृथिव्यां 
वायुरन्तरिक्षे सूर्यो दिवि चन्द्रमा दिक्षु नक्षत्राणि स्वर्लोके (तै आ १.२०.१) 
“इति । सायण 

नक्षत्रविद्या-परक व्याख्या में ये पाँच बैल, मंगल, बुध, बृहस्पति, 
शुक्र तथा शनि नामक पाँच ग्रह हो सकते हैं, जो मिलकर देवों में 
प्रशंसनीय सूर्य की परिक्रमा कर रहे हैं । आकाश में बैल की आकृति 
बनाने वाली वृष राशि के पाँच प्रमुख तारे भी पाँच बैल समझे जा 
सकते हैं२°। देवों में प्रशंसनीय सूर्य से इनका योग तथा वियोग होता 
रहता है, क्योंकि सूर्य मेष, वृष आदि बारह राशियों में क्रमशः 
प्रविष्ट तथा उनसे निर्गत हुआ करता है । 

अध्यात्म में शरीर का उत्तमांग द्युलोक है। उसमें रहने वाले 
पाँच उक्षा पाँच ज्ञानेन्द्रिय हैं, यतः वे ज्ञान का सेचन या वर्षण करते 
हैं । देवों में प्रशंसनीय आत्मा है, जिसके समीप वे जाते-आते रहते हैं 
तथा जिससे प्रेरणाएँ प्रात करते हैं । 
वृक को मार्ग से हटाने वाळे आकाश वासी सुपर्णा 

सुपर्णा एत आसते मध्य॑ आरोध॑ने दिवः। 

ते सेधन्ति प॒थो वृकं तर॑न्तं यह्ृतीर पो वित्तं में अस्य रोदसी ॥ 

--त्रक्ञ्‌ १.१०५.९९१ 
. आकाश के व्याप्त प्रदेश के मध्य में कुछ सुपर्ण (गरुड़) उपविष्ट 

हैं । वे विस्तीर्ण जलों (आपः) को तैरना चाहते हुए वृक ( भेडिये) 
को मार्ग से हटा देते हैं | हे द्यावापृथिवी, मेरी इस पहेली को बूझो । 

सायण-कृत व्याख्या में सुपर्ण या गरुङ सूर्य-रश्मियाँ हैं, जो 
आकाश के मध्य में स्थित हैं । इस सूक्त का ऋषि त्रित कूप में गिरा 
हुआ है। कूप में गिरने से पूर्व नदी के परले पार से उसे एक भेड्ये 
ने देखा तथा उसे खाने के लिए नदी को तैर कर आने लगा। फिर 
सूर्य-रश्मियों पर उसकी दृष्टि पड़ी तो उसने सोचा कि यह त्रित को 
खाने का उपयुक्त अवसर नहीं है। उपयुक्त अवसर तो रात्रि हो 


रश्मियाँ 


सकती है, जब सूर्य-रश्मियाँ न हों। अतः वह लौट गया। एवं 
रश्मियो ने भेडिये को मार्ग से निवृत्त कर दिया। 

फिर सायण स्वयं यास्क का पक्ष दर्शाते हुए कहते हैं कि उसके 
पक्ष में 'आप: ' (जल) अन्तरिक्ष है, वृक चन्द्रमा है, जो द्वादश- 
राश्यात्मक आकाश-मार्ग को पार कर रहा है, सुपर्ण सूर्य-रश्मियाँ 
ही हैं । दिन में सूर्यरश्मियाँ चन्द्रमा को निरुद्ध अर्थात्‌ निष्प्रभ कर देती 


MI SM ला 
३७. Those five Bulls: the stars ofsome constellation. —Griffith. 


आप: अन्तर र MO भवति', निरु ५.२० 

हैं । ग्रिफिथ अन्धकार या चन्द्रग्रहण को वृक तथा तारों को सुपर्ण 
मानने का प्रस्ताव करते हैं ।** 

इस पहेली की आकाशीय तारासमूह परक व्याख्या भी सम्भव 
है। वर्षा से हेमन्त ऋतु तक आकाश-गंगा के मध्य श्रवण तारे के 
समीप गरुड़-तारासमूह दिखाई देता है, जिसका अंग्रेजी नाम ऐक्किला 
(Aquila : the 8981०) है। वर्षाऋतु में दक्षिण में इसी आकाश- 
गंगा के पश्चिमी तट पर वृक नामक तारा-समूह रहता है, जिसे 
ल्यूपस (1.५०५७) कहते हैं । तट पर स्थित यह ऐसा प्रतीत होता है 
मानो तैर कर आकाश-गंगा को पार करना चाहता है, पर गरुड़ के 
तारे इसे मार्ग से हटा देते हैं, अर्थात्‌ आकाश-गंगा को पार नहीं करने 
देते। हटा देने की संगति इस प्रकार लग सकती है कि अगली दो 
ऋतुओं में गरुड तो आकाश में दीखता है, परन्तु वृक वर्षा के 
उपरान्त अस्त हो जाता है। 


3 
हर Rk 
१ 
+ Fi 
१. गरुङ २. आकाशगंगा ३. वृक 
तीन भाई 


अस्य वामस्य॑ पलितस्य होतुस्तस्य भ्रातां मध्यमो अस्त्यश्न॑ः। 
तृतीयो भ्राता घृतपृष्ठो अस्यात्रापश्यं विश्पतिं सप्तपुंत्रम्‌॥ 
ऋग्‌ १.१६४.१९१, (अथर्व ९.९.१) 

एक अतिसुन्दर (वाम), पके बालों वाला वृद्ध (पलित) है 
जिसे “होता' कहते हैं । उसका मध्यम भ्राता 'अश्न' (बहुत खाने 
वाला) है। तृतीय भ्राता ' घृतपृष्ठ' (जिसके पृष्ठ पर घृत लगाया 
जाए) है । इनमें से जो सात पुत्रों वाला है, उसे मैंने विश्पति' (सब 
प्रजाओं का पालक) समझा है । 

यहाँ वाम, पलित, होता, अश्न आदि शब्द श्लिष्ट हैं । प्रहेलिका 
रूप में इनका ऊपर दर्शाया हुआ अर्थ होता है, किन्तु समाधानपक्ष में 
अन्य अर्थ | सायण ने इस मन्त्र को दो प्रकार से व्याख्यात किया है । 
प्रथम व्याख्यानुसार ये तीन भाई क्रमश: आदित्य, वायु तथा अग्नि हैं । 
सूर्य समस्त आरोग्यार्थियों द्वारा सेवनीय होने से वाम (वन षण 
संभक्तौ), प्रकाश, वृष्टि आदि के प्रदान द्वारा पालक होने से पलित 
(पाल रक्षणे), एवं सबके द्वारा आह्यानार्ह होने से 'होता' (ह्वेञ्‌ 
स्पर्धायां शब्दे च) है। उसका मध्यम भ्राता वायु है, जो सर्वत्र व्याप्त 
होने से अशन कहाता है (अशूङ्‌ व्याप्तौ) । तृतीय घृतपृष्ठ भ्राता अग्नि 
है, क्योंकि उसके पृष्ठ पर घृताहुतियाँ पड़ती हैं । इनमें से सप्तरश्मिरूपी 
पुत्रों से युक्त आदित्य ही विश्पति अर्थात्‌ सब प्रजाओं का पालक है। 
सायण की यह व्याख्या निरुक्त का अनुसरण करती है ।” द्वितीय 
व्याख्या में “वाम', “पलित ', “होता ' परमेश्वर है, यतः वह विश्व को 
अपने अन्दर से उद्गीर्ण करने वाला स्रष्टा (वम उद्गिरणे), सृष्ट 
जगत्‌ का पालक, और आदाता अर्थात्‌ संहर्ता (हु दानादनयोः आदाने 
चेत्येके) है । उसका मध्यम भ्राता अश्न व्यापनशील सूत्रात्मा वायु 
है । तृतीय भ्राता स्थूलशरीराभिमानी विराट्‌ है, जो घृतपृष्ठ है । यहाँ 
पृष्ठ शब्द कृत्स्न शरीरों का उपलक्षक है, तथा घृत का अर्थ प्रदीस 
है, एवं घृतपृष्ठ का अर्थ प्रकाशित-शरीर होता है | इन तीनों भाइयों 
में से सस लोकों का स्रष्टा परमेश्वर ही मोक्षप्राप्ति के लिए साक्षात्‌ 
करने योग्य है । 

आत्मानन्द का मत है कि इस ऋचा में अवस्थात्रयकथनपूर्वक 
चित्स्वरूप आत्मा का चित्रण किया गया है । वाम पलित होता से 
विश्व नामक आत्मा का, मध्यम भ्राता अश्न से तैजस आत्मा का, 
घृतपृष्ठ से प्राज्ञ आत्मा का तथा सप्तपुत्र विश्पति से तुरीय आत्मा का 
0200 J RR मित क क की स स फस 


४०. द्रष्टव्यः निरु ४. २६ | तुलनीय : बृ दे ४. ३३ 
(५ अग्निस्तु वाम: पलितो वायुर्श्राता तु मध्यम: । 


घृतपृष्ठस्तृतीयो5त्र सप्त वै रश्मयस्तु ता: ॥ 
७ 0-0. Gurukul Kangri Collection, Haridwar 

PO 


"रो" 


~ 


ग्रहण होता है । 
छह लोकों को धारण करने वाला अज 
अर्चिकित्वाञ्चिकितुषंश्चिदत्रै कवीन्‌ पृच्छामि विदाने न विद्वान्‌। 
वि यस्तस्तम्भ षळिमा रजाँस्यजस्यं रूपे किमपि स्विदेक॑म्‌॥ 
--ऋग्‌ १.१६४.६, (अथर्व ९.९.७) 
अज्ञ मैं विज्ञ मनीषियों से एक प्रश्‍न पूछता हूँ। सचमुच मैं 
ज्ञानवर्धन के लिए पूछ रहा हूँ, विद्वान्‌ बनकर नहीं । मैंने सुना है कि 
अज (बकरे) का रूप धारण किए हुए कोई एक है, जिसने इन छहों 
लोकों (रजांसि) का भार उठाया हुआ है। वह कौन है ? 
प्रथम यह अज (बकरा) आदित्य है", क्योंकि यह अपनी धुरी 
पर गति करता है, तथा अन्य पृथिव्यादि ग्रहोपग्रहों को अपने चारों 
ओर गति कराता है (अज गतिक्षेपणयोः) । इस आदित्य ने ही सौर 
जगत्‌ के पृथिवी, मंगल, बुध, बृहस्पति, शुक्र, शनि इन छहों लोकों 
का भार उठाया हुआ है । अथवा छह ऋतुएँ छह लोक हैं,” जिनका 
सूर्य निर्माण करता है । अथवा तीन भूमियाँ और तीन झुलोक ये छह 
लोक हैं,” मध्य के तीन अन्तरिक्ष इन्हीं में समाविष्ट हो जाते हैं । 
दूसरे यह अज परमात्मा है, यत: वह कभी जन्म नहीं लेता“ । 
वह भी उक्त छहों लोकों को धारण किये हुए है । शरीर में यह अज 
जीवात्मा है“ । वह शरीर के पाँच ज्ञानेन्द्रियाँ तथा एक मन रूपी 
अथवा पाँच प्राण एवं एक मन रूपी षडू लोकों को धारण करता है। 
आत्मानन्द ने अज का अर्थ नित्य आत्मा तथा “षड्‌ रजांसि ' का अर्थ 
रजोगुण के कार्य कामादि षड्‌ रिपु किया है, जिन्हें आत्मा स्तम्भित 
करता है*°। 


~. USS TT  स न RHI स्स्स पस्त 

४१. द्रष्टव्यः आत्मानन्द के ' अस्यवामीयसूक्तम्‌' में इस मन्त्र का भाष्य। 

४२. अजस्य गमनशीलस्य जन्मरहितस्य वा आदित्यस्य | --सायण 

४३. यद्‌ वा, षङ्रजांसि त्रिविधान्‌ द्युलोकान्‌ त्रिविधान्‌ भूलोकांश्च यस्तस्तम्भ । 
तिस्रो भूमीर्धारयन्‌ त्रीरुत द्यून्‌ (ऋग्‌ २.२७.८) इति निगमः । सायण 

८४. अथवा षडिमानि रजांसि त्रिविधान्‌ द्युलोकान्‌ त्रिविधान्‌ भूलोकाँश्च . 
यस्तस्तम्भ । तिस्त्रो बूमीर्धारयन्‌ त्रीरुत चून्‌ (ऋग्‌ २.२७.८) इति निगमः । 
--सायण 

४५. अजस्य जननादिरहितस्य चतुर्मुखस्य ब्रह्मणः । -सायण 

४६. द्रष्टव्यः श्वेता ४.५ 

५७. इमा इमानि प्रसिद्धानि कामादीनि षड्‌ रजांसि मलानि रजोगुणकार्याणि चा। 

सिर से दूध देने तथा पैरों से पानी पीने वाली गौएँ 

इह ब्र॑वीतु य ईमङ्ग वेदास्य वामस्य निहितं पदं वेः। 

शीर्ष्णा: क्षीरं दुहते गावों अस्य व॒ब्रिं बसांना उदकं पदापुः ॥ 

ऋग्‌ १.१६४.७, (अथर्व ९.९.५) 

जो कोई जानता हो वह इस पहेली को बूझे । एक बड़ा ही भव्य 
पक्षी है, जिसने अपना पैर निहित किया हुआ है | उसके पास गौएँ 
हैं। उसकी वे गौएँ सिर से दूध देती हैं, तथा रूप को धारण करने 
वाली वे पैर से पानी पीती हैं । 

यह पक्षी सूर्य है,“ जिसने झुलोक में अपना पैर रखा हुआ है। 
उसकी गौएँ किरणें“ हैं। वे सिर से दूध देती हैं, अर्थात्‌ उपरिस्थ 
मेघमण्डल में से वर्षा करती हैं, और फिर आपने पैरों से भूमिष्ठ पानी 
को पी लेती हैं, वाष्प बनाकर ऊपर ले जाती हैं। 

अथवा इस पहेली को इस रूप में घटा सकते हैं कि यह सुन्दर 
पक्षी “वृक्ष "* है, जिसने भूमि में अपना पैर निहित किया हुआ है, 
अर्थात्‌ जड़ जमायी हुई है । इस पर चढ़ी हुई लताएँ इसकी गो हैं, 
जो सिर से फल रूपी दूध देती हैं, तथा पैरों (जड़ों) से पानी पीती 
हैं। 

शरीर में आत्मा-रूप पक्षी” की गौएँ ज्ञानेन्द्रियाँ हैं २ वे स्नायुजाल 
रूपी पैरों से बाह्य समाचार ग्रहण करती हैं, तथा सिर के मुखादि 
अवयवो से ज्ञान रूप दूध देती हैं । पक्षी से हृदय भी गृहीत हो सकता 
है, जो एक स्थान पर पैर जमाये हुए निरन्तर अपने पंख चला रहा है, 
गति कर रहा है। इसकी पेशियाँ या गौएँ पैर-तुल्य दो शिराओं से 
शरीर के अशुद्ध रक्त रूपी पानी को पीती हैं तथा फुफ्फुसों द्वारा उसे 
शुद्ध करा शुद्ध रक्त रूपी दूध में परिणत कर शरीर की पुष्टि के लिए. 
बृहत्‌ धमनि रूपी सिर से बाहर भेज देती हैं । 


४८. वेः गन्तुरादित्यस्य | -सायण 

४९. सर्वेऽपि रश्मयो गाव उच्यन्ते । निरु २. ७ 

५०: वृक्ष पत्र रूपी पंखों वाला होने से पक्षी है। बह भूमि में जड़ रूप पैर 
निहित करता है--वृक्षो वृत्वा क्षां तिष्ठतीति। --निरु २. २ 

५१. द्रष्टव्यः द्वा सुपर्णा सयुजा सखाया । ऋग्‌ १. १६४. २० 

५२. इन्द्रियं वै बीर्य गावः, शत ५. ४. ३. १० । गावः पशवः इन्द्रियाणि वा-- 
दयानन्द, ऋग १. ३८. २ का भाष्य। 

बे री क 
गर्भ में वत्स को लिए गौ उड़ रही हे 
अवः परेंण पर एनाव॑रेण प॒दा वत्सं बिभ्र॑ती गौरुद॑स्थात्‌। 
सा कद्रीची क॑ स्विदर्ध परांगात्क्न [स्वित्सूते नहि यूथे अस्मिन्‌॥ 
--ऋग्‌ १.१६४.१६७, ( अथर्व ९.९.१७) 
एक गौ है, उसके गर्भ में वत्स है। आगे के पैरों को पीछे 
मोड़कर और पीछे के चैरों को आगे मोड़ कर उदरस्थ वत्स को 
दबाये हुए वह गौ उड़ रही है । गर्भभार के कारण उसकी गति मन्थर 
है । मन्थर गति वाली वह भला 'कितना-सा मार्ग पार कर सकेगी! 
थोड़ी दूर ही जाकर वत्स को जन देगी। पर कहाँ जनेगी ? इतना 
अता-पता ध्यान रखिये कि पशुओं के यूथ में नहीं जनेगी । 

वैदिक साहित्य से सूत्र ग्रहण कर इस पहेली की कई व्याख्याएँ 
हो सकती हैं । 

१. यज्ञ-भूमि गौ है, अग्नि उसका वत्स है "२ यज्ञ को सब 
तैयारी हो चुकी है, केवल अग्नि प्रदीप्त नहीं की गयी है, बह गर्भ में 
विद्यमान है । शीघ्र ही यज्ञभूमि अग्नि रूपी वत्स को जन्म देने वाली 
है, क्योंकि जब सब संभार एकत्र हो चुके हैं, तो अग्नि-प्रदीपन भी 
होगा ही । यह लीजिए, गौ ने वत्स को जन दिया । पर कहाँ जना है ? 
गौ होते हुए भी गो-यूथ में तो जना नहीं, यज्ञकुण्ड में जना है। 

२. यज्ञाहुति गौ है“, यज्ञ-फल वत्स है । यज्ञाहुति-रूपी गौ 
यज्ञफल को गर्भ में धारण किये हुए ऊपर उड़ती है 1५ पर कब तक 
उड़ती रहेगी ? आदित्यलोक में पहुँच कर विश्रान्त हो जाती है, तथा 
यज्ञकर्ताओं को यज्ञफल प्रदान कर देती है। 

३. आकाशस्थ मेघ गौ है, उसके गर्भ में विद्यमान जल उसका 
वत्स है । वह मेघ-गौ आकाश में उड़ रही है। शीघ्र ही गर्भस्थ जल 
को बरसा देगी। यही वत्स का जन्म है। 

४. अन्तरिक्ष गौ है, वायु उसका वत्स है ४ वायु अन्तरिक्ष के 
गर्भ में बन्द है, संचार नहीं कर रहा । सब प्राणी अकुला रहे हैं, वायु 
ES SN MR 


५३. पृथिवी धेनुस्तस्या अग्निर्वत्सः । --अथर्व ४. ३९. २ 

८४. अत्र अग्रौ हूयमानाहुतिर्गोरूपेण स्तूयते । -सायण 

५७. अग्रौ प्रास्ताहुतिः सम्यगादित्यमुपतिष्ठते । --मनु ३. ७६ 

५६. द्रष्टव्यः त्र्‌ ९. १६४. २८ का 'सायणभाष्य--' मेघरूपा गौः ।' 
८७. अन्तरिक्षं धेनुस्तस्या वायुर्वत्सः । --अथर्व ४. ३९. ४ 

~~~ 


के जन्म को प्रतीक्षा कर रहे हैं, सत्वर ही शीतल मन्द पवन बहने 
लगा । प्राणियों में प्राण का संचार हो गया। गौ ने वत्स को जन्म दे 
दिया। 

५. दिशाएँ गौ हैं, चन्द्रमा उनका वत्स है ।« पूर्व या पश्चिम 
दिशा के गर्भ में चन्द्रमा विद्यमान है, अभी उदित नहीं हुआ है । पर 
कब तक उदित नहीं होगा ? लीजिए यह चन्द्रोदय हो गया, गौ ने 
वत्स को जन्म दे दिया। 

६. झुलोक गौ है, आदित्य उसका वत्स है (“९ रात्रि के अन्धकार 
में आदित्य विलीन हो गया है, वह द्यौ के गर्भ में विद्यमान है । पर 
सदा सूर्य गर्भ में ही प्रच्छन्न नहीं रहेगा, शीघ्र सूर्योदय होगा। यह 
देखिए, सूर्य उदित हो गया, गौ ने वत्स को जन्म दे दिया। 

७. वेदवाणी गौ है," उसका रहस्यार्थ या उसमें प्रतिपादित 
विषय उसका वत्स है । जो लोग वेदवाणी को केवल कण्ठस्थ कर 
लेते हैं, अर्थज्ञ नहीं होते, वे उस मनुष्य के समान हैं, जो घास-फूस 
की बनी ऐसी गौ को लिए फिरता है, जो न ब्याती है, न दूध देती है। 
पर जो विवेकीजन वेदार्थ-परिज्ञान के प्रति उत्सुक होते हैं, उनके 
प्रति बेदावाग-रूपिणी गौ आर्थ रूपी वत्स को उत्पन्न करती है । उन्हें 
ही वेदाध्ययन का सच्चा फल या वेदवाकू-रूपिणी गौ का दूध प्राप्त 
होता है ।* 

८. प्रकृति गौ है, जगत्‌ उसका वत्स है । सृष्ट्युत्पत्ति से पूर्व 
सत्त्व, रजस्‌, तमस्‌ की साम्यावस्था प्रकृति विद्यमान होती है, जगत्प्रपञ्च 
उसके गर्भ में विलीन रहता है ।४ प्रकृति में क्रिया उत्पन्न होने के 
अनन्तर जगत्‌ रूपी वत्स उत्पन्न हो जाता है। 


५८. दिशो धेनवस्तासां चन्द्रो वत्सः । --अथर्व ४. ३९ .८ 

५९. द्यौर्धेनुस्तस्या आदित्यो वत्सः । अथर्व ४. ३९. ६ 

६०. वाग्‌ वै धेनुः, गो पू २.२१; ता ब्रा १८.९.२१ | वाचं धेनुमुपासीत, शत 
१४, ८.९.१। 

६१. स्थाणुरयं भारहारः किलाभूदधीत्य वेदं न विजानाति योऽर्थम्‌। योऽर्थज्ञ इत्‌ 
सकलं भद्रमश्नुते नाकमेति ज्ञानविधूतपाप्मा ॥ निरु० १.१८। ऋग्‌ 
१०.७१.४, ५ भी द्रष्टव्य हैं । 

६२. सतो बन्धुमसति निरविन्दन्‌ हृदि प्रतीष्या कवयो मनीषा । 

ऋग्‌ १०.१२९.४ 

क 
एक वृक्ष पर बैठे दो सुन्दर पक्षी 


द्वा सुपर्णा स॒युजा सर्खाया समानं वृक्षं परि षस्वजाते । 
तयोरन्यः पिप्प॑लं स्वाद्वत््यन॑श्नन्नन्यो अभि चांकशीति॥ 
त्र्‌ २.९६४.२०, (अथर्व ९.९.२०) 

सुन्दर पंखों वाले दो पक्षी हैं, जो साथ-साथ रहते हैं, एक- 
दूसरे के सखा हैं, समान वृक्ष पर बैठे हुए हैं । उनमें से एक स्वादु 
फलों का भक्षण करता है, दूसरा भक्षण नहीं करता है। 

यहाँ वृक्ष यह जगत्प्रपञ्च अथवा मनुष्य-शरीर है । उस पर बैठे 
दो पक्षी जीवात्मा और परमात्मा हैं। जीवात्मा वृक्ष के फलों को 
खाता है, अर्थात्‌ सांसारिक भोगों को अथवा कर्मफलों को भोगता 
है। परन्तु परमात्मा भोगता नहीं, द्रष्टा मात्र रहता हेष३ | अथवा 
आकाशरूपी वृक्ष है, उस पर सूर्य और चन्द्र दो पक्षी अवस्थित हैं । 
उनमें से चन्द्र क्षय-वृद्धि-रूपी फलों को भोगता है, सूर्य प्रकाशकमात्र 
रहता है । अथवा, देवयजनस्थलरूपी वृक्ष पर ब्रह्मा और यजमान“ 
ये दो पक्षी बैठते हैं, जिनमें यजमान यज्ञफल को भोगता है। ये दो 
पक्षी अग्नि-सूर्य, प्राण-अपान, अहोरात्र आदि युगल भी हो सकते 
ह| 


TD र सक क क नता तला नी गाजा 

६३. ' अत्र लौकिकपक्षिद्दयदृष्टान्तेन जीवपरमात्मानौ स्तूयेते '--सायण | यह 
मन्त्र अथर्व ९.९.२०, निरुक्त ९४.३०, मु ३.१, श्वेता ४.६ में भी आया है। 
अद्दैतवादियों ने इसकी अद्वैतपरक व्याख्या की है । स्वामी दयानन्द ने इसे 
सत्यार्थप्रकाश समु० ८ में त्रैत की पुष्टि में उल्लिखित किया है । 

६४. सुपर्णन्सूर्य, द्रष्टव्य : ऋग्‌ १.३५-७; ५-४७.२३; अथर्व १३.२.९, ३६, २७; 
२९.६५.९ । सुपर्णच्चन्द्रमा, द्रष्टव्य : ऋग्‌ १.१०५.१ 

६५. सुपर्णा सुपर्णौ सुपतनौ....-यजमानब्रह्माणौ....., त्र्‌ १०.११४-३ पर 
सायणभाष्य । 

६६. इस सूक्त के २२वें मन्त्र के पश्चात्‌ ग्रिफिथ ने निम्न टिप्पणी दी है 
Suparna (dual) has been explained by different scholars a5 
two species of souls, day and night, Sun and Moon; (plural) 
as rays of light, stars, metres, spirits of the dead, priests; and 
the tree on which they rest as the body, the orb or region of 
the Sun, the sacrificial post, the world, and the mythical 
world-tree. 


CC-0. Gurukul Kangri Collection, Haridwar 


पा 


ll 


Digitized by Arya Samaj Foundation Chennai and eGangotri 


प्रहेलिकात्मक शैली ५९ 


कभी न मरने वाला ग्वाला 

अप॑श्यं गोपामनिपद्यमानमा च परां च पथिभिश्चर॑न्तम्‌। 

स सध्रीचीः स विषूचीर्वसांन आ वरीवर्ति भुव॑नेष्वन्तः ॥ 

ब्ग १.१६४.२३१; १०.१७७.३ 

मैंने एक राले को देखा है, जो कभी मरता नहीं, मार्गो से पास 
आता और दूर चला जाता है । वह साथ रहने वाली तथा अन्य स्थानों 
में रखी हुई पोशाकों को पहन कर भुवनों के अन्दर आता-जाता है । 

इस मन्त्र की व्याख्या सायण ने ऋग्‌ १.१६४ में सूर्यपरक तथा 
ऋणगू १०.१७७ में सूर्य और प्राणपरक की है । यजुर्वेद में उवट एवं 
मही धर ने सूर्यपरक व्याख्यान किया है । 

अधिदैवत पक्ष में यह ग्वाला सूर्य है, क्योंकि यह प्रजा रूप 
गौओं की अथवा अपनी रश्मि रूप गौओं की रक्षा करता है%। यह 
प्रवाह-रूप से अमर है, यत: अस्त होने के पश्चात्‌ भी पुनः उदित 
हो जाता है । अन्तरिक्षमार्गो से प्रात: आता है तथा सायं चला जाता 
है । अपने साथ रहने वाली दीप्तिरूपी पोशाक को तथा अन्यत्र चन्द्रादि 
में स्थित दीप्ति को भी धारण करता हुआ पुनः-पुनः पृथिव्यादि 
लोकों में आवागमन करता है । 

अध्यात्म में यह ग्वाला प्राण है“ | वह इन्द्रियरूपिणी गौओं का 
रक्षक है, मार्गो से शरीर में आता-जाता है । वह शरीर की समानान्तर 
तथा असमानान्तर नस-नाडियो का वस्त्र पहन कर जन्म-जन्मान्तर 
में आवागमन करता हे । 

यह ग्वाला परमात्मा, जीवात्मा तथा मन भी हो सकते हैँ। 
परमात्मा लोक-लोकान्तरों का रक्षक होने से गोपा है, वह अमर भी 
है । नाना मार्गो (उपायों) से साधकों को वह कभी प्रत्यक्ष तथा कभी 
उनसे ओझल होता रहता है । बह एक दिशा में या विपरीत दिशाओं 
में जाने वाली नदी, दिशा आदियों को बसाता हुआ भुवनों के अन्दर 
व्याप्त हुआ-हुआ है । जीवात्मा भी शरीरस्थ इन्द्रिय-गौओं का रक्षक, 
अमर, शारीरों में आने-जाने वाला, देहों के अन्दर एक दिशा में या 


६७. “एष वै गोपा, य एष (सूर्यः) तपति, एष हीदं सर्व गोपायति।' शत 
१४.१.४.९ 

६८. प्राणो वै गोपा: । स ही सर्वमनिपद्यमानो गोपायति । जै उ ३. ३७. २ 

६९. द्रष्टव्यः निरु १४. ३ 


CC-0. Gurukul Kangri Collection, Haridwar 


rE 
= स्क, 
म्‌ 


OSS 


"ळक 


Digitized by Arya Samaj Foundation Chennai and eGangotri 


क वेदों की वर्णन-शैलियाँ 


eT 


PENS ME म 
विरुद्ध दिशाओं में चलने वाली रक्तवाहिनी एवं ज्ञानवाहिनी नाडियों 
का धारण करता हुआ जन्म-जन्मान्तर में विभिन्न योनियों में कर्मानुसार 
आता-जाता रहता है। इसी प्रकार मनुष्य का मन ज्ञानेन्द्रिय, वाणी 
आदि गौओं का रक्षक होने से गोपा, मुक्तिपर्यन्त आत्मा के साथ 
रहने से अमर, नाना मार्गो से समीप तथा दूरवर्ती स्थानों पर आने- 
जाने बाला और एक दिशा में तथा विरोधी दिशाओं में जाने वाली 
संकल्पशक्तियों को धारण करने वाला है, तथा वह अपनी कल्पना 
की उड़ानों से विभिन्न लोकों में पहुँच जाता है । 

राष्ट्र में राजा भूमियों का रक्षक होने से गोपा है । वह अनिपद्यमान 
है, अर्थात्‌ सोया नहीं रहता, किन्तु सदा प्रजापाठन में जागरूक रहता 
है | राज्य में बने हुए अनेक मार्गों से वह प्रजा के मध्य आता-जाता 
रहता है। वह समान तथा असमान पेशों वाली प्रजाओं को धारण 
करता हुआ अन्य राष्ट्रों में भी आवागमन करता रहता है । 
पके बैल का धुआँ 

शकमसै धूममाराद॑पश्यं विषूवर्ता प्र एनाव॑रेण । 

उक्षाणं पृश्निमपचन्त वीरास्तानि धर्मीणि प्रथमान्यांसन्‌॥ 

ऋग्‌ १.१६४.४२३, ( अथर्व ९.१०.२५) 

मैंने दूर पर गोबर का धुआँ (शकमय धूम) देखा है, जो इस 
व्यासिमान्‌ भूलोक से परे आकाश में है। वीरों ने चितकबरे बैल 
(उक्षा पृश्नि) को पकाया है, उसी का यह धुआँ है। पर वीरों ने 
चितकबरे बैल को पकाया क्यों ? यह तो उनका धर्म ही है । बताइये, ` 
यह बैल कौन है और धुआँ क्या है ? 

प्राचीन परम्परानुसार यहाँ उक्षा पृश्नि सोमवल्ली है । सर्वानुक्रमणी 
में इस मन्त्र का देवता सोम लिखा है” | सायण ने भी सोमपरक 
व्याख्यान किया है | बृहद्देवता में भी सोम को ही उक्षा कहा है” 
सायण की व्याख्यानुसार यहाँ बीरों से ऋत्विजों का ग्रहण करना 
चाहिए-- वीरा विविधेरणकुशल्ग ऋत्विजः '। वे सोमवल्ली को 
-पकाते हैं, जिससे धुआँ उठता है । उसे देख यजमान कहता है कि मैं 
शकमय धूम को देख रहा हूँ, तथा उस व्यासिमान्‌ अवर धून से 
उत्कृष्ट जो उसका कारणभूत अग्नि है, उसे भी देख रहा हूँ। यह 
किक र स कस सकत मनन नका 


७०. शकमयमिति शकधूम उक्षाणं पृश्निमिति सोम: । का ऋ सर्वा 
७१. बृ दे ४.४१ 

व्याख्या कर सायण ने बैकल्पिक दूसरी व्याख्या के लिए एक श्लोक" 
दिया है, जिसका भाव है कि सोम उक्षा है, यज्ञार्थ उसे देवों ने गोबर 
से पकाया, उससे उत्पन्न धूम मेघ हो गया, वही शकधूम है । 
आत्मानन्द के मत में शकमय धूम आवरक धूम, आवरक अज्ञान 
है, जो सर्वत्र प्रसृत प्रत्यक्षादिप्रमाणसिद्ध ब्रह्म (विषूबत्‌) से अवर 
जीव के साथ स्थित है । उसे महावाक्यार्थ-बोध द्वारा विगलित अविद्या 
बाला जन देख रहा है । इस पहेली की निम्न व्याख्याएँ भी सम्भव हैं । 

(क) उक्षा पृश्नि (बैल) पार्थिव समुद्र है” । वीर सूर्य की 
किरणें हैं**। वे किरणें समुद्र-रूपी बैल को पकातीं अर्थात्‌ सन्तप्त 
करती हैं । उससे समुद्र-जल वाष्प बन कर ऊपर जाता है तथा मेघ 
रूप को धारण कर लेता है। यह मेघ ही शकमय धूम है, क्योंकि 
देखने से गोबर का धुआँ-सा प्रतीत होता है* । 

(ख) शकधूम का अर्थ धूमकेतु या पुच्छल तारा भी हो सकता 
है | पुच्छल तारे में तीन अंश होते हैं-केन्द्र, सिर तथा पुच्छ | पुच्छ 
इसमें सदा नहीं रहती। सूर्य के समीप पहुँचने पर इसके अन्दर से 
रजःकण जैसे पदार्थ निकलने लगते हैं, बे ही प्रधानतः सूर्य की 
चमक से प्रकाशित होकर पुच्छ से दिखाई देते हैं । यह पुच्छभाग 
धूम-सा होता है । परन्तु भेद यह है कि पार्थिव धूम तो कृष्णाभ होता 
है तथा यह चमकीला | इसीलिए इसे “पर: एना अवरेण' अर्थात्‌ इस 
पार्थिव धूम से विशेष या भिन्न कहा है । यह धूम आया कहाँ से? 
उक्षा पृश्नि (पुच्छहीन धूमकेतु) को वीरों (सूर्य-किरणों) ने पकाया, 
उसी से धूम निकल रहा है। 

(ग) कौशिकसूत्र १००.३ में इस मन्त्र को चन्द्रग्रहण की 
प्रायश्चित्ति के निमित्त पढ़ने में विनियुक्त किया है । इससे इस पहेली 
को चन्द्रप्रहण परक भी समझा जा सकता है । चन्द्र ग्रसा जा रहा है। 
अभी परिपूर्ण बिम्ब दिखायी दे रहा था, अभी यह गोबर का धुअआ- 


हि 
७२. सोम उक्षाभवत्‌ पूर्व तं देवा: शकृतापचन्‌। यज्ञार्थ तद्धवो धूमो मेघ आसीत्‌ 

तदुच्यते | तत्परत्वेन वा मन्त्रो व्याख्येयोऽयं व्रिचक्षणैः ॥ 

७३. उक्षा समुद्र: । ऋग्‌ ५.४७.३ |, 
७४. विशेषेण ईरयन्ति ऊर्ध्व प्रेरयन्ति पार्थिवान्‌ रसानिति वीराः सूर्यरश्मयः । | 
७५. The whole may, perhaps, be a figurative description of the । 
gathering of the rainclouds. —Griffith. |. 
मेघे शकस्तस्य धूम: सलिलं वास एव वा। बृ दे ४-४९ 1: 

सा उसके कोने पर आ जाता है, तथा यह बढ्ता ही चलता है । यह 
धूम कहाँ से आया ? यह पार्थिव धूम तो नहीं, यह तो इस अवर 
भूलोक से परे का है | इस चन्द्र को, उक्षा पृश्नि को, सूर्यकिरण-रूप 
वीर पकाते या परिपक्व करते हैं, जिससे यह प्रकाशित होता है । 
(घ) अथर्व ६.१२८ में शकधूम को नक्षत्रों का राजा कहा गया 
है । सामान्यतः नक्षत्रराज चन्द्रमा समझा जाता है” । परन्तु उक्त प्रकरण 
में शकधूम का चन्द्रमा अर्थ प्रतीत नहीं होता, क्योंकि उस शकधूम 
से जिनके लिए भद्र दिन की प्रार्थना की गयी है, उनमें एक चन्द्रमा 
भी है००। चन्द्रमा से ही यह प्रार्थना करना कि वह चन्द्रमा के लिए 
भद्र दिन लाये संगत नहीं हो सकता। यहाँ शकधूम से नीहारिका 
(1८७५1७) अभिप्रेत हो सकती है, जिसे वेद में अदिति भी कहा 
गया हैः“ | इसे शकधूम कहना सार्थक भी प्रतीत होता है, यतः यह 
} रात्र्याकाश में धूम-सी ही प्रतीत होती है। ऐसी कई नीहारिकाएँ 


आकाश में विद्यमान हैं, जिनमें से एक प्रसिद्ध नीहारिका मृगशीर्ष 
नक्षत्र-पुञ्ज में दिखायी देती है। प्रस्तुत पहेली में भी शकधूम से 
नीहारिका गृहीत हो सकती है । ये नीहारिकाएँ कई आकृतियों की 
होती हैं । बैल के समान आकृति वाली नीहारिका को देख द्रष्टा कह 
रहा है कि मुझे सुदूर आकाश में गोवर का धुआँ-सा दीख रहा है, जो 
इस अवर विषुवत्‌ रेखा से परे है, ऐसा लगता है मानों उसे 'किन्हीं 
बीरों ने पकाया हो, उसी का यह धुआँ हो। 


तीन केशधारी साध्चु _ 
त्रय॑: केशिन॑ ऋतुथा वि च॑क्षते संवत्सरे व॑पत॒ एक॑ एषाम्‌। 
विश्वंमन्यो अंभिचष्टे शचींभिर्धाजिरेक॑स्य ददूशे न रूपम्‌॥ 
ऋग्‌ ९.९६४.४४, (अथर्व ९.१०.२६) 
तीन केशधारी साधु हैं, वे समय-समय पर कृपादृष्टि करते 
रहते हैं । उनमें से एक वर्ष भर बाल काटना रूपी नापित का कार्य 
करता है या बीज नोता और फसल कारता रहता है, या जलाता 


DRESS SSSI FISH ऑप लले > स्स्स 


७६. चन्द्रमा नक्षत्राणामधिपति: । --अथर्व ५.२४.१० 

७७. अहोरात्राभ्यां नक्षत्रेभ्य: सूर्याचन्द्रमसाभ्याम्‌। भद्राहमस्मभ्यं राजन्‌ शकधूम 
त्वं कृधि ॥ अथर्व ६. १२८. ३ 

७८. द्रष्टव्यः ऋग्‌ १०. ७२ 

। 
रहता है (वपते) | दूसरा अपनी क्रियाओं से विश्व को प्रकाशित ॥ 
करता है । तीसरा ऐसा है जिसकी गति तो दीखती है, रूप नहीं । | 
निरुक्त तथा तदनुसार सायण ने इस पहेली का निम्न समाधान । 
किया है । ये केशधारी तीन साधु क्रमशः अग्नि, आदित्य तथा वायु 
हैं ८” अग्नि के धूम-रूपी केश होते हैं, तथा वह वर्ष भर जलाने का 
कार्य या जलाने द्वारा केशस्थानीय ओषधि, वनस्पति आदि का छेदन- 
रूपी नापित का कार्य करता है €* आदित्य के रश्मि-रूपी केश होते 
हैं, तथा वह विश्व को प्रकाशित करता है | तीसरे वायु के रज:कण 
या जलकण रूपी केश होते हैं, तथा उसकी गति तो प्रत्यक्ष अनुभूत 
होती है, रूप नहीं दीखता। 
ये तीन साधु क्रमश: जीवात्मा, परमाणु-समूह तथा ब्रह्म भी हो । 
सकते हैं । जीवात्मा कर्म करता हुआ शुभाशुभ संस्कारों का बीज बोता 
तथा वैसी ही अच्छी या बुरी फसल काटता अर्थात्‌ अच्छे-बुरे फल 
भोगता रहता है । दूसरा परमाणु-समूह है जो अपने गुण-कर्मा से विश्व 
को रूपयुक्त करता है (अभिचष्टे) । तीसरा साधु ब्रह्म है, जिसको 
क्रिया तो जगत्‌ में सर्वत्र दृष्टिगोचर होती है, रूप नहीं दीखता। 
शरीर में ये तीन साधु क्रमश: मन, आत्मा तथा प्राण लिये जा Nt 
सकते हैं । मन निरन्तर विचार द्वारा सिद्धान्तों के स्थापन एवं खण्डन 
रूपी नोने और काटने का कार्य करता है। आत्मा सबका प्रत्यक्ष 
करता है । तीसरे प्राण की गति तो दिखाई देती है, रूप नहीं दीखता । 


एक अद्भुत चक्र 

द्वाद॑श प्रधयश्चक्रमेकं त्रीणि नभ्यांनि क उ तच्चिकित । 

तस्मिन्त्साकं त्रिशता न शङ्कवोऽर्पिताः षष्टिन्न चलार्चलारस: ॥८२ | 
| --ऋग्‌ १.१६४.४८, (अथर्व १०.८.४) | 


{ny 1000 A त हाललाई 

७९. वप्‌ धातु के वेद में जलाना, बीज बोना तथा काटना तीनों अर्थ होते हैं । ॥ 
वपते-दहति, निरु १२.२६ । बीज बोना, यथा--' कृते योनी वपतेह बीजम्‌, ' | 
तग १०.१०१.३ । काटना, यथा— वप्ता पसि केशश्मश्रु', अथर्व ८.२.१७ 

८०. केशी केशा रश्मयः तैस्तद्वान्‌ भवति । अथाप्येते उत्तरे ज्योतिषी केशिनी 
उच्येते, धूमेनाग्रिः रजसा च मध्यमः । निरु १२-२५, २६ 

८१. संवत्सरे वपत एक एषामित्यग्निः पृथिवीं दहति--निरु १२.६२ । वपते 
दाहेन केशस्थानीयौषधिवनस्पत्यादिच्छेदनं नापितकार्यं 'करोति--सायण | 

८२. अथर्ववेद में इस मन्त्र का उत्तरार्ध इस प्रकार है--तत्राहतास्त्रीणि शतानि । 
शङ्कव: षष्टिश्च खीला अविचाचला ये! | 

एक चक्र है, जिसमें बारह प्रधियाँ हैं, तीन नभ्य हैं । उसमें ३६० 
कीलें जड़ी हुई हैं, जो अत्यन्त चञ्चल हैं । कौन इस चक्र को जानता है ? 

यह संवत्सर-रूपी चक्र है । वर्ष के बारह मास ही बारह प्रधियाँ 
हैं । वसन्त-ग्रीष्म, वर्षा-शरद्‌, हेमन्त-शिशिर ये तीन ऋतु-युगल ही 
तीन नभ्य हें । जटित ३६० कीलें वर्ष के ३६० अहोरात्र हैं। ये 
अहोरात्र-रूप कीलक अत्यन्त चञ्चल हैं, क्योंकि एक-एक करके 
व्यत्तीत हो जाते हैं । 

आत्मानन्द ने इस पहेली की प्रथम इसी प्रकार की कालचक्र- 
परक व्याख्या कर फिर इसे अध्यात्मपरक भी घटाया है । अध्यात्म में 
यह अद्भुत चक्र शरीर है। दस इन्द्रियाँ, मन तथा बुद्धि ये बारह 
प्रधियाँ हैं, जाग्रत्‌, स्वप्न तथा सुषुसि ये तीन अवस्थाएँ ही तीन नभ्य ' 
हैं । ३६० कोले हैं शरीरस्थ अनेक अस्थियाँ, मज्जाएँ या अस्थिसन्धियाँ। 
एक विशाल कौआ 

दिव्यं सुपर्ण वायसं बृहन्त॑मपां गर्भ दर्शतमोषंधीनाम्‌। 

अभीपतो वृष्टिभिस्तर्पय॑न्तं सर॑स्वन्तमव॑से जोहवीमि ॥ 

--ऋगू १.१६४.५२, (अथर्व ७.३९.१) 

मैं अपनी रक्षा के लिए कौए (वायस) को बारम्बार पुकारता 
हूँ । बह कौआ आकाश में निवास करने वाला, स्वर्णिम पंखों वाला, 
बहुत विशाल, जलों को ग्रहण करने वाला अर्थात्‌ बहुत पानी पीने 
वाला, ओषधियों का दर्शन कराने वाला, चारों ओर के जगतू को 
वृष्टियो से तृप्त करने वाळा तथा अपार जलों वाला है। 

यह कौआ या वायस सूर्य है । उपर्युक्त वर्णन सूर्य में पूर्णत: घट 
जाता है । वह आकाशनिवासी है, किरणरूप स्वर्णिम पंखों से युक्त 
है, विशाल इतना है कि ज्योतिर्विदो के अनुसार आठ लाख छियासठ 
सहस्त्र मील लम्बा इसका व्यास है | भूमिष्ठ जलों का पान भी करता 
है तथा वृष्टि करके ओषधि-वनस्पतियों को उत्पन्न करता है। वह 
सरस्वान्‌ भी है, क्योंकि आकाश में बादलरूप में जल का समुद्र 
एकत्र कर लेता है, अथवा ताप या ज्योति का सागर होने से सरस्वान्‌ 
है | वेद में अन्य भी हंस, पतंग आदि पक्षीवाची शब्दों से सूर्य को 
स्मरण किया गया है । यह वायस पर्जन्य या प्राण“ भी हो सकता 


८३. द्रष्टव्यः त्रम्‌ ४.४०.५; १०.१८९.२ 
८४. द्रष्टव्यः अथर्व, प्राणसूक्त ११.४ 

है । परमात्मा-पक्ष में भी इसकी संगति लग सकती है, जिसके लिए 
कहा गया है-- रसो चै सः' (तै उ २.६.१) । fi 
स्वर्ग पहुँचाने बाला रथ 
प्राता रथो नवों योजि सस्त्रिश्चतुर्युगस्त्रिकशः स॒प्तर॑श्मिः । 
दर्शारित्रो मनुष्य: स्वर्षाः स इष्टिभिर्मतिभी रह्यो भूत्‌॥ 
-ऋणग्‌ २.१८.१ 
एक रथ है, जो प्रातःकाल जोडा जाता है। वह नूतन या 
प्रशंसायोग्य है, साफ-सुथरा है । उसमें चार जुए (युग), तीन चाबुकें 
(कशाः), सात रासें (रश्मियाँ) तथा दस पहिए (अरित्र) है । वह 
मनुष्यों के लिए हितकर तथा स्वर्ग पहुँचाने वाला है। वह इच्छाओं 
और मतियों से चलाया जाता है । । 
सायण के अनुसार यह रथ प्रातःकालीन यज्ञ है। चार युग 
सोमरस निकालने के चार सिलबट्टे (ग्रावा), अथवा होता, उद्गाता, 
अध्वर्यु, ब्रह्मा रूपी चार ऋत्विज्‌ हैं। तीन कशाएँ मन्द्र, मध्यम, 
उत्कृष्ट रूप तीन वाणियाँ हैं, अथवा तीन कशाओं से तीन सवन 
अभिप्रेत हैं । सात रश्मियाँ गायत्र्यादि सात छन्द हैं । दस पहिए दस 
ग्रह हैं, जो पापों से रक्षा करते हैं । यह यज्ञ मनुष्यों का हितकर तथा 
स्वर्ग देने वाला है ही। प्रायणीय, आतिथ्य आदि इष्टियों से तथा 
मननीय स्तोत्रों से शब्दनीय (रंह्यः) होता है ।” 
इस रथ की मानव-शरीर परक व्याख्या भी की जा सकती है । 
यह इन्द्र, अर्थात्‌ आत्मारूपी रथी का रथ है। रात्रि भर विश्राम कर 
प्रात: चलने के लिए तैयार हो जाता है । अन्य प्राणियों के शरीर-रथों 
की अपेक्षा नवीन तथा प्रशंसनीय है । दो भुजाएँ तथा दो पैर अथवा 
धर्म, अर्थ, काम, मोक्ष इसके चार जुए हैं । मन, वाणी और प्राण तीन 
कशाएँ हैं । ड़ | ज्ञानेन्द्रियाँ, मन तथा बुद्धि सात रासें हैं । दस प्राण ही | 
दस पहिए हैं । यह स्वर्ग या मोक्ष की प्राप्ति का साधन है । यज्ञभावनाओं ` | 
से (इष्टिभिः) तथा मतियों से चलाया जाता है 
८५. रथः रंहणाद्‌ रथो यज्ञः । स च ननः | नूयते स्तूयते ऽत्रेति नवः स्तुतिमान्‌। | 
चतुर्युगः, युज्यन्ते इति युगानि ग्रावाणः, चत्वारि युगानि यस्य स तथोक्तः, | 
अध्वर्य्वाद्यूत्विगभिप्रायं वा... दशारित्रः अरिभ्यः पापेभ्यस्त्रायन्त इत्यरित्रा 
ग्रहा:, दशसंख्याका ग्रहा यस्य स तादूश:, -चमसाध्वर्य्वभिप्रायं वा । मनुष्य: 
मनुष्याणां हित: । स्वर्षाः स्वर्गस्य दाता । --सायण 
८६. तुलनीय: आत्मानं रथिनं विद्धि शरीरं रथमेव तु । --कठ ३-३ 

छह भार उठाने वाला अचल नेल 
षड्‌ भाराँ एको अच॑रन्बिभर्त्यृतं वर्षि छमुप गाव आगुं:। 
तिस्त्रो महीरूप॑रास्तस्थुरत्या गुहा द्वे निहिते दर्श्येका ॥ 
ण्नेब्गू २.५६.२ 
एक विशाल बैल है, जो चलता नहीं, पर छः भार उठाये हुए 
है। उसके समीप अनेक गौएँ आती हैं । तीन विशाल घोड़ियाँ उसके 
निकट स्थित हैं, जिनमें दो गुहा में निहित अर्थात्‌ अदृश्य हैं और एक 
दिखायी देती है । 
सायण की व्याख्यानुसार यह बैल संवत्सर है, जो स्वयं चलता 
नहीं, स्थिर रहता है। छह भार वसन्तादि छह ऋतुएँ हैं, जिन्हें बह धारण 
किये है । उनके समीप आने वाली गौएँ सूर्य-किरणें हैं, जो संवत्सर 
को व्याप्त किये रखती हैं । निकट स्थित तीन घोड़ियाँ पृथिवी, अन्तरिक्ष 
और द्यौ हैं, जिनमें एक पृथिवी स्पष्ट दिखायी देती है, तथा अन्तरिक्ष 
और द्यौ गुहा में निहित हैं, अर्थात्‌ स्पष्टतः दूष्टिगोचर नहीं होते। 
अध्यात्म में यह बैल प्राण है“ | छह भार हैं पञ्च ज्ञानेन्द्रियाँ तथा 
छठा मन, जिन्हें यह धारण करता है““। समीप आने वाली गौएँ अन्य 
इन्द्रियाँ हैं । निकटस्थित तीन घोड़ियाँ त्रिविध वाणियाँ हैं, जिनमें दो 
अर्थात्‌ मनःस्थ और बुद्धिस्थ वाणियाँ गुहानिहित हैं तथा तीसरी 
स्थूल वाणी प्रत्यक्ष श्रुतिगोचर होती है । 
बैल के घोंसले में उत्पन्न सिर-पैर-क्रिहीन शिशु 
स जायत प्रथमः पस्त्यासु महो बुश्चे रज॑सो अस्य योनौं। 
अपाद॑शीर्षा गुहर्मानो अन्तायोयुंवानो वृषभस्य॑ नीळे॥ 
ऋग्‌ ४.१.११ 
महान्‌ विश्व के मूल में, इस लोक के घर में, एक शिशु प्रजाओं 
के मध्य में उत्पन्न हुआ है। वह चरणविहीन तथा सिरविहीन है, 
अपने पाश्वों को (कच्छप के समान) अन्दर ही अन्दर छिपा रहा है, | 
बैल के घोंसले में सिमटा बैठा है। 


| यं कुमार नवं रथमचक्रं मनसाकृणो: । - 
'एकेषं विश्वतः प्राञ्चमपश्यन्नधितिष्ठसि ॥ ऋग्‌ १०.१३५.३ 

८७. अनडूवान्‌ प्राण उच्यते) अथर्व ११. ४. १३ 

८८. प्राण इन्द्रियों का धारक है, एतदर्थ द्रष्टव्य: छा उ ५. १। . 

यह अद्भुत शिशु अरणियों द्वारा नवजात यज्ञाग्रि है, जो इस 
लोक के यज्ञगृह में उत्पन्न होता है । यह आरम्भ में ज्चालाहीन होने 
से अशीर्ष है । यज्ञकुण्ड के मध्य में अरणियों द्वारा उत्पन्न होने के 
कारण इसका कोई अधोवर्ती मूल भी नहीं होता, अतः सह अपात्‌ है । 
इसके अंग-प्रत्यंग होते तो हैं, जो पश्चात्‌ इसके विस्तीर्ण होने पर 
निकल भी आते हैं, पर इस समय यह उन्हें कछुए के समान अपने 
अन्दर ही समेटे होता है । कामनाओं का वर्षक होने से यज्ञ ही वृषभ 
या बैल है, उसका नीड यज्ञकुण्ड है, उसमें यह सिमटा बैठा होता है । 

अथवा यह शिशु वैद्युताग्रि है । वह अन्तरिक्ष-लोक के घर में 
उत्पन्न होता है। विस्तीर्ण रूप में प्रकट न होने से वह सिर तथा 
चरणों से विहीन है और अपने पावो को अन्दर ही संकुचित किये 
होता है। वृषभ वर्षक मेघ है, जिसके नीड में यह संकुचित हुआ 
स्थिर रहता है ।€ 

अध्यात्म में वृषभ जीवात्मा है, उसका नीड यह शरीर है । उसमें 
उत्पन्न शिशु प्राण है। वह प्रत्यक्ष सिर-पैरों से रहित है, यद्यपि 
शक्तिरूप में वे उसके अन्दर प्रच्छन्न हैं, मानो वह एक कछुवा है ।” 
चार सींग और तीन पैर धारी वृषभ 

च॒त्वारि शङ्का त्रयों अस्य पादा द्वे शीर्षे सप्त हस्तासो अस्य। 

त्रिधा बद्धो वृंषभो रोरवीति म॒हो देवो मत्याँ आ विंवेश॥ 

त्र्‌ ४.५८.३ (यजु १७.१९) 

एक वृषभ है, जिसके चार सींग हैं, तीन पैर हैं, दो सिर हैं, सात 
हाथ हैं । तीन स्थानों से बँधा हुआ वह बहुत अधिक बोळ रहा है। 
वह एक महान्‌ देव है, जो मनुष्यों में प्रविष्ट हुआ है। 

इस पहेली के अनेक समाधान किये गये हैं । निरुक्त के अनुसार 
यह वृषभ यज्ञ है । चार वेद ही उसके चार सींग हैं । प्रातः, मध्याह्न 
तथा सायं के | सवन ही तीन पैर हैं। प्रायणीय तथा उदयनीय 
उसके दो सिर हैं । गायत्र्यादि सात छन्द सात हाथ हैं । वह यज्ञरूप 
वृषभ मन्त्र, ब्राह्मण, कल्प इन तीन खूँटों से बँधा हुआ है। यज्ञ में 
होने वाला मन्त्रपाठ ही उस वृषभ का बोलना है ।१ 


MM ति व कर स स स्स्स 
८९. उक्त दोनों व्याख्याओं के लिए द्रष्टव्यः इस मन्त्र का सायण- माग्न | 
९०. प्राणो वै कूर्मः । शत ७. ५. १.७ 

९१. द्रष्टव्यः निरु १३. ७ 

पतञ्जलि अपने महाभाष्य में इसका निम्न हल प्रस्तुत करते हैं । 
यह वृषभ शब्द है । शब्द के चार भेद नाम, आख्यात, उपसर्ग और 
निपात ही इसके चार सींग हैं । भूत, भविष्य, वर्तमान काल ही तीन 
चैर हैं। सुप्‌ और तिङ्‌ दो सिर हैं। सात विभक्तियाँ सात हाथ हैं। 
ङरस्‌, कण्ठ और सिर इन तीन स्थानों में बँधा हुआ वह बोल रहा है, 
यतः तीनों स्थानों की सहायता से उच्चरित होता है 1९ 

सायण का कथन है कि इस सूक्त के आग्नि, सूर्य, अप्‌, गो तथा 
घृत पाँच देवता होने से यह मन्त्र पञ्चधा व्याख्यात हो सकता है। 
सज्ञात्मक अग्नि तथा सूर्य के पक्ष में उसने व्याख्या प्रदर्शित भी की है। 
यज्ञ-परक व्याख्यान निरुक्त का ही अनुसरण करता है, केवल दो 
सिर यास्कोक्त प्रायणीय तथा उदयनीय के स्थान पर ब्रह्मौदन तथा 
प्रवर्ग्य कहे गये हैं। सूर्य-परक व्याख्यान इस प्रकार हैं-- “चार 
'दिशाएँ चार सींग हैं, तीन वेद तीन पैर हैं, अहोरात्र दो सिर हैं, सात 
रश्मियाँ अथवा षड विलक्षण ऋतुएँ तथा एक साधारण ऋतु सात 
हाथ हैं, तीन क्षित्यादि लोकों में अग्न्यादि रूप से सम्बद्ध है, अथवा 
ग्रीष्म, वर्षा, हेमन्त इन तीनों द्वारा तीन रूपों में बद्ध है । वर्षक होने से 
वह वृषभ है तथा वृष्ट्यादि द्वारा शब्द भी करता है । सब मनुष्यों को 
प्राप्त होकर उनका नियन्त्रण करता है ।'' 

यजुर्वेदभाष्य में इस मन्त्र की उवट ने दो व्याख्याएँ दी हैं, एक 
यज्ञपरक और दूसरी शब्द-ग्रामपरक । मही धरभाष्य में तीन व्याख्याएँ 
हैं, दो यज्ञपरक और एक रशब्द-ग्रामपरक | यज्ञपरक एक व्याख्या 
निरुक्त का ही अनुसरण करती है। दूसरी के अनुसार चार सींग हैं 
ब्रह्मा, उद्गाता, होता और अध्वर्यु ये चार ऋत्विज्‌; तीन पैर ऋग, 
यजुः, साम हैं; दो सिर हविर्धान तथा प्रवर्ग्य हैं; सात हाथ सप्त होता 
या सप्त छन्द हैं; प्रातःसवन, माध्यन्दिन सवन तथा तृतीय सवन इन 
तीन से वह बद्ध है। शब्दग्रामपरक व्याख्या प्राय: पतञ्जलि की 
व्याख्या के समान है । केवल इतना अन्तर है कि पतञ्जलि ने तीन 
कालों को तीन पैर माना है, किन्तु यहाँ उनके साथ विकल्प-रूप में : 
प्रथम, मध्यम तथा उत्तम पुरुष को भी तीन पैर कहा है। दो सिर 
उवर ने नाम और आख्यात तथा महीधर ने कार्यता-व्यङ्ग्यता कहे 
हैं, जबकि पतञ्जलि ने सुपू-तिङ्‌ माने हैं । जिन तीन स्थानों में वह 
शब्द-रूप वृषभ बद्ध है, वे पतञ्जलि ने उरस्‌, कण्ठ एवं सिर कहे हैं, 


९२. महाभाष्य, आहिक १, व्याकरणाध्ययनप्रयोजनप्रकरण। 

किन्तु उवट तथा महीधर ने एकवचन, द्विवचन और बहुवचन माने 
हैँ । 
इन व्याख्याओं के अतिरिक्त शरीर में सह वृषभ प्राण हो सकता 
है २ अन्त:करण-चतुष्टय इसके चार सींग हैं । व्यान, उदान, समान 
तीन पैर हैं । प्राण, अपान दो सिर हैं । पञ्च ज्ञानेन्द्रियाँ, मन एवं बुद्धि 
ये सात हाथ हैं । उत्तमांग, मध्यांगा तथा निम्नांग इन तीनों स्थानों में 
बँथा हुआ वह श्वासोच्छास द्वारा अथवा वाणी द्वारा शब्द कर रहा है । 
इस पहेली की ब्रह्म आदि परक इतर व्याख्याएँ भी सम्भव हैं । 
आकाशा में उड़ने और रंग बदलने वाला नेल 
उक्षा स॑मुद्रो अरुषः सुंपर्णः पूर्व॑स्य॒ योनिं पितुरा विंवेश। 
मध्ये दिवो निहितः पृश्निरश्मा वि चंक्रमे रज॑सस्पात्यन्तौं॥ 
ऋग्‌ ५.४७.३, (यजु १७.६०; तै सं ४.६.३.३) 
एक बैल (उक्षा) है, उसे समुंद्र भी कहते हैं । रंग लाल है 
सुन्दर पंख हैं । पूर्व दिशा में स्थित पिता के घर में प्रविष्ट है। कभी 
उड्ता-उड़ता आकाश के मध्य में चला जाता है, तब चितकबरा हो 
जाता है । इसका नाम अश्मा (पत्थर) भी है । बड़े-बड़े कदम रखता 
है, इस लोक के पूर्व-पश्चिम दोनों प्रान्तों का प्रहरी है। 
यह बैल प्राची में उदित सूर्य है। यह उक्षा इस कारण है 
क्योंकि अपने प्रभातकालीन सौम्य प्राण से सन जड़-चेतन को सिक्त 
करता है“ (उक्ष सेचने) । रश्मियों का सागर होने से यह समुद्र है । 
रंग लाल है ही। पूर्व से पश्चिम की ओर पक्षी के समान उडुयन 
करने से सुपर्ण है। मध्याकाश में पहुँचकर चिकबरा या सात रंगों 
वाला हो जाता है, और जगत्‌ में सर्वत्र अपने तेज से व्याप्त होने के 
कारण अश्मा कहलाता है (अशूङू व्यापत) | वामन विष्णु होकर 
बड़े-बड़े तीन चरणन्यास करता है, शाकपूणि के अनुसार पृथिवी- 
अन्तरिक्ष-द्यौ में तथा और्णवाभ के मत में उदयाकाश, मध्याकाश 
तथा पश्चिमाकाश में “यह प्रहरी के समान प्रातः पूर्व में तथा सायं 
पश्चिम में आकर स्थित होता है। 
९३. अनङ्वान्‌ प्राण उच्यते। अथर्व ११. ४. १३ 
९४. प्राणः प्रजानामुदयत्येष सूर्यः । प्रश्‍न १. ८ 
९५. इदं विष्णुर्विचक्रमे त्रेधा निदधे पदम्‌। त्रश्ग्‌ १. २२. १७। त्रिधा निधत्ते पदं 
पूथिव्यामन्तरिक्षो दिवीति शाकपूणिः । समारोहणे विष्णुपदे 
गयशिरसीत्यौर्णवाभः । निरु १२. १९ 


j 

७० वेदों की वर्णन-शैलियाँ 
पिता-माता के लिए महिष और मृग पकाने वाला युवक 
अर्भको न कुंमारकोऽ धिं तिष्ठन्नवं रथंम्‌। 


स पंक्षन्महिषं मृगं पित्रे मात्रे विभुक्रतुंम्‌॥ 
--ऋग्‌ ८.६९.१५, (अथर्व २०.९२.१२) 
एक प्राणी है, जो अल्प-शरीर कुमार के समान नवीन रथ पर 
आरूढ़ होता है । वह पिता-माता के लिए व्यापक कर्म वाले महिष 
(भैसे) और मृग (हरिण) को पकाता है । 
ऋचा इन्द्रदेवताक होने से यह प्राणी इन्द्र है । अधिदैवत दृष्टि से 
यह इन्द्र आदित्य है, जो ज्योतिर्मय नवीन रथ पर आरूढ़ होकर 
आकाश में अवतीर्ण होता है । पिता-माता द्यावापृथिवी अथवा जगत्‌ 
के स्त्री-पुरुष हैं। भैंसे के समान कृष्णवर्ण होने से तथा हरिण के 
समान आकाश में दौड़ते फिरने से मेघ ही महिष एवं मृग है। 
महिषाकृति तथा मृगाकृति धारण करने से भी यह महिष तथा मृग 
कहला सकता है ।% यह विभुक्रतु है, क्योंकि ओषधि-वनस्पतियों 
के उत्पादन, प्राणप्रदान आदि विविध व्यापक कर्मों को करता है। 
इन्द्र द्वारा इस महिष तथा मृग को पकाने का अभिप्राय है मेघ को 
वर्षोन्मुख करना | 
अध्यात्म दृष्टि से इन्द्र आत्मा है, जो शरीर-रूपी नवीन रथ पर 
अधिष्ठित होता है महिष तमोगुण का तथा मृग रजोगुण का 
प्रतीक है ।९ एवं महिष तमोमय मन तथा मृग रजोमय मन है । आत्मा 


९६. सायण ने महिष का निघण्टु (३. ३) के अनुसार महान्‌ अर्थ लेकर महिष 
को मृग का विशेषण माना है । 

९७. स इन्द्रः महिषं महान्तं मृगं मृगवदितस्ततो धावन्तं सवैर्मृग्यं बा विभुक्रतुँ 
बहुकर्माणं मेघं पक्षत्‌ पचति, वृष्ट्यभिमुखं करोतीत्यर्थ:--सायण । 
His Mother and his Sire : Earth and Heaven. The Buffalo is 
the dark rain-cloud which Indra pierces with his lightning, 
or perhaps the demon Vala is intended. ——Griffith. 
इस पहेली से इन्द्र के लिए सौ महिषों ( भैंसों) के पकाये जाने (ऋग 
६. १७. ११) तथा इन्द्र द्वारा तीन सौ महिषों का मांस खाये जाने (ऋग्‌ 
५. २९. ८) की भी व्याख्या हो जाती है। 

९८. द्रष्टव्य : त्रब्ग्‌ १०. १३५. ३; कठ ३. ३। 

९९. पशु-पक्षियों के नामों द्वारा किसी प्रवृत्ति को सूचित करने की शैली वेद में 
अन्यत्र भी प्राप्त होती है । यथा--' उलूकयातुं शुशुलूकयातुं जहि श्वयातुमुत 

को परिपक्क*** करके सत्त्वगुण-युक्त करता है । विविध संकल्पो तथा 
कर्मों वाला होने से मन विभुक्रतु है ।:°१ 


सात दोग्धाओं से दुही जाने वाली गौ 
दुहन्ति ससैकामुप द्वा पञ्च॑ सृजत: । 
तीर्थ सिन्धोरधि स्व्रे॥ --त्रह्ग्‌ ८.७२.७ 
एक गौ है, जिसे सात दोग्धा दुहते हैं । उन सात में दो ऐसे हैं 
जो शेष पाँच को दुहने की प्रेरणा भी करते रहते हैं । बह दोहन सिन्धु 
के तीर्थ पर स्वर नामक स्थान में होता है । 
यह गौ यज्ञाग्रि है। सात ऋत्विज्‌ सात दोग्धा हैं। इनमें से | |. 
अध्वर्यु तथा प्रतिप्रस्थाता शेष पाँच ब्रह्मा, होता, उद्गाता, आग्नीध्र तथा hi 
प्रस्तोता को कार्य के लिए प्रेरणा भी करते हैँ'०२ । यह दोहन सिन्धु के 
तीर्थ पर होता है । सिन्धु यज्ञ है, यतः यह स्वर्गादि फल का स्यन्दन 
करता है१*३ | उसका तीर्थ है यज्ञगृह । उस तीर्थ में भी स्वर वेदिस्थान 


७, 


है, जहाँ बैठकर ऋत्विजू-गण स्वरण या मन्त्रोच्चारण करते हैं१** | 


ह 
। 
| 
| 
जगत्‌ के माता-पिताओं के लाभार्थ उनके तमोमय तथा रजोमय मन | 
| 
| 
। 
| 
| 
| 
| 
! 
| 


कोकयातुम्‌ ।' ऋग्‌ ७. १०४. २२ । समिन्द्र गर्दभं मृण नुवन्तं पापयामुया । 
ऋगू १. २९. ५ 

१००. तुलनीय : यो मा पाकेन मनसा चरन्तम्‌, ऋग्‌ ७. १०४. ८ । पाकेन पक्वेन 
शुद्धेन मनसा--सायण । वेद में परिपक्क होने का बहुत महत्त्व माना गया 
है। सञ्जनों को पाकशंस (त्र्‌ ७. १०४. ९), पाकस्थामा (ऋगू ८. ३. २१) 
आदि नामों से स्मरण किया है । जो अपाक (अपरिपक्क) हैं, उन्हें शत्रु 
कहा है तथा उनसे रक्षा की प्रार्थना की है (ऋग ८. २. ३५) । देवों को 
'परिपक्कों का पक्षपाती अथवा स्वयं परिपक्क कहा है (पाकत्रा स्थन देवाः, 
त्र्य ८. १८. १५। हे देवाः...... यूयं पाकत्रा पाकेषु विपक्कप्रञञेषु स्तोतृषु 


सायण) । 

१०१. द्रष्टव्य : यजु ३४. ३ 

१०२. उक्त ऋत्विज्‌ हमने सायण के अनुसार लिखे हैं, यद्यपि उसने उद्ाता के 
स्थान पर यजमान को लिया है, तथा उसकी व्याख्या भी कुछ भिन्न है। 
ऋग्‌ २. १. २ में सात ऋत्विज्‌ निम्न हैं-होता, पोता, नेष्टा, अग्नीध, 
प्रशास्ता, अध्वर्यु और ब्रह्मा । 

१०३. सिन्धुः स्यन्दनात्‌ । निरु ९. २४ 

१०४. स्वु शब्दोपतापयोः । 

अथवा, यह गौ अन्तरिक्षस्थ मेघमाला हो सकती है” | उसे 
दोहने वाले अर्थात्‌ उससे वर्षा कराने वाले दम दोग्धा हैं--सूर्य, 
विद्युत्‌, पृथिवी, जल, वायु, अग्नि, आकाश । इनमें से प्रथम दो शेष 
पाँच को प्रेरणा करते हैं, क्योंकि ये ही पृथिव्यादि को वर्षा के 
अनुकूल बनाते हैं । यह दोहन सिन्धु के तीर्थ अर्थात्‌ आकाश** के 
तट पर स्वरपूर्वक या विद्युद्र्जनरूप शब्द के साथ होता हे । 

अध्यात्म में शरीरस्थ प्राण-शक्ति गौ है“०। मन, बुद्धि तथा 
पञ्च ज्ञानेन्द्रियाँ ये सात दोग्धा उससे दूध दुह रहे हैं, अपने-अपने 
प्रकार की शक्ति पा रहे हैं ।०८ इनमें से प्रथम दो मन तथा बुद्धि शेष 
पाँचों को दोहने की प्रेरणा भी करते हैं । यह दोहन सिन्धुओं के तीर्थ 
अर्थात्‌ स्नायुजालों के केन्द्र मस्तिष्क में होता है, जिसका नांम स्वर 
है [१०६ 

अथवा शरीर में वाकूशक्ति गौ है ।० सातों इन्द्रियाँ उसे दुहती 
हैं, अर्थात्‌ अपने द्वारा आनीत ज्ञान को उससे कहलाती हैं । मन जो 
विचार करता है, वाणी ही उसे प्रकट करती है। बुद्धि जो बोध 
कराती है, वाणी ही उसे प्रकट करती है। इसी प्रकार चक्षु, श्रोत्र, 
नासिका, जिह्वा, त्वचा जो-जो ज्ञान मस्तिष्क में लाती हैं, वाणी ही 
उन्हें प्रकट करती है । इनमें मन और बुद्धि शेष पाँच को प्रेरित करने 
वाले भी हैं । यह दोहन अर्थात्‌ वाणी द्वारा ज्ञान का प्रकाशन सिन्धु के 
तीर्थ पर 'स्वर' में होता है । सिन्धु शब्द है,'*६ उसका तीर्थ-स्थान या 
उत्पत्ति-स्थल स्वर अर्थात्‌ स्वर-संस्थान है, जिसमें कण्ठबिल से 
लेकर कण्ठपिटक (1,911), काकल (01०४५), स्वरतन्त्री 


त ल य समक ण. 

१०५. तुलनीय : उपह्वये सुदुघां धेनुमेतां सुहस्तो गोधुगुत दोहदेनाम्‌, ऋग्‌ 
१.१६४.२६ । वृष्ट्या प्रीणयित्रीं मेघलक्षणां धेनुम्‌-सायण। 

१०६. सिन्धु=समुद्र=आकाश। नि १, ३ 

१०७. प्राणो हि गौः । शत ४. ३. ४. २५ 

१०८. तुलनीय : छा उ ५. १ प्राण के श्रेष्ठ होने तथा सब इन्द्रियों के प्राण से ही 
शक्ति पाने की कथा। : 

१०९. सु ऋ गतौ । जहाँ से तथा जिसकी ओर शोभन प्रकार से स्नायु (1१९५९5) 
गये हुए हैं । 

११.०. वाग्‌ वै धेनुः । गो पू २. २१; ता ब्रा १८. ९. २१ 

१११. महाभाष्य में पतञ्जलि ने सिन्धव: का अर्थ शन्दविभक्तियाँ किया है। 


आहिक १ व्याकरणाध्ययनप्रयोजन-प्रकरण | j 

( Vocal chord), अभिकालक ( Epiglottis), नासिकाविचर, 
मुखविवर, कण्ठ, तालु, जिह्वा आदि अंग आ जाते हैं | जब आत्मा 
बुद्धि के साथ मिल मन को शब्दोच्चारण का आदेश देता है, तब मन 
से प्रेरित मारुत उरस्‌ से उठता है, और कण्ठनिल से होकर उपर्युक्त 
अंगों की सहायता से शब्द को उच्चरित करता है!*९। 
वृक्ष-वृक्ष पर बैठी हुई गौ 

वृक्षेवृक्षे निर्यंता मीमयद्रौस्ततौ वयः प्र पंतान्पूरुषार्द: । 

अथेदं विश्वं भुवनं भयात इन्द्राय सुन्वदूष॑ये च शिक्ष॑त्‌॥ 

ऋग्‌ १०.२७.२२ 

वृक्ष-वृक्ष पर एक-एक गौ बैठी हुई. रँभा रही है। उसमें से 
बहुत-से पक्षी निकल रहे हैं, जो पुरुषों को खा जाने वाले हैं । यह 
देख कर सारा भुवन भयभीत हो उठा है, और वह इन्द्र का पूजन 
तथा ऋषियों को दान करने लगा है । 

यह वृक्ष, गौ और पुरुषभक्षी पक्षी क्या हैं ? अधिभूत में वृक्ष 
धनुष है, यत: वह बाणों से शत्रुओं का ब्रश्चन करता है । गौ उस पर 
आरोपित प्रत्यञ्चा है । उस प्रत्यञ्चा से निकलने वाले पुरुषभक्षी 
पक्षी बाण हैं । यह युद्ध का दृश्य है । सब योद्धाओं के पास धनुष हैं 
सब पर प्रत्यञ्चा चढी है, सबकी प्रत्यञ्चाओं से संहारक नाण निकल 
रहे हैं। इस भयावह दृश्य को देखकर सब जन भयभीत हो उठते 
है९९२ । 

अधिदैवत पक्ष में अन्तरिक्ष वृक्ष है, क्योंकि इसमें मेघ का 
व्रश्चन किया जाता है । उस पर बैठी हुई रम्भाने वाली गौ माध्यमिक 
वाणी है । उससे ओले -रूपी पुरुषभक्षी पक्षी या बाण भूमि पर गिरते 
हैं । घोर गर्जन-तर्जन-वर्षण से सब भयभीत हो जाते हैं |: 

अध्यात्म में शरीर वृक्ष है**, क्योंकि इसका व्रश्चन होता है, या 


११२. द्रष्टव्य : पा शि, श्लोक ७ 

११३. ज्यापि गौरुच्यते । गव्या चेत्‌ ताद्धितम्‌, अथ चेन्न गव्या गमयति इषूनिति | 
“वृक्षे वृक्षे नियतामीमयद्‌ गौस्ततो वयः प्रपतान्‌ पूरुषादः ' वृक्षे वृक्षे धनुषि 
धनुषि । वृक्षो व्रश्चनात्‌, वृत्वा क्षां तिष्ठतीति वा। निरिति शकुनिनाम 
ेतेर्गतिकर्मण:, अथापि इषुनामेह भवत्येतस्मादेव । निरु २.६ 

११४. तुलनीय : ऋग १.१६४.४१९; ५.८३.२ 

११५. वृक्षं शरीरम्‌, निरु १४.३०; वृश्च्यते इति वृक्षो देह:, ऋग्‌ १.१६१.२० का 


सायण-भाष्य । 

प्या पयाय 
यह मरणधर्मा है । उसमें अवस्थित गौ वाणी है । उस वाणी से निकलने 
वाले पक्षी शब्द हैं, जो पुरुषभक्षी अर्थात्‌ नास्तिक पुरुषों को परास्त 
करने वाले है । 
उल्टी लीला सद 
इदं सु में जरितरा चिंकिद्द्रि प्रतीपं शापै नद्यो वहन्ति। 
लोपाशः सिंहं प्रत्यञ्च॑मत्साः क्रोष्टा ब॑राहं निर॑तक्त कक्षांत्‌॥ 
आ --ऋग्‌ १०.२८.४ 
हे भाई स्तोता, इस मेरी पहेली को ध्यान से बूझो । नदियाँ 
विपरीत दिशा में पानी बहा रही हैं । मृग सिंह को पकड़ने के लिए 
दौड़ रहा है। गीदड़ शूकर को गुल्म से बाहर खदेड़ रहा है“%। 
विपरीत दिशा में पानी बहाने वाली नदियाँ शरीर की रक्त- 
नाडियाँ हैं । अन्य नदियों में तो ऊपर से नीचे की ओर पानी बहता है, 
पर इन नाड़ियों में नीचे से ऊपर की ओर भी रक्त प्रवाहित होता 
है“७०। फिर, मृग सिंह को पकड़ने के लिए दौड़ता है। सिंह अग्नि 
है, मृग वनस्पति या इन्धन है । यज्ञ में इन्धन अग्नि की ओर जाता 
ही है । तीसरे, गीदड़ शूकर को गुल्म से बाहर खदेड्ता है । गीदड़ या 
क्रोष्टा मध्यम-स्थानीय इन्द्र अथवा वैद्युताग्रि है, क्योंकि बह आक्रोश 
या गर्जन करता है । बराह मेघ है११* । इन्द्र उसे आकाशरूपी गुल्म से 
खदेड़ कर नीचे नरसा देता है'२ | 
युवक को वृद्ध ने निगल लिया 
विधुँ दद्राणं सम॑ने बह्नां'२९ युवानं सन्त पलितो ज॑गार। 
देवस्य॑ पश्य॒ काव्ये महित्वाद्या ममार स ह्यः सर्मान॥ 
--ऋग्‌ १०.५५.५, (साम ३२५, १७८२; अथर्व ९.१०.९) 


Un UT DSN de अमन लय क मिशन त न न 

११६. शापम्‌ उदकम्‌ । लुप्यमानं तृणमश्नातीति लोपाशो मृग: । प्रत्यञ्चम्‌ आत्मान 
प्रति गच्छन्तं सिंहम्‌ अत्सा: अत्सारीत्‌ आभिमुख्येन गच्छति । तथा क्रोष्टा 
शृगालः वराहं बलवन्तमपि शूकरं कक्षात्‌ अतिगहनदेशात्‌ निरतक्त 
निर्गमयति । सायण 

११७. तुलनीय : को अस्मिन्नापो व्यदधात्‌.....ऊर्ध्वा अवाची पुरुषे तिरश्चीः । 
अथर्व १०. २. ११ 

११८. द्रष्टव्य : ऋग्‌ १. ९५. ५ 

११९. वराहो मेघो भवति वराहारः । निरु ५. ४ 

१२०. तुलनीय : विध्यद्‌ वराहं तिरो अद्रिमस्ता। ऋग्‌ १. ६१. ७ 

१२१. अथर्ववेद में “समने नहूनां' के स्थान पर "सलिलस्य पृष्ठे ' पाठ है । 

५ 


प्रकम्पनशील तथा युद्ध में बहुतों का दमन करने वाले एक 
युवक को श्वेत बालों वाले वृद्ध ने निगल लिया । देव का महत्त्व तथा 
चमत्कार देखो, जो कल जीवित था, वह आज मरा पड़ा है । 
निरुक्त में इस पहेली की संक्षिप्त अधिदैवत तथा अध्यात्म व्याख्या 
दी गयी है***। अधिदैवत पक्ष में युवक विधु चन्द्रमा है, पके बालों 
वाला वृद्ध सूर्य है। इन दोनों का मानों युद्ध हो रहा है। रात्रि में 
चन्द्रमा प्रबल हो जाता है, और आकाश में विजयोल्लास के साथ 
चमकता है, तथा दिन में सूर्य प्रबलता प्राप्त कर लेता है, और विजयी 
हो अपनी रश्मियाँ चारों ओर विस्तीर्ण कर देता है | यह मन्त्र प्रातः 
सूर्य के गगन में कुछ ऊँचा चढ़ जाने के पश्चात्‌ बोला गया है, जब 
वह लालिमा को छोड़ श्वेत हो जाता है । सूर्य अपनी अनुपम आभा 
के साथ गगन में उदित हो गया है, और एक ओर चन्द्रमा निस्तेज 
मृत-सा पडा है। उसे देख द्रष्टा कहता है कि इस चमत्कार को 
देखो, पके बालों वाले एक वृद्ध ने युवक को निगल लिया। 
अध्यात्मपक्ष में युवक यह शरीर है, जो संघर्षो में बहुतों का 
दमन करने वाला है। वृद्ध आत्मा है, जो अजर-अमर एवं सनातन 
है। दिन में जागते हुए शरीर प्रबल रहता है, तथा इसी की महिमा 


, दृष्टिगोचर होती है । परन्तु रात्रि आने पर यह निद्रा के वशीभूत हो 


मृततुल्य होकर पड़ जाता है, मानो आत्मा ने उसे निगल लिया। इस 
समय शरीर की इन्द्रियाँ आदि बाह्य शक्तियाँ आत्मा में केन्द्रीभूत हो 
जाती हैं, तथा आत्मा की प्रबलता प्रतीत होती है । कैसा चमत्कार है । 
यह हाड़-मांस का पुतला शरीर जादूगर के समान कैसे अद्भुत वीरता 
के कार्य कर रहा था, वही इस समय मरा-सा पड़ा है। 

सायण के अनुसार पुरुष युवक है, काल वृद्ध है । काल सदा से 
चला आ रहा है, सनातन है । उसकी तुलना में पुरुष आज ही उत्पन्न 
हुआ है, एवं युवक है। पुरुष इतना शक्तिशाली है कि संग्राम में 
अनेकों शत्रुओं का दमन कर सकता है । पर काल के सम्मुख उसका 
वश नहीं चलता । कल जो जीवित था, वह आज मृत हुआ पडा है। 

इस पहेली की व्याख्या चन्द्रग्रहणपरक भी हो सकती है । युवक, 


१२२. विधुं विधमनशीलं, दद्राणं दमनशीलं युवानं चन्द्रमसं पतित आदित्यो 
गिरति, सद्यो म्रियते स दिवा समुदितेत्यधिदैवतम्‌। अथाध्यात्मम्‌, विधुं 
'विधमनशीलं दद्राणं दमनशीलं युवानं महान्तं पलित आत्मा गिरति रात्रौ । 
निरु १४. १८ 

जिसे मन्त्र में विधु शब्द से स्मरण किया है, चन्द्र है । राहु ( विधुन्तुद) 
वृद्ध है, जो उसे निगल जाता है । चन्द्रमा सूर्य से प्रकाश पाता है । जब 
वह इस दशा में होता है कि सूर्य और चन्द्रमा के मध्य में पृथिवी 
आकर सूर्य से चन्द्रमा पर आने वाले प्रकाश को रोक लेती है, तब 
वह प्रकाशित नहीं होता, एवं चन्द्रग्रहण हो जाता है। वैज्ञानिक 
परिभाषानुसार वह कोणविशेष ही राहु हैं जिसमें पृथिवी मध्य में 
आकर सूर्य से चन्द्रमा पर आने वाले प्रकाश को निरुद्ध करती है“ | 
चार चोटियों वाली युवति 

चतुष्कपर्दा युवतिः सुपेशा घृतप्र॑तीका वयुर्नानि वस्ते। 

तस्याँ सुपर्णा वृष॑णा नि षेदतुर्यत्र देवा द॑धिरे भांगधेय॑म्‌॥ 

—त्ऋहग्‌ १०.१ १४४३ 

एक युवति है, उसकी चार -चोटियाँ हैं । वह सुरूपवती है, मुख 
पर घृत लगाये है, वयुन की साड़ी पहने है उस युवति के सिर पर 
वर्षा करने वाले दो पक्षी स्थित हैं । उसी के द्वारा देव अपना-अपना 
भाग प्रास करते हैं । 

सायण के अनुसार यह युवति यज्ञवेदि है । चतुष्कोण होने से 
वह चार चोटियों वाली है, अलंकृत होने से सुरूपवती है, घृत हवि 
से युक्त होने के कारण घृतप्रतीका है । वयुन, अर्थात्‌ वेदमन्त्र या 
यज्ञविधियाँ ही उसकी साडी हैं। उस वेदि पर स्थित दो पक्षी हैं 
याज्ञिक पति-पत्नी या यजमान और ब्रह्मा, जो दोनों ही हवि की 
वर्षा करते रहते हैं। उस चेदि द्वारा ही अग्न्यादि देव अपने-अपने 
हविर्भाग को पाते हैं । 

इसी भाष्यकार की दूसरी व्याख्य़ा को लें तो यह युवति औपनिषदी 
वाक्‌ है । नाम, आख्यात, उपसर्ग और निपात ही उसकी चार च 
हैं । देदीप्यमान वर्णावयवों वाली होने से वह घृतप्रतीका है । बसुन 
अर्थात्‌ ब्रह्मज्ञान उसकी साड़ी है। उसमें स्थित दो पक्षी जीवात्मा 
तथा परमात्मा हैं, जिनका वह वर्णन करती है । 
ससुद्रशायी सुपर्ण 
एक॑ः सुपर्णः स संमुद्रमा विवेश स इदं विश्वं भुव॑नं वि चष्टे। 
तं पाकेन मन॑सापश्यमन्तितस्तं माता रेंळिह स उ रेळिह मातर॑म्‌॥ 
त्र्‌ १०-१ १४.४ 


१२३. वेद में राहु के लिए द्रष्टव्यः ऋग्‌ ५.४०; अथर्व १९.९.१० 

एक सुपर्ण (सुन्दर पंखों वाला पक्षी या गरुड) है, वह समुद्र के 
अन्दर प्रविष्ट है । बह इस समस्त भुवन को देख रहा या प्रकाशित 
कर रहा है । उसके विषय में निकट हो परिपक्व मन से मैंने यह देखा 
है कि उसे माता चाट रही हे और वह माता को चाट रहा है । 

यह मन्त्र निरुक्त में मध्यम-स्थानीय देव (वायु) परक व्याख्यात । 
है'२४ | सायण ने इसकी वायु, प्राण तथा परमात्मा परक तीन व्याख्याएँ ; 
प्रस्तुत की हैं । इस पहेली के निम्न समाधान हो सकते हैं । | 

१. सुपर्ण मध्यम-स्थानीय देव वायु है, यत: वह शोभन प्रकार | 
से उड़ता या संचार करता है । वह अन्तरिक्ष-रूप समुद्र में प्रविष्ट है 
तथा सब भूतजात पर आनुग्रह-दूष्टि रखता है । माता माध्यमिक 
वाणी है । दोनों एक दूसरे को चाट रहे हैं, अर्थात्‌ वृष्टिकर्म में परस्पर 
निर्भर हैं । 

२. सुपर्ण प्राण है। बह शरीर-रूप समुद्र में प्रविष्ट हे । सारे 
शरीर पर दृष्टि रख उसे संचालित करता है । माता वाणी है । वह प्राण 
को चाटती है, तथा प्राण उसे चाटता है । स्वप्रकाल में प्राण वाणी को 
चाट लेता है, अतः मनुष्य बोलता नहीं। अध्ययन-काल में वाणी 
प्राण को चाट लेती है, अतः वागूव्यापार स्पष्ट श्रुतिगोचर होता 
है २५ | 

३. सुपर्ण परमात्मा है। विशाल ब्रह्माण्ड समुद्र है, जिसमें 
वह प्रविष्ट है । वहाँ प्रविष्ट हुआ वह समस्त लोक-लोकान्तरों को 
देख रहा है । माता जगत्प्रपञ्च की उपादान-कारणभूत प्रकृति या 
परमाणु-संहति है । दोनों एक-दूसरे को चाटते अर्थात्‌ सृष्ट्युत्पत्ति 
के लिए परस्पर अपेक्षा करते हैं। 

४. यह मन्त्र यज्ञ-प्रकरण में है। अतः अग्नि भी सुपर्ण हो 
सकता है। यज्ञ में एक वेदि सुपर्णाकृति होती भी है । वह ज्वाला- 
रूप पंखों से उडुयन करता है । वह यज्ञरूप समुद्र में प्रविष्ट हुआ है । 


१२४. द्रष्टव्य : निरु १०.४४ र 

१२५. तं प्राणं माता वाक्‌ रेढि, वाक्‌ प्राणेऽन्तर्भवतीत्यर्थः । स्वापे हि वाग्व्यापारो 
न दूश्यते, प्राणव्यापारस्तु दृश्यते । अध्ययनकाले वाग्व्यापारो दृष्ट: ।सह 
प्राणो हि मातरं वाचं रेढि-सायण। ऋकू प्रा १.१ भी द्रष्टव्य : 
'वाकूप्राणयोर्यश्च होमः परस्परम्‌ । 

१२६. सुपर्णः पक्षवान्‌ निराधारसंचार्येकः प्राणवायु: परमात्मा वा । सायण 

५. सुपर्ण आदित्य है“०। वह किरणरूप पंखों से आकाश में 
उड़ रहा है। झुलोकरूपी समुद्र में स्थित है। सौर जगत्‌ के सब 
ग्रहोपग्रहों पर अनुग्रह-दूष्टि रखता है । माता उषा है। वह उषा को 
चाट रहा है, तथा उषा उसे चाट रही है। 

६. चन्द्रमा'२८ सुपर्ण है । वह अन्तरिक्षरूपी समुद्र में प्रविष्ट है। 
सब भुवन को देखता या प्रकाशित करता है। माता पृथिवी है। वह 
चन्द्रमा को चाटती है अर्थात्‌ अपने ओषधि-वनस्पति रूप मुखों से 
चन्द्रिकामृत का आस्वादन करती है । चन्द्रमा उसे चाटता है, अर्थात्‌ 
उसके निकट रहता हुआ उसकी परिक्रमा करता है । 

७. संवत्सर भी** सुपर्ण है। वह इस भूगोल-रूप समुद्र में 
प्रविष्ट है । उत्तरायण-दक्षिणायन रूप दो पक्षों से उड़ रहा है । माता 
पृथिवी है, यतः उसके सूर्य की परिक्रमा करने से ही संवत्सर का 
निर्माण होता है । पृथिवी तथा संवत्सर दोनों एक-दूसरे को चाट रहे 
हैं, अर्थात्‌ परस्पर उपकारक हैं । 
केशी भगवान्‌ का विष-पान 

वायुर॑स्मा उपामन्थत्तपिनष्टिं स्मा कुनन्नमा । 

केशी विषस्य पात्रेण यङ्टुङ्रेणापिंबत्सह॥ 

--ऋग्‌ १०.१३६.७ 

जटाधारी केशी भगवान्‌ हैं, वे रुद्र के साथ प्याले से (पात्रेण) 

विष-पान करते हैं। उस विष को इनके लिए कुनन्नमा नाम को 
अप्सरा ने पीसा है और वायु ने मथा है । 

यह केशी सूर्य है, क्योंकि उसके रश्मि-रूप केश होते हैं, 
अथवा क्योंकि वह सबको प्रकाशित करता है₹२” । रुद्र अन्तरिक्षसंचारी 
पवन है'*। विष वर्षा-जल हे१*२| भूमिष्ठ वर्षा-जल को सूर्य 


_ १२७. द्रष्टव्य : टिप्पणी ६४ 


१२८. चन्द्रमा अप्स्वन्तरा सुपर्णा धावते दिवि ऋग्‌ १.१०५.१ 

१२९. अथ ह वा एष महासुपर्ण एव यत्‌ संवत्सर: । तस्य यान्‌ पुरस्ताद्‌ विषुवतः 
षण्मासानुपयन्ति सो5न्यतर: पक्षः, अथ यान्‌ षडुपरिष्टात्‌ सो5न्यतर: । 
शत १२.२.३.७ 


१३०. केशी, केशा रश्मयः तैस्तद्वान्‌ भवति, काशनाद्‌ वा । निरु १२.२५ 


१३१. रुद्र निरुक्त में अन्तरिक्षस्थानीय देवों में पठित होने से अन्तरिक्षसंचारी 
पवन है । निरु १०.६ 


१३२. विषमित्युदकनाम विष्णातेः विपूर्वस्य वा सचतेः । निरु १२.२५ 

आकाशवर्ती पवन-रूप साथी के रश्मिजाल-रूप पात्र“ से पान 
करता है। पर यह भूमिष्ठ वर्षा-जल आया कहाँ से ? “कुनन्नमा' 
अप्सरा ने इसे आकाश-रूप शिला पर पीस-पीस कर नीचे गिराया | । 
कुनन्नमा आकाशीय विद्युत्‌ है, क्योंकि यह कु अर्थात्‌ भूमि को जल |; 

f 


PN 


बरसा कर नीचे बैठा देती है'१*। पिसी पिट्टी को मथा भी जाता है । 
यह मथने का कार्य भूमिष्ठ “वायु” ने किया है१* | 

अध्यात्मपक्ष में केशी आत्मा है, जिसके ज्ञान-रूप केश हैं, रुद्र || 
प्राण है । आत्मा प्राण के साथ मिलकर ब्रह्मानन्द-रूप निर्मल रस | 
(विष) का पान करता है । आत्मा की दिव्य शक्ति ही उसका पात्र या 
पीने का साधन है । कुनन्नमा ' दिव्य प्रज्ञा तथा ' वायु ' गतिशील दिव्य 
मन है, जिससे वह रस पीसा जाकर तथा मथा जाकर तैयार होता है । 


यजुर्वेद की प्रहे स्मिव्काएँ 

ऋग्वेद की प्रहेलिकाओं के निदर्शन-रूप में अभी २८ 
प्रहेलिकाओं पर विचार किया गया है । अब यजुर्वेद की प्रहेलिकाओं 
को लेते हैं । ऊपर उद्धूत ऋग्वेद की प्रहेलिकाओं में से कुछ ऋग्वेद 
के साथ-साथ यजुर्वेद में भी आती हैं, उसका संकेत यथास्थान कर 
दिया गया है। अब वाजसनेयि यजुर्वेद की दो ऐसी प्रहेलिकाएँ 
प्रस्तुत की जाती हैं, जो केवल इसी वेद की सम्पत्ति हैं तथा जिसका 
प्रहेलिकात्मक रूप भी विशेष चारु एवं आकर्षक है। 
सरस्वती में गिरने वाली पाँच नदियाँ 

पञ्च॑ नद्युः सरस्वतीमर्पि यन्ति सस्त्रोंतस:। 

सर॑स्वती तु पंञ्चधा सो देशे 5 भ॑वत्सरित्‌ ॥ यजु २४.११ 

पाँच नदियाँ हैं, जिनका स्त्रोत या उद्गम-स्थान एक ही है। वे 
सरस्वती में जाकर गिरती हैं । संगम-स्थल पर वह सरस्वती पाँच प्रकार 
की हो जाती है, अर्थात्‌ पाँचों धाराएँ पृथक्‌-पृथक्‌ दिखायी देती हैं । 
१३३. पात्रेण पानसाधनेन रश्मिजालेन। सायण 


१३४. तुलनीय : यस्य व्रते पृथिवी नन्नमीति । ऋग्‌ ५-८२-५ | कुनंनमा कुत्सितमपि 
भृशां नमयित्री स्वयं नमयितुमशक्या स्वतन्त्रा माध्यमिका वाकू पिनष्टि 
स्म यथाधस्तांत्‌ स्रवति तथा चूर्णीकरोति। सायण 

१३५. वायुः उपामन्थत्‌ भूगतं सर्व रसमुपमश्राति, यद्वा यदा अपिबत्‌ पीतवान्‌ 

भवति तदा सूर्यमण्डले घनी भूतमस्य तदुदकं वायुरुपमश्चाति, मन्थनेन 

वैद्युताग्रिनाल्रोडयति | सायण 

भाष्यकारों ने भौगोलिक प्रसिद्ध सरस्वती नदी में किन्हीं पाँच 
नदियों का संगम न होते देख संगति के लिए सरस्वती का अर्थ सिन्धु 
नदी कर लिया है, और उसमें रावी, चनाव, सतलुज, जेहलम, व्यास 
इन पाँच नदियों के संगम का वर्णन इस मन्त्र में है, ऐसी कल्पना कर 
ली है“ । परन्तु वस्तुतः यह एक पहेली है और इसके हारा वेद 
किसी अन्य ही रहस्यार्थ को प्रकट कर रहा है । पाँच नदिया हैं पाँचों 
ज्ञानेन्द्रियों से प्रात होने वाली पाँच ज्ञानधाराएँ। इन सबका उटूम- 
स्थान एक ही है और वह मन है, क्योंकि निना मन-रूप माध्यम के 
कोई भी ज्ञानेन्द्रिय ज्ञानधारा को नहीं बहा सकती । ये पाँचों ज्ञान- 
धाराएँ सरस्वती में जा गिरती हैं । यह सरस्वती क्या है ? सरस्वती वाणी 
हैः । विविध ज्ञानेन्द्रियों से जो ज्ञानधाराएँ निकलती हैं, उनका 
प्रतिपादन वाणी द्वारा ही होता है । इसी को इस रूप में कहा गया है 
कि संगमस्थल पर वह सरस्वती पाँच प्रकार की हो जाती है, यत: 
प्रत्येक इन्द्रिय से प्राप्त ज्ञान को वाणी पृथकू-पृथकू प्रतिपादित करती 
है [१३८ 
शरीर में निवास करने वाले सात इषि 
स॒प्त5ऋष॑य: प्रतिहिताः शरीरे सप्त रक्षन्ति सदमप्रमादम्‌ । 
स॒प्ताप: स्वपंतो लोकमींयुस्तत्र॑ जागृतोऽअस्व॑प्नजौ सत्रसदौ च देवो॥ 

--यजु ३४.५५ 

एक शरीर है, जिसमें सात ऋषि अवस्थित हैं । वे सातो बिना प्रमाद 
के उसकी रक्षा में तत्पर रहते हैं। जब वह शरीर सो जाता है, तब 
शरीर में व्याप्त रहने वाले वे ऋषि अन्य लोक में चले जाते हैं । किन्तु 
उस शयनावस्था में भी दो देव जागते रहते हैं, जिन्हें निद्रा नहीं आती । 

निरुक्तकार ने इस पहेली की अधिदैवत तथा अध्यात्मपरक एवं 
उवट तथा महीधर ने केवल अध्यात्म परक व्याख्या की है। 


१३६. याः दूषद्वत्याद्याः पञ्च नद्यः । महीधर 
Sarasvati : here apparently, meaning the Indus—Griffith. 
१३७. सरस्वती=वाकू नि १.११ 
१३८. पञ्च पञ्च ज्ञानेर्ट्रियवृत्तयः नद्यः नदीवत्‌ प्रवाहरूपाः, सरस्वतीं 
प्रशस्तविज्ञानवतीं वाचम्‌ अपियन्ति प्राप्रुवन्ति, सस्त्रोतसः समानं मनोरूपं 


स्त्रोतः प्रवाहो यासां ता: । सरस्वती तु पञ्चधा पञ्चज्ञानेन्द्रियशब्दादि- 
'व्रिषयप्रलिपादनेन पञ्चप्रकारा । --दयानन्द 

अधिदैवत में संवत्सर शरीर है,*** उसमें निवास करने वाळे सप्त 
ऋषि सूर्यरश्मियाँ हैं । वे सदा ही संवत्सर की रक्षा करती रहती हैं । 
इस संवत्सर में ३६५ अहोरात्र होते हैं, जिनमें प्रति अहोरात्र यह रात्रि 
में १२ घण्टे सोता है तथा दिन में १२ घण्टे जागता है । जब यह सोने 
लगता है, अर्थात्‌ जन सूर्यास्त होता है, तब भूमण्डल पर विस्तीर्ण 
किरणें सूर्य में लीन हो जाती हैं। पर उस स्वप्नावस्था में भी वायु 
तथा अग्नि*“ ये दो देव जागृत रहते हैं । 

अध्यात्म में मानव-देह शरीर है । इसमें अवस्थित सात ऋषि हैं 
पाँच ज्ञानेन्द्रियाँ, छठा मन और सातवीं बुद्धि ।* ये सातो ज्ञानप्रदान 
द्वारा इस शरीर के रक्षक होते हैं, क्योंकि यदि शरीर इनके द्वारा दर्शन, 
श्रवण आदि व्यापार न करे तो संकटग्रस्त हो जाए। जब शरीर सो 
जाता है, तब ये कार्य से उपरत हो आत्मलोक में चले जाते हैं । परन्तु 
उस समय भी प्राणापानरूप दो देव जागते रहते हैं ।"*९ 

अधियज्ञ व्याख्या में शरीर से यज्ञ अभिप्रेत हो सकता हे । उसमें 
स्थित सात ऋषि सात क्रत्विज्‌ होते हैं । ये अपना- अपना कार्य करते 
हुए यज्ञ को रक्षित करते हैं । यज्ञ के सो जाने अर्थात्‌ स्थगित या 
उपरत हो जाने पर ये स्वलोक या स्वगृह को चले जाते हैं । परन्तु उस 
समय भी दो देव यजमान तथा यजमान-पत्नी अथवा यजमान और 
गार्हपत्याग्रि जागते रहते हैं । 

नक्षत्र-परक व्याख्या को लें तो उत्तराकाश-रूप शरीर में सप्तर्षि 
तारे-रूप सात ऋषि अवस्थित हैं, पुच्छ की ओर से क्रमशः जिनके 
नाम मरीचि, वसिष्ठ, अङ्गिरा, अत्रि, पुलस्त्य, पुलह तथा क्रलु हे । 
ये ध्रुव तारे के साथ सम्बन्ध-रूप अपने यज्ञ की रक्षा कर रहे हैं। 
जब इनका सोने का समय होता है तन, अर्थात्‌ दिन में ये अदृश्य हो 


१३९. निरुक्त में अधिदैवत व्याख्या में आदित्य तथा संवत्सर दोनों को मिला 
दिया है । प्रथम “शरीरे आदित्ये? कहा है, पुनः “सदं संवत्सरम्‌, ' जब कि 
अध्यात्म व्याख्या में ऐसा नहीं है । द्रष्टव्य : निरु १२.३५ 

१४०. निरुक्त में ' वाय्वादित्यौ ' पाठ है । निरु १२.३५ 

१४१. षडिन्द्रियाणि विद्या सप्तमी, निरु १२.३५। सप्त ऋषयः प्राणाः 
त्वक्चक्षुः श्रवणरसनाप्राणमनोबुद्धिकक्षणा:--मही धर । 

१४२. निरुक्तकार ने दो देव प्राज्ञ आत्मा तथा तैजस आत्मा माने हैं, किन्तु उवट 
तथा महीधर ने प्राणापान | तुलनीय प्रश्‍न ४.३ प्राणाग्नय एवैतस्मिन्‌ पुरे 

जाग्रति। 

जाते हैं ।* परन्तु उस समय भी सूर्य एं वायु ये दो देव जागरूक 
रहते हैं । 


सामवेद की प्रहेत्ठिकाएँ 


शि 1 


सामवेद में १८७५ मन्त्र हैं, जिनमें ऐसे मन्त्र जो ऋग्वेद में नही 


आते केवल १०४ हैं । ४४ इन १०४ मन्त्रों में दो-तीन मन्त्र ही ऐसे हैं 
जो प्रहेलिका का रूप धारण कर सकते हैं । जो मन्त्र ऋग्वेद के 
समान हैं उनमें भी स्पष्ट प्रहेलिकाएँ दो-तीन से अधिक नहीं हैं 
जिनमें से एक प्रहेलिका ऋग्वेद की पहेलियों में हम व्याख्यात कर 
चुके हैं । सामवेद के नूतन मन्त्रों में से दो प्रहेलिकाएँ नीचे दी जा रही 
हैं । 
दो ऊधसों वाळी गौएँ 

सहर्षभाः संहवत्सा उदैत विश्वा रूपाणि बिभ्रती््यूघ्नीः । 

उरू पृथुरयं वो अस्तु लोक इमा आप सुप्रपाणा ड्ह स्त॥ 

-ण्साम ६२६ 

हे गौओ ! सब रूपों को धारण करने वाली, दो ऊधसों वाली 
तुम बैल सहित तथा बछड़ों सहित आओ । विशाल तथा विस्तीर्ण 
यह लोक तुम्हारे निवास के लिए होवे । ये जल हैं, इनका सुचारु रूप 
से पान करती रहो। 

सायण ने यहाँ गौएँ पशु-रूप ही मानी हैं | दो ऊधस्‌ होने का 
समाधान इस प्रकार किया है कि वे प्रात: तथा सायं दोनों समय दूध 
देती हैं, अत: दो ऊधस्‌ वाली हैं । ४५ इस पहेली की निम्न व्याख्याएँ 
भी हो सकती हैं। 


१४३. अमी य ऋक्षा निहितास उच्चा नक्तं ददृश्रे कुह चिद्‌ दिवेयुः । ऋग्‌ १.२४.१० 

१,४४. द्रष्टव्य: सामवेद संहिता, श्रीपाद दामोदर सातवलेकर, स्वाध्याय मण्डल, 
संवत्‌ १९६६ पृ० २२०। गुरु गङ्गेश्वर चतुर्वेद संस्थान, १३ गङ्गेश्वर 
धाम, करोल बाग, नयी दिल्ली ने वामनसामवेदः ' नाम से सामवेद का 
ऋग्वेदानुपलब्ध-मन्त्रसंग्रह छापा है, जिसमें ९९ मन्त्र संस्कृतभाष्य एवं 
भाषानुवाद सहित दिये गये हैं । परिशिष्ट में ' सामान्य पाठभेदसहित 
कतिपय त्रवेदोपलब्ध साममन्त्र' शीर्षक से चार मन्त्र और दिये हैं । 
इसका प्रथम संस्करण जनवरी १९८१ में छपा है । 

१४५. सांयप्रात:काले द्विविधानि ऊधांसि यासां ता: ज्ञ्यूध्नी: । सायण 

WOMANS a त त 0) 

१. उषाएँ गौएँ हैं ।% सविता (उदय से पूर्व क्षितिज के नीचे 
वर्तमान आदित्य) ऋषभ हैं” | उदित सूर्य वत्स है, अथवा यज्ञाग्रि 
वत्स है, क्योंकि उषा-काल में यज्ञाग्नि प्रदीप्त होती हे ।**“* यद्यपि 
प्रत्यक्ष रूप से ये रक्तवर्ण दिखाई देती हैं, तो भी क्योंकि इनकी 
किरणों में सब रंग होते हैं, अत: ये विश्वरूपा हैं। पूर्व दिशा एवं 
आकाश इनके दो ऊधस्‌ हैं, जहाँ से ये प्रकाश-रूप दूध देती हैं । 
स्तोता भूलोक में इनका आह्वान कर रहा है तथा जलपान का निमन्त्रण 
दे रहा है । हविर्भूत यज्ञान्न या यज्ञिय सलिल ही जल ( आपः) हैं । ४९ 

२. सूर्यरश्मियाँ गौएँ हैं, सूर्य ऋषभ है ।*«* ग्रहोपग्रह वत्स हैं 
जो सूर्यरश्मियों के प्रकाश-दुग्ध का पान करते हैं । सतरंगी होने के 
कारण रश्मियाँ विश्वरूपा हैं । इनके दो ऊधस्‌ हैं, एक चुलोक, दूसरा 
अन्तरिक्षलोक । द्युलोक-रूप ऊधस्‌ से ये प्रकाश-रूप दूध देती हैं 
तथा अन्तरिक्ष-रूप ऊधस्‌ से वर्षाजल-रूप दूध । स्तोता इन्हें भूलोक 
में जलपान करने का निमन्त्रण दे रहा है। उसका निमन्त्रण स्वीकार 
कर सचमुच ये जलपान करती भी हैं । 

३. दिशाएँ गौएँ हैं, सूर्य ऋषभ है, चन्द्रमा वत्स है । ५९ वे दिशाएँ 
नाना रंगों वाली पुष्पित वनस्पति आदि से युक्त होने के कारण 
विश्वरूपा हैं । मेघ तथा पर्वत दो ऊधस्‌ हैं, जहाँ से वर्षाजल एवं 
नदीप्रवाह आते हैं। ये दिशारूपिणी गौएँ जलपान भी करती हैं 
क्योंकि वाष्पीभूत जल इनमें विद्यमान रहता है । 

४. गौएँ वेदवाणियाँ हैं, परमात्मा या प्राण ऋषभ है, मन वत्स 
हि Er और यजु: अथवा ज्ञानकाण्ड एवं कर्मकाण्ड दो ऊधस्‌ 
हैं । गर्भित रहस्यार्थ इन वाणियों का दूध है । इनका प्रचार करना ही 
इन्हें जलपान द्वारा प्रवृद्ध करना है। 


१४६. एता उ त्या उषसः केतुमक्रत--प्रति गावोऽरुषीर्यन्ति मातरः । ऋगू १.९२.१ 

१४७. ऋग्‌ ७.७६.१; निरु १६.१२, १३ 

१४८. (उषसः) अजीजनन्त्सूर्य यज्ञमग्निम्‌ । ऋग्‌ ७.७८.३ 

१४९. अन्नं बा आपः, शत २.१.१.३ । प्रातःसवनरूपा नु आपः, कौ ब्रा ११.३ 

१५०. सर्वेऽपि रश्मयो गाव उच्यन्ते, निरु २.७ । स एष सप्तरश्मिर्वृषभ: । जै उ 
१.८८.२ 

१५१. दिशो धेनवस्तासां चन्द्रो वत्सः | अथर्व ४.३९.८ 

mmm er . ५२. वाचं धेनुमुपासीत...तस्याः प्राण ऋषभो, मनो वत्सः । शत १४.८.९.१ 

सुन्दर पंस्त्रों बाला घोड़ा 
१1: 551) « + भेद 5 RRR श्र रे २ कर BN ३ ३ 
अभि वाजी विश्वरूपो जनित्रं हिरण्ययं बिभ्रदत्कं सुपर्ण: । 
सूर्य॑स्य ९८०२०४ "र. २ रर ३ 
सूर्यस्य भानुमृतुथा वसानः परि स्वयं मेधमूज्रो जजान॥ 
साम १८४३ 

एक घोड़ा (वाजी) है । वह विश्वरूप है, सब रंगों से युक्त है । 
उसके सुन्दर पंख भी हैं (सुपर्णः) । बह सुनहरा कवच ( अत्क'०) 
पहने हुए है । वह हर ऋतु में सूर्य के तेज को ओढ़ता है । वह बहुत 
वेग से दौड़ने वाला (ऋज्"*४) है। स्वयं वह “मेध' ऋषि को पैदा 
करता है। 

यह घोडा (वाजी“५) बलवान्‌ जीवात्मा है। यह अपने सब 
व्यापारों एवं गुणों से युक्त होने के कारण विश्वरूप है । इसके व्यापार हैं 
प्राणन, अपानन, निमेष, उन्मेष, जीवनधारण, मनन, स्मरण, अहंकृति, 
इन्द्रियों का विषयों में व्यापृत होना, क्षुधा-तृषा आदि अन्तर्विकार, 
सुखानुभव, दुःखानुभव, इच्छा, द्वेष, प्रयत्न**६। न्याय-वैशेषिक के 
अनुसार जीवात्मा कर्ता, भोक्ता तथा विभु है । आत्मा में चौदह गुण 
रहते हें-- बुद्धि, सुख, दु:ख, इच्छा, द्वेष प्रयत्न, धर्म, अधर्म, भावनात्मक 
संस्कार, संख्या, परिमाण, पृथक्त्व, संयोग और विभाग । जीवात्मा 
ज्ञान और कर्म रूप पंखों से युक्त होने के कारण सुपर्ण भी है। यह 
जन्म ग्रहण करके देहरूप सुनहरा कवच भी धारण करता है । विभिन्न 
व्यापार करना ही इसका वेग से दौड़ना है । यह आत्मा ' मेध' अर्थात्‌ 
परमात्म-साक्षात्कार-रूप अध्यात्म-यज्ञ को भी उत्पन्न करता है । 

यह घोड़ा पार्थिव अग्नि, अन्तरिक्षस्थ विद्युत्‌ और द्युस्थानीय 
आदित्य भी हो सकता है। इस मन्त्र का देवता ' अग्नि’ है, अग्नि से 
तीनों का ग्रहण होता है । तीनों अग्नियाँ बल के कार्य करने के कारण 
बलवान्‌ (वाजी) हैं । पार्थिव अग्नि सदा जिह्वाओं (ज्चालाओं'“°) से 


१५३. अत्कः=कवच । नि २.२० पाठभेद । 

१५४. ऋज गतिस्थानार्जनोपार्जनेषु, भ्वादि। 

१५५. वाजो बलमस्यास्तीति वाजी । वाज:=बलम्‌, नि २.९ पाठभेद | 

१५६. प्राणापाननिमेषोन्मेषजीवनमनोगतीन्द्रियान्तर्विकाराः सुख-दुःखेच्छाद्वेष 
प्रयत्नाश्चात्मनो लिङ्गानि | बै ३.२.४ 


१५७. दिवश्चिदग्रे महिना पृथिव्या वच्यन्तां ते बह्वयः सप्तजिह्वाः । । ऋग्‌ ३.६-२। 
(पता आ को सप्त जिह्वाओं के लिए द्रष्टव्य : मु १.२.४ 

युक्त होने के कारण और विद्युत्‌ तथा आदित्य“ सप्तविध किरणों या 
रंगों से युक्त होने के कारण विश्वरूप हें । तीनों अग्नियाँ दीम्तिरूप 
कवच को धारण करती हैं । तीनों अग्रियाँ परमात्मा-रूप सूर्य के तेज 
से तेजस्वी हैं । पार्थिव अग्नि और विद्युत्‌ में भौतिक सूर्य का तेज भी 
है | तीनों ही वृष्टि आदि विविध यज्ञों (मेथों) की उत्पन्न करती हैं । 
अथर्ववेद की प्रहेल्लिकाएँ 

अब अथर्ववेद की कुछ पहेलियों पर दृष्टिपात किया जाएगा। 
ऊपर उद्धृत ऋग्वेद की प्रहेलिकाओं में से कुछ अथर्ववेद में भी 
आती हैं । यहा अथर्ववेद की जो अपनी नूतन पहेलियाँ हैं, जो अन्य 
वेदों में नहीं हैं, उनमें से कुछ प्रस्तुत की जा रही हैं। 
दस सिरों वाला ब्राह्मण 

ब्राह्मणो जज्ञे प्रथमो दर्शशीर्षो दशास्यः । 

स सोमं प्रथमः प॑पौ स च॑कारार॒सं विषम्‌॥ अथर्व ४.६.१ 

एक श्रेष्ठ ब्राह्मण उत्पन्न हुआ, जिसके दस सिर और दस मुख 
थे। उसने सोम का पान किया तथा विष को निष्प्रभाव कर दिया । 

ब्रह्म की सन्तान होने से यह ब्राह्मण सूर्य है। चार दिशा, चार 
उपदिशा, ऊर्ध्वा तथा ध्रुवा ये दस दिशाएँ उसके दस सिर हैं, और 
इनमें व्याप्त रश्मिपुञ्ज उसके दस मुख हैं । इन मुखों द्वारा वह भूमिष्ठ 
रसों का पान करता है तथा अपने तेज से विष को निष्प्रभाव कर देता 
है [१५९ 

अध्यात्म में यह ब्राह्मण आत्मा है। उसके दस प्राण तथा दस 
इन्द्रिय-रूप दस सिर एवं दस मुख हैं । उसने अमरता के सोमरस का 
पान किया हुआ है, अतएव वह अमर है, तथा उस पर सांसारिक 
विषों का प्रभाव नहीं होता शरीर विष से मृत्यु को प्राप्त हो भी जाए, 
तो भी आत्मा मृत्यु का पात्र नहीं बनता। 
द्यावापृथिवी का धारक बैल 

अनङ्कान्दांधार पृथिवीमुत द्याम॑नङ्कान्दांधारोर्व१ न्तरिक्षम्‌। 

अनद्वान्दांधार प्रदिशः षडुर्वीरनड्वान्विश्वँ भुर्व॑नमा विंवेश॥ 

र --अथर्व ४.११.१ 


Re 


—— in 


१५८. त्रिभूर्धानं सप्तरश्मिं गृणीषे । ऋग्‌ १-१४६. १ 


[ ओ १५९. तुलनीय : सूर्ये विषमासजामि | ऋग्‌ १.१९१.१० 

एक बैल (अनड्वान्‌) है, जिसने द्यावापृथिवी को उठाया हुआ है, 
विशाल अन्तरिक्ष को उठाया हुआ है, विस्तीर्ण छह प्रमुख दिशाओं को 
उठाया हुआ है। उसका अता-पता यह है कि वह सारे भुवन में 
प्रविष्ट है । 
यह बैल परब्रह्म, आदित्य या सूत्रात्मा प्राण है । ' अनस्‌' शकट- 
वाची है, जो शकट को वहन करे उसे अनङ्वान्‌ कहते हैं। यहाँ 
ब्रह्माण्ड-रूप शकट को वहन करने वाले उक्त तीनों हैं ।१९० 
सहस्त्र चरणों वाला श्येन 
श्येनो नृचक्षा दिव्यः सुपर्णः सहस्त्र॑पाच्छतयोनिर्वयोधाः। 
स नो नि य॑च्छाद्वसु यत्परांभृतमस्माक॑मस्तु पितृषु स्व॒धाव॑त्‌॥ 
र अथर्व ७.४१.२ 
एक श्येन (वाज पक्षी) है, जो सब मनुष्यों को देखता है 
आकाशवासी है, सुन्दर पंखों वाला है। उसके सहस्त्र चरण हैं, सौ 
घोंसले हैं । बह सबको आयु या अन्न (वयः) देता है। जो चुराया 
हुआ धन (वसु) है, उसे वह पुनः प्रदान करता है। वह माता- 
'पिताओं को आत्मनिर्भरता-रूप बसु देता है । 
अधिदैवत पक्ष में यह श्येन आदित्य है ।%१ वह सब मनुष्यों का 
द्रष्टा या प्रकाशक है । सुन्दर ज्योति-रूप पंखों से आकाश में उड़ता है । 
उसके किरण-रूप सहस्त्र चरण हैं, सैंकड़ों घोंसले या प्रवेशस्थान हैं 
क्योंकि वह सर्वत्र व्याप्त होता है। वह आयु और अन्न का दाता भी 
है'। प्राणियों का स्वास्थ्य-रूप धन क्षीण हो जाता है, उसे वह पुनः प्रदान 
करता है । सूर्य से ही शक्ति पाकर माता-पिता आत्मनिर्भर होते हैं । 
शरीर में प्राण श्येन है ।५२ वह सब मनुष्यों पर कृपादृष्टि रखता 
है, दिव्य है, आवागमन करने या शरीर से पुनर्जन्म द्वारा दूसरे शरीर 
में उड़ान लेने के कारण सुपर्ण है । उसके सहस्त्रो शवासोच्छ्वास-रूप 
चरण हैं । शरीर के अंग-प्रत्यंग रूप सैंकड़ों उसके घोंसले हैं, जिनमें 
वह प्राण, अपान, व्यान आदि रूपों में निवास करता है । वह वयोधाः 


१६०. अनः ब्रह्माण्ङरूपं शकटं वहतीत्यनङ्वान्‌ परब्रह्म, आदित्यः, प्राणो वा। 
““ अनड्वान्‌ प्राण उच्यते'', अथर्व ११.४.१३। ''श्येत इव ह्येष सूर्य 
उद्यंश्चास्तं च यन्‌ भवति, तस्माच्छ्येतोऽनङ्वान्‌'', शत ५.३.१.७ 

१६१. श्येन आदित्यो भवति श्यायतेर्गतिकर्मणः । निरु ९४.१३ 

१६२. निरुक्त में श्येन मध्यमस्थानीय देवों में पठित होने से वायु या प्राण का 
“ आ भी होता है । निरु ११.१ 

अर्थात्‌ आयुष्य को वृद्धि करने वाला है। वही शरीर के क्षीण हुए 
तेज, बलादि रूप वसु को प्रदान करता है । 

यह श्येन परमात्मा भी हो सकता है ६१ वह भी मनुष्यों का 
द्रष्टा, दिव्य और सुपर्ण अर्थात्‌ शोभन प्रकार से पार कराने वाला है । 
वह सहस्त्रों चरणों वाला अर्थात्‌ सर्वगत है ।%४ पृथिवी, मंगल, बुध 
आदि ग्रहोपग्रह एवं नक्षत्र सभी उसके अनेक घर या नीड हैं । वह 
वायु, अन्न तथा सर्वविध वसु का भी प्रदाता है । 
आठ चक्रों और नौ द्वारों बाली असोध्या-पुरी 

अष्टाचंक्रा नवद्वारा देवानां पूर॑योध्या। 

तस्याँ हिर॒ण्ययः कोशाः स्व॒र्गो ज्योतिषावूतः ॥ 

अथर्व १०.२.३१ 

एक देवपुरी अयोध्या है, जिसमें आठ चक्र तथा नौ द्वार हैं । 
उसके अन्दर एक हिरण्यय कोष (स्वर्णिम भवन) है, जिसे स्वर्ग 
कहते हैं तथा जो ज्योति से अलंकृत है। 

मानव-शरीर ही यह देवपुरी अयोध्या है*** | इसे देवपुरी इस 
कारण कहते हैं क्योंकि वाह्य जगत्‌ के अग्नि, वायु आदि सब देव विभिन्न 
रूपों में इसके अन्दर प्रविष्ट हैं। अथर्ववेद के अनुसार “शरीर की 
अस्थियों को समिधा बनाकर, रस-रक्त आदि को जल बनाकर, रेतस्‌ 
को घृत बनाकर सब देव पुरुष-शरीर में प्रविष्ट हैं और यज्ञ रच रहे 
हैं । इस शरीर में सब जल, सब देवता, समस्त विराट्‌ जगत्‌ प्रविष्ट है, 
प्रजापति भी इसके अन्दर है । सूर्य चक्षु रूप में शरीर में बिद्यमान है, 
वायु प्राणरूप में, शरीर के अन्य अंग अग्नि को मिले हैं । विद्वान्‌ मनुष्य 
इस पुरुष-शरीर को साक्षात्‌ देवपुरी या ब्रह्मपुरी समझता है, क्योंकि 
इसमें सब देवता वैसे ही प्रविष्ट हैं, जैसे गौएँ गोष्ठ में ''।१९९ ऐतरेय 
उपनिषद्‌ के अनुसार अग्नि वाकू बनकर मुख में प्रविष्ट है, वायु प्राण- 
बनकर नासिका में प्रविष्ट है, आदित्य चक्षु बनकर नेत्रों में प्रविष्ट है 
दिशाएँ श्रोत्र बनकर कर्णो में प्रविष्ट हैं, ओषधि-वनस्पतियाँ लोम 
बनकर त्वचा में प्रविष्ट हैं, चन्द्रमा मन बनकर हृदय में प्रविष्ट है, 


१६२. श्येन आत्मा भवति श्यायतेर्गतिकर्मणः । निरु १४.१३ 

१६४. तुलनीय : सहस्त्रशीर्षा पुरुषः सहस्ताक्षः सहस्त्रपात्‌ । | ऋगू १०.९०.१९ 

१६५. इस मन्त्र की व्याख्या के लिए द्रष्टव्य : श्रीपाद दामोदर सातवलेकर कृत 
अथर्ववेदभाष्य। 

१६६. अथर्व ११.८.२९-३२ 

मृत्यु अपान बनकर नाभि में प्रविष्ट है, जल रेतस्‌ बनकर शिश्न में 
प्रविष्ट हैं ।०० इस शरीर में नीचे से ऊपर की ओर क्रमशः मूलाधार 
(गुदा में), स्वाधिष्ठान (उपस्थ में), मणिपूर (नाभि में), अनाहत 
(हृदय में), विशुद्ध (कण्ठ में), ललित (जिह्वा में), आज्ञा ( भ्रूमध्य 
में) तथा सहस्त्रार (मस्तिष्क में) ये आठ चक्र हैं । इन्हें चक्र इस कारण 
कहते हैं, क्योंकि इनमें प्राण चङ्क्रमण करता है । एवं यह शरीररूपी 
धुरी आठ चक्रों वाली है । इसमें नौ द्वार हैं-दो कर्णछि्र, दो नासिका- 
छिद्र, दो आँखें, एक मुख, दो अधोद्वार ।“ इसमें विद्यमान हिरण्यय 
कोश आनन्दमय कोश है, उसे ही स्वर्ग कहते हैं । इसमें ब्रह्म वास 
करता है। यह शरीर-पुरी अयोध्या ' इसलिए है, क्योंकि विरोधी शक्तियों 
द्वारा इसे सरलता से परास्त नहीं किया जा सकता। 
खड्डी से अनन्त वस्त्र बुनने बाली दो युवतियाँ 
तन्त्रमेके युवती विरूपे अभ्याक्राम॑ वयतः षण्म॑यूरख्रम्‌। 
प्रान्या तन्तूँस्तिरतें धत्ते अन्या नाप॑ वृज्जाते न ग॑मातो अन्त॑म्‌॥ 
--अथर्व १०.७.४२ 
भिन्न-भिन्न रूपों वाली दो युवतियाँ हैं, एक कृष्णा है, दूसरी 
गौरवर्णा। वे तत्परतापूर्वक खड़ी से वस्त्र नुन रही हैं। उसके लिए 
छह रखूँटे गाडे हुए हैं । एक तन्तुओं को फैलाती है, अर्थात्‌ ताना 
तनती है, दूसरी बाना भरती है । न वे मध्य में कभी विराम करती हैं 
न उनके कार्य का अन्त होता है। 
ये दो काली-गोरी युवतियाँ रात्रि एवं उषा हैं । ये सृष्टि-रूप 
वस्त्र का वयन कर रही हैं । चार पूर्वादि दिशाएँ, एक ऊर्ध्वा दिशा, | 
एक धुवा दिशा ये छह खूँटे हैं, अथवा वसन्तादि छह ऋतुएँ ही छह | 
खूँटे हैं । उषा ताना तनती है, रात्रि बना भरती है। उनका यह वस्त्र | 
बुनने का कार्य निरन्तर चलता रहता है। | 
अध्यात्म में ये युवतियाँ विद्या (ज्ञानवृत्ति) तथा अविद्या 
(कर्मवृत्ति) हैं। ये दोनों मिलकर जीवन की खड़ी से मनुष्य के | 
मोक्ष-रूप वस्त्र को बुन रही हैं ।%९ छह खूँटे हैं पाँच प्राण या पॉच | 
१६७. ऐ उ २.४ 
१६८. तुलनीय : श्वेता ३.१८, जहाँ शरीर को नवद्वार पुर कहा गया है । 
१६९. तुलनीय : विद्यां चाविद्यां च यस्तद्‌ वेदोभय<सह । 
अविद्यया मृत्युं तीर्त्वा “0 हो । ॥ यजु ४०.१४ । 
विद्यां च आत्मज्ञानं च, अविद्यां कर्म च--उक्त मन्त्र पर उवट का भाष्य। 

ज्ञानेन्द्रियाँ तथा एक मन। 
छह युगल शिशुओं का एक अकेला भाई 
इदं स॑वित॒र्वि जांनीहि षड्यमा एकं एकजः । 
तस्मि॑न्हापित्वमिंच्छन्ते य एंषामेक एकजः॥ --अथर्व १०.८.५ 

हे भाई सविता! मेरी इस पहेली को बूझो । छह युगल शिशु हैं 
और एक अकेला शिशु है। उस अकेले के साथ छह युगल शिशु 
भ्रातृत्व-सम्बन्ध रखते हैं । 

छह युगल शिशु छह ऋतुएँ हैं, क्योंकि वे दो-दो मासों से 
मिलकर बनी हैं। अकेला शिशु त्रयोदश मास है, जो चान्द्र वर्ष में 
प्रति तृतीय वर्ष एक अधिक मास हो जाता है'००। उसके साथ छह 
शेष ऋतुओं का भ्रातृत्व-सम्बन्ध है ही । 

अध्यात्म में शरीरवर्ती छह युगल शिशु हो सकते हैं दो कर्ण, दो 
नेत्र, दो प्राणापान, दो मुखवर्ती युगल रसना एवं वाणी, दो हाथ तथा 
दो पैर। अकेला शिशु मन है । उस मन के साथ शेष युगल शिशुओं 
का निकट भ्रातृत्व-सम्बन्ध है, क्योंकि ये युगल मन के बिना कार्य 
नहीं कर सकते । 
उल्टा कटोरा 

तिर्यग्बिलश्चमस ऊर्ध्वबुध्नस्तस्मिन्यशो निहितं विश्वरूपम्‌। 

तदांसत ऋष॑यः सप्त साकं ये अस्य गोपा महतो ब॑भूबुः ॥ 

--अथर्व १०.८.९ 

एक कटोरा है, जिसका छिद्र नीचे तथा तला ऊपर है, अर्थात्‌ 
वह उल्टा किया हुआ है | उसमें विश्वरूप यश निहित है | साथ ही 
उसमें इकड्टे सात ऋषि .भी आसीन हैं, जो इस महान्‌ कटोरे के रक्षक 
बने हुए हैं । 

अधिदैवत दृष्टि से यह कटोरा आदित्य है । वह अधोनिल तथा 
ऊर्ध्वपृष्ठ ही प्रतीत होता है उसमें विविध यश भरा हुआ है, क्योंकि 
उसकी अनेकविध महिमा है, अथवा वह प्रकाश-रूप यशोरस से 
परिपूर्ण है । उसके अन्दर आसीन सात ऋषि सात रंगों वाली रश्मियाँ 
हैं। वे इसकी रक्षा कर रही हैं, क्योंकि किरणें न रहें तो सूर्य का 
सूर्यत्व ही समाप्त हो जाए। अथवा, दयौ तथा पृथिवी ये दो करोरे हैं, 


१९७०. Twins : the seasons, consisting each of two months. One : 
the intercalary month. ——Griffith. 

जिनमें द्यौ-रूप कटोरा अधोमुख तथा दूसरा ऊर्ध्वमुख है । पहेली 
द्यौरूपी कटोरे की ओर संकेत करती है। द्युलोक में विविध यश 
अवस्थित है, उसमें सप्तर्षि तारे रूप सात ऋषि भी हैं१*१ | 

अध्यात्मपक्ष में यह कटोरा सिर या मस्तिष्क है । इस का पृष्ठ 
या शिर:कपाल ऊपर तथा मुखछिद्र नीचे है । सात ऋषि सात इन्द्रियाँ 
हैं, पाँच ज्ञानेन्द्रिय, मन तथा बुद्धि । ये ही इसके रक्षक हैँ'०२ | 
स्वर्ग का यात्री हंस 

सहस्त्राह्मयं विय॑तावस्य पक्षौ हरे ह॑सस्य पत॑तः स्वर्गम्‌। 

स देवान्त्सर्वानुर॑स्युपदद्यं संपश्य॑न्याति भुव॑नानि विश्वां॥ 

--अथर्व १०.८.१८; १३.२.३८ 

एक हंस है, उसका नाम हरि भी है। वह स्वर्ग की ओर उड 
रहा है। उसके पंख सहस्त्रों दिनों से फैले हुए हैं । बह अपने वक्ष:स्थल 
में सब देवों को निहित किये हुए सब भुवनों पर दृष्टि डालता हुआ 
यात्रा कर रहा है। 

अधिदैवत पक्ष में यह हंस आदित्य है । रसों को हरण करने के 
कारण उसका नाम हरि भी है । बह प्रातः पूर्वाकाश में अपने नीड से 
निकलकर मध्याकाश-रूप स्वर्ग की ओर उड्ना आरम्भ करता है। 
वक्षःस्थल में स्थित समस्त देव रश्मियाँ हैं। वह सब भुवनों पर 
अनुग्रह-दूष्टि प्रक्षिस करता हुआ इस यात्रा में संलग्न है । 

आकाश में हंस नाम का एक तारासमूह भी है, जो उत्तर में 
वर्षा, शरद्‌ तथा हेमन्त ऋतुओं में आकाश-गंगा के मध्य उड़ता हुआ 
स्पष्ट दिखाई देता है। इसका पुच्छ सब से अधिक चमकीला होता 
है । यह अपने उरस्‌ में आकाश-गंगा के अन्य तारों को धारण किये 
हुए उड़ान भर रहा है। 


१ 


१७५ 


234 EN हंस तारासमूह 
ल्‌ ज्र र 


हा १. मुख, २. पुच्छ 


१७१. The bowl : the hemispherical sky, the earth being regarded 
as another bowl. —Griffith. 
ऋग्‌ ३.५५ 0. पा ' २ में इन दोनों कटोरों को वसु से भरपूर कहा है । 

१७२. द्रष्टव्यः निरु १२.३६; शत १४.५.२ 

अध्यात्म में यह हंस आत्मा है"० | वह स्वर्ग या मोक्ष की प्राप्ति 
के लिए अहर्निश प्रयत्न कर रहा है, यही उसका स्वर्ग की ओर उड़ना 
है। उड़ान भरते हुए उसके ज्ञान और कर्मरूप पंख सदा फैले रहते 
हैं । उसके वक्ष:स्थल में स्थित सब देव विविध दिव्य गुण हैं । उन्हें 
धारण किये हुए भुवन की सब वस्तुओं को देखता हुआ वह यात्रा 
कर रहा है। 
दो जादू की लकडियां 
यो वै ते विद्यादरणी याभ्याँ निर्मथ्यते वसु । 
स विद्वाउ्ज्येष्ठ म॑न्येत॒ स विंद्याद्‌ ब्राह्म॑णं महत्‌॥ 
--अथर्व १०.८.२० 
दो जादू की लकडयाँ (अरणी) हैं, उनकी रगड़ से धन (वसु) 
उत्पन्न होता है । जो इस रहस्य को जान लेता है वह सबसे बड़े को 
जान लेता है, वह ' महान्‌ ब्राह्मण” को जान लेता है। 
यज्ञ में दो अरणियाँ होती हैं, एक अधरारणि, दूसरी उत्तरारणि। 
उनके मन्थन से यज्ञाग्रि-रूप वसु उत्पन्न होता है, जिससे यज्ञ चलता 
है ।५४ इसी प्रकार अध्यात्म में उपासक का अपना देह एक अरणि है, 
प्रणव दूसरी अरणि है, ध्यान करना ही उनका मन्थन है । इन दोनों के 
मन्थन से परब्रह्म-रूप अग्नि का साक्षात्कार होता है ।"* 
बिन पैरों का प्राणी 
अपादग्रे सम॑भव॒त्सो अग्रे स्वपराभ॑रत्‌। 
चर्तुष्पाद्धृत्वा भोग्यः सर्वमार्दत्त भोज॑नम्‌॥ 
क --अथर्व १०.८.२१ 
एक प्राणी है, जिसके पहले कोई पैर नहीं था। उसी अवस्था में 
उसने स्व: को उत्पन्न किया । फिर वह चार पैरों वाला तथा भोग्य हो 
गया। पश्चात्‌ भोक्ता बनकर उसने सारा भोजन खा लिया। 
यह प्राणी परमात्मा है । सृष्ट्युत्पत्ति से पूर्व क्योंकि सृष्टि की 
कोई वस्तु स्थूल रूप में विद्यमान नहीं थी, अत: उसका कोई भौतिक 
पैर नहीं था, सब पैर अन्तर्निगूढ थे। इसी अवस्था में उसने स्वः से 


१७३. नवद्वारे पुरे देही हंसो लेलायते बहि: । श्वेता ३. १८ 
१७४. द्रष्टव्य : ऋगू ३. २९ 
१७५. स्वदेहमरणिं कृत्वा प्रणवं चोत्तरारणिम्‌। 
ध्याननिर्मथनाभ्यासाद्‌ देवं पश्येन्निगूढवत्‌ ॥ श्वेता १. १४ 

~ 
~ 


उपलक्षित सृष्टि को उत्पन्न किया | सृष्ट्युत्पत्ति के पश्चात्‌ वह चतुष्पात्‌ 
हो गया | छान्छोग्य उपनिषद्‌** में इन चार पादों का वर्णन इस प्रकार 
है। एक पाद प्रकाशवान्‌ है, जिसकी प्राची, प्रतीची, दक्षिणा, उदीची 
ये चार कलाएँ हैं । द्वितीय पाद अनन्तवान्‌ है, जिसकी पृथिवी, 
अन्तरिक्ष, यौ, समुद्र ये चार कलाएँ हैं । तृतीय पाद ज्योतिष्मान्‌ है, 
जिसकी आग्नि, सूर्य, चन्द्र, विद्युत्‌ ये चार कलाएँ हैं । चतुर्थ पाद 
आयतनवान्‌ है, जिसकी प्राण, चक्षु, श्रोत्र, मन ये चार कलाएं हैं । इस 
समय वह भोग्य था, क्योंकि अनेक उपासक उसके अमृतरस का 
आस्वादन करते थे। फिर भोक्ता होकर उसने सारा भोजन खा लिया 
अर्थात्‌ प्रलयकाल में सब कुछ निगीर्ण कर लिया** । एवं इस पहेली में 
परमात्मा के उत्पादक, धारक तथा संहारक रूपों की झाँकी दी गई है। 
नव-द्वार कमल 
पुण्डरीकं नव॑द्वारं त्रिभिर्गुणेभिरावृतम्‌। 
तस्मिन्यद्यक्षमांत्मन्वत्तद्वै त्रह्मविदो विदुः ॥ 
—अधथर्ख १०.८.४३ 
एक कमल है, जिसमें नौ द्वार हैं, वह तीन गुणों (सूत्रों) से 
आवृत है । उसमें आत्मा सहित एक यक्ष वास करता है । जो ब्रह्मवित्‌ 
हैं, वे ही उसे जानते हैं। 
मानव-शरीर ही वह कमल है । इसके नौ द्वार हैं, दो कर्णद्वार, 
दो नासिकाद्वार, दो नेत्रद्वार, एक मुख और दो अधोद्वार। यह सत्त्व, 
रजस्‌, तमस्‌ अथवा त्वचा, मज्जा, मांस रूपी तीन गुणों से आवृत है। 
आत्मा सहित उसके अन्दर वास करने वाला यक्ष ब्रह्म है“ । ब्रह्मवित्‌ 


१७६. द्रष्टव्य : छा उ प्रपा ४, खण्ड ५-८ 

१७७. तुलनीय : अहमन्नम्‌ अन्नमदन्तमदिम । साम ५९४ । अहमन्नम्‌, अंहमन्नम्‌, 
अहमन्नादोऽहमन्नादोऽहमन्नादः । तै उ १०.७ । अत्ता चराचरग्रहणात्‌ । वे 
स्‌ १.२.९ 

१७८. यक्षम्‌ आत्मन्तत्‌ : The Supreme self of soul. 
Nine portalled Lotus flower : the human body. Enclosed with triple 
bands and bonds : or, which the three Qualities enclose. It 15 
possible........ that these may be here a first reference to the three 00185 
FC SR | qualities) afterwards so celebrated in Indian 011050 
cal speculation. Muir. The word Guna meaning both rope or bond and 
quality. —Griffith. 

प्रहेलिकात्मक कात्मक शेली र १२ 


जन उसी का साक्षात्कार करते हैं । 
एक पैर से उड़ने वाला हंस 

एकं पादं नोत्खिंदति सलिलाद््ंस उच्चर॑न्‌। यदङ्ग स तमुत्‌ 
खिदेन्नैवाद्या न श्वः स्यान्न रात्री नाहः स्यान्न व्यु | च्छेत्कदाचन॥ 

--अथर्व ११.४.२१ 

एक हंस है, जो मानसरोवर के सलिल से उडता हुआ एक पैर 
को नहीं उठाता। हे भाई! यदि वह उसे भी उठा ले, तो न आज हो, 
न कल हो, न रात्रि हो, न दिन हो, न ही कभी उषा उदित हो। 

यह मन्त्र अथर्ववेद के प्राणसूक्त का है । प्राण ही वह हंस” है 
क्योंकि निरन्तर गति करता रहता है । सलिल या मानसरोवर हैं दोनों 
फुफ्फुस। श्वास का बाहर निकलना ही उस प्राण-रूप हंस का 
उड्ना है । वह उडते हुए एक पैर तो उठा लेता है, किन्तु दूसरा पैर 
वहीं स्थिर रखता है, क्योंकि श्वास के बाहर निकल जाने पर भी 
प्राण अन्य रूप में शरीर में रहता ही है । यदि वह पूर्ण-रूप से ही उड़ 
जाए या शरीर से दोनों पैर उठा ले, तब क्या परिणाम हो ? शरीर मृत 
हो जाए, और मृत शरीर के लिए आज क्या, कल क्या, दिन क्या, 
रात्रि क्या, उषा क्या ? कुछ भी नहीं । 

इस पहेली का अन्य समाधान सूर्यपरक भी हो सकता है!“ । 
सूर्य प्राण का मुख्य स्त्रोत है“, अतः प्राणसूक्त में उसका स्तवन 
किया गया है । अन्धकार, रोग आदि का हननकर्ता अथवा गतिशील 
होने से सूर्य हंस है। सलिल आकाश है । सूर्य का एक ही पैर है, 
अतएव उसे एकपाद्‌ देव कहा गया है “१ । जब सूर्य-रूप हंस आकाश- 
रूप मानसरोवर से उड्ने अर्थात्‌ अस्त होने लगता है, तब भी वह 
अपने उस एक पैर को उठाता नहीं, किन्तु पूर्ववत्‌ उसे जमाये हुए 
अक्षपरिभ्रमण करता रहता है । अतएव पृथिवी के एक भाग में अस्त 
होने पर भी दूसरे भाग में दृष्टिगत होता है'<*। यदि वह अपने पैर को 


१७९. हन्ति गच्छति कृत्स्तशरीरं व्याप्य वर्तते इति हंस: प्राणः । सायणः 
१८०. हन्ति गच्छतीति हंसः जगत्प्राणभूतः सूर्यः । सायण 
१८१. प्राणः प्रजानामुदयत्येष सूर्यः । प्रश्‍न १-८ 
१८२. शं नो अज एकपाद्‌ देवो अस्तु | ऋग ७.२५.९३ 
तं सूर्य देवम्‌ अजम्‌ एकपादम्‌। तै ब्रा ३-१.२.८ 
१८३. द्रष्टव्य : ऐ ब्रा ३.४४; गो ब्रा उ ४.१० 

९४ वेदों को वर्णन-शैलियाँ 


सर्वथा उठा ले तब तो आज, कल, दिन, रात्रि, उषा कुछ भी न हो 
सौर जगत्‌ में प्रलय हो जाए। 
प्रहेत्ठिकात्मक शेली के विचार का महत्त्व 

असंगत प्रकरणों की व्याख्या में सहायता 

ऊपर जो वेदों की कतिपय पहेल्लियाँ प्रस्तुत की गयी हैं, उनसे 
स्पष्ट है कि इस शैली का वेदों में महत्त्वपूर्ण स्थान है । अत: चेदार्थ 
करते हुए इस शैली को ध्यान में रखना अत्यन्त आवश्यक है । इसे 
ध्यान में रखने से वेदों के अनेक ऐसे वर्णन जो असंगत से प्रतीत होते 
हैं, संगत, सुसंबद्ध, अर्थपूर्ण, आकर्षक तथा मनोहारी दीखने लगते 
हैं। इस शैली का अनुसंधान करने से हम इस परिणाम पर पहुँचते हैं 
कि सर्वत्र मन्त्रों के स्थूल अर्थ को ही वास्तविक अर्थ समझ लेना 
उपयुक्त नहीं है । वेदों में बुद्धिपूर्वा वाक्यकृति है, यह वेद के सम्बन्ध 
में ऋषि-महर्षियों का विचार रहा है'“* | अत: यदि कहीं कोई असम्भव 
या बुद्धि-विरोधी वर्णन प्रतीत होता है, तो उसे ही अन्तिम अर्थ मान 


लेने से पूर्व यह विचार कर लेना आवश्यक है कि कहीं यहाँ 


प्रहेलिकात्मक शैली तो नहीं हैं। नीचे हम कुछ ऐसे प्रसंग देंगे, 
जिनका अभिप्राय भाष्यकारों ने इस शैली को ध्यान में न रखने के 
कारण अन्यथा ही समझ लिया है। 
वृषभ तथा मेष को पकाने का आशय 
ऋग्वेद १०म मण्डल के २७वें सूक्त में इन्द्र आत्मस्तुति कर रहा 
है । इस प्रसंग में द्वितीय मन्त्र में वृषभ को पकाने का तथा सत्रहवें मन्त्र 
में मेषों को पकाने का वर्णन आया है । द्वितीय मन्त्र इस प्रकार है- 
यदीदहं युधये संनयान्यदेवयून्तन्वाई शूशुजानान्‌ 
अमा ते तुम्रै वृष॒भं प॑चानि तीव्रं सुतं पंञ्चदशं नि षिंञ्चम्‌॥ 
र +-ऋगू १०.२७.२ 
सायण ने इसे इन्द्र के पुत्र वसुक्र की उक्ति माना है और व्याख्या की 
है कि वसुक्र इन्द्र को कहता है कि मैं तेरे लिए मोटे-ताजे बैल को 
'पकाता हू “* | पर वस्तुतः प्रथम तथा अगले मन्त्रों के समान इसे इन्द्र 
को उक्ति मानना अधिक संगत है । इन्द्र कहता है--' “यदि मैं देवों 
की आराधना न करने वाले, शरीर से परिपुष्ट हुए शत्रुओं को युद्धार्थ 


eS DS VB SETS नूनन-.>> 


Cg र यी ८४. बुद्धिपूर्वा वाक्यकृतिर्वेदे । वैशेषिक ६.१.१ 
१८५. तुम्र प्रेरकं बलिनं, पीबानमित्यर्थः, वृषभं सेचनसमर्थ पुंपशुं पचानि । सायण 

प्रहेलिकात्मक शैली ९५ 


SSS oN कस सर 


रणभूमि में लाता हूँ, तो साथ ही हे स्तोता ! तेरे लिए मैं स्थूल वृषभ 
को पकाता हूँ तथा उस वृषभ में पन्द्रहवाँ तीव्र अभिषुत रस निषिक्त कर 
देता हूँ '' । अधिदैवत पक्ष में ये शत्रु जिनसे इन्द्र युद्ध करता है, वृत्र या 
मेघ हैं, जिन्हें युद्ध में पराजित कर वह भूमि पर बरसा देता है । वृत्रो 
के साथ इन्द्र का युद्ध प्रसिद्ध है । अपना दूसरा कार्य जो इन्द्र ने यहाँ 
वर्णित किया है, वृषभ को पकाना है । प्रश्‍न यह है कि यहाँ सायण के 
समान वृषभ को पकाने का अर्थ बैल पशु को पकाना ही गृहीत किया 
जाए, अथवा इसे पहेली मानकर किसी रहस्यार्थ के उद्घाटन का 
प्रयत्न किया जाए | विचार करने पर ज्ञात होता है कि वस्तुत: यह एक 
पहेली ही है । जिस सूक्त का यह मन्त्र है वह ऋग्वेद के प्रहेलिकात्मक 
सूक्तों में से एक है तथा इसके अन्य कई मन्त्र भी पहेली-रूप ही 
हैं | यहाँ वृषभ का अभिप्राय सोम (चन्द्रमा या सोमवल्ली) प्रतीत 
होता है । सायण ने भी ऋग्वेद के अनेक स्थलों में वृषभ को सोमपरक 
स्वीकार किया है । नवम मण्डल में ११ वार एकवचनान्त वृषभ शब्द 
आया है, जिसमें ९ स्थलों में सायण ने सोम को ही वृषभ माना 
है ॥८० चन्द्रमा को पकाने या परिपक्क करने का अभिप्राय है उसे 


१८६. विशेषत : मन्त्र ११ से २४ तक। 
१८७. द्रष्टव्य : ९म मण्डल १९.४; ७०.७; ७२.७; ७६.५; ८०.५; ८५.९; 
९६.७; १०८.८, ११ का सायणभाष्य। 
सायण ने १०। २८ । १०, ११ में गोधा का अर्थ गोह न करके गायत्री 
किया है--' गमयति वर्णानिति गौर्वाक्‌ तत्र निधीयमानत्वाद्‌ गायत्री गोधा '। 
जब वेद की गोह गायत्री हो सकती है, तब बैल सोम हो इस में आश्‍चर्य 
क्या ? इसी सूक्त के ११वें मन्त्र में सायण ने “सिम उक्ष्णोऽवसृष्टान्‌ 
अदन्ति' में बैल को खाना अर्थ न लेकर सोम-भक्षण अर्थ किया है। 
परन्तु ३य मन्त्र में “पचन्ति ते बृषभान्‌' में बृषभ पकाने का अर्थ बैल पशु 
को पकाना लिया है, सोम को पकाना नहीं, जब कि द्वितीय चरण में 
' सुन्वन्ति सोमान्‌' स्पष्ट पठित भी है । रय मन्त्र में बृषभ शब्द आया है 
'पर उसका अर्थ सायण ने “कामनाओं का वर्षक इन्द्र' कर लिया है। 
इससे वेदव्याख्या में सायण को अनिश्चयात्मकता स्पष्ट है । 
इस प्रसंग में उक्षा पृश्नि (श्वेत बैल) को पकाने की पूर्व वर्णित पहेली 
(ऋगू १.१६४.४३) भी द्रष्टव्य है, जहाँ स्वयं सायण ने उक्षा का अर्थ 
बेल न करके सोम अर्थ किया है। चतुर्थ अध्याय में व्याख्यात ऋग्‌ 
१०.८६.१३, १४ की व्याख्या भी देखनी चाहिए, जहाँ इन्द्र के लिए. 
पन्द्रह और बीस उक्षा (बेल) पकाने का वर्णन है। 

२६ वेदों की वर्णन-शैलियाँ 


परिपूर्ण करना | कृष्णपक्ष में क्षीण हुए चन्द्रमा को इन्द्र पुनः परिपक्क 
कर देता है। जब वह एक-एक कला बढ़ते हुए चतुर्दशी के चाँद 
तक पहुँच जाता है, तब उसमें पन्द्रहवाँ रस या पन्द्रहवी कला भी 
निषिक्त कर देता है और वह पूर्णिमा का परिपूर्ण चाँद हो जाता है। 
सोमवल्ली अर्थ लेने पर भी ऐसी ही व्याख्या होगी, क्योंकि उसका 
भी चन्द्रमा से घनिष्ठ सम्बन्ध होता है और वह भी चन्द्रमा के क्षय 
के साथ क्षीण तथा उसकी परिपूर्णता के साथ परिपूर्ण होती है ॥८ 
अब ९७वें मन्त्र पर आते हैं 
पीवानं मेषम॑पचन्त वीरा न्युंा अक्षा अनु दीव आसन्‌। 
द्वा धनु बृहतीमप्स्वन्तः पवित्रवन्ता चरतः पुनन्ता॥ 
सायण ने यहाँ यह अभिप्राय लिया है कि प्रजापति के पुत्र वीर 
अंगिरसों ने मेदोमांसादियुक्त मेष पशु को इन्द्र के लिए पका कर 
पशुयाग किया ।'<* पर वस्तुतः यह भी एक पहेली है, जिसका रहस्यार्थ 
इस प्रकार है । आकाश में मेष, वृष, मिथुन, कर्क, सिंह, कन्या, तुला, 
वृश्चिक, धनु, मकर, कुम्भ, मीन ये बारह राशियाँ हैं । प्रस्तुत मन्त्र में 
मेष तथा धनु राशि का वर्णन है । '“वीरों ने स्थूल मेष को पकाया'', 
यहाँ मेष मेषरारि का नक्षत्र-समूह ही प्रतीत होता है'*°। इसे पकाने 
या परिपक्क करने का अभिप्राय है आकाश में इस रूप में चमकाना 


mbm ER SINS) नम 
१८८. यत्‌ त्वा देव प्रपिबन्ति तत आप्यायसे पुनः, त्रश्गू १०.८५.५ की व्याख्या 
निरुक्त ११. ४ में सोमवल्ली तथा चन्द्रमा उभयपरक की है । इस सम्बन्ध 
में सुश्रुत संहिता के निम्न श्लोक भी द्रष्टव्य हैं-- 
सर्वेषामेव सोमानां पत्राणि दश पञ्च च। 
तानि शुक्ले च कृष्णे च जायन्ते निपतन्ति च ॥ 
एकैकं जायते पत्रं सोमस्याहरहस्तदा । 
शुक्लस्य पौर्णमास्यां तु भवेत्‌ पञ्चदशच्छदः ॥ 
शीर्यते पत्रमेकैकं दिवसे दिवसे पुनः । 
कृष्णपक्षक्षये चापि लता भवति केवला ॥ 
सुश्रुत, चिकित्सित स्थान २९.२०-२२ 
१८९. वीराः प्रजापतेः पुत्रा अङ्गिरसः पीवानं स्थूलं, मेदोमांसादियुक्त मित्यर्थः र 
मेषम्‌ अजम्‌ अपचन्त प्रजापतिरूपस्येन्द्रस्यार्थाय पक्ववन्तो5 भवन्‌ पशुयाग 
कुर्वन्त इत्यर्थः । सायण 
१९०. तिलक ने अपनी पुस्तक ' ओरायन ' में ऋग्‌ १०. ८६ की व्याख्या करते हुए 
0 सूक्त में आये मृग शब्द से मृगशीर्ष नक्षत्रपुञ्ज अर्थ गृहीत किया है। 
इसी प्रकार मेष, धनु आदि शब्द इन नक्षत्रपुञ्जो के सूचक हो सकते हँ । 

जल 


कि हम उसे देख सकें। जब पृथिवी अपने क्रान्तिवृत्त पर सूर्य की 
परिक्रमा करती हुई मेष राशि के तारापुञ्ज के सम्मुख आ जाती है 
तब वह आकाश में भासमान दिखाई देने लगता है । मन्त्र के द्वितीय 
चरण में कहा है कि गगन में छिटके तारे ऐसे प्रतीत होते थे मानो 
द्यूतफलक पर जुए के गोटे बिखरे हुए हों। मन्त्र का उत्तरार्ध धनु- 
राशि परक है । “ पवित्रयुक्त (कुशाधारी ) कोई दो विशाल धनु को 
जलों के अन्दर पवित्र करते हुए विचरते हैं।'' ये दो हैं एक सूर्य, 
दूसरा चन्द्रमा । जलवाची अप्‌ निघण्टु के अनुसार अन्तरिक्षवाची भी 
है । धनु धनुराशि का नक्षत्र-समूह है । सूर्य-चन्द्रमा पवित्रवान्‌ हैं 
क्योंकि उनके पास शोधक रश्मि-रूप कुशाएँ विद्यमान हैं ।*** तो 
अभिप्राय यह हुआ कि सूर्य-चन्द्रमा यथासमय आकाश में विशाल 
धनुराशि के तारापुञ्ज को पवित्र करते या चमकाते हैं । 

लुडविग तथा उसके अनुसर्ता ग्रिफिथ ने फिर भी इस मन्त्र की 
प्रहेलिकात्मकता को ध्यान से ओझल नहीं किया है तथा सायण के 
समान मेष को पकाने का अभिप्राय मेष पशु को पका कर पशुयाग 
करना न लेकर विस्तीर्ण मेघरूपी मेष को परिपक्क कर बरसाने का 
भाव लिया है । ९२३ 
पशुं की आहुति का आशय 

अब एक अन्य मन्त्र लेते हैं, जो ऋग्वेद तथा यजुर्वेद दोनों में 
आया है । 
यस्मिन्नश्वास ऋष॒भास॑ उक्षणों वशा मेषा अवसृष्टास आहुताः । 
कीलालपे सोम॑पृष्ठाय वेधसे' हृदा म॒तिं ज॑नये चारु मग्रयें॥ 

ऋग्‌ १०.९१.१४ (यजु २०.७८) 

कात्यायन, सायण, उवट, महीधर आदि के अनुसार यह मन्त्र 

पशुयज्ञ में अश्व, बैल, साँड, वन्ध्या गौ तथा मेष पशुओं को काट- 


१९१. नि १. १२ 

१९२. रश्मयः पवित्रमुच्यन्ते । निरु ५. ६ 

१९३. The falted wether: Perhaps, the swollen rain-cloud. The dice: 
the stars. Two: tho Sun and Moon. These are Ludwig's sug- 
gestion. ——Griffith. 
इस प्रसंग में द्रष्टव्य : महिष मृग को पकाने की पूर्वोक्त पहेली, जहाँ 
८. "ण _ णि ने भी मृग पशु को पकाने का अभिप्राय न लेकर मृग के समान 
इतस्तत: दौड़ने वाले मेघ को बृष्ट्यभिमुख करने का भाव लिया है । 

काट कर अग्नि में उनकी आहुति देने का वर्णन करता है ।'** परन्तु 
वस्तुतः यह भी एक पहेली है। ऋग्वेद में जिस सूक्त में यह मन्त्र 
आया है उसमें इससे पूर्व के मन्त्रों में अग्रि अन्न, घृत तथा समिधा की 
हवि चाहता है या यजमान उसे इन की हवि देते हैं, ऐसा कई बार 
उल्लेख हुआ है ।५ उसके साथ यह पशुओं को आहुति मेल नहीं 
खाती तथा प्रहेलिकात्मकता को सूचित करती है | पहेली में जितना 
असम्भव तथा असंवद्ध-सा वर्णन हो उतना ही उसका प्रहेलिकात्मक 
रूप निखरता है । अतएव ऐसा वर्णन इस मन्त्र में है । यहाँ अवसृष्टास: ' 
पद पर ध्यान देने से पहेली सुलझ जाती है । अग्नि में इन पशुओं को 
काट कर हवन नहीं करना है, अपितु सार्वजनिक हित के लिए इनका 
दान या त्याग “करना है। अग्नि के अर्पण करने का भाव यह है कि 
अब यह पशु अग्निं देवता का हो गया, मेरा नहीं रहा, एवं सार्वजनिक 
हित के काम आयेगा । इस प्रसंग में शतपथ ब्राह्मण का पुरुषमेध- 
प्रकरण भी अवलोकनीय है । वहाँ विभिन्न पुरुषों का अग्नि में होम 
“नहीं किया जाता, किन्तु उन्हें केवल अग्नि के समीप लाकर छोड़ 
दिया जाता है'*६ | ऋग्वेद में पुरुष-सूक्त के ठीक बाद ही प्रस्तुत सूक्त 
है | यदि पुरुषमेध में पुरुषों की हवि दी जानी अभिप्रेत नहीं है, तो 
यहाँ अश्व, ऋषभ आदि का हवि दिया जाना वेदाभिमत क्यों अंगीकार 
किया जाए! 2 


१९४. द्रष्टव्य : का श्रौ सू १९.६.२१ । “यस्मिन्‌ अग्रौ उक्षणः उक्षाणः सेचन- 
समर्थाः अश्वास: अश्वाः ऋषभासः वृषभाश्च वशा: स्वभाववन्ध्याश्च 
मेषाश्च अवसृष्टास: देवतार्थम्‌ अवसृष्टा: परित्यक्ताः सन्तोऽश्वमेधे आहुताः 
आभिमुख्येन हुता भवन्ति? --सायण | “ यस्मिन्नग्रौ अश्वासः ऋषभासः 
उक्षणः वशाः मेषा: अवसृष्टास: अवदायावदाय चतुरवत्तेन निक्षिप्ताः, 
आदायादाय हुता: '--उवट । ' यस्मिन्नग्रौ एते पशवः अवसृष्टा: अवदाया- 
वदाय चलुरवत्तेन निक्षि्ताः, तथा आहुताः आदायादाय हुताः '--मही धर | 

१९५. मन्त्र १--इषयन्‌ (अन्नमिच्छन्‌) । मन्त्र “~ योनिं.....घृतवन्तमासदः । मन्त्र 
५--स्वयं चिनुषे अन्नमास्ये । मन्त्र ७--अन्ना वेविषद्‌ । मन्त्र ९--दधति 
प्रयांसि (अन्नानि) ते । मन्त्र ११--तुभ्यं.....समिधा दाशत्‌। 

१९६. अथ हैनं वागभ्युवाद । पुरुष मा संतिष्ठिपो, यदि संस्थापयिष्यसि पुरुष 
एव पुरुषमत्स्यतीति । तान्‌ पर्यग्रिकृतानेवोदसृजत्‌ । तद्देवत्या आहुतीरजुहोत्‌। 
याळ अप्रीणात्‌ । ता एवं प्रीता अप्रीणन्‌ सवै: कामैः ।शत १३.६.२.१३ 

१९७. अग्नि में इन पशुओं को आहुत करने का अभिप्राय इन्हें रक्षार्थ अग्नि का 
सौंपना भी लिया जा सकता है । ऋग ५.६.१, र में कहा है कि अग्र 

साध a अग्नि का अर्थ यह पार्थिव अग्नि ही नहीं है अपितु 
उत्तर ज्योतियों अर्थात्‌ अन्तरिक्षस्थ विद्युत्‌ एवं द्युलोकस्थ सूर्य भी 
अग्नि पद से वाच्य होते हें'*<| द्युलोक की अग्नि में भी ये अश्व, 
ऋषभ, उक्षा आदि पशु प्रकृति ने आहुत करके आकाश में छोड़े हुए 
हैं। ये अश्व आदि आकाश के तारासमूह-विशेष हैं । उच्चै: श्रवा 
नामक पौराणिक अश्व तथा नर-तुरंग व्योम में विहार करते हैं। 
* अश्वासः ' से इन तारासमूहों के तारे गृहीत हो सकते हैं । इसी प्रकार 
'ऋषभासः '; ' उक्षणः ' तथा “वशाः ' से वृषराशि के तारे एवं ' मेषा: ' 
से मेषराशि के तारे अभिप्रेत होने सम्भव हैं । यह आकाशस्थ अग्नि 
“कीलालपाः ' अर्थात्‌ आकाश-गंगा के प्रकाश-सलिल का पान करने 
वाला है । चन्द्रमा इसके पृष्ठ पर होने से यह सोमपृष्ठ है । 

अध्यात्म में आत्मा अग्रि'* है | अध्यात्म-मार्ग का उन्मुख ऋषि 
कहता है कि मैं हृदय-सहित अपनी मति को उस आत्मा के प्रति 
प्रेरित करता हूँ, जो कीलालपा है अर्थात्‌ दिव्य अमृतरस का पान 
किये हुए है, तथा सोमरस, जिसकी धाराओं को वह शरीर की मन, 
बुद्धि, वाक्‌, प्राण, चक्षु श्रोत्र आदि सब शक्तियों पर प्रवाहित करना 
चाहता है, जिसके पृष्ठ पर नहता है। उस आत्मा में अश्व, ऋषभ 
आदि आहुत हैं, इसका अभिप्राय यह है कि इनसे उपलक्षित अपनी 


सबका निवासक तथा गृहवत्‌ आश्रयभूत है, उसके पास धेनुएँ ( धेनवः), 
शीघ्रगामी घोड़े ( अर्वन्तः रघुद्रुवः) तथा सुजात स्तोतृजन (सुजातासः 
सूरयः) आकर एकत्र होते हैं, अर्थात्‌ वह इनका भी निवासक तथा 
आश्रयदाता है, नकि भक्षक । इन मन्त्रों का अर्थ सायण ने भी पश्वाहुतिपरक 
नहीं किया है, अन्यथा क्या पशुओं के साथ स्तोतृजनों की भी आहुति दी 
जाती ? ऋग्‌ ६.१६.४७ में अग्नि को सम्बोधन कर कहा गया है किः हम 
ऋचा या स्तुति के साथ हृदय से संस्कृत हवि तुझे देते हैं, वे हवियां तेरे 
लिए उक्षा, ऋषभ और वशा होवें । इससे प्रतीत होता है अग्नि में सचमुच 
के सांड, बैल और गाय की आहुति न देकर हवियों की ही आहुति देनी 
अभिप्रेत है । ऋग्‌ २.७.५ में अग्नि को अष्टापदी वशाओं से क 
है । सायण ने अष्टापदी वशाओं का अभिप्राय लिया है गर्भिणी गौएँ। पर 
वस्तुत: वेद स्वयं इस पहेली का समाधान प्रस्तुत कर देता है, जब वह 
ऋग्‌ ८.७७.१२ में वाणी को अष्टापदी कहता है-वाचमष्टापदीमहम्‌। 

१९८. स न मन्येत अयमेवाग्रिरिति, अप्येते उत्तरे ज्योतिषी अग्री उच्येते। निरु 
७.१७ 

१९९. आत्मा वा अग्निः । शत ७.३.१.२ 


CC-0. Gurukul Kangri Collection, Haridwar 


विक 


Digitized by Arya Samaj Foundation Chennai and eGangotri 

१०० वेदों की वर्णन-शैलियाँ 
TT rr, 
सब शक्तियों का उपयोग आत्मा के प्रति समर्पण करते हुए ही करना 
चाहिए, इन्हें स्वतन्त्र रख कर नहीं । अश्‍व प्राण या शारीरिक बल की 
शक्तियाँ हैं, ऋषभ भारवाहिता की शक्तियाँ हैं, उक्षा सेचन को शक्तियाँ 
हैं, बशा सौम्यता, माधुर्य, प्रेम एवं मातृत्व की शक्तियाँ हैं२°°, मेष 
आच्छादन की शक्तियाँ हैं । 
अश्वमेध तथा अजमेध 

वेदों के अन्य भी ऐसे अनेक प्रसंग हैं, जिनकी. व्याख्या 
प्रहेलिकात्मक शैली को ध्यान में रखते हुए ही की जानी चाहिए। 
उदाहरणार्थ, त्रहृग्वेद का अश्वमेध-प्रकरण लिया जा सकता है; जो 
यद्यपि वस्तुतः प्रहेलिकात्मक है, परन्तु दुर्भाग्य से भाष्यकारो का 
ध्यान उसके प्रहेलिकात्मक रूप पर नहीं गया है। यह है प्रथम 
मण्डल का १६२वाँ सूक्त, जिसकी कर्मकाण्डपरक व्याख्या के अनुसार 
अश्व को काट कर तथा पका कर अग्नि में आहुति दी जाती है। 
वस्तुतः यहाँ १६१ से १६४ तक चारों सूक्त प्रहेलिकात्मक हैं । १६१वें 
सूक्त में ऋभुओं के चमत्कारों की पहेलियाँ हैं । सूक्त १६२ तथा १६२३ 
में अश्‍व की पहेली है। १२४वाँ वह प्रसिद्ध अस्यवामीय सूक्त है, 
जिसकी कई पहेलियों पर हम इसी अध्याय में विचार कर चुके हैं। 
आश्चर्य का विषय है कि १६१वें तथा १६४बें सूक्त की प्रहेलिकात्मकता | 
की ओर तो भाष्यकारों का ध्यान गया, परन्तु मध्य के १६२-६३ | 
सूक्तों की व्याख्या अश्व पशु को काटने तथा पकाने परक ही कौ | 
जाती रही है**१ | | 

वेद में अग्नि, पर्जन्य, सोम, आदित्य आदि को अश्व कहां 
गया२* है । ब्रह्म, आत्मा, प्राण, राष्ट्रपति आदि के लिए भी अश्व 


__ ौ 2 - त तत मम त स "2 

२००. ये शक्तियाँ बशा को दोग्ध्री गौ मान कर गृहीत की गयी हैं, सायण के 
समान बन्ध्या गौ मानकर नहीं । जैसा “वैदिक इण्डैक्स ' में इस शब्द पर | 
लिखित है, वन्ध्या गौ के लिए यह बहुत कम प्रयुक्त हुआ है । अधिकतर | 
यह दोग्ध्री गौ के लिए आया है, यहाँ तक कि अथर्व १०.१० में तो इसे | 
सहस्रधारा (मन्त्र ४) कहा है, तथा लिखा है कि साध्य और वसुगण | 
इसके दूध को पीकर उसकी प्रशंसा करते नहीं थकते (मन्त्र ३१) | 

२०१. स्वामी दयानन्द ने ऋग्वेद तथा यजुर्वेद के अश्वमेध-प्रकरणों की प्रचलित | 
क । से भिन्न व्याख्या की है । | 

२०२. यथा, अग्रि--ऋग्‌ १०-१८८. १ । पर्जन्य--ऋग्‌ ५.८३.६ | सोम त्रा 
९.८९.४ | आदित्य ऋग्‌ ७.७७.३। 

प्रहेलिकात्मक शैली १०5 


~ १ 


शब्द प्रयुक्त हुआ है, क्‍योंकि ये ब्रह्माण्ड, शरीर, राष्ट्र आदि रथों को 
वहन करते हैं। इन अर्थो को दृष्टि में रख कर ही अश्वमेध की 
पहेली का समाधान किया जाना चाहिये?” | यथा, अधिदेवत पक्ष में 
संवत्सर का सञ्चालन ही अश्वमेध यज्ञ है। सूर्यमण्डल अश्व का 
सिर है, मेघ उदर हे | उत्तरायण काल इस अश्व के परिपष्ट होने का 
समय है, दक्षिणायन काल काट कर उत्सर्ग किये जाने का | वर्षाऋतु 
में इस अश्व का मेघ-रूप उदर काटा जाता है । उसका आकाश में 
वन्धन तथा विशसन करने वाले मरुत्‌ हैं, जो विद्युत्‌-रूप छुरियों से 
उसे काटते हैं । जिसमें उसके अंगों को पकाया जाता है वह हाँडी 
(मांस्पचनी उखा) अन्तरिक्ष है । अध्यात्म दृष्टि से मनुष्य का आत्मा 
अश्व है । उसे भी काटने तथा पकाने की आवश्यकता होती है । कष्ट 
तथा तपस्या का जीवनयापन कराना ही उसे काटना है । पशुता से 
हटा कर परिपक्क करना ही पकाना है । परिपक्क करके उसे देवार्पण 
करना होता है । 

बृहदारण्यक उपनिषद्‌ के अनुसार तो अश्वमेध का यह अश्व 
और भी विशाल हैं । उषा मेध्य अश्व का सिर है, सूर्य चक्षु है, वायु 

प्राण है, वैश्वानर-अग्रि खुला हुआ मुख है, संवत्सर आत्मा है, द्यौ 

पृष्ठ है, अन्तरिक्ष पेट है, पृथिवी खुर हैं, दिशाएँ पार्श्व हैं, अवान्तर 
दिशाएँ पसलियाँ हैं, ऋतुएँ अंग हैं, मास और अर्धमास सन्धिस्थल 
हैं, अहोरात्र पैर हैं, नक्षत्र अस्थियाँ हैं, मेघ मांस है, बालुकाकण 
अधपचा भोजन है, नदियाँ गुदा है, पर्वत यकृत्‌ तथा क्लोम हैं 
ओषधि-वनस्मतियाँ लोम हैं, उदयवेला पूर्वार्ध है, अस्तमनवेला उत्तरार्ध 
हे, विद्युत्‌ चमकना जंभाई लेना है, गरजना अंग कँपाना है, वर्षण 
मूत्रत्याग है, वाणी हिनहिनाना है*”*| 

वेद स्वयं भी १६३बें सूक्त में अश्वमेध के इस अश्व का अता- 
पता देते हुए कहता है-- 

““हे अश्व! प्रथम उत्पन्न होकर समुद्र अथवा जल से ऊपर 
उठकर जब तूने क्रन्दन किया तब तू ऐसे उड़ा, मानो श्येन के पंख 


२०३. एष वा अश्वमेधो य एष (सूर्यः) तपति, शत १०.६.५.८ । एष एवाश्वमेधो 
यश्चन्द्रमाः, शत ११.२.५.१ । राष्ट्रं वा अश्वमेधः शत १३.१.६.५। 
' 'राष्ट्रपालनमेव क्षत्रियाणामश्वमेधाख्यो यज्ञो भवति नाश्वं हत्वा तदङ्गानां 
होमकरणं चेति'' दयानन्द, ऋ भा भू, राजप्रजाधर्म-व्रिषय। 


२०४. बृ उ १.१.१। 

तुझमें आकर ळग गये हों । तूने ऐसी कुदकड़ी भरी, मानो हरिण की 
बाहुएँ (अगले पैर) तुझे मिल गयी हों । तेरा यह रूप बडा स्तुत्य था 
(मन्त्र १)२०५। यम से दिये हुए इसे त्रित ने बाँधा, श्रेष्ठ इन्द्र इसका 
अधिष्ठाता बना । गन्धर्व ने इसकी रस्सी पकड़ी । हे वसुओ ! तुमने 
सूर्य में से इसे निकाला है (मन्त्र २) | हे अश्व! अपने गुह्य ब्रत से तू 
यम है, तू आदित्य है, तू त्रित है, तू सोम के साथ संपृक्त है । द्यौ में 
तेरे तीन बन्धन हैं, ऐसा कहते हैं (मन्त्र ३)। हे अश्व! तेरे तीन 
बन्धन झुलोक में हैं, तीन बन्धन अन्तरिक्ष में हैं, तीन बन्धन समुद्र में 
हैं (मन्त्र ४) । नीचे से ऊपर झुलोक की ओर उडते हुए पक्षी-तुल्य 
तेरे आत्मा को मैंने मन से जान लिया है । रेणुरहित सुगम गगन-मार्गो 
से खग के समान गति करने वाले तेरे सिर को भी मैंने देख लिया है 

(मन्त्र ६) | हे अश्व! भूतल पर अन्नोत्पत्ति के लिए पहुँचने की 
इच्छा करने बाले तेरे रूप को मैंने बहुत उत्तम समझा है । जब मनुष्य 
तेरे दिये भोग ओषधि-वनस्पतियों को प्राप्त करता है, तब आनन्द से 
उन्हें खूब खाता है (मन्त्र ७) । हे अश्‍व ! तेरे अनुकूल होने पर ही रथ 
चलता है, तेरे अनुकूल होने पर ही मनुष्य को जीवन-यात्रा चलती 
है, तेरे अनुकूल होने पर ही गौओं का निर्वाह होता है, तेरे अनुकूल 
होने पर ही कन्याओं में वर्चस्व आता है। सभी प्राणी तेरा सख्य 
चाहते हैं । सब देव तेरी अनुकूलता में ही बल पाते हैं (मन्त्र ८) | हे 
अश्व! सोने के तेरे सींग हैं, लोहे के तेरे पैर हैं, तू मन के समान 
वेगवान्‌ है, इन्द्र भी तेरे आगे तुच्छ है (मन्त्र ९) । जब ये अश्व 
आकाशमार्ग में उडते हैं, तब ऐसा प्रतीत होता है मानो श्रेणिबद्ध 
होकर हंस उड़ रहे हैं (मन्त्र १०) । हे अश्व! तेरा शरीर उड़ने वाला 
है, तेरा चित्त वायु के समान वेगवान्‌ है । तेरे श्रृंग चारों ओर स्थित हैं, 
वे टूट-टूट कर आरण्यों में गिर जाते हैं (मन्त्र १९) ।1'? | 

अश्वमेध की पहेली का हल खोजते हुए प्रहेलिकाकार के | 
स्वयं दिये हुए ये संकेत किसी भी प्रकार उपेक्षणीय नहीं हो सकते। 
क्या अश्व पशु के पक्ष में ये चरितार्थ होते हैं ? 

इस पहेली का एक हल हम गगन-प्रांगण के तारासमूह में भी 
पा सकते हैं। गगन में उच्चै: श्रवा नाम का एक तारासमूह है । वह 
शरद्‌ में पूर्व दिशा में उदित हो, समुद्र से उठकर, क्रमशः ऊपर । 


२०५. The . हक . Horse is here identified SA the Sun in the 
Ocean of air. — Griffith. 

चढता है, फिर नीचे उतरता है और शिशिर के अन्त में अस्त हो 
पश्चिम क्षितिज से नीचे चला जाता है। इस यात्रा में यह अश्व 
प्रारम्भ में मुख ऊपर उठा, अगले पैरो को ऊपर उछाल, पिछले दो 
पैरों के बल खड़ा हो निक्रमण करता प्रतीत होता है ; अगली ऋतु में 
सीधा चारों पेरों के बल खड़ा हो जाता है ; तीसरी ऋतु में मुख नीचे 
कर वका पीता एवं घास खाता हुआ सा दृष्टिगोचर होता है | निम्न 
त्री से इन अवस्थाओं का कुछ अनुमान होता है । इन्हीं स्थितियों 


५९७४ 


उच्चैःश्रवा अश्व की तीन स्थितियाँ 
१. शरद्‌ : निक्रमणम्‌, २. हेमन्त : निषदनम्‌ 
३. शिशिर : पपौ घासिं जघास 


का वर्णन सूक्त १६२ में कियार”% गया है । अस्त होना ही इस अश्व 
का काटा जाना है । पश्चिम क्षितिज के नीचे चले जाने के पश्चात्‌ 
फिर अगली तीन क्रतुओ में इसके दर्शन नहीं होते । तब वह देवो को 
अर्पित किया जा रहा होता है | मन्त्र २१ में कहा है कि यह अश्व 
काटा जाकर भी मरता?*"* नहीं। सचमुच ही ऐसी बात है, क्योंकि 


आगे ६ मास के अनन्तर यह पुन: आकाश में उदित दिखायी देता है। 
SM म र क व ल, 
२०६. निक्रमणं निषदनं विवर्तनं यच्च पडूवीशमर्वत: । यच्च पपौ यच्च घासिं 


जघास सर्वा ता ते अपि देवेष्वस्तु ॥ ऋग १.१६२.१४ 
न वा उ एतन्म्रियसे न रिष्यसि देवां इदेषि पथिभिः सुगेभिः । ऋग्‌ 
९.१६२.२१ 

ह वेदों की वर्णन-शैलियाँ 


~~~ 


Basle Ss, 
अश्वमेध की पहेली की व्याख्या के सम्बन्ध में ऊपर जो कुछ 
लिखा गया है, वह संकेतमात्र है । क्रमशः प्रत्येक मन्त्र को लेकर 
विस्तृत व्याख्या करना इस निबन्ध का क्षेत्र नहीं है । प्रथम ऋग्वेद के, 
तदनन्तर यजुर्वेद के भी अश्वमेध-प्रकरण की प्रहेल्िकात्मक रूप में 
उपर्युक्त पद्धति से क्रमिक सांगोपांग व्याख्या कर सकना एक कठिन 
कार्य अवश्य है, तो भी इसमें सन्देह नहीं कि ये प्रसंग हैं पूर्णत: 
प्रहेलिकारूप ही । जैसा हमने ऊपर संकेत किया है, वेद स्वयं इनके 
प्रहेल्लिकात्मक होने की घोषणा करते हैं । 

अश्वमेध की ही कोटि के अथर्ववेद के अजमेध-प्रकरण हैं **< | 
यहाँ भी बकरे को पका कर स्वर्ग भेजना अभिप्राय नहीं है, किन्तु | 
अज मनुष्य का आत्मा”. है, जिसे परिपक्क करना है, क्योंकि अपरिपक्क 
आत्मा स्वर्ग या मोक्ष का अधिकारी नहीं हो सकता*** | इन प्रसंगों 
की प्रहेलिकात्मकता सूचित करने वाले संकेत स्वयं इन्हीं सूक्तो में 
उपलब्ध हो जाते हैं । 

देवो के स्वरूप-निर्णय में सहायता 

वेदों की व्याख्या में प्रहेलिकात्मक शैली पर ध्यान देने से 
वैदिक देवताओं के स्वरूप-निर्णय में भी पर्याप्त सहायता मिलती है। 
उदाहरणार्थ, हम ऋभु देवताओं को लेते हैं ऋभुओं की पहेलियाँ या 
ऋषभुओं के प्रमुख चमत्कार, जो ऋग्वेद में वर्णित किये गये हैं, उनमें | 
से एक है मृत गौ के चर्म से पुनः जीवित गौ बना देना तथा उसे | 
बछडे से युक्त कर देना। 
निश्चर्मण ऋभवो गामपिंशत सं व॒त्सेनांसूजता मातरं पुर्नः। 
+क्रग्‌ १.११०.८ 
सायण ने तो यहाँ निम्न कथा देकर छुट्टी पा ळी है--'पहले | 
कभी किसी ऋषि की गौ मृत हो गयी थी ऋषि ने उसके वत्स को 

२०८. अथर्व ४.१४; ९, ५। 

२०९. अज का आत्मा अर्ध वैदिक साहित्य में प्रसिद्ध है। अज का योगार्थ है 
“जन्म न लेने बाला'। शरीर जन्म लेता है, उसमें रहने वाला आत्मा | 
अजन्मा होने से 'अज' है। द्रष्टव्य : ऋग्‌ १०.१६.४ तथा उसका | 
| ०० | ; श्वेता ४.५; अज की पहेली ऋग्‌ १.१६४.६ । | 

२१०. इन प्रकरणों की आत्मपरक विस्तृत व्याख्या के लिए द्रष्टव्यः अ 

भाष्य-- श्रीपाद दामोदर सातवलेकर । 

प्रहेलिकात्मक शैली 


१०५ 


== आ क 
| 
| 
बना कर उसके ऊपर मृत गौ का चर्म चढ़ा दिया और वत्स से उसे 
युक्त कर दिया“ ।' पर यदि हम इसकी प्रहेलिकात्मकता को समझेंगे 
तो पहेली सुलझाने का भी प्रयत्न करेंगे । ; 
अधिदैवत दृष्टि से गौ भूमि है, चर्म वृष्ट्यभाव से शुष्क भूमि 
का पृष्ठ है । अनावृष्टि के कारण वह भूमि मृतलुल्य होकर चर्मावशेष 
रह गयी है । वत्स उगा हुआ वृक्ष है । बह अपनी माता भूमि का जल- 
रूप दूध न मिलने से कुम्हलाया जा रहा है। 
त्रु सूर्य-किरणें हैं, जो वर्षा से उस गौ को पुनरुज्जीवित कर 
देती हैं, तथा वृक्ष-रूप वत्स उसका दूध पीने लगता है ।२ 
अधिभूत में गौ सरस्वती या वेदमाता है । वाक्‌ उसका चर्म है, 
अर्थ दूध है। योग्य गुरु के अभाव में वह सरस्वती चर्मावशेष रह 
गयी है । शिष्य वत्स है, जो अर्थ-रूप दूध न मिलने से व्याकुल हो 
रहा है १९३ योग्यगुरु-रूप सूर्य की उपदेश-रूप किरणें माता सरस्वती 
को पुनः अर्थ से भरपूर दोग्ध्री गौ बना देती हैं, जिससे शिष्य उसका 
स्तन्यपान करने लगता है ।९१* 
अथवा सचमुच को गाय ही गौ है। वह रोगादि के कारण 
| चर्मावशेष या मृतप्राय हो गयी है, जिससे उसका दूध सूख गया है। 
| ऋभु मेधावी लोग हैं,१५ जो उसकी यथायोग्य चिकित्सा कर उसे 
i स्वस्थ एवं दुधारू नना बछडे से जोड़ देते हैं । 
अध्यात्म में मनुष्य की बुद्धि गौ है ।९*६ वह आत्मज्ञान की वर्षा 

२११. पुरा कस्यचिद्‌ ऋषेर्धेनुर्मृता, स ऋषिस्तस्या धेनोर्वत्सं दृष्ट्वा क्रभूँस्तुष्टाव, 
ऋभवस्तत्सदृशीमन्यां धेनुं कृत्वा तदीयेन चर्मणा संवीय तेन वत्सेन 
समयोजयन्‌ । सायण 

| २१२. Askin: Perhaps the dried earth. A cow. The earth refreshed 

[`` । by the rains. The Mother : The earth. Her calf: The autumn 

| | Sun. —Griffith. 

4 आदित्यरश्मयोऽपि ऋभव उच्यन्ते । निरु ११.१४ | 

२१३. ` ' गौः श्रुति: । वत्सं पुत्रभावमापन्नं शिष्यम्‌ ।'' अस्यवामीय सूक्त, ऋगू | 
१.१६४, मन्त्र २८ का आत्मानन्दकृत भाष्य। | 1 

२१४. तुलनीय : यस्ते स्तनः शशयो यो मयो भूर्येन विश्वा पुष्यसि वार्याणि । यो IE 

. रत्नधा वसुविद्‌ यः सुदत्रः सरस्वति तमिह धातवे कः ॥ ऋग्‌ १. १६४.४९ | 

२१५. ऋभुः मेधावी, नि ३.१५ 

२१६. ' ` बुद्धिस्वरूपिणीं धेनुम्‌।'' अस्यवामीयसूक्त, ऋग्‌ १.१६४, मन्त्र ४० 

का आत्मानन्दकृत भाष्य । 

१०६ वेदों की वर्णन-शैलियाँ 


~~~ 


न मिलने से दयनीय तथा मृततुल्य हो रही है। आत्म-सूर्य की 
प्रकाश-रश्मियाँ बुद्धि को पुनः सजीव कर देती हैं, जिससे मन-रूप 
वत्स दूध प्रास करने लगता है । 

इसी प्रकार जादू से एक चमस के चार चमस कर देना, वृद्ध 
माता-पिता को युवा कर देना आदि ऋभुओं को अन्य पहेलियों?७ 
तथा अश्विनौ प्रभूति इतर देवों की पहेलियों के व्याख्यान से उन- 
उन देवों के स्वरूप का स्पष्टीकरण हो सकता है । 

इतने विवेचन से हमारे विचार में वैदिक पहेलियों का स्वरूप 
तथा वेद में प्रहेलिकात्मक शैली के विचार का महत्त्व स्पष्ट हो गया 
है, यद्यपि इस अध्याय में अन्य भी अनेक वैदिक प्रकरणों पर विचार 
किया जा सकता था । वेदों के अधिकतर वर्णन प्रहेलिकात्मक होने 
से अगले अध्यायों में भी, यद्यपि वे इतर शैलियों को लेकर लिखे 
गये हैं, इस शैली के उदाहरण हमारे सम्मुख आयेंगे । 


Boia | 
२१७. ऋभुओं की अन्य पहेलियों की व्याख्या के लिए द्रष्टव्य : ऋभुदेवता, 
भगवददत्त वेदाळंकार । गुरुदत्त भवन, लाहौर, सन्‌ १९३८। 

तृतीय अध्याय 


आत्मकथात्मक शैली 


अब हम वेदों की आत्मकथात्मक शैली पर विचार करेंगे । इस 


शैली में कोई देव, मनुष्य आदि अपनी कथा स्वयं वर्णित करता है । 
उसमें उज्ज्वल पक्ष तथा कृष्ण पक्ष दोनों हो सकते हैं । उज्ज्वल पक्ष 
में चह आत्मप्रशस्ति, अपने गौरवगीत, अपने महत्त्वपूर्ण कार्य, 
आत्मविजयोल्लास, अपनी उमंग, अपनी महत्त्वाकांक्षा आदि का 
वर्णन करता है | कृष्ण पक्ष में बह अपनी हीन दशा पर परिदेवन 
करता है । वेदों में इस शैली का प्रचुर प्रयोग मिलता है । कुछ प्रसंग 
यहाँ प्रस्तुत किये जा रहे हैं। 


इन्द्र की आत्म-स्तुतियाँ 


प्रथम आत्मस्तुति 


ऋग्‌ ४.२६ में इन्द्र निम्न प्रकार आत्मस्तुति करता है-- 

अहं मनुरभवं सूर्यश्चाहं कक्षीवाँ ऋषिरस्मि विप्र॑: । 

अहं कुत्समार्जुनेयं न्यूंञ्जेऽ हं कविरूशना पश्य॑ता मा॥ ९॥ 
अहं भूमिमददामार्यीयाहं वृष्टिं दाशुषे मर्त्यौय। 
अहमपो अनयं वावशाना मम॑ देवासो अनु केत॑मायन्‌॥ २॥ 
अहं पुरो मन्दसानो व्यैरं नव॑ साकं न॑व॒तीः शर्म्बरस्य। 
शततमं वेश्यै सर्वताता दिवोंदासमतिथिग्वं यदाव॑म्‌॥ ३॥ 
मैं ही मनु हूँ और सूर्य हूँ । मैं ही कक्षीवान्‌, ऋषि तथा विप्र हूँ । 


मैं ही अर्जुनी के पुत्र कुत्स को नितरां अलंकृत करता हूँ | मैं ही कवि 
तथा उशनस्‌ हूँ । हे मनुष्यो ! मुझे देखो (मन्त्र १)१। मैंने ही आर्य को 


२. 


ऐतिहासिक पक्षानुसार मनु आदि व्यक्तिवाचक नाम हैं । यौगिक पक्ष में 
इनके निम्न अर्थ होंगे। मनु=सर्वज्ञ प्रजापति, “सर्वस्य मन्ता प्रजापतिः, ' 
सायण। सूर्य=सूर्यवत्‌ प्रकाशक, “सूर्यः सूर्य इव प्रकाशकः ', दयानन्द | 
कक्षीवान्‌=कटिबद्ध, “कक्षीवान्‌ कक्ष्यावान्‌', निरु ६.१० । ऋषि-द्रष्टा, 
“ऋषिर्दर्शनात्‌, ' निरु २.११ । विप्र=मेधावी, नि ३.१५ । कविच्क्रान्तदर्शी, 


निरु १२.१२।उशनस्‌=सर्वहितेच्छु* उशनाः सर्वहितं कामयमानः ', दयानन्द । 

१०८ वेदों की वर्णन-शैलियाँ 
भूमि प्रदान की है । मैंने ही दानी मर्त्य को वृष्टि प्रदान की है । मैंने ही 
शब्द करती हुई नदियाँ नहायी हैं। सब देव मेरे ही संकल्प के 
अनुसार चलते हैं (मन्त्र २)। मैंने सोमपान से आनन्दित होकर 
शम्बर की एक साथ निन्यानवे पुरियों को विध्वस्त कर दिया । युद्ध में 
अतिथिग्व दिवोदास की जब मैंने रक्षा की तब सौवी पुरी उसे निवास 
के लिए दे दी (मन्त्र ३) । 
द्वितीय आत्म-स्तुति 

ऋग्‌ १०.२७ में इन्द्र वसुक्र को अपनी महिमा बता रहा है-- 
असत्सु में जरितः साभिवेगो यत्सुन्वते यज॑मानाय॒ शिक्ष॑म्‌। 
अनांशीर्दामहम॑स्मि प्रहन्ता संत्यध्वृते वृजिनायन्त॑माभुम्‌॥ १॥ 
यदीदहं युधये' संनयान्यदे'बयून्तन्वा ई शूशुजानान्‌। 
अमा ते तुम्रै वृषभं प॑चानि तीव्रं सुतं पञ्चदशं नि षिंञ्चम्‌॥ २॥ 
नाहं तं वेंद्‌ य इति ब्रवीत्यदेंबयून्त्समर॑णे जघन्वान्‌। 
स॒दावाख्य॑त्समर॑णमूर्घावदादिव््धं मे वृषभा प्र ब्रुंबन्ति॥ ३॥ 
यदज्ञातेषु वृजनेष्वासं विश्वे स॒तो मघर्वानो म आसन्‌। 
जिनामि वेत्क्षेम आ सन्त॑माभुं प्र तं क्षिणां पर्वते पाद॒गृह्य॑॥ ४॥ 
न वा उ मां वृजने वारयन्ते न पर्वतासो यदहं म॑नस्ये। 
मम॑ स्वनात्कृधुकर्णो' भयात एवेदनु दयून्किरणः समेंजात्‌॥ ५॥ 
दर्शन्वत्र शृतपाँ अनिन्द्रान्बाहुक्षद्‌ः शर॑वे पत्य॑मानान्‌। 
घृषुं वा ये निनिदुः सर्खायमध्यू न्वेषु पवयो' ववृत्युः ॥ ६॥ 
अत्रेद॑ मे मंससे सत्यमुक्तं द्विपाच्च यच्चतुष्पात्संसृजानिं। 
स्त्रीभिर्यो अत्र वृष॑णं पृतन्यादयुद्धो अस्य वि भ॑जानि वेद॑:॥ १०॥ 

हे स्तोता! मेरा यह स्वभाव है कि मैं सोमयाग के अनुष्ठाता 
यजमान को अभिलषित फल प्रदान करता हूँ । जो दूसरों को आशीर्वाद 
'नहीं देते उनका मैं प्रहन्ता हँ । सत्य का उच्छेद करने वाले पापेच्छु 
का भी मैं विनाशक हूँ (मन्त्र १) । देवयजन न करने वाले, प्रत्युत 
केवल शरीर के प्रसाधन में प्रवृत्त रहने वालों को में युद्ध का पात्र 
बनाता हूँ । , म । ही मैं हृष्टपुष्ट वृषभ को परिपक्क करता हूँ, तथां 
उसमें पन्द्रहबी सोम की कला निषिक्त कर देता हूँ (मन्त्र २) ! 
अपने अतिरिक्त मुझे ऐसा कोई व्यक्ति नहीं मिला, जो यह कह सके 

कि मैंने युद्ध में देवद्वेषियों का ही वध किया है । जब कोई हिंसामय 
संग्राम को मुझे सूचना देता है, तब मेरे वीरतापूर्ण कार्यो की सब 
प्रशंसा करते हैं (मन्त्र ३) । जन अपरिज्ञात संग्रामों में मैं प्रवृत्त होता 
हूँ, तब धन- धान्यादि से युक्त समस्त जन सहायतार्थ मेरे समीप आ 
जाते हैं । जगत्‌-कल्याण के निमित्त मैं महान्‌ शत्रु का वध कर देता 
हूँ, उसे पैरों से पकड़ कर पर्वत पर दे मारता हूँ (मन्त्र ४) । युद्ध 
मुझे रोकने वाला कोई नहीं है। जो कुछ करने का मैं संकल्प कर 
लेता हूँ, उसमें पर्वत भी रुकावट नहीं डाल सकते। मेरे सिंहनाद से 
बधिर भी भयभीत हो उठता है। मेरे ही शासन में प्रतिदिन किरणों 
वाला सूर्य गति करता है (मन्त्र ५) | जो लोग मुझ इन्द्र में विश्वास 
नहीं लाते, जो देवार्थ परिपक्क हवियों को छीन कर पी जाते हैं, जो 
बाहुओं पर ताल ठोकते हुए हिंसा के लिए वेगपूर्वक आते हैं, उन्हें 
मैं देख लेता हूँ. । जो मुझ महान्‌ सखा की निन्दा करते हैं उनके ऊपर 
मेरे वज्र गिरते हैं (मन्त्र ६) । मैंने यहाँ जो कुछ कहा है वह सत्य है 
निश्चय जानो। जो द्विपात्‌ और चतुष्पात्‌ है, उस सबकी मैं सृष्टि 
करता हूँ । जो स्त्रियों से युद्ध करने के लिए बलवान्‌ को भेजता है 
उसका धन बिना युद्ध के ही हर कर मैं दूसरों में विभक्त कर देता हूँ. 
(मन्त्र १०)। 
तृतीय आत्म-स्लुति 

| ऋऋग्‌ ९०.४८ में इन्द्र निम्न प्रकार आत्म-परिचय देता है-- 

| अहं भुवं वसुनः पूर्व्यस्पतिरहँ धर्नानि सं ज॑यामि शश्व॑तः। 

। मां ह॑वन्ते पितरं न जन्तवोऽहं दाशुषे वि भ॑जामि भोर्ज॑नम्‌॥ १ ॥ 

अहमिन्द्रो रोधो वक्षो अथ॑र्वणस्त्रिताय गा अंजनय॒महेरधिं। 

। अहं दस्युभ्यः परिं नृम्णमा द॑दे गोत्रा शिक्ष॑न्दधीचे मातरिश्व॑ने॥ २॥ 

। मह्यं त्वष्टा वज्र॑मतक्षदाय॒सं मयि देवासोऽवृजन्नपि क्रतुंम्‌। 
ममानीकं सूर्यस्येव दुष्टरं मामार्य॑न्ति कृतेन कर्त्वेन च ॥३॥ 
अहमेतं गव्ययमश्व्यं प॒शुं पुरीषिणं साय॑केना हिरण्य॑म्‌। 
पुरू सहस्त्रा नि शिंशामि दाशुषे यन्मा सोमांस उक्थिनो अम॑न्दिषुः ॥ ४॥ 
अहमिन्द्रो न परां जिग्य॒ इद्धनं न मृत्यवेऽव॑ तस्थे कर्दा चन। | 
सोममिन्मा सुन्वन्तो याचता वसु न में पूरवः स॒ख्ये रिषाथन ॥ ५॥ || त, 
अहमेताञ्छाश्वंसतो द्वाद्वेन्द्रं ये वर्जे युधयेञ्क्रण्वत | | 
आहृयंमानां अव हन्म॑नाहनं दूळहा वद्चन॑मस्युर्नमस्विन॑ः ॥ ६॥ | 


CC-0. Gurukul Kangri Collection, Haridwar 


Renna 


Digitized by Arya Samaj Foundation Chennai and eGangotri 
११० वेदों को वर्णन-शैलियाँ 


अभीईदमेकमेकों अस्मि निष्षाळभी ट्वा किमु त्रय: करन्ति। 
खले न पर्षान्प्रति हन्मि भूरि किं मा निन्दन्ति शरत्र॑बोऽ निन्द्राः ॥ ७॥ 
अहं गुङ्गुभ्यो अतिथिग्वमिष्क॑रमिषं न वत्रतुरं विक्षु ्धारयम्‌। 
यत्प॑र्णय॒घ्न उत वां करञ्जहे प्राहं महे वृत्रहत्ये अशुश्रवि॥ ८॥ 
मे नमीं साप्य इषे भुजे भूद्रवामेषें सख्या कृणुत द्विता। 
दिद्युं यद॑स्य समिथेषु, मंहयमादिदेनं शंस्यमुक्थ्यै करम्‌॥ ९॥ 
प्र नेम॑स्मिन्ददूशे सोमो अन्तर्गोपा नेम॑माविर॒स्था कृंणोति। | 
स तिग्मशृङ्गं वृषभं युयुंत्सन्ङ्रुहस्त॑स्थौ नहुले ब॒द्धो अन्तः॥ १०॥ 
आदित्यानां वसूनां रुद्रियाणां देवो देवानाँ न मिनामि धाम॑। 
ते मां भद्राय शव॑से ततक्षुरप॑राजितमस्तृंतमर्षाळहम्‌ ॥ ११॥ 
मैं ही धन का मुख्य अधिपति हूँ, मैं सदा ही शत्रु के धनों को 
जीत लेता हूँ। मुझे ही सब जन्तु पिता के समान पुकारते हैं। मैं ही 
दानी को भोजन बाँटता हूँ (मन्त्र १) । मैं इन्द्र हूँ, मैं ही अथर्वा की 
छाती को युद्ध में पराङ्मुख होने से रोकने वाला हूँ । मैं ही त्रित के 
लिए मेघावरण में से गौओं को प्रकट करता हूँ ।* मैं दस्युओं से धन 
व बल छीन लेता हूँ । मैं ही दघ्यङ्‌ और मातरिश्वा के लिए गौओं के 
आरोधक को दण्डित करता हूँ (मन्त्र २) । मेरे लिए ही त्वष्टा ने 
लौह बज्र का निर्माण किया था । मुझ में ही देवगण अपने-अपने कर्म 
को समर्पित करते हैं । मेरा स्वरूप सूर्य के समान दुस्तर है कृत तथा 
करिष्यमाण कर्म से सब जन मुझे ही प्राप्त होते हैं (मन्त्र ३) । मैं इस 
गोसमूह को, अश्वसमूह को तथा दुग्धामृत देने वाले अन्य 


३. अथर्वाअविचल वीर । अथर्वाणोऽथर्वणवन्तः, थर्वतिश्चरतिकर्मा 
तत्प्रतिषेधः, निरु ११.१७। सायण ने ' रोधो वक्षो अथर्वणः ' का निम्न 
इतिहास-परक अर्थ किया है--''मैं ही, (अथर्वण:) अथर्वा के पुत्र 
दध्यङ्‌ का, (वक्षः) सिर, (रोधः) कारने वाला हुँ । अथर्वा के पुत्र 
दध्यङ्‌ को इन्द्र ने कहा था कि तुम मधुविद्या किसी को न सिखाना, 
अन्यथा तुम्हारा सिर काट दूँगा । पर दध्यङ्‌ ने अश्‍्विदेवों को मधुविद्या 
सिखा दी, अत: इन्द्र ने उसका सिर काट डाला |”! 

४. त्रिताय गा र अहे: अधि | त्रित है आत्मिक, मानसिक, शारीरिक 
तीनों दृष्टियों से समृद्ध मनुष्य | वह दुर्भाग्य से कूप-पतित अर्थात्‌ दुर्गति 
को प्राप्त हो जाता है, उसके सम्मुख अविवेक का आवरण छा जाता हैं| 
उस अवस्था में इन्द्र उसे ज्ञान-प्रकाश की किरणें प्रदान करता है । कूपपतिर्त 
त्रित की पुकार के लिए द्रष्टव्यः तरद्‌ १-१०५.८ तथा निरु ४.६ । 

हिरण्याळंकारधारी पशुओं को अपने वज्र द्वारा बहुत अधिक सहस्त्रं 
की संख्या में आत्मसमर्पक भक्त के लिए दिलवा देता हँ, क्योंकि 
उसके मन्त्रपाठयुक्त सोमरस मुझे तृप्ति प्रदान करते हैं (मन्त्र ४) | मै 
इन्द्र हूँ, धन को कभी हार नहीं सकता, मैं कभी मृत्यु का भाजन नहीं 
बनता । हे मनुष्यो ! सोमसवन करते हुए ही मुझसे धन की याचना 
करो, तुम मेरे सख्य में विनाश को प्राप्त नहीं होगे (मन्त्र ५) | ये जो 
दो-दो मिलकर मुझ वज्रधारी इन्द्र को युद्ध के लिए बाध्य करते हैं, 
उन प्रबल सॉस लेने वाले, ललकारने वाले, किन्तु अन्ततः झुक जाने 
वाले शत्रुओं को कभी न झुकने वाला मैं दृढ वचन बोलता हुआ वज्र 
` से मार गिराता हू (मन्त्र ६) । मैं अकेला ही इस एक अद्वितीय शत्रु 
को परास्त कर सकता हूँ, दो को भी परास्त कर सकता हूँ, तीन भी 
मेरा क्या विगाड़ सकते हैं | खलिहान में पूलों के समान बहुत सारे 
शत्रुओं को में कुचल डालता हूँ। मुझ इन्द्र को न मानने वाले ये शत्रु 
मेरी क्या निन्दा कर रहे हैं (मन्त्र ७) । मैं गुंगु जनों की रक्षा के लिए 
संस्कर्ता, शत्रुहिंसक अतिथिग्व को अन्न के समान प्रजाओं में धृत करता 
हूँ । पर्णय के संहारक, करञ्ज के संहारक, वृत्र के संहारक महान्‌ युद्ध 
में में विश्रुत हो चुका हूँ (मन्त्र ८) । जो मेरे आगे झुकता है वह पूजार्ह 
हो जाता है, अन्न की प्राप्ति में तथा उसके भोग में एवं गौओं की प्राप्ति 
में समर्थ हो जाता है। अतः हे मनुष्यो ! तुम भी मेरे साथ अन्दर- 
बाहर दोनों प्रकार की मैत्री करो ज्यों ही में अपने स्तोता को शस्त्र 
प्रदान करता हूँ, त्यों ही इसे प्रशंसनीय तथा स्तुति का अधिकारी बना 
देता हूँ (मन्त्र ९) । में देव हूँ, आदित्यो, वसुओं तथा रुद्र देवों के धाम 
को मैं बिनष्ट नहीं करता । भद्र बल की प्राप्ति के लिए वे मुझ अपराजित 
अहिंसित, अनभिभूत इन्द्र की ही स्तुति करते हैं (मन्त्र ११) । 
चतुर्थ आत्म-स्तुत्ति 

इसी आत्म-स्तुति को प्रवृत्त रखता हुआ इन्द्र आगे ऋगू १०.४९ 
में निम्न उद्वार प्रकट करता है-- 
अहं दाँ | पूर्व्यं वस्वहं ब्रह्म कृणवं मह्यं वर्धे नम्‌। 
अहं भवं यज॑मानस्य चोदिताय॑ज्वनः साक्षि विश्वस्मिन्भरे १ ॥ 
| ईद धुरिन्द्रं नाम॑ देवतां दिवश्च ग्मश्चापां च॑ जन्तव: । 
अहं हरी वृष॑णा विव्र॑ता रघू अहं वद्धं शव॑से धृष्णवा दंदे॥ २॥ 
अहमत्कै कवये शिश्नथं हथैरहं कुत्संमानमाभिरूतिभिंः। 
अहं शुष्ण॑स्य॒ श्नथिता वध॑र्यमं न यो रर आर्य नाम॒ दस्य॑त्रे ॥ ३ ॥ 


~ 

अहं पितेव॑ वेतसूँर भिष्ट॑ये तुग्रं कुत्साय स्मर्दिभं च रन्धयम्‌। 
अहं भुवं यज॑मानस्य राजनि प्र यद्धरे तुज॑ये न प्रियाधृषे॥ ४॥ 
अहं र॑न्धयं मृग॑यं श्रुतर्वणे यन्माजिंहीत वयुर्ना चनानुषक्‌ । 
अहं वेशं नम्रमायवेऽकरमहं सव्याय पड्गृभिमरन्धयम्‌॥ ५॥ 
अहँ स यो नव॑वास्त्वं बृहद्रथं सं वृत्रेव दासँ वृत्रहारुजम्‌। 
यह्रुर्धय॑न्तं प्रथय॑न्तमानुषग्दूरे पारे रज॑सो रोचनाक॑रम्‌॥ ६॥ 
अहं सूर्य॑स्य परि याम्याशुभिः प्रैतशेभिर्वहमान ओज॑सा। 
सन्मां सावो मनुष आह निर्णिज ऋध॑क्कृषे दासं कृत्व्यं हथें: ॥ ७॥ 
अहं सप्तहा नहुषो नहुष्टरः प्राश्रांवयं शव॑सा तुर्वशं यदुम। 
अहं न्य१न्यं सह॑सा सह॑स्करं नव व्राध॑तो नवतिं च॑ वक्षयम्‌॥ ८ ॥ 
अहं सस स्त्रवतो धारयं वूर्षा द्रवित्न्वः पृथिव्यां सीरा अधिं। 
अहमर्णीसि वि तिरामि सुक्रतुर्युधा विंदं मन॑वे गातुमिष्टये॥ ९॥ 
अहं तदासु धारयं यदासु न देवश्चन त्वष्टार्धारयद्गुश॑त्‌। 
स्पार्ह गवामूध॑ःसु वक्षणास्वा मधोर्मधु श्वात्र्यं सोम॑माशिर॑म्‌॥ ९०॥ 
मैं आपने स्तोता को श्रेष्ठ ऐश्वर्य प्रदान करता हूँ, मैंने स्तोत्र को 
अपना अर्धक बनाया है । मैं यजमान का प्रेरक होता हूँ । सब संग्रामों 
में अयज्वा लोगों को परास्त करता हूँ (मन्त्र १) । इन्द्र नाम वाले 
मुझको ही सब देवता तथा आकाश, भूमि एवं जलों के जन्तु अपने 
अन्दर धृत करते हैं । में रथों में बलवान्‌, विविध कर्मो वाले, फुर्तीले 
खोड़ों को नियुक्त करता हूँ । मैं “वल ' के लिए धर्षक वज्र को ग्रहण 
करता हूँ (मन्त्र २) । मैंने कवि के मंगल के लिए अत्क को प्रहारों से | 
ताडित किया। मैं रक्षाओं के साथ कुत्स के समीप पहुँचा। मैंने | 
शुष्णासुर को शिथिल किया तथा उस पर वञ्र-प्रहार किया । दस्यु 
को मैंने आर्य नाम नहीं दिया (मन्त्र ३) । मैंने पिता के समान होकर 
वेतसु जनपदों को तथा लुग्र एवं स्मदिभ को कुत्स के वश कर दिया! 
मैं यजमान को श्री-सम्मन्न करने वाला हूँ, पुत्र के समान उसे शत्रुओं 
के धर्षण के लिये प्रिय वस्तु प्रदान करता हूँ (मन्त्र ४) । मैंने मृगय 
कको श्रुतर्वा | के बश कर दिया, क्योंकि बह मेरे समीप आया तथा 
स्तोत्र से उसने मुझे रिझाया। मैंने आयु के हितार्थ वेश को नम्र कर 
दिया, मैंने पड्गूभि को सव्य के वश कर दिया (मन्त्र ५) । मैं वह हूँ, 
जिसने नयी-नयी हवेलियाँ खड़ी कर लेने वाले, बृहद्‌ रथों वाले शत्रु 
का वृत्रो के समान भञ्जन कर दिया था, तथा बढ़ते एवं प्रख्यात होतै 

हुए उसे मैंने द्युलोक के भी परले पार फेंक दिया था (मन्त्र ६) । 
एतश-वर्ण, आशुगामी अश्वों से बहन किया जाता हुआ मैं अपने 
ओज से सूर्य की परिक्रमा करता हूँ । जब सोमाभिषव करने वाला 
मनुष्य मुझे कहता है, तब उसके यज्ञ को उज्ज्वल रखने के लिए मैं 
हन्तव्य शत्रु को प्रहारों से दूर भगा देता हूँ (मन्त्र ७) । मैं सात बड़े- 
बड़े असुरों का हन्ता हूँ, मैं बन्धनकर्ता को भी बन्धन में डालने वाला 
हूँ । मैंने तुर्वश तथा यदु को बल से प्रख्यापित कर दिया । मैंने अपने 
अन्य स्तोता को भी बल से बली बना दिया तथा फूलते-फळते 
निन्यानवे शत्रुओं को विनष्ट कर दिया (मन्त्र ८) | वर्षा करने वाले 
मैंने पृथिवी पर प्रबहणशील सात नदियों को बहाया है । शोभन कर्म 
वाला मैं प्रचुर जल प्रदान करता हूँ । मनुष्य के यज्ञार्थ युद्ध करके मैं 
उसे मार्ग प्राप्त कराता हूँ (मन्त्र ९) । गौओं के ऊधसों में तथा नदियों 
में आगामी वर्षा काल तक के लिए मैं उस द्रुतगामी, मधुर, चमकोले 
दुग्ध एवं जलरूप सोम को धृत करता हूँ, जिसे इनमें देवशिल्पी 
त्वष्टा भी धृत नहीं कर सका था (मन्त्र १०) । 
इन्द्र-स्तुतियों पर एक दृष्टि 

इन्द्र ने आत्मस्तुतियों में अपने महत्त्वपूर्ण कार्यो का उल्लेख 
किया है। उनमें कुछ सृष्टि-रचना तथा प्रकृति सम्बन्धी हैं; यथा, 
वृष्टि करना, सरिताएँ प्रवाहित करना, द्विपात्‌-चतुष्पात्‌ सबको जन्म 
देना, गौओं के ऊधसों में दुग्ध-रूप सोम तथा नदियों में जल-रूप 
सोम निहित करना । दूसरे कर्म इस प्रकार के हैं जिनसे नैतिकता को 
बल मिलता है । उदाहरणार्थ, इन्द्र आर्य को भूमि देता है, दानशील 
पर ही धनादि की बृष्टि करता है, धर्म-कर्म को तिलाञ्जलि दे शरीर 
के ही शृंगार में लगे रहनेवालों से युद्ध करता है, केवल देव-द्वेषियों 
का ही वध करता है, देव-समर्थकों का नहीं, और इस गुण में वह 
अन्यों से विलक्षण होने का दम भरता है, तथा कहता है कि मेरे 
अतिरिक्त अन्य ऐसा कोई नहीं मिलेगा । इन्द्र के तीसरे प्रकार के कर्म 
युद्ध -सम्नन्धी हैं । युद्धकला में बह अद्वितीय है, जहाँ अपने सखाओं 
को संकट में देखता है, युद्ध के लिए पहुँच जाता है तथा प्रतिद्वन्द्रियों को 
ति से संचूर्णित कर देता है । चौथे, इन आत्म-स्तुतियो में कुछ 
इतिवृत्तों का संकेत हुआ है, जिनकी व्याख्या निम्न प्रकार हो सकती है। 
५. अर्जुनी=उषा नि १.८ । द्रष्टव्य : ऋग्‌ १.४९.२ 

४.२६.१) | प्रकृति में अर्जुनी शुभ्र उषा“ है, इसका पुत्र सूर्य 
है ४ मालिन्य का कर्तन करने के कारण यह कुत्स° कहाता हे । इसे 
इन्द्र ने ही अलंकृत किया हुआ है । अधिभूत में गुणवती माता अर्जुनी 
है, यतः कवि-सम्प्रदाय में गुणों का रंग श्वेत माना जाता है । उसका 
ऋषि-कोरि का स्लुतिकर्ता पुत्र भी कुत्स है । उसे भी सद्गुणादि से 
अलंकृत इन्द्र ही करता है । ऐतिहासिक पक्षानुसार अर्जुनी का पुत्र कुत्स 
नाम का कोई ऋषि-विशेष था, जिसे इन्द्र ने अलंकृत किया था। 

२. इन्द्र ने शम्बर की निन्यानवे पुरियों को विध्वस्त किया तथा 
उसकी सौवीं पुरी अतिथिग्व दिवोदास को दे दी (ऋग्‌ ४.२६.३)। 
नैरुक्त मतानुसार शम्बर मेघ का नाम है।” दिवोदास सूर्य है, यत: 
वह प्रकाश का दाता है" । सूर्य तथा मेघ का युद्ध होता है । मेघ मानो 
सौ पुरियो का दुर्ग बनाकर आकाश में निवास करता है । इन्द्र इस 
युद्ध में सूर्य की सहायता करता है तथा मेघ की निन्यानवे पुरियों को 
बिध्वस्त कर उसे नीचे भूमि पर गिरा देता है, जो सौवी पुरी अवशिष्ट 
रहती है, उसे सूर्य को दे देता है तथा सूर्य-किरणें मेघलोक अन्तरिक्ष 
में निर्बाध निवास करने लगती हैं ।१९ 

३. इन्द्र ने दध्यङ्‌ और मातरिश्वा के लिए गौओ के आरोधक 
को दण्डित किया (ऋग्‌ १०.४८.२) । दध्यङ्‌ निरुक्त में द्युस्थानीय 
देवों में पठित है तथा इसका अर्थ आदित्य है ।"३ मातरिश्वा वायु है, ४ 


६. रुशद्ठत्सा रुशती श्वेत्यागात्‌ ऋग्‌ १.११३.२। रुशद्वत्सा सूर्यवत्सा ।... 
सूर्यमस्या वत्समाह साहचर्याद्‌ रसहरणाद्‌ वा। निरु २.२० 
७. कुत्स इत्येतत्‌ कुन्तेः (कृती छेदने) । निरु ३.३१ 
८. ऋषिः कुत्सो भवति, कर्त्ता स्तोमानामित्यौपमन्यवः । निरु 3524 
९. अतिथिग्व के लिए द्रष्टव्य : आगे संख्या १२ , १७। 
१०. नि० १.१० 
११. दिव: प्रकाशस्य दासः दाता (दासतिः ददातिकर्मा निरु ३.२०) 
दिवोदासं विज्ञानमयस्य प्रकाशस्य दातारम्‌ -इस मन्त्र का दयानन्दभाष्य। 
१२. सायण-प्रदर्शित ऐतिहासिक पक्षानुसार दिवोदास इस नाम का राजर्षि था, 
वह अतिथियों का अभिगन्ता होने से अतिथिग्व कहलाता था--' अतिथिग्वम्‌. 
= | दिवोदासं दिवोदासंनामकं राजर्षिम्‌।' इन्द्र ने शम्बरासुर 
की निन्यानवे पुरियों को विध्वस्त कर उसकी सौवीं पुत्री दिवोदास के 
लिए प्रवेशार्ह (वेश्य) कर दी थी। 
१३. निरु १२.३३ 
१४. मातरिश्वा वायुः, मातरि अन्तरिक्षे श्वसिति, मातरि आशु अनितीति वा। 
निरु ७.२६ 

गौ रश्मियाँ है," जिनका आरोधक मेघ या रात्र्यन्धकार है | इन्द्र मेघ 
को बरसा कर तथा रात्र्यन्धकार को छिन्न-भिन्न करके सूर्य तथा वायु 
को पुनः रश्मियाँ प्रदान करता है ।१६ 

४. इन्द्र ने गुङ्गुओं की रक्षार्थ अतिथिग्व को प्रजाओं में धृत 
किया (त्रश्गू १०.४८.८ ) । ऐतिहासिक पक्ष में गुङ्गु नामक जनपद- 
विशेष हैं, अतिथिग्व अतिथिगु का पुत्र दिवोदास ऋषि है । नैरुक्त 
पक्ष में गुङ्गु भूमि पर विचरने वाले मनुष्यादि प्राणी हो सकते हैं ।'« 
दिवोदास पूर्व प्रदर्शित हेतु से सूर्य है । वह अतिथिग्व इस कारण है 
क्योंकि चान्द्र तिथियों से अनुसार नहीं, प्रत्युत सौर वासरों के अनुसार 
आवागमन करता है । अथवा, अतिथि रूप में आने के कारण वह 
अतिथिग्व है ।॥ इन्द्र उस सूर्य का प्रकाश प्रजाओं में धृत करता है। 

५. इन्द्र ने पर्णय, करंज और वृत्र का संहार किया (ऋग्‌ 
१०.४८.८) । ऐतिहासिक पक्ष में ये इस नाम के असुर हैं, पर नैरुक्त 
पक्ष में ये सब मेघवाची हैं । वृत्र के विषय में तो निरुक्त में स्पष्ट ही 
कहा है कि ऐतिहासिक इसे त्वष्टा का पुत्र असुर मानते हैं, किन्तु 
नैरुक्तों के मत में यह मेघ है | मेघ मानो पंख लगा कर उड़ता है, 


१५. सर्वेऽपि रश्मयो गाव उच्यन्ते । नि २.७ 

१६. सायण ने यह इतिहासपरक अर्थ किया है कि इन्द्र ने मातरिश्वा के पुत्र 
दघ्यङ्‌ क्रषि के लिए, जो कि वर्षा की कामना कर रहा था, जलों के 
रोधक मेघों को दण्डित कर बरसाया--' गोत्रा गवामुदकानां रक्षकान्‌ मेघान्‌ 
शिक्षन्‌ विनयन्‌, किमर्थम्‌ ? मातरिश्वने मातरिश्वनः पुत्राय दधीचे 
एतन्नामकाय ऋषये वर्षकामाय प्रवर्षयितुमिच्छन्‌ ।' 

१७. अतिथिग्वम्‌ अतिथिगोः पुत्रं दिवोदासम्‌ ऋषिम्‌--सायण। यह नाम ऋग्वेद 
में १३ बार प्रयुक्त हुआ है, कहीं दिवोदास के साथ और कहीं अकेला। 
सायण ने प्रायः सर्वत्र इसे दिवोदास के लिए ही प्रयुक्त माना है, यद्यपि 
इसका अर्थ ' अतिथिगु का पुत्र’ केवल इसी प्रसंग में किया है । अन्यत्र 
' अधितियों से गन्तव्य' (ऋग १.५१.६; १.११२.४), ' अतिथियों का 
Ee ' (क्रग्‌ ४.२६.३; ६.१८.१३; ६.२६.३), या“ पूजार्थं अतिथियों 
के पास जाने वाला' (ऋग १.१३०.७; ७.१९.८) अर्थ किया है । 

१८. गवि भूमौ गच्छन्तीति गुङ्गवः । 

१९. न तिथिषु गच्छतीति | द्रष्टव्य : ऋगू ८.४८.८ ` 

२०. अतिथिरिव गच्छतीति अतिथिग्वः । सूर्य अतिथि है, एतदर्थं द्रष्टव्य : ऋग्‌ 
६.७.१ 

२१. तत्‌ को वृत्रः ? मेघ इति नैरुक्ताः, त्वाष्ट्रोऽसुर इत्यैतिहासिकाः । निरु २.१७ 

अतः इसे पर्णय कहारर। करंज शब्द उत्तरकालीन साहित्य में एक 
वृक्ष का वाची है। अमरकोश को टीका में क्षीरस्वामी ने इसका 
निर्वचन किया है “कं रञ्जयतीति' अर्थात्‌ जो पानी को रंग देता है। 
मेघ में भी निर्मल जल कृष्णवर्ण या धूमिल रूप में प्रतीत होता है। 

६. इन्द्र ने कवि के हितार्थ अत्क को प्रहारों से ताडित किया 
(ऋगू ९०.४९.३) । कवि सूर्य है । अत्क उसे ग्रसने वाला राहु है, 
जिसे ताडित कर इन्द्र सूर्य की रक्षा करता है। ऐतिहासिक पक्ष में 
कवि उशनस्‌ ऋषि है, उसके सुखपूर्वक निवास के लिए इन्द्र ने 
उसके शत्रु के पुत्र अत्क को ताडित किया था। 

७. इन्द्र ने शुष्ण पर वज्रप्रहार कर उसका वध किया (ऋग्‌ 
१०.४९.३) । ऐतिहासिक पक्ष में यह एक असुर था, जिसे इन्द्र ने 
अपने बज्र से मारा था। नैरुक्त पक्ष में शुष्ण का अर्थ शोषक है, यह 
वृष्टि का प्रतिबन्धक होकर खेतों को फसल व वृक्ष-वनस्पतियों को 
सुखा देता है । इन्द्र शुष्ण के दुर्गो को ध्वस्त कर जलों को तथा गौओं 
(सूर्य-रश्मियों) को मुक्त करते हैं, ऐसा वेद में अन्यत्र वर्णन आता 
है* | एवं वृष्टि-प्रतिबन्धक भौगोलिक कारण ही शुष्ण है, जिसका 
इन्द्र अपने वत्र से वध करते हैं । अधिभूत में सज्जनों का शोषण करने 
वाले लोग शुष्ण हैं। वे भी इन्द्र के वज्र से ताडित होते हैं । 

८. इन्द्र ने तुग्र एवं स्मदिभ को कुत्स के वश कर दिया (ऋग 
१०.४९.४) । यहाँ भी सूर्य-मेघपरक व्याख्या संगत हो जाती है। | 
अन्धकार का कर्तन करने वाला सूर्य कुत्स है, तुग्र और स्मदिभ 
मेघसेना के ही सेनापति हैं । तुग्र का योगार्थ हिंसक है%। स्मदिभ का 
अर्थ है उद्दाम गज के समान उन्मत्त°। ये दोनों योगार्थ मेघखण्डों में 
चरितार्थ हो जाते हैं। इन्द्र ऐसे मेघों को सूर्य के वश कर देता है। 


२२. पर्णैः पक्षैः यातीति पर्णय: । | 

२३. विश्वा रूपाणि प्रतिमुञ्चते कवि:...अनु प्रयाणमुषसो विराजति। ऋग्‌ 
५.८१.२ 

२४. अत्ति ग्रसते इति अत्कः । राहु द्वारा सूर्यग्रहण के लिये द्रष्टव्यः ऋग्‌ ५-४०.५7 
९; शत ५.३.२.२; ता ब्रा ४.५.२; गो ब्रा उ ३.१९ 

२५. द्रष्टव्य : ज्म! ११; ८.९६.१९७ > 

२६. तुजि हिंसाबलादाननिकेतनेषु । द्रष्टव्य : ऋग्‌ १.१६३.३ का स्वामी दयानन्द 
कृत भाष्य--' तुग्र: शत्रुहिंसक: सेनापतिः ।' 

२७. “स्मत्‌ इति प्रशस्तवचन: ' ऋग्‌ ७.३.८ का सायणभाष्य । स्मद्‌ इभः उद्दामगर्ज 
इत्यर्थः । स्मत्‌ के साथ समस्त स्मदूध्नीः (ऋग्‌ १.७३.६), स्मदिष्टिः 

आत्मकथात्मक शैली ११७ 
ऐतिहासिक पक्ष में कुत्स एक महर्षि था। तुग्र और स्मदिभ उसके 
शत्रु थे । इन्द्र ने उन्हें कुत्स के वश कर दिया था। 

९. मृगय तथा श्रुतर्वा के विरोध में इन्द्र ने श्रुतर्वा को विजय 
दिलायी (त्रश्ग्‌ १०.४९.५) । शास्त्र के अनुकूल चलने वाला मनुष्य 
श्रुतर्वा है ( श्रुत+ऋ गतौ), तथा मृगतुल्य मुग्ध एवं शुद्धहृदय जनों 
को पीड़ित करने वाला व्यक्ति मृगय है ।« इसका विरोध होने पर 
सदा ही इन्द्र श्रुतर्वा को जिताता रहा है । ऐतिहासिक पक्षानुसार इन्द्र 
ने मृगाय नामक असुर को श्रुतर्वा नामक महर्षि के वश किया था। 

१०. इन्द्र ने आयु के हितार्थ वेश को नम्र कर दिया। (ऋग्‌ 
१०.४९.५) । आयु निघण्टु में मनुष्यबाची है ।॥* वेश का यौगिक अर्थ 
है जो बरमे के समान तीव्रता से अन्दर प्रविष्ट होता चला जाये ।” 
मनुष्य के शरीर, मन, आत्मा, परिवार, संगठन, समाज आदि के 
अन्दर जो हानिप्रद शत्रु प्रविष्ट हो जाते हैं और घर कर लेते हैं, उन्हें 
इन्द्र पराजित करता है । ऐतिहासिक पक्षानुसार इन्द्र ने आयु नामक 
ऋषि के लिए वेश नामक असुर को नम्र कर दिया था। 

११. इन्द्र ने पङ्गृभि को सव्य के वश कर दिया (ऋगू १०.४९.५) । 
ऐतिहासिक व्याख्या में सव्य ऋषि है तथा पड्गृभि असुर । नैरुक्त पक्ष 
में सव्य का अर्थ होता है यज्ञशील मनुष्यः । पड्गृभि है पैरों या पञ्जों 
से पकड़ने वाला हिंस्रजन्तु अथवा पाशों से बाँधने वाला शत्रुर । 


(ऋग्‌ ३.४५.५), स्मत्पुरंधिः (ऋग्‌ ८.३४.६), स्मदभीशू (ऋग्‌ 
८.२५.२४), स्मद्रातिषाचः (ऋग्‌ ८.२८.२) आदि में सायण ने स्मत्‌ को 
प्रशस्तवाची मान कर योगार्थ किया है। तदनुरूप स्मदिभ का भी यहाँ 
योगार्थ दर्शाया गया है। 

२८. मृगान्‌ मृगवन्मुग्धान्‌ शुद्धहृदयान्‌ वा (मृजू शुद्धौ) जनान्‌ याति आक्रामतीति 

. मृगयः । मृगयु (लुब्धक) तथा मृगय समानार्थक हैं, अन्तर इतना है कि 
मृगयु में य क्यच्‌ प्रत्यय का है, किन्तु मृगय में या धातु का। मृग+क्यचू+उ 
(क्याच्छन्दसि) =मृगयु । मृग+या+क (आतोऽनुपसर्गे कः ) =मृगय। 

२९. नि२.३। 

३०. ' वेशं यो विशति तम्‌ ऋग्‌ ५.८५.७ का दयानन्दभाष्य। 

३१. सवेभ्यो यज्ञेभ्यः साधुः सव्यः । सव्य शब्द ऋग्वेद में केवळ इसी स्थल पर 
व्यक्तिवाचक है, जो आद्युदात्त है । अन्यत्र यह “वाम ' (दक्षिणेतर) अर्थ में 
प्रयुक्त हुआ है, जो अन्तोदात्त है। 

३२. पङ्भिः पादैः पाशैर्वा गृह्णातीति पङ्गूभिः । यह शब्द ऋग्वेद में केवल एक 

बार यहीं आया है | सायण ने इसे व्यक्ति का नाम माना है । तृतीयान्त “पड्भिः ' 

शब्द अन्य स्थलों में भी आता है, जहाँ सायण इसका अर्थ पैर करते हैं । 

११८ वेदों की वर्णन-शैलियाँ 


१२. इन्द्र ने तुर्वश एवं यदु को बल से प्रख्यापित किया ( ऋग्‌ 
१०.४९.८) । ये दोनों शब्द निघण्डु के अनुसार मनुष्यार्थक हे*| 
हिंसार्थक तुर्व धातु से तुर्वश शब्द निष्पन्न होता है । जिसमें शत्रु को 
हिंसित करने की प्रबल भावना है, वह तुर्वश कहलाता है** | यदु शब्द 
प्रयत्नार्थक यती धातु से बना है, एवं यत्नशील उद्योगी मनुष्य यदु है* | 
एवंगुणविशिष्ट दोनों मनुष्यों को इन्द्र बल से प्रख्यात करता है । अथवा 
प्रकृति में तुर्वश तथा यदु क्रमश: सूर्य और चन्द्र हो सकते हैं । अन्धकार 
का हिंसक होने से सूर्य तुर्वश, तथा क्षीण होकर भी पूर्णता के लिए 
सदा प्रयत्नशील चन्द्र यदु है । ये दोनों इन्द्र से ही बल प्राप्त करते है । 
वामदेव की आत्म-स्तुति 

इन्द्र की आत्म-स्तुतियों को देखने के पश्चात्‌ अब वामदेव की 
आत्म-स्तुति पर आते हैं । 

गर्भ नु सन्नन्वेषामवेदमहं देवानां जनिमानि विश्वा। 

शतं मा पुर आय॑सीररक्षन्नधं श्येनो जवसा निर॑दीयम्‌॥ १॥ 

न घा स मामप जोष॑ जभाराभीर्मास त्वक्ष॑सा वीर्येण। 

ईर्मा पुर॑न्धिरजहादरांतीरूत वाताँ अतरच्छूशुंवानः॥ २॥ 

ऋग्‌ ४.२७.१, २ 

“गर्भ में निवास करते हुए ही मैंने देवों के सब जन्मों को जान 
लिया था, अर्थात्‌ यह जान लिया था कि आत्माएँ अनेक जन्म धारण 
करती हैं । सौ लौह नगरिया मुझे अपने अन्दर रक्षित कर चुकी थीं | 
फिर श्येन के तुल्य मैं वेग के साथ निकल पड़ा (मन्त्र १) । वह गर्भ 
मुझे पर्याप्त रूप में कारागार में नहीं रख सका, मैं तीक्ष्ण बल के साथ 
बाहर निकल आया। सर्वप्रेरक, पुरों के धारक परमात्मा ने बाधक 
शान्ुओं का निवारण कर दिया और उस परिपूर्ण परमात्मा ने 
गर्भक्लेशकारी प्राणवायुओं को भी परास्त कर दिया (मन्त्र २) ।''* 


३३. नि २.३ 

३४. “तूर्वन्तीति तुरस्तेषां वशा वशकर्तारो मनुष्याः ' ऋग्‌ १.१०८.८ का 
'दयानन्दभाष्य। 

३५. “यततेऽसौ यदुर्मनुष्यः । अत्र यती प्रयत्ने | | 
प्रत्ययः, तकारस्य दकारः ' ऋग्‌ १.३६.१८ का दयानन्दभाष्य । 

३६. शतं बहूनि आयसीः अयोमयानि अभेद्यानि पुरः शरीराणि | सायण 

३७. ईर्मा सर्वस्य प्रेरकः पुरंधिः पुरां धारकः परमात्मा अरातीः गर्भसंश्रितान्‌ 
शत्रून्‌ अजहात्‌ अत्यजत्‌, जघान । उत अपि च शूशुवानः वर्धमानः परिपूर्णः 
परमात्मा वातान्‌ गर्भक्लेशकरान्‌ वायून्‌ अतरत्‌ अतारीत्‌। सायण 

ये उद्गार वेद ने एक मुक्तात्मा की ओर से कहलाये हैं, ऐसी 
कल्पना की जा सकती है । वह कहता है कि जब मैं शरीर में था तभी 
मैंने यह जान लिया था कि मैं नाना जन्मों को ग्रहण कर चुका हूँ, 
अनेक शरीरों के कारागारों में बन्द हो चुका हूँ । पर जन्म-मरण के 
इस बन्धन में पड़े रहना या शरीर रूप कारागृह में बन्द रह कर जीवन 
व्यतीत करना ही तो मेरा उद्देश्य नहीं था। मुझे इस बन्धन से मुक्ति 
पानी थी । शरीरों की लौह नगरियों को भेद कर मुझे बाहर निकलना 
था। प्रसन्नता का विषय है कि उस कार्य में मैं सफल हो गया हूँ। 
श्येन पक्षी के समान वेगपूर्वक मैं शरीर के बन्धन से बाहर निकल 
आया हू । सर्वप्रेरक प्रभु ने मेरी इस कार्य में सहायता की है। सब 
बाधकों को उसने मेरे मार्ग से दूर किया तथा उन प्राणों को उपरत 
किया, जो मुझे बार-बार शरीर के कारागार में लाते थे। 

. सायण ने इस सूक्त पर एक श्लोक उद्धूत कर यह इतिहास दिया 
है कि जब वामदेव गर्भ में ही था तब वह योगबल से श्येन का रूप 
धारण कर बाहर आ गया तथा उक्त प्रकार से उसने अपना भाव 
प्रकट किया ।*१< 


त्रसदस्सु की आत्म-स्तुति 
त्रघ्वेद ४.४२ में त्रसदस्यु निम्न प्रकार आत्म-स्तुति करता है-- 
मर्म द्विता राष्ट्र क्षत्रिय॑स्य विश्वायोर्विश्वे अमृता यर्था नः। 
क्रतुँ सचन्ते वरुणस्य देवा राजामि कृष्टेरँपमस्य॑ वत्रे: ॥ ९॥ 
अहं राजा वरूणो मह्यं तान्यंसुयीणि प्रथमा ्थारयन्त। 
क्रतु सचन्ते वरुणस्य देवा राजामि कृष्टेरेपमस्य॑ वव्रेः ॥ २॥ 
अहमिन्द्रो वरुणस्ते म॑हित्वोर्वी गंभीरे रज॑सी सुमेके । 
त्वष्टेव विश्वा भुव॑नानि विद्वान्त्समैरयं रोद॑सी धारयं च॥ ३॥ 
| अहमपो अ॑पिन्वमुक्षर्माणा धारयं दिवं सद॑न ऋतस्य॑। 
| ऋतेन॑ पुत्रो अदितेऋतावोत त्रिधातुं प्रथय॒द्वि भूम॑॥ ४॥ 
| मां नरः स्वश्वा वाजय॑न्तो मां हि नय समर॑णे हवन्ते। 
कृणोम्याजिं मघवाहमिन्द्र इयर्मि रेणुमभिभूत्योजाः॥ ५ ॥ 
३८. अत्रैष श्लोक: पठ्यते | श्येनभावं समास्थाय गर्भाद्‌ योगेन निःसृतः 1 ऋषिरगर्भ 


शयानः सन्‌ ब्रूते गर्भे नु सन्निति॥ सायण। तुलनीय : गर्भ एवैतच्छयानो 
वामदेव एवमुवाच | ऐ आ २.५.१ 

अहंता विश्वां चकरं नकिर्मा दैव्यं सहों वरते आप्र॑तीतम्‌। 
यन्मा सोमासो ममदन्यदुक्थोभे भ॑येते रज॑सी अपारे॥ ६॥ 
“मैं विश्वायु (पूर्ण आयु वाला) हूँ, मुझ क्षत्रिय का राष्ट्र द्यावाभूमी 

दोनों स्थानों पर है। सब देव मेरी प्रजा हैं। देव मुझ वरुण के ही 

संकल्प के अनुसार चलते हैं, मैं मनुष्य के परिच्छिन्न शरीर का भी 
राजा हूँ (मन्त्र १) | मैं राजा वरुण हूँ, मेरे लिए ही देवगण उन-उन 
बलों का धारण करते हैं । देव मुझ वरुण के ही संकल्प के अनुसार 

चलते हैं, मैं मनुष्य के परिच्छिन्न शरीर का भी राजा हूँ (मन्त्र २)। 

मैं इन्द्र हँ, मैं महिमा में विशाल, गम्भीर, शुभ hs द्यावापृथिवी 

हूँ । त्वष्टा के समान मैं सब भुवनों को जानता हूं । मैंने ही द्यावापृथिवी 
को प्रेरित तथा धारित किया है (मन्त्र ३) । मैं ही बरसते हुए जलों 
को क्षरित करता हूँ। मैं ही आदित्य को ऋत के सदन मैं स्थापित 
करता हूँ । मेरे कारण ही वह आदिति का पुत्र ऋत से ऋतावा (सत्य 
नियम वाला) कहाता है, तथा उसने तीन प्रकार की भूमि को विस्तीर्ण 
किया हुआ है (मन्त्र ४) । शोभन अश्वों वाले संग्रामेच्छ नर मुझे ही 
सहायता के लिए पुकारते हैं, युद्धार्थ वरण किए हुए योद्धा भी संग्राम 
में मुझे ही पुकारते हैं। मैं मघवा इन्द्र बन कर युद्ध करता हू। 
पराभिभवकारी ओज वाला मैं धूल उड़ाता हूँ (मन्त्र ५) । मैंने उन सब 
प्रसिद्ध कार्यों को किया है, मेरे दिव्य अपराजित बल को कोई रोक | 
नहीं सकता । जब सोमरस तथा स्तोम मुझे मस्त कर देते हैं, उस समय 
दोनों अपार द्यावापृथिवी मुझ से भयभीत हो उठते हैं (मन्त्र ६) | 
इन मन्त्रों का देवता आत्मा है । परमात्मा त्रसदस्यु नाम से अपना 
परिचय दे रहा है । उसका नाम त्रसदस्यु इस कारण है, क्योंकि उससे 

समस्त दस्युगण संत्रस्त होते हँ” । न 
त्रसदस्यु कहता है कि मैं भी एक क्षत्रिय राजा हूँ तथा द्यावाभूमी 

में सर्वत्र राज्य करता हूँ । सब देव मेरे ही आदेश के | गे 

करते हैं, वे स्वतन्त्र नहीं हैं। मुझे ही इन्द्र, वरुण आदि न से 
स्मरण किया जाता है तथा मैं ही जगत्‌ के सब नियमों का संचालक 
हूँ । ऐतिहासिक पक्षानुसार त्रसदस्यु एक राजर्षि था, जो इन्द्र, वरुण 
आदि से अपनी तद्रूपता स्यापित कर उद्वार प्रकट करता है । इन मन्त्र 
के आधार पर अद्वैतवादी दार्शनिक विद्वान्‌ आत्मा का परमात्मा 
अ सित तला PR RR A न सिद्ध करना चाहते हैं । 


। | 
३९. त्रसदस्युः त्रस्यन्ति दस्यवो यस्मात्‌ सः, र्ग्‌ ४.३८.१ का -दयानन्दभार्् 

वागाम्भूणी की आत्म-स्लुलि 
ऋग्वेद १०.१२५ की आत्म-स्तुति इस प्रकार हुई है-- 
अहं रुद्रे भिर्वसुभिश्चराम्यहमांदित्यैरूत विशवदे'वे: । 
अहं मित्रावरुणोभा बिंभर्म्यहमिन्द्राग्री अहमश्विनोभा ॥ १॥ 
अहं सोमंमाहनसँ बिभर्म्यहं त्वर्टारमुत पूषणां भगम्‌ । 
अहं द॑धामि द्रविणं हविष्मते सुप्राव्ये यज॑मानाय सुन्वते ॥ २॥ 
अहं राष्ट्री संगर्मनी वसूनां चिकितुषी प्रथमा यज्ञियांनाम्‌। 
तां मां देवा व्य॑दधुः पुरुत्रा भूरिस्थात्रां भूयीवेशर्यन्तीम्‌॥ ३॥ 
मया सो अन्नमत्ति यो विपश्यति यः प्राणिति य ई' श्ृणोत्युक्तम्‌। 
अमन्तवो मां त उर्प क्षियन्ति श्रुधि श्रुत श्रद्धिवं तें बदामि॥ ४॥ 
अहमेव स्वयमिदं व॑दामि जुष्टं देवेभिरुत मानु॑षेभिः। 
यं कामये तंतंमुग्रं कृंणोमि तं ब्रह्माणं तमृषिं तं सुमेधाम्‌॥ ५ ॥ 
अहं रूद्राय धनुरा त॑नोमि ब्रह्मद्विषे शर॑वे हन्त॒वा उं । 
अहं जर्नाय समदँ कृणोम्यहं द्यार्वापृथिवी आ विवेश ॥६॥ 
अहं सुवे पितर॑मस्य मूर्धन्मम योनिरप्स्वन्तः समुद्रे । 
ततो वि तिंष्ठि भुवनानु विश्वोतामूं द्यां वर्ष्मणोप॑ स्पृशामि ॥ ७॥ 
अहमेव वार्तइव प्र वाँम्यारभ॑माणा भुर्वनानि विश्वां । 
परो दिवा पर एना पृथिन्यैताव॑ती महिना सं ब॑भूव nen 
“मैं रुद्रो और वसुओं के साथ विचरती हूँ, मैं आदित्यों तथा 
विश्वदेवों के साथ विचरती हूँ । मैं मित्र और वरुण दोनों को अवलम्ब 
देती हूँ, मैं इन्द्र और अग्नि को सहारा देती हूँ, मैं अश्‍्वियुगल की 
अंगुलि पकड़ती हूँ (मन्त्र १) । मैं अन्धकारनाशक चाँद को अवलम्ब 
देती हूँ, मैं त्वष्टा, पूषा और भग को अवलम्ब देती हूँ । में हविष्मान्‌, 
हविप्रदाता एवं सोम सवन करने वाले यजमान को द्रविण प्रदान 
करती हूँ (मन्त्र २) । मैं सम्राज्ञी हूँ, उपासकों को धन प्राप्त कराने 
वाली हूँ, ज्ञानवती हूँ, पूजार्हो में प्रथम हूँ। बहुत रूपों में स्थित, 
बहुतों को अपने-अपने स्थान पर निविष्ट करने वाली उस मुझको 
देवजन अनेक रूपों में हृदय में धारण करते हैं (मन्त्र ३)। जो 
देखते-भालते हैं, साँस लेते हैं, कहे हुए को सुनते हैं, वे सब प्राणी 
मेरा दिया हुआ ही अन्न खाते हैं जो मुझमें विश्वास नहीं लाते वे 
विनष्ट हो जाते हैं । हे सुनने वाले, खुन, मैं श्रद्धा करने योग्य बात तुझे 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


१२२ वेदों की वर्णन-शैलियाँ 
SS 


कह रही हूँ (मन्त्र ४) | मैं ही इस वेदोपदेश को बोल रही हूँ, जो 
देवों तथा मनुष्यों से सेवित है। जिससे में प्रीति करती हूँ उसको 
ब्रह्मा, उसको ऋषि, उसको सुमेधा बना देती हूँ (मन्त्र ५) । ब्रह्मद्वेषी 
हिंसक का वध करने के लिए मैं ही रुद्र (क्षत्रिय) के हाथ में धनुष 
तानती हूँ । मैं ही जनकल्याण के लिए युद्ध रचाती हूँ । मैं द्यावापृथिवी 
में प्रविष्ट हूँ (मन्त्र ६) । मैंने प्राणियों के पिता द्युलोक को इस जगत्‌ 
के मूर्धास्थान में स्थित किया हुआ है। मेरा निवास-स्थान आकाश में 
जलों के अन्दर है। वहाँ से मैं समस्त भुवनों में जाकर स्थित होती 
हूँ । मैं इतनी ऊँची हूँ कि अपने शरीर से मैंने दूरस्थ झुलोक को स्पर्श 
किया हुआ है (मन्त्र ७) । मैं ही सब भुवनों की रचना करती हुई 
चायु के समान भ्रमण करती रहती हूँ। मैं चुलोक के परले पार पहुँची 
हुई हूँ, इस पृथिवी के भी परले पार पहुँची हुई हॅ. । अपनी महिमा से 
मैं इतनी बड़ी हूँ (मन्त्र ८) ।'' | 
इस सूक्त पर कात्यायन की सर्वानुक्रमणी में कहा है कि यहां 
आम्भृणी वाक्‌ आत्म-स्तुति कर रही है--' वागाम्भृणी तुष्टावात्मानम्‌।' 
तदनुसार सायण इस सूक्त का परिचय देते हुए कहते हैं कि अम्भूण | 
नामक महर्षि की वाक्‌ नाम की दुहिता थी, जो बड़ी ब्रह्म-विदुषी 
थी । वह आत्म-स्तुति करती है । अतः वह इस सूक्त की ऋषिका है। | 
सच्चित्सुखात्मक सर्वगत परमात्मा देवता है। उसके साथ तादात्म्य 
का अनुभव करती हुई वह स्वात्म-स्तवन करती है कि सर्वजगदूरूप 
में तथा सर्वाधिष्ठातृत्व रूप में मैं ही सब कुछ हूँ*”। यह सूक्त भी 
दार्शनिकों द्वारा आत्मा-परमात्मा की अद्ठैत-सिद्धि के लिए प्रस्तुत 
किया जाता है । किन्तु निघण्डु में अम्भूण शब्द महद्वाची पठित हैं 
एवं अम्भृण का अर्थ होता है महान्‌ परमात्मा । तत्सम्बन्धिनी वाणी 
वाक्‌ है। अतः इस सूक्त में परमात्मा या जगन्माता की आत्म-स्तुति 
है, यह व्याख्या समीचीन प्रतीत होती है । इसमें परमात्मा के मातृत्वरू! 
का सुन्दर चित्रण हुआ है | जगत्‌ के रूद्र, वसु, आदित्य, मित्र, वरु 
आदि सब देव उसके पुत्र हैं, तथा जैसे माता पुत्रों की अंगुलि पर्क 


| 
| 


ifs rs PMNs NN > > > न्स स्यल्ा 
४०. अम्भृणस्य महर्षेर्दुहिता वाङ्नाम्नी ब्रह्मविदुषी स्वात्मानमस्तौत्‌। अतः सर्षिः! 
` सच्चित्सुखात्मकः सर्वगतः परमात्मा देवता । तेन हयेषा तादात्म्यमनु ति 
सर्वजगद्रूपेण सर्वस्याधिष्ठानत्वेन चाहमेव सर्व भवामीति स्वात्मान स्तौति | 
सायण | 
i 


४९. नि३.३। | 

कर साथ-साथ चलती हुई उन्हें चलाती है, वैसे ही जगन्माता इन्हें 
चला रही है । वही जगत्‌ के सब प्राणियों को अन्न खिलाती है, वही 
यथायोग्य कर्तव्याकर्तव्य का उपदेश करती है । वही अपनी सन्तानो 
को शिक्षा देकर ब्रह्मा, ऋषि और सुमेधा बनाती है । इस स्तुति में एक 
विशेष बात विश्वास लाने की कही गई है । जैसे पुत्र माँ में विश्वास 
रखते हैं, वैसे ही उस जगन्माता में श्रद्धा एवं विश्वास लाना आवश्यक 


. है। बह तर्क के क्षेत्र से परे है । 


इन्द्राणी की आत्म-स्लुति 

ऋगवेद १०.१५९ में इन्द्राणी निम्न उद्गार प्रकट करती है-- 
उदसौ सूर्यो अगादुदयं मामको भर्ग:। 
अहं तद्धिँ टला पतिंमभ्य॑साक्षि विषासहिः ॥ ९॥ 
अहँ केतुरहं मूर्धाहमुग्रा विवाच॑नी। 
ममेदनु क्रतुं प्तिः सेहानाया उपाच॑रेत्‌॥ २॥ 
मर्म पुत्राः शेत्रुहणोऽथों मे दुहिता विराट्‌। 
उताहमस्मि संजया पत्यौ मे श्लोक॑ उत्तमः ॥ ३॥ 
येनेन्द्रो हविर्षा कृत्व्यभ॑वद्‌ युम्न्युंत्तमः। 
इदं तद॑क्रि देवा असपत्ना किलांभुवम्‌॥ ४॥ 
असपत्ना स॑पल्लश्ली जरय॑न्त्यभिभूर्वरी। 
आवृक्षमन्यासां वर्चो राधो अस्थेयसामिव ५ ॥ 
सम॑जैषमिमा अहं सपल्रीरभिभूचरी। 
यथाहमस्य वीरस्य॑ विराजानि जन॑स्य च॥ ६॥ 

“उधर वह सूर्य उदित हुआ है और इधर यह मेरा सौभाग्य 


उदित हो गया है, मैंने पति को प्रात कर लिया है। विशेष 


अभिभवकारिणी होकर मैंने सब विघ्न-बाधाओं को परास्त कर 
दिया है (मन्त्र ९) । मैं गृह राष्ट्र की पताका हूँ, मैं उग्र हूँ, विशेष 
वाक्शक्ति से युक्त हूँ । मुझ शन्रु-पराजयकारिणी के संकल्प के अनुकूल 
ही पति कार्य करता है (मन्त्र २) मेरे पुत्र शत्रुहन्ता हैं, मेरी पुत्री 
अतिशय तेजस्विनी है, और मैं सम्यक्‌ विजयलाभ करने वाली हूँ। 
मेरे पति में उत्तम कीर्ति का निवास है (मन्त्र ३) । जिस हवि ( आत्म- 
बलिदान) के कारण मेरा पति इन्द्र कृतकार्य, यशस्वी एवं उत्तम 
कहलाता है, हे देवो! उस हवि को मैंने भी कर दिया है, मैं निश्चय 
ही असपत्न हो गयी हूँ (मन्त्र ४) । मैं शत्रुरहिता हूँ, शात्रुहन्त्री हूँ, 

विजयिनी हूँ, बाधकों को अभिभूत करने वाली हूँ। मैंने शात्रवी 
सेनाओं के वर्चस्‌ को काट डाला है, जैसे उनकी सम्पत्ति काट डाली 
जाती है, जो शत्रु के सम्मुख स्थिर न रहने वाले होते हैं (मन्त्र ५)। 
मैं अभिभवित्री हूँ, मैंने इन समस्त शत्रु-सेनाओं को जीत लिया है, 
जिससे मैं अपने वीर पति की दृष्टि में तथा जनसामान्य की दृष्टि में 
विशेष तेजस्विनी गिनी जाऊँ (मन्त्र ६) ।'' 

कात्यायन अपनी अनुक्रमणी में लिखते हैं कि इस सूक्त में | 
पौलोमी शची की आत्म-स्तुति है--' पौलोमी शची आत्मानं तुष्टाव।' 
शची पुलोम की पुत्री तथा इन्द्र की पत्नी है । सायण का/कथन है कि 
इस सूक्त का विनियोग लिंगानुसार कल्पित कर लेना चाहिए। 
आपस्तम्ब गृह्यसूत्र (९.९) में सपत्नीनाशन के निमित्त सूर्योपस्थान 
में यह विनियुक्त है । जैसे वेद में इन्द्र वीरता के लिए प्रख्यात है, वैसे 
ही उसकी पत्नी शची या इन्द्राणी भी वीरांगना है । निघण्टु के अनुसार 
शची का अर्थ ही क्रियाशक्ति है*। सूक्त में जो उद्गार प्रकट किये 
गये हैं, उनसे वेद की दृष्टि में नारी की उच्च स्थिति पर अच्छा 
प्रकाश पड़ता है। इन्हें हम एक आदर्श वीरपत्नी के उद्गार समझ 
सकते हैं। नारी गृहस्थ-यज्ञ की पताका तथा मूर्धन्य है। पति भौ 
उसकी संकल्पशक्ति , बुद्धि और क्रियाशक्ति का आदर करता है। | 
उसके पुत्र, पुत्री, पति, स्वयं वह सारा परिवार वीरता की भावना से 
ओतप्रोत है। 
राजा की आत्म-स्तुति 

यजुर्वेद अध्याय २० में राजा आत्म-परिचय देता हुआ कहता 

शिरों मे श्रीर्यशो मुखं त्विषिः केशांश्च श्मश्रूणि । 

राजा मे प्राणोऽअमृत॑शसम्राट्‌ चक्षुर्विराट्‌ श्रोत्रम्‌ ॥५॥ 

जिह्वा में भद्रं वाङ महो मनो मन्युः स्वराड्‌ भाम: । 


मोदाः प्रमोदाऽअङ्गलीरङ्गांनि मित्रं मे सह: ॥६॥ 
बाहू मे बलमिन्द्रियषहस्तौ मे कर्म वीर्यम्‌ । 
आत्मा क्षत्रमुरो मम॑ ॥७॥ 


पृष्टीर्मे राष्ट्मुदरम<सौ ग्रीवाश्च श्रोणीं । | 
ऊरूडअरत्री जानुनी विशो मेऽङ्गानि सर्वत: ॥८॥ | 
Monee oh ते 0 > >>> > >> व्यक 

प्रतिं क्षत्रे प्रतिं तिष्ठामि राष्ट्रे प्रत्यश्वेषु प्रतिं तिष्ठामि गोषु । 
प्रत्यङ्गेषु प्रतिं तिष्ठाम्यात्मन्‌ प्रतिं प्राणेषु प्रतिं तिष्ठामि 
पुष्टे प्रति द्यावापृथिव्योः प्रतिं तिष्ठामि यज्ञे ॥१०॥ 
लोमानि प्रय॑तिर्मम त्वङ्‌ मऽआन॑तिराग॑तिः । 
मासं मऽ उर्प॑नतिर्वस्वस्थिं मज्जा मञआनंतिः ॥१३॥ 
“'राज्य- श्री मेरा सिर है, राष्ट्र का यश मेरा मुख हे, राष्ट्र की 
तेजस्विता मेरे केश और श्मश्रु हैं। मेरा प्राण राजा अमर है, चक्षु 
सम्यक्‌ राजमान है, श्रोत्र विराट्‌ शक्ति से सम्पन्न हैं (मन्त्र ५) । मेरी 
जिह्वा भद्रवादिनी है, वाक्शक्ति महान्‌ है, मन में मन्यु भरा है, दीसि 
स्वत: दमक रही है। मेरी अंगुलियाँ, मेरे अंग मोद-प्रमोद से नाच 
रहे हैं । साहस मेरा मित्र है (मन्त्र ६) । मेरी भुजाओं में इन्द्र का बल 
हैं, मेरे हाथों में कर्म और सामर्थ्य है । मेरा आत्मा दुःखियों के कष्ट 
को दूर करने वाला है, मेरी छाती चोटों को सहने वाली है (मन्त्र 
७) राष्ट्र मेरी पसलियाँ हैं, प्रजाएँ मेरे उदर, कन्थे, ग्रीवा, कटि, 
जङ्काएँ, घुटने आदि अंग-प्रत्यंग हैं (मन्त्र ८) । मैं क्षत्रियों में प्रतिष्ठित 
हूँ, अश्वो और गौओं में प्रतिष्ठित हूँ, अंगों में प्रतिष्ठित हूँ, प्राणों में 
प्रतिष्ठित हूँ, पुष्टि में प्रतिष्ठित हूँ, द्यावापृथिवी में प्रतिष्ठित हू, यज्ञ 
में प्रतिष्ठित हूँ । (मन्त्र १०) । मेरा रोम-रोम प्रयलशील है, मेरी त्वचा 
क्रियाशील तथा शत्रु को झुकाने वाली है, मेरा मांस नमनशील है 
मेरी हड्डियाँ राष्ट्र का धन हैं, मेरी मज्जा नमस्कार है (मन्त्र १३)।'' 
स्वामी दयानन्द ने ऋग्वेदादिभाष्यभूमिका में ये मन्त्र राजप्रजाधर्म 
विषय में उद्धृत किये हैं तथा अपने यजुर्वेद-भाष्य में भी इस 
प्रकरण की योजना राजा या सभेश परक की है | राजा कहता है कि 
राष्ट्र के विविध अंगों को मैं अपना अंग समझता हूँ.। राज्य- श्री मेरा 
सिर है, यदि राज्य-श्री न्यून होती है तो मेरे सिर में न्यूनता आ रही 


तश या od Shr De, SIMRO NMR जया 

४३. यज्ञपरक व्याख्यानुसार यह प्रकरण सौत्रामणी याग के अन्तर्गत है। तदनुसार 
आसन्दी पर उपविष्ट यजमान अपने अंगों को स्पर्श करता हुआ इन मन्त्रों 
(कण्डिका ५-९) का पाठ करता है । १०म कण्डिका द्वारा वह आसन्दी 
से कृष्णाजिन पर उतरता है । कण्डिका ११, १२ से वह वसाग्रह का होम 
करता है। कण्डिका १३ से ग्रहशेष का भक्षण करता है। इस व्याख्या में 
भी यह प्रकरण आत्मस्तुतिरूप ही होगा; अन्तर केवल यह होगा कि तन 
यजमान की आत्म-स्तुति कहलायेगी । द्रष्टव्य : का श्रौ सू १९.४.२१- 
२३; १९.५.८-१० तथा इन मन्त्रों पर उवट और महीधर का भाष्य । 

है, ऐसा मैं अनुभव करता हूँ । राष्ट्र का यश मेरा मुख है, यदि राष्ट 
कलंकित होता है, तो मेरे मुख पर कलंक लग रहा है, ऐसा अनुभव 
करता हूँ। राजा राष्ट्र को अपनी पसलियाँ समझता है, राष्ट्र पर 
आघात होता है तो मेरी पसल्ियों को कोई तोड़ रहा है, ऐसा अनुभव 
करता है । प्रजाओं को वह उदर, स्कन्ध, ग्रीवा आदि अंग समझता 
है । प्रजा को कष्ट होता है, तो मेरे उदर आदि में ही पीड़ा हो रही है, 
ऐसी अनुभूति उसे होती है। राजा अपने साहस, भुजबल, दु:खियों 
के कष्टहरण का भी बड़ा सजीव परिचय दे रहा है। “मेरा मांस 
नमनशील है, अस्थियाँ राष्ट्र का धन हैं, मेरी मज्जा नमस्कार है' यह 
कहने में कितना काव्य-सौन्दर्य है। यह सारा ही प्रकरण सजीव, 
सुन्दर, ओजस्वी तथा छोटा होते हुए भी अत्यन्त भावपूर्ण है । आदर्श 
राजा का चरित्र इन शब्दों में ओतप्रोत है । 


ब्रह्म की आत्म-स्तुति 

सामवेद पूर्वार्चिक आरण्यपर्व में ब्रह्म आत्मपरिचय देता है-- 

अहमस्मि प्रथमंजा ऋतस्य पूर्व *देवे भ्यो अमृतस्य नाम। 

यो मा ददाति स इदैवमाबदह मन्नमन्नमदन्तमद्धि॥ 

--साम ५९४ 

मैं ऋत का प्रथम जनयिता हूँ, सब देवों से पूर्व हूँ, मेरा नाम 
अमर है । जो मुझे आत्मसमर्पण करता है, वही मुझे प्राप्त होता है । मैं 
अन्न हूँ, मैं अन्न खाने वाले का भक्षक हूँ । 

इस एक ही मन्त्र में ब्रह्म ने अपना बहुत कुछ परिचय दे दिया 
है। सृष्टि में जो भी ऋत दृष्टिगोचर होता है, उसका प्रथम जनयिता 
वही है। सब देवों से वह पूर्व है, अर्थात्‌ वह सबका उत्पादक है; 
किन्तु उसका उत्पादक कोई नहीं है। वह अज एवं नित्य है। उसे 
प्राप्त करने के लिए सर्वभाव से आत्मार्पण करना होता है । वह अन्न 
भी है और भोक्ता भी है। इसी भाव को तैत्तिरीय उपनिषद्‌ ३.१०.७ 
में इन शब्दों से कहा गया है--' अहमन्नम्‌, अहमन्नम्‌, अहमन्नम्‌। 
अहमन्नादोऽहमन्नादोऽहमन्नादः '। वेदान्त दर्शन उसके भोक्तृत्व को 
“अत्ता चराचरग्रहणात्‌? (१.२.९) सूत्र द्वारा प्रकर करता है | वर्ह | 
भक्तों का भोजन है, वे उसके निना जीवित नहीं रह सकते, अतः वह 
- अन्न है । चराचर को ग्रसने के कारण वह अत्ता कहलाता है । 

सेनानी की आत्म-स्तुति 
अथर्व ३.१९ में सेनानी अपने उद्गार प्रकट कर रहा है-- 
संशितं म इदं ब्रह्म संशितं वीर्य बल॑म्‌ । 


संशिंतं क्षत्रमजरमस्तु जिष्णुर्येषामस्मि पुरोहितः ॥९॥ 
समहमेषां राष्ट्र स्यामि समोजो वीर्य बल॑म्‌ । 
वृश्चामि शत्रूणां बाहूननेन॑ हविषाहम्‌ ॥२॥ 
नीचैः पंद्यन्तामर्धरे भवन्तु ये नः सूरिं मघवानं पृतन्यान्‌। 
क्षिणामि ब्रह्मणामित्रानुन्न॑यामि स्वान॒हम्‌ ॥३॥ 
तीक्ष्णींयांसः परशोर ग्रेस्तीक्ष्णत॑रा उत । 
इन्द्रस्य वज्रात्तीक्ष्णीयांसो येषामस्मि पुरोहितः WN 


“यह मेरी महिमा अतिशय तीक्ष्ण है, वीर्य तथा बल अतिशय 
तीक्ष्ण है। इसी प्रकार उन योद्धाओं का भी क्षात्रबल तीक्ष्ण तथा 
अजर होवे जिनका मैं विजयशील सेनानी हूँ (मन्त्र १). मैं इन वीरों 
के राष्ट्र को तीक्ष्ण करता हूँ, ओज, वीर्य एवं बल को तीक्ष्ण करता 
हूँ, में आत्म-हवि द्वारा शत्रुओं की बाहुओ का ब्रश्चन कर देता हूँ 
(मन्त्र २) । नीचे गिर जाएँ, पादाक्रान्त हो जाएँ, जो हमारे धनी राजा 
पर सेना से आक्रमण करते हैं । में अपनी महिमा से अमित्रों को 
विनष्ट कर देता हूँ, स्वजनों को उन्नत करता हूँ (मन्त्र ३) । परशु से 
भी अधिक तीक्ष्ण हैं, अग्नि से भी अधिक तीक्ष्ण हैं, इन्द्र के वज्र से 
भी अधिक तीक्ष्ण हैं, जिनका मैं अग्रणी हूँ (मन्त्र ४) ।'' 

इस सन्दर्भ में सेनानी ने अपना तथा अपने वीरों का जो परिचय 
दिया है, वह अतिशय ओजोमय तथा वीर-रस-पूर्ण है । 
रूद्र की आत्म-स्तुति 

अथर्ववेद ६.६९ में रुद्र इस प्रकार आत्म-स्तुति करता है-- 

अहं विंवेच पृथिवीमुत द्यामहमृतूंरजनयं सप्त साकम्‌। 

अहं सत्यमनृतं यद्वदांम्य॒हं दैवीं परि वाचं विर्शश्च॥ २॥ 

अहं ज॑जान पृथिवीमुत द्यामहमृतूं र॑जनयं सप्त सिन्धून्‌। 

अहं सत्यमर्नृतं यद्वदामि यो अंग्रीषोमावजुंषे सखांया ॥ ३॥ 
| ' मैने पृथिवी और चुलोक को पृथक्‌-पृथक्‌ निहित किया है। 
| मैंने एक साथ सात ऋलुओं को उत्पन्न किया है । मैं ही“ क्या सत्य है 
॥ और क्या अनृत है' यह बताता हूँ। मैं दैवी वाकू में तथा समस्त 
प्रजाओं में व्याप्त हूँ (मन्त्र २) | मैंने पृथिवी और झुलोक को जन्म 

दिया है, मैंने ही सात ऋतु तथा नदियों को जन्म दिया है । मैं ही ' क्या 
सत्य है और क्या अनृत है' यह बताता हूँ । मैं अग्नि और सोम-रूप 
अपने सखाओं को प्राप्त करता हूँ (मन्त्र ३) 1'' 

वेदोत्तरकालीन विकास में रुद्र प्रधानतः सृष्टिसंहार का देवता 
बन गया है। परन्तु उपर्युक्त सन्दर्भ में रुद्र ने अपने परिचय में संहार 
की चर्चा कहीं नहीं की है, प्रत्युत 'द्यावापृथिवी, ऋतुओं व नदियों 
का मैं उत्पादक हूँ” यही कहा है । अथर्ववेद में ही अन्यत्र“ रुद्र के दो 
रूप कहे हैं, भव और शर्व। भव उसका उत्पादक रूप है तथा शर्व 
संहारक रूप” | वह हाथ में हिरण्यय धनुष धारण करता है । ज्वर, 
खाँसी, विष, विद्युत्‌ उसके आयुध हैं । विस्तीर्ण मुख वाले श्‍वान तथा 
घोषिणी सेनाएँ भी उसके साथ रहती हैं ।% परन्तु प्रस्तुत परिचय में 
उत्पादक रूप ही प्रकाश में आया है । यहाँ रुद्र सात ऋतुओं को जन्म 
देने की बात कहता है। सौर' वर्ष की अपेक्षा चान्द्र वर्ष में १० 
दिन कम होते हैं, अतः प्रति तृतीय वर्ष एक अधिक मास मान कर 
इस कमी को पूर्ण कर लिया जाता है दो-दो मास की छह वसन्त | 
आदि ऋतुएँ होती है, तथा अधिक मास या मल मास की एक 
सातवीं ऋतु ।” रुद्र ने अपना एक कार्य यह भी कहा है कि वह लोगों 
को ' सत्य क्या है तथा असत्य क्या है' यह बतलाता है । एवं यहाँ 
वरुण के समान इसका नैतिक रूप भी है । इसने अग्रि और सोम को 
अपना सखा बताया हे । 


४४. द्रष्टव्य : अथर्व ११.२। 

४५. सृष्ट्यादौ भवति यस्मात्‌ सर्व जगद्‌ इति भवः । शृणाति सर्व जगद्‌ हिनस्ति 
संहतिसमये इति शर्व: । अथर्व० ११.२.१ का सायणभाष्य। 

४६. अथर्व० ११.२ धनुर्निभर्ति हरितं हिरण्ययं सहस्त्रश्नि शतवधं शिखण्डितम्‌ 
(मन्त्र १२), यस्य तक्मा कासिका हेतिः (मन्त्र २२) । मा नो रुद्र तक्मना 
मा विषेण मा न: सं स्रा दिव्येनाग्रिना (मन्त्र २६) । इदं महास्येभ्यः श्वभ्यो 

, अकरं नमः (मन्त्र ३०) । नमस्ते घोषिणीभ्य....सेनाभ्यः (मन्त्र २१) | 

४७. अहमेव सप्त सपसंख्याकान्‌ वसन्ताद्याः षट्‌ संसर्पाहस्मतिसंज्ञकाधिमासार्ख्ीः 
सप्तमः, एतान्‌ सप्तसंख्याकान्‌ ऋतून्‌ । सायण 
Seven seasons: the six pairs of months and the thirteenth 0 
inter calary month. —Griffith. | 

चैत्रादीनां द्वादशानां मासानां द्वयद्वयमेलनेन वसन्ताद्या: षङ्त्ऋतवो भ्रति | 
अधिमासेन एक उत्पद्यते ससमर्तु:--ऋग्‌ १.१६४.१५ पर सायणभाष्य) | 
* अहोरात्रैर्विमितं त्रिंशदङ्गं त्रयोदशं मासं यो निर्मिमीते।' अथर्व १३-३८ | 

मनुष्य का आत्म-परिचय 
अन आत्मकथात्मक शैली में कुछ ऐसे मन्त्र प्रस्तुत किये जाते हैं 
जिनमें मनुष्य या उसका आत्मा अपना परिचय दे रहा है । वेद की दृष्टि 
में मनुष्य दीन, हीन, तुच्छ, दयनीय नहीं है, अपितु बड़ा शक्तिशाली 
है। नीचे जो मन्त्र दिये जा रहे हैं वे ऋग, यजु: और अथर्व वेदों के 
हैं । स्पष्ट तथा तेजोमय आशय वाले मन्त्र ही संकलित किये गये हैं । 
सामवेद में ऐसे मन्त्र विशेष नहीं हैं । इन मन्त्रों से यह व्यक्त है कि 
मनुष्य कया है, या उसे अपने आपको कया समझना चाहिए। 
अग्रिरस्मि जन्म॑ना जातवेदा घृतं मे चक्षुरमृतं म आसन्‌। 
अर्कस्त्रिधातू रज॑सो वरिमानोऽ ज्॑त्रो घर्मो हविरस्मि नाम॑॥ 
त्र्‌ ३.२६.७; (यजु १८.६६ ) 
में अग्नि हूँ, दहकता हुआ अंगारा हूँ, स्वभाव से ही जागरूक 
हूँ । मेरी आँख में तेज है, मेरे मुख में अमृत है । मैं सूर्य हूँ, शारीरिक, 
मानसिक, आत्मिक तीनों तेजों से युक्त हूँ। सारे भूलोक को अपने 
चरणनिक्षेपों से माप लेने वाला हूँ । अक्षय हूँ, जलता हुआ यज्ञकुण्ड 


हूँ, आहुति हूँ ।४४ 
मयि त्यदिन्द्रियं बृहन्मयि दक्षो मयि क्रतुंः। 
घर्मस्त्रिशुग्वि राजति विराजा ज्योतिषा स॒ह ब्रह्म॑णा तेज॑सा 
स॒ह॥ यजु ३८.२७ 


मेरे अन्दर इन्द्र का बृहत्‌ बल है, मेरे अन्दर उत्साह है, मेरे 
अन्दर संकल्प-शक्ति है । त्रिविध तेज मेरे अन्दर विराजमान है। मैं 
विराड्‌ ज्योति से भासमान हूँ, ब्रह्मतेज से देदीप्यमान हूँ।* 

सूर्यो' मे चक्षुर्वात: प्राणो ३ न्तरिंक्षमात्मा पृथिवी शरींरम्‌। 

अस्तृतो नामाहमयम॑स्मि॥ अथर्व ५.९.७ 


ns TD क nT पक SRS NPE स रस 

४८. कात्यायनीय सर्वानुक्रमणी के अनुसार इस मन्त्र का देवता अग्नि या आत्मा 
है । आत्मा से सायण ने ब्रह्म अभिप्राय लिया है । यह मन्त्र अग्नि, ब्रह्म तथा 
मनुष्य का आत्मा तीनों की ओर से उक्त माना जा सकता र । यहाँ हमने 
मनुष्य के आत्मा की ओर से उक्त मान कर व्याख्यात किया है। यजुर्भाष्य 
में उवट तथा महीधर ने इसे यजमान की उक्ति माना है। 

४९. कर्मकाण्ड में इस कण्डिका द्वारा यजमान और क्रत्विज्‌ हुतशेष दधिघर्म 

। का भक्षण करते हैं । उवट तथा महीधर के अनुसार यह यजमान की ओर 

h से उक्त है। 

देखने में छोटी-सी प्रतीत होने वाली यह मेरी आँख छोटी नहीं, 
किन्तु सूर्य के बराबर है । मेरी प्राणशक्ति वायुमण्डल के समान अपार 
हे । मेरे शरीर के मध्य की तुलना अन्तरिक्ष से कर सकोगे । और मेरा 
यह छोटे से कद वाला शरीर शक्ति में विस्तीर्ण पृथिवी के सदृश है। 
मैं अविनश्वर हूँ, किसी के मारे मर नहीं सकता। 
अहमंस्मि सह॑मान उत्तरी नाम भूम्यांम्‌। 
अभीषाडस्मि विश्वाषाडाशांमाशां विषासहिः ॥ 
--अथर्व १२.१.५४ 
“मैं साहसी हूँ, वीर हूँ, भूमि भर में उत्कृष्ट हूँ। शत्रु से पाला 
पड़ने पर उसके छक्के छुडा देने वाला हूँ.। समस्त रिपुओं को परास्त 
करने की शक्ति मुझ में है। दिशा-दिशा में बार-बार अधिकाधिक 
पराभव करने वाला हूँ ।!' 
यद्वदांमि मधुंमत्तद्व॑दामि यदीक्षे तद्द॑नन्ति मा। 
त्विषीमानस्मि जूतिमानवान्यान्हन्मि दोधतः ॥ 
--अथर्व १२.१.५८ 
(जो कुछ बोलता हूँ, मधुर बोलता हूँ। ज्यों ही मैं देखता हूँ, 
लोग मुझे प्यार करने लगते हैं । एक ओर जहाँ मेरा यह मधुर रूप है, 
वहाँ दूसरी और ऐसा तेजस्वी और वेगवान्‌ भी हूँ कि जो मुझे अपना 
क्रोध दिखाते हैं, उन्हें एक क्षण में मार गिराता हूँ।'' 
बृहस्पतिर्म आत्मा नृमणा नाम हृद्यः॥ --अथर्व १६.३.५ 
(“मेरा आत्मा साक्षात्‌ बृहस्पति है, मेरे मन में अद्भुत नेतृत्वशक्ति 
है, मैं सब के हृदय को प्रिय लगने वाला हूँ।”! 
असंतापं मे हद॑यमुर्वी गर्व्यूतिः समुद्रो अस्मि विध॑र्मणा॥ 
--अथर्व १६.३.६ 
““मेरा हृदय सन्तापरहित है । मेरा मार्ग बड़ा विस्तीर्ण है,” गुणों 
का मैं समुद्र हूँ।!' 


'परींवृतो ब्रह्म॑णा वर्म'णाहं कश्यप॑स्य॒ ज्योतिंषा वर्च॑सा च। 


मा मा प्रापन्चिर्षवो दैव्या या मा मानुंषीरव॑सृष्टा वधाय॑॥ 
--अथर्न १७.१.२८ 


fs, NNT TSS RS > स > स्स्स 
५०. 'उर्वी गव्यूतिं विस्तीर्ण मार्गम्‌*--ऋगू ९.७८.५ पर सायण-भाष्य । 

~ 


“मैं ब्रह्म का कवच पहने हूँ, सूर्य की ज्योति और वर्चस्‌ से 


भासमान हूँ । दैवी विपत्तियाँ मेरे पास नहीं आ सकतीं, वध के लिए 
छोड़े हुए मानव शत्रुओं के शस्त्रास्त्र भी मुझे कुछ हानि नहीं पहुंचा 
सकते ।'' 
| असुंतोऽ हमयुँतो म आत्मायुतं मे चक्षुरयुंतं मे श्रोत्रमयुतो 
| मे प्राणोऽ युंतो मेऽ पानोऽ युंतो मे व्यानोऽ युंतोऽ हं सर्वः ॥ 
अथर्व १९.५१.१ 
“मैं एक नहीं, दस सहस्त्र हँ,५२ दस सहस्त्र मिलकर जिस कार्य 
को करते हैं, उसे मैं अकेला कर लूँगा । मेरा आत्मा दस सहस्त्र के 
बराबर है, मेरी आँखों की शक्ति दस सहस्त्र के बराबर है, मेरी 
श्रोत्रशक्ति दस सहस्त्र के बराबर है। मेरा प्राण-बल दस सहस्त्र है 
मेरा अपान-बळ दस सहस्र है, मेरा व्यान-बल दस सहस्र है। मेरे 
सभी अंग दस सहस्त्र गुणित शक्ति से आपूरित हैं ।'' 


मनुष्य के बीरोदगार”? 
अब कुछ ऐसे प्रसंग दिये जाते हैं, जिनमें मनुष्य के वीर उद्गार | 
हैं । अभी इससे पूर्व जो मन्त्र दिये गये हैं, उनमें मनुष्य ने यह बताया 
है कि मैं क्या हुँ, किन्तु प्रस्तुत मन्त्रों में वह यह प्रकट करता है कि 
मैं क्या-क्या कर दूँगा । यही दोनों में अन्तर है । इन उद्धृत मन्त्रों में 
भी अधिकांश मन्त्र अथर्ववेद के हैं, केवल प्रथम दो प्रसंग ऋग्वेद से 
| लिये गये हैं । इन मन्त्रो से यह ज्ञात होता है कि वेदका मानव कैसा 
| साहस की मूर्ति तथा वीरता का अवतार है और उसमें शत्रुदमन, 
विजय एवं ऊर्ध्वारोहण की कैसी उत्कट लालसा है। 


| नहि में अक्षिपच्चनाच्छान्त्सु: पञ्च॑ कृष्टर्यः। 
| 'कुवित्सोमस्यापामिर्ति॥ 
| नहि मे रोद॑सी उभे अन्यं पक्षं चन प्रतिं। कुवित्‌ ॥ 


सा TT TT 
५१. “कश्यप: पश्यको भवति यत्‌ सर्व परिपश्यति' ते आ १.८.८ इति श्रुतेः 

| कश्यपः सूर्यस्य मूर्त्यन्तरभूत: । सायण र 
५२. अयुतः अयुतरूपः दशसहस्रात्मक: | सायण ने यहाँ अयुत का अर्थ सम्पूर्ण 
किया है, जिस पर हिटने सन्देह प्रकट करते हुए स्वयं अव्याहत 


(U 1120) अर्थ करते हैं । 
५३. "कला के विशेष परिचय के लिए द्रष्टव्यः लेखक को पुस्तक 


| “बैदिक वीर-गर्जना'। 

अभि द्यां महिना भुंवमभी इमां पृंथिवीं महीम्‌। कुवित्‌० ॥ 
हन्ताहं पृथिवीमिमां नि द॑धानीह वेह वां। कुवित्‌० ॥ 
ओषमित्पृथिवीमहं जङ्कनांनीह बेह वां । कुवित्‌० ॥ 
दिवि में अन्यः पक्षो ऽधो अन्यमंचीकृषम्‌। कुवित्‌० ॥ 
अहम॑स्मि महाम॒होंऽ भिन॒भ्यमुदींषितः। कुवित्‌० ॥ 
नि १०.११९.६-१२ 
मैंने सोमरस का पान कर लिया है, नहुत-नहुत पान कर लिया है। 
मुझ में वह शक्ति आ गयी है कि सब मनुष्य मिलकर भी मेरी 
अक्षिसंचार की छोटी-सी क्रिया तक को नहीं रोक सकते । ये विशाल 
द्यावापृथिवी मेरे एक पार्श्व के बराबर भी नहीं है । मैंने बहुत-बहुत 
सोमरस का पान कर लिया है । मैंने महिमा में द्युलोक को भी पीछे 
छोड़ दिया है, इस विशाल पृथिवी को भी पीछे छोड़ दिया है । मैंने 
बहुत-बहुत सोमरस का पान कर लिया है । मेरे अन्दर ऐसी शक्ति आ 
गयी है कि कहो तो इस पृथिवी को उठाकर यहाँ रख दूँ, वहाँ रख दूँ, 
जहाँ कहो वहीं रख दूँ । मैंने बहुत-बहुत सोमरस का पान कर लिया 
है। मैं पृथिवी को दग्ध करने वाले इस विशाल सूर्य तक को ठोकर मार 
कर यहाँ, वहाँ, जहाँ कहो पहुँचा दूँ। मैंने बहुत-बहुत सोमरस का 
पान कर लिया है। मैं अपने आपको इतना विशाल अनुभव कर रहा 
हू कि मेरा एक सिरा द्युलोक में है, दूसरा सिरा पृथिवी पर है । मैंने 
नहुत-नहुत सोमरस का पान कर लिया है । मैं आकाश में उदित साक्षात्‌ 
महातेजस्वी सूर्य हो गया हूँ | मैंने बहुत-नहुत सोमरस का पान कर 
लिया है ॥४ 
अहमस्मि सपत्नहेन्द्रंडवारि्टो अक्ष॑तः। 
अधः सपर्ला मे पदोरिमे सर्वे अभिष्ठिता: ॥ 
अभिभूरहमागमं विश्वक॑र्मेण धाम्नां । 
आ वश्चित्तमा वो व्रतमा वोऽ हं समिति ददे ॥ 
रै “कगू १०.१६६.२, ४ 
SET FI अरक्षत टुँ। इत 
५४. यहाँ लव इन्द्र अर्थात्‌ मनुष्य का आंगुष्ठमात्र आत्मा सोम-पान से हृष्ट हो 
आत्म-स्तुति कर रहा है। ऐन्द्रो लव आत्मानं तुष्टाव--का ऋ सर्वा। 
सायण ने इसे निम्न प्रकार ऐतिहासिक रूप दे दिया है--इन्द्रो लवरूपमास्थाय 
सोमपानं कुर्वन्‌ तदानीमृषिभिर्दूष्ट: सन्‌ स्वात्मानमनेन सूक्तेनास्तावीत्‌। 


१२२ 

ना बा MVE FORDE BO NOP SC क 
समस्त शत्रुओं को पैरों तले रौद दूँगा । मैं अभिभूत करनेवाला हूँ, सर्व- 
कर्मक्षम तेज के साथ आ पहुँचा हूँ । हे रिपुओ ! तुमने जो मेरे विनाश के 
बड़े-बड़े मनसूबे बाँध रखे हैं, जो षड्यन्त्र रच रखे हैं, जो संघ- 
समितियाँ बना रखी हैं, उन सबको अभी मैं मुट्ठी में किये लेता हूँ“ ।'' 
यश्च॑ सापत्नः शपथों जाम्याः शपर्थश्च यः। 
ब्रह्मा यन्मन्युतः शपात्सर्व तन्नो अधस्पदम्‌॥ 
शसतार॑मेतु शपथो यः सुहार्त्तेन॑ नः स॒ह। 
चचक्षुर्मन्त्रस्य दुर्हार्दः पृष्टीरपि शृणीमसि॥ 
अथर्व २.७.२, ५ 
“शत्रु का शाप हो, चाहे बन्धु का शाप हो, और भले ही ब्रह्मा 
भी क्रुद्ध होकर शाप दे दे, सबको मैं पादाक्रान्त कर दूँगा । शाप उल्टा 
शाप देने वाले पर ही जाकर पड़ेगा। मैं तो उसका साथ देता हूँ, जो 
शुभ हृदय वाला है । आँखों से सैन चलाने वाले दुष्टहृदय दुर्जन की 
हड्ी-पसली तोड़ डालूँगा ।'' 
इदं देवाः श्ृणुत ये यज्ञिया स्थ भरद्वाजो मह्य॑मुक्थानिं शंसति। 
पाशे स बद्द्धो दुरिते नि सुंज्यतां यो अस्माकं मन॑ इदं हिनस्ति॥ 
इदमिन्द्र शृणुहि सोमप यत्त्वां हृदा शोच॑ता जोह॑वीमि। 
वृश्चामि तं कुलिंशेनेव वृक्षं यो अस्माकं मन॑ इदं हिनस्तिं॥ 
र. क --अथर्व २.१२.२, ३ 
“हे देवो! मेरी इस भीष्म-प्रतिज्ञा को सुन लो। आज मेरा 
बलवान्‌ मन” मेरे लिए प्रबल संकल्प उठा रहा है । जो कोई मेरे मन . 
। की हिंसा करने आयेगा वह पाशवद्ध होकर दुर्गति पायेगा। हि 
। सोमरसपायी मेरे आत्मन्‌! सुन, जो मैं दीत हृदय के साथ पुकार- 
पुकार कर कह रहा हूँ | काट डा्ूँगा उसे, जैसे कुल्हाडे से वृक्ष को, 
जो मेरे मन की हिंसा करने आयेगा ।'' 
परेंणैतु पथा वृक॑ः परमेणोत तस्कर: । 
परेंण दत्वती रज्जुः परेंणाघायुर॑र्घतु॥ 


RRM on a र क र प स्स्स 

५५. इस सूक्त को आश्वलायन गृह्यसूत्र में शत्रु पर आक्रमण करते समय जपने 
का विधान है--ऋषभं मा समानानामित्यभिक्रामन, आश्न गृ २.६.१२ | 
तदनुसार सायण लिखते हैं--' प्रयाणसमये जपेत्‌ । 

५६. मनो चै भरद्वाज ऋषिः । शत ८.१.१.९ । सायण के अनुसार भरद्वाज नामक 
महर्षि अभिप्रेत है । 

अक्ष्यौ | च ते मुखं' च ते व्याघ्र जम्भयामसि। 
आत्सवीन्विंशतिं नखान्‌॥ 
व्याघ्रं द॒त्वतों वयं प्र॑थ॒मं ज॑म्भयामसि। 
अर्ढु ष्टेनमथो अहिं' यातुधानमथो वृर्कम्‌॥ 
यो अद्य स्तेन आय॑ति स संपिष्टो अपांयति॥ 
अथर्व ४.३.२-५ 
'' भेड़िया सुदूर मार्ग से चला जाए, चोर दूर से चला जाए, यह 
दाँतों वाली रस्सी (साँप) दूर से चली जाए, पापेच्छु दूर से चला जाए। 
मेरे समीप आने का साहस न करें। ओ व्याघ्र, में तेरी आँखें फोड़ 
दूँगा, तेरा मुख चीर दूँगा, तेरे बीसों नख तोड़ डालूँगा, आ तो सही । 
नोकीले दाँतों वाले व्याघ्र को मैं जान से मार डालूंगा । चोर का, साँप 
का, परपीडक राक्षस का, भेड्ये का मैं वध कर दूँगा। जो कोई 
चोर-लुटेरा मेरे पास आयेगा वह अच्छी तरह कुट-पिट कर लौटेगा ।'' 
सहे पिशाचान्त्सह॑सैषां द्रविणं ददे। 
सवीन्दुरस्य॒तो ह॑न्मि सं म आकूतिर्ऋध्यताम्‌॥ 
तप॑नो अस्मि पिशाचानाँ व्याघ्रो गोम॑तामिव। 
श्वानः सिंहमिव दुष्ट्वा ते न विन्दन्ते न्यञ्च॑नम्‌॥ 
न पिशाचैः सं श॑क्नोमि न स्तेनैर्न वनर्णुभि: । 
पिशाचास्तस्मांन्नश्यन्ति यमहं ग्राम॑माविशे॥ 
यं ग्राम॑माविशतं इदमुग्रं सहो मम॑। 
पिशाचास्तस्मांन्नश्यन्ति न पापमुप॑ जानते॥ 
--अथर्व ४.३६.४, ६-८ 
““पिशाचो को मैं अपने बल से परास्त कर दूँगा। इनकी धन- 
सम्पत्ति छीन लूगा। सब दुष्टता करने वालों का हनन कर दूँगा । यह 
मेरा संकल्प पूर्ण होकर रहेगा । मैं पिशाचों को संतप्त कर देने वाला हूँ, 
जैसे व्याघ्र ग्वालों को मुझे सामने देख कर पिशाच अपनी सब चौकडी 
भूल जाते हैं, जैसे कुत्ते सिंह को देख कर । पिशाचों के साथ, चोर- 
लुटेरों के साथ, डाकुओं के साथ मैं कभी समझौता नहीं कर सकता। 
जिस ग्राम में मैं प्रविष्ट हो जाता हूँ, पिशाच वहाँ से भाग खडे होते 
हैं । जिस ग्राम में मेरा यह दमनकारी बल बहुँच जाता है, वहाँ से 
पिशाच रफूचक्कर हो जाते हैं । मुझे देखते ही वे सब पाप करना भूल 

~ १? 


जाते हैं । 
अश्मवर्म मेंऽसि यो मा प्राच्यां दिशो [5 घायुरर॑भिदासांत्‌। 
एतत्स ऋच्छात्‌ ॥ 
| अश्मवर्म मेंऽ सि यो मा दक्षिणाया दिशो | घायुर॑भिदासांत्‌। 
| एतत्स ऋच्छात्‌ ॥ 
अश्मवर्म मेऽसि यो मां प्रतीच्यां दिशो [5 घायुर्॑भिदासांत्‌। 
एतत्स त्रहच्छात्‌॥ 
अश्मवर्म मेड सि यो मोदींच्या दिशो |$ घायुर॑भिदासांत्‌। 
| एतत्स ऋच्छात्‌ ॥ 
अश्मवर्म मेऽसि यो मां श्रुवायां दिशो |$ घायुर॑भिदासांत्‌। 
एतत्स त्रहच्छात्‌॥ 
अश्मवर्म मेड सि यो मोर्ध्वायां दिशो डि घायुर॑भिदासांत्‌। 
एतत्स त्रशच्छात्‌॥ 
अश्मवर्म मेंऽ सि यो मां दिशामन्तर्देशेभ्योंऽ घायुर॑भिदासांत्‌। 
एतत्स ऋच्छात्‌ ॥ --अथर्व ५.१०.१-७ 
““हे मेरे आत्मन्‌! तू लोहे का कवच है । पूर्व दिशा से जो कोई 
पापी मुझ पर घात करने आयेगा, वह उल्टा मुँह की खाकर लौटेगा । 
दक्षिण दिशा से जो कोई पापी मुझ पर घात करने आयेगा, वह उल्टा 
मुंह की खाकर लौटेगा । उत्तर दिशा से जो कोई पापी मुझ पर घात 
करने आयेगा, वह उल्टा मुँह की खाकर लौटेगा । नीचे को दिशा से 
जो कोई पापी मुझ पर घात करने आयेगा, वह उल्टा मुँह की खाकर 
। लौरेगा। ऊर्ध्वा दिशा से जो कोई पापी मुझ पर घात करने आयेगा, वह 
। उल्टा मुँह की खाकर लौटेगा | दिशाओं के अन्तःप्रंदेशों से जो कोई 
। पापी मुझ पर घात करने आयेगा, वह उल्टा मुँह की खाकर लौटेगा |” 
परोऽ पेंहि मनस्पाप किमश॑स्तानि शंससि। 
परेहि न त्वां कामये वृक्षां वनानि सं च॑र गृहेषु गोषु मे मन॑: ॥ 
E अथर्व ६.४५.१ 
“परे हट, ओ मन के पाप, क्यों तू मुझे निन्दित परामर्श दे रहा 
है। भाग जा, मुझे तेरी चाह नहीं है । जंगलों में वृक्षों पर भटकता 
फिर। मेरा मन तो गृहकार्यो में तथा गो-सेवा आदि शुभ कार्यो में 
है, मुझे तेरे स्वागत का अवकाश नहीं है।'' 

१३६ - वेदों की वर्णन-शेलियाँ 
RRM 22377 न ताक लियन फि मनान 
यथा सूर्यो नक्षत्राणामुद्यंस्तेजाँस्याददे । 
एवा स्त्रीणां च॑ पुंसां च॑ द्विषतां वर्च॒ आ द॑दे॥ 
न --अथर्व ७.१३.१ 
“जैसे उदित होता हुआ सूर्य नक्षत्रों के तेज को हर लेता है, | 
बैसे ही शत्रुता करने वाले सब स्त्री-पुरुषों के तेज कोमैंहरलूँगा।” | 
दौःष्वप्न्यं दौर्जीवित्यं रक्षों अभ्व [ मराय्य |: । 
दुर्णाम्नीः सर्वी दुर्वाचस्ता अस्मन्नाशयामसि ॥ 
ज्र मु --अथर्व ७.२३.१ 
“बुरे स्वप्नो, बुरे जीवनों, महाराक्षसों, अलक्षिमियों, बुरे नाम 
चाली तथा हाहाकार कराने वाली सन आधि-व्याधियों एवं विपत्तियों 
को मैं अपने समीप से नष्ट कर दूँगा ।'' | 
स्वायसा आसय॑ सन्ति नो गृहे विद्या ते कृत्ये यतिधा परूँषि। | 
उत्तिष्ठैव परेंहीतोऽ ज्ञाते किमिहेच्छ सि ॥ 
ग्रीवास्ते कृत्ये पादौ चापिं कर्त्स्यामि निर्द्रव ॥ 
--अथर्व १०.१.२०, २१ 
'' ओ कृत्ये, ओ शत्रुजन्य हिंसापिशाचिनी, सावधान, हमारे 
घरों में उत्तम लोहे की तलवारें विद्यमान हैं । तेरे जितने जोड़ हैं, उन्हें 
मैं जानता हूँ । उठ, यहाँ से भाग कर कहीं अज्ञात स्थान में चली जा, 
यहाँ तेरा क्या काम है ? तेरी ग्रीवा धड़ से अलग कर दूँगा, तेरे पैर 
काट डालूँगा, निकल जा यहाँ से।'' 
विष्णोः क्रमोंऽ सि सपत्नहा पृंथिवीस॑शितोऽ ग्रितेंजा: । 
पृथिवीमनु वि क्र॑मेऽ हं पृंथिव्यास्तं निर्भजामो यो डस्मान्द्रेष्टि 
यं बयं द्विष्मः । स मा जीवीत्तं प्राणो ज॑हातु ॥ 
अथर्व १०.५.२५ 
(“हे मेरे कदम! तू छोटा नहीं, तू विष्णु का विशाल कदम है । तू 
शान्रुहन्ता है, पृथिवी भर में तीक्ष्ण है, तुझ में अग्नि का तेज है । मैं तुझे 
पृथिवी पर रखूँगा । जो मुझ से शत्रुता मोल लेगा, और मैं भी जिसकी 
| दुष्टता के कारण जिससे शत्रुता ठानूँगा, उसे मैं पृथिवी से निकाल 
| 'फेंकूँगा । देख लेना, वह जीवित नहीं बचेगा, प्राण उसे छोड़ जाएगा । 
| मनुष्य का विजयोल्लास | 


अभी हम मनुष्य की आत्मविश्वास-भरी कुछ वीरोक्तियाँ प्रदर्शित 
कर चुके हैं । जिसके हृदय में ऐसी भावनाएँ हिलोरें लेती हैं, जीवन- 

आत्मकथात्मक शैली १३७ 
SS 
संग्राम में उसकी विजय एवं सफलता निश्चित है । अतएव अब ऐसे 
कुछ वचनों का चयन प्रस्तुत किया जा रहा है, जिनमें मनुष्य सफलता- 
लाभ के उपरान्त अपने हृदय का उल्लास व्यक्त कर रहा है । इनमें तमस्‌ 
को पार कर ज्योति की प्राप्ति, बाह्य तथा आन्तरिक अरातियों को 
दग्ध कर उन्नति के आकाश में विहार, कीर्ति की प्राप्ति, पापों पर विजय, 
ऋत की उपलब्धि आदि से जनित असीम आह्लाद का पारावार हृदय 
के कूलों से उमड़ कर वावमप्रणाली द्वारा प्रवाहित होता हुआ वेद के 
पाठकों को रसार्द्र कर रहा है । इस संकलन में चारों वेदो के मन्त्र हैं । 
उद्धयं तम॑स॒स्परि ज्योतिष्पश्य॑न्त उत्तरम्‌। 
देवं देव॒त्रा सूर्यमगन्म ज्योतिरुत्तमम्‌॥ -_ऋग्‌ १.५०.१० 
“ आहा, हमने तमस्‌ से ऊपर उठकर, ' उत्तर ज्योति ' के दर्शन कर, 
प्रकाशकों में सर्वश्रेष्ठ प्रकाशक उत्तम ज्योति 'सूर्य को पा लिया है।'' 
अर्पाम सोम॑म॒मूर्ता अभूमारग॑न्म ज्योतिरविदाम देवान्‌। 
किं नूनमस्मान्कृंणवदरांतिः किम धूर्तिर॑मृत॒ मर्त्य॑स्य॥ 
कु —त्रहृग्‌ ८.४८.३ 
“हमने सोमरस का पान कर लिया है, हम अमर हो गये हैं। 
हमने ज्योति पा ली है, देवों को पा लिया है । अराति हमारा क्या कर 
सकता है, मनुष्यजन्य हिंसा हमारा क्या बिगाड़ सकती है ?'' 
प्रत्युष्टशरक्षः प्रत्युष्टाऽअरातयो निष्टप्तशरक्षो निष्ट॑प्ताऽअरांतयः। 
उर्वुन्तरिक्षमन्वेमि ॥ यजु १.७ 
““राक्षसों को मैंने दग्ध कर दिया है, पूर्णतः दग्ध कर दिया है। 
अरातियों को मैंने दग्ध कर दिया है, पूर्णतः दग्ध कर दिया है । अब 
में स्वच्छन्द आकाश में विहार कर रहा हूँ।'' 
पृथिव्याऽअहमुदन्तरिक्षमारुहमन्तरिक्षादिवमारुहम्‌। 
दिवो नाक॑स्य पृष्ठात्‌ स्वर्ज्यातिरिगामहम्‌ ॥ --यजु १७.६७ 
“' पृथिवी से में अन्तरिक्ष में आरूढ़ हुआ, अन्तरिक्ष से द्युलोक 
में आरूढ हुआ | और हर्ष का विषय है कि अब मैं “नाक' के पृष्ठ 
चुलोक से ऊपर उठकर स्वर्लोक की ज्योति में पहुँच गया हू।'' 
यशा इन्द्रो य॒शा अग्निर्यशाः सोमो अजायत। 
| विश्व॑स्य भूतस्याहम॑स्मि य॒शस्त॑मः ॥ 
न --अथर्व ६.३९.३; ८.५८.६७ 
“जैसे इन्द्र यशस्वी है, अग्रि यशस्वी है, चन्द्र यशस्वी है, वैसे 

NT न क्क क मस्कत सळ मिती ।' 
ही सब भूतो में मैं यशस्वी हो गया हूँ, परम यशस्वी हो गया हूँ।” | 
अव॑धीत्कामो मम ये सपर्ला उरुं 'लोकर्मकरन्महांमेधतुम्‌। 
क --अथर्व ९.२.११ 
“मेरे संकल्प-बल ने मेरे जो सपल थे उन्हें विनष्ट कर दिया 
है, मेरे लिए विशाल लोक खोल दिया है, समृद्धि के द्वार उद्घाटित 
कर दिये हैं।'' 
जितमस्माकमुद्धिन्नमस्मार्कमभ्य | ष्ठाँ विश्वाः पृत॑ना अर्राती: ॥ 
आग॑न्म स्व$ स्व [रगन्म सं सूर्यस्थ ज्योतिंषागन्म ॥ 
प -_अथर्च १६.९.१, ३ 
“हमें विजय प्राप्त हुई है, हमें अभ्युदय प्राप्त हुआ है। मैंने 
समस्त शात्रबी सेनाओं को परास्त कर दिया है। पा लिया है हमने 
स्वर्ज्योति को; आहा, स्वर्ज्योति को पा लिया है । हम सूर्य की ज्योति 
से समन्वित हो गए हैं ।'' 
अहमिद्द्वि पितुष्परि मेधामृतस्य॑ जग्रभ॑। | 
अहं सूर्य इवाजनि ॥ -त्ऋहग्‌ ८.६.१० 
' मैने पिता प्रभु से सत्यमयी मेधा को (ऋतम्भरा प्रज्ञा को) पा 
लिया है। मैं सूर्य-सदूश हो गया हूँ.।'' 
मनुष्य का आत्म-परिदेवन 
अभी तक हमने आत्मकथात्मक शैली के उज्ज्वल पक्ष पर ही 
दृष्टिपात किया है । अब दूसरे पक्ष को लेते हैं, जिसमें अपनी हीन ' 
दशा से असन्तुष्ट होकर मनुष्य परिदेवन करता है । संसार में रहते | 
हुए मनुष्य कभी भूकम्प, दुर्भिक्ष आदि दैवी विपत्तियों से ग्रस्त हो 
दुरवस्था को प्राप्त हो जाता है, कभी शत्रुओं से पराजित हो दुर्दशापन्न 
हो जाता है। कभी वह किन्ही दुर्व्यसनों या रोगों के वशीभूत हो 
दयनीय स्थिति को प्राप्त कर लेता है, कभी पापाचरण में प्रवृत्त हो 
उसके कुपरिणामों का भाजन बन चिन्तित होने लगता है । कभी वह 
अपनी संकल्पित योजनाओं में विफल हो हताश हो जाता है, कभी 
अपरिमित हानि, प्रियजन के वियोग आदि से सन्तप्त होता है । कभी 
वह अपने अज्ञान, अविवेक आदि से स्वयं ही पीड़ित होने लगता है । 
ऐसे समयों में स्वभावत: उसके हृदय से अपनी दीनदशा के प्रति 
क्रन्दन तथा उससे मुक्त होने की आतुर पुकार निसृत होती है। ऐसे 
ही प्रसंग आत्मपरिदेवन के होते हैं । 

जुआरी का आत्म-निर्वेद 
प्रथम ऋग्‌ १०.३४ से एक जुआरी की आत्मकथा प्रस्तुत करते हैं । 
प्रावेपा मा बृहतो मादयन्ति प्रवातेजा इरिणे वर्वुतानाः । 
सोम॑स्येव मौजव॒तस्य॑ भक्षो विभीद॑को जागुंविर्मह्ा॑मच्छान्‌॥ १॥ 
न मां मिमेथ न जिंहीळ एषा शिवा सर्खिभ्य उत मह्य॑मासीत्‌। 
अक्षस्याहमेंकपरस्य॑ हेतोरनुंत्रतामप॑ जायामरोधम्‌ ॥२॥ 
द्वेष्टिं शवश्रूरप॑ जाया रुणद्धि न नाथितो विन्दते मर्डितार॑म्‌। 
अश्वस्येव जर॑तो चस्न्य॑स्य नाहं विन्दामि कितवस्य भोग॑म्‌ ॥ ३॥ 
अन्ये जायां परि मृशन्त्यस्य॒ यस्यागृधद्वेदने वाज्यश क्ष: । 
। पिता माता भ्रात॑र एनमाहुर्न जानीमो नय॑ता बद्धमेतम॥ ४॥ 
यदादीध्ये न दंविषाण्येभिः परायद्धबोउ व॑ हीये सखिभ्यः । 
न्युं्ाश्च बभ्रवो वाचमक्र॑तँ एमीदेंषां निष्कृतं जारिणींव॥ ५ ॥ 
सभामेति कितवः पृच्छमानो जेष्यामीतिं तन्वा शूर्शुजानः। 
अक्षासों अस्य चि तिरन्ति कामं प्रतिदीब्ने दध॑त आ कृतानिं॥ ६॥ 
अक्षास इद॑ङ्कुशिनों नितोदिनो निकृत्वांनस्तर्पनास्तापयिष्णर्व: । 
कुमारदेष्णा जय॑तः पुनर्हणो मध्वा सम्पृक्ता: कित॒वस्य॑ बर्हणा ॥ ७॥ 
त्रिपञ्चाशः क्रीळति व्रात॑ एषां देवई॑व सविता सत्यर्धर्मा। 
उग्रस्य॑ चिन्मन्यवे ना न॑मन्ते राजां चिदेभ्यो नम इत्कृणोति ॥ ८ ॥ 
नीचा वर्तन्त उपरिं सफुरन्त्यहस्तासो हस्त॑वन्तं सहन्ते । 
दिव्या अङ्गारा इरिंणे न्युंसा: शीताः सन्तो हरद॑यं निर्द हन्ति॥ ९ ॥ 
जाया त॑प्यते कित॒वस्य॑ हीना माता पुत्रस्य चर॑तः क्व॑ स्वित्‌। 
ऋणावा बिभ्यद्धनमिच्छर्मानो5 न्येषामस्तमुप॒ नक्त॑मेति॥ १०॥ 
स्त्रियँ दृष्ट्राय॑ कित॒वं त॑तापान्येषाँ जायां सुकृतं च योनिंम्‌। 
पूर्वाह्ने अश्वान्युयुजे हि बभून्त्सो अग्नेरन्ते वृषल: पंपाद॥ १९॥ 
यो वंः सेनानीर्महतो गणस्य राजा व्रात॑स्य प्रथ॒मो बभूव॑। 
तस्मै कृणोमि न धनां रुणध्मि दशाहं प्राचीस्तदूतं ब॑दामि॥ १२॥ 
अक्षैर्मा दीव्यः कृषिमित्कृंषस्व वित्ते रंमस्व बहु मन्य॑मानः। 
तत्र गावं: कितव तत्र॑ जाया तन्मे वि चष्टे सवितायमर्यः॥ १३ ॥ 
' “प्रवात स्थान में उत्पन्न, कम्पनकारी, चूतफलक पर पड़े हुए 
इन झूतपाशों ने मुझे मतवाला बना दिया है । रातों जगाने वाले इस 

यूत ने मौजवत सोम के भक्षण के समान मुझे पूर्णतः अपने वश में 
कर लिया है (मन्त्र १) | यह मेरी जाया मुझे न कभी कष्ट देती थी, 
न मुझ पर क्रुद्ध होती थी, प्रत्युत मेरे तिए तथा मेरे मित्रों के लिए 
मंगलकारिणी थी । एकमात्र द्यूत के कारण मैंने अपनी इस पतिव्रता को 
अपने से विमुख कर दिया है (मन्त्र २) । सास मुझ से द्वेष करने लगी | 
है, जाया मुझे अपने पास से दूर रखती है । कष्टापन्न हुआ मैं किसी | 
सुख-सहानुभूति दर्शाने वाले को प्राप्त नहीं करता (मन्त्र ३) | मैंने | 
अनुभव कर लिया है कि जिसके धन पर बलवान्‌ यूत ललूचा जाता 

है, उसकी जाया का अन्य जन स्पर्श करते हैं, पिता-माता-भाई इसके 
विषय में कहते हैं कि हम इसे जानते ही नहीं, इसे बाँध कर ले जाओ | 
(मन्त्र ४) । कई बार मैं निश्चय करता हूँ कि अब मैं इन झूतपाशों से | 
क्रीडा नहीं करूँगा, क्योंकि मेरे समीप से दूर भागते हुए मित्रगण मुझे | 
छोड़ते चले जा रहे हैं। परन्तु झूतफलक पर फेंके हुए ये भूरे- भूरे 
द्यूतपाश जब शब्द करते हैं, तब मैं आकृष्ट हो इनके पास पहुँच ही 
जाता हूँ (मन्त्र ५) । “जीत भी जाऊँगा या नहीं ' यह पूछता हुआ मैं 
जुआरी शारीर से बेचैन होता हुआ झूतसभा में पहुँचता हूँ । प्रतिपक्षी 
जुआरी के लिए अपनी कमाई को आगे रखते हुए मेरी उत्सुकता को 
द्यूतपाश और भी बढ़ा देते हैं (मन्त्र ६) । मैंने देख लिया है कि द्यूतपाश 
निश्चय ही अंकुश के समान दुःखदायी हैं, व्यथाजनक हैं, हृदय का 
कर्तन कर देने वाले हैं, संतापशील हैं, अत्यल्प देने वाले हँ“०, जीतने 
वाले को भी पुनः मारने वाले हैं, ऊपर से मधुसंपुक्त (आकर्षक) हैं, 

पर वस्तुत: जुआरी का सर्वनाश कर देने वाले हैं (मन्त्र ७) । इन पाशो ' 
का ५३ का समूह द्यूतफलक पर क्रीडा करता है“, जैसे सत्यधर्मा 
सविता देव गगनफलक पर क्रीडा करते हैं । उग्र मनुष्य के क्रोध के 


५७. कुमारदेष्णा: (पदपाठ-कुमारऽदेष्णाः ), अत्यल्प धन देने वाले | तुलनीयः 
ऋग्‌ ७.३७.३, जहाँ धन के दो विभाग कहे हैं, एक विपुल (महः ), दूसरा 
। अर्भ अर्थात्‌ शिशु या अल्प । 
| They give frail gifts. —Griffith. Presenting gifts like boys. 
Giving gifts and then taking them back like children. “ण 
Macdonell : A Vedic Reader for students. | 
५८. ' त्रिपञ्चाशः त्र्यधिकपञ्चाशत्संख्याकः त्रातः सङ्घः ', सायण। लुङ्विग | 
का विचार है कि यहाँ त्रिगुण पञ्च अर्थात्‌ पन्द्रह अर्थ करना अधिक | 
उचित है; द्रष्टव्य: ग्रिफिथ की टिप्पणी । मैकडानल तीन पचास गुणित | 
अर्थात्‌ १५० को संख्या अभिप्रेत मानते हैं । 

आगे भी ये नहीं झुकते । राजा भी इन्हें नमस्कार ही करता है (मन्त्र ८) । 
ये पासे नीचे पड़े होते हैं, तो भी ऊपर स्फुरण करते हैं, अर्थात्‌ इनका 
प्रभाव ऊपर हृदय तक पहुँचता है । इनके हाथ नहीं हैं, तो भी ये हाथ 
बाले को परास्त कर देते हैं । चूतफलक पर फेंके हुए ये दिव्य आँगारे 
हैं, जो शीतल होते हुए भी हृदय को जलाते हैं (मन्त्र ९५९) । मुझ जुआरी 
की जाया हीन दशा को प्राप्त हुई दुःख पाती है । इधर-उधर भटकने 
वाले मुझ जुआरी पुत्र को माता भी दु:ख भोगती है । मैं ऋणी होकर 
डरता-डरता धन को इच्छा से रात्रि में (चोरी के लिए) अन्यों के घर 
पहुँचता हूँ (मन्त्र १०) । एक ओर अपनी दुर्दशाग्रस्त पत्नी को और 
दूसरी ओर अन्यों को पत्नी को तथा उनके सुसज्जित घर को देखकर 
मैं बहुत सन्तप्त होता हू । पूर्वाह्न में जो बभ्रु अश्वो को रथ में नियुक्त 
करता था, वही (सब सम्पत्ति जुए में हार कर शीतार्त हुआ) वृषल 
के समान अग्नि के समीप पड़ा हूँ (मन्त्र ११) । अतः हे द्यूतपाशो, 
जो तुम्हारे महान्‌ गण का सेनापति है और श्रेष्ठ राजा है, उसके 
सम्मुख मैं हाथ जोड़ता हूँ। अब भविष्य में उसके लिए धन जोड़- 
जोड़ कर नही रखूँगा । यह मैं सत्य कह रहा हूँ (मन्त्र १२) । हे मेरे 
जुआरी भाई, (मेरे अनुभव से तू भी शिक्षा ले) द्यूतक्रीडा मत कर, कृषि 
ही कर, उससे जो कुछ धन तुझे प्राप्त हो उसे ही बहुत मानता हुआ 
भोग कर । उसी में गोसुख है, उसी में पत्नीसुख है । यह बात सब के 
स्वामी सविता (प्रेरक प्रभु) ने मुझे स्पष्ट कर दी है (मन्त्र १३) ।'' 
इस परिदेवन में क्रमशः परिवर्तित होने वाली जुआरी की मनोदशा 
का बड़ा ही स्वाभाविक एवं मनोवैज्ञानिक चित्रण हुआ है । प्रथम 
वह द्यूत के प्रति ऐसा आकृष्ट होता है, जैसे सोमरस के प्रति। 
द्यूतपाश उसे मतवाला किये रहते हैं । द्यूतक्रीडा में आसक्त वह रात्रि 
में भी जागता है। कभी-कभी विजय का मुख देख वह लाखों का 
स्वामी होने का स्वप्र देखने लगता है । हारता भी है, तो जीत को 
आशा उसे पुनः पुनः खेलने के लिए प्रेरित करती है। अन्त में सब 
धन वह जुए में हार जाता है । पत्नी, भाई, बान्धव सब उससे विमुख 
होने लगते हैं। तब वह जुआ न खेलने का प्रण करता है। पर 
चूताकूय के समीप से जा रहा होता है, और द्यूतपाशों की चिर- 
Meeaeee 3 in favour of interpreting the Word as meaning con- 


। sisting of three fifties’not ‘Consisting of fifty three’ as the number 
| ofdice normally used. —Macdonell : A Vedic Reader for students. 


५९. यह विरोधाभास अळंकार का एक सुन्दर उदाहरण है । 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri ह 
| 
१४२ वेदों की वर्णन-शैलियाँ 


~ 


परिचित ध्वनि उसके श्रोत्रबिवरों में प्रविष्ट होती है, तब अपना सब 
प्रण विस्मृत कर देता है, और पुन: एक बाजी खेल लेने के लिए द्यूतगृह 
में पहुँच जाता है । कई बार वह ऐसा प्रण करता है और हर बार पुन: 
प्रलोभन में पड़ जाता है पर फल विपरीत ही होता है । अन्त में जब 
अपनी दरिद्र दशा को निहारता है, अंपने जीर्ण-शीर्ण घर की अन्यों के 
राजभवनों से, अपनी जीर्णवसना पत्नी की दूसरों की अलंकृत पलियों 
से तुलना करता है, तब वह द्यूत के प्रति विरक्त हो जाता है । इसी 
विरक्त दशा में वह अपने भाव प्रकट कर रहा है, द्यूत से निष्पन्न हुई 
अपनी दशा पर रह-रह कर परिदेवन कर रहा है, और उस दिन की 
प्रतीक्षा में है जब वह अपने परिश्रम की कमाई से समृद्ध होगा । 
मैं अपने आपको ही नहीं जानता 
द्यूत-सूक्त के पश्चात्‌ अब परिदेवन के अन्य प्रसंगों पर आते । 
हैं । निम्न प्रसंग में अज्ञान एवं अविवेक से ग्रस्त कोई मनुष्य अपनी 
अवस्था से उद्विग्न हो परिदेवन कर रहा है 
न वि जानामि यदिवेदमस्मि निण्यः संन॑द्धो मन॑सा चरामि। 
यदा माग॑न्‌ प्रथमजा ऋतस्यादिद्‌ वाचो अश्नुवे भागमस्याः ॥ 
--ऋग्‌ १.१६४.३७ 
“मैं यही नहीं जानता कि मैं यह हूँ या वह हूँ, क्या हूँ । अज्ञान 
से अन्तर्हित हुआ, रागादि के बन्धनों से बँधा हुआ भटक रहा हूँ। 
जब मेरे अन्दर सत्य का प्रथमोन्मेष होगा तब मैं दिव्यवाणी के 
अभिप्राय को हृदयंगम कर सकूँगा ।'' 
वेद मुझे बताते हैं कि हे मानव, तू अजर है, अमर है, अमृतपुत्र 
है, साक्षात्‌ सूर्य है, देव है । पर मैं दिव्य वेदवाणी का अर्थ नहीं समझ 
पाता। आज मेरी अवस्था यह है कि मैं कभी शरीर को, कभी 
इन्द्रियों को, कभी मन को, कभी बुद्धि को समझता हुँ कि यह मैं हूँ.। 
मुझे असली आत्म-स्वरूप का ही परिचय नहीं है। इस दशा से 
व्याकुळ हुआ मैं “ऋत के प्रथमजा' की, सत्य के प्रथमोन्मेष की 
| आतुरता से प्रतीक्षा कर रहा हूँ। कब वह मेरे अन्दर आयेगा, और 
कब मैं अपने आप को जान सकूँगा। 
ज्योति की राह दिखाओ 
ऋग्वेद के एक अन्य प्रसंग में सर्वथा किंकर्तव्यविमूढ हुआ | 
मनुष्य मार्गदर्शन के लिए आदित्यों (अखण्डज्योति नेताओं) का | 


आह्वान कर रहा है-- 

न द॑क्षिणा वि चिंकिते न सव्या न प्राचीन॑मादित्या नोत पश्चा । 
पाक्या चिद्वसवो धीर्या चिद्युष्मानीतो अभ॑यं ज्योतिरश्याम्‌ ॥ 
ब्ग २.२७.११ 
'' हे आदित्यो, न मुझे दाहिने कुछ सूझ रहा है, न बाएँ, न पूर्व 
में, न पश्चिम में । चाहे कितना ही मैं अपरिपक्व हूँ, चाहे कितनी ही 
मुझे बुद्धि की आवश्यकता है, तो भी हे निवास को, मैं चाहता हूँ कि 
तुम्हारा पथ-प्रदर्शन प्राप्त कर मैं अभयज्योति को पा लू ।'” 
इस काली रात्रि को कैसे पार करूँ ? 
| ऋग्वेद ६.९ में निराशा की काली रात्रि से घिरा हुआ कोई 
मनुष्य खड़ा है । उसके चक्षु, श्रोत्र, मन आदि सब अन्धकार में भटक 
रहे हैं । ऐसी अवस्था से भयभीत हो वह परिदेवन कर रहा है तथा 
| वैश्वानर ज्योति के चमकने की बाट जोह रहा है । 
अह॑श्च कृष्णमहरर्जुनं च वि व॑र्तेते रज॑सी वेद्यार्भिः । 
वैश्वानरो जाय॑मानो न राजार्वातिरज्ज्योर्तिषाग्रिस्तमाँसि ॥ 
नाहं तन्तुं न वि जानाम्योतुं न यं वर्यन्ति समरे$ त॑मानाः। 
कस्य॑ स्वित्युत्र इह वक्त्वानि परो वंदात्यर्वरेण पित्रा॥ 
वि मे कर्णी पतयतो वि चक्षुर्वी हदं ज्योतिर्हद॑ य॒ आहितं यत्‌। 
चि मे मन॑श्चरति दूरआधीः किं स्विंद्वक्ष्यामि किमु नू म॑निष्ये॥ 
विश्वे देवा अनमस्यन्भियानास्त्वाम॑ग्ने तम॑सि तस्थिवांस॑म्‌। 
वैश्वानरों 5 वतूतये नोऽ म॑त्योऽ वतूतयें नः॥ 
ऋग्‌ ६.९.१, २, ६, ७ 
“एक निराशा और तमस्‌ का काला दिन हैं, दूसरा आशा और 
प्रकाश का श्वेत दिन है। वे दोनों मेरे मानस के द्यावापृथिवी में 
आते-जाते रहते हैं । जब वैश्वानर-प्रभु उदीयमान राजा के समान 
मेरे हत्पटल में आकर अपनी दिव्य ज्योति से ' अन्धकार को छिन्न- 
भिन्न करते हैं, उस समय काला दिन श्वेत दिन में परिणत हो जाता 
है (मन्त्र १) । पर आज तो मेरे मानस में काला दिन ही छाया हुआ 
है। मै विवेकहीन-सा हो रहा हूँ। न मैं यह समझ पा रहा हूँ कि 
जीवन का ताना कैसे तना जाए, न यह जान पा रहा हूँ कि बाना कैसे 
भरा जाए, और न ही यह विवेक कर पा रहा हूँ कि संसार-समर में 
गति करते हुए जन किस पट को बुना करते हैं । किसका पुत्र है जो 
ज्ञान में अपने पिता से भी श्रेष्ठ होता हुआ मुझे यह सब बतलायेगा ? 

(मन्त्र २) । मेरे श्रोत्र इतस्ततः भटक रहे हैं, चक्षु भटक रही है, हृदय | 
में निहित यह आत्म-ज्योति भी भटक रही है । मेरा मन दूर की चिन्ताओं | 
में उलझ रहा है। ऐसी अवस्था में मैं क्या भाषण कर सकूँगा, क्या विचार | 
कर सकूँगा (मन्त्र ६) । हे मेरे वैश्वानर आग्ने, तुम्हीं अन्धकार में आच्छन्न 
हो गये हो तो अन्य इन्द्रिय-रूप देवों का क्या कहना! वे भयभीत 
होकर तुम्हें नमस्कार कर रहे हैं और पुकार मचा रहे हैं कि वैश्वानर 
आत्मा हमारी रक्षा करे, अमर आत्मा हमारी रक्षा करे (मन्त्र ७) |”! 
हे वरुण, दर्शन क्यों नहीं देते ? 
ऋग्वेद ७.८६ का प्रसंग है । भक्त वरुण भगवान्‌ के दर्शन की 
लालसा सँजोये चिरकाल से हृदय-मन्दिर को अलंकृत किये प्रतीक्षा 
में बैठा-बैठा हार गया है । भगवान्‌ कृपा नहीं कर रहे । वह आतुर हो | 
कहता है-- | 
पूच्छे तदेनो वरुण दिदृक्षूपों एमि चिकितुषों विपृच्छम्‌। | 
समानमिन्मे कवर्यश्चिदाहुरयं ह तुभ्यं वरुणो हणीते॥ | 
किमार्ग आस वरुण ज्येष्ठं यत्स्तोतारं जिघोंससि सर्खायमू। | 
प्रतन्मे वोचो दूळभ स्वधावोऽ व॑ त्वानेना नम॑सा तुर ट्याम्‌॥ | 
ऋग्‌ ७.८६.३, ४ || 
“हे वरुण, आपके दर्शन का अभिलाषी में आपसे पूछता हूँकि | 
मेरा अपराध तो बताइये, जिससे आप मुझे दर्शन नहीं देते हैं। यही 
प्रश्न करने के लिए मैं ज्ञानी-जनों के समीप भी गया हूँ। सभी ने 
समान रूप से मुझे यही कहा है कि वरुण तुम पर प्रकुपित हैं (मन्त्र 
३) । हे प्रभो, मेरा क्या अपराध है, जिससे आप मेरा हनन करना 
चाहते हैं > हे दुर्दमनीय, हे तेजस्विन्‌, मुझे बताइये तो, जिससे निरपराध 
होकर नमस्कारपूर्वक सत्वर मैं आपके शरणागत हो जाऊँ (मन्त्र ४) ।'” 
जालबब्द्र मत्स्यो का करूणा क्रन्दन 
वेद ८.६७ के ऋषि जालबद्ध मत्स्य हैं | वे जाल में बँधे- 
बंधे अतिशय व्याकुल हो गये हैं, और मुक्त होना चाहते हैं । वस्तुतः 
जालनद्ध मत्स्य सांसारिक पाशों में बंधे हुए मानव ही हैं । वे अकुला | 
कर कह रहे हैं- । 
जीवान्नो अभि धेतनादित्यासः पुरा हर्थात्‌। | 
कद्ध॑ स्थ हवनश्रुतः ॥ र ऋ २ 
६०. मत्स्यानां जालमापन्नानामेतदार्ष वेदयन्ते । निरु ६.२७--का ऋ सर्वा | बृ 
दे० ६.८८-९० भी द्रष्टव्य। 

(“हे आदित्यो, हे नेताओ, जाल में बँधे हुए हम मरणासन्न हो 
रहे हैं । कृपा करो, मरण से पूर्व ही हम जीवितों के पास रक्षार्थ दौड़ 
| कर चले आओ । हे पुकार को सुनने वालो, कहाँ हो? इस दशा से 
| हमारा उद्धार करो |”! 
| अहो, मैं क्या से क्या हो गया ? 

एक ऋषि है । पहले उसकी बहुत उन्नत दशा थी । वह समर्थ 
तथा समृद्ध था। सर्वत्र उसका स्वागत और आदर होता था। किन्तु 
दुर्भाग्य से अब दुर्दशापन्न हो गया है । निर्बलता, निर्धनता एवं मतिहीनता 
उसे क्लेशित कर रही हैं। अपनी इस अवस्था के प्रति परिदेवन 
करता हुआ वह सहायतार्थ इन्द्रादि देवों को पुकार रहा है-- 
| प्रमां युयुज्रे प्रयुजो जनानां वहामि स्म पूषणमन्त॑रेण। 
| विएवें देवासो अध मामरक्षन्दुःशासुरागादिति घोष॑ आसीत्‌॥ 
| सं मा तपन्त्यभित॑: सपत्नीरिव पर्शवः । 
| नि बांधते अम॑तिर्नग्रता जसुर्वेर्न वॅबीयते मतिः ॥ 
मूषो न शिश्ना व्य॑दन्ति मार्ध्य: स्तोतारै ते शतक्रतो। 
स॒कृत्सु नों मघवन्निन्द्र मूळयार्धा पितेव॑ नो भव॥ 
ऋग्‌ १०.३३.१-३ 

'' अहो, कोई समय था जब जनों को प्रयत्न में लगाने वाली 
| शक्तियों ने मुझे कार्य-तत्पर किया हुआ था। मैं अपने अन्तर में पूषा 
| प्रभु को धारण किये घूमता था। समस्त देव मेरी रक्षा में तत्पर थे । 
| जहाँ-कहीं मैं पहुँच जाता था “वह दुर्जय्य आ गया” इन शब्दों के 
साथ मेरा स्वागत और जयजयकार होता था (मन्त्र १) | पर अब तो 
मेरी दशा विपरीत हो गयी है। ये पार्श्वस्थ जन मुझे सपलियों के 
समान सता रहे हैं। पार्श्वस्थ जन क्या, मेरी अपनी हड्डी-पसलियों 
ही दुख:दायी हो रही हैं । मतिहीनता मुझे पीड़ित कर रही है, नग्नता 
मुझे आकुल कर रही है, मेरी मति ऐसे काँप रही है, जैसे व्याध के 
भय से पक्षी की (मन्त्र २) | हे शतक्रतो, जैसे मूषिकाएँ आटे से पान 
। कराये गये सूत्रों को खा जाती हैं, वैसे ही चिन्ताएँ मुझ आपके स्तोता 
| को खाये जा रही हैं । मघवन्‌, एक बार तो दया करो, मुझे सुखी कर 
| दो। मेरे लिए पितृतुल्य हो जाओ (मन्त्र ३) 1 
| विरही का वित्लाप 

पुरूरवा की पत्नी उर्वशी उसे छोड़ अन्यत्र चली गयी हैं । उसके 
ll ph DS मनन र समसया 


। ६१. इस सूक्त का ऋषि कवष ऐलूष है । 

वभ वेदों की वर्णन-शैलियाँ 
विरह में वह विलाप कर रहा है-- 
सुदेवो अद्य प्रपतेदनांवृत्परावतँ परमां गन्तवा उं । 
अधा शयीत नित्ैैतेरूपस्थेऽधैंनं वृका रभ॒सासों अद्युः ॥ 
त ब्ग १०.९५.१४ | 
““मेरी उर्वशी मुझसे वियुक्त हो गयी है । मैं इस विरह को कैसे । 
सहन करूं? इस अवस्था में घुल-घुल कर मरने से अच्छा तो यही. 
है कि इस संसार से महाप्रयाण कर जाने के लिए किसी पर्वत आदि 
ऊँचे स्थान से अपने आपको गिरा दूँ सदा के लिए पृथिवी की गोद 
में सो जाऊँ, और तेजी से झपटने वाले भेड़िये मुझे खा जाएँ ६२!" 
ये मनुष्य के आत्म-परिदेवन के उदाहरण हैं । सभी में यथायोग्य 
आत्मा का निर्वेद, दीन दशा का सहज चित्रण, हृदय की अकुलाहट, 
अभद्र के प्रति विरक्ति, भद्र-प्रास्ति की उत्सुकता, अपराध-स्वीकार 
की निश्छलता, उद्धारक के प्रति समर्पण एवं अन्तस्तल का करुण  । 
क्रन्दन ध्वनित हो रहे हैं। | 
उपसंहार | 
ऊपर वेदों की आत्मकथात्मक शैली पर हमने उदाहरणों सहित 
विचार किया है | इनमें कुछ इन्द्रादि देवों की आत्मकथाएं हैं, कुछ राजा, 
सेनानी आदि की आत्म-स्तुतियाँ हैं, कुछ मनुष्य के अपने सम्बन्ध में 
कहे गये आशा या निराशा के उद्गार हैं । इस शैली का जितना भावपूर्ण, 
विचारोदूबोधक, प्रभावजनक, हृदय के उत्साह, वीरत्व एवं कर्तृत्व को 
प्रकट करने वाला, रसानुकूल, सजीव चित्रण वेदों में हुआ है, वैसा 
अन्यत्र बहुत कम देखने को मिलता है । यद्यपि वैदिक संहिताओं में 
ङ्स शैली के अनेक स्थलों में दर्शन होते हैं, तो भी संहितोत्तरकालीन 
वैदिक साहित्य में इसका प्रचलन एवं पल्लवन दृष्टिगोचर नहीं | 
होता । ज्राह्मणग्रन्थ, आरण्यक, उपनिषद्‌ सभी में आत्मकथात्मक 
नहीं, प्रत्युत कथात्मक या आख्यानात्मक शैली ही विशेष आदृत हुई । 
है। इसका प्रमुख कारण यह है कि उत्तर साहित्य में रोचकता की | 
ओर अधिक ध्यान रखा गया है और दोनों की तुलना में कथात्मक 
शैली अधिक रोचक ठहरती है | तो भी यह गौरव का विषय है कि 
वेदों में आत्मकथात्मक शैली का अच्छे उत्कर्ष, चारुत्व और रोचकत्व 
के साथ सफल प्रयोग हुआ है, तथा कुछ अन्य शैलियों के समान 
इस शैली के भी वेद ही जन्मदाता कहे जा सकले हैं । 


आ पम्प कळ 
६२. पुरूरवा-उर्वशी के प्रसंग की व्याख्या के लिए द्रष्टव्य : चतुर्थ अध्याय । 

चतुर्थ अध्याय 
| संवादात्मक झौत्डी 


वेदों में कुछ संवादसूक्त आते हैं, जिनमें दो या अधिक पात्रों के 
संवाद द्वारा किन्हीं रहस्यों को प्रकट किया गया है। संवादों द्वारा 
शिक्षा देना शिक्षण की एक रोचक शैली है । वेद के ये संवाद भाषा, 
भाव, नाटकीय शैली आदि सभी दृष्टियों से अतिशय कलात्मक हैं । 
। इन्हीं नाटकीय संवादों को देखकर अनेक विद्वान्‌ संस्कृत नाटक का 
। उद्धव वेदों से मानते हैं। संभवतः ऐसा समझा जाता रहा हैं कि वेद 
। के ये संवाद या तो ऐतिहासिक हैं या निरी कवि-कल्पना की उपज 
हैं, अत: इनकी काव्यमयता का आनन्द लेने के अतिरिक्त इनके पात्रों 
तथा कथानकों के स्वरूप निर्णीत करने या किन्हीं विशेष क्षेत्रों में 
इन्हें घटाने की आवश्यकता नहीं है। हो सकता है इसी कारण 
माधव, सायण आदि भाष्यकारों ने इस दिशा में विशेष प्रयत्न न किया 
हो। तो भी इस ओर इनका ध्यान सर्वथा नहीं है, यह नहीं कहा जा 
सकता, क्योंकि कहीं-कहीं इन की लेखनी से भी इस दिशा में 
विचार करने की प्रेरणा मिलती है । यथा, इन्द्र और मरुतो के संवादप्रसंग 
में सायण ने लिखा है कि इसकी योजना प्राण और जीवात्मा परक 
भी करनी चाहिए*। ब्राह्मण ग्रन्थ, निरुक्त, बृहद्देवता आदि में भी 
इनकी व्याख्या के संकेत मिल जाते हैं, यद्यपि प्रधानतः वे प्रकृतिपरक 
ही हैं। गैल्डनर, ओल्डनबर्ग, लुडविग, रॉथ, मैक्समूलर, ग्रिफिथ 
प्रभृति विदेशी विद्वानों ने भी किन्हीं-किन्हीं संवादों पर विचार किया 
है, पर उनका प्रयत्न भी प्राकृतिक व्याख्या तक ही सीमित है। 
आध्यात्मिक, राजनीतिक आदि इतर क्षेत्रों की व्याख्याए अब तक 
नहीं के बराबर है। 
संवादात्मक शैली विशेषतः ऋग्वेद में ही पायी जाती है। अथर्ववेद 
तथा यजुर्वेद में संवाद नाममात्र हैं । सामवेद में कोई स्पष्ट संवाद 
नहीं मिलता | चारों वेदों में संवाद के स्थल निम्न हैं-- 


१. द्रष्टव्य : ऋग्‌ १.१६५-१ पर सायणभाष्य। 

२४८ वेदों की वर्णन-शैल्लियाँ 
ऋग्‌ १.१६५ इन्द्र-मरुत्‌-संवाद | 
जग १.१७० इन्द्र-अगस्त्य-संवाद | 
ऋग्‌ १.१७९ अगस्त्य-लोपामुद्रा-संवाद | 
त्रव्ग्‌ ३.३३ विश्‍वामित्र-नदी-संवाद | 
ऋग्‌ ४.१८ इन्द्र-अदिति-वामदेव-संवाद | 
ऋग्‌ ७.३३ वशिष्ठ-वशिष्ठपुत्र-संवाद 
ऋगू ८.१०० इन्द्र-नेम-संवाद 
ऋग्‌ १०.१० यम-यमी-संवाद 
ऋग्‌ १०.२८ इन्द्र-वसुक्रपली-संवाद 
ऋग्‌ १०.५१-५३ अग्रि-देवगण-संवाद 
ऋग्‌ १०.८६ इन्द्र-इन्द्राणी-वृषाकपि-संवाद 
ऋग्‌ १०.९५ पुरूरवा-उर्वशी-संवाद 
यजु २३.२२-३१ ऋत्विज्‌-संवाद | 
अथर्व ५.११ भक्त-वरुण-संवाद | 
अथर्व १८.१.१-१६ यम-यमी-संबाद 
अथर्व २०.१२६ इन्द्र-इन्द्राणी-बृषाकपि-संवाद 


यद्यपि प्रमुख संवाद ये ही हैं, तो भी कुछ अन्य प्रसंगों को भी 
संवादरूप माना जा सकता है । यथा, ऋग १.१२६ के अन्तिम दो 
मन्त्रों को अनुक्रमणीकार ने संवादात्मक कहा है, जिनमें भावयव्य 
तथा रोमशा की बातचीतर है । ऋग्‌ ८.४५ के मन्त्र ३१-३७ में ऋषि 
तथा इन्द्र हका संवाद है, यद्यपि इसे अनुक्रमणी आदि में संवादरूप 
कहा नहीं गया है। यहाँ ऋषि इन्द्र से प्रार्थना करता है कि हम से 
एक-दो-तीन या अधिक अपराध हो जाने पर तू हमारा वध मत 
करना तथा इन्द्र उत्तर देता है कि बताओ तो सही, मैंने किसका वध 
किया है ? तुम मेरे सखा हो, मैं तुम्हारा वध भला क्‍यों करूँगा ! ऋग्‌ 
१०.१४६ को मुनि-अरण्यानी-संवाद समझा जा सकता है, यद्यपि 
संवाद-सूक्तों में इसका परिगणन नहीं किया जाता। इसमें मुनि 
अरण्यानी से कहता है कि तुम अरण्यों में छिपी रहती हो, ग्राम को 
क्यों तुहा पूछती । वह उत्तर देती है कि अरण्यों में तो अमुक-अमुक 
आनन्द हैं । यहाँ हम कुछ प्रमुख संवादों पर विचार करेंगे तथा उनकी 
विविध दृष्टिकोणों से क्या व्याख्याएँ हो सकती हैं, यह दर्शाने का 


२. अन्त्ये अनुष्ट्रभौ। भावयव्यरोमशयोर्दम्मत्योः संवाद: । का ऋ सर्वा 

प्रयास करेंगे । 


(क ) इन्द्र- मरूत्‌-संवाद 
ऋग्वेद १.१६५ में इन्द्र तथा मरुतों का संवाद है । यह १५ मन्त्रों 
का सूक्त है । कात्यायन को सर्वानुक्रमणी के अनुसार मन्त्र ३, ५, ७ 
तथा ९ मरुतों की ओर से एवं मन्त्र १, २, ४, ६, ८, १०-१२ इन्द्र की 
ओर से कहे गये हैं, अन्तिम तीन मन्त्र अगस्त्य के हैं। अगस्त्य ने 
यज्ञ रचाया है । हविर्ग्रहणार्थ इन्द्र तथा मरुदूण दोनों जाते हैं । इन्द्र 
मरुतों को आता हुआ देख कहता है-- 
कयां शुभा सव॑यस॒ः सनींळाः समान्या मरुतः सं मिमिक्षुः । 
कर्या मती कुत एतांस एतेऽ चन्ति शुष्मं वृष॑णो वसूया ॥ १ ॥ 
कस्य ब्रह्माणि जुजुषुर्युवानः को अध्वरे मरुत आ वंवर्त। 
| श्येनाँइ॑ब ध्रज॑तो अन्तरिंक्षे केन॑ महा मन॑सा रीरमाम॥ २॥ 
'' एक-सी आयु वाले, एक स्थान के वासी ये मरुत्‌ कैसी निराली 
एक-समान शोभा से अपने आपको सिंचित किये हुए हैं । किस इच्छा 
से, कहाँ से ये आये हैं ? कुछ भी हो, ये बली मरुत्‌ मेरे बल को 
बढ़ाते ही हैं । किसके स्तोत्रों या निमन्त्रणों को इन्होंने सुना है ? किसने 
यज्ञ में इन्हें बुलाया है ? श्येनों के समान अन्तरिक्ष में सवेग गति 
करनेवाले इन्हें मैं किस महान्‌ मन से प्रशंसा कर आनन्दित करूँ ?'' 
इन्द्र द्वारा कहे गये ये प्रशंसावचन मरुतों के भी कानों में पड़ते 
हैं । वे सोचते हैं कि इन्द्र हमारी सहायता के बिना वृत्रवध, वृष्टिकर्म 
आदि में असमर्थ है, इसी कारण हमारी प्रशंसा कर रहा है । अतः वे 
गर्वपूर्वक इन्द्र को कहते हैं-- । 
'कुतस्त्वमिन्द्र माहिँनः सन्नेको यासि सत्पते किं त॑ इत्था। 
सं पूंच्छसे समराणः शुभानैर्वोचेस्तन्नों हरिवो यत्तें अस्मे॥ ३ ॥ 
(“हे सत्पति इन्द्र, क्यों तू इतना महान्‌ होता हुआ भी एकाकी 
विचरता है (क्या तेरा कोई अनुचर नहीं है) ? तेरी ऐसी दशा क्यों 
है? हमसे मिलने पर शुभ प्रशंसा-वचनों के साथ हमारे विषय में 
३. मैक्समूलर तथा रॉथ १म, रय मन्त्रों को भी आगस्त्य द्वारा उक्त मानते हैं 
शेष में वे अनुक्रमणीकार से सहमत हैं । पर लुडविग अनुक्रमणी के वर्गीकरण 
को स्वीकार नहीं करते । हमने यहाँ अनुक्रमणी का ही अनुसरण किया हे । 

स्पष्ट कह ।'' 
यह गर्वोक्ति सुन इन्द्र विचारता है-- अरे, इन्होंने तो मेरी प्रशंसा 
का विपरीत ही अर्थ ले लिया | तब वह भी सगर्व कहता है कि मुझे 
न किसी अनुचर की आवश्यकता है, न तुम्हारी आवश्यकता है-- 
ब्रह्माणि मे मतयः शं सुतासः शुष्म॑ इयर्ति प्रभृतो मे अद्रिः । 
आ शासते प्रति हर्यन्त्युक्थेमा हरीं वहतस्ता नो अच्छ॑॥ ४॥ 
“मेरे लिये ही ब्रह्म हैं, मेरे लिए ही स्तोताओं के स्तोत्र हैं, मुझे 
ही सोमरस शान्ति देते हैं । मेरा ही बल सर्वत्र प्रसिद्ध है। मैं ही वज्र 
को उठाये हूँ । सब मुझसे ही आशा लगाते हैं, उक्थ मेरा ही कीर्तन 
करते हैं । ये मेरे हरि (दोनों अश्व) उनके प्रति मुझे ले जाते हैं।'' 
अब मरुत्‌ कुछ ढीले पड़ते हैं और समझौते की बात करना 
चाहते हैं-- 
अतो ब॒यम॑न्तमेभिर्युजानाः स्वक्षत्रेभिस्तन्व१: शुम्भ॑मानाः। 
महोभिरेताँ उप॑ युज्महे न्विन्द्र स्वधामनु हि नों बभूथ॑ ५॥ 
“'इसी कारण हम अपने निकटतम साथियों से युक्त हुए, आपने 
क्षात्रनलों से शरीरों को शोभित किये हुए, बड़े गौरव के साथ अपने 
घोड़ों को जोत कर तेरे पास आये हैं, क्योंकि अन्तत: हमारी सहायता 
पाकर ही तो तू समर्थ होता है ।'' 
पर इन्द्र फिर फटकार बताता है-- 
क्व] स्या वो मरुतः स्व॒धासीद्यन्मामेकं समध॑त्ताहिहत्ये। 
अहं ह्यु1ग्रस्त॑विषस्तुविष्मान्विश्व॑स्य॒ शत्रोरन॑मं वधस्त्रैः ॥ ६॥ 
“हे मरुतो, कहाँ चली गयी थी तुम्हारी वह सहायता, जब 
तुमने वृत्रवध के समय मुझे एकाकी छोड़ दिया था ? मैं निश्चय ही 
उग्र हूं, विशाल हूँ, बलवान्‌ हूँ। अपने वध-कौशलों से मैंने शत्रुओं 
का संहार कर दिया है।'' 
मरुत्‌ फिर अपनी सहायता का राग अलापते हैं-- 
भूरिं चकर्थ युज्येभिरस्मे संमानेभिर्वषभ पौंस्येभिः । 
भूरीणि हि कृणवामा शविष्ठेन्द्र क्रत्वा मरुतो यद्वशांम।॥ ७॥ 
“हे वृषभ, हमारा साथ पाकर ही तो तूने अपने पौरुषों से बहुत 
से कार्य किये हैं । हे बलवत्तम, हम मरुतों ने भी अनेक वीरता के 
कर्म किये हैं, जो-जो अपनी इच्छा से हमने करने चाहे हैं ।'' 
अभिप्राय यह है कि हम भी शक्तिशाली हैं, हमने तेरी भी 

सहायता की है और स्वतन्त्र रूप से भी अनेक शक्ति के कार्य किये 
हैं, अतः हमारा उपक्षा मत कर । पर इन्द्र उनकी आत्मश्लाघा का 
सिक्का मानने को तैयार नहीं है । यह बात नहीं कि वह उनके महत्त्व 
को नहीं समझता, पर उनका गर्व खण्डित करना चाहता है। वह 
उत्तर देता है-- 

वधीं वृत्रं मरुत इन्द्रियेण स्वेन भामेन तविषो ब॑भूवान्‌। 

अहमेता मन॑वे विश्वश्चन्द्रा: सुगा अपश्च॑कर वज्र॑बाहुः ॥ ८ ॥ 

“'हे मरुतो, मैंने अपने ही इन्द्रत्व से, अपने ही तेज से बलवान्‌ 
होकर वृत्र का वध किया है । मैंने स्वयं वज्रबाहु होकर मनुष्य के 
लिए इन सर्वाह्णादक जलों की वर्षा की है ।!' 3 

अन्ततः मरुत्‌ झुक जाते हैं और इन्द्र की स्तुति करने लगते हैं-- 

अनुत्तमा तें मघवन्नकिर्नु न त्वावाँ अस्ति देवता विदानः । 

न जाय॑मानो नशते न जातो यानि करिष्या कृणुहि प्रवृद्ध ॥ ९ ॥ 

“हे मघवन्‌, ऐसी कोई वस्तु नहीं है, जिसे आपने प्रेरित न 
किया हो, न ही आपके सदृश विद्वान्‌ कोई अन्य देव है | हे प्रवृद्ध, 
जिन कार्यो को आप कर रहे हैं तथा करेंगे उन्हें करने वाला न कोई 
उत्पन्न हुआ है, न होगा ।'' 

इन्द्र सोचता है, अब ये मार्ग पर आये हैं । बह कहता है-- 
एक॑स्य चिन्मे विभव! स्त्वोजो यो नु दधृष्वान्कृणवै मनीषा । 
अहं ह्युत ग्रो म॑रुतो विदांनो यानि च्यवमिन्द्र इदीश एषाम्‌॥ १०॥ 
अर्मन्दन्मा मरूतः स्तोमो अत्र यन्में नरः श्रुत्यं ब्रह्म चक्र । 
इन्द्राय वृष्णे सुमखाय मह्यं सख्ये सखांयस्तन्वे तनूभिं:॥ ९९॥ 
एवेदेते प्रतिं मा रोच॑माना अनेद्यः श्रव एषो दधांनाः। 
संचक्ष्या मरुतङ्चन्द्र्वर्णा अच्छान्त मे छदयांथा च नूनम्‌॥ १२॥ 

“हे मरुतो, निःसन्देह मुझ एकाकी का ओज बड़ा विभु है, 
जिसे धर्षणशील होकर मैंने अपनी इच्छा से उत्पन्न किया है । मैं उग्र 
भी हूँ, विद्वान्‌ भी हूँ और जिन कार्यो को मैंने किया है उनको करने 
का प्रभुत्व मुझ में ही है। पर हे मरुतो, हे वीरो, हे मित्रो, अभी जो 
तुमने मुझ वृषा, सुयज्ञकर्ता के लिए श्रवणीय स्तोत्रगान किया है 

मुझे आनन्दित कर दिया है । इसी प्रकार हे चन्द्रवर्ण मरुतो, मेरे 
प्रति प्रीतियुक्त होते हुए अनिन्दनीय यश तथा अन्नो को लाते रहो । 
असे तुमने इस समय स्तोत्र कह कर मुझे वशीभूत किया हे, वैसे ही 

आगे भी करते रहो ।'' 

इस प्रकार इन्द्र तथा मरुतों की मैत्री हो जाने पर अगले तीन 
मन्त्रों में अगस्त्य मरुतों की स्तुति करता है तथा उनसे प्रार्थना करता 

कि तुम सखा बनकर हम सखाओं के पास आते रहो । इससे आगे 

सूक्त १६६ से १६९ तक आगस्त्य जो स्तुति करता है, उसमें मरुत्‌ | 
तथा इन्द्र दोनों का ही स्तवन है । | 
( स्त्र ) इन्द्र-अगस्त्य-संवबाद 

सूक्त १७० में फिर एक संवाद है जो इन्द्र तथा अगस्त्य के बीच 
में है। इस पर निरुक्त में इतिहास दिखाया है कि आगस्त्य ने पहले 
इन्द्र को हवि देनी चाही, पर फिर मरुतों को देने का उसका विचार 
हो गया, तब इन्द्र आकर परिदेवन करने लगा*। अभी हम देख चुके 
हैं कि इन्द्र तथा मरुतों में समझौता हो जाने पर अगस्त्य दोनों का 
मूल्यांकन कर दोनों की ही स्तुति करता है । इस समय वह मरुतों को 
हवि देने लगा है । इन्द्र को सन्देह हो जाता है कि मेरी उपेक्षा हो रही 
है, अब आगस्त्य मरुतों को ही हवि दिया करेगा । इस सूक्त में ५ मन्त्र 
हैं । कात्यायनीय अनुक्रमणी के अनुसार प्रथम, तृतीय तथा चतुर्थ 
मन्त्र इन्द्र के वाक्य हैं, शेष द्वितीय तथा पञ्चम अगत्स्य के” । इन्द्र 
कहता है— 

न नूनमस्ति नो श्वः कस्तद्ठेद्‌ यदळ्ुंतम्‌। 

अन्यस्य॑ चित्तमभि सं चरेण्य॑मुताधींतं वि न॑श्यति॥ ९॥ 

“आज तो मुझे हवि मिल ही नहीं रही, सम्भव है कल भीन | 
मिले, क्योंकि भविष्य को कौन जानता है । साधारण मनुष्य का चित्त 
परिवर्तनशील होता है, उसका निश्चय बदल भी जाता है ।'' 

इस प्रकार इन्द्र मरुतों को हवि दिया जाना सहन नहीं करता। 


४. आगस्त्य इन्द्राय हविर्निरूप्य मरुद्भ्यः सम्प्रदित्साञ्चकार, स इन्द्र एत्य 
परिदेवयाञ्चक्रे । निरु १.६ 

५. मैक्समूलर ने तृतीय, चतुर्थ मन्त्र क्रमश: मरुतों तथा आगस्त्य के वाक्य 
माने हैं । छुडविग १म, ३य मन्त्र मरुतों के तथा रय, शर्थ, ५म अगस्त्य के 
मानता है । ग्रासमान प्रथम मन्त्र इन्द्र का, रय, इय मन्त्र मरुतों के तथा 
अर्थ, ५म मन्त्र अगस्त्य के स्वीकार करता है। शर्थ मन्त्र के विषय में 
सायण ने भी लिखा है कि कुछ इसे आगस्त्य का वाक्य मानते हैं । इस 
प्रकार मतभेद होने पर भी हम अपनी व्याख्या में अनुक्रमणी का ही 
अनुसरण कर रहे हैं । 

यह सोच कर वह सन्तोष भी कर सकता था कि मरुत न्त्‌ भी तो 

महिमाशाली हैं, आज उन्हें ही सही, मुझे फिर किसी दिन हवि मिल 

जाएगी । पर वह मरुतों के प्रति असहिष्णुता दिखाता है। इस पर 

अगस्त्य कहता है 
किं नं इन्द्र जिघांससि भ्रात॑रो मरुतस्तर्व । 

| तेभिः कल्पस्व साधुया मा नं: समरणे बधी:॥ २॥ 

| ““हे इन्द्र, क्यों तू हमें मारना चाहता है ? मरुत्‌ तेरे भाई 

उनके साथ तू साधु रीति से व्यबहार कर । संग्राम में हमारी तू हिंसा 

मत कर । 

अभिप्राय यह है कि हमें मरुतों को हवि देते देख तू क्रुद्ध क्यों 
हो रहा है, मरुत्‌ तो तेरे भाई हैं, आज उन्हें हम हवि दे रहे हैं तो तुझे 
प्रसन्न ही होना चाहिए। तुझे भी तो देते ही रहते हैं, मरुतों को हवि 
देते देख हमारी हिंसा पर तू क्यों उतर आया है । इस पर इन्द्र पुन: 
कहता है-- 

किं नों भ्रातरगस्त्य सखा सन्नतिं मन्यसे। 

विद्या हि ते यथा मनोऽ स्मभ्यमिन्न दित्ससि ॥ ३॥ 

““हे भाई अगस्त्य, क्यों तू मेरा मित्र होता हुआ भी मेरी उपेक्षा कर 
रहा है ? मैं तेरे मन की बात समझ गया हूँ । तू मुझे हवि देना ही नहीं 
चाहता ।'' पर यदि तेरे मन में यह बात नहीं है, यदि तू मेरा भी आदर 
करता है और मुझे भी हवि देगा, तो मुझे कोई आपत्ति नहीं है-- 

अरे कृण्वन्तु वेदिं समग्निमिन्धतां पुरः। 

तत्रामृत॑स्य चेत॑नं यज् तै तनवावहै॥ ४॥ 

“ऋत्विज्‌ लोग वेदि को अलंकृत करें, सम्मुख अग्नि को प्रदी 
करें। वहाँ हम दोनों (मैं और मरुद्गण) मिल कर तेरे यज्ञ को 
विस्तीर्ण करेंगे ।'' 

अगस्त्य तो यह चाहता ही था। प्रसन्न होकर कहता है-- 

त्वमीशिषे वसुपते वसूनां त्वं मित्राणां मित्रपते धेर: 

इन्द्र त्वं मरुद्धिः सं ब॑दस्वाध प्राशान ऋतुथा हवी षिं धि hun 

“हे सुपति, तू सब वसुओं का स्वामी है । हे मित्रपति, तू मित्रों 


६. अथवा सायण की व्याख्या के अनुरूप “ तू (अगस्त्य) और मैं (इन्द्र) '। 
ते त्वदीयं (यज्ञं) त्वं चाहं च तनवावहै । 

का अतिशय धारणकर्ता है । हे इन्द्र, तू मरुतों के साथ सहानुभूति रख 
और उनके साथ मिलकर ऋतु-ऋतु में हवियों का भक्षण करता 
रह । १7 
उक्त संवादों पर विचार 
उक्त दोनों संवादों में अन्तर्निहित अभिप्राय यह है कि किसी भी 
क्षेत्र में अधिपति और उसके कर्मचारी दोनों की ही समान महत्ता 
होती है । कर्मचारियों का यह समझना ठीक नहीं है कि कार्य तो सब 
हम करते हैं, अत: हमारी ही महत्ता है, अधिपति तो नगण्य है। नही | 
अधिपति का यह विचारना उचित है कि अधीश्वर तो मैं हूँ, कर्मचारी | 
मेरे अधीन हैं, सब महत्ता मेरी ही है । इस प्रसंग में केन उपनिषद्‌ की | 
वह कथा स्मरणीय है, जिसमें जगत्‌ में विजय तथा उल्लास दिखाई 
देने पर अग्नि, वायु आदि देवों ने यह समझा कि यह तो हमारी ही 
विजय है, हमारी ही महिमा है । वस्तुतः वह विजय और महिमा ब्रह्म 
की थी। देवों के गर्व को निरस्त करने के लिए ब्रह्म ने अग्नि के 
सम्मुख तृण रखा, पर पूर्ण शक्ति लगाने पर भी वह उसे जला नहीं 
सका | वायु के सम्मुख भी तृण रखा, पर पूरा वेग प्रयुक्त करने पर भी | 
वह उसे उड़ा नहीं सका। इस प्रकार ब्रह्म ने देवों को शिक्षा दी कि 
मेरी शक्ति से ही तुम शक्तिमान्‌ हो । यही बात प्रस्तुत संवादों में है। . 
अधिदैवत दृष्टि से इन्द्र सूर्य है,” मरुत्‌ वायु है, अगस्त्य यज्ञकर्ता 
है । इन्द्र और मरुत्‌ दोनों मिल कर वृत्रवध (मेघहनन) तथा वृष्ट्यादि 
कर्म करते हैं । अतः दोनों की ही अपनी-अपनी महत्ता है । अध्यात्म 
` में इन्द्र जीवात्मा है, मरुत्‌ प्राण हैं, अगस्त्य मन है । अगस्त्य मध्यलोक 
के प्राणों की उपेक्षा कर सीधा आत्मा से सम्बन्ध स्थापित कर उन्नति 
के सोपान पर नहीं आरूढ़ हो सकता है । न ही आत्मा की उपेक्षा कर 
केवल प्राणों के सहारे देवलोक तक पहुँच सकता है । दोनों मिलकर 
ही मार्ग में आने वाले बिघ्नों पर विजय पाते हैं तथा अवरुद्ध धाराओं | 


७. द्रष्टव्य : सायणभाष्य, ऋग्‌ १.१२०.१; ५.४९.३; ८.६.२९; ८.६९.२; 
१०.२७.१३; १०.१२०.८। स इन्द्रो भूत्वा तपति मध्यतो दिवम्‌, अथर्व 
१३.३.१३ | अथ यः स इन्द्रोऽसौ स आदित्यः । शत ८.५.३.२ 

८. अत्र इन्द्रमरुत्संवादरूपे सर्वत्र प्राणजीवात्मपरतयापि योजनीयम्‌,, त्र 
१.१६५.१ का सायणभाष्य । इस प्रसंग में ऋग्‌ ६.६६.४ का सायणभाष्य । 
भी द्रष्टव्य है, जहाँ मरुतों का अध्यात्मरूप प्राण तथा अधिदैवत रूप वायु 

बताया है । 

को बहाते हैं । लक्ष्य पर पहुँचने के लिये दोनों का सहयोग अनिवार्य 
है। अतः दोनों के ही पोषणार्थ हवि दी जानी चाहिए । अधिभूत में 
इन्द्र राजा है,” मरुत्‌ वीर सैनिक हैं,** आगस्त्य प्रजा का प्रतिनिधि 
है । राजा और वीर सैनिक दोनों के सहयोग से शत्रु-विजय होती है, 
तथा शत्रुओं द्वारा लूटी हुई सम्पत्ति भूमि आदि पुनः प्राप्त होती है। 
विजय के उपरान्त प्रजा की ओर से दोनों का ही अभिनन्दन होना 
चाहिए, आगस्त्य द्वारा दोनों को ही हवि दी जानी चाहिए। यदि दोनों 
में से एक को भी मिथ्या अभिमान हो जाता है तो वह उचित नहीं है । 
अगस्त्य-लोपामुद्रा-संवाद 

ऋत्वेद प्रथम मण्डल के १७९बें सूक्त में अगस्त्य और लोपामुद्रा 
का संवाद है, जिसमें ६ मन्त्र हैं । अनुक्रमणी के अनुसार प्रथम दो 
मन्त्र लोपामुद्रा के तथा तृतीय-चतुर्थ मन्त्र अगस्त्य के वाक्य हैं,१९ 
और पञ्चम-षष्ठ मन्त्र अगस्त्य के एक शिष्य ब्रह्मचारी ने अगस्त्य 
एवं लोपामुद्रा का रति-विषयक संलाप सुन कर अपनी ओर से कहे 
हैं "४ अगस्त्य और लोपामुद्रा पति-पत्नी हैं । दोनों बहुत समय तक 
स्वेच्छा से ब्रह्मचर्यत्रत का अनुष्ठान किये रखते हैं । एक दिन लोपामुद्रा 
के मन में काम उदित होता है । वह आगस्त्य से रति का प्रस्ताव करती 
है। अगस्त्य भी उसके प्रति आकृष्ट हो उसका प्रस्ताव स्वीकार कर 
लेता है। महाभारत की एक कथा से ज्ञात होता है कि आगस्त्य ने 


९. अध्यात्मपरक एक व्याख्या के लिये द्रष्टव्य-- श्री अरविन्द: ' आन दि 
वेद' १९५६, पृ २८७-९१। 

१०. ' इन्द्रः समर्थो राजा, ' ऋग्‌ ७.३२.१२ का दयानन्दभाष्य | 

११. द्रष्टव्य : बुद्धदेव विद्यालंकार : ' अथ मरुत्सूक्तम्‌ ' गुरुदत्त भवन, लाहोर, 
संवत्‌ १९८८ | श्रीपाद दामोदर सातवलेकर : ' दैवतसंहिता, ' १म भाग में 
मरुद्‌ देवता का परिचय, स्वाध्यायमण्डल, औंध, सन्‌ १९४१ । 

१२. निरुक्त ने ४र्थ मन्त्र लोपामुद्रा का वचन माना है--' नदस्य मा रुधतः काम 
आगन्‌, ' नदस्य मा रुधतः काम आगमत्‌ संरुद्धप्रजननस्य ब्रह्मचारिण इति 
ऋषिपुत्र्या व्रिळपितं वेदयन्ते । निरु ५.२ 

१३. चतुर्थ मन्त्र के भाष्य में सायण ने लिखा है कि दम्पती के सम्भोगसंलाप 
को सुन कर उसका प्रायश्चित्त करने की इच्छा से शिष्य ने अन्तिम दोनों 
मन्त्र कहे हैं । बृहद्देवता ४.५७-६० में इस सूक्त का इतिहास इस प्रकार 
दिया है--' “ऋषि ने यशस्विनी भार्या लोपामुद्रा को ऋतुस्नाता देखकर 
एकान्त में सहवास की इच्छा से वार्ता आरम्भ की । प्रथम दो ऋचाओं से 
लोपामुद्रा ने अपना अभिप्राय व्यक्त किया । तब रमण को इच्छा वाले 

पुत्र-प्रात्ति के लिये ही लोपामुद्रा से विवाह किया था ।* एवं इनका 
ब्रह्मचर्य-व्रत-धारण था ही इस उद्देश्य से कि तेजस्वी पुत्र उत्पन्न हो | 

संवाद प्रारम्भ होता है । लोपामुद्रा अगस्त्य को कहती हे-- | 

पूर्वीरहं शरद: शश्रमाणा दोषावस्तोंरुषसों जरयन्ती: । | 

मिनाति श्रियै जरिमा तनूनामप्यू नु पत्नीर्वृष॑णो जगम्युः ॥ १॥ 

ये चिद्धि पूर्व ऋतसाप आसन्त्साकं देवेभिरव॑दन्नुतानिं। 

ते चिदवांसुर्नह्मन्त॑मापुः समू नु पल्लीर्वर्षभिर्जगम्युः ॥ २॥ 

'“नहुत वर्षो तक मैं दिन में, रात में, तिळ-तिल आयु को 
समाप्त करने वाली उषाओं में संयम की तपस्या करती रही हूँ?" | 
बुढ़ापा देह की कान्ति को हर लिया करता है। (उस से पूर्व ही) | 
पतियों को पत्नियों के पास जाना चाहिए । जो प्राचीन सत्यत्रती लोग | 
हो चुके हैं, इतने ऊँचे कि देवों के साथ सत्यालाप करते रहे हैं, वे भी | 
ब्रह्मचर्य का अन्त नहीं पा सके हैं । इसलिए पत्नियों को पतियों सें | 
यथासमय मिलना ही चाहिए ।'' 

अगस्त्य उत्तर देता है-- 
न मृषां श्रान्तं यदव॑न्ति देवा विश्वा इत्स्पृधो अभ्यंश्नवाव। | 
जयावेदत्र शतनीथमाजिं यत्सम्यञ्चा मिथुनावभ्यजाव ॥ ३ ॥ 
नदस्य॑ मा रु धतः काम आगन्नित आजांतो अमुतः कुत॑श्चित्‌ । 
लोपामुद्रा वृर्षणं नी रिणाति धीरमधीरा धयति श्व॒सन्त॑म्‌॥ ४॥ 

““ हमारी तपस्या व्यर्थ नहीं गयी है, क्योंकि देव हमारी रक्षा करने 
लगे हैं। हमने समस्त शत्रुओं को पराजित कर दिया है। अब हम 
शतसंवत्सर युद्ध (शत वर्ष की आयु) को जीत सकते हैं । अतः आओ, 


आगस्त्य ने बाद की दो ऋचाओं से उसे सन्तुष्ट किया। उसके शिष्य 
ब्रह्मचारी ने तपोबल से उनके भाव को जान लिया तथा यह विचार कर 
कि इनकी बातों को सुनकर मैंने पाप किया है, अन्तिम दो ऋचाओं का | 
गायन किया । पर गुरु और गुरुपल्ली ने उसकी प्रशंसा की, उसका आलिंगन | 
कर माथे का चुम्बन लिया तथा मुस्कराते हुए दोनों ने उसे कहा--हे पुत्र, | 
तू निष्पाप है।'' इसमें प्रथम कामोदय अगस्त्य में माना है, यद्यपि इसके 
अनुसार भी ऋचाएँ प्रथम लोपामुद्रा की ही हैं । | 
१४. महा भा, वन पर्व, अ ९५-९८। | 


१५. तुलनीय : श्री कृष्ण और रुक्मिणी ने विबाह के पश्चात्‌ तेजस्वी पुत्र की 


प्राप्ति के लिये बारह वर्ष संयम-साधना की थी | --महा भा | 

हम दोनों परस्पर मिलें । प्रभु के स्तोता मुझ जितेन्द्रिय के समीप भी 
काम आया है, यहाँ-वहाँ कहीं से आया हो । अब लोपामुद्रा मुझ पति को 
प्राप्त हुई है, मुझ धीर को वह अधीर होकर आलिंगन कर रही है ।'' 
अगले दोनों मन्त्र यद्यपि अनुक्रमणी, बृहद्देवता, सायण आदि 
के अनुसार अगस्त्य के शिष्य द्वारा कहे गये हैं, तो भी मन्त्रों में 
इसका कोई संकेत नहीं मिलता । वस्तुत: पञ्चम मन्त्र भी अगस्त्य 
का ही प्रतीत होता है । उसे भय है कि व्रतभंग करके कहीं मैंने पाप 
तो नहीं किया है । अत: वह कहता है-- 
इमं नु सोममन्तितो हृत्सु पीतमुप॑ ब्रुवे। 
यत्सीमागश्चकृमा तत्सु मृळतु पुलुकामो हि मर्त्यः ॥ ५॥ 
“हृदय में पान किये हुए, अत्यन्त निकट बैठे हुए इस सोम से ( 


दि हल्लिन 


मैं प्रार्थना करता हूँ कि यदि हमने कोई पाप किया है तो उसे वह 
| क्षमा करे । मनुष्य तो पुलुकाम हे, इसके अन्दर अनेक कामनाएँ रहती 
| हें | १1 

अन्त में उपसंहार करते हुए सूक्त का कवि कहता है कि पश्चात्‌ 
भी अगस्त्य का जीवन भोग-विलासमय नहीं हो गया । साधना, श्रम, 
तपस्या, यज्ञ आदि भी उसके जीवन के अंग रहे और साथ ही 
सन्तानो की प्राप्ति भी उसका लक्ष्य रहा । 

अगस्त्य: खन॑मान: खनित्रैः प्रजामप॑त्यं बल॑मिच्छमान: । 

उभौ वर्णावृषिरुग्रः पुंपोष स॒त्या देवेष्वाशिषो जगाम ॥ ६ ॥ 

“'कुदालों से भूमि को खोदता हुआ (अर्थात्‌ भूमि खोदना आदि 
श्रम और तपस्या करता हुआ एवं यज्ञादि साधनों द्वारा साध्यसिद्धि का 
प्रयत्न करता हुआ) और साथ ही प्रजा, तपस्या तथा बल की इच्छा 
करता हुआ वह उग्र ऋषि अगस्त्य तप और काम दोनों ही तत्त्वों को 
पुष्टि करता रहा। देवों के सत्य आशीर्वाद उसने प्राप्त किये ।'' 
| विवेचन 

यह संवाद गृहस्थाश्रम में संयम और भोग के समन्वय की ओर 
हमारा ध्यान आकृष्ट करता है । अधिदैवत क्षेत्र में सूर्य अगस्त्य, एवं 
| पृथिवी लोपामुद्रा हो सकती है। वेद में इन्हें हमारे पिता-माता कहा 
। गया है, एवं ये परस्पर पति-पत्नी हैं । ये दोनों बहुत काल तक संयम 

की तपस्या करते हैं । पर ग्रीष्म में पृथिवी बहुत प्यासी हो जाती है, 

तब वह सूर्य से रति का प्रस्ताव करती है, तथा सूर्य मेघवर्षण कर 

उसकी इच्छा को पूर्ण करता है, जिससे वनस्पति-रूप सन्तान उत्पन्न 
होते हें'६। 


इसी प्रकार परमेश्वर तथा प्रकृति भी अगस्त्य और लोपामुद्रा | 
हो सकते हैं । भारतीय कालगणना के अनुसार जितने वर्ष सृष्टि 
चलती है, उतने ही वर्ष प्रलय रहती हे । इन्हें क्रमश: ब्राह्म दिन तथा 
ब्राह्म रात्रि कहते हैं। मनु के अनुसार यह काल ४ अरब ३२ करोड़ 
वर्ष का है। इतने सुदीर्घ काछ तक परमेश्वर तथा प्रकृति संयम 
साधना में लीन रहते हैं । तदनन्तर परमेश्वर प्रकृति में गर्भ स्थापित 
करता है, जिससे ब्रह्माण्ड-रूप शिशु की उत्पत्ति होती है'०। 
नक्षत्रविद्या-परक व्याख्या में अगस्त्य एक चमकता तारा है, | 
जिसका अंग्रेजी नाम कैनोपस (८27०५) है, तथा जो शिशिर ' 
ऋतु में दक्षिण दिशा में उदित होता है । दक्षिण दिशा को लोपामुद्रा | 
मान सकते हैं । वर्ष में लगभग आठ मास ये दोनों पृथक्‌-पृथक्‌ रहते | 
हुए संयम-साधना करते हैं । केवल शिशिर तथा वसन्त के चार मास | 
प्राय: जनवरी से अप्रैल तक ये साथ रहते हें तथा इन्हें हम साथ रहता 
हुआ देख भी सकते हैं । 
अध्यात्म में मनुष्य का मन अगस्त्य और तनू लोपामुद्रा है । कभी- 
कभी मन इस रूप में साधना करना चाहता है कि वह तनू की सर्वथा | 
उपेक्षा कर देता है । परन्तु अनुभव से वह इस परिणाम पर पहुँचता है 
कि तनू को भी साथ लेना आवश्यक है | यही योग का समन्वयवादहै।  । 
विश्वामित्र-नदी-संवाद 
क्रग्वेद के तृतीय मण्डल के ३३वें सूक्त में विश्वामित्र तथा 
नदियों का संवाद है । विश्वामित्र राजा सुदास्‌-पैजवन का पुरोहित 
है'-। अभी ही तो वह नदियों को पार कर राजा का यज्ञ कराने गया 
था। उसे क्या मालूम था कि इतनी सी देर में नदियों में पानी की बाढ़ 
आ जाएगी । दक्षिणा में गाड़ीभर धन-धान्य ले अपने साथियों सहित 
छ nn SM 


१६. द्यौर्मे पिता जनिता नाभिरत्र बन्धुर्मे माता पृथिवी महीयम्‌। 
उत्तानयोश्चम्वोर्योनिरन्तरत्रा पिता दुहितुर्ग र्भमाधात्‌ ॥ ऋगू १.१६४.६३, 
“दुहितु दूरे निहिताया: भूभ्या: ।' सायण 

१७. परमेश्वर-प्रकृति के विवाह के लिए द्रष्टव्य : अथर्व ११.८.१, २ 

१८. विश्वामित्र ऋषिः सुदासः पैजवनस्य पुरोहितो बभूव...स वित्तं गृहीत्वा 
ब्रिपाट्छुतुक्रयोः संभेदमाययौ, अनुययुरितरे । स विश्वामित्रो नदीस्तुष्टाव 

गाधा भवतेति ॥ निरु २.२४ 
७ 0-0. Gurukul Kangri Collection, Haridwar 


जि 


3... शि क २ = = NN 


Digitized by Arya Samaj Foundation Chennai and eGangotri 


१ 


संवादात्मक शैली १०९ 
ना नक > ८० 


लौटता है तो नदियों का रूप देख विस्मित रह जाता है । विपाट्‌ और 
शुतुद्रि के संगम पर खड़ा हो सोचने लगता है-- 

| प्र पर्वतानामुशती उपस्थादश्वेडव विषिते हास॑माने । 

गार्वेव शुभ्रे मातर्रा रिहाणे विर्पाट्छुतुद्री पय॑सा जवेते ॥ १॥ 

““पर्वतो के उत्संग से निकल कर आती हुई ये शुभ्र विपाट्‌ और 
शुतुद्रि नदियाँ पानी के साथ कैसे वेग से प्रवाहित हो रही हैं । मानो 
दो श्वेत घोड़ियाँ हों, जो घुड़दौड़ में एक-दूसरी से आगे निकलने 
की स्पर्धा करती हुई दौड़ रही हों। तटों पर चढती और उतरती 
इनकी लहरों को देख ऐसा प्रतीत होता है मानो शुभ्रवर्णा गौएँ जिह्वाओं 
से अपने बछड़ों को चाट रही हों ।'? 

क्षण भर उत्ताल नदियों के इस रूप को निहार वह उनकी स्तुति 
| करने लगता है-- 
| इन्द्रेषिते प्रसं भिक्षमाणे अच्छा समुद्रं र थ्येव याथः। | 

समाराणे ऊर्मिभिः पिन्व॑माने अन्या वांमन्यामप्येंति शुभ्रे॥ २॥ | 

“हे इन्द्र देव द्वारा प्रवाहित शुभ्र नदियो, मालूम होता है अपने 
पिता इन्द्र की अनुज्ञा माँग कर तुम रथारूढ़ युवतियों की न्याई समुद्र 
से मिलने जा रही हो। एक-दूसरी से टकरा-टकरा कर मार्ग में 
अठखेलियाँ करती जाती हो और उमड़ती हुई लहरों द्वारा अपनी 
प्रसन्नता व्यक्त कर रही हो |”! 

क्यों, ऐसा ही है न? और तुम दो ही नहीं हो, तीसरी तुम्हारे 
साथ सिन्धु भी है। 

अच्छा सिन्धुमातृत॑मामयासं विर्पाशमुर्वी सुभर्गामगन्म। 

वत्समिंव मातरा संरिहाणे स॑मानं योनिमनु संचरन्ती ॥ ३॥ 

“मैं मातृतमा सिन्धु की शरण में आया हूँ। सुभगा विशाल 
विपाट्‌ नदी के समीप आया हूँ। ये दोनों अपने तट-प्रदेशों को ऐसे 
ही चाट रही हैं, जैसे गौएँ अपने बछड़ों को चाटती हैं, और समान 
लक्ष्य (समुद्र) की ओर बढी चली जा रही हैं ।'' 

अभी विस्वामित्र ने अपना प्रयोजन नहीं कहा है, नदियों की 
स्तुति हो की है, पर नदियाँ उसके मन की बात ताड़ जाती हैं और 
परस्पर कहने लगती हैं-- 

एना वयं पय॑सा पिन्व॑माना अनु योनिं देवकृतं चरर॑न्ती: । 

न वर्तवे प्रसवः सर्गीतक्तः किंयुर्विप्रो नद्यो जोहवीति॥ ४॥ 

“पानी के साथ उमड़-उमड़ कर बहती हुई हम देवों द्वारा 
निर्मित आपने लक्ष्य की ओर बढ़ रही हैं। एक बार गति में प्रवृत्त 
हमारा प्रवाह रोका नहीं जा सकता। तो फिर किस कामना से यह 
विप्र हम नदियों की पुन: पुनः स्तुति कर रहा है ?'' 

अब विश्वामित्र स्पष्ट रूप में नदियों से प्रार्थना करता है-- 

रम॑ध्वं मे वच॑से सोम्याय ऋतांवरीरूप॑ मुहूर्तमेवैः । 

प्र सिन्धुमच्छा बृहती म॑नीषावस्युर ह्वे कुशिकस्य॑ सूनुः॥ ५॥ 

““हे प्रभूत जल वाली नदियो, मेरे शान्तिमय वचन की लाज 
रखने के लिए मुहूर्त भर को अपनी गतियों से उपरत हो जाओ। रक्षा 
का इच्छुक मैं कुशिक-पुत्र बडे मनोयोग से सिन्धु की ओर मुख 
करके विनती कर रहा हूँ ।'' 

नदियाँ उत्तर देती हैं कि हम तेरे कहने से कैसे रुक जाएँ? 

इन्द्रो अस्माँ अरदद्वज्रंबाहुरपाहन्वृत्रै परिधिं नदीनांम्‌। | 

देवो5नयत्सविता सुंपाणिस्तस्य॑ वयं प्र॑सवे यांम उर्वी: ॥ ६॥  । 

““वज्रबाहु इन्द्र ने जलों के अवरोधक (वृत्र) का छेदन कर हमें 
बहाया है, और सुन्दर करों वाला सविता देव हमें आगे-आगे ले जा 
रहा है । हम विस्तीर्ण नदियाँ उसी के अनुशासन में चल रही हैं।'' 

इन्द्र का उपासक तो विश्वामित्र भी है, उसने इसी मण्डल में | 
अनेक सूक्तों में इन्द्र की स्तुति की है। अंतः नदियों के मुख से इन्द्र | 
की महिमा सुन वह भी उस स्तुति में सम्मिलित हो जाता है। बह कहता | 
है, इन्द्र के सम्मुख तो मैं भी नतमस्तक हूँ । उसने वृष्टि कर पिपासाकुल 
पृथिवी को तृप्त किया है । नदियों में जल की बाढ़ लाना भी उसी का 
कार्य है। तो भी थोड़ी देर के लिए मेरी प्रार्थना आप स्वीकार करें । | 

प्रवाच्यैशश्वधा वीर्य) तदिन्द्र॑स्य॒ कर्म यदहिं विवृश्चत्‌। 

वि वज्रेण परिषदो जघानायन्नापोऽय॑नमिच्छमांना: ॥ ७॥ 

_ इन्द्र का यह वीरतापूर्ण कर्म सदा कीर्तनीय रहेगा कि उसने 
जलों के अवरोधक वृत्र का छेदन किया और चारों ओर मेघजलों 
को घेरकर बैठे हुए बाधकों को वज्र से चूर्ण कर दिया, जिससे जल | 
विस्तीर्ण स्थान को पाने की इच्छा करते हुए, बरस पडे ।'** 

१९. कात्यायन की अनुक्रमणी के अनुसार यह वचन विश्वामित्र का है | तदनुकूल 
ही हमने भी व्याख्यात किया है, यद्यपि इसे नदियों का वचन भी माना जा 
सकता है । उस पक्ष में ६, ७, ८ तीनों मन्त्र नदियों के होंगे। 

नदियाँ उत्तर देती हैं-- 
एतद्वचो जरितर्मापि मृष्ठा आ यत्ते घोषानुत्तरा सुगानिं। 
उक्थेषुं कारो प्रतिं नो जुषस्व॒ मा नो नि क॑: पुरुषत्रा नम॑स्ते ॥ ८ ॥ 
““हे स्तोता, स्लुतियों के द्वारा ही तू हमें प्राप्त हो गति से उपरत 
होने का वचन जो तूने कहा है, उसे मत कह, क्योंकि आगे आने 
चाले युग इसको घोषणा किया करेंगे कि नदियों ने एक पुरुष से हार 
मान ली । तू हमें पुरुषों के बीच में नीचा मत दिखा । तुझे हमारा 


नमस्कार है ।'' 
नदियों का यह निषेध सुन कर भी विश्वामित्र निराश नहीं 
होता । वह कहता है-- 
ओ षु स्व॑सारः कारवें श्रुणोत य॒यौ वो दूरादन॑सा रथॅन । ( 


। निषू न॑मध्वं भव॑ता सुपारा अंधोअक्षा: सिंन्धव: स्त्रोत्याभिं: ॥ ९॥ 
| “हे नहिनो, मुझ भाई की प्रार्थना अनसुनी न करो। रथ पर 
बैठकर और ठेले में सामान भरकर मैं बड़ी दूर से आ रहा हूँ । मेरा 
कहना मानकर थोड़ी नीचे हो जाओ, अपनी धार को मेरे पहियों की 
कीली से नीचा करलो, मेरे लिए सुगमता से पार करने योग्य हो 
जाओ ।'' 
विश्वामित्र का बहिन सम्बोधन नदियों के हृदय पर जादू का 
। काम करता है । तत्क्षण वे स्नेह से द्रवीभूत हो जाती हैं-- 
आ तें कारो शृणवामा वचाँसि य॒याथ॑ दूरादन॑सा रथेंन। 
नि तें नंसै पीप्यानेव योषा मर्यीयेव कन्यां शश्वचै तें ॥ १०॥ 
| “हे कारु, हमने तेरा कहना मान लिया, दूर से तू रथ और ठेला 
लेकर आया है। ले, हम तेरे सम्मुख झुकी जाती हैं, जैसे कोई माता 
अपने बच्चे को दूध पिलाने के लिए झुकती है या जैसे कोई कन्या 
अपने भाई का आलिङ्गन करने के लिए झुकती है?” ।'' 
विश्वामित्र कृतार्थ हो जाता है । कृतज्ञतापूर्वक वह कहता है-- 
यदङ्ग त्वां भर॒ताः स॒न्तरेंयुर्गव्यन्ग्रामं इषित इन्द्रजूतः । 
। अर्षादह प्रस॒वः सर्गतक्त आ वो वृणे सुम॒तिं यज्ञियानाम्‌ ॥ ९९॥ 
| “है नदियो, जब सब भरत तुम्हें पार कर लें और गौओं को 

९६२ वेदों की वर्णन-शैलियाँ 


कामना वाला, इन्द्र से प्रेरित, उद्योगी संघ भी तुम्हें पार कर चुके, 
तभी पुन: तुम अपने गतिमय प्रवाह को चलाना। लुम यज्ञार्ह नदियों 
'की सुमति को मैं पाना चाहता हूँ ।'' 

फिर प्रसन्न हो उद्गार प्रकट करता है-- 
अर्तारिषुर्भरता गव्यवः समभक्त विप्रः सुमतिं नदीर्नाम्‌। 
प्रपिन्वध्वमिषर्यन्तीः सुराधा आ वक्षर्णाः पृणध्व॑यात शीभ॑म्‌॥ १२॥ 
उद्घ ऊर्मिः शम्यां हन्त्वापो योक्त्राणि मुञ्चत। 
मादुष्कृतौ व्येनसाघ्न्यौ शूनमार॑ताम्‌॥ १३॥ 

“आहा, गौओं के इच्छुक भरतों ने नदियों को पार कर लिया, 
विप्र विश्वामित्र ने नदियों की सुमति को पा लिया । अब हे नदियो, 
अन्न उत्पन्न करना चाहने वाली, शुभ ऐश्वर्य वाली तुम उमड़-उमड़ 
कर बहो, नहरों को भर दो, सत्वर गति करो । तुम्हारी लहर खूँटो को 
तुड़ा कर बहे, तुम अपनी रस्सियों को तोड़ दो | तुम्हारे अदुष्कृत, 
अपाप बैल कष्ट को न प्राप्त करें ।१'' 
विवेचन 

यहाँ संवाद समाप्त होता है । इस संवाद में विश्वामित्र सब के 
साथ मैत्री रखने वाला मनुष्य है । वह सुदास्‌ अर्थात्‌ शोभन दान वाले 

राजा का पुरोहित है।२२ विपाट्‌ अपनी उत्तुंग ऊर्मियों से तटों को 


२१. ग्रिफिथ ने भी १३वें मन्त्र का ऐसा ही अर्थ किया है । विश्वामित्र की 
प्रार्थना पर नदियों ने मानो अपनी लहरों को खूंटों से बाँध दिया था, अपने 
आपको रस्सियों से कस लिया था। अब विश्वामित्र कहता है कि खूँटे 
ओर रस्सियाँ तुड़ा कर पुन: तुम यथापूर्व बहने लगो । नदियाँ मानो बैलों 
के रथ में आरूढ़ होकर वेग से बहती हैं, अत: कहा कि तुम्हारे बैलों को 
कोई कष्ट या बाधा न हो | सायण ने इस मन्त्र का भिन्न अर्थ किया है-- 
“तुम इस प्रकार बहो कि तुम्हारी लहर बैलों की कण्ठ, पार्श्वादि की 
रस्सियों को ऊपर रखे, डुबाये नहीं । तुम उन रस्सियों को मुक्त किये रखो 
अर्थात्‌ उनका स्पर्श मत करो । अदुष्कृत तथा निष्पाप विपाट्‌-शुतुद्रि समृद्धि 
को न प्राप्त करें।' बैलवाची अध्न्यौ पुलिंग को अध्न्ये स्त्रीलिंग बनाकर 
उसने इसका अर्थ विपाट्शुतुद्रि-परक माना है, जो अनावश्यक है । साथ 
ही जब १२वें मन्त्र में विश्वामित्र नदियों को उमड़ कर बहने की स्वीकृति 
च्च चुका हे, तो अब पुन: उन्हें नीची बहने के लिए कहने में संगति भी नहीं 

ठती। 
२२. विश्वामित्रः सर्वमित्रः । सुदाः कल्याणदानः । पैजवनः पिजवनस्य पुत्रः | 
पिजवनः पुनः स्मर्धनीयजवो वा अमिश्रीभावगतिर्वा । निरु २.२४ 

Se 
तोड़ने वाली, शुतुद्रि अति वेग से बहने वाली तथा सिन्धु गम्भीर 
प्रवाह वाली नदी है।९ संवाद अनुपम काव्य-सौन्दर्य के साथ 
प्रथम यह शिक्षा देता है कि विश्वामित्र बन कर शान्तिमय तथा 
स्तेहयुक्त वचनों से बड़े-से-बड़े बाधक को अनुकूल किया जा 
सकता है । यहाँ विश्वामित्र उन नदियों को, जो मार्ग की रुकावट थीं, 
अपनी नहिनें बना लेता है है और वे भी सच्ची नहिनों के समान उसका 
उपकार करती हैं । दूसरे इससे यह सन्देश मिलता है कि मनुष्य अपने 
अन्दर महत्त्वाकांक्षा, तत्परता, आगे बढ़ने की भावना यदि उत्पन्न कर 
ले, तो संसार में कोई शक्ति उसकी बाधक नहीं बन सकती, नदियाँ, 
सागर और पर्वत तक उसे प्रसन्नता-पूर्वक रास्ता देते हैं । 
परन्तु निश्चित ही यह सूक्त अपने इस स्थूल अर्थ तक ही 
सीमित नहीं है। यह अपने पीछे एक आन्तरिक और रहस्यमय 
| अभिप्राय भी प्रच्छन्न किये हुए हे । विश्वामित्र आन्तरिक उन्नति की 
। यात्रा में ऊर्ध्वारोहण का यात्री है, उसके साथ अन्य भी बहुत से 
व्यक्ति इस मार्ग के पथिक हैं | उसका यह शरीर ही रथ और ठेला 
है," जिसमें ज्ञान-विज्ञान, सद्गुण आदि का अनन्त ऐश्वर्य भरा हुआ 
है | उसके साथ जो संघ है वह साधारण मनुष्यों का संघ नहीं, अपितु 
। वह गौओं या अध्यात्म-प्रकाश की किरणों की खोज करने वाला 
| संघ (गव्यन्‌ ग्रामः) है। विश्वामित्र और उसके साथी नदियों को 
| इस कारण पार करना चाहते हैं कि उनके पार पहुँच कर अध्यात्म- 
| प्रकाश की निधि उन्हे प्रा हो सकेगी, जो उनका चरम लक्ष्य है । पर 
| यै विपार्‌, शुतुद्रि और सिन्धु नदियाँ क्या हैं ? ये शरीर के पृथिवी, 
| अन्तरिक्ष तथा द्यौ में बहने वाळी नदियाँ हैं। तटभज्जक विपाट्‌ 
| भौतिक चेतना की नदी है, आशुद्राविणी शुतुद्रि प्राणमय या वातमय 
। चेतना की नदी है, अगाध जल वाली सिन्धु मानसिक चेतना की नदी 
। है। ये क्रमशः अन्नमय, प्राणमय तथा मनोमय कोषों से सम्बन्ध 
रखती हैं । विज्ञानमय तथा उससे परे आनन्दमय लोक तक पहुँचने 
के लिए इन नदियों को पार करना आवश्यक है । पर इन्हें पार करना 
। सुगम नहीं है । जब मनुष्य पार्थिव या भौतिक चेतना के स्तर पर होता 

२३. शुतुद्री शुद्राविणी क्षिप्रद्राविणी आशु तुन्नेव द्रवतीति वा । विपाडू विपाटनाद्‌ 
वा, विपाशनाद्‌ वा, विप्रापणाद्‌ वा । सिन्धुः स्यन्दनात्‌ | निरु ९.२४ 

२४. The hymn has some poetical beauty—Griffith 

२५. आत्मानं रथिनं विद्धि शरीरं रथमेव तु। कठ ३.३ 

or न 3०3 07727 स ककी 
है तब भौतिक चेतना कौ नदी उसे अपने प्रवाह में बहाते रहना 
चाहती है । इसी प्रकार जब प्राणमय या मनोमय चेतना के स्तर पर 
होता है, तब इनकी नदियाँ उसे अपने प्रवाह में नहाती हैं | उनका 
संगम तो और भी जटिल होता है। पर आवश्यकता है इन्हें बहिन 
बनाने की । बहिन बनने पर ये अगले ऊर्ध्वलोक में पहुँचाने के लिए 
उससे भी अधिक सहायक या अनुकूल हो जाती हैं, जितनी बाधक 
थीं। मनुष्य समस्वरता के साथ इन्हें पार कर आनन्दमय कोश के 
महद्‌ यक्ष या दिव्य हंस के समीप पहुँच जाता है । यही अध्यात्मदृष्टि 
से इस संवाद का रहस्य है | 

इस संवाद को व्याख्या नक्षत्रविद्यापरक भी की जा सकती है। 
आकाश में रथ की आकृति का एक नक्षत्र-समूह है, जिसे रोहिणी 
शकट कहते हैं । इस शकट में ब्रह्ममण्डल आसीन है, आगे वृष जुता 
हुआ है। इसी शकट को लेकर चन्द्रमा-रूपी विश्वामित्र आकाश- 
गंगा के तट पर पहुँचता है, जहाँ कई धाराओं का संगम है । पहले चे 
धाराएँ बाधक बनती हैं, किन्तु फिर पार हो जाने देती हैं । 

स्कन्द अपने निरुक्त-भाष्य में इस संवाद की निम्न व्याख्या 
करते हैं । विश्वामित्र भगवान्‌ आदित्य हैं । वे वर्षा ऋतु में दोनों कूलों 
को प्लावित कर बहती हुई नदियों से मानो प्रार्थना करते हैं कि तुम 
उमड़ कर यज्ञ-प्रदेश को आप्लुत न करो, यज्ञों के लिए संव्यवहार्य 
होवो । भगवान्‌ आदित्य जगत्‌ के पालन की कामना वाले ( अवस्यु) 
हैं तथा औषस प्रकाश रूपी कुशिक के पुत्र हैं । वर्षा में प्रवृद्ध उदक 
वाली नदियाँ प्रथम प्रत्याख्यान करती हैं, किन्तु वर्षा का अन्त होने 
पर शरद्‌ ऋतु में क्रमश: क्षीयमाण जल वाली हो प्रार्थना को स्वीकार 
कर लेती हैं ॥७ 


ब त त 000. 

२६. वैदिक नदियों की एक अध्यात्म-परक व्याख्या के लिए श्री अरविन्दकृत 
“आन दि वेद' में दि सीक्रेट ऑफ दि वेद ' का १ १वाँ अध्याय “दि सेवेन 
रिवर्स (सात नदियाँ) ' द्रष्टव्य है। 

२७. नित्यपक्षे प्रावृषि प्लावितोभयकूला नदी: सर्वमित्रो भगवानादित्योऽध्येषतीव 
रमध्वं म इत्यादि । देशप्लवनं मा कार्ष्ट, यज्ञानां संव्यनहार्या भवतेति जगतः 
पालनकामः । क्रंशतेः औषसः प्रकाशः कुशिकः, कुशिकस्य प्रकाशस्य 
सूनुरहमादित्यः, तस्य पुत्रस्थानीय इत्यर्थः । एवमुक्ता नद्यस्तं प्रत्यूचुः इन्द्रो 
अस्मानिति। एवं प्रावृषि प्रवृद्धोदकाः प्रत्याख्यायैनं तदर्थनामन्ते वर्षाणां 
शरदि प्रत्यहं तारतम्येन क्षीयमाणोदका आशुश्रुबुः । 

"स्कन्द, निरु २.२७ का भाष्य। 

यम-यमी-संवाद 

ऋग्वेद, दशम मण्डल के दशम सूक्त में, जिसमें १४ मन्त्र हैं 
यम और यमी का संवाद है । ये दोनों विवस्वान्‌ तथा सरण्यू के 
सन्तान हँ”, एवं परस्पर सगे भाई-बहिन हैं। केवल सगे ही नहीं, 
किन्तु युगल हँ, एक साथ गर्भ में रहे हैं, जैसा पञ्चम मन्त्र के 
अन्तःसाक्ष्य से स्पष्ट है । यौवन में पदार्पण करने पर यमी के मन में 
काम का आविर्भाव होता है तथा वह उचित- अनुचित का विचार 
किये बिना यम से विवाह का प्रस्ताव कर बैठती है-- 

ओ चित्सर्खायं सख्या व॑वृत्यां तिरः पुरू चिदर्णवं ज॑ग॒न्वान्‌ । 

पितुर्नपातमा द॑धीत वेधा अधि क्षर्मि प्रतरं दीर्ध्यान:॥ १॥ 

“मैं चाहती हूँ कि अपने सखा यम को पतिरूप सख्यभाव से 
वरण करूँ। वह यौवन के प्रचुर अर्णव में प्रवेश कर चुका है । सूक्ष्म 
दृष्टि से सोचता हुआ वह विधाता बन कर पली रूप मुझ में अपने 
पिता के पौत्र को उत्पन्न करे''। ( 

यम उसके इस अप्रत्याशित प्रस्ताव को सुनकर विस्मित रह 
जाता है तथा पूरे बल के साथ इसका विरोध करता है-- 

न ते सर्खा स॒ख्यं व॑श्येतत्सलक्ष्मा यद्विषुरूपा भवांति। 

महस्पुत्रासो असुरस्य वीरा दिवो धर्तार॑ उर्विया परिं ख्यन्‌॥ २ ॥ 

“हे यमी, तेरा सखा यम इस सख्य को नहीं चाहता, क्योंकि 
सलक्ष्मा कन्या विवाह के लिए विषमरूप होती है* । महान्‌ प्रभु के 
वीर पुत्रों ने, जो प्रकाश को धारण करने वाले हैं, ऐसे सम्बन्ध का 
बलपूर्वक प्रत्याख्यान किया है''। 

यमी फिर यम को अपने अनुकूल करना चाहती हुई कहती है 
कि तुम जो प्रभु के वीर पुत्रों की दुहाई देते हो बह तो मेरे पक्ष में भी 
हे-- 


SR 3-9 >> 


उशन्ति घा ते अमृतांस एतदेर्कस्य चित्त्यजसं मर्त्य॑स्य। 
नि ते मनो मन॑सि धाय्यस्मे जन्युः पर्तिस्तन्व१मा विंविश्या: ॥ ३ ॥ 
'' हे यम, वे अमृतरूप देवता भी एक ही मर्त्य के सन्तान को 


कड Lk SRR SSS मम 
२८. तत्रेतिहासमाचक्षते । त्वाष्ट्री सरण्यूर्विवस्वत आदित्याद्‌ यमौ मिथुनौ 


जनयाञ्चकार । निरु १२-१० हे 
२९. उत्तरकालीन शास्त्रकारों ने भी सगोत्र विवाह का निषेध किया हे | द्रष्टव्यः 


मनु ३.५ 

परस्पर विवाह के लिए चाहते हैं?” । अत: तेरा मन मेरे मन में अनुरक्त 

होवे, तू उत्पादक पति बन कर मेरे शरीर से योग कर '!। | 
यम उत्तर देता है-- 

न यत्पुरा च॑कृमा कब नूनमृता वदन्तो अनृंतं रपेम। 

गन्धर्वो अप्स्वप्या च योषा सा नो नाभिं: परमं जामि तन्नौं॥ ४॥ 
(जो कार्य पहले हमने कभी नहीं किया वह आज कैसे करें ? अब 

तक हम सत्य आचरण करते आये हैं, अन क्या असत्य आचरण करें ? 

अन्तरिक्षवर्ती गन्धर्व (क्रिवस्वान्‌) तथा अन्तरिक्षस्थ योषा (सरण्यू) 

हमारे पिता-माता हैं । एवं हम दोनों का अति निकट सम्बन्ध है''। | 
इस पर यमी कहती है कि हम दोनों को पति-पज्ञी धाता ने | 

तभी बना दिया था जब गर्भ में उसने हमें एक साथ रखा था। क्या 

विधाता के विधान को भी कोई तोड़ सकता है ? 

गर्भ नु नौं जनिता दम्प॑ती कर्देवस्त्वष्टा सविता विश्वरूपः । 

नकिरस्य प्र मिनन्ति व्रतानि वेद नाव॒स्य पृथिवी उत द्यौः ॥ ५॥ 
“सबके जनक, प्रेरक, विश्वरूप त्वष्टा देव ने गर्भ में ही हम 

दोनों को दम्पती बना दिया था। इसके विधानों को कोई भंग नहीं | 

कर सकता। हम दोनों के इस सम्बन्ध में द्यावापृथिवी साक्षी हैं '!। 
परन्तु यम उसे कहता है कि गर्भ में विधाता ने क्या व्यवस्था की 

थी इसे तू या मैं कैसे जान सकते हैं ? 
को अस्य वेंद प्रथमस्याह्नः क ई' ददर्श क इह प्र वोंचत्‌। 
बृहन्मित्रस्य वरुणस्य धाम कडु ब्रव आहनो वीच्या नृन्‌॥ ६॥ 
“इस प्रथम दिन की (गर्भ की) बात को कौन जानता है? 

भला किसने इसे देखा है ? कौन इसके विषय में कह सकता है ? 


~ nN NSN 

३०. ' उशन्ति घा ते अमृतास एतदेकस्य चित्‌ त्यजसं मर्त्यर्स्य । एकस्य चित्‌ 
मर्त्यस्य त्यजसम्‌ अपत्यम्‌ उशन्ति परस्परविवाहयोग्यत्वेन कामयन्ते इत्यर्थः । 
यहाँ यमी का संकेत उन कथाओं की ओर प्रतीत होता है, जिनके अनुसार 
प्रजापति आदि देवों ने अपनी पुत्री, भगिनी आदि से योग किया था। जब 
स्वयं देवता ऐसा आचरण करते हैं, तब मनुष्यों के लिये वे क्यों नहीं 
चाहेंगे । पर वस्तुत: इस प्रकार की कथाएँ प्रहेलिकात्मक हैं । द्रष्टव्य : 
ऋग्‌ १.७१.५; १.१६४.३२३; ६.५५.४, ५; १०.६१.७। ऐ ब्रा ३.३३.३४। 
निरु ४.२१ । ऋ भा भू, ग्रन्थप्रामाण्याप्रामाण्यक्रिषय, प्रजापति द्वारा दुहिता 
से योग करने की कथा की आलंकारिकता । 

| मित्रतथा वरुण का धाम बड़ा विस्तीर्ण है । तो फिर हे असभ्य भाषण 
। करके मेरे हृदय को चोट पहुँचाने वाली यमी, तू मनुष्यों को 
निश्चयात्मकता के साथ कैसे कह सकती है कि प्रथम दिन विधाता 
ने यह विधान रचा था*१!''| 
जब यमी को अन्य कोई युक्ति स्फुरित नहीं होती, तब वह अपने 
मन को ही प्रमाण बताती है । वह कहती है कि मेरा मन तेरे प्रति आकृष्ट 
हुआ है, यही हम दोनों के विवाह के लिये सर्वप्रबल समर्थन है-- 
य॒मस्य॑ मा य॒म्यं। काम आगंन्त्समाने योनौ सहशेय्याय । 
जायेव पत्यें तन्व रिरिच्यां वि चिंद्‌ वृहेव रथ्येव चक्रा ॥७॥ 
“मुझ यमी के अन्दर यम-विषयक काम उत्पन्न हुआ है कि 
हम एक स्थान पर साथ शयन करें| कोई पत्नी जैसे पति से अपने 
शरीर का योग करती है, वैसे ही में भी करूँ। इस प्रकार हम दोनों 
एक रथ के दो पहियों के समान परस्पर मिल कर उद्योग करें''। ( 
परन्तु यम उत्तर देता है कि यौवनसुलभ काम तेरे अन्दर जागरित 
| हुआ है, तो तू मुझ से भिन्न किसी अन्य पुरुष को अंगीकार कर ले-- 
। न तिष्ठन्ति न नि मिंषन्त्येते देवानां स्पर्श इह ये चर॑न्ति। 
अन्येन मर्दाहनो याहि तूयं तेन वि रह रथ्येव चक्रा॥ ८ ॥ 
“न कभी रुकते हैं, न आँख झपकाते हैं, देवों के वे गुप्तचर जो 
इस संसार में विचर रहे हैं। अतः हे असभ्यभाषिणी, मुझ से भिन्न 
किसी अन्य पुरुष से ही तू विवाह कर और उसी के साथ एक रथ के 
दो पहियों के समान मिल कर उद्योग कर''। 
यमी फिर अपनी धुन को दोहराती है-- 
| रात्रीभिरस्मा अह॑भिर्दशस्येत्सूर्यस्य चक्षुर्मुहुरु न्मिमीयात्‌। 
| दिवा पृथिव्या मिथुना सर्बन्धू यमीर्यमस्य॑ बिभ्रयादजांमि॥ ९ ॥ 
““सूर्य का प्रकाश मुहुर्मुहुः उन्मीलित होता रहे तथा दिनों और 
रात्रियो के साथ इस युगल के लिए (पति-पत्नीरूप हमारे लिए) 
आशीर्वाद की वर्षा करता रहे | हम दोनों चावा-पृथिवी के समान 
मिथुन बनें। एवं यमी यम के साथ अभ्रातृत्व-सम्बन्ध को धारण 
३९. अनुक्रमणी के अनुसार यह छठी ऋचा भी यमी की ओर से कथित है। 


सायण ने तदनुकूल ही व्याख्या की है । पर इसे उपर्युक्त अर्थ के अनुसार 
यम की उक्ति मानना अधिक संगत प्रतीत होता है । ग्रिफिथ भी इस ऋचा 


| 'को यम द्वारा उक्त मानते हैं। 

करे |!! 
यम पुनः निषेध करता है-- 
आ घा ता ग॑च्छानुत्तरा युगानि यत्र॑ जामयः कृणवन्नजांमि। 
उप॑ बर्बहि वृषभाय॑ बाहुमन्यमिच्छस्व सुभगे पत्तिं मत्‌२१॥ १०॥ 
“' आगे ही कभी वे युग आयेंगे जब बहिनें भाई के साथ अभ्रातृत्व- 
सम्बन्ध, अर्थात्‌ विवाह करेंगी, (अभी संसार का ऐसा पतन नहीं हुआ 
है) । अतः हे सुभगे, तू मुझसे भिन्न ही किसी को पति रूप में वरण 
करने की इच्छा कर तथा उसी पति के लिए अपने बाहु को उपधान 
बना ।'' 
यमी कहती है-- 
किं भ्रातांस॒द्यदनाथं भवांति किमु स्वसा यन्निऋतिरनिंगच्छांत्‌ । 
काम॑मूता बह्वेई तद्रैपामि तन्वां मे तन्‍्वं1 सं पिंपूग्धि॥ ९९॥ 
““वह भाई ही क्या जिसके रहते बहिन अनाथ रहे, और वह 
बहिन क्या जिसके रहते भाई को कष्ट झेलना पड़े । काम से अनुस्यूत 
होकर मैं यह बहुत कुछ प्रलाप कर रही हूँ। हे यम तू मेरे शरीर के 
साथ अपने शरीर का योग कर।'' 
'पर यम पुनः स्पष्ट रूप से अस्वीकार कर देता है-- 
न वा उं ते त॒न्वा तन्वं सं प॑पृच्यां पापमाहुर्यः स्वसारं निगर्च्छात्‌। 
अन्येन मत्प्रमुदः कल्पयस्व॒ न ते भ्रातां सुभगे वष्ट्येतत्‌ ॥ १२॥ 
“मै तेरे शरीर के साथ अपने शरीर का योग नहीं करूँगा । जो 
बहिन से विवाह करता है उसे पापी कहते हैं । मुझ से भिन्न ही किसी 
के साथ तू वैवाहिक आमोद-प्रमोद रचा। हे सुभगे, तेरा भाई इसे 
पसन्द नहीं करता ।'' 
अन्त में यमी यम को भीरु बताते हुए कहती है कि तेरा भी 
हृदय कैसा कठोर है जो बहिन की करुण पुकार पर भी नहीं पसीजता-- 
बतो बतासि यम नैव ते मनो हद॑यं चाविदाम । 
अन्या किल त्वां कक्ष्येव युक्तं परि ष्वजाते लिबुजेव वृक्षम्‌॥ १३ ॥ 


TTT र खु रनर रामसार ््o्ि—ि 
२२. अनुक्रमणाकार तथा तदनुकूल सायण ने इस नवमी ऋचा को भी यम की 

उक्ति माना है। ग्रिफिथ यमी की उक्ति मानते हैं । | 
३३. इस मन्त्रांश के नियोग-परक अर्थ के लिए द्रष्टव्य : स्वामी दयानन्द, 


सत्यार्थप्रकाश, ४र्थ समु० । 

“हाँ, तू बडा दुर्बल है, मैं तेरे मन और हृदय को नहीं जान 
सकी | कोई अन्य ही कन्या तेरा आलिंगन करेगी, जैसे रास रथ में 
नियुक्त घोड़े का अथवा लता वृक्ष का आलिंगन करती हे ।”' 

यम अन्त तक अपने व्रत पर दृढ रहता हुआ उत्तर देता 
। अन्यमू षु त्वं य॑म्य॒न्य उ त्वां परि ष्वजाते लिबुजेव वृक्षम्‌। 
तस्य॑ वा त्वं मन॑ इच्छा स वा तवाधां कृणुष्व संविदं सुभंद्राम्‌ १४॥ 

“हाँ, हे यमी, तू किसी अन्य को ही वरण कर, अन्य ही कोई 
तेरा आलिंगन करे, जैसे लता वृक्ष का आलिंगन करती है | तू उसके 
मन के प्रति अनुरक्त हो, वह तेरे मन के प्रति। और तदनन्तर तुम 
सुभद्र सुख-संवित्‌ का भोग करो।'' 
विवेचन 

इस प्रकार यह संवाद समाप्त होता है । इसमें यमी की भावुकतापूर्ण 
उक्तियाँ तथा यम का कठोर रुख दोनों ही दर्शनीय हैं । यम और यमी | 
नामों से सूचित होता है कि ये दोनों संयमी हैं | संयमी जनों को भी 
कभी-कभी प्रलोभन आक्रान्त कर लेता है, जनसाधारण का तो 
कहना ही क्या, इस मनोवैज्ञानिक सत्य की ओर सूक्त संकेत करता 
है। संवाद बहुत ही सुन्दर शैली से वेद की इस मर्यादा को हमारे 
सम्मुख रखता है कि सगे या सगोत्र भाई-बहिनों का परस्पर विवाह 
होना पाप है । 

वान रॉथ इस सूक्त पर विचार करते हुए लिखते हैं कि ये भाई- 
बहिन यम और यमी मानव जाति के आदि युगल हैं। जैसे हिब्रू 
। विचार में मनुष्य-जाति के पिता-माता आदम और ईव युगल रूप हैं 
। वैसे ही भारतीय विचारधारा में यम-यमी हैं। परन्तु इसका खण्डन 
मैक्समूलर ने ही कर दिया है तथा कहा है कि वेद में इसका समर्थक 
एक भी प्रमाण उपलब्ध नहीं होता“ अवेस्ता से वाद के ईरानी 
साहित्य में यिमेह के रूप में यिम की एक बहिन का उल्लेख है, जो 
अपने भ्राता के साथ प्रथम मानव-दम्पती का निर्माण करती* है। 
भाई-बहिन के इस युगल का विचार ऋग्वेद के इस यम-यमी सूक्त 
EI तो कन 0000 छ 


२४. There is nota single word in the Veda pointing to Yama as 

the first Couple of mortals, the Indian Adam and E४९. ग्रिफिथ 
| द्वारा इस सूक्त पर ' छैक्चर्स ऑन दि सायन्स ऑफ लँग्वेज , सकण्ड 
सिरीज, पृ ५२१ से उद्धृत । 


a ३५ 3 में यम का विवरण । 

से ही वहाँ गया हो सकता है, पर इनके द्वारा प्रथम मानव-दम्पती की 
उत्पत्ति कराने की कल्पना ईरानी साहित्य की अपनी ही है, उसका. 
वेद से कोई सम्बन्ध नहीं है। | 
मैक्समूलर स्वयं दिन और रात्रि से यम-यमी की व्याख्या करते* 
हैं। दिन और रात्रि एक-दूसरे के अनन्तर आते हुए आकाश के | 
प्रांगण में भाई-बहिन के समान क्रीडा कर रहे हैं। रात्रि अपने गौर- | 
वर्ण उज्ज्वल भ्राता दिन को देख स्वभावतः उसके प्रति आकृष्ट होती | 
है, पर दिन उसे पत्नी रूप में स्वीकार करने को तैयार नहीं होता । 
सचमुच वेद में रात्रि दिन की पत्नी नहीं है, दिन की पत्नी उषा है, | 
रात्रि सविता भग की या संवत्सर की पत्नी है । परन्तु यदि प्राकृतिक | 
व्याख्या में दिन-रात्रि यम-यमी हैं तो ये विवस्वान्‌ तथा सरण्यू के | 
पुत्र कैसे हैं, इसकी भी संगति लगनी चाहिये | ऋग्वेद कहता है कि 
जब त्वष्टा अपनी पुत्री सरण्यू का विवाहोत्सव रचाता है, उस समय 
सारा भुवन एकत्र होता है। विवाही हुई वह विवस्वान्‌ की जाया 
सरण्यू यम की माता बनकर समाप्त हो जाती है ।** विवस्वान्‌ को 
अस्तोन्मुख आदित्य तथा सरण्यू को सन्ध्या समझा जाए, तो इनसे 
उत्पन्न होने वाले सहजात पुत्र-पुत्री अन्धकार तथा रात्रि होने अधिक 
ठीक हैं, न कि दिन और रात्रि। पर यदि विवस्वान्‌ को क्षितिज से 
नीचे का प्रात:कालीन सूर्य तथा सरण्यू को उषा माना जाए तो उनसे 
उत्पन्न पुत्र-पुत्री दिन तथा दीसि होंगे । प्रात: कालीन सूर्य तथा उषा से 
प्रथम दिन-रूप पुत्र, तदनन्तर रात्रि की उत्पत्ति होती है, ऐसी व्याख्या 
करके कथंचित्‌ यम-यमी का दिन-रात्रि अर्थ लिया जा सकता है। 
पर उस अवस्था में दिन-रात्रि को पूर्णतः सहजात कहना कठिन है । 
== SN 7200 


२६. There is a curious dialogue between her (Yami) and her 
brother, where she (the night) implores her brother (the day) 
to make her his wife and where he declines her offer.....-, 
ग्रिफिथ द्वारा इस सूक्त पर ' लेक्चर्स ऑन दि सायन्स ऑफ लैंग्वेज', 
सेकण्ड सिरीज, पृ ५१० से उद्धृत । । 

३७. अव स्यूमेव चिन्वती मघोन्युषा याति स्वसरस्य पत्नी । 
ऋग्‌ ३.६१.४ | स्वसराणि अहानि भवन्ति, निरु ५.४। 

३८. इषिरा योषा युवतिर्दमूना रात्रिर्देवस्य सवितुर्भगस्य | अथर्व १९.४९.१ । । 
संवत्सरस्य या पली, अथर्व १.१०.२। | 


३९. त्वष्टा दुहित्रे वहतुं कुणोतीदं विश्वं भुवनं समेति । यमस्य माता पर्युह्यमाना 
महो जाया विवस्वतो ननाश ॥ ऋग्‌ १०.१७. १२ 


७ 0-0. Gurukul Kangri Collection, Haridwar | 


८ की pS काक... >:-* ' 


Digitized by Arya Samaj Foundation Chennai and eGangotri 


संवादात्मक शैली १७२ 


१ 


MRE 0 01 
वैज्ञानिक दृष्टि से विचार करें तो अस्तोन्मुख-आदित्य-रूप विवस्वान्‌ 
तथा सन्ध्या-रूप सरण्यू से जिस समय पृथिवी के एक भाग में 
रात्रि-रूप पुत्री उत्पन्न होती है, वहाँ दूसरे भाग में दिन-रूप पुत्र भी 
उत्पन्न होता है। एवं दोनों सहजात भाई-बहिन हैं तथा भूमि के 
पृथक्‌-पृथक्‌ भागों में होने से ये परस्पर मिलते नहीं या इनका 
विवाह नहीं होता, यह व्याख्या कथंचित्‌ समीचीन हो सकती है। 
शतपथ ब्राह्मण के एक प्रकरण में अग्नि को यम तथा पृथिवी 
को यमी कहा गया है” । स्कन्द ने अपने निरुक्तभाष्य में इस संवाद 
की दो व्याख्याओं की ओर संकेत किया है। प्रथम के अनुसार 
आदित्य यम है तथा रात्रि यमी है“ | द्वितीय के अनुसार माध्यमिक 
मेघ-वाणी यमी है तथा मध्यमस्थानीय वायु या वैद्युताग्रि यम है। 
वर्षाकाल में ये दोनों बहिन- भाई साथ रहते हैं । बहिन चाहती है कि 
यह साथ (सख्य) सदा ही बना रहे, हम दोनो विवाह कर लें । पर 


भाई नहीं चाहता तथा वर्षा-समासि पर उसे पृथक्‌ करता हुआ कहता , 


है कि जा, तू किसी अन्य का ही आलिंगन कर । इसी कारण वर्षोपरान्त 
शरद्‌ ऋतु में मेघवाणी सुनायी नहीं देती“ | 

अध्यात्म में ये यम-यमी प्राण तथा तनू (काया) होने संभव हैं 
जो तेजस्‌-रूप विवस्वान्‌ से तथा पृथिवी एवं आप: रूप सरण्यू से 
उत्पन्न होते हैं । ये दोनों भाई-बहिन शरीरस्थ आत्मा के सहायक एवं 
पोषक होते हैं । मनुष्य की तनू या पार्थिव चेतना यह चाहती है कि 
प्राण मुझसे विवाह कर ले तथा मेरे ही पोषण में तत्पर रहे । पर यदि 
ऐसा हो जाए तो मनुष्य की सारी आन्तरिक प्रगति अवरुद्ध हो जाए 
तथा वह पशुता-प्रधान ही रह जाए। मनुष्य का लक्ष्य है पार्थिव 
चेतना से ऊपर उठकर आत्मलोक तक पहुँचना। उसके लिए. प्राण 
तथा तनू को भाई-बहिन रहना ही ठीक है । तब प्राण अपनी बहिन 
तनू को भी रक्षा करेगा तथा साथ ही मनुष्य को पार्थिव चेतना से 
ऊपर उठा कर उच्च स्तरों पर पहुँचाने में सहायक भी होगा । 

सांख्य के अनुसार पुरुष तथा प्रकृति यम-यमी हो सकते हें । 


४०. अग्निर्वै यमः, इयं (पृथिवी) यमी, आभ्यां हीदं सर्व यतम्‌। शत ७.२.१.१० 

४१. नित्यपक्षे तु यम आदित्यो, यम्यपि रात्रिः । निरु ५.२ का स्कन्दभाष्य । 

४२. यदा नैरुक्तपक्षे मध्यमस्थाना यमी तदा मध्यमस्थानो यमो वायुर्बैद्युतो वा 
वर्षकाले व्यतीते तामाह । प्रागस्मादू वर्षकालादष्टौ मासान्‌ अन्यमू षु 
त्वमित्यादि । निरु ११.३४ का स्कन्दभाष्य। 

वहाँ पुरुष पति बनकर प्रकृति से जगत्‌ का सर्जन नहीं करता, किन्तु | 
वह साक्षीमात्र तथा तटस्थ रहता है, और प्रकृति स्वयं अपने अन्दर | 
से महदादि जगत्प्रपञ्च की उत्पत्ति करती है । उन दोनों का सम्बन्ध | 
भाई-नहिन का होता है । जैसे भाई-नहिन एक साथ इस कारण रहते । 
हैं कि भाई बहिन की सहायता कर देता है तथा बहिन भाई की, वैसे 
ही जड़ प्रकृति तथा चेतन पुरुष का संयोग परस्पर उपकार के लिए 
होता है । पुरुष प्रकृति की सहायता से कैवल्य प्राप्त करता है तथा | 
पुरुष-रूप द्रष्टा के होने से प्रकृति का जगत्प्रपञ्च को उत्पन्न करना | 
सार्थक होता है । एवं ये दोनों भाई-बहिन होते हैं, यद्यपि दार्शनिकों 
ने भाई-नहिन के स्थान पर पंगु और अन्ध का दृष्टान्त दिया है। 
नक्षत्रों में पुरुष (?०11॥>) तथा प्रकृति (९25०7) का तारा- 
युगल यम-यमी-युगल होना संभव है । यह युगल शिशिर ऋतु में 
रात्र्माकाश में उदित होता है तथा वसन्त-ग्रीष्म में रह कर अस्त हो 
जाता है । 
इन्द्र, इन्द्राणी और वृषाकपि का संवाद 
दशम मण्डल के ८६वें सूक्त में इन्द्र, इन्द्राणी तथा वृषाकपि का 
संवाद है, जिसमें २३ मन्त्र हैं । कौन-सा मन्त्र किसकी ओर से कहा 
गया है, इसका उल्लेख कात्यायन की सर्वानुक्रमणी में नहीं है। 
षड्गुरुशिष्य तथा सायण के अनुसार १, ८, ११, १२, १४, १९, २०- | 
२२ संख्यक मन्त्र इन्द्र के, २-६, ९, १०, ९५-१८ संख्यक मन्त्र | 
इन्द्राणी के तथा ७, १३, २३ संख्यक मन्त्र वृषाकपि के वचन हैं। 
माधव भट्ट प्रथम मन्त्र इन्द्र के स्थान पर इन्द्राणी का मानते हैं?। 
पिशेल तथा गैल्डनर ने भिन्न व्याख्याएँ की हैं, तथा संवाद में वृषाकपायी | 
को भी सम्मिलित कर लिया है, जिसके अनुसार मन्त्र १, ३, ८, १२, | 
१४, १९, २० इन्द्र के, मन्त्र २, ४-६, ९, १६, २१ इन्द्राणी के, मन्त्र 
७, १०, १३ वृषाकपि के तथा मन्त्र ११, १५, १७, १८ वृषाकपायी | 
के हैं और मन्त्र २२, २३ तटस्थ या कवि की ओर से कहे गये हैं। | 
संवाद का संक्षिस कथानक इस प्रकार है । वृषाकपि इन्द्र का. 
सखा है। अनुक्रमणी के भाष्यकार षङ्गुरुशिष्य के अनुसार वह 
इन्द्राणी की सपली से उत्पन्न हुआ उसका पुत्र है । इन्द्र याज्ञिकों को 
सोमाभिषव के लिए कहता है। सबसे बडा देव इन्द्र ही है, अतः 
SU I उस टी सोत करना चाहिए था को 


४३. माधनभट्टास्तु विहि सोतोरित्यैषर्गिन्द्राण्या वाक्यमिति मन्यन्ते । सायण 

। पर वे उसको उपेक्षा कर वृषाकपि को सोमपान कराते हैं । इन्द्र 
से स्नेह करता हे, अतः वह इसे सहन तो कर लेता है, पर 
| उसे अखरता अवश्य है और वह अपना भाव इन्द्राणी के सम्मुख 
। प्रकट करता है । इन्द्राणी उसे कहती है, तुमसे तो वृषाकपि के बिना 
रहा ही नहीं जाता, उसी के साथ-साथ फिरते हो, अन्यत्र सोमपान 
के लिए क्यों नहीं चले जाते ? इन्द्र उत्तर देता है कि इस हरित- 
। मृगधारी-वृषाकपि ने तुम्हारा क्या बिगाडा है, जो इससे इतनी ईर्ष्या 
। करती हो। इस पर इन्द्रणी कहती कि तुम तो व्यर्थ ही सदा वृषाकपि 
का पक्ष लेते हो, में कुत्ते से इसका कान कटवा दूँगी, इस दुष्ट ने मेरी 
हवियों को दूषित कर दिया है, मैं इसका सिर काट डाळूँगी । इन्द्र उसे 
शान्त करता हुआ कहता है कि तुम वृषाकपि पर इतना क्रुद्ध क्यों 
होती हो ? इन्द्राणी कहती है, इसने मुझे अवीरा समझ लिया है, में 
इससे निबट लंगी । तब इन्द्र इन्द्राणी की स्तुति करता है कि तुम तो 
सब नारियों में श्रेष्ठ हो और तुम्हारा पति भी अजर-अमर है । वह 
कहता है कि देखो, असली बात यह है कि सोमपान में सखा 
वृषाकपि के बिना मुझे आनन्द ही नहीं आता है, इसी कारण मैं इसके 
साथ रहता हूँ। इन्द्र के मुख से अपनी प्रशंशा सुन वृषाकपि कहता \ 
है---' लो, अप्रसन्न न हो, तुम्हारा इन्द्र यथेच्छ उक्षाओं का भक्षण कर । 
ले!। इन्द्र आनन्दित हो जाता है और अपने उदार प्रकट करता है-- | 
“अहा, याज्ञिकगण मेरे लिए पन्द्रह और बीस उक्षा पकाते हैं, खाकर | 
मैं बहुत हृष्ट-पुष्ट हो गया हूँ, मेरी दोनों कुक्षियाँ भर गयी हें ' फिर 

वह वृषाकपि को कहता है कि निकट ही जो तुम्हारा घर है, वहाँ 

जाओ और यथासमय पुन: हमारे घर लौट आना, हम दोनों मिलकर 

सुकार्य करेंगे । वृषाकपि घर से लौट आता है । पर पहले उसके पास 

जो हरित मृग होता था, उसे न देख इन्द्र पूछता है कि वह नहुभक्षी, 

मनुष्यों का आह्लादक मृग कहाँ है ? 

। विभिन्न पक्षों में इस कथानक की व्याख्याएँ हो सकती हैं। 
अध्यात्मपक्ष में इन्द्र आत्मा है, इन्द्राणी बुद्धि है, वृषाकपि मन हे 

जिसके साथ अहंकार-रूप हरित मृग रहता है । मनुष्य जो आन्तरिक . 

यज्ञ रचाता है, उसमें इन्द्रिय, प्राण आदि को समस्त हवियों का । 
अर्पण आत्मा को ही किया जाना चाहिए | परन्तु साधना की अपरिपक्क 
अवस्था में वह मन (वृषाकपि) को अपना अधिष्ठातृदेव मान बैठता 
है, तथा उसे ही सब हवियाँ देता है | बुद्धि इस मन से बहुत रुष्ट है, 
। क्योंकि इसके साथ जो अहंकार-रूप मृग रहता है, वह सब हवियों 

को दूषित कर देता है। जो हवि अहंभाव के साथ देवता को अर्पित 

की जाती है, वह सात्त्विक एवं परिशुद्ध हवि नहीं होती । अत: बुद्धि 

इसका विरोध करती है। तो भी आत्मा का इस मन के साथ स्नेह है | 

और उसे इसके साथ मिलकर ही सोमपान या हविर्ग्रहण रुचिकर है । | 

हाँ, वह यह अवश्य चाहता है कि मन परिशुद्ध हो तथा अहंकार- 

रूप मृग से स्वतन्त्र रहे। यह ठीक भी है, क्योंकि साधक की हवि 

आत्मा के पास सीधी नहीं, किन्तु मनोमय भूमिका के द्वारा ही 

पहुँचती है । मन जब देखता है कि इन्द्राणी (बुद्धि) उससे बहुत रुष्ट 

है, तब वह कहता है कि लो, मुझे कुछ आपत्ति नहीं है, १५ या २० 

सब बैलों (उक्षाओं) की हवि इन्द्र (आत्मा) ही ग्रहण कर ले। 

पन्द्रह बैल हैं दस प्राण और पञ्चज्ञानेन्द्रियाँ । पाँच कर्मेन्द्रियाँ भी इनमें 

सम्मिलित कर ली जायें तो ये बैल बीस हो जाते हैं**। यजमान इन 

बैलों को पकाता है, परिपक्क करता है, क्योंकि अपरिपक्क या असंस्कृत 

प्राण, इन्द्रियं आदि में अपवित्रता का अंश रहता है । इन परिपक्क बैलों 

को हवि जब आत्मा को मिलती है, तब वह खूब छक जाता है, 

उसकी दोनों कुक्षि भर जाती हैं । आत्मा मन को कहता है कि तुम 

अपने घर भले ही जाओ, पर फिर लौट आना। आत्मा का घर 

आनन्दमय कोश है, तथा मन का मनोमय कोश। आत्मा बुद्धि सहित 

जब विशुद्ध मन से मिलता है, तब हविर्ग्रहण में उसे अपूर्व आनन्द । 

आता है। मन अपने घर चला जाता है, अर्थात्‌ कुछ समय के लिए 

आन्मा को स्वतन्त्र छोड़ अपना व्यापार बन्द कर देता है । जब लौट 

कर आता हे, तब आत्मा यह देख कर प्रसन्न होता है कि उसके साथ 

अहंकार-रूप मृग नहीं है, तथा वह पूर्णतः विशुद्ध है । 
आधिदैविक दृष्टि से लोकमान्य बाल गंगाधर तिलक ने अपनी | 

“ओरायन' (मृगशीर्ष) नामक पुस्तक में इस सूक्त की एक व्याख्या 

उपस्थित को है । उन का कथन है कि इस सूक्त में आकाश की उस 

प्राचीन स्थिति का उल्लेख है जब मृगशीर्ष-नक्षत्र में वसन्त-सम्पात 

होता था। वैदिक यज्ञ संवत्सर के आरम्भ में प्रवृत्त होते थे, तथा 

संवत्सर वसन्त-सम्पात से आरम्भ होता था । इसे ही देवयान या सूर्य 


४४. पं० शिवशंकर इन संख्याओं की निम्न व्याख्या करते हैं--जो पञ्च ज्ञानेन्द्रिय 
हैं वे ही उत्तम, मध्यम और अधम भेद से १५ प्रकार के हैं। और इन 
पन्द्रहों के पन्द्रह विषय और पाँच कर्मेन्द्रिय ये मिलकर २० हैं । ये ही 
मानो १५ और २० बैल हैं । (वैदिक इतिहासार्थ निर्णय, पृ ४२७) । 

का उत्तरायण काल भी कहते थे । शरत्संपात से पितृयाण या दक्षिणायन 
काल चलता था । उस समय यज्ञ निरुद्ध हो जाते थे जन यज्ञ चाल 
रहते हे, उस समय इन्द्र तथा इन्द्राणी को सोमरस तथा हवि प्राप्त 
होती रहती है । तिलक के मत में प्रस्तुत सूक्त में वृषाकपि उस समय 
का सूर्य है, जब वसन्त--सम्पात मृगशीर्ष नक्षत्र में था” | उसके साथ 
जिस-हरित मृग का उल्लेख किया गया है, वह मृगशीर्ष नक्षत्र 
है। इन्द्राणी वृषाकपि से इस कारण रुष्ट है कि वह या उसका मृग 
यज्ञिय हवि को दूषित कर देता है तथा यज्ञ विध्नित हो जाता है 
वसन्त-सम्पात में यह मृगशीर्ष सूर्योदय काल में निकलने के कारण 
दिखाई नहीं देता था। अत: उससे कुछ भय नहीं था। न वह यज्ञिय 
हवि को दूषित करता था, न यज्ञ उपरत होता था, न ही इन्द्राणी को 
कोई रोष होता था। परन्तु शरत्संपात में वह मृगशीर्ष नक्षत्र सूर्यास्त 
के समय निकलने के कारण आकाश में दिखाई देता था । शरत्संपात 
में नियमानुसार यज्ञ बन्द हो जाते थे। मानो यह मृग ही आकर यज्ञ 
का विध्वंस कर देता था। इन्द्राणी कहती है कि मैं इस मृग का सिर 
काट डालूँगी या कुत्ते से इसका कान कटवा दूँगी। सचमुच आकाश 
में इस मृगशीर्ष नक्षत्रसमूह के बायें कान के तारे के समीप कुत्ता है 
भी, जिसे श्वा या कैनिस मेजर ( Canis Major) कहते हैं । शनै:- 
शनैः शरत्संपात समाप्त होने पर यह मृगशीर्ष-नक्षत्र-पुञ्ज क्षितिज के 
नीचे चला जाता है । इन्द्र वृषाकपि (शरत्संपात के सूर्य) से कहता है 


रड” 


९. श्वा, २. मृगशीर्ष 


४५. Vrishakapi must, therefore, be taken to represent the Sun in 
Orion (Orion 1955, Tilak Bros., Poona 2,P. 189) 

कि तुम आपने घर जा रहे हो तो जाओ, पर शीघ्र ही मेरे घर आ जाना, 
तन हम दोनों मिल कर सोमरस का पान करेंगे । इन्द्र का घर ऊपर है | 
शरत्संपात के पश्चात्‌ फिर सूर्य उत्तरायण हो जाता है, यही वृषाकपि | 
का ऊपर इन्द्र के घर आना है । तब यज्ञ फिर प्रारम्भ हो जाते है | 

इस व्याख्या के आधार पर तिलक यह परिणाम निकालते हैं कि 
क्योंकि मृगशीर्ष नक्षत्र में बसन्त-सम्पात, जिसका इस सूक्त में संकेत 
है, लगभग चार हजार ई०पू० में था, अंतः इस सूक्त की रचना उसी 
समय हुई होगी । किन्तु तिलक द्वारा प्रतिपादित आशय ही वेदाभिमत 
है यह निश्चित-रूप से नहीं कहा जा सकता । व्याख्या में थोड़ा-सा 
परिवर्तन कर देने से ही सूक्त ऐसा लगने लगता है कि इसमें वर्णित 
आकाशीय स्थिति चार हजार ई०पू० की ही नहीं, प्रत्युत वह स्थिति 
हर समय हो सकती है । मृग द्वारा हवि दूषित दक्षिणायन में होती है, 
इसके स्थान पर यह माना जा सकता है कि रात्रि में हवि दूषित होती | 
है, क्योंकि दिन की हवि यदि रात्रि में रखी रहे तो वह पर्युषित | 
(बासी) हो जाती है। तब वृषाकपि अस्तोन्मुख सूर्य होगा। रात्रि | 
होना इन्द्राणी को प्रिय नहीं है, क्योंकि रात्रि में सोमपान करना तथा | 
हविर्भक्षण करना नहीं मिलेगा | और रात्रि लाता है वृषाकपि, अतएव 
उससे वह रुष्ट है । पर इन्द्र जानता है कि यही वृषाकपि, प्रात: भी 
उदित होगा*, जो हवि दिलाने में कारण बनेगा, अत: वह उससे 
प्रीति करता है । मृग चन्द्रमा हो सकता है। अथवा तिलक का ही 
अनुसरण करें तो मृगशीर्ष अर्थ भी ले सकते हैं । यद्यपि कभी मृगशीर्ष 
ऐसे काल में भी उदित हो सकता है जब यज्ञ न होते हो, पर | 
अग्निहोत्र-रूप नित्य यज्ञ तो सदा ही होता है। 

स्कन्द अपने निरुक्त- भाष्य में कहते हैं कि ऐतिहासिक पक्षानुसार | 
इन्द्राणी इन्द्र को भार्या तथा वृषाकपि इस नाम से प्रसिद्ध ऋषि है, | 
किन्तु नैरुक्त पक्ष में इन्द्राणी माध्यमिक वाणी एवं वृषाकपि आदित्य | 
है। इन्द्र का स्वरूप यद्यपि उन्होंने स्पष्ट नहीं किया, तो भी जब॒ | 


=n OS ME | 

४६. प्रस्तुत सूक्त के ही २१वें मन्त्र ““य एष स्वप्रनंशनोऽस्तमेषि पथा पुनः ”” से 
स्पष्ट हे कि उदयकालीन तथा अस्तोन्मुख दोनों ही आदित्य वृषाकपि हैं । 

४७. Fl वा भार्याम्‌। .....नेह प्रसिद्धो वृषाकपिः ऋषिः । 
किँ तर्हि ? द्युस्थानो5भिप्रेतः । निरु ११.३८ का स्कन्दभाष्य | सख्युर्वृषा- 
कपेर्त्रेब्ते सख्या वृषाकपिना आदित्येन ऋषिणा विनेत्यर्थः । निरु ११.३९ 
का स्कन्दभाष्य | 

इन्द्राणी माध्यमिक वाणी है, तब इन्द्र वेद्युताग्रि होना चाहिये। सब 
हवि सूर्य छीन ले जाता है, अत: माध्यमिक वाणी उससे रुष्ट है । 

राजनीतिक दृष्टि से इन्द्र राष्ट्र का राजा हो सकता है, इन्द्राणी 
राजपरिषद्‌ और वृषाकपि सामन्त राजा, जो प्रधान राजा या इन्द्र का 
प्रबल सहायक होने से उसका सखा है, अथवा उसी के द्वारा 
राज्याभिषिक्त किये जाने के कारण उसका पुत्र है । इन्द्र वृषाकपि के 
साथ सोमपान करता है, इसका आशय यह है कि सामन्त राजा अपने 
राज्य से जो कर (टैक्स) एकत्र करता है, उसमें से कुछ अंश तो वह 
अपने राज्य में व्यय करने के लिए अपने पास रखता है तथा कुछ 
प्रतिशत अंश प्रधान राजा को देता है। सामन्त राजा का कोई मुख्य 
अधिकारी हे, जो उसका शीर्षस्थानीय है, तथा जो यह परामर्श देता 
है कि अपनी प्रजा से प्राप्त सारा कर अपने ही पास रखो, प्रधान राजा 
को मत दो, एवं तुम स्वतन्त्र हो जाओ । यही हरित मृग है । उसकी 
कुमन्त्रणा के वशीभूत हो सामन्त वैसा ही करने लगता है। तब 
राजपरिषद्‌ ( इन्द्राणी) इस समस्या पर विचार करने के लिए बैठती 
है। राजपरिषद्‌ के सदस्य यह विचार प्रस्तुत करते हैं कि वृषाकपि 
का सिर काट देना उचित है, अर्थात्‌ उसे राज्यच्युत कर देना चाहिये। 
परन्तु राजा वृषाकपि का महत्त्व समझता है, वह जानता है कि यह 
मेरा दाहिना हाथ है, संकट के समय काम आने वाला है । अत: वह 
उसके प्रति प्रीतिभाव ही रखता है, और यह उचित समझता है कि 
इसके साथ जो इसे कुमन्त्रणा देने वाला मृग है उसे दण्डित किया 
जाये | वह राजपरिषद्‌ को भी अपने विचार के अनुकूल कर लेता है। 
परिणाम यह होता है कि सामन्त राजा अपने घर (अपने राज्य में) 
जाकर उस अधिकारी को (मृग को) पदच्युत कर देता है। तब 
१५, २० या ३५ जितने भी प्रकार के उक्षा अर्थात्‌ प्रजा से लिये जाने 
वाले कर हैं, उनका उचित अंश वह इन्द्र को भी देने लगता है, तथा 
इन्द्र का उदर या राज्यकोश खूब भर जाता है । एवं इन्द्र वृषाकपि के 
साथ मिलकर आनन्दपूर्वक सोमपान करता हैं। 

अब हम मन्त्रशः सूक्त पर विचार करते हैं । 
वृषाकपायी 
विहि सोतोरसृक्षत नेन्द्रै देबम॑मंसत। 
सत्राम॑दद्‌ वृषाकंपिरर्य: पुष्टेषु मत्संस््रा विश्वंस्मादिन्द्र उत्तर: ॥ ९॥ 

इन्हें (याज्ञिकं को) सोम सवन करने के लिए कहा गया था, 

पर इन्होंने इन्द्र (मेरे श्वसुर) को देव नहीं माना, अर्थात्‌ उसे सोम 
अर्पित नहीं किया, जब कि परिपुष्ट यज्ञं में मेरा सखा समृद्ध वृषाकपि 
खूब छक गया है। पर तो भी इन्द्र सब से उत्तर है। 
सायण ने इस मन्त्र को इन्द्र की उक्ति माना है। उसी ने इसका 
भी निर्देश किया है कि माधव भट्ट इसे इन्द्राणी का वाक्य समझते थे । 
पिशेल, गैल्डनर, लुड्विग आदि सायण का ही अनुसरण करते हैं । 
पर हमने इसे वृषाकपायी के कथन के रूप में लिया हे । इसमें दो हेतु 
हैं। प्रथम यह कि इस सूक्त की इसी मण्डल के २८वें सूक्त से 
तुलना करें तो प्रथम मन्त्र वृषाकपायी की ओर से आपने श्वसुर के 
लिए ही कहा गया प्रतीत होता है, जैसे वहाँ प्रथम मन्त्र चसुक्र की 
पत्नी ने अपने श्वसुर इन्द्र के विषय में कहा है कि अन्य सब देव तो 
यज्ञ में आ गये, पर मेरे श्‍वसुर जी नहीं आये, यदि वे भी आ जाते तो 
भुने जन खाते और सोमरस पीते। दूसरे यह कि प्रस्तुत सूक्त की 
१३वीं ऋचा में वृषाकपि वृषाकपायी को ही कहता है कि लो, 
तुम्हारा इन्द्र यथेच्छ उक्षाओं का भक्षण कर ले, मैं बाधक नहीं 
बनता। यदि इन्द्र को हवि न मिलने की शिकायत प्रथम मन्त्र में 
वृषाकपायी द्वारा न की गयी होती तो वृषाकपायी को उसे सम्बोधन 
करने की क्या आवश्यकता थी, इन्द्र या इन्द्राणी को सम्बोधन करना 
चाहिए था, जिनकी ओर से आपत्ति उठायी गयी होती | तिलक भी 
यह स्वीकार करते हैं कि यदि संवाद में वृषाकपायी को भी सम्मिलित 
करना हो तो मैं प्रथम ऋचा को उसका वचन मानना अधिक पसन्द 
करूगा- वृषाकपायी 15 1० ७९ ४६ 81 introduced in the dia- 
logue, we may assign this verse to her. The phrases ‘my 
पि010 मत्सखा ' and ‘did not respect [१7a नेन्द्रं देवममंसत ? 
would be more appropriate in her mouth than in that 01 इन्द्र 
०7 इन्द्राणी ''1< “विश्वस्मादिन्द्र उत्तरः' में उत्तर का आर्थ सायण 
उत्कृष्टतर करते हैं । तिलक ने “उत्तर में वर्तमान” किया है! । 
इन्द्राणी 
परा हीन्द्र धाव॑सि वृषाक॑पेरति व्यचि: । 
नो अह प्र विन्दस्यन्यत्र सोम॑पीतये विश्वस्मादिन्द्र उत्तर: ॥ २॥ 
“हे इन्द्र, वृषाकपि के लिए व्याकुल हुए तुम उसके पीछे दूर 
तक भाग जाते हो। क्या अन्यत्र सोमपान के लिए तुम्हें स्थान नहीं 


४८. Orion 1955. >. 190. | 

मिलता ? इन्द्र सबसे उत्तर है। 73 SS 2 हास 
ड्न्द्र 
किम॒यं त्वां वृषार्कपिश्च॒कार हरितो मृग: । 
यर्स्मा इरस्यसीदु न्वर्यो वा पुष्टिमद्वसु विश्वस्मादिन्द्र उत्त॑रः ॥ ३ ॥ 
“इस हरित (हरित-मृग-धारी) वृषाकपि ने तुम्हारा क्या बिगाडा 
है, जो तुम उससे इतनी ईर्ष्या कर रही हो? जो समर्थ है वह 
पुष्टिमान्‌ वसु को अवश्य प्राप्त कर ही लेता है। इन्द्र सबसे उत्तर 
है।'' 
“हरितो मृगः' का अर्थ लक्षणा से “हरितमृगधारी' होता है । | 
। रेरवें मन्त्र से स्पष्ट है कि वृषाकपि मृगरूप नहीं, किन्तु मृगधारी है । । 
। सायण ने इस मन्त्र को इन्द्राणी का वचन माना है--“इस हरित मृग 
वृषाकपि ने तेरा क्या प्रिय किया है, जो तू उदार होकर उसे पुष्टिमान्‌ 
वसु प्रदान करता है।'' परन्तु इरस्‌ धातु ईर्ष्यार्थक ही है, दानार्थक 
नहीं । ऋग्वेद में अन्यत्र ७.४१.६ तथा १०.१७४.२ इन दो स्थलों पर 
। ही यह धातु प्रयुक्त हुई है तथा सायण ने क्रमश: ' इरस्य: विघातं मा 
| कृथाः, ' इरस्यति इष्यति अर्थ किये हैं । लुङ्विग, ग्रासमान, पिशेल, ( 
। गैल्डनर, ग्रिफिथ, तिलक आदि इस ऋचा को इन्द्र का ही वचन | 
स्वीकार करते हैं । र | 


इन्द्राणी 
यमिमं त्वं वृषाकंपिं प्रियमिन्द्राभिरक्षसि । 
श्वा न्व॑स्य जम्भिषदपि कर्णे' वराहयुर्विश्वस्मादिन्द्र उत्तर: ॥ ४॥ 
प्रिया तष्टानि मे कपिर्व्यक्ता व्य॑दूदुषत्‌ 
शिरो न्व॑स्य राविषं न सुगं दुष्कृते भुवं विश्व॑स्मादिन्द्र उत्तर: ॥ ५॥ 
न मत्स्त्री सुभसत्तरा न सुयाशुतरा भुवत्‌ 
न मत्प्रतिच्यवीयसी न सक्थ्युद्यमीयसी विश्वस्मादिन्द्र उत्तरः ॥ ६॥ 
““हे इन्द्र, जिस अपने वृषाकपि की तुम रक्षा करने में तत्पर हो, 
वराह का शिकार करने वाला कुत्ता उसका कान काट ले । मेरे लिए 
तो इन्द्र सबसे उत्तर है। इस कपि ने (यजमानों से) तैयार की हुई 
मेरी प्रिय हवियों को दूषित कर दिया है। मैं इसका सिर काट 
डालूगी । दुष्कर्म करने वाले को मैं चैन से नहीं बैठने दूँगी । मेरे लिए 
इन्द्र सबसे उत्तर है। मुझसे अधिक अन्य कोई स्त्री सुभगा, 

सुकीर्तिमती या सुन्दरी” नहीं है, न सुखिनी या सुपुत्रवती" है, न 
मुझसे बढ़ कर शत्रुओं को च्युत करने वाली है, न सक्थि उठाने 
वाली अर्थात्‌ उद्यम करने वाली है ४! 


ड्न्द्र 
उवे अम्ब सुलाभिके यथेवाङ्क भविष्यति । 
भसन्मे अम्ब सक्ति मे शिरों मे वीव हष्यति विश्व॑स्मादिन्द्ध उत्तर: ॥ ७॥ 
किं सुंबाहो स्वडुरे पृथुष्टो पूर्थुंजाघने । 
किं शूरपत्नि नस्त्वमभ्यंमीषि वृषार्कपिं विश्व॑स्मादिन्द्र उत्तर: ॥ ८ ॥ 
““हे शुभ लाभ वाली प्रिय पत्नी, जैसा तुमने कहा है, वैसा ही 
होगा। हे प्रिये, तुमसे मेरी कीर्ति है, (तुम्हारी गौरवगाथा से) मेरे 
ऊरु-युगल, मेरा सिर, (मेरा अंग-अंग) नृत्य कर रहा है । इन्द्र | 
सबसे उत्तर है। परन्तु हे शोभन बाहुओं वाली, शोभन अंगुलियों 
वाली, लम्बे घने केशों वाली, विस्तीर्ण जघन वाली शूरपत्नी, हमारे 
प्रिय वृषाकपि पर क्रुद्ध क्यों होती हो ? इन्द्र सबसे उत्तर है (३१! 


४९. “ सुभसत्तरा अतिशयेन सुभगा '--सायण: । यद्ठा, बभस्ति दीप्यते इति भसत्‌ | 
यशः (भस भर्त्सनदीप्त्योः) | सुभसत्तरा सुयशस्तरेरत्थः । अथवा ऋग्‌ 
१०.१६२३.४ इत्यस्य सायणीयं भाष्यमनुसृत्य भसत्‌ कटिप्रदेशः, तथा च 
सति सुभसत्तरा शो भनकटियुक्ता सुन्दरीत्यर्थः । 

५०. सुयाशुतरा अतिशयेन सुसुखा, अतिशयेन सुपुत्रा वा । सायण 

५१. षष्ठ मन्त्र के उत्तरार्ध का सायणकृत यह भाष्य शिष्टजन-सम्मत होने योग्य 
नहीं है--“ किं च मत्‌ मत्तोऽन्या प्रतिच्यवीयसी पुमासं प्रति शरीरस्यात्यन्तं 
च्यावयित्री नास्ति । किं च मत्तोऽन्या स्त्री सक्थ्युद्यमीयसी संभोगेञ्त्यन्तमुत्क्षेप्ी 
नास्ति । न मत्तोऽन्या काचिदपि नारी मैथुनेऽनुगुणं सक्थि उद्यच्छतीत्यर्थः ।'' 
क्या कोई भी शीलवती नारी आत्म-स्लुति में ऐसे उद्वार प्रकट कर सकती 
है। वैसे भी इन्द्राणी की प्रशस्ति भोगविलास में नहीं, किन्तु वीरता में है। 

५२. सप्तम मन्त्र सायण ने वृषाकपि का वाक्य माना है । ' अम्ब ' सम्बोधन ही 
इसमें प्रबळ हेतु रहा प्रतीत होता है । परन्तु अम्ब शब्द, जैसा कि तिलक 
ने माना है, स्नेह तथा आदर के व्यञ्जक अव्यय के रूप में भी गृहीत हो 
सकता है । तदनुसार तिलक से सहमत होकर हमने अष्टम मन्त्र के साथ 
इसे भी इन्द्र की ही उक्ति स्वीकार किया है । सायण ने वृषाकपि की उक्ति 

मानते हुए इस मन्त्र के उत्तरार्ध का जो अर्थ किया है, बह अनावश्यक 
खींचतान वाला तथा अत्यन्त अस्वाभाविक है। कोई भी पुत्र ऐसा वचन 
नहीं कह सकता है-- मे मम पितु: त्वदीयो भसत्‌ भग: उपयुज्यताम्‌ | किं 
च मम पितुस्त्वदीयं सक्थि चोपयुज्यताम्‌ | किं च मे मम पितरमिन्द्र त्वदीयं 

अवीरामिव मामयं शरारुरभि म॑न्यते 
उताहमस्मि वीरिणीन्द्रपत्नी मरुत्सखा विश्वस्मादिन्द्र उत्तरः ॥ ९॥ 
संहोत्रं स्म॑ पुरा नारी सर्मनं वाव॑ गच्छति 
वेधा ऋतस्य॑ वीरिणीन्त्र॑पत्री महीयते विश्व॑स्मादिन््र उत्त॑रः ॥ १०॥ 
ह... “ यह घातक (वृषाकपि) मुझे अवला समझ बैठा है । पर मैं तो 
वीरांगना हूँ, 0025: को पत्नी हूँ, मरुत्‌ मेरे सखा हें । (मेरा पति) इन्दर 
सबसे उत्तर है । प्राचीन काल से नारी यज्ञ तथा संग्राम में जाती रही 
है। फिर इन्द्राणी तो सत्य की विधात्री है, वीरिणी है, इन्द्र की पत्नी 
है, अतः विशेष महिमाशालिनी है । इन्द्र सबसे उत्तर है [१३'' 
इन्द्र 
इन्द्राणीमासु नारिषु सुभर्गामहम॑श्रवम्‌ । 
नह्यस्या अपरं चन जरसा मरते पतिर्विश्व॑स्मादिन्द्र उत्तरः ॥ ११ ॥ 
नाहमिन्द्राणि रारण सख्युर्वृषाक॑पेऋते । 
यस्येदमप्यै हवि: प्रियं देवेषु गच्छति विश्व॑स्मादिन्द्र उत्तरः ॥ १२ ॥ 
““इन सब नारियों में मैने इन्द्राणी को सुभगा सुना है । दूर से दूर 
काल में भी इसका पति जराजीर्ण होकर मरता नहीं । (इसका पति) 
इन्द्र सबसे उत्तर है । (इस प्रकार हे इन्द्राणी, मैं तुम्हारा आदर करता 
हू, तो भी वृषाकपि को दण्डित करने की तुम्हारी बात से मैं सहमत 
नहीं हू) । हे इन्द्राणी, अपने सखा वृषाकपि के बिना मुझे आनन्द 
नहीं आता, जिसकी जलों से संस्कृत प्रिय हवि देवों को प्राप्त होती 
है। इन्द्र सबसे उत्तर है ४१! 
शिरश्च प्रियालापेन वीव यथा कोकिलादिः पक्षी तद्वत्‌ हृष्यति हर्षयतु |” 
साथ ही “पक्षी के समान (वीव) ' इस अर्थ के स्थान पर ' वि हृष्यति 
इव--नृत्य-सा कर रहा है' यह अर्थ अधिक उपयुक्त प्रतीत होता है । 
लुङ्विग इस मन्त्र को पूर्व मन्त्र के समान इन्द्राणी का वचन मानकर यह 
व्याख्या करते हैं कि वृषाकपि के अपराध के कारण मेरा अंग- अंग क्रोध 
से काँप रहा है । पर उस अवस्था में “सुलाभिके ' यह स्त्रीलिंग सम्बोधन 
किस के प्रति होगा ? 
५३. दसवीं ऋचा पिशेल तथा गैल्डनर के अनुसार वृषाकपि ने इन्द्राणी को 
कही है । 
५४. सायण ने यह विकल्प दिया है कि ११वीं ऋचा वृषाकपि की भी मानी जा 
सकती है । पिशेलू तथा गैल्डनर इसे वृषाकपायी की उक्ति मानते हैं । 

१८२ वेदों की वर्णन-शैलियाँ 
वृषावपि | 
वृर्षाकपायि रेव॑ति सुपुत्र आदु सुस्त्रुंषे । 


घसत्त इन्द्र उक्षर्ण: प्रियं काचित्करं हविर्विश्व॑स्मादिन्द्र उत्तरः ॥ १३ ॥ 

““हे ऐश्वर्यशालिनी, सुपुत्रवती, शोभन पुत्र-वधू वाली 
वृषाकपायी, सुनो (अब मैं तुम्हारे श्वसुर इन्द्र के सोमपान या हविग्रह 
में बाधक नहीं बनूँगा), तुम्हारा इन्द्र यथेच्छ उक्षाओं तथा सुखसञ्चय 
करने वाली प्रिय हवि को भक्षण करे । इन्द्र सबसे उत्तर है.।'' 

““सायण का कथन है कि कामनाओं का वर्षक (वृषा) तथा 
अभीष्ट देश में पहुँचने वाला (कपि) होने से इन्द्र भी वृषाकपि है। 
एवं उसकी पत्नी वृषाकपायी से यहाँ इन्द्राणी ही अभिप्रेत है । अथवा 
वृषाकपायी का अर्थ वृषाकपि की पत्नी न लेकर वृषाकपि की माता 
लेना चाहिए, इस प्रकार भी इन्द्राणी वृषाकपायी कहला सकती है। 
परन्तु यह ठीक प्रतीत नहीं होता । प्रथम विकल्प में तो व्यर्थ खींचातानी 
है, तथा दूसरा विकल्प इसलिए स्वीकार्य नहीं हो सकता, क्योंकि | 
वेद में जैसे अग्नि की पत्नी (न कि अग्नि की माता) अग्नायी है, बैसे | 
वृषाकपि की पत्नी ही वृषाकपायी हो सकती है (वृषाकपायी वृषाकपे: | 
पत्नी )"*। हमारी योजनानुसार प्रथम ऋचा में वृषाकपि की पत्नी ने 
ही श्वसुर इन्द्र को सोमरस न मिलने की शिकायत की थी, अतः 
वृषाकपि द्वारा अपनी पत्नी को कहा जाना सर्वथा उचित है । पिशेल 
तथा गैल्डनर भी इस ऋचा को वृषाकपि द्वारा अपनी पत्नी को कहा 
मानते हैं । सायण की दूसरी असंगति यह है कि उसने यहाँ उक्षा का 
अर्थ सेचनसमर्थ बैल पशु किया है । यह आश्चर्य का विषय है कि 
आपत्ति तो यह उठी थी कि इन्द्र को सोमपान करना नहीं मिला, जब 
कि वृषाकपि सोमपान से खूब छक गया, और परिहार किया जारहा | 
है इन्द्र को बैल खिला कर | सायण को यह भी विस्मृत हो गया कि 
“उक्षा बिभर्ति भुवनानि वाजयु:"६' में वह स्वयं उक्षा का अर्थ ' जलस्य 
सेक्ता सोम: ' कर चुका है । यहाँ तक कि ऋग्‌ ९.८६.४ में तो केवल 
उक्षा नहीं, किन्तु “उक्षा पशु (उक्षणं पशुम्‌) शब्द आये हैं, तो भी 
सायण ने बैल अर्थ न करके सोम अर्थ किया है, भले ही उसे वहा 
पशु का अर्थ द्रष्टा करना पड़ा है । जब वेद के अन्य अनेक स्थलों में 
सायण के अनुसार ही उक्षा सोम है तो यहाँ क्यों नहीं, जब कि प्रसंग | 
भी सोमसवन का है । इस प्रसंग में द्वितीय अध्याय में व्याख्यात उक्षा 

पृश्नि को पकाने की पहेली तथा वृषभ को पकाने का वर्णन भी 
द्रष्टव्य हैं । यह भी ध्यान देने योग्य है कि वेद में केवल इन्द्र का 
भोजन ही ' उक्षा' या वृषभ' नहीं है, जो कि बैल अर्थ में इतिश्री कर 
ली जाए; किन्तु इन्द्र के वज्र, रथ, घोड़े, आयुध, मद, क्रतु, सिल- 
बट्टे (ग्रावा), अध्वर्यु, पेस रस सभी “वृषभ ' हैं, यहाँ तक कि इन्द्र 
का आह्वाता तथा इन्द्र स्वयं भी वृषभ है (द्रष्टव्य : ऋग २.१६.५, ६; 
५.३६.५; ५.४०.२, ३) । इससे स्पष्ट है कि वेद जान-बूझ कर 
रहस्यमयी भाषा का प्रयोग कर रहा है तथा पहेली बुझवाना चाहता 
है। यहाँ “उक्षा' का बैल अर्थ निरुक्तकार ने भी नहीं किया, किन्तु 
माध्यमिक संस्त्यान या ओस के कण अर्थ लिया है । प्रात:कालीन 
सूर्य ओस-कण-रूप उक्षाओं का भक्षण करता है।'' “उक्षण: एतान्‌ 
माध्यमिकान्‌ संस्त्यानान्‌ (निरु १२.९ ।' 
ड्न्द्र 
उक्ष्णो हि मे पञ्च॑दश साकं पच॑न्ति विंशतिम्‌ 
उताहर्मदि पीव इदुभा कुक्षी प्॑णन्ति मे विश्वस्मादिन्द्र उत्तर: ॥ १४॥ 
“' मेरे लिए वे (यज्ञकर्ता लोग) एक साथ १५ और २० उक्षाओं 
को पकाते हैं, तथा मैं उनका भक्षण करता हूँ । मैं बहुत मोटा हो गया 
हूँ, मेरी दोनों कुक्षियों को उन्होंने भर दिया है । इन्द्र सबसे उत्तर है।'' 
(“यहाँ १५ और २० उक्षाओं को पकाने का वर्णन है। इसका 
आशय १५ या २० भी हो सकता है और १५ तथा २० अर्थात्‌ ३५ 
भी। यदि उक्षा सोम है तो ये १५,२० या ३५ उस सोम के भेद माने 
जायेंगे । आयुर्वेद की सुश्रुत संहिता में अंशुमान्‌, मुंजवान्‌ आदि सोम 
के अनेक भेद वर्णित भी हैं । अथवा ये संख्याएँ सोमरस से परिपूर्ण 
पात्रों की हैं ऋग ८.७७.४ में इन्द्र द्वारा सोम के ३० तालाब (सरांसि) 
पिये जाने का उल्लेख है, जिसका आशय निरुक्तकार ने याजिकों के 
मत में सोम से भरे हुए ३० उक्थ-पात्र बताया है, जो माध्यन्दिन 
सवन में इन्द्र को पिलाये जाते हैँ“०। तिलक ने अपनी व्याख्या में 
अश्विनी, भरणी आदि २८ नक्षत्र तथा ७ ग्रह ये ३५ उक्षा माने हैं।'' 
इन्द्राणी 
वृषभो न तिग्मशृंङ्लोऽ न्तर्यूथेषु रोरुवत्‌ नज 
मन्थस्त इन्द्र श॑ ह॒दे यं तें सुनोति भावयुर्विश्व॑स्मादिन्द्ध उत्तरः ॥ १५॥ 

न सेशे यस्य रम्ब॑तेऽ न्तरा सक्थ्याई कपूत्‌ । 
सेदीशे स्य रोमशं निषेदुषो निजम्भंतेविशबंस्मादिन्क उत्तरः ॥ १६॥ | 
““जैसे तीक्ष्ण शृंगों वाला बैल डकराता हुआ यूथों के बीच में 
आता है, वैसे ही अपने तीक्ष्ण आयुध या प्रभाव-रूप श्रृंगों से युक्त 
होकर दहाड़ते हुए तुम अपनी प्रजाओं के मध्य आओ । मन्थ“ 
तुम्हारे हृदय के लिए शान्तिदायक हो, जिसे तुम्हारे लिए भावयु 
(प्रेमभाव के अभिलाषी) ने तैयार किया है । इन्द्र सबसे उत्तर है । 
(याद रखो) वह समर्थ नहीं होता, जिसका सिर, दूसरों के पैरों के 
बीच झुकता है, प्रत्युत समर्थ वह होता है, जिस दृढ़ स्थिति वाले का 
सिर तन कर अपने प्रभाव को फैलाता है । इन्द्र सबसे उत्तर है।'' 
१६वें मन्त्र में इन्द्राणी इन्द्र को कहती है कि तुम तो सबके 
) सामने नम्र होकर रहते हो, नम्रता से संसार में कार्य-निर्वाह नहीं 


होता, प्रत्युत अपने प्रभाव का विस्तार करने से होता है । सायण ने 
कपृत्‌ तथा रोमश को उपस्थवाची मान कर मन्त्र १६-१७ को 
मैथुनपरक व्याख्यात किया है। पर यहाँ उसका तो कोई प्रसंग ही 
नहीं है । इन्द्राणी सोमरस के अन्य द्वारा छीन लिये जाने से चोट खाई 
हुई है । चोट खाई सर्पिणी को क्या श्रृंगारचेष्टाएं सूझती हैं । उसे तो 
` प्रतीकार के लिए साहस और वीरता ही शोभा देते हैं । हमने जो अर्थ 
किया है उसे दृष्टि में रखते हुए ३७वें मन्त्र का संस्कृतभाष्य इस 
प्रकार होगा- स न ईशे समर्थो भवति यस्य कपृत्‌ क॑ यशोज्ञा- 
नादिरूपो रसः तेन पूर्ण, यद्ठा क॑ सुखं पृणातीति, अथवा कानि 
इन्द्रियाणि पिपर्ति पालयतीति, शिर इत्यर्थः, अन्येषां सक्थ्या अन्तरा 
सक्श्युपलक्षितयोश्चरणयोर्मध्ये, रम्बते लम्बते उपतिष्ठते; प्रत्युत 
स इत्‌ स एव ईशे समर्थो जायते यस्य निषेदुषः निषण्णस्य 
सुदूढस्थितिमतो रोमशं केशयुक्तं शिरः, विजृम्भते विततं जायते।'' 
ड्न्द्र 
न सेशे यस्य॑ रोम॒शं निषेदुषो विजुम्भते । 
सेदीशे यस्य रम्बते5 न्तरा सक्थ्या कपृद्विश्व॑स्मादिन्द्र उत्तर: ॥ ९७॥ 
““ (हे इन्द्राणी, तुमने जो कहा है, वह ठीक है। तो भी यह 
नियम सर्वत्र लागू नहीं होता कभी-कभी ऐसा भी होता है कि) वह 


sn NN sees NE ME RNIN ISS: 
५८. मन्थः =सोमरस के साथ सत्तू मिला कर तैयार किया हुआ पेय द्रव्य । अध्यात्म 
में, मन्थन ध्यान ( ध्याननिर्मथनाभ्यासाद्‌ देवं पश्येन्निगूढवत्‌, श्वेता १.१४) | 

पसन न्स I TT तिर 
समर्थ नहीं होता जो डट कर खडा हो जाता है और सिर ताने रखता 
है, प्रत्युत वह समर्थ होता है जिसका सिर दूसरों के पैरों के बीच 
झुकता है।'' 
अर्थात्‌ सर्वत्र दण्डनीति का ही प्रयोग हितकर नहीं होता, किन्तु 
अवसर के अनुसार साम का प्रयोग भी आवश्यक होता है । अन्तरा 
सक्थ्या' का अर्थ होगा ऊरुओ के बीच में अर्थात्‌ चरणों के मध्य । 
सायण ने सूक्त की भूमिका में तो १७वीं ऋचा इन्द्राणी की उक्ति मानी 
है, परन्तु व्याख्या में इसे इन्द्र का ही वचन लिखा है। पिशेल तथा 
गैल्डनर के मत में मन्त्र १७, १८ वृषाकपायी के वचन हैं। 


इन्द्राणी 
अयमिन्द्र वृषाकंपिः पर॑स्वन्तं हतं विदत्‌ 
असिं सूनां नवै चरुमादेधस्यान आचितं विश्वस्मादिन्द्र उत्त॑रः ॥ १८ ॥ 
“हे इन्द्र, इस वृषाकपि ने अपने मृग“९ को हतप्राय जान लिया 
है, क्योंकि इसने तलवार को तथा वधशिला ( सूना) को देख लिया 
है, तथा (यज्ञार्थ सुसज्जित) नवीन चरु एवं समिधाओं से भरी हुई 
गाड़ी का दर्शन कर लिया है।'' 
जब वृषाकपि के मृग का उत्पात असह्य हो गया, तब उसके 
वध को पूरी तैयारी कर ली गई है । आकाश में यह मृगशीर्ष नक्षत्र है, 
तलवार की आकृति के तीन तारे ही तलवार हैं, जिससे यह मृगशीर्ष 
विद्ध है, आकाश या आकाशगंगा वधशिला है और अस्त होना ही 
वध है। अध्यात्म में शम, दमादि की तलवार से अहंकार-रूप मृग 
का वध होता है। इसी प्रकार विभिन्न क्षेत्रों में विभिन्न व्याख्याएँ हो 
सकती हैं | मृग ही हवियो को दूषित करने के द्वारा यज्ञ में बाधक 
था। उसके वध की तैयारी हो जाने पर यज्ञ निर्विघ्न होना निश्चित हो 
गया, अत: यज्ञार्थ चरु और समिधाएँ सुसज्जित करने का भी मन्त्र में 
वर्णन है। यहाँ मृत पशु को पकाने के लिए चरु (हाँडी) तथा 
लकडियां एकत्र होने का जो भाव कुछ भाष्यकारों ने लिया है वह 
अनावश्यक है। चरु का अर्थ हाँडी लें तो वह हाँडी यज्ञिय हवि 
पकाने के लिए होगी, न कि मृत मृग को पकाने के लिए। दूसरे, चरु 
Sf 3 1 3 13 32 NER 
५९. परस्वन्तम्‌। सायण ने अथर्व ६.७२.२ के भाष्य में परस्वान्‌ को मृगविशेष 
ही माना है--' परस्वतः एतत्संज्ञस्य मृगविशेषस्य ', किन्तु प्रस्तुत मन्त्र में 
उसने “ परस्बन्तं परस्वमात्मनो विषयेञ्वर्तमानम्‌' अर्थ कर लिया है । 

एक हवि भी है, जो चावल, यव आदि से तैयार होती है। | 
इन्द्र | 
अयमेमि विचाकशद्विचिन्वन्दासमार्यम्‌ 

पिबामि पाकसुत्व॑नोऽ भि धीर॑मचाकशं विश्व॑स्मादिन्द्र उत्तर: ॥ १९॥ 

धन्व॑ च यत्कृन्तत्रै च कर्ति स्वित्ता वि योज॑ना । | 
नेदीयसो वृषाकपेऽस्तमेहि गृहाँ उप विश्वंस्मादिन्द्र उत्तर: ॥ २०॥ | 
पुनरेहि वृषाकपे सुविता क॑ल्पयावहै । 


'य एष स्वँप्ननेशनो5 स्तमेषिं पथा पुनर्विश्व॑स्मादिन्द्र उत्तरः ॥२९॥ 
'' यह मैं देखता हुआ, आर्य तथा दास की पृथक्‌ पहचान करता 
हुआ, चलता हूँ । मैं परिपक्क मन से सोम अभिषुत करने वाले के 
सोमरस को पीता हूँ और उस धीर पर कृपादृष्टि रखता हूँ । धन्व तथा 
कृन्तत्र में भला कितने योजनों की दूरी है ? अर्थात्‌ कोई विशेष दूरी 
नहीं है। हे वृषाकपि, अपने निकटस्थ घर को तू जा तथा वहाँ से 
हमारे घर पर आ जाना। इन्द्र सबसे उत्तर है । हे वृषाकपि, पुन: तुम | 
आ जाना, हम दोनों शुभ कर्म करेंगे । जो तू निद्रा को भंग करता हुआ | 
उदित होता है, वही मार्ग में चलता-चलता अब अस्त हो रहा है। 
इन्द्र सबसे उत्तर है।'' 
इन्द्राणी वृषाकपि का वध करने को तैयार थी, पर इन्द्र ने 
विवेकबुद्धि से समझ लिया कि वृषाकपि आर्य है, दास नहीं, मृग के 
कारण वह दास-सा प्रतीत होता है; अतः वध्य तो मृग है, वृषाकपि | 
नहीं । एवं १९वीं तरचा में इन्द्र अपने विवेक की प्रशंसा कर रहा है। | 
धन्व तथा कृन्तत्र क्रमशः पूर्व क्षितिज तथा पश्चिम क्षितिज प्रतीत ' 
होते हैं । इन्द्र वृषाकपि सूर्य को कह रहा है कि अभी तो तुम अस्त हो 
रहे हो, पर शीघ्र ही पश्चिम क्षितिज से पूर्व क्षितिज में आ जाना । 
सायण के मत में, धन्व=मरुस्थल, कृन्तत्रच्हराभरा वनप्रदेश । तिलक 
के मत में “धन्व कुन्तत्र' एक ही दक्षिण क्षितिज है, नेदीयसू=नीचे 
स्थित वृषाकपि का घर। 
इन्द्राणी 
यदुदञ्चो वृषाकपे गृहमिन्द्राज॑गन्तन 
क्व! स्य पुल्वघो मृग: कम॑गञ्जनयोप॑नो विश्वंस्मादिन्द्र उत्तरः ॥२२॥ | 
“हे वृषाकपि तथा इन्द्र, जब तुम ऊर्ध्व गाति करते हुए घर पर 
आये, तब वह पुल्वघ मृग कहाँ रह गया ? वह जनों को विमूढ़ करने 

। वाला मृग किसके पास चला गया ? इन्द्र सबसे उत्तर हैं ४०१! 
| वृषाकपि 
' पर्शुर्ह नाम॑ मानवी साकं संसूव विंशतिम्‌ । 
भद्रं भल त्यस्या अभूद्यर्स्या उदरमार्मयद्विश्वस्मादिन्द्र उत्तरः ॥ २३ ॥ 

““मनु की दुहिता पर्शु ने एक साथ बीस पुत्रों को जन्म दिया । 
उस बेचारी को चैन मिल गया, जिसका उदर (२० पुत्रो के भार से) 
कष्ट पा रहा था । इन्द्र सबसे उत्तर है ४१११ 

ये बीस पुत्र १४वें मन्त्र में वर्णित २० उक्षा ही हैं । पूर्वप्रदर्शित 
नयानुसार बीस पुत्र सोमरस से परिपूर्ण २० प्याले हैं । इनकी माता 
मानवी पर्श वह बड़ी स्थाली है, जिसमें से ये प्याले भरे जाते हैं । 
| अध्यात्म में पाँच यम, पाँच नियम, शमदमादि षट्कसम्पत्ति तथा 
मैत्री करुणादि चार वृत्तियाँ ये २० पुत्र हो सकते हैं, इनकी माता 
विशुद्ध चित्तवृत्ति है । 

पुरूरवाः और उर्वशी का संवाद 

ऋग्वेद १०म मण्डल, सूक्त ९५ में पुरूरवा और उर्वशी का 
संवाद वर्णित है, जिसमें १८ मन्त्र हैं । अनुक्रमणी के अनुसार मन्त्र ( 
१, ३, ६, ८-१०, १२, १४ तथा १७ पुरूरवा के वाक्य हैं तथा शेष 
उर्वशी के। पुरूरवा और उर्वशी पति-पत्नी हैं । बहुत दिन तक साथ 
रहने के पश्चात्‌ उर्वशी के कहीं चले जाने पर पुरूरवा उसे खोजने 
लगता है । अन्त में साक्षात्कार होने पर दोनों का परस्पर निम्न प्रकार 
संवाद प्रवृत्त होता है । 


६०. “ मृग=मृगशीर्ष नक्षत्र । उदञ्च:-उत्तरायण होकर '--तिलक । पुल्वघ: पुरु 
अघः=नहुत पापी । पुल्वघ: बह्वादी, निरु १३.३ । इन्द्र तथा वृषाकपि को 
साथ देख तथा हविर्भक्षी मृग को न देख प्रसन्न हो इन्द्राणी कह रही है। 
सायण ने यह ऋचा इन्द्र (परमैश्वर्यवान्‌) को वृषाकपि का विशेषण मान 
कर प्रथम इन्द्रोक्ति के रूप में व्याख्यात की है, फिर यह विकल्प दिया है 
कि यह इन्द्राणी का वचन भी हो सकता है, २३वीं ऋचा उसने वृषाकपि 
की मानी है ।.पिशेल तथा गैल्डनर २२, २३ दोनों ऋचायें सूक्त के कवि 
की ओर से कही गयी मानते हैं। वह भी सम्भव है। ग्रिफिथ ने दोनों 
क्रचाएँ इन्द्राणी की मानी हैं । 

६१. हमने ' भल' शब्द सम्बोधनवाची माना है, सायण ने इसका अर्थ शर 

| किया है। इस सूक्त के ११, १२, १३, २१, २२ ये पाँच मन्त्र क्रमशः 

| ११.३४, ११.३५, १२.९, १२.२७ तथा १३.३ पर निरुक्त में व्याख्यात हैं । 

RT 
पुरूरवाः 


हये जाये मन॑सा तिष्ठ॑ घोरे वचाँसि मिश्रा कृणवावहै नु। | 
न नौ मन्त्रा अनुदितास एते मर्यस्करन्परंतरे चनाहन्‌ ॥ ९॥ 
““हे मेरी निष्ठुर पत्नी, मन से जरा ठहर जाओ, हम दोनों 
परस्पर बातें कर लें । हमारी एक-दूसरे के सम्मुख न कही हुई (मन 
की मन में ही रही हुई) ये मन्त्रणाएँ आगे आने वाले दिनों में हमें 
सुखी नहीं कर सकेंगी ।'' ' 
उर्वशी 
किमेता वाचा कृणवा तवाहं प्राक्रॅमिषमुषसांमग्रियेव॑ । 
) पुरूरवः पुनरस्तं परेंहि दुरापना वात॑इवाहम॑स्मि॥ २॥ 
' मैं तेरी इन बातों से क्या करूंगी ? अब तो मैं तेरे पास से चली 
ही आयी हूँ, जैसे उषाओ में प्रथमा उषा जा चुकी है । हे पुरूरवा, तू 
पुनः घर को लौट जा, मैं तो अब वायु के समान पकड़ में न आने 
वाली हो गयी हूँ।'' 
पुरूरवाः | 
इषुर्न श्रिय इषुधेरसना गोषाः श॑त॒सा न रंहिं: । 
अवीरे क्रतौ वि दविद्युतन्नोरा न मायुं चितयन्त धुन॑यः॥ ३॥ 
"` (तेरे विरह के कारण) मुझे विजय- श्री की प्राप्ति के लिये तूणीर 
से बाण नहीं छोड़ मिलता । अब मेरा वेग (पहले जैसा) गौओं को 
प्राप्त करने तथा सैंकड़ों धन-धान्यों को जीतने वाला नहीं रहा । राजकार्य 
के वीर-विहीन हो जाने से उसकी शोभा नहीं रही। मेरे शत्रु- 
प्रकम्पक योद्धा विस्तीर्ण संग्राम में अब सिंहनाद करना नहीं जानते ।'' 
उर्वशी 
सा वसु दर्धती श्वशुराय वय उषो यदि वष्ट्यन्तिंगृहात्‌। 
अस्ते ननक्षे यस्मिंञ्चाकन्दिवा नक्त श्नथिता वैतसेन ॥ ४॥ 
त्रिः स्म॒ माह: श्नथयो वैतसेनोत स्म॒ मेऽ व्य॑त्यै पृणासि। 
पुरूर्‌ वोऽ नुं ते केत॑मायं राजां मे वीर तन्वस्तदासीः ॥ ५॥ 
“उर्वशी उषा-काल में श्वसुर के लिए प्रशस्त भोजन (प्रातराश) 
तैयार कर रही होती थी, तभी पति उसकी चाह करने लगता था | तब 
वह अन्तिकगृह (समीपस्थ भोजनागार) से पति के कक्ष में चली 
जाती थी, जहाँ वह उसकी चाह में बैठा होता था। दिन-रात वह 

~~ 


भोग से शिथिल को जाती थी** | हे पुरूरवा, दिन में तीन-तीन बार 
तू मुझे भोग से पीडित करता था और मुझ सपल्री-रहिता को तू सब 
प्रकार से भरपूर करता था। मैं तेरे कक्ष में आती थी और तब हे वीर, 
तू मेरी देह का राजा होता था।'' 

पुरूरवाः 

या सुंजूणिः श्रेर्णिः सुम्नआपिर्हृदेचक्षुर्न ग्रन्थिनीं चरण्युः । 

ता अञ्जयोंऽ रूणयो न सस्रुः श्रिये गावो न धेनवोंऽ नवन्त ॥ ६ ॥ 

““जो सुजूर्णि, सुम्न-आपि, हृदेचक्षु, ग्रन्थिनी, चरण्यु नामक 
तेरी सखिया थीं, वे आभूषणों से अलंकृत अरुणवर्णा सखियाँ अब 
मेरे घर नहीं आतीं, जो शोभा के लिए नवप्रसूता गौओ के समान 
प्यारी वाणी बोलती थी |”! 
उर्वशी 

समस्मिञ्जायंमान आसत ग्रा उतेर्मवर्धन्नद्य) : स्वगूर्ताः । 

महे यत्त्वां पुरूरवो रणायावर्धयन्दस्युहत्याय देवा: ॥ ७॥ 

“' हे पुरूरवा, जब तू राजा बना था तथा जब महान्‌ संग्राम के 
लिए एवं दस्युओं का हनन करने के लिए देवों ने तेरी महिमा को 
बढ़ाया था, उस समय राज्याभिषेक के सलिल तुझे प्राप्त हुए थे, और 
स्वयं बहने वाली नदियों ने (नदीजलों ने) तुझे समृद्ध किया था” |”! 


६२. इस मन्त्र में उर्वशी अपने लिए प्रथम पुरुष का प्रयोग कर आप-बीती सुना 
रही है। 

६३. सुजूर्णिः =सुजवा=प्रशस्त वेग वाली ( जूर्णिरिति क्षिप्रनाम नि २.१५) । जूर्णि: 
जवतेर्वा द्रवतेर्वा दुनोतेर्वा, निरु ६.४) । श्रेणिः=सेवापरायण (श्रिञ्‌ 
सेवायाम्‌) । सुम्न आपि:=सुख प्राप्त कराने वाली (सुम्न-सुख, नि ३.६, 
आपि--आप्ल व्याप्तौ) । हृदेचक्षु:-जिसकी आँखें आह्वादित करने वाली 
हैं । ग्रन्थिनी=सुन्दरता से केश गूँथने वाली । चरण्युः =सुन्दर चाल वाली । 

६४. उर्वशी पुरूरवा को स्मरण करा रही है कि किन आशाओं को लेकर तुझे 
राजा बनाया गया था । पर पुरूरवा अपनी ही धुन में मस्त है । बह उर्वशी 
की सखियों के साथ हुई अपनी क्रीडाओं को ही याद कर रहा है। 
ग्राः=जल (ग्रा: गमनाद्‌, आपो देवपत्न्यो वा, निरु १०.४५) । सायण ने 
देवपत्नी अर्थ किया है । उसके अनुसार उर्वशी पुरूरवा पर यह आरोप 
लगाती है कि तेरा देवपत्नियो के साथ संसर्ग रहा है, पुरूरवा अगले मन्त्रों 
में उसका उत्तर देता है कि नहीं, जब मैं उनके पास जाता था तब वे मुझ 
से दूर भाग जाती थीं। 

१९० . वेदों की वर्णन-शैलियाँ 
डीबी ना ह हतच्या बया स क क सी 
'पुरूरवा: 


सचा यदासु जहंतीष्वत्कमर्मानुषीषु मानुंषो निषेवें। 

अप॑ स्म॒ मत्तरसंन्ती न भुज्युस्ता अंत्रसन्‌ रथ॒स्पृशो नाश्वाः ॥ ८ ॥ 

यदासु मर्तो' अमृतांसु निस्पुक्सं क्षोणीभिः क्रतुं भिर्नं पृद्धे। 

ता आतयो न तनव॑: शुम्भत स्वा अश्वासो न क्रीळयो दन्दशानाः ॥ ९॥ | 

विद्युन्न या पत॑न्ती दविंद्योदद्भर॑न्ती मे अप्या कार्म्यांनि। | 

जर्निष्टो अपो नर्यः सुजातः प्रोर्वशी तिरत दीर्घमायुः ॥ १०॥ | 
“जब अपने रूप को बखेरती हुई उन अमानुषी सुन्दरियों के 

बीच मैं क्रीडाएँ करता था, तब वेगवती मृगी के समान तथा रथ में 

जुती हुई घोड़ियों के समान वे डर कर दूर भाग जाती थीं। जब मैं 

मर्त्य उन अमूताओं के साथ वाणी से तथा क्रियाओं से सम्पर्क 

) स्थापित करता था, तब वे हंसियों के समान अपनी तनुओं को 

शोभित करतीं थीं, तथा घोडियों के समान क्रीडा करती थीं और दाँत 

दिखाती थीं» । मेरी उर्वशी गिरती हुई विद्युत्‌ के समान चमकती है 

उसने मेरे व्यापक मनोरथों को धारण किया हुआ है । उससे कर्मशील, 

नरहितकारी पुत्र जन्म लेगा, तब वह उर्वशी दीर्घ आयु प्राप्त करेगी ।'' 

उर्वशी 

जञ्चिष इत्था गोपीर्थ्याय हि दधाथ तत्पुरूरवो म ओज: । 

अशांसं त्वा विदुषी सस्मिन्नहन्न म आश्वंणो: किमभुग्व॑ंदासि॥ ११ ॥ 
““हे पुरूरवा, तू भूमि की रक्षा के लिए पैदा हुआ है, भूमि की 

रक्षा के लिए ही तूने मेरे अन्दर अपना ओज निहित किया है । मुझ 

विदुषी ने तुझे सब दिन समझाया, पर तूने मेरी बात नहीं सुनी । अब 

भोग के स्वामित्व से वञ्चित हुआ तू किस अधिकार से बोल रहा है ?'' 

पुरूरवाः 

कदा सूनुः पितरे जात इंच्छाच्यक्रन्नाश्चं वर्तयद्विजानन्‌। 

को दम्पती सर्मनसा वि यूयोदध यदग्निः श्वर्शुरेषु दीद॑यत्‌ ॥ १२॥ 
“कब वह घड़ी आयेगी जब मेरा पुत्र उत्पन्न होगा और वह 


६५. उर्वशी से कही हुई ७म मन्त्र की बात पर पुरूरवा कुछ ध्यान नहीं देता, 
मानों उसने कुछ सुना ही नहीं । षठ मन्त्र में उसने कहा था कि उर्वशी की 
सखियाँ अब उसके घर नहीं आती हैं । अब भी वह उन्हीं की बात सोच 
रहा है तथा उन्हीं के विषय में कह रहा है। 

मुझ पिता की चाहना करेगा, मुझे पहचान कर क्रन्दन करता हुआ सा 
आँसू बहायेगा ! प्रेमयुक्त मन वाले हम पति-पत्नी को कौन पृथक्‌ कर 
सकेगा, जब श्वशुरों के बीच में शिशु-रूप अग्रि चमक रहा होगा |”! 
उर्वशी 
प्रति ब्रवाणि वर्तर्यते अश्रु चक्रन्न क्रन्ददाध्ये शिवायै । 
प्र तत्ते हिनवा यत्ते अस्मे परेह्यस्त नहि मूर मार्प: ॥ १३ ॥ 
“जब वह आँसू बहायेगा तब मैं उसे सान्त्वना दे लंगी, फिर 
वह बिलखता हुआ क्रन्दन नहीं करेगा। उसके मंगल की मैं चिन्ता 
कर लूँगी। (और यदि तुझे बहुत ही परवाह है तो) जो तेरा तेज मुझ 
में निहित है (वह जब जन्म लेगा) उसे मैं तेरे ही पास भेज दूँगी। 
जा, तू घर जा। हे मूढ़, तू मुझे नहीं पा सकता।'' 
पुरूरवाः 
सुदेवो अद्य प्रपतेदर्नावृत्परावर्त पर॒मां गन्त॒वा उं । 
अधा शयीत निक्रतेरुपस्थेञधैन वृका रभसासों अद्युः ॥ १४॥ 
| ““ (यदि तू मेरा कहना नहीं मानती तो) आज यह तेरा सुदेव 
फिर लौट कर न आने के लिए, महाप्रयाण कर जाने के लिए, किसी 
| ऊँचे स्थान से गिर पडेगा और सदा के लिए पृथिवी की गोद में सो ( 
जायेगा । तेजी से झपटते हुए भेडिये इसे खा जायेगे।'' 
उर्वशी 
पुरूरवो मा मृथा मा प्र प्॑तो मा त्वा वर्कासो अर्शिवास उ क्षन्‌। 
न वै स्त्रैणानि सख्यानि सन्ति सालावृकाणां हद॑यान्येता॥ १५॥ 
यद्विरूपार्चरं मर्त्येष्वब॑सं रात्री: शरदश्चतंस्त्रः। 
घृतस्य॑ स्तोकं स॒कृदह्णं आश्नां तादेवेदं तांतृपाणा च॑रामि॥ १६ ॥ 
_ “हे पुरूरवा, तू मर मत, किसी ऊँचाई से गिर मत, न ही तुझे 
अशिव भेडिये खायें । स्त्रियों का सख्य अच्छा नहीं होता । इनके हृदय 
भेड़ियों के हृदय होते हैं । विशेष रूपवती मैं (पतिकुल के) लोगों के 


MRR MR लसह > > स्स्स 

६६. अर्थात्‌ चल, मेरे ही पास रह | मैं तो उस दिन की प्रतीक्षा में हूँ, जब पुत्र 
पैदा होगा और पिता-पिता की रट लगा कर मेरे पास आने के लिए 
मचलेगा। और, तब तो तेरा मुझ से अलग होना और भी असम्भव हो 
जाएगा, क्योंकि कौन श्वसुर उस खिलौने से शिशु को अपने पास से 
पृथक्‌ करना चाहेगा। 1 

१९२ वेदों की वर्णन-शैलियाँ 
बीच में विचरती रही और चार वर्ष (तेरे साथ) रात्रियों में रही । उन 
दिनों जो मैंने थोड़ा सा घृत भक्षण किया था, उसी से तृस हुई-हुई मैं 
जी रही हूँ |!” 
पुरूरवाः 

अन्तरिक्षप्रां रज॑सो विमानीमुप शिक्षाम्युर्वशीं वसिष्ठः । 

उप॑ त्वा रातिः सुंकृतस्य॒ तिष्ठान्नि व॑र्तस्व॒ हर्दयं तप्यते मे ॥ १७॥ 

“अपने सौन्दर्य से अन्तरिक्ष को पूर्ण करने वाली, रस का 
निर्माण करने वाली तुझ उर्वशी को मैं वसिष्ठ (घर बसाने चाला 3६८ 
सर्वस्व देने को तैयार हूँ । मेरी शुभ कमाई का सब उपहार तेरे चरणों 
में न्योछावर होगा | लौट चल, मेरा हृदय सन्तप्त हो रहा है।”' 
उर्वशी 

इतिं त्वा देवा इम आहुरेळ यथेमेतद्धवंसि मृत्युर्बन्धुः । 

प्रजा ते देवान्हविर्षा यजाति स्वर्ग उ त्वमर्पि मादयासे ॥ १८॥ 

“हे इडा के पुत्र पुरूरवा, सब देवजन तेरे विषय में यही कहते 
हैं कि तू तो मृत्यु का शिकार होता जा रहा है। (उचित तो यह है 
कि) तेरी प्रजा हवि द्वारा देवों का यजन करे और तू भी स्वर्ग में 
आनन्द भोगे” |!! 
विवेचन 

ऐतिहासिक पक्ष के अनुसार पुरूरवा एक राजा था, यह इडा का 
पुत्र होने से ऐड कहलाता है । उर्वशी नाम की अप्सरा से उसने 
विवाह कर लिया था। उन्हीं का संवाद इस सूक्त में वर्णित है” | 
अन्य पक्षों में भी इस संवाद की व्याख्याएँ हो सकती हैं। 

राजनीतिक दृष्टि से पुरूरवा एक क्षत्रिय राजा हे, इडा राष्ट्रभूमि 
है, जिसका वह पुत्र है, उर्वशी उसकी पत्नी है” | राजा को प्रजा ने 


६७. नहीं तो, तेरे अति भोग ने मेरा शरीर ही छडा दिया होता । 

६८. वशिष्ठः समानानां मध्येऽतिशयेन वासयिता--सायण | यहाँ वसिष्ठ निश्चित 
ही व्यक्तिवाची नाम नहीं है। 

६९. अर्थात्‌ मेरे भोग की इच्छा छोड़कर तू प्रजा को सन्मार्ग में प्रवृत्त कर, 
जिससे तू स्वर्ग का अधिकारी बने | 

७०. द्रष्टव्य : आगे उद्धूत शतपथ ब्राह्मण ११.५.१ का कथानक | 

७१. पुरूरवाः, पुरु+रु शब्दे । पुरूरवा बहुधा रोरूयते, निरु १०.४५ । पुरु बहु 
रौति शब्दायते रूयते स्तूयते वा स पुरूरवा: । जो बहुत सिंहनाद करता है, 

~~ 


इसलिए चुना है कि वह दस्युओं का हनन कर राज्य की रक्षा तथा 

उन्नति करे । परन्तु वह अपने कर्तव्य को भूल विलास-परायण हो 

गया है । अपनी रूपवती पत्नी तथा उसकी सहेलियों के साथ क्रीडा 

करने में ही उसका अधिकांश समय व्यतीत होता है । उसके विवाह 

को चार वर्ष हो चुके हैं । इस समय पत्नी के उदर में गर्भ विद्यमान 

है । तो भी राजा उसे क्षणभर के लिए भी आपने से पृथक्‌ नहीं करता । 

पत्नी उसे बहुत समझाती है, अनुनय-विनय करती है, पर सब व्यर्थ 

होता है । यह अवस्था देख वह घर छोड़ चली जाती है । पतिगृह के 

बाद नारी का दूसरा अवलम्ब पितृगृह ही होता है, अतः वह पितृगृह 

। चली गयी है, ऐसा सहज ही अनुमान किया जा सकता है । पुरूरवा 

| भी उसके पास जा पहुँचता है और उससे घर लौट चलने का आग्रह 

| करता है । वह उसे उसका राज्य-रक्षा का कर्त्तव्य स्मरण कराती है 

यह भी कहती है कि तेरा ओज मेरे उदर में विद्यमान है, ऐसे समय 

मेरा पृथक्‌ रहना ही उचित है, पर पुरूरवा नहीं मानता। वह हर 

प्रकार से उर्वशी को मनाने का प्रयत्न करता है, पर उर्वशी नहीं 

| मानती । अन्त में वह पर्वत से गिरकर आत्महत्या कर लेने की धमकी 

। देताहै। पर उर्वशी समझदार है, वह उसे शिक्षा देती है कि स्त्रियों के 

मोह में रहने से कोई लाभ नहीं है। इस समय तुम्हारे साथ रहने से 

न मेरा कल्याण है, न तुम्हारा कल्याण है, न प्रजा का. कल्याण है। 

जाओ, तुम राज्य-संचालन में मन लगाओ और प्रजा को सन्मार्ग में 

प्रवृत्त करो । पुत्रोत्पत्ति के पश्चात्‌ यथासमय मैं तुम्हारे समीप आऊँगी । 

तब तुम उत्सव रचना, जितना चाहे पुत्र को गोद खिलाना और 
स्नेहपूर्वक मेरे साथ मिलकर प्रजानुरञ्जन करना। 

सारे संवाद में एक स्वाभाविकता है, कामाभिभूत मनुष्य के 

हृदय का सहज चित्रण है, और नारी की दूरदर्शिता, बुद्धिमता एवं 

कर्तव्योन्मुखता का उज्ज्वल परिचय है ।गृहस्थ-जीवन का एक ऐसा 

| उपन्यास इसमें चित्रित है, जिसकी पुनः-पुनः आवृत्ति होती रहती 

| है | गार्हस्थ्य- धर्म एवं राजनीति दोनों का सुन्दर ग्रन्थन इसमें विद्यमान 


प्रजा को नियमों का उपदेश करता है या प्रजा से बहुत स्तुति पाता है, ऐसा 
राजा | उर्वशी, उरु+वश कान्तौ, बहुत चाही जाने वाळी, ब्रहुत प्रिय । 
अथवा उरु+ अशूङ्‌ व्याप्तौ, बहुत व्याप्त गुणों वाली | उर्वशी अप्सराः, उरु 
अभ्यश्नुते, उरुभ्यामश्नुते, उरुर्वा वशोऽस्याः, निरु ५.४७। इडा=पृथिवी, 
नि १.१। 

९९४ वेदों की वर्णन-शैक्तरियाँ 
ट्स यास NG RR 

है | देशों के इतिहास में अनेक विलासी राजा होते रहे हैं तथा भविष्य 
में भी मानव की इस दुर्बलता के उदाहरण मिलते ही रहेंगे। उन 
सबके लिए यह वैदिक संवाद मार्गदर्शक विद्युद्दीप के रूप में 
जगमगा रहा है। 

निरुक्त में पुरूरवा तथा उर्वशी मध्यमस्थानीय देवताओं में पठित 
हैं । स्कन्द अपनी टीका में ऐतिहासिक पक्ष दिखाकर फिर नित्य पक्ष 
प्रदर्शित करते हुए कहते हैं कि कुछ के मत में उर्वशी विद्युत्‌ तथा 
पुरूरवा वायु है”*। स्वामी दयानन्द विभिन्न प्रकरणों में उर्वशी से 
यज्ञक्रिया, दीसि, बहुवशकर्त्री प्रज्ञा वाणी एवं विद्या अर्थ गृहीत 
करते हें” । पुरूरवा से एक स्थान पर उन्होंने यज्ञ अर्थ अभिप्रेत माना | 
है, अन्यत्र विद्वान्‌ अर्थ भी लिया है०“। मैक्समूलर के कथनानुसार | 
यह संवाद वेद की उन पुरावृत्त कथाओं में से एक है, जो उषा तथा 
सूर्य के सम्बन्ध पर प्रकाश डालती हैं । गोल्डस्टुकर का मत है कि 
उर्वशी छाया हुआ प्रात:कालीन कुहरा है, जो सूर्य-रूप पुरूरवा के 
आते ही अन्तर्धान हो जाता है” । विभिन्न क्षेत्रों में संवाद को घटाने के 
लिए निम्न प्रकार की कल्पनाएँ भी की जा सकती हैं। 

आत्मा पुरूरवा है, देह (तनू) उर्वशी है। आत्मा चार वर्ष 
इसका भोग करता है। बाल्य, कौमार, यौवन तथा वार्धक्य मनुष्य- 
जीवन की ये चार अवस्थाएँ ही चार वर्ष हैं। इसके उपरान्त देह 
आत्मा को छोड़ चली जाती है। तब आत्मा पुन: देह की प्राप्ति के 
लिए प्रार्थना करता है” । 


७२. अत्र च नित्यपक्षे केचिद्‌ उर्वशी विद्युद्‌ वायुः पुरूरवा इति मन्यन्ते । निरु 
५.१३ का भाष्य। नैरुक्तपक्षे स्तनयित्नुलक्षणाया वाचोऽधिष्ठात्री या देवता 
तामाह, निरु ११.३६ का भाष्य । पुरूरवा मध्ममस्थान: । विज्ञायते हि वायुः 
प्राण एव पुरूरवा: इति | निरु १०.४६ का भाष्य । 

७३. क्रमशः द्रष्टव्य यजु ५.२; १५.११, ऋग्‌ ५.४१.१९ ( प्रज्ञा, वाणी) ; तथा | 
७.३३.११ के भाष्य । प्रस्तुत संवाद-सूक्त का भाष्य स्वामी दयानन्द ने नहीं | 
किया है। | 

७४. क्रमश: द्रष्टव्य--यजु ५.२ तथा ऋग्‌ १.३१.४ के भाष्य । 

७५. द्रष्टव्य : इस सूक्त के अन्त में ग्रिफिथ की टिप्पणी । 

७६. तुलनीय : कस्य नूनं कतमस्यामृतानां मनामहे चारु देवस्य नाम । 
को नो मह्या अदितये पुनर्दात्‌ पितरं च दृशेसं मातरं च ॥ 
; >-ऋगू १.२४.१ 

भूपति पुरूरवा है, भू उर्वशी है । भूपति यदि भू की रक्षा न कर 
उसके भोग में संलग्न रहता है, तो भू उसके पास से चली जाती है 
छिन जाती है। फिर भूपति कितना ही उसे अपने समीप आने के 
लिए कहे, वह नहीं आती । 

हलधर (कृषक) पुरूरवा है, भूमि उर्वशी है। वह भूमि का 
कर्षण करता है, उसमें हल चलाता है । पर जब बीजवपन हो जाता 
है, तब भूमि कहती है कि अब मेरा कर्षण मत करना, नहीं तो बोया 
हुआ बीज नष्ट हो जाने का भय है । फिर जब पुत्रोत्पत्ति हो जाती है 
परिपक्क फसल कट जाती है, तब हलधर को पुनः उसका कर्षण 
करने तथा नयी फसल के लिए बीजवपन करने का अधिकार प्राप्त 
हो जाता है । 

क्षितिज से नीचे वर्तमान ब्राह्ममुहूर्त का सूर्य पुरूरवा है, उषा 
उर्वशी है। चार घड़ी वह उसके साथ रहता है, फिर उषा उसे 
एकाकी छोड़ भाग आती है*°। सूर्य भी उसे आकाश में खोजता 
फिरता है और सायंकाल में सन्ध्या के रूप में स्थित उसे पाकर अपने 
साथ रहने का आग्रह करता है । पर वह कहती है कि अहोरात्र-रूपी 
शिशु की उत्पत्ति के पश्चात्‌ ही मैं तुझ से मिलूँगी । फिर अगले दिन 
उन दोनों का मिलन होता है । 

मेघ पुरूरवा है, विद्युत्‌ उर्वशी है । वर्षा ऋतु के चार पक्ष ही चार 
वर्ष हैं, जिनमें दोनों साथ रहते हैं। उसके पश्चात्‌ भी आकाश में 
छुट-पुट मेघ तो रहते हैं, पर विद्युत्‌ दिखाई नहीं देती । शीत ऋतु को 
वर्षा में पुनः दोनों का साक्षात्कार होता है, तथा मेघ उसे अपने साथ 
रहने के लिए कहता है, परन्तु वह इसके लिए तैयार नहीं होती। 
अगली वर्षा ऋतु में ही पुनः दोनों का समागम हो पाता है । 


त त SE RS I हक प स्स्स 
७७. तुलनीय : अपोषा अनसः सरत्‌ संपिष्टादह बिभ्युषी । नि यत्‌ सीं शिश्नथद्‌ 
वृषा ॥ ऋग्‌ ४.३०.१०, अर्थात्‌ जब वृषा सूर्य ने उषा को अतिशय भोग से 
शिथिल किया तब उसका रथ भी टूट-फूट गया और वह उससे भाग 
निकली। 
उव and when Urvashi says that she is gone away and 
Pururavas calls himself Vasishtha or the brightest, it is the 
same Dawn flying away from the embrace ofthe rising Sun. 
(B.G. Tilak : The Arctic Home in the) Vedas, 1956, Tilak 
Bros. Poona, P. 224,). 

१९६ वेदों की वर्णन-शैलियाँ 


उत्तरसंहिता-काल में इस संवाद के कथानक को पर्याप्त 
अतिरञ्जित रूप दे दिया गया है । शतपथ ब्राह्मण में कथा इस प्रकार 
“उर्वशी एक अप्सरा थी, वह इडा के पुत्र पुरूरवा को चाहने 

लगी । उसे पाकर वह बोली, एक तो मेरी इच्छा न होने पर आप 
मुझमें रतिपरायण न हों, दूसरे मैं आपको कभी नग्न न देखूँ, यह हम 
स्त्रियों का उपचार है। वह इसके समीप रहने लगी तथा इससे 
गर्भवती हो गयी । जब उसे पुरूरवा के पास रहते चिरकाल हो गया 
तब गन्धर्व परस्पर कहने लगे कि इस उर्वशी ने बहुत समय तक 
मनुष्यों के मध्य निवास कर लिया है, ऐसा उपाय करो जिससे यह 
पुनः हमारे बीच लौट आये । उर्वशी के शयन के निकट एक मेषी दो 
बच्चों सहित बँधी रहती थी । गन्धर्व उनमें से एक बच्चा ले भागे वह 
बोली जैसे अवीर और विजन देश में चोर धनादि हर लेते हैं, वैसे ये 
मेरे पुत्र को हर लिये जा रहे हैं । गन्धर्व दूसरे बच्चे को भी ले चले। 
पुन: वहः वैसे ही चिल्लायी । तब पुरूरवा बोला, जहाँ मैं हूँ वह स्थान 
अवीर और विजन कैसे कहला सकता है। यह कहकर वह नग्न ही 
उनके पीछे भागा। गन्धर्वो ने विद्युत्‌ चमका दी, जिसके प्रकाश में 
उर्वशी ने पुरूरवा को नग्न देख लिया। तब वह “फिर मैं आऊँगी' 
ऐसा कह वहां से तिरोहित हो गयी । पुरूरवा शोकसन्तप्त हो कुरुक्षेत्र 
के निकट विचरण करने लगा । घूमता-घूमतां कमलमण्डित सरोबर 
के पास आया। वहाँ अप्सराएँ बत्तख होकर तैर रही थीं । पुरूरवा को 
पहचान कर उर्वशी बोली, यह वही मनुष्य है जिसके साथ में रहती 
थी | तन वे इसके समक्ष आविर्भूत हुई ।इसने भी उर्वशी को पहचान 
लिया तथा “हये जाये मनसा तिष्ठ घोरे’ आदि ऋग्वेद के सूक्त से 
इनका परस्पर संवाद हुआ। अन्त में उर्वशी के हृदय में दया उपजी | 
उसने कहा संवत्सरतमी रात्रि को आप आवें, तब आप मेरे साथ एक 
रात्रि शयन कर सकेंगे और आप के एक पुत्र भी उत्पन्न होगा। वह 
संवत्सरतमी रात्रि को हिरण्यनिर्मित गृह में आया। उर्वशी ने कहा, 
प्रात:काल गन्धर्व आपको वर माँगने को कहेंगे। आप यह वर माँगना 
कि मैं तुममें से ही एक हो जाऊँ। उसने यही वर माँग लिया । गन्धर्व 
बोले, मनुष्यों में अग्रि को बह यज्ञिया तनू नहीं है, जिससे यज्ञ करके 
यह हम में से एक हो सके। अतः उन्होंने इसे स्थाली में रख कर 
अग्रि दिया और कहा कि इससे यज्ञ करके आप हममें से एक होंगे । 


वह अग्नि को तथा कुमार को लेकर चला । ' आरण्य में ही अग्नि को 

हा न 
रख मैं फिर आऊँगा' यह कह कुमार के साथ ग्राम को आ गया | वह 
अग्नि अश्वत्थ हो गया और वह स्थाली शमी हो गयी । वह पुनः 
गन्धर्वो के पास आया । उन्होंने कहा एक-संवत्सर-चातुष्प्राष्य ओदन 
पकाओ और इसी अश्वत्य की तीन-तीन समिधाएँ लेकर उन्हें घृताक्त 
कर समिद्वती तथा घृतवती ऋचाओं से समिदाधान करो | उससे जो 
अग्नि जनित होगा वह यही होगा। पुन: वे बोले, यह परोक्षवत्‌ है 
आप अश्वत्य की लकड़ी की उत्तरारणि बनायें तथा शमी की लकडी 
की अधरारणि, इन दोनों का मन्थन करें। उससे जो अग्नि जनित 
होगा वही यह होगा। पुन: वे बोले, यह भी परोक्षवत्‌ है, आप 
अश्वत्थ की लकडी की उत्तरारणि तथा अश्वत्थ की ही लकड़ी की 
अधरारणि बनायें, इससे जो अग्नि उत्पन्न होगा वही यह होगा | इसने 
| अश्वत्थ की ही लकड़ी की उत्तरारणि तथा अधरारणि बना कर 
अग्निमन्थन किया । इससे यज्ञ कर पुरूरवा गन्धर्वो में से एक हो 
। गया | इसलिए उत्तरारणि तत्रा अधरारणि दोनों अश्वत्थ की ही बनावे । 
। इससे जो अग्नि उत्पन्न होगा, उससे यज्ञ करके यजमान गन्धर्वो में से 
| ही एक हो जायेगा ।'' 

यह ध्यान देने योग्य है कि ऋग्वेद की मूल कथा से शतपथ को 
यह कथा कितनी भिन्न हो गयी है । मूल में पुरूरवा को नग्न न देखने 
की शर्त होना, शय्या के समीप मेषी व मेषशिशुओं का बँधा रहना, 
गन्धर्वो द्वारा शिशुओं को ले भागना, पुरूरवा का खिन्न हो कुरुक्षेत्र के 
निकट विचरण करना, कुरुक्षेत्र के सरोवर में उर्वशी का सखियों 
"सहित बत्तख बनकर तैरना, संवत्सरतमी रात्रि को इकट्ठे शयन करना, 
पुत्रोत्पत्ति होना, गन्धर्वो से वर माँगना, अश्वत्थ की उत्तरारणि बना 
अग्नि उत्पन्न कर यज्ञ करना आदि कुछ नहीं है । यह सन शतपथकार 
की अपनी कल्पना है। 
| यही कथा भागवतपुराण में इस रूप में वर्णित है-- मित्र और 
वरुण के शाप से स्वर्ग की अप्सरा उर्वशी मर्त्यलोक को प्राप्त हो राजा 
पुरूरवा के घर आयी । राजा से उसने कहा कि आप मेरे ये दो उरणक 
। (मेषशिशु) न्यास रख लें, मेरा भोजन केवल घृत रहे और आप मेरे 
निकट कभी निर्वस्त्र न हों। यह आपको स्वीकार हो तो मैं आपके 
साथ कुछ काल निवास करूँ | राजा के स्वीकार कर लेने पर उर्वशी 
सुखपूर्वक निवास करने लगी | बहुत दिनों के पश्चात्‌ इन्द्र ने अपना 


20. 
~ 

भवन उर्वशी से रहित देख गन्धर्वो को आज्ञा दी कि मर्त्यलोक से 
उर्वशी को ले आओ । गन्धर्व उर्वशी के पुत्रीकृत दोनों उरणक ले 
भागे । पुरूरवा उन्हें बचाने के लिए नग्न ही उनके पीछे दौड़ा । विद्युत्‌- 
प्रकाश में पुरूरवा को नग्न देख उर्वशी अन्तर्धान हो गयी। अन्त में 
उसने कुरुक्षेत्र को सरस्वती नदी में स्नान करती हुई सखियो के साथ 
उर्वशी को देखा । दोनों में वार्तालाप हुआ | उर्वशी ने कहा कि एक | 
वर्ष के अन्त में एक रात्रि आप मेरे साथ वास करेंगे और अन्य पुत्र | 
भी आपको होंगे, इस समय आप लौट जाएँ। पुरूरवा लौट आया | 

तथा अवधि की प्रतीक्षा करता रहा। एक वर्ष के अन्त में उर्वशी 
आयी । दोनों दम्पती स्नेहसहित एक रात्रि सहवास के सुख से परम 

सुखी हुए। उर्वशी ने कहा आप गन्धर्वो की स्तुति कीजिए, वे मुझको 

आपके लिए देंगे। गन्धर्व राजा की स्तुति से प्रसन्न हो उसे एक | 

अग्नि-स्थाली देकर चले गये । वह उसी को उर्वशी समझ उसे लिये- 

लिये वन में घूमने लगा। फिर वन में ही उसे रखकर चला आया। 

लौटने पर उसने अग्नि-स्थाली के स्थान पर .शमीगर्भस्थ अश्वत्थ 

वृक्ष को देखा । उस वृक्ष की एक अधरारणि बनायी और उत्तरारणि 
स्वयं बनकर दोनों का मन्थन किया। उससे अग्नि उत्पन्न हुआ, जो 

त्रेता में अनेक यज्ञों का कारण बना [४ !! 

महाभारत की कथा का निम्न रूप है--“ चन्द्रमा ने बृहस्पति 

को पली तारा को हर लिया था। उस समय तारा के गर्भ से चन्द्र को 
एक पुत्र हुआ, जिसका नाम बुध रखा गया । बुध का विवाह राजपुत्री 
इला के साथ हुआ | इला के गर्भ से बुध को पुरूरवा नामक एक पुत्र 
उत्पन्न हुआ | पुरूरवा अति विद्वान्‌ और नानाविध सद्गुणों से विभूषित 
थे। उर्वशी ने ब्रह्मशाप से मर्त्यलोक में जन्म लिया । एक दिन वह 

अप्सरा राजा पुरूरवा के निकट पहुँची और बोली कि यदि आप मेरी 
निम्न चारों बातों का पालन करेंगे तो मैं आपको बर सकती हूँ मैं 
आपको नग्न कभी न देखूँ, मेरी इच्छा हो तभी आप मुझसे मैथुन करें, 
दो मेष शयन के समीप सदा बँधे रहें और मैं केवल घृत का एक 
काल आहार करूँ। जब तक आप इन चार बातों का पालन करेंगे, 
तभी तक मैं आपके पास रहूँगी। उसका उल्लंघन करने पर मैं उसी 
समय आपको छोड़ स्वस्थान को चली जाऊँगी । राजा ने इन बातों | 
को मान कर विवाह किया और ६१ वर्ष तक सुखपूर्वक रहे । एक 

दिन गन्धर्व उर्वशी के शापमोचन के लिए दोनों मेष खोलकर ले 
चले । राजा नग्न ही उनकी ओर दौडे । राजा को नग्रावस्था में देखने से 
उर्वशी का शाप छूट गया और वह स्वर्ग को चली गयी | इस समय 
गन्धर्वो ने भी मेष छोड़ दिये। राजा उर्वशी-वियोग से नितान्त अधीर 
हो इधर-उधर घूमने लगे | एक बार कुरुक्षेत्र के अन्तर्गत प्लक्ष तीर्थ 
में हेमवती पुष्करिणी के किनारे उन्हें उर्वशी पुनः दिखायी पड़ी। 
। राजा उसे देख बहुत विलाप करने लगे | इस पर उर्वशी ने कहा, मुझे 
। आपसे गर्भ है, एक वर्ष बाद अनेक पुत्र उत्पन्न होंगे, जिन्हें लेकर 
। आपके निकट आङँगी और केवल एक रात्रि रहूँगी । तब राजा प्रसन्न 
। हो अपने नगर को चला गया । एक वर्ष बीतने पर उर्वशी पुन: आयी 
और राजा उसके साथ एक रात्रि रहा । पीछे स्वर्ग में उर्वशी के गर्भ से 
आयु, अमावसु, विश्वायु, श्रुतायु, दूढायु, वनायु और शतायु ये सात 
पुत्र उत्पन्न हुए” '' 

शौनक इस कथानक को इस प्रकार दिखाते हैं—'* प्राचीन काळ 
में उर्वशी नाम की अप्सरा राजा पुरूरवा के पास उससे कुछ वचन 
लेकर रही तथा उसके साथ गृहस्थधर्म का पालन करने लगी । इन्द्र 
। को उन दोनों के साथ रहने से ईर्ष्या हुई तथा उसने आपने पार्श्वस्थ : 
वज्र से कहा कि यदि तुम मेरा प्रिय चाहो तो इन दोनों को प्रीति भंग 
करो । वज्र ने भी तथास्तु कह अपनी माया से उनकी प्रीति को भंग 
कर दिया। तब उससे विहीन हुआ राजा उन्मत्त के समान फिरने 
लगा। घूमते-घूमते उसने एक सरोवर में उर्वशी को पाँच सुन्दर 
सखियों से घिरी हुई देखा | उसे उसने पुनः अपने पास आने के लिए 
कहा | वह राजा से बोली, आज तुम यहाँ मुझे प्राप्त नहीं कर सकते, 
पुनः तुम मुझे स्वर्ग में प्राप्त करोगे। दोनों के इस उत्तर-प्रत्युत्तर:को 
यास्क ने संवाद माना है, किन्तु शौनक ने इसे इतिहास कहा है ।१'' 

अन्यत्र वायुपुराण, मत्स्यपुराण, विष्णुपुराण, देवीभागवत पुराण, 
विक्रमोर्वशीय नाटक आदि में भी कम-अधिक अन्तर के साथ यह 
कथानक मिळता है“ । इस प्रकार हम देखते हैं कि ऋग्वेद के पुरूरवा- 
उर्वशी-संवाद को लेकर ही विभिन्न ग्रन्थकारों ने उसे अपना- अपना 
रंग दे दिया है, जिन सब में मूलतत्त्व एक ही है । 

सरमा और पणियों का संवाद 

ऋग्वेद, दशम मण्डल के १०८वें सूक्त में सरमा तथा पणियों 
का संवाद है, जिसमें ११ ऋचाएँ हैं । अनुक्रमणी के अनुसार १५वीं 
के अतिरिक्त विषम संख्या की ऋचाएँ पणियों द्वारा सरमा को कही | 
गई हैं, तथा सम संख्या की ऋचाएँ एवं १५वीं ऋचा सरमा पणियों 
को कहती है। यास्क ने निरुक्त में प्रथम ऋचा के भाष्य में 
आख्यानवादियों का पक्ष दिखाते हुए कहा है कि इन्द्र द्वारा प्रेरित 
देवशुनी सरमा ने असुर पणियों से संवाद किया ऐसा आख्यान है*। 
सायण ने इस सूक्त पर यह इतिहास लिखा है--“' इन्द्र के पुरोहित 
बृहस्पति की गौओं को वल नामक असुर के योद्धा पणि असुरों ने 
चुरा कर गुफा में छिपा लिया । तब बृहस्पति द्वारा प्रेरित इन्द्र ने गौओं 
को खोज के लिए देवशुनी सरमा को भेजा। वह विशाल नदी को 
पार कर वळ के नगर में पहुँची तथा उसने गुप्त स्थान में निहित उन 
गौओं को देखा । इसी बीच में पणियों ने यह वृत्तान्त जान इससे मैत्री 
करने के लिए संवाद किया ।'' ऋग १.६२.३ के भाष्य में भी सायण 
ने एतद्विषयक इतिहास दिया है, पर उसमें कुछ अन्तर है । वहाँ 
लिखा है कि जब इन्द्र सरमा को गौओं की खोज के लिए भेजने 
लगे, तब उसने यह शर्त रखी कि यदि मेरी सन्तान को उन गौओं का 
क्षीरादि भोज्य दोगे तभी मैं जाऊँगी“*। इन्द्र ने इस शर्त को स्वीकार 
कर ल्या । तब सरमा ने जाकर गौएँ किस स्थान पर हैं यह जान 
लिया तथा लौट कर इन्द्र से निवेदन कर दिया । इन्द्र ने उस असुर का 
संहार कर गौएँ प्राप्त कर लीं। 

शौनक द्वारा प्रस्तुत इतिहास इससे भिन्न है । वह लिखता है-- 
पणि नामक असुर थे । वे इन्द्र की गौएँ चुरा ले गये तथा प्रयत्नपूर्वक 
उन्हें छिपा दिया। बृहस्पति ने देख लिया तथा इन्द्र को सूचित कर | 
दिया । तन इन्द्र ने सरमा को उनके पास दूती के रूप में भेजा । पणियों | 


ने उसे देख कर पूछा-हे कल्याणी, तुम कहाँ से आ रही हो, तुम 
किसको हो, तुम्हारा यहाँ क्या कार्य है तन सरमा ने उनसे कहाकि | 
में इन्द्र की दूती के रूप में विचरण कर रही हूँ, तुम्हें तथा तुम्हारे | 


८३. देबशुनी इन्द्रेण प्रहिता पणिभिरसुरै: समूदे इत्याख्यानम्‌ । निरु ११.२२ 

८४. सायण ने इसके प्रमाण रूप में निम्न वचन उद्धत किया है-''तथा च . 
शाट्यायनकम्‌। अन्नादिनीं ते सरमे प्रजां करोमि या नो गा अन्वविन्द 
इति 1 12? 


| 
| 

गोष्ठ को और इन्द्र की गौओं को खोज रही हूँ, क्योंकि इन्द्र उनके 
सम्बन्ध में पूछ रहे हैं। उसे इन्द्र की दूती जान पापी असुर कहने 
लगे--हे सरमा, तुम जाओ मत, यहीं हमारी बहिन बन कर रहो । 
हम तुम्हें भी गौओं का भाग देंगे, हमारा अहित मत करो । तब सरमा 
ने कहा--मैं न तुम्हारी बहिन बनना चाहती हूँ, न धन चाहती हूँ, 
किन्तु उन गौओं का दूध पीना चाहती हूँ, जिन्हें तुमने छिपाया हुआ 
है। इस पर असुरों ने दूध लाकर दे दिया । उसने भी स्वभाव से विवश 
होकर तथा लालच के कारण असुरों का दिया दूध पी लिया, जो 
अतिशय संभजनीय, हृद्य तथा बल एवं पुष्टि को देने वाला था। फिर 
वह शतयोजन विस्तारवाली रसा (नदी) को तैर गयी, जिसके दूसरे 
पार उनका सुदुर्जय पुर था। इन्द्र ने सरमा से पूछा तुमने गौओं को 
देखा या नहीं ? उसने असुरों के दूध के प्रभाव से इन्द्र को 
नकारात्मक उत्तर दे दिया। तब इन्द्र ने क्रुद्ध हो उसे लात मारी, 
जिससे उसके पेट से दूध निकल पड़ा और वह भयोड्विग्न हो पुनः 
'पणियों के पास दौड़ी चली गयी । इन्द्र भी रथारूढ़ हो उसके पदचिन्हों 
। का अनुसरण करता हुआ जा पहुँचा और पणियों का वध कर गौओं 
को वापिस ले आया |” !! 

वेद से कथानक लेकर ब्राह्मणग्रन्थ, पुराण आदि के लेखक 
उसमें अपनी कल्पना का मिश्रण कर उसे रोचक रूप देने का प्रयत्न 
करते हैं । ऐसा ही उपर्युक्त कथाओं में भी हुआ है । वस्तुतः सूक्त में 
ऐसा कोई संकेत नहीं है, जिससे सरमा पर लालच करने, अपनी 
। सन्तान सारमेयों को दूध देने की शर्त रखने या स्वयं दूध के लोभ में 
विश्वासघात करने का आरोप लगाया जा सके” । सूक्त में सरमा का 
जो चरित्र चित्रित हुआ है, वह सर्वथा निष्कलंक, निश्छल तथा 
दूतकर्म का उज्ज्वल आदर्श है। उसे भय भी दिखाया जाता है 


८५. बुदे ८.२४-३६ 

८६. ऋगू १.६२.३ में ये शब्द आये हें--*' इन्द्रस्याङ्गिरसां चेष्टौ विदत्‌ सरमा 
तनयाय धासिम्‌'', अर्थात्‌ इन्द्र और अङ्गिरसों की इष्टि में सरमा ने 
सन्तान के लिए अन्न प्राप्त किया । सायण ने इष्टि का अर्थ प्रेषण किया है । 
परन्तु इस मन्त्रांश से यह सिद्ध नहीं होता कि सरमा ने सन्तान को अन्न देने 
की शर्त रखी थी । इन्द्र ने उसके आदर्श दूतकर्म से प्रसन्न हो पुरस्कारस्वरूप 
उसकी सन्तान के लिए अन्न या दूध दिया, यही अर्थ ग्रहण करना उचित 
है । सायण ने प्रमाण में जो शाट्यायन का वचन उद्धूत किया है, उससे भी 


यही पुष्ट होता है । 

२०२ वेदों को वर्णन-शैलियाँ 


प्रलोभन भी दिया जाता है, पर वह कर्तव्य से विचलित नहीं होती । 
अस्तु, अब हम संवाद को देखते हैं । 
पणि 
किमिच्छन्ती सरमा प्रेदर्मानड्‌ दूरे ह्यध्वा जगुरिः पराचैः। । 
'कास्मे हिंतिः का पर्रितक्म्यासीत्कथं रसार्या अतर: प्यासि॥१॥ | 
““ क्या चाहती हुई सरमा इस स्थान पर आयी है'? यहाँ आने का 
मार्ग बहुत लम्बा है । बहुत चलने के पश्चात्‌ ही कोई पहुँच सकता 
है। हे सरमा, हममें तेरा क्या प्रयोजन निहित है ? तेरी चाल“ क्या 
थी ? तूने नदी के जलों को कैसे पार किया ?'' 
सरमा 
इन्द्र॑स्य दूतीरिंषिता च॑रामि मह इच्छन्तीं पणयो निधीन्व॑:। 
अतिष्कदों भियसा तन्न॑ आवत्तर्था रसायां अतरं पयाँसि ॥ २॥ 
(“हे पणियो, मैं इन्द्र की दूती हूँ, उससे भेजी हुई विचर रही हूँ। 
तुम जो इन्द्र की महान्‌ निधियाँ लूट कर लाये हो, उन्हें चाहती हूँ। 
आक्रमण के भय से जल भी मेरी रक्षा में तत्पर हो गया। इस प्रकार 
नदी के जलों को मैंने पार कर लिया ।'' 
पणि 
कीदूङ्ङिन्द्रः सरमे का दृशीका यस्येदं दूतीरस॑रः पराकात्‌। 
आ च गच्छौन्मित्रमेंना दधामाथा गवां गोप॑तिर्नो भवाति॥ ३॥ | 
““ हे सरमा, इन्द्र कैसा है, क्या उसके लक्षण हैं, जिसकी दूती | 
बन कर तू दूर से यहाँ आयी है ? क्या ही अच्छा हो यदि यह सरमा | 
हममें ही आ मिले, इसे हम अपना मित्र बना लें और यह भी हमारी 
गौओं की स्वामिनी बन जाए।'' 
सरमा 
नाहं तं वेद दभ्यं दभ॒त्स यस्येदं दूतीरसरं पराकात्‌। 
न तं गूंहन्ति स्त्रवतों गभीरा हता इन्द्रेण पणयः शयध्वे ॥ ४॥ 
““जिस इन्द्र की दूती बन मैं दूर से आयी हूँ, मैं उसे पराजेय नहीं 
समझती, उल्टा वही अन्यों को पराजित करने वाला है । गम्भीर से 
गम्भीर नदियाँ भी उसे रोक नहीं सकतीं। हे पणियो, इन्द्र से मारे 
जाकर तुम भूमि पर सो जाओगे।'' 


= UD Rn Re Lo EMME धा 227, 
८७. परिंतक्म्या-चाल या रात्रि, निरु ११.२५ । तेरी चाल क्या थी, या मार्ग में 
रात्रि कैसी बीती ? 

"पणि 
इमा गार्वः सरमे या ऐच्छः परिं दिवो अन्तान्त्सुभगे पत॑न्ती । 
कस्त॑ एना अव॑ सृजादयुध्व्युतास्माक॒मायुंधा सन्ति तिग्मा ॥ ५ ॥ 
“देख, हे सरमा, ये गौएँ हैं, जिनकी खोज में तू आकाश के 
एक छोर से दूसरे छोर तक मारी-मारी फिरी है। भला कौन इन्हें 
बिना युद्ध किए यों आसानी से तेरे लिए छोड़ देगा? और हमारे 
आयुध भी बडे तीक्ष्ण हैं ।'' 
सरमा 
असेन्या च॑: पणयो वचाँस्यनिष॒व्यास्तन्व॑ः सन्तु पापीः । 
अर्धृष्टो व्‌ एत॒वा अस्तु पन्था बृहस्पतिर्व उभ॒या न मृव्ठात्‌॥ ६॥ 
““हे पणियो, तुम्हारे ये वचन हमारी सेनाओं के सामने व्यर्थ 
सिद्ध होंगे। भले ही तुम्हारे पापी शरीरों पर वाणों का प्रभाव न होता 
हो, और भले ही तुम तक पहुँचने का रास्ता परिचित न हो, दोनों ही 
दशाओं में बृहस्पति तुम्हें चैन नहीं लेने देगा ।'' 
पणि 
अयं निधिः स॑रमे अद्रिबुध्नो गोभिरश्वेभिर्वसु भिर्न्यृष्टः। 
रक्ष॑न्ति तं पणयो ये सुंगोपा रेकं पदमल॑कमा ज॑गन्थ॥ ७॥ 
“हे सरमा, गौओं, घोड़ों तथा अन्य ऐश्‍वर्या से भरा हुआ यह 
खजाना हमने पहाड़ के अन्दर दूढ़ता से बन्द किया हुआ है। पणि 
। ' उसकी रक्षा कर रहे हैं, जो बड़े कुशल रक्षक हैं । अतः व्यर्थ ही तू 
इस शंकाकुल स्थान पर आयी है।'' 
सरमा 
| एह गमन्नर्षयः सोम॑शिता अयास्यो अङ्गिरसो नर्वग्वा: । 
त एतमूर्व वि भ॑जन्त गोनामथैतद्वचः प॒णयो वमन्नित्‌ ॥ ८ ॥ 
(“हे पणियो, सोमपान से तीक्ष्णीकृत अयास्य तथा नवग्व अंगिरस 
ऋषि यहाँ आयेंगे। वे गौओं के इस बाड़े को खोल डालेंगे। अतः 
अच्छा यही है कि तुम इन शेखी भरे वचनों का परित्याग कर दो।'' 
पणि 
एवा च त्वं स॑रम आजगन्थ प्रबांधिता सह॑सा दैव्येन। 
स्वसारं त्वा कृणवै मा पुर्नर्गा अप॑ ते गवा सुभगे भजाम ॥ ९॥ 
“हे सरमा, प्रतीत होता है कि देवों के बल से बाधित होकर 
तुझे यहाँ आना पड़ा है । आ, हम तुझे अपनी बहिन बना लेते हैं, तू 
लौटकर न जा, कुछ गौएँ हम तुझे भी दे देंगे।'' 

२०४ वेदों की वर्णन-शैलियाँ 
सरमा 


नाहं वेंद भ्रातृत्वं नो स्व॑सृत्वमिन्द्रो विलुरङ्किरिसश्च घोराः । 
गोकामा मे अच्छदयन्यदाय॒मपात॑ इत पणयो वरीयः ॥ १०॥ 
दूरमित पणयो वरीय उद्गावो यन्तु मिनतीऋतेन॑। 
बृहुस्पतिर्या अविन्दन्निगूळ्हाः सोमो ग्रार्वाण ऋषयश्च विप्रा: ॥ ९९॥ 

““न मैं भाईपना जानती हूँ, न नहिनपना। यह सब इन्द्र जाने 
और घोर अंगिरस जानें। मुझे तो उन्होंने गौओं की कामना से भेजा 
है, इसीलिए मैं आयी हूँ। अत: हे पणियो, तुम्हारा भला इसी में है 
कि (गौओं को छोड़कर) यहाँ से दूर कहीं भाग जाओ । हाँ, हे 
पणियो, तुम दूर चले जाओ। गोएँ सत्य का शब्द करती हुई बाहर 
निकल पड़े । इन्हें बृहस्पति ने, सोम ने, ग्रावाओं ने तथा विप्र ऋषियों 
ने समझो पा ही लिया है ।'' 

यहाँ संवाद समासत होता है। आगे का इतिवृत्त यद्यपि इस सूक्त 
में नहीं कहा गया है, तो भी ऋग्वेद के अन्य सूक्त से हमें ज्ञात होता 
है । सरमा पणियों से हुआ अपना समग्र वार्तालाप इन्द्र को सुना देती 
है। इन्द्र बृहस्पति, अंगिरस आदि को साथ लेकर जाता है तथा गौओं 
को गुफा को विदीर्ण कर, पणियों को परास्त कर गौएँ वापिस ले 
आता है--' तुम उस बली महान्‌ इन्द्र के लिए आघोषणीय सामगान 
करो, जिसकी सहायता से हमारे पूर्व पितर अंगिरसों ने गौओं को 
प्राप्त कर लिया। बृहस्पति ने पर्वत की गुफा को तोड़-फोड़ डाला, 
गौओं को पा लिया, -गौओं के साथ-साथ सब नरों ने हर्षध्वनि की | 
हे इन्द्र, विजयप्रयाण के लिए इच्छुक नवग्व तथा दशग्व सप्त विप्रों 
(अंगिरसों) को साथ लेकर तूने गौओं को घेरने वाले पर्वत को तथा 
पणियों के सरदार वल को शब्दपूर्वक विदीर्ण कर दिया ।''“ 
विवेचन 

इस सूक्त पर ऐतिहासिक दृष्टिकोण प्रारम्भ में दिखाया जा 
चुका है। अब अन्य पक्षों में क्या-क्या व्याख्याएँ हो सकती हैं यह 
देखेंगे । राजनीतिक दृष्टि से इस.कथानक में इन्द्र राजा है, गौएँ राष्ट्र 
को धेनु आदि सम्पत्ति या ऐश्वर्य की प्रतीक हैं । पणि कृपण शत्रुजन 
हैं, जो उन गौओं को लूट ले जाते हैं तथा उनका उपयोग किसी दूसरे 
के लिए नहीं होने देते। इसीलिए वेद में पणियों के हृदय को मृदु 


८८. तश्‌ १.६२.२४ 

करने तथा उन्हें दानशील बनाने की प्रार्थना मिलती है ।“* ऐसी अवस्था 

में राजा का परम कर्तव्य है कि वह उन चुरायी हुई गोओं का पता 
। लगाये तथा उन्हे प्रजा के हितार्थ पुनः प्राप्त करे वह सरमा को दूती 
। बना कर भेजता हे | निरुक्त में इस संवाद के प्रथम मन्त्र की टीका में 
दुर्गाचार्य ने सरमा का अर्थ वाणी किया है। सरमा और सरस्वती 
समानार्थक हैं, दोनों ही गत्यर्थक सृ धातु से बने हैं । तो राजा पणियों 
के पास किसी सन्देशहर द्वारा अपनी वाणी को पहुँचाता है। वह 
सन्देशहर इतना वाक्कुशल है कि लक्षणा का आश्रय ले उसे साक्षात्‌ 
वाणी (सरमा) कह दिया गया है। सरमा को सन्देशहर्त्री समझें तो 
राजदूत का कार्य नारी भी कर सकती है, यह भी इससे सूचित होता 
है । पणि दूती सरमा को भय दिखा कर, प्रलोभन देकर, सभी उपायों 
से वश में करना चाहते हैं, पर वह उनकी बातों में नहीं आती । इससे 
राजाओं के दूत-दूतियाँ किन गुणों वाले हों, इस पर भी इस सूक्त से 
प्रकाश पड़ता है । यहाँ सरमा को अति दीर्घ पथ पार करना पड़ा है, 
विशाल नदी को तैरना पड़ा है, पर वह इन संकटों से विचलित नहीं 
होती । स्वयं कर्तव्य पर दृढ़ रहती है तथा पणियों को भी उनका 
कर्तव्य सुझाती है । पणियों से गौएँ छीन लाने में बृहस्पति, अंगिरस, 
अयास्य तथा अन्य विप्र ऋषि राजा के सहायक होते हैं | बृहस्पति 
राजा का पुरोहित है, पुरोहित इस अर्थ में कि वह सेनापति बन कर 
आगे-आगे चलता है ।““ हे बृहस्पति, तू रथ पर बैठ कर चारों ओर 
जा, राक्षसों का बध कर, शत्रुओं को दूर धकेल दे, सेनाओं का भञ्जन 
करता हुआ, रिपुओं को युद्ध से जीतता हुआ हमारे रथों को रक्षा 
कर, '० यह बृहस्पति का चरित्र है । अंगिरस तेजस्वी वीर योद्धा हैं 
जो अंगारों के समान दहकने वाले हैं, मानो अग्नि के पुत्र हों ४* ये ही 
नवग्व तथा दशग्व भी कहलाते हैं, क्योंकि वर्ष में नौ-नौ या दस- 
दस महीने युद्ध करते हैं "२ अयास्य इनका अग्रणी है, जो किसी से 


८९. अदित्सन्तं चिदाघृणे पूषन्‌ दानाय चोदय। पणेश्चिद्‌ विम्रदा मनः ॥ ऋग्‌ 
६.५२.२ 

९०. ऋग्‌ १०.१०३४ 

९१. अङ्गारेष्वङ्गिराः, निरु ३.१७।ते अग्नेः परिजञ्ञिरे, ऋग्‌ १०.६२.५। 

९२. यत: वर्षा के तीन या दो महीने युद्ध के लिए वर्जित हैं । सायण के अनुसार 
जो नौ महीने यज्ञ करते हैं वे नवग्व तथा जो दस महीने यज्ञ करते हैं, वे 
दशग्व हैं । युद्ध को भी एक यज्ञ मानें तो यहाँ सायण की व्याख्या पूर्णत 
संगत हो जातीहहै 0. Gurukul Kangri Collection, Haridwar 

हराया नहीं जा सकता २ राजा के सहायकों में विप्र ऋषि अर्थात्‌ 
ज्ञानी ब्राह्मण भी हैं । एवं क्षात्रबल और ब्राह्मनल दोनों का समन्वय 
विद्यमान होने से विजय निश्चित है ।** 
गो शब्द भूमि का वाची भी है| यह भी हो सकता है क्रि | 
किसी पड़ोसी राष्ट्र ने अवैधरूप से हमारे देश की गौएँ अर्थात्‌ 
भूमियाँ हस्तगत कर ली हैं और उसके आगे रोक लगा दी है, तथा 
सीमा पर अपनी रक्षक सेना नियुक्त कर दी है, जिससे उसे पुन: पाना 
कठिन हो गया है। शत्रु ने वह भूमि हर कर ऐसी अधिकार में कर 
रखी है, मानो आद्रि की गुहा में छिपा दी हो । तब भी हमारे इन्द्र का 
कर्तव्य है कि वह सरमा अर्थात्‌ अपनी वाणी को शत्रु के पास पहुँचाये 
कि तुम हमारी भूमि हमें लौटा दो, नहीं तो युद्ध होगा और हमारे वीर 
सैनिकों के आगे तुम पराजय स्वीकार करने के लिए बाध्य होगे। 
फिर भी यदि शत्रु न मानें तब आपने बृहस्पति, अयास्य और अंगिरसों 
को लेकर उनसे युद्ध करे तथा अपनी भूमि को पुनः प्राप्त करे। 
अधिदैवत पक्ष में इन्द्र सूर्य, एवं गौएँ उसकी किरणें* हो 
सकती हैं। उन गौओं को वह पृथ्बी के चरागाह में चरने के लिए 
भेजता है । परन्तु मार्ग में मेखखण्डरूपी पणि उन्हें रोक लेते हैं तथा 
अपनी गुहा में छिपा लेते हैं । इन्द्र की दूती सरमा विद्युत्‌ है, जो मेघों 
के मध्य में मानो अग्निज्चाला हाथ में लिए हुए उन गौओं को ढूँढ़ती 
है। विद्युत्‌ सूर्य से ही आती है, क्योंकि सूर्य के बिना सौर जगत्‌ में 
कहीं भी तेज की उत्पत्ति नहीं हो सकती । सूर्य से अन्तरिक्ष तक का | 


अवकाश ही नदी है, जिसे वह पार करती है । विद्युत्‌ और मेघों के 
बीच संवाद होता है, जिसे हम आज भी सुनते हैं। सूर्य के सेनानी 

. बृहस्पति तथा अयास्य उष्ण व शीत वायुएँ हैं, जिनके वञ्राघातों से | 
मेघ को पर्वत-गुहा टूट-फूट जाती है । अंगिरस बाद में छोड़ी हुई | 


९३. ` 'यासः प्रयत्नः तत्साध्यो यास्यः, न यास्योऽयास्यः, युद्धरूपैः प्रयलैः 
साधयितुमशक्य इत्यर्थः '' ऋग्‌ १.६२.७ पर सायणभाष्य। 
, ९४. यत्र ब्रह्म च च क्षत्रं च सम्यञ्चौ चरतः सह । तं लोकं पुण्यं प्रज्ञेषं यत्र देवाः 
` सहाग्निना ॥ यजु २०.२५ 
९५. नि १.१। 
२६. स इन्द्रो भूत्वा तपति मध्यतो दिवम्‌, अथर्व १३.३.१३। अथ यः स इन्द्रोऽसौ 
स आदित्यः, शत ८.५.३.२ 
९७. सर्वेऽपि रश्मयो गाव उच्यन्ते । निरु २.७ 
CC-0. Gurukul Kangri Collection, Haridwar ॥ 

सूर्य की किरणें हैं, जो अपनी सखा किरणों को बलासुर के कारागार से 
मुक्त करने में सहायता करती हैं । सप्त विप्र ऋषि सूर्य की वे सतरंगी 
रश्मियाँ हैं, जो आकाश में इन्द्रधनुष तान कर खडी हो जाती है । इस 
प्रकार मेघ की गिरि-गुहा टूट जाती है, अर्थात्‌ मेघ बरस जाता है 
और इन्द्र की गौएँ पूर्ववत्‌ निर्भय होकर द्यावाभूमी पर विचरने लगती हैं । 

अथवा पणि रात्रि का अन्धकार हो सकते हैं । दिन में प्रात: से 
सायं तक सूर्य की गौएँ निर्बाध विचरती हैं । परन्तु अचानक रात्रिंचर 
तमोरूप पणि उन्हें पकड ले जाते हैं तथा अपने कारागार में या पर्वत 
की गुफा में बन्द कर लेते हैं । तब सूर्य अपनी दूती सन्ध्या-रूपिणी 
सरमा को भेजता हे, जो अस्ताचल की गुफाओं में छिपायी हुई उन 
गौओं को देख लेती है । फिर सूर्य तथा उसके महारथी रात्रि के अन्धकार 
का, पणियों की गिरिगुहा का, भेदन कर देते हैं । तब सन्ध्या-रूपिणी 
सरमा उषा का परिधान पहन सूर्य की गौओं को अपने साथ लिए हुए 
आविर्भूत होती है, जिसके पीछे-पीछे विजयोल्लास से रक्ताभ सूर्यदेव 
रथारूढ़ हुए प्राची के क्षितिज में प्रकट होते हे । 

अथवा सूर्य की गौओं या किरणों के चुराये जाने का अभिप्राय 
है उसका निस्तेज हो जाना । शीत ऋतु में सूर्य को किरणें मन्द तेज 
वाली हो जाती हैं, शीतोत्पत्ति के भौगोलिक कारण ही पणि हैं, जो 
उनका तेज हर लेते हैं । आकाश में मृगशीर्ष नक्षत्र के समीप श्वान 
नक्षत्रपुञ्ज हैं, यह कुतिया ही देवशुनी सरमा है । आजकल दिसम्बर 
से लेकर अप्रैल तक यह रात्रि के आकाश में दिखाई देती है। यही 
इन्द्र की दूती है । इसे बड़ा लम्बा आकाशमार्ग तय करना पड़ता है। 
-चलते-चलते यह आकाशगंगा के पास पहुँचती है । यही रसा या नदी 
है, जिसके जलों को यह पार करती है। यह साधारण नदी नहीं, 
किन्तु ज्योतिर्बिदों के अनुसार पद्यो कोस विस्तार वाली है । तभी तो 
पणि आश्चर्य प्रकट करते हैं कि सरमा ने इसे कैसे पार कर लिया। 


९८. तुलनीय : “Sarama. is said to have pursued and recovered the 
Cows stolen by the Panis: which has been supposed to mean 
that Sarama is the Down who recovers the rays of the Sun 
that have been carried away by night.” तऋऋग्‌ १०६२-०३ पर ग्रिफिथ 
की टिप्पणी | “Sarama, crossing the waters to find out the Cows 
stolen by Panis, is similarly the Dawn bringing with her the 
rays of the moming. (3. G. 11 lak : The Arctic Home in the 
Vedas, 1956, Poona P. 223). 

देवशुनी सरमा इस नदी को वसन्त में पार करती है । उसके अनन्तर 
सूर्य शीतोत्पत्ति के भौगोलिक कारणों को पराजित कर देता है तथा 
सूर्य की गौओं में पुन: तेज आ जाता है। 

अपनी निरुक्तटीका में दुर्गाचार्य तथा स्कन्द इस सूक्त के प्रथम 
मन्त्र की व्याख्या में लिखते हैं कि--'' नैरुक्त पक्ष में सरमा माध्यमिका 
वाक्‌ है । चिरकालीन अनावृष्टि के पश्चात्‌ कभी अचानक विद्युद्टाणी 
का गर्जन सुन मनुष्य कहता है कि हे सरमा, तुम यहाँ कैसे आ पहुंची 
आदि।'' इस पक्ष में रसा अन्तरिक्ष-नदी है**। 

अध्यात्मपक्ष में आत्मा इन्द्र है, गौएँ आत्मिक प्रकाश की किरणें 
हैं । आत्मा इन किरणों से शरीर की सब क्रियाओं को प्रकाशित करना 
चाहता है । पर असद्विचार-रूप पणि इन अन्तःप्रकाश की किरणों को 
पकड कर गुफा में बन्द कर लेते हैं, जिसका परिणाम यह होता है 
कि शरीर इनके आलोक से वञ्चित हो जाता है । तब आत्मा अपनी 
आन्तरिक दिव्यवाणी-रूप सरमा को दूती बना कर उनके पास भेजता 
है। इन असद्विचारों के लोक तथा आत्मलोक में बहुत बड़ा अन्तर है, 
वही बीच की विस्तीर्ण नदी है, जिसे पार कर वह असद्विचारों के ' 
पास पहुँचती है। वह दिव्यवाणी गर्ज कर कहती है कि तुम इन | 
अन्तःप्रकाश को गौओं को छोड़ दो चिरकाल तक दोनों में कहासुनी ' | 
होती रहती है। असद्विचार चाहते हैं कि यह दिव्यवाणी हमारे पक्ष 
की हो जाये। अनेक बार ऐसा होता भी है। पर उचित यही है कि 
मनुष्य अन्तर्वाणी-रूप सरमा को पणियों के वश न होने दे, तभी आत्मा 
की चुराई हुई गौएँ पुन: प्रास हो सकती हैं । इन गौओं को पुनः प्राप्त 
कर लेने में आत्मा के जो सहायक हैं उनमें एक बृहस्पति है, यह बुद्धि 
है। दूसरे अंगिरस हैं, ये मन की तेजोमयी वृत्तियाँ हैं, जिनसे मनुष्य 
के अन्दर साहस, महत्त्वाकांक्षा, आदर्शवादिता आदि गुण आते हैं । | 
अयास्य प्राण है**° | अन्य विप्र ऋषि शरीरस्थ ज्ञानेन्द्रियाँ हैं' १ । इस | 


EERE स्का या Oe 

९९. वाक्पक्षे तु चिरकालीनवृष्टिव्युपरमे कदाचिदभिनवमेघसंप्लवे सहसैव 
स्तनयित्नुमुपश्रुत्य कुत इयं माध्यमिका वाक्‌ चिरेणागतेति विस्मितस्ताम- 
सूयज्निव ब्रवीति किमिच्छन्ती सरमा इति ( दुर्ग निरु ११.२५ का भाष्य) । 
अनावृष्ट्या पीडितो नदन्तं स्तनयिल्ुमुप श्रुत्य सासूयं मन्त्रदूगाह (स्कन्द, 
वही) । 

१००. एतमु (प्राणम्‌) एव अयास्यं मन्यन्ते, आस्याद्‌ यदयते । छा उ १-२-१२ 

१०१. सप्त ऋषयः प्रतिहिताः शरीरे । यजु ३४.५५ 

प्रकार. प्रत्येक मनुष्य, प्रत्येक आत्मा, अपनी अन्तर्वाणी को दूती 
बनाकर तथा बुद्धि, मन, प्राण, ज्ञानेन्द्रिय आदि को सहायक बना कर 
अपनी चोरित अन्तःप्रकाश की गौओं को पुनः प्राप्त कर सकता है । 
इस प्रसंग में इस कथानक को श्री अरविन्दकृत अध्यात्मपरक 
व्याख्या भी उल्लेखनीय है । उन्होंने यद्यपि विशेष रूप से इस सूक्त 
की व्याख्या नहीं लिखी है, तो भी इससे सम्बन्द्ध कई अन्य सूक्तो को 
लिया है तथा इस कथानक के प्रत्येक पार्श्व एवं प्रत्येक पात्र पर 
विशद विचार किया है। उनका कथन है कि बाह्य प्रतीकों द्वारा 
। रहस्यमय आन्तरिक अर्थ को सूचित करना ही वेद का लक्ष्य है। 
। उनकी व्याख्यानुसार इन्द्र प्रकाशमय या दिव्य मन है, जो अतिमानस 
लोक स्वः का अधिपति है, गौएँ दिव्य उषा या दिव्य सूर्य की किरणें 
या ज्योतियाँ हैं । पणि इन किरणों के या आध्यात्मिक प्रकाश के शत्रु 
FE ये वे शक्तियाँ हैं जो जीवन की उन सामान्य अप्रकाशमान 
। इन्द्रियक्रियाओं की अधिष्ठात्री हैं, जिनका मूल अन्धकारमय अवचेतन 
। भौतिक सत्ता में होता है, न कि दिव्य मन में । ये पणि मनुष्य के स्वः 
। अर्थात्‌ अतिमानस उच्च लोक के प्रति आरोहण करने के मार्ग में 
आकर खड़े हो जाते हैं तथा आध्यात्मिक प्रकाश को प्राप्ति का 
। विरोध करते हैं । सरमा अन्तर्ज्ञान (17/४००) है, यह वह शक्ति है 
| जो पराचेतन सत्य ( Superconscient Truth) से अवतीर्ण होकर 
आयी है तथा उस प्रकाश तक ले जाती है जो हमारे अन्दर अवचेतन 
| (Subconscient) में छिपा पड़ा है । अन्तर्ज्ञान को शक्ति दिव्य मन 
। के सामने इसकी अग्रदूती के रूप में आविर्भूत होती है । इसी के द्वारा 
वह प्रकाश को मुक्त कराता तथा उस प्रचुर सम्पत्ति को अधिगत 
कराता है, जो पणियों के दुर्गद्वारों के पीछे चट्टान के अन्दर छिपी 
| पड़ी है। अंगिरस ऋषि दिव्य अग्नि की प्रसरणशील ज्योतियाँ हैं । ये 
। दिव्य ज्वाला की जाज्वल्यमान अर्चियो से पूर्णतम होते हैं, और इस 
| लिए कारागार में बन्द प्रकाश को मुक्त करने में तथा अतिमानस 
(विज्ञानमय) ज्ञान को उत्पन्न करने में समर्थ होते हैं। बृहस्पति 
सर्जनकारी अन्तर्वाणी का अधिपति है । अयास्य वह है, जो सत्य में 
से उत्पन्न होने वाले सात सिरों के महान्‌ विचार (सप्तशीर्ष्णी धी) को 
'पाता है तथा इन्द्र के लिए स्तुतिमन्त्रो का गान करता है। ये बृहस्पति 
तथा अयास्य अंगिरसो में से ही एक हैं। दिव्य मन (इन्द्र) इन 
सबकी सहायता से अवचेतन मन में छिपी प्रकाश की गौओ को प्रास 
करने में समर्थ तक्षा. अतिमाहम, दोहि सल ेपने ऊर्ध्वारोहण में 
~~ TN 

सफल होता है१"२ | 

उपर्युक्त कुछ वैदिक संवादों की परीक्षा कर यह दर्शाने का यत्न 
किया गया है कि वेद संवाद-शैली द्वारा किस प्रकार विविध रहस्यों 
का प्रतिपादन करते हैं । यह कहना कठिन है कि विविध संवादो की 
यहाँ जो व्याख्याएँ की गयी हैं वे ही अन्तिम हैं, तो भी इससे विचार 
को दिशा अवश्य हमारे सामने आ गयी है | अवशिष्ट संवादों पर भी 
इसी पद्धति से विचार कर उनके अन्तर्गर्भित आशय तक पहुँचा जा 
सकता है। 


२१० ` वेदों की वर्णन-शैलियाँ 
लि को खिर्डी 


ne oN MENS, 

१०२. विस्तृत व्याख्या के लिए द्रष्टव्य श्री अरविन्द: ' आन दि वेद ' भाग १, 
अध्याय १५-२४ 

CC-0. Gurukul Kangri Collection, Haridwar ५ 


i 


क १ 


Digitized by Arya Samaj Foundation Chennai and eGangotri 


137961 


पञ्चम अध्याय 


प्रश्नोत्तरात्मक शौली 


शिक्षा में प्रश्नोत्तर-शैली विशेष महत्त्व रखती है । ब्राह्मण- 
ग्रन्थ, आरण्यक, उपनिषद्‌, महाभारत आदि उत्तरकालीन साहित्य में 
यह शैली पर्याप्त पल्लवित हुई है | प्राचीन काल में शिष्य गुरु से जो 
प्रश्‍न करते थे तथा गुरु उनका जो उत्तर देते थे, उन्हीं से कई शास्त्र 
या शास्त्रों के विशेष प्रकरण बन गये हैं। कभी-कभी ये प्रश्नोत्तर 
शिष्य-गुरुओं में जिज्ञासा-शान्ति के निमित्त किये गये प्रश्नोत्तरों से 
विपरीत विद्ठानों में एक-दूसरे को विजित करने की इच्छा से या 
परस्पर परीक्षा लेने के लिए होते थे शतपथ ब्राह्मण का वह प्रकरण 
प्रसिद्ध है, जिसमें कई विद्वान्‌ तथा विदुषियों ने याज्ञवल्क्य ऋषि को 
पराजित करने की भावना से प्रश्न किये हैं, तथा याज्ञवल्क्य सबका 
यथोचित उत्तर देते गये हें । यह प्रकरण ब्राह्मण-साहित्य का तथा 
बृहदारण्यकोपनिषद्‌ के रूप में उपनिषत्‌साहित्य का भी एक अमूल्य 
रल समझा जाता है'। उपनिषदों में एक उपनिषद्‌ का नाम ही 
प्रश्‍नोपनिषद्‌ है, जिसमें छह शिष्यो ने आचार्य पिप्पलाद से प्रश्‍न 
किये हैं तथा उनसे उनके समुचित उत्तर प्राप्त किये हैं । केनोपनिषद्‌ 
भी एक प्रश्न से ही प्रारम्भ होती है । इसी प्रकार मुण्डकोपनिषद्‌ में 
शौनक विनीत भाव से महर्षि अङ्गिरा के उपसन्न हो प्रश्‍न करता है 
कि ऐसी कौन-सी वस्तु है, जिस एक के जान लेने से सब कुछ 
विज्ञात हो जाता है। अङ्गिरा शौनक के इस प्रश्न का उत्तर देते हैं। 
अन्य उपनिषदों में भी प्रश्नोत्तर पाये जाते हैं । महाभारत का रोचक 
ज्ञान प्रश्‍नोत्तरो में ही है। पतञ्जलि के महाभाष्य में भी यही शैली 
अपनायी गई है । 

प्रश्‍नोत्तर-शैली के प्रथम दर्शन हम वेदों में पाते हैं । चारों ही 
वेदों में न्यूनाधिक प्रश्नोत्तर मिलते हैं, यद्यपि सामवेद में कठिनाई से 
एक-दो प्रसंग ही ऐसे हैं । वेदों के विपुल परिमाण को देखते हुए इन 


१. शत १४.६.१-९, बृ उ ३.१-९ 

प्रश्‍्नोत्तरों की संख्या स्वल्प ही है, तो भी इनमें इस कला का चरमोत्कर्ष 
प्राप्त होता हे । वैदिक साहित्य में प्रश्‍नोत्तरों को ब्रह्मोद्य भी कहते है | 
शुक्ल यजुर्वेद का ब्रह्मोद्य-प्रकरण वैदिक साहित्य में प्रख्यात है | 
अब हम क्रमशः वेदों के प्रश्नोत्तरों पर दृष्टिपात करते हैं । 
ऋद्ग्वेद के प्रश्नोत्तर | 
ऋग्वेद में जो प्रमुख प्रश्नोत्तर उपलब्ध होते हैं, वे नीचे दिये जा | 
रहे हैं । | 
सोम के मद का क्या प्रभाव है ? 
किम॑स्य॒ मदे किम्व॑स्य पीताविन्द्रः किम॑स्य स॒ख्ये च॑कार। 
रणा वा ये निषदि किं ते अंस्य पुरा विविद्रे किमु नूत॑नासः ॥ १ ॥ 
सद॑स्य॒ मदे सद्व॑स्य पीताविन्द्रः सद॑स्य सख्ये च॑क्ार। 
रणा वा ये निषदि सत्ते अस्य पुरा विंविद्रे सदु नूत॑नासः ॥ २॥ 
द >ऋग्‌ ६.२७.१, २ 
प्रश्‍न--सोम के मद में इन्द्र ने क्या किया ? सोम का पान कर | 
क्या किया ? सोम से सख्य स्थापित कर क्या किया ? इसकी संगति | 
में जो पुराने स्तोता थे उन्होंने प्राचीन काल में क्या प्रास किया था? 
नूतन स्तोता क्या प्रास करते हैं ? 
उत्तर--सोम के मद में इन्द्र ने सत्‌ किया, सोम का पान कर 
सत्‌ किया, सोम से सख्य स्थापित कर सत्‌ किया । इसकी संगति में 
जो पुराने स्तोता थे उन्होंने प्राचीन काल में सत्‌ प्राप्त किया था, नूतन 
स्तोता भी सत्‌ प्राप्त करते हैं । | 


वैदिक सोमरस-पान के प्रभाव की झांकी इस प्रकरण से मिलती 
है। भौतिक रूप में यह सोम सोमलता का रस है, जो बुद्धिको | 
बढ़ाता तथा आचरण को निर्मल करता है, और अध्यात्म रूप में 
दिव्य ब्रह्मानन्द-रस (९४९ 2४६५०९ ) ` । इन्द्र मनुष्य का आत्मा | 
है। सोम-पान से मनुष्य का जीवन सत्‌-मय हो जाता है; उसकी 
प्रत्येक इच्छा, उसका प्रत्येक कार्य, उसका प्रत्येक बचन सत्‌ होता | 
है । न केवल वह स्वयं सत्‌ हो जाता है, किन्तु उसकी संगति में रहने | 
वाले अन्य भी उससे प्रभावित होकर सत्‌ जीवन से युक्त हो जाते हैं । 

ऋग्‌ १०.८८ में एक प्रश्‍न है, जिसका उत्तर यद्यपि वहाँ नहीं | 


R. Somais rhe Lord ofthe wine of delight, the wine of immor- 
tality. Shri Aurobindo: On the Veda. 1956. P. 405. | 

दिया गया है, तो भी ८.५८ में अन्यत्र मिल जाता है । 
अग्नि, सूर्य, उषाएँ, नदियाँ कितनी हैं ? 

कत्यग्रय: कत्ति सूर्यीसः कत्युषासः कर्त्य स्विदाप॑:। 

नोपस्पिज व: पितरो वदामि पृच्छामिं व: कवयो विदाने कम्‌ ॥ 

ब्ग १०.८८.१८ 

| एक॑ एवायिर्बहुधा समिद्ध एकः सूर्यो विश्वमनु प्रभूतः । 
| एकैवोषाः सर्वमिदं वि भात्येकं वा इदं वि ब॑भूच सर्व॑म्‌ ॥ 
| ऋग्‌ ८.५८.२ 
| प्रश्‍न--कितनी अग्नियाँ हैं ? कितने सूर्य हैं, कितनी उषाएँ हैं ? 
कितनी नदियों हैं ? हे पितृजनो, हे कवियो, मैं आपसे स्पर्धावश नहीं 
कह रहा हूँ, किन्तु ज्ञानवृद्धि के लिए पूछता हूँ । 

उत्तर--एक ही अग्नि बहुत रूपों में प्रदीस है। एक ही सूर्य 
विश्व में अनुस्यूत है। एक ही उषा इस सबको भासित करती है। 
एक ही ब्रह्म इस सब जगत्‌ में व्याप्त 

देखने में हमें अनेक अग्नियाँ प्रतीत होती हैं, कोई यज्ञाग्रि है 
। कोई वाडवाग्नि है, कोई जाठराग्नि है, कोई वैद्युताग्नि है । किन्तु अग्निरूप 
। से वे सब एक ही हैं। सूर्य भी अनेक प्रतीत होते हैं । द्वादश आदित्य 
तो वैदिक साहित्य में वर्णित हैं ही। उसके अतिरिक्त प्रतिदिन ही 
नवीन सूर्य ने जन्म लिया है, ऐसा लगता है । पर वस्तुतः सूर्यात्मना 
सब एक ही हैं। एक ही सूर्य बारह राशियों के भेद से बारह प्रकार 
| का हो जाता है । नववधू के समान नित्य प्रकाश की साड़ी पहन कर 


जो उषा आती है, वह भी एक ही है, हमें प्रतीति भले ही यह होती 
हो कि प्रतिदिन की उषा भिन्न है । नदियाँ ( आप: ) कितनी हैं, इसका 
उत्तर उक्त ऋचा में नहीं आया है, तो भी समझा जा सकता है कि 
नदी भी एक ही है । जो गंगा, यमुना आदि विभिन्न धाराएँ दृष्टिगोचर 
| होती हैं, इनमें एक ही जल की आत्मा प्रवाहित हो रही है । मन्त्रकार 
| अन्त में उपसंहार करता है कि इसीप्रकार ब्रह्माण्ड में ब्रह्म भी एक 
| ही है। नाना देव रथचक्र में अरों के समान या तने में शाखाओं के 
| समान उसी एक देव में ओतप्रोत हें । प्रसिद्ध पुरुषसूक्त में एक 


प्रश्नोत्तर इस प्रकार है-- 
| 
। ३. तस्मिन्छ्यन्ते य उ के च देवा वृक्षस्य स्कन्ध: परित इव शाखा: । अथर्व 
| २०.७.३८ 

परम पुरुष के मुख, बाहु, जाँघें, पैर क्‍या हैं ? 

यत्पुरुंषं व्यदधुः कतिधा व्यंकल्पयन्‌। 

मुखं किम॑स्य॒ कौ बाहू का ऊरू पादां उच्येते ॥ 

ब्राह्मणोऽ स्य मुर्खमासीद्वाहू राजन्यः कृतः । 

ऊरू तद॑स्य॒ यद्वैश्यः पद्ध्यां शूद्रो अंजायत ॥ 

"तेच्या १०.९०.११, १२ 

प्रश्न--सृष्टि के आदि में जब देवजनों ने पुरुष परमेश्वर को 
हृदय में धारण किया, तब उन्होंने कितने रूपों में उसकी कल्पना 
ह इसका मुख क्या था, भुजाएँ कौन-सी थीं, ऊरु तथा पैर कौन 

2 

उत्तर--ब्राह्मण इसका मुख था, क्षत्रिय भुजाएँ बने, वैश्य ऊरु 
थे और पैरों से शूद्र ने जन्म ल्या । 

परमेश्वर निराकार-निरवयव है। पर उसके चिन्तन के लिए 
उपासक उसके अंगों की कल्पना कर लेता है। ब्राह्मण को वह 
इसका मुख या इसके मुख से उत्पन्न हुआ कल्पित करता है । ब्राह्मण 
तथा मुख में कई संमानताएँ हैं । ब्राह्मण ज्ञान का प्रतिनिधि है, बह 
समाज में ज्ञान-विज्ञान का प्रसार करता है, वैसे ही मुख भी ज्ञानेन्द्रियों 
द्वारा ज्ञान का केन्द्र बना हुआ है तथा उस ज्ञान का उपदेश भी करता 
है । ब्राह्मण के समान मुख भी अपरिग्रही होता है । सारे शरीर को हम 
उत्तमोत्तम सस्त्रों से अलंकृत करते हैं, पर मुख नग्न ही रहता है । मुख 
जो कुछ भोज्य या पेय ग्रहण करता है, बह अन्य अंगों के पोषण के 
लिए उदर में पहुँचा देता है। एवं समाज में ब्राह्मण के गुणों से 
उपासकों ने परमेश्वर की मुख-शक्ति का अनुमान किया । क्षत्रियों से 
उसकी भुजाओं की शक्ति को कल्पित किया। क्षत्रिय तथा भुजाएँ 
दोनों ही रक्षक हैं । एवं परमेश्वर में रक्षा की शक्ति क्षत्रियों के समान 
है, ऐसां उन्होंने विचार किया। ऊरू मध्यभाग के प्रतिनिधि हैं, यह 
इससे स्पष्ट है कि अथर्ववेद में ऊरू? के स्थान पर ' मध्यं '* पाठ है.। 
उदर आमाशय में सब द्रव्यों का संग्रह करता है, जैसे वैश्य संग्रहशील 
होता है । वैश्य व्यापारार्थ यातायात भी करता है, जो शरीर में ऊरु का 
कार्य है । एवं वैश्यो से उपासकों ने परमेश्वर के ' ऊरू' या मध्यांगों 
की शक्ति को समझा | समाज में शूद्र परम पुरुष के चरणों से उत्पन्न 


४. अथर्व १९.६.६ 

हुआ है, ऐसी उन्होंने कल्पना की | चरण सारे शरीर के सेवक 
शरीर का प्रत्येक अंग अपने आनन्द के लिए चरणों के यान पर 
आरूढ़ हो जहाँ चाहे भ्रमण करता है। परमेश्वर में भी सेवा को 
शक्ति ऐसी ही अद्भुत है। उसका प्रत्येक कार्य परार्थ है, स्वार्थ के 
लिए कुछ नहीं । 
कुमार को और उसके रथ को किसने बनाया ? 

कः कुंमारम॑जनयद्रथं को निर॑वर्तयत्‌ । 

कः स्वित्तदद्य नो ब्रूयादनुदेयी यथाभं॑वत्‌॥ 

यथाभ॑वदनुदेयी ततो अग्र॑मजायत। 

पुरस्तांद्‌ बुध्न आत॑तः पश्चान्चिरय॑णं कृतम्‌॥ 

ज त्रब्गू १०.१३५.५, ६ 

प्रश्‍न--किसने कुमार को जन्म दिया है, किसने इसके रथ को 
रचा है ? कौन आज हमें यह बतायेगा कि यह अनुदेयी कैसी हुआ ? 

उत्तर--जब यह अनुदेयी हुआ उससे पूर्व जन्म ले चुका था। 
पहले इसका सिंर फैला, पश्चात्‌ यह सारा बाहर निकल आया। 

कुमार (आत्मा) ने जन्म लिया है, बह शरीर-रूप रथ पर बैठ 
कर आया है | उसके विषय में प्रश्‍न है कि वह अनुदेयी कैसे हुआ। 
अनुदेयी का अर्थ है एक की गोदी से दूसरे की गोदी में देने योग्य । 
जब तक कुमार माता के उदर में रहता है तब तक वह अनुदेयी नहीं 
होता, अनुदेयी जन्म के पश्चात्‌ होता है । जन्म की प्रक्रिया बताते हुए 
कहा है कि पहले सिर बाहर आता है, पश्चात्‌ सम्पूर्ण शरीर निकल 
आता है । प्रसूतितन्त्र के अनुसार भी स्वस्थ जन्म में यही क्रम रहता 
ह! 

इन प्रश्‍नोत्तरों के अतिरिक्त ऋग्वेद १.१६४ की ऋचा ३४ तथा 
३५ भी प्रश्नोत्तरात्मक हैँ । ये यजुर्वेद के ब्रह्मोद्य-प्रकरण (अध्याय 
२३) में भी आती हैं, जिस सम्पूर्ण प्रकरण को आगे हम यजुर्वेद के 
प्रश्नोत्तरों में ले रहे हें । अत: ये वहीं व्याख्यात की जायेंगी । 

ऋग्वेद में कुछ प्रसंग ऐसे भी हैं जहाँ प्रश्‍न तो उठाया गया है 
किन्तु उसका उत्तर स्वयं न देकर पाठको के विचार के लिए छोड़ 
दिया गया है । शिक्षा-शास्त्र में यह भी शिक्षण की एक पद्धति है। 
प्रश्‍न उठा कर उसका उत्तर न दे उसके समाधान तथा अनुसन्धान के 


लिए शिष्य में उत्सुकता जनित करने में शिष्य की बुद्धि का विकास 

६६99 ७६० 
होता है । ऐसा एक प्रसंग निम्नलिखित है । 

ऋग्वेद के विश्वकर्मा-सूक्त में सृष्टि की उत्पत्ति कैसे हुई, इस 
पर विचार करते हुए प्रश्‍न किया है-- 
द्यावापृथिवी किस वृक्ष से रचे गये ? 

किं स्विंदासीदधिष्ठानंमारम्भ॑णं कतमत्स्वित्कथासीत्‌। 

यतो भूर्मि जनयन्विश्वकर्मा वि द्यामौर्णो'न्महिना विश्वर्चक्षा: ॥ 

किं स्विद्ठनं क उ स वृक्ष आस यतो द्यार्वापृथिवी निष्टतक्षुः। | 
मनीषिणो मन॑सा पृच्छतेदु तद्यद्ध्यतिष्ठद्धुव॑नानि धारय॑न्‌॥ 
ह ऋग्‌ १०.८१.२, ४ 
प्रश्‍न--वह अधिष्ठान कौन-सा था, वह उपादान क्या था, और 
किस रूप का था, जहाँ, जिस पर तथा जहाँ से विश्वद्रष्टा विश्वकर्मा 
ने अपनी महिमा से भूमि एवं द्युलोक को उत्पन्न किया ? वह वन 
कौन-सा था तथा वह वृक्ष कौन-सा था, जिससे जगत्स्रष्टाओं ने 
द्यावापृथिवी को गढ़-छील कर बनाया ? हे मनीषियो, अपने मन से 
पूछो । यह भी पूछो कि बह कौन था जो भुवनों को धारण किये हुए 
उनका अशिष्ठातृत्व कर रहा था? 

उत्तर--अह्वैतवादी दार्शनिक इन प्रश्नों के यह उत्तर देते हैं कि 

परमेश्वर से भिन्न कोई उपादान कारण नहीं था। परमेश्वर ने स्वयं 
अपने अन्दर से जगत्‌ को उत्पन्न किया | स्वयं बही वन था, वही वृक्ष 
था, जिससे द्यावापृथिवी रचे गये हैं । किन्तु त्रैतवादी दार्शनिक प्रकृति 
को उपादान कारण एवं वन तथा वृक्ष मानते हैं। परमेश्वर को 
सृष्ट्युत्पत्ति के लिए आधार की आवश्यकता नहीं है, अत: उसने 
बिना ही अधिष्ठान के सब जगत्‌ की रचना की है, यह उभयपक्ष में | 
समान है। 

“कि स्विद्‌ वनं ' आदि प्रश्‍न ऋग्‌ १०.३१.७ में भी उठाया गया 
है, किन्तु वहाँ मन्त्र का उत्तरार्ध भिन्न है । वहाँ ८वें मन्त्र में यह कहा 
गया है कि यह दृश्यमान-जगत्‌ ही सब कुछ नहीं है, इससे परे भी 
एक तत्त्व 'उक्षा' है, जो द्यावापृथिवी का धारण करता है--उक्षा स 
द्यावापृथिवी विभर्ति। 

कहीं-कहीं ऐसा भी है कि मनुष्य स्वयं से ही प्रश्‍न करता है, 
तथा विचारोपरान्त स्वयं ही उसका उत्तर देता है । ऐसा एक दृष्टान्त 
शुन:-शेप के सूक्त में उपलब्ध होता है । 

मुक्ति के लिए किसे स्मरणा करें ? 

कस्य॑ नूनं क॑तमस्यामृतांनां मर्नामहे चारु देवस्य नाम । 

को नों मह्या अदितये पुर्नर्दात्पितरै च दूशेय॑ मातर॑ च॥ १॥ 

अग्र्यं प्र॑थमस्यामृतांनां मनामहे चारु देवस्य नाम॑। 

स नों म॒द्या अदिंतये पुन॑रदात्पितरै च दूशेय मातरं च॥ २॥ 

जग्‌ १.२४.१, २ 

प्रश्न--अमर देवों में से हम किस देव के सुन्दर रूप का स्मरण 
करें ? कौन हमें महती मुक्ति की प्राप्ति के लिए पुन: जन्म देगा, 
जिससे हम पिता और माता के दर्शन करेंगे ? 

उत्तर--अमर देवों में से हम अग्निदेव के सुन्दर नाम का स्मरण 
करें । बही हमें महती मुक्ति की प्राप्ति के लिए पुन: जन्म देगा, जिससे 
हम पिता और माता के दर्शन करेंगे । 

ये उद्वार सांसारिक पाशों से बद्ध मनुष्य (शुनःशेप) की ओर से 
प्रकट किये गये हैं । बह मुक्ति के लिए उत्सुक है । यह जन्म अपर्याप्त 
देख कर वह मुक्ति के प्रयास के लिए पुनर्जन्म पाना चाह रहा है | 
तदर्थ इसी सूक्त में प्रथम वह अग्नि को स्मरण करता है, फिर सविता, | 
यम और वरुण को ।* 

यजुर्वेद के प्रश्नोत्तर 

यजुर्वेद का प्रसिद्ध ब्रह्मोद्य प्रकरण वाजसनेयी संहिता के 
अश्वमेध-प्रसंग में अध्याय २३ की कण्डिका ४५ से ६२ तक है ।* 
कर्मकाण्डिक विनियोगानुसार ये प्रस्नोत्तर अश्वमेध यज्ञ में परस्पर 
ऋत्विजों के बीच होते हैं, कण्डिका ४५-४८ होता-अध्वर्यु के, 
| ४९, ५२ ब्रह्मा-उद़ाता के, ५३-५६ पुनः होता-अध्वर्यु के, ५७-६० 
पुनः ब्रह्मा-उद्राता के तथा ६१, ६२ यजमान-अध्वर्यु के नीच। 
विनियोग से.स्वतन्त्र होकर विचार करें तो ये प्रश्नोत्तर सभी के लिए 
हैं तथा वेद इस शैली के द्वारा सम्बद्ध विषयों का ज्ञान दे रहा है*। 


५. शुनःशेप की कथा के लिए द्रष्टव्य : ऐ ब्रा अध्याय ३३। 

६. यद्यपि कण्डिका ९-१२ भी प्रश्नोत्तरात्मक ही हैं, पर ये कण्डिका 
४५, ४६, ५३, ५४ में पुनरुक्त हुई हैं । 

७. कुछ विद्वान्‌ विनियोग को नित्य नहीं मानते, जिनमें स्वामी दयानन्द प्रमुख हैं। 
उन्होंने विनियोग से सर्वथा स्वतन्त्र होकर सम्पूर्ण यजुर्वेद का भाष्य किया 
है । इस शैली से आधुनिक युग के अन्य विद्वानों ने भी भाष्य लिखे हैं । 

२९८ वेदों की वर्णन- शैलियाँ 


ए 
४७ मन | 
यजुर्भाष्य में इन प्रश्‍्नोत्तरों पर उवट, महीधर तथा स्वामी दयानन्द के 
व्याख्यान उपलब्ध हैं । उवर तथा महीधर के व्याख्यान प्राय: एक से 
ही हैं । स्वामी दयानन्द की व्याख्या कई स्थलों पर भिन्न है । हम इन 
भाष्यकारो से तथा इतर वैदिक साहित्य से मार्ग-दर्शन प्राप्त कर 
अधिकतर स्वतन्त्र व्याख्याएँ प्रस्तुत कर रहे हैं, जिनमें कुछ प्रश्नोत्तरों 
को विभिन्न क्षेत्रों में घटाने का भी प्रयत्न किया गया है । 
कौन एकाकी चलता रहता है ? 

कः स्विंदेकाकी च॑रति कऽडं स्विज्जायते पुर्नः। 
कि&स्विंद्धिमस्य॑ भेषजं किम्वावप॑नं महत्‌॥ ४५॥ 
सूर्यऽएकाकी च॑रति चन्द्रमा जायते पुर्नः। 
अन्निर्हिमस्य॑ भेषजं भूमिरावर्पन॑ महत्‌॥४६॥ 
¬ यजु २३.४५, ४६ 
प्रश्‍न--कौन एकाकी चलता रहता है ? कौन पुनः जन्म लेता 
है? हिम का औषध क्या है ? विशाल अन्नागार कौन-सा है ? 
उत्तर--सूर्य एकाकी चलता रहता है । चन्द्रमा पुनः जन्म लेता 
है। अग्नि हिम का औषध है। भूमि विशाल अन्नागार है । 
संसार में सभी अपने साथी-संगियों के साथ मिलकर यात्रा किया 
करते हैं । मृग मृगो के साथ चलते हैं, गौएँ गौओं के साथ चलती हैं, 
पक्षी भी पंक्तिबद्ध हो विहार करते हैं, चन्द्रमा भी सितारों के साथ रहता 
है, मनुष्य भी भ्रमण के लिए साथी की खोज करता है । पर एक सूर्य- 
रूप परिब्राजक ही है, जो प्रात: से सायं तक दिन भर गगन में एकाकी 
चलता रहता है । अध्यात्म में यहाँ सूर्य का अर्थ प्राण ले सकते हैं*। 
शरीर में प्राण किसी साथी की अपेक्षा किए बिना निरन्तर चलता रहता 
है। चक्षु-श्रोत्रादि, हस्त, पाद आदि बाह्येन्द्रियों तथा मन-रूप | 
अन्तरिन्द्रिय के सो जाने पर भी प्राण नहीं सोता, एकाकी चलता रहता | 
है“ । चन्द्रमा पुन: जन्म लेता है। अमावस के पश्चात्‌ शिशु चन्द्र आकाश 
के प्रांगण में पदार्पण करता है । शनै:-शनै: बड़ा होते-होते वह पूर्णिमा 
'को परिपूर्णाग हो जाता है । फिर कृष्णपक्ष में क्षीण होते-होते अमावस 
को उसका अन्त हो जाता है, न वह दिन में दिखाई देता है, न रात्रि 


८. प्राणो ह सूर्यः, अथर्व ११.४.१२। प्राण: प्रजानामुदयत्येष सूर्यः, प्रश्‍न 
१.८ । प्राणा वा आदित्याः । जै उ ४.२.९ 
९. ऊर्ध्वः सुप्तेषु जागार ननु तिर्यङ्‌ निपद्यते । न सुप्तमस्य सुसेष्वनुशुश्राव कश्चत॥ 
अथर्व ११.४.२५ 

में। पर दो दिन बाद ही हम पुन: उसे तारों के बीच में हँसता हुआ 
देखते हैं, मानो हँस कर कहता है कि तुम तो मुझे मृत समझ बैठे थे; 
लो, मैं पुनः आ गया | अध्यात्म में चन्द्रमा मन है!° | बह क्षीण होकर 
या मर कर भी पुनः जन्म लेता है, अर्थात्‌ हताश होकर भी सद्गुरु से 
प्रेरणा पाकर पुन: आशावान्‌ हो जाता है और हिम का औषध क्या 
है? हिम का सच्चा औषध अग्नि है । अग्नि के समीप दो क्षण बैठ लेने 
से जो शीत का उपचार हो जाता है, वह अन्य साधनों से नहीं | अग्नि 
से केवल यह ज्चालामय स्थूल अग्नि ही नहीं, किन्तु सूक्ष्म अग्रितत्त्व भी 
गृहीत है । यदि हमारे शरीर में अग्रितत्त्व न्यून है, तो कितने ही शीतत्राण 
के उपाय कर लें, सब विफल होंगे । फिर, सबसे विशाल अन्नागार 
कौन-सा है ? सम्भव है कोई कहे कि राजकीय अन्न-सञ्चय- 
मन्दिर सबसे बड़ा अन्नागार है, जिसमें अरबों क्विंटल अन्न सुरक्षित रह 
सकता है । पर नहीं, सबसे विशाल अन्नागार तो बीजवपनस्थली यह 
भूमि है, जिसके पास अन्न का अक्षय कोष है, जहाँ से एक दाना बोने 
पर सैंकड़ों दाने निकल आते हैं । वैदिक साहित्य में भूमि या पृथिवी नारी 
को भी कहते हैं'* । नारी भी बृहत्‌ आवपन अर्थात्‌ महत्त्वपूर्ण बीज बोने 
को स्थली है । अचेतन भूमि तो अचेतन अन्न के दानों को ही उत्पन्न 
करती है, किन्तु यह नारी उस चेतन मानव की जननी होती है, जो 
सब प्राणियों में श्रेष्ठ है। 
ऐसी क्या वस्तु है जिसकी माप-तोल नहीं ? 
कि&स्वित्सूर्य समं ज्योतिः किश्स॑मुद्रस॑म॒ध्सर:। 
-किछस्वित्पृथिव्यै वर्षीयः कस्य मात्रा न विद्यते ॥४७॥ 
ब्रह्म॒ सूर्यसमं ज्योतिद्यों: संमुद्रस॑मरसरः। 
इन्द्रः पृथिव्यै वर्षीयान्‌ गोस्तु मात्रा न विद्यते॥ ४८॥ 
--यजु २३.४७, ४८ 
प्रश्न--सूर्य के समान ज्योति क्या है ? समुद्र के समान सरोबर 
कौन-सा है ? ऐसी वस्तु कौन-सी है, जिसकी माप-तोल न हो सके ? 
उत्तर--ब्रह्म सूर्य के समान ज्योति है । आकाश समुद्र के समान 
सरोवर है । इन्द्र पृथिवी से बड़ा है । गौ की माप-तोळ नहीं हो सकती | 


१०. यत्‌ तन्मनः एष स चन्द्रमाः । शत १०.३.३.७। चन्द्रमा मनो भूत्वा हृदयं 


| प्राविशत्‌, ऐ उ १.२.४ चौरहं £ 
। २११. विवाह-प्रसंग में वर वधू को कहता है-- पृथिवी त्वम्‌। अथर्न 


१४.२.७१ 

सूर्य के समान ज्योति क्या है ? यह प्रश्न सुनकर सम्भव है कोई 
अग्नि, विद्युद्दीप, अणु-शक्ति की भट्टी आदि की बात सोचने लगे । पर 
नहीं, सूर्य मै जो असीम प्रकाश का पारावार है, उसके सम्मुख ये 
ज्योतियाँ कुछ भी नहीं हैं, ये सब तो अपने प्रकाश के लिए सूर्य पर 
ही निर्भर हैं । सूर्य जैसी ज्योति तो इस सौर जगत्‌ में यदि कोई है, तो 
ब्रह्म है, जो सूर्य जैसी क्या, उससे भी सहस्त्रगुणित है'२ | और समुद्र के 
समान सरोवर आकाश है । जैसे पार्थिव समुद्र में जलराशि उमड्ती है, 
वैसे ही मेघ के रूप में आकाश में भी इसी कारण वैदिक भाषा में 
समुद्र शब्द के दोनों अर्थ होते हैं, पार्थिव समुद्र तथा आकाश” | फिर, 
पृथिवी से बड़ा कौन है ? यह है इन्द्र । यद्यपि पृथिवी बहुत बड़ी है, 
भूगोलवेत्ता बताते हैं कि उसका व्यास चार सहस्त्र कोस है और घनफल 
लगभग साढ़े तेंतीस घन कोस, तो भी इन्द्र की तुलना में वह कुछ नहीं 
है । इन्द्र मनुष्य का आत्मा है,“ जो सोमपान के मद में आकर पृथिवी 
को गेंद के समान इधर से उधर फेंक सकता है और विशाल द्यावापृथिवी 
जिसके पासे के बराबर भी नहीं है।५ और, वह वस्तु कौन-सी है 
जो मापी न जा सके ? वह है गौ । गौ हमारी माता है, जो यज्ञ के लिए 
तथा हमारे शरीर के लिए दुग्ध-घृतादि प्रदान करती हे । उसके 
उपकार हम पर असीम हैं | वह अपरिमेय है, उसके बराबर कोई 
वस्तु नहीं, जिससे उसे तोला जा सके । दूसरे वेदवाणी भी गौ शब्द से 
व्यवहृत होती है । वह वरदा वेदमाता है, जो आयु, प्राण प्रजा, पशु, 
कीर्ति, द्रविण, ब्रह्मवर्चस का वर प्रदान करती है ।* वह सरस्वती है, 
जो ज्ञानरस-रूपी स्तन्य का पान कराती है | वह भी अपरिमेय है। 
क्या विष्णु के पगों में सारा भुवन समाया है ? 
पुच्छामि त्वा चितयें देवसख यदि त्वमत्र मन॑सा जगन्थ 
येषु विष्णुं स्त्रिषु पदेष्वेष्टस्तेषु विश्वं भुवनमा वि॑वेशाँ३ऽ॥४९॥ 
अपि तेषु त्रिषु पदेष्व॑स्मि येषु विश्वं भुव॑नमा विवेश 
स॒द्यः पर्येमि पृथिवीमुत द्यामेकेनाङ्गैन दिवो5अस्य पृष्ठम्‌॥५०॥ 

--यजु २३.४९, ५० 


१२. 'उपमान उपमेय को उपेक्षा अधिक गुण वाला होता ही है। 

१३. स उत्तरस्मादधरं समुद्रम्‌, ऋग्‌ १०.९८.५ । समुद्र= अन्तरिक्ष, नि १.३ 

१,४. इन्द्रः इन्द्रियवान्‌ जीवः । दयानन्द, ऋग्‌ १.१०१.५ भाष्य | 

१५. द्रष्टव्य : ऋग्‌ १०.११९ 

१६. अथर्व १९.७१ १७. ऋग्‌ १.१६४.४९ 

प्रश्‍न--हे देवों के सखा विद्वन्‌, ज्ञान के लिए में तुमसे पूछता हूँ, 
यदि तुम्हारे मन को गति इस विषय में हो तो बताओ । मैंने सुना है 
कि जिन तीन पदों में विष्णु गमन करता है, उनमें सारा भुवन प्रविष्ट 
है। क्या यह सत्य है ? | 

उत्तर--हाँ, विष्णु के उन तीन पदों में सम्पूर्ण भुवन प्रविष्ट है, 
में भी उनके मध्य ही निवास करता हूँ। में अपने एक अंग (मन) से 
पृथिवी में, द्युलोक में तथा इस अन्तरिक्ष के पृष्ठ पर झटपट यात्रा 
कर आता हूँ, अर्थात्‌ तीनों लोकों की मुझे जानकारी है। 

किसी व्यक्ति के तीन पदों में सारा भुवन समा जाए यह बड़े 
आश्चर्य का विषय है । अतएव प्रश्नकर्ता पूछता है कि क्या यह सत्य 
है ? उत्तर हाँ में है । विष्णु सूर्य है, वह पृथिवी-अन्तरिक्ष-द्यौ अथवा 
पूर्वक्षितिज, मध्याकाश एवं पश्चिम क्षितिज, तीनों स्थानों में अपने 
किरण-रूप पैरों को निहित करता है,“ अत: ये तीनों उसके पद अर्थात्‌ 
'चरणन्यास करने के लोक हैं । इनमें सारा ही भुवन या सौर जगत्‌ प्रविष्ट 
है। विष्णु का अर्थ सर्वव्यापी परमात्मा“ लें तो भी यह ठीक है। 
विष्णु का अर्थ आत्मा करें तो तीन स्थान शरीर का उत्तमांग, मध्यभाग 
| तथा अधोभाग होंगे । इनमें वह पग रखे हुए है, अर्थात्‌ उसी को | 
| क्रियाशक्ति से शरीरस्थ तीनों लोकों का संचालन हो रहा है । इन तीन 
| पदों में सारा ही शरीर समाविष्ट हो जाता है । उत्तर देने वाला कह 
रहा है कि मैं अपने मन से विष्णु के तीनों पादन्यासस्थानो का विचार 
कर सकता हूँ तथा मुझे सब जानकारी है | तुम जो कुछ पूछो मैं बता 
सकता हूँ, चाहे परीक्षा लेने के लिए पूछो, चाहे ज्ञानवृद्धि के लिए। 


किनके अन्दर पुरुष प्रविष्ट है ? 

केष्वन्त: पुरुष5आ विवेश कान्यन्तः पुरुषेऽअर्पितानि। 

एतद्‌ ब्रह्मन्नुप॑ वल्हामसि त्वा किस्वित्नः प्रति वोचास्यत्र ॥५९॥ 

पञ्चस्वन्तः पुरुघऽआ विवेश तान्य॒न्तः पुरुषे5अर्पि तानि। 

एतत्त्वात्र प्रतिमन्वानोऽअंस्मि न मायया भवस्युत्तरो मत्‌॥५२॥ 

र --यजु २३.५१, ५२ 
प्रश्न--किनके अन्दर पुरुष प्रविष्ट है ? कौन-सी वस्तुएँ पुरुष 

on vn क मककन का SE SMEG 

१८. निरु १२.१९ ह 
१९. विष्णु: =वेवेष्टि व्याप्रोति चराचरं जगत्‌ स परमेश्‍वर: । दयानन्द, नर 

के अन्दर अर्पित हैं ? हे ब्रह्मन्‌, यह हम आपसे प्रश्‍न करते हैं, आप 
हमें उत्तर क्‍यों नहीं देते ? 

उत्तर--पाँच के अन्दर पुरुष प्रविष्ट है, वे पाँचों पुरुष के अन्दर 
अर्पित हैं। यह मैं आपको उत्तर देता हूँ। आप बुद्धि में मुझसे बढ | 
नहीं सकते। ग | 

पुरुष आत्मा है, वह प्राणों के अन्दर प्रविष्ट है, पञ्च प्राण 
उसके अन्दर अर्पित हैं। एवं दोनों अन्योन्याश्रित हैं। अथवा वह 
आत्मा पृथिव्यादि पञ्चभूतों में या पञ्चभौतिक शरीर में प्रविष्ट है | 
तथा वे पञ्चभूत आत्मा के आश्रित हैं । अथवा पुरुष परमात्मा है, वह 
पञ्चभूतों में या पञ्चतन्मात्राओं में व्यास है तथा वे उसके अधीन हैं ॥९ 
सबसे विशाल पक्षी कौन ? 

का स्विदासीत्पूर्वचित्तिः कि&स्व्रिंदासीद्‌ बृहद्वर्य:। 

का स्विंदासीत्पिलिप्पिला का स्विंदासीत्पिशङ्गिला ॥५३॥ 

द्यौरांसीत्पूर्वचित्तिरश्वंऽआसीद्‌ बृहद्वयः! | 

अविरासीत्पिलिप्पिला रात्रिंरासीत्पिशङ्गिला ॥ ५४॥ 

¬ यजु २३.५३, ५४ 

प्रश्‍न--सबसे पहली ज्ञातव्य वस्तु (पूर्वचित्ति) क्या थी ? सबसे 
विशाल पक्षी (बृहद्‌ वयः) कौन था ? पिलपिली वस्तु (पिलिप्पिला) 
क्या थी ? रूप को निगलने वाली वस्तु (पिशङ्गिला) कौन-सी थी ?२ 

उत्तर- द्यौ सबसे पहली ज्ञातव्य वस्तु थी । अश्व विशाल पक्षी 
था। अवि पिलपिली वस्तु थी । रात्रि रूप को निगलनेवाली वस्तु थी । 

द्यौ आकाश है । सृष्ट्युत्पत्तिकाल में सर्वप्रथम आकाश ही उत्पन्न 
होता है, अत: वही सबसे पहली ज्ञातव्य वस्तु या पूर्वचित्ति था। 
अश्व आदित्य है, वही विशाल पक्षी है। उसे पक्षी इस कारण 
=-= MT वित 


२०. ' पुरुषः आत्मा पञ्चसु प्राणेषु अन्तः यद्वा पञ्चसु भूतेषु भूभ्यादिषु'' । 
महीधर | तुलनीय : मु ३.१.९ ।““पञ्चसु भूतेषु तन्मात्रासु वा अन्तः पुरुषः | 
पूर्ण: परमात्मा आविवेश स्वव्याप्त्या आविष्टोऽस्ति, '' दयानन्द । | 

२१. पूर्व चित्यते ज्ञायते इति पूर्वचित्तिः (चिती संज्ञाने) | पिशं रूपं गिलति 
निगिरति इति पिशङ्गिला (पिश=रूप, निरु ८.११, गृ निगरणे) । 

२२. तस्माद्वा एतस्मादात्मन आकाशः सम्भूतः । तै उ २.१ 

२३. असौ वा आदित्योऽश्वः तै ३.९.२३.२। ऋग्‌ ७.७७.३ भी द्रष्टव्य । 

२४. द्रष्टव्य : अथर्व १३.२.३३ जहाँ आदित्य को चमकता हुआ विशाल पक्षी 
(ज्योतिष्मान्‌ पक्षी महिषः) कहा गया है। इसी प्रकरण में इसे पतङ्ग 

कहा, क्योंकि वह अपने रश्मि-रूप पंखों को फैला कर पक्षी के 
। समान आकाश में उडता है । और उसकी विशालता का क्या कहना! 
खगोळवेत्ता बताते हैं कि उसमें लगभग साढ़े बारह लाख पृथिवियाँ 
। समा सकती हैं। अवि पिलपिली वस्तु थी । अवि यहाँ पृथिवी है?” | 
पृथिवी सूर्य से टूट कर बनी है। प्रारम्भ में बह गैस द्रव-रूप थी, 
फिर द्र-रूप में आयी, शनै: शनै: ठण्डी होकर ठोस-रूप को धारणा 
| करने लगी। उस समय पहले वह पिलपिली ही थी। ज्यों-ज्यों 
। अधिक ठण्डी पड़ती गई त्यों-त्यों उसका पृष्ठ दृढ़ होता गयाः । 
| रात्रि पिशड्रिला है, यतः वह दिन में दीखने वाले वस्तुओं के रूप को 
। अपने अन्धकार में निगल लेती है । 
| अथवा द्यौ सूर्य है, वही हमारी सौर जगत्‌ की भौतिक वस्तुओं 

में सर्वप्रथम ज्ञातव्य तथा चेतनाप्रदायक होने से पूर्वचित्ति है । पर्जन्य या 

अग्नि रूप अश्व ही विशाल पक्षी है, क्योंकि पर्जन्य वायु-रूप पंखों 

से तथा अग्नि ज्वाला-रूप पंखों से उडुयन करता है। अवि 
। अर्थात्‌ प्रकृति” ही पिलपिली या चिकनी वस्तु है । प्रलयरूप रात्रि” 
ही सब पदार्थो के रूप को निगलनेवाली है । 

अध्यात्म में आत्मा-रूप दौ ही पूर्वचित्ति या सर्वश्रेष्ठ ज्ञातव्य ( 

वस्तु है । प्राण-रूप अश्व ही विशाल पक्षी है । प्राण को पक्षीवाची 
शब्द हंस नाम से कहा भी गया है?“ । तनू-रूपिणी अवि ही पिलिप्पिला 


(मन्त्र ३०) सुपर्ण (मन्त्र ३२, ३६, ३७) तथा हंस (मन्त्र ३८) इन 
पक्षीवाची नामों से भी स्मरण किया है । अन्यत्र इसे श्येन (वाज पक्षी) भी 
कहा गया है--आ सूर्यो यातु सप्ताश्व: रघु:.....श्येन:, ऋग्‌ ५- ४५.९ । 

२५. ` अवतीत्यविः पृथिवी '--महीधर।' अविः रक्षणादिकर्त्री' पृथिवी--दयानन्द । 

२६. तुलनीय: “य: पृथिवीं व्यथमानामदृंहद' (जिस इन्द्र ने पिलपिली पृथिवी 
को दृढ़ किया), ऋग २.१२.२। 

२७. “दिव: द्योतमानस्य आदित्यस्य द्युलोकस्य वा '--सायण, त्रग्‌ ९.६६.५ 

| भाष्य। 

२८. अश्व=पर्जन्य, ऋग्‌ ५.८३.६। अश्व=अग्नि, ऋग्‌ १०.१८८.१। अश्वः 
'योऽश्नुते मार्गान्‌ सोऽग्निः दयानन्द । आ 

२९. ' अविः रक्षिका प्रकृतिः दयानन्द ।' अनि नाम देवता-ऋतेनास्ते परीवृता । 
तस्या रूपेणेमे वृक्षा हरिता हरितस्रजः '। अथर्व १०.८.३१ 

३०. “रात्रि: रात्रिवद्‌ वर्तमानः प्रलय: '--दयानन्द । मनुस्मृति में सृष्टि को ब्राह्म 
दिन तथा प्रलय को ब्राह्म रात्रि कहा है । मनु १.७३ 

३१. एकं पादं नोत्खिदति सलिलाद्धंस उच्चरन्‌। अथर्व ११.४.२१ 

या मांसल वस्तु है। मृत्यु-रूप रात्रि ही पिशङ्गिला या रूप को | 
निगलने वाली है । 

राजनीतिक क्षेत्र में राजसभा?१-रूपिणी दौ पूर्वचित्ति है । राजा... 
रूप** अश्व विशाल पक्षी है, यतः वह राष्ट्र को अपने साथ लिए हुए 
उन्नति के ऊर्ध्वाकाश में उड़ता है। राष्ट्रभूमि पिलिप्पिला अर्थात्‌ 
ऐश्वर्य-रसों से समृद्ध या पिलपिली है । राजा की दण्डशक्ति ही रात्रि 
या पिशङ्गिला है, क्योंकि वह दुष्टरूपता को निगल लेती है। 

उवट तथा महीधर ने ययौ वृष्टि को माना है, तथा प्राणियों द्वारा 
पूर्व चिन्तन को जाने के कारण उसे पूर्वचित्ति कहा है। अश्‍व से 
अश्वमेध अर्थ लिया है। पक्षी के तुल्य इस अश्वमेध से यजमान 
स्वर्गलोक को आरोहण करता है, अतः यह विशाल पक्षी है। भूमि 
को पिलपिली इस कारण कहा है, क्योंकि वह वर्षा से पिलपिली हो 
जाती है । रात्रि शब्द से रात्रि ही गृहीत की गई है, तथा सब रूपों को 
निगल लेने के कारण उसे पिशङ्गिला कहा है ।१* 


पिशङ्गिला और कुरूपिशङ्किला क्‍या हैं ? 
काऽई मरे पिशङ्किला काऽई' कुरुपिशङ्किला। 
कऽई'मास्कन्द॑मर्षति कऽई पन्थां वि सर्पति ५७॥ | 
अजारे पिशङ्किला श्वावित्कुंरुपिशङ्गिला। | 
श॒शऽआस्कन्दमर्षत्यहिः पन्थां वि संर्पति॥५६॥ 
यजु २३.५५, ५६ 
प्रश्न--पिशङ्गिला क्या है ? कुरुपिशङ्गिला क्या है? उछल- 
उछल कर कौन चलता है ? कौन रास्ते पर तेजी से सरकता है ? 
उत्तर--अजा पिशङ्गिला है । श्वावित्‌ कुरुपिशङ्गिला है। शश 
उछल-उछलकर चलता है । अहि रास्ते पर तेजी से सरकता है। | 
यहाँ अजा, श्वावित्‌ आदि शब्दों के निम्न प्रकार विभिन्न अर्थ | 
हो सकते हैं । 
बकरी पिशङ्गिला है, क्योंकि वह वृक्ष-वह्लरियों के अवयवभूत 


य नन >> बी 125 202 i त. 

३२. राजसभा के लिए द्रष्टव्य : ऋग्‌ ९.९२.६; १०.९७.६, अथर्व ६.८८-३; 
७.१२.३; १५.९.२। 

३३. राजा अश्व है- क्षत्रं वा अश्वः, शत १३.२.११. १५ । | 

३४. तुलनीयः शत १३.२.६.१४-१७ द्यौर्वे वृष्टिः पूर्वचित्ति:...अश्वो वै बृहद्‌ | 

वयः... श्रीवै पिलिप्पिला-अहोरात्रे बै पिशङ्गिले । | । 

| 

पत्तों को (पिश अवयवे) खा जाती है | सेही कुरुपिशङ्गिला है, क्योंकि 

| वह कुर-कुर शब्द करती हुई कन्द-मूल आदि अवयवों को निगलती 
| है, अथवा कृत कृष्यादि के अवयवों को खा जाती है ।॥* खरगोश 
| उछल-उछलकर चलता है । सर्प रास्ते पर तेजी से सरकता है । 

अथवा अजन्मा या नित्य होने से अजा प्रकृति है । वही पिशङ्गिला 
है, क्योंकि अपने अन्दर से प्रादुर्भूत जगत्‌ के रूपों या अवयवों को 
प्रलयकाल में अपने उदर में निगल लेती है । काम-क्रोधादि श्‍वानों 
| को पकड़ने के कारण जीव-शक्ति श्वावित्‌ है । वही कुरुपिशङ्किला 
है, यतः कृत कर्मो के फलों को भोगती है। उछल-उछल कर 
श्वासोच्छास करने के कारण प्राण शश है (शश प्लुतगतौ) | मन 
| अहि है, वह विभिन्न मार्गो पर तेजी से सर्पण करता है ॥* 

अथवा प्रवाह रूप से नित्य होने के कारण रात्रि अजा है, वह 
अपने अन्धकार में सन पदार्थो के रूपों को निगरण करने से पिशङ्गिला 
है । विद्युत्‌ कुरुपिशङ्गिला है, यतः कड़-कड़ शब्द करती हुई भूमि 
| पर गिरकर वृक्षादिको के अवयवो को निगल जाती है । वायु शश है 
जो उछल-उछल कर चलता है । अहि मेघ है, वह आकाशमार्ग में 
त्वरित गति से सर्पण करता है ।** 

नक्षत्रों की दृष्टि से विचार करें तो मेषराशि अजा, सिंहराशि 
श्वावित्‌, शशक नक्षत्रपुज्ज शश तथा कालिय नाग नामक नक्षत्रपुञ्ज 
अहि है । मेषी या बकरी की आकृति बनाने वाली मेषराशि आकाश 
में पत्तों को चरती प्रतीत होने से अजा है । नक्षत्रों में सिंह राशि के 
सामने ही एक सारमेय या श्वा (Canis ४1४०) है, सिंह जिसका 
पीछा करता हुआ प्रतीत होता है। अतः वह श्वावित्‌ हैं। शशक 
नक्षत्रपुञ्ज पूर्व से पश्चिम की ओर उछल-उछल कर चल रहा हैं 
अत: वह शश है। उत्तराकाश में कालिय नामक नक्षत्रपुञ्ज इधर- 


0 od oo ens क RN त न BR MERA 
३५. “कुरु इति शब्दमनुकुर्वाणा पिशान्‌ मूलाद्यनयवान्‌ गिलति पिशङ्गिला '- 
| महीधर । “कुरोः कृतस्य कृष्यादेः पिशानि अङ्गानि गिलति सा दयानन्द । 
३६. अजा जन्मरहिता...प्रकृतिः । ' अजा प्रकृतिः सर्वकार्यप्रलयाधिकारिणी 
कार्यकारणाख्या स्वकार्य स्वस्मिन्‌ प्रलाययति, ' दयानन्द । श्वेता ४.५ भी 
द्रष्टव्य । जीनशक्ति-पक्ष में कुरुपिशङ्गिला का निर्वचन यह होगा--' कुरूणां 
कृतकर्मणां पिशानि फलानि गिलति भुङ्के इति कुरुपिशङ्गिला जीवात्मशक्तिः ।' 
। ३७. “अजा नित्या माया रात्रिर्वा...माया विश्वं ग्रसते, रात्रावपि रूपाणि न प्रतीयन्ते 
तमसा '--महीधर । “शश: पशुविशेष इव वायुः । अहिः मेघः '¬ दयानन्द । 

उधर सर्प के समान सर्पण करने से अहि है। 
यज्ञ के स्थितिस्थान, अक्षर आदि कितने हैं ? 
कत्य॑स्य विष्ठा: कत्यक्षराणि कति होमांसः कतिधा समिंद्ध:। 
य॒ज्ञस्य॑ त्वा वरिदथां पृच्छमत्र कति होतारऽ ऋतुशो य॑जन्ति ॥५७॥ | 
षर्डस्य विष्ठा: श॒तमक्षरांण्यशीतिर्होमा: स॒मिधों ह तिस्त्र:। | 
य॒ज्ञस्य॑ ते विदथा प्र ब्र॑वीमि सप्त होतांरऽऋतुशो यंजन्ति ॥५८॥ | 
¬ अजु २३.५७, ५८ 
प्रश्‍न-यज्ञ-सम्बन्धी ज्ञान के विषय में मैं तुझसे पूछता हूँ । 
बता, इस यज्ञ के विशेष स्थितिस्थान (विष्ठा:) कितने हैं, कितने 
अक्षर हैं, कितने होम हैं, कितनी समिधाओं से यह समिद्ध होता है, 
कितने होता ऋतु-ऋतु में यजन करते हैं ? 
उत्तर-यञ्ञ-सम्बन्धी ज्ञान के विषय में मैं तुझे उत्तर देता हूँ। 
सुन, इस यज्ञ के ६ विशेष स्थितिस्थान हैं, १०० अक्षर हैं, ८० होम 
हैं, ३ समिधाएँ हैं, ७ होता ऋतु-ऋतु में यजन करते हैं । | 
उवट तथा महीधर के अनुसार इन संख्याओं की व्याख्या निम्न | 
प्रकार है । षड्रस अन्न ही ६ विशेष स्थितिस्थान हैं । १०० अक्षर हैं 
क्योंकि छन्दों के गायत्री वर्ग के साथ विपरीत क्रम से अतिजगत्यादि 


छन्दों को मिलाने से एक-एक छन्दोयुगल में सौ-सौ अक्षर ही बनते 

हैं । यथा-- | 
गायत्री अतिधृति २४+७६=१०० 
उष्णिकू+ धृति २८+७२=१०० 
आनुष्डुप्‌+अत्यष्टि ३२+६८=१००, 
बृहती+अष्टि ३६+६४=१०० 
पङ्क्ति+अतिशक्करी ४०+६०=१०० 
त्रिष्टुपू+शक्करी ४४+५६=१०० 
-जगती+अतिजगती ४८+५२=१०० 
अश्वमेध में २१ यूप रहते हैं, जिनमें से अग्निष्ठ मध्यम यूप में 


अश्व, तूपर तथा गोमृग को नियुक्त किया जाता है । उसे निकाल दें 
तो शेष २० यूपों में प्रत्येक में १६-१६ पशु नियुक्त होते हैं, जो कुल 
मिलाकर २०१६=३२० होते हैं। एवं २० यूपों में पशुओं की चार | 
अशीतियाँ हुई । इस अभिप्राय: से ८० होम कहे गये हैं | इक्कीसवें | 
अग्निष्ठ यूप में नियुक्त अश्व, तूपर ( शृंगरहित छाग) तथा गोमृग 
(गवय) ये ही यज्ञ की तीन समिधाएँ हैं । वषट्कर्ता सात ऋत्विज्‌ ही 

सात होता हैं । यह अश्वमेधीय कर्मकाण्ड-पद्धति का अनुसरण करने 
वाली व्याख्या है । 
दूसरी जीवनयात्रा-परक सुन्दर व्याख्या हो सकती है । मनुष्य 
का जीवन एक यज्ञ है<। दो-दो मास की छह ऋतुएँ ही इस यज्ञ के 
| ६ स्थितिस्थान या पडाव हैं। यात्रा के प्रत्येक वर्ष में ६-६ पड़ाव 
| करने होते हैं । जीवन के १०० वर्ष ही सौ अक्षर या ओंकार-पाठ हैं । 
अन्त के ८० वर्ष होम हैं, क्योंकि प्रारम्भ के २० वर्ष तो अपने 
आपको परिपक्क करने के होते हैं, वे होम के नहीं, किन्तु होम की 
तैयारी के होते हैं । छह या आठ वर्ष का बालक आचार्य के समीप 
विद्याध्ययन के लिए आता है, चौदह या बारह वर्ष अध्ययन कर २० 
वर्ष का स्नातक बन जाता है । उसके पश्चात्‌ वह सामाजिक हित के 
कार्यो में अपना होम करने लगता है | एवं १०० वर्ष की पूर्णायु हो, 
तो ८० वर्ष होम के होते हैं । शरीर, मन एवं प्राण तीन समिधाएँ हैं 
जिनसे यज्ञ प्रदीप्त होता है । पाँच ज्ञानेन्द्रियाँ मन और बुद्धि ये सात 
इस यज्ञ के होता हैं** | एवं यह शतसंवत्सर यज्ञ चलता है । 
इस भुवन व्ही नाभि आदि कौन जानता है ? 
'को5अस्य वेंद्‌ भुव॑नस्य॒ नाभिं को द्यार्वापृथिवी5अन्तरिक्षम्‌ । 
क: सूर्यस्य वेद बृहतो जनित्रं को वेद चन्द्रमंसं यतोजाः ॥५९॥ 
वेदाहमस्य भुर्वनस्य नाभिं वेद्‌ द्यावांपृथिवीऽअन्तरिक्षम्‌। 
वेद सूर्यस्य बृहतो जनित्रमथों वेद चन्द्रम॑सं यतोजाः ६०॥ 
यजु २३.५९, ६० 
प्रश्‍न--कौन इस भुवन की नाभि को जानता है ? कौन 
द्यावापृथिवी तथा अन्तरिक्ष को जानता है? कौन महान्‌ सूर्य को 
उत्पत्ति को जानता है ? कौन चन्द्रमा के विषय में जानता है कि कहाँ 
| से वह उत्पन्न होता है । 
| उत्तर--मैं इस भुवन की नाभि को जानता ड, द्यावापृथिवी तथा 
| अन्तरिक्ष को जानता हूँ, महान्‌ सूर्य की उत्पत्ति को जानता हूँ, और 
यह भी जानता हूँ कि चन्द्रमा कहाँ से उत्पन्न होता है। 
प्रश्‍नकर्ता ने पूछा था, “कौन जानता है ?'। उसी के अनुरूप 
0 6000000 य क न आन 
| ३८. द्रष्टव्य : “पुरुषो वाव यज्ञः ' आदि प्रकरण | छा उ ३.१६। 
। ३९. तुलनीय : पुरुषो वै यज्ञः, तस्य...-मन एव ब्रह्मा, प्राण उद्गाता, अपान: 
प्रस्तोता, व्यान: प्रतिहर्ता, वाग्‌ होता, चक्षु: अध्वर्यु:, प्रजापति: सदस्य:, 
अङ्गानि होत्राशंसिन:, आत्मा यजमानः । गो ब्रा, उ ५.४ न 

उत्तर दिया गया है । उत्तर देने वाला आत्मविश्वास के साथ कहता हे 

मैं जानता हूँ, मैंने सब अध्ययन किया हुआ है । ' अहम्‌ ' से अभिप्राय 
ज्ञानी आत्मा या परमात्मा भी हो सकता है । पहला प्रश्‍न इस भुवन 
को नाभि के सम्बन्ध में है। वेदों में इस भुवन (पृथिवी) की नाभि 
सूर्य कही गयी है“ । इस भुवन से अभिप्राय शरीर लें तो इसकी नाभि 
प्राण है, क्योंकि प्राण से ही शरीर के अंग-प्रत्यंग बँधे रहते हैं ( णह 
बन्धने) । फिर द्यावापृथिवी तथा अन्तरिक्षविषयक प्रश्‍न हैं, जिसमें 
अधिदैवत, अधिभूत, अध्यात्म आदि दृष्टियों से ये क्या हैं, इनमें 
परस्पर क्या सम्बन्ध है ? इत्यादि ज्ञान आ जाता है । अधिदैवत में सूर्य 
से अधिष्ठित ऊर्ध्वलोक द्यौ है, अग्नि से अधिष्ठित भूलोक पृथिवी 
है और वायु या इन्द्र से अधिष्ठित मध्यलोक अन्तरिक्ष है* । अधिभूत 
में पति-पत्नी“ क्रमशः द्यावापृथिवी हैं तथा सन्तान उनके मध्य का 
अन्तरिक्ष है । अध्यात्म में अन्नमय कोश पृथिवी, मनोमय कोश झौ 
तथा मध्यवर्ती प्राणमय कोश अन्तरिक्ष है | ये तीनों लोक परस्पर 
एक सूत्र में ओतप्रोत रहते हैं। फिर महान्‌ सूर्य तथा चन्द्रमा की 
उत्पत्ति का प्रश्‍न है। वेद में महान्‌ सूर्य की उत्पत्ति अदिति से बतायी 
गयी है*“। यह अदिति वह विशाल नीहारिका है जिससे सूर्य का 
जन्म.हुआ। सूर्य को यौ का पुत्र“ भी कहा है। समुद्र से भी इसका 
जन्म बताया गया है*। पुरुषसूक्त में इसका जन्म विराट्‌ पुरुष के 


४०. वैश्वानर नाभिरसि क्षितीनाम्‌। ऋग्‌ १.५९.२ 

४१. निरु ७.५ 

४२. अथर्व १४.२.७१ 

४३. आर्षोऽयं त्रैलोक्यविभागः भूमिरन्तरिक्षं द्यौरिति। इदं च ब्राह्यं भुवनत्रयं 
तत्सदृशस्य आन्तरस्य त्रिकस्य सङ्केत भूतम्‌ अवगन्तव्यम्‌ । तत्र भूरित्ययं 
लोकः भौतिक इन्द्रियार्थ: अन्नमयाख्यस्थूलजाग्रतपरज्ञाविशेषभूमेः सङ्केतो 
भवति | बहिर्भुवनानपेक्षस्य स्वतन्त्रतयावस्थितस्य शुद्धमनस्तत्त्वप्रधानस्य 
प्र्ञाविशेषस्य द्यौः सङ्केतो भवति। उभयोर्दावापृथिव्योर्मध्यवर्ती 

: सन्धिभूतः प्राणः प्रज्ञागर्भितशक्तिविशेषः 

भुव इत्यन्तरिक्षेण सङ्केतितो भवति। कपाली शास्त्री, ऋग्वेदसंहिता, 
सिद्धाञ्जनभाष्य, १म भाग, १९५०, पृ २६, २७। 

४४. ऋगू १०.७२.८ 

४५. दिवस्पुत्राय सूर्याय शंसत | ऋग्‌ १०.३७. २ 

४६. समुद्रादूर्मिर्मधुमाँ उदारत्‌ (ऋग्‌ ४.५८.१) इत्यादित्यमुक्तं मन्यन्ते । 
' समुद्राद्ध्येषोऽद्भ्य उदेति ' इति च ब्राह्मणम्‌ । निरु ७.१७ 

नेत्रों* से बताया गया है । वहीं चन्द्रमा की उत्पत्ति उस पुरुष के मन 
से बतायी है” । चन्द्रमा सूर्य या पृथिवी का पुत्र भी“ है । चन्द्रमा की 
उत्पत्ति के प्रश्‍न से यदि उसके नित्य नवीन रूप में उदित होने का 
अभिप्राय लिया जाए तो इसका उत्तर है कि सूर्य के प्रकाश से 
प्रकाशित” होकर यह प्रतिदिन नया-नया जन्म लेता है, क्योंकि 
जितने भाग पर सूर्य का प्रकाश पड़ता है उतना भाग ही हमें प्रकाशित 
दीखता है । चन्द्र पर पड़ने वाले इस सूर्यप्रकाश को वेद में सुषुम्णा 
रश्मि" कहा है । 
पृथ्वी का सबसे अन्तिम छोर कौन-सा हे? 
। पृच्छामि त्वा परमन्तँ पृथिव्याः पृच्छामि यत्र भुव॑नस्य॒ नार्मि:1 
। पृच्छामि त्वा वृष्णोऽअश्व॑स्य रेत॑ः पृच्छामि वाचः परमं व्योंम॥६१॥ 
इयं वेदिः परोऽअन्त॑ः पृथिव्याऽअयं य॒ज्ञो भुर्वनस्य नार्भि:। 
अय<सोमो वृष्णोऽअश्व॑स्य रेतों ब्रह्मायं वाचः परमं व्यॉम ॥६२॥ 
¬ यजु २३.६१, ६२ 
प्रश्‍न--मैं तुझसे पृथ्वी का परम अन्त पूछता हूँ। में यह पूछता 
हूँ कि भुवन की नाभि कहाँ है । मैं तुझसे पूछता हूँ कि वृषा अश्‍व का 
रेतस्‌ क्या है, और यह पूछता हूँ कि वाणी का परम व्योम क्या है। 
उत्तर--यह वेदि. पृथ्वी का परम अन्त है, यह यज्ञ भुवन को 
नाभि है । यह सोम वृषा अश्‍व का रेतस्‌ है, यह ब्रह्मा वाणी का परम 
व्योम है । 
क्या तुम पृथिवी को पार कर स्वर्गलोक को पहुँचना चाहते हो, 
इस लिए पूछ रहे हो कि पृथिबी का अन्त कहाँ है ? चलते चले 
जाओ, कहीं भी पृथिवी का छोर नहीं मिलेगा, क्योंकि वह गोलाकार 
है । वस्तुतः यह वेदि ही पृथिवीलोक को पार कर मोक्षधाम पहुँचने 
का परम साधन है । तुम पूछते हो भुवन की नाभि या केन्द्र कहा है ? 
यह यज्ञ ही भुवन की नाभि या केन्द्र है। यदि यज्ञ की भावना इस 
भुवन से निकल जाए तो सब अस्तव्यस्त हो जाए, असन्तुलित हो 
NT RT त se ल नमम 


। ४७. चक्षोः सूर्यो अजायत। ऋग्‌ १०-९०-१३ 

| ४८. चन्द्रमा मनसो जात: | ऋगू १०.९०.१२ 

| ५२ ऋग्‌ ९.९.३ 

| ५०. अधित्विषीरधित सूर्यस्य। | ऋग्‌ ९.७१.९; स सूर्यस्य रश्मिभिः परिव्यत। 
ऋग्‌ ९.८६.३२ 

५१. सुषुम्णः सूर्यरश्मिश्चन्द्रमा गन्धर्वः । यजु १८.४० | निरु २.६ भी द्रष्टव्य । 

जाए। यज्ञरूप केन्द्र के बिन्दु के चारों ओर ही सारा रे ओर ही सारा ब्रह्माण्ड घूम २३, 
है। सूर्य, चन्द्र, सितारे, ऋतु, संवत्सर, बड़े-बड़े राष्ट्र आदि सब 
यज्ञभावना से ही चल रहे हैं। तुम पूछते हो वृषा अश्‍व का, वर्षक 
पर्जन्य का“ रेतस्‌ या सार क्या है? ओषधियों का राजा सोम ही 
उसका रेतस्‌ या सार है । पर्जन्य ने बरस कर भूमि पर जो सर्वोत्कृष्ट 
सार-वस्तु उत्पन्न की है, वह सोम ही है, जिसका यज्ञ में व्यबहार 
होता है। फिर तुम पूछते हो वेंद-वाणी का परम व्योम क्या है? 
निःसन्देह वेदवाणियाँ विविध विषयों का प्रतिपादन करती हैं, पर 
उनका परम व्योम, चरम प्रतिपाद्य विषय तो ब्रह्मा या ब्रह्म ही है: । 
सामवेद के प्रश्नोत्तर 

सामवेद में विशेष प्रश्नोत्तर नहीं पाये जाते । तो भी ऐन्द्र पर्व के 
एक सुन्दर प्रश्नोत्तर का उल्लेख यहाँ किया जाता है। 
बहुत-सी गर्दनों वाला युवा वृषभ कहाँ है ? 

ला वृषभो युवा तुविग्रीवो अनानतः। 

ब्रह्मा कस्तं सपर्यति॥ साम १४२ 

प्रश्‍न--वह बहुत-सी ग्रीवाओं वाला, किसी के आगे न झुकने 
वाला युवा वृषभ कहाँ है ? और कौन ज्ञानी उसकी पूजा करता है ? 

. यह मन्त्र पहेली भी है और प्रश्नोत्तर भी। यह वृषभ इन्द्र है। 

यहाँ दो प्रश्‍न किये हैं। इन्द्र चर्म-चक्षुओं से दिखायी नहीं देता, 
अतएव कई यह कहते हैं कि इन्द्र है ही नहीं**, परन्तु आस्तिक लोग 
निश्चित रूप से उसकी सत्ता बताते हैं कि वह सुखादि की वर्षा करने 
वाला (वृषभ) है, नित्य तरुण (युवा) है, बहुत-सी ग्रीवाओं वाला 
अर्थात्‌ बहूपदेष्टा (तुविग्रीव) है, और किसी से पराजित न होने 
वाला (अनानत) है । उसके विषय में प्रश्‍न उठाया है कि यदि वह है 
तो बताओ कहाँ है ? दूसरा प्रश्‍न यह किया है कि यदि वह है भी, तो 
जो निराकार है, नेत्रों से दीखता नहीं, जिसका त्वचा से स्पर्श नहीं 
होता, जो श्रोत्र से सुनाई नहीं देता, रसना से जिसका स्वाद नहीं 
mse nD अजमेर लक. 


५२. वृषा अश्व=्पर्जन्य | ऋग्‌ ५.८३.६ 
५३. तुलनीय : ऋचो अक्षरे परमे व्योमन्‌ यस्मिन्‌ देवा अधि विश्वे निषेदुः । 
यस्तन्न वैद किमृचा करिष्यति य इत्‌ तद्‌ विदुस्त इमे समासते ॥ 
ऋग्‌ १.१६४.३९१ 
५४. नेन्द्रो अस्तीति नेम उ त्व आह क ई ददर्श कमभिष्टवाम । --ऋग्‌ ८-१००-३ 

लिया जा सकता, नासिका से जिसे सूँघा नहीं जा सकता, ऐसे देव 
की पूजा भला कौन कर सकता है ? दोनों प्रश्नों का एक साथ ही 
श्लिष्ट वाणी में उत्तर दिया गया है । 

उपहूरे गिरीणां सङ्गमे च नदीनाम्‌ 

धिया विप्रो अजायत ॥ साम १४३ 

उत्तर पर्वतों के एकान्त प्रदेश में तथा नदियों के संगम पर वह 
रहता है, अर्थात्‌ उसकी अनुभूति करने के लिए ऐसे शान्त, पवित्र 
वातावरण को आवश्यकता हैं । साथ ही ध्यान द्वारा जो ज्ञानी हो गया 
है, वही उसकी पूजा करने योग्य होता है । 

अथर्ववेद के प्रश्नोत्तर 

अब हम अथर्ववेद के प्रश्नोत्तरों पर दृष्टिनिक्षेप करते हैं, जो 
पर्याप्त रोचक तथा ज्ञानवर्धक हैं । 
गौ, एक-ऋचषि, धाम, आशीष आदि क्या हैं ? 

को नु गौः क एकऋषि: किमु धाम का आशिर्ष: । 

यक्ष पृथिव्यामेंकवृर्देकर्तु: क॑त॒मो नु सः॥ 

एको गौरेक॑ एककऋषिरेकं धामैंकधाशिर्षः । 

यक्ष पृथिव्यामेंकवृर्देकर्तुर्नातिं रिच्यते॥ 

अथर्व ८.९.२५, २६ 

प्रश्‍न--गौ कौन है? एक-ऋषि कौन है? धाम क्या है? 
आशीर्वाद कौन से हैं ? पृथिवी पर जो एक ही यक्ष है, वह कौन-सा 
है ? एक ऋतु कौन-सी है ? 

उत्तर--एक ही गौ है, एक ही एक-ऋषि है, एक ही धाम है 
एक ही प्रकार के आशीर्वाद होते हैं । यक्ष पृथिवी पर एक ही है । एक 
ही ऋतु है, अधिक नहीं । 

प्रश्‍न यह था कि गौ कौन है, एक-ऋषि कौन है आदि । तदनुसार 
उत्तर में नामोल्लेख होना चाहिये था कि अमुक गौ है, अमुक एक- 
ऋषि है । परन्तु स्पष्ट निर्देश न कर वेद उत्तर में केवल इतना संकेत 
करता है कि गौ, एक-ऋषि आदि एक-एक ही हैं । शेष उत्तर की 
पूर्ति वेद प्रश्नकर्ता जिज्ञासु पर ही छोड़ देता है कि वह अपनी बुद्धि 
को प्रेरित करे और निश्चित उत्तर तक पहुँचे | एक सूत्र यहा पकड़ा 
दिया गया, अन्य सूत्र वेद में ही इतस्ततः मिल जाते हैं । उन्हें गृहीत 
कर निश्चित परिणाम पर पहुँच जाना कठिन नहीं है | वेद को यह 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 
२३२ वेदों की वर्णन-शैलियाँ 


शिक्षण-शैली कई स्थानों पर मिलती है तथा शिक्षण-शेली कई स्थानों पर मिलती है तथा शिक्षामनोयि 0 
दृष्टि से विशेष ध्यान देने योग्य है। यहाँ गो शब्द पुंल्लिङ्ग व्यबहृत 
हुआ है । यह एक गौ अर्थात्‌ बैल सूर्य है“ । यद्यपि इस सौर जगत्‌ में 
अन्य भी गो या वृषभ हैं, यथा पर्जन्य, अग्नि, बैल पशु आदि, तथापि 
सर्वप्रमुख वृषभ सूर्य ही है। अध्यात्म में यह वृषभ प्राण है जो 
शरीर-रूप शकट को खींचता है“६। एक-ऋषि शरीर में आत्मा एवं 
ब्रह्माण्ड में परमात्मा है। ऋषि का अर्थ द्रष्टा होता है। शरीर में 
मन, चक्षु, श्रोत्र आदि; राष्ट्र में राजा, अमात्य आदि; ब्रह्माण्ड में सूर्य, 
चन्द्र, नक्षत्रादि भी यद्यपि ऋषि हैं, किन्तु परम ऋषि आत्मा या 
परमात्मा ही है। एक धाम मोक्षधाम है, जो अन्य अनेकों लौकिक 
धामों में श्रेष्ठ है । आशीर्वाद भी एक ही होता है, वह है स्वस्ति“ का 
आशीर्वाद। यद्यपि दीर्घायु होने, सौभाग्यवान्‌ होने, तेजस्वी होने, 
ऐश्वर्यशाली होने आदि के अनन्त आशीर्वाद हो सकते हैं, परन्तु उन 
सबमें स्वस्ति अन्तर्निहित होता है। यक्ष (पूजनीय) भी पृथिवी पर 
एक ही है, वह है परमेश्वर । यद्यपि माता, पिता, अतिथि, गुरुजन 
आदि अनेक पूजनीय हैं, तो भी वह पूजनीयों का भी पूजनीय एवं परम 
यक्ष है“ । फिर, एक ही ऋतु है, अधिक नहीं । यह ऋतु संवत्सर है। 
यद्यपि वेद के अनुसार ऋतुओं की संख्या वर्गीकरणों के भेद से बारह, 
सात, छह, पाँच, चार, तीन, दो, एक और अहोरात्रो की दृष्टि से 
३६० या ७२० होती है, तो भी संवत्सर-रूप एक ऋतु ही प्रधान हे | 
ऐसी सौ ऋतुओं से मनुष्यों का शतसंवत्सर जीवन-यज्ञ बनता है*९। 

अथर्ववेद के केनसूक्त (१०.२) में भी कुछ प्रश्नोत्तर मिलते हैं। 


५५. गौः आदित्यो भवति। निरु २.१४ ` 

५६. प्राणो हि गौः । शत ४.३.४. २५ 
अनड्वान्‌ प्राण उच्यते। अथर्व ११.४.१३ 

५७. ऋषिर्दर्शनात्‌। निरु २.११ 

५८. स्वस्ति गोभ्यो जगते पुरुषेभ्यः अथर्व १.३१.४। स्वर्यन्तु यजमानाः स्वस्ति, 
वही ४.१४.५ । स्वस्ति न इन्द्रो मघवान्‌ कृणोतु, वही ७.९१.१ । कृणोमि ते 
प्राणापानौ जरां मृत्युं दीर्घमायुः स्वस्ति, वही ८.२.११॥ 

५९. महद्‌ यक्षं भुवनस्य मध्ये तपसि क्रान्तं सलिलस्य पृष्ठे | अथर्व १०.७.३८ 

६० द्रष्टव्य : निरु ४.२७ | ऋषभो वा एष ऋतूनां यत्‌ संवत्सरः । तै ब्रा ३-८-३-३ 

६१. द्रष्टव्य : श्रीपाद दामोदर सातवलेकर कृत अथर्ववेदभाष्य में इस प्रश्नोत्तर 
को व्याख्या । 

किसकी कृपा से श्रोत्रिय आदि मिलते हैं ? 
केन श्रोत्रियमाप्रोति केनेमं प॑रमेष्ठिन॑म्‌। 
केनेममगिं पूरुषः केन॑ संवत्सरं म॑मे॥ 
ब्रह्म श्रोत्रियमाप्रोति ब्रह्मेमं प॑रमेष्ठिन॑म्‌। 
ब्रह्मोममय्िं पूरुषो ब्रह्मं संवत्सरं म॑मे॥ 
अथर्य १०.२.२०, २१ 
प्रश्‍न--किसको कृपा से पुरुष श्रोत्रिय गुरु को प्राप्त करता है 
किसकी कृपा से परमेष्ठी को प्राप्त करता है, किसकी कृपा से अग्नि 
को प्राप्त करता है, किसकी कृपा से संवत्सर को मापने में समर्थ 
होता है? 
उत्तर--ब्रह्म की कृपा से“? पुरुष श्रोत्रिय गुरु को प्राप्त करता है, 
ब्रह्म की कृपा से अग्नि को प्राप्त करता है और ब्रह्म की ही कृपा से 
संवत्सर को मापने में समर्थ होता है। 
अज्ञान तथा मोह के अन्धकार से पार कर दिव्य ज्ञान एवं 
विवेक के प्रकाश में पहुँचा देने वाले, मुक्तिमार्ग के प्रदर्शक श्रोत्रिय 
गुरु विरलों को ही मिल पाते हैं । जिन पर परब्रह्म की कृपा होती है, 
वे ही ऐसे परम निष्णात गुरु को प्राप्त करते हैं । जगत्प्रपञ्च से मन को 
विमुख कर अन्तर्मुख हो परमेष्ठी आत्मा का दर्शन करने वाले भी 
संसार में वे ही होते हैं, जिन पर ब्रह्म कृपा करते हैं । कठोपनिषद्‌ के 
नचिकेता के समान अग्रि-विद्या या यज्ञ के रहस्य को हृदयंगम भी वे 
ही करते हैं, जिन पर परब्रह्म की कृपादृष्टि होती है। इसी प्रकार 
एक-एक संवत्सर को मापते हुए जीवन के शत-संवत्सर-यज्ञ को 
सकुशल पार करने वाले भी ब्रह्म-कृपा-प्राप्त पुरुष ही होते हँ"? । 
किससे देवों में वास योग्य होता है ? 
केन॑ देवाँ अनु क्षियति केन दैव॑जनीर्विश्श: । 
केनेदमन्यन्नक्षत्र केन सक्क्षत्रमुच्यते॥ 
ब्रह्म देवाँ अनु क्षियति ब्रह्म दैवजनीर्विशः । 
ब्रह्मेदमन्यन्नक्षत्रं ब्रह्म सत्क्षत्रमुच्यते ॥ 
--अथर्व १०.२.२२, २३ 

प्रश्‍न--किससे मनुष्य देवों में बास करने योग्य होता है, किससे 
दैवजनी प्रजाओं में वास करने योग्य होता है ? किससे ये अन्य 
( क्षत्रियभिन्न) मनुष्य “नक्षत्र' कहाते हैं ? 
उत्तर--ब्रह्म ही है, जिसकी कृपा से मनुष्य देवों (उच्च जनों) 
में वास करने योग्य होता है । ब्रह्म ही है, जिसकी कृपा से दैवजनी 
प्रजाओं* में वास करने योग्य होता है । ब्रह्म ही है, जिसकी व्यवस्था 
से क्षत्रियेतर ब्राह्मणादि वर्ण “न-क्षत्र' कहाते हैं । ब्रह्म ही है, जिसकी 
व्यवस्था से कुछ लोग श्रेष्ठ क्षत्रिय कहाते हैं*५ ? 
भूमि, आकाश आदि किसने बनाये ? 
केनेयं भूमिर्विहिता केन द्यौरुत्तरा हिता । 
केनेदमूर्ध्व तिर्यक्चान्तरिक्षे व्यचो हितम्‌॥ 
ब्रह्म॑णा भूमिर्विहिता ब्रह्म द्यौरुत्तरा हिता । 
ब्रहोदमूर्ध्वं तिर्यक्चान्तरिक्षं व्यचो हितम्‌॥ 
¬ अथर्ख १०.२.२४, २५ 
प्रश्‍न--किसने यह भूमि रची है? किसने ऊपर झुलोक को 
निहित किया है ? किसने इस विस्तीर्ण अन्तरिक्ष को ऊर्ध्व तथा 
'तिरछे स्थापित किया है ? 
उत्तर--ब्रह्म ने भूमि रची है । ब्रह्म ने ऊपर झुलोक को निहित 
किया है। ब्रह्म ने ही ऊर्ध्व तथा तिरछे इस विस्तीर्ण अन्तरिक्ष को 
स्थापित किया है। 
अथर्व ११.८ में सृष्ट्युत्पत्ति का अलंकारमय वर्णन करते हुए 
निम्न प्रश्नोत्तर हुए हैं 
ब्रह्म के विवाह में घराती-बराती कौन ? 
यन्मन्युर्जायामाव॑हत्संकल्पस्य॑ गृहादधिं। 
क आसं जन्याः के बराः क उं ज्येष्ठवरो [5 भवत्‌॥ 
तपश्चैवास्तां कर्मी चान्तर्म हत्य [र्णवे। 
त आसं जन्यास्ते वरा ब्रह्म ज्येष्ठवरो [5 भवत्‌॥ 
१ --अथर्व ११.८.१, २ 
६४. दैवजनी: विश:-यज्ञ, परोपकार आदि द्वारा देवजनो का हित करने वाली 
प्रजाएँ | देवजनेभ्यो हिता दैवजन्यस्ता: । 


६५. क्षतात्‌ किल त्रायत इत्युदग्रः क्षत्रस्य शब्दो भुवनेषु रुढ: । रघुवंश २.५३ | 
जो आपत्तियों से रक्षा करे वह क्षत्र, तथा तदितर वर्ण ' न-क्षत्र' कहाते हैं | 

प्रश्न--जब मन्यु संकल्प के घर में से जाया को लाया, उस 
समय घराती कौन थे, बराती कौन थे और ज्येष्ठ चर कौन था ? 

उत्तर-महान्‌ अर्णव के अन्दर तप तथा कर्म बिद्यमान थे। वे 
ही घराती एवं बराती थे। ब्रह्म ज्येष्ठ वर था। 

यहाँ परमात्मा तथा प्रकृति के विवाह का आलंकारिक वर्णन 
है । परमात्मा के अन्दर सृष्ट्युत्पत्ति के लिए जाया की इच्छा हुई । 
उसने संकल्प किया और जाया मिल गयी, मानो संकल्प के घर से 
जाया को ले आया । ब्रह्म इस विवाह में ज्येष्ठ वर था, तप घराती थे, 
कर्म नराती थे। तप का अर्थ है स्त्रष्टव्यपर्यालोचनात्मक ज्ञान” । 
ब्राह्मणग्रन्थों में इस ईश्वरीय तप का आलंकारिक चित्रण करते हुए 
कहा गया है कि उसने इतना घोर तप किया कि उसके ललाट से 
स्वेदधाराएँ प्रवाहित होने लगी*°। ये ईश्वरीय तप ही ब्रह्म के विवाह 
में घराती थे। साथ ही जीवात्माओं के पूर्वजन्मोपार्जित शुभाशुभ 
कर्मसंस्कार भी उनके साथ विद्यमान थे, जिनका फल देने के लिए 
सृष्टि की आवश्यकता थी । ये ही बराती थे। 


शरीर के अंगों को किस ऋषि ने जोड़ा ? 
ऊरू पादांवष्ठीवन्तौ शिरो हस्तावथो मुर्खम्‌। 
पृष्ठीर्बर्जह्ये | पार्श्वे कस्तत्सम॑दधादूर्षि: ॥ 
शिरो हस्तावथो मुखै जिह्वा ग्रीवाश्च कीर्कसाः। 
त्व॒चा प्रावृत्य सर्व तत्स॒न्धा सम॑दधान्मही॥ 
--अथर्व ११.८.१४, १५ 
प्रश्न--जाँघ, पेर, घुटने, सिर, हाथ, मुख, पसलियाँ, हसली, 
पार्श्व, शरीर के इन सब अंगों को किस ऋषि ने जोड़ा है ? 
उत्तर--सिर, हाथ, मुख, जिह्वा, गर्दन के मोहरे, पीठ के मोहरे 
आदि शरीर के सब अंगों को त्वचा से ढक कर महती संधा देवी 
(जोड्ने वाली ईश्वरी शक्ति) ने जोड़ा है! 
शारीर में रंगा किसने भरा ? 
सत्तच्छरींर्‌मांयत्सन्धया संहितं महत्‌। 
येनेदम॒द्य रोच॑ते को अस्मिन्वर्णमाभरत्‌॥ 


६६. यस्य ज्ञानमयं तपः । मु १.९ 
६७. गो ब्रा, पू १-१, २ 

es मत 
सर्वे देवा उपांशिक्षन्तर्दजानाद्व धू: सती । 

' ईशा वशस्य या जाया सास्मिन्वर्णमार्भरत्‌॥ 

अथर्व ११.८.१६, १७ 
प्रश्‍न--संधा देवी से जोड़ा हुआ जो महान्‌ शरीर शयन कर रहा 
था, उसमें वह रंग किसने भरा, जिसके कारण यह आज रोचमान हो 
रहा है ? 
उत्तर--शरीर में स्थित सब (प्राणादि) देवों ने (रंग भरने की) 
प्रार्थना की । उसे सती वधू ने जान लिया कमनीय परमेश्वर की जो 
अधीशवरी जाया (प्रकृति) थी, उसी ने इसमें रंग भरा। 
अथर्व १२.४ में वशा गौ को ब्राह्मणों के लिए दान करने का 
विधान किया गया है तथा उसका महाफल भी वर्णित किया है । इस 
प्रसंग में निम्न प्रश्नोत्तर हम पाते हैं । 
किस गाय का दूध-घी आदि अब्राह्मण न खाये ? 
कति नु व॒शा नारद यास्त्वं वेत्थ॑ मनुष्यजाः । 
तास्त्वा पृच्छामि विद्वांसं कस्या नाश्नींयादब्रांह्मणः ॥ 
विलिप्त्या बंहस्पते या च॑ सूतर्वशा वशा । 
तस्या नाश्नींयादब्रांणो य आशंसेत भूत्यांम्‌॥ 
अथर्व १२.४.४३, ४४ 
प्रश्‍न--हे नारद, कितनी वशाएँ हैं, जिन्हें तुम मनुष्यज (पालतू) 
जानते हो > लुम विद्वान्‌ हो, अतः उनके विषय में मैं तुमसे पूछता हूँ 
कि उनमें से किसके दूध, घी आदि का अब्राह्मण भक्षण न करे। 
उत्तर--हे बृहस्पति, वशाओं के तीन रूप हैं, एक विलिसी, 
दूसरी सूत-वशा, तीसरी वशा। जो ब्राह्मण समृद्धि चाहता है, उसे इन 
तीनों के ही दूध-घी का स्वयं भक्षण नहीं करना चाहिए (किन्तु इन्हें 
ब्राह्मणों को दान कर देना चाहिये)*। जो ब्राह्मण कुलपति बन 
गुरुकुलों व आश्रमों का संचालन करते हैं तथा अगणित छात्रों को 
विद्याध्ययन कराते हैं, उन्हें उत्तम गौओं की आवश्यकता होती है । 
सद्‌-गृहस्थों को चाहिए कि जो उनके पास विशेष उत्तम गौएँ हों 
उनका दान करे”; ऐसा समझें कि ब्राह्मण ही उनके दूध, घी आदि के 
६८. तुलनीय : त्रीणि वै बशाजातानि विलिसी सूतवशा वशा । ताः प्रयच्छेद्‌ 
ब्रह्मभ्यः सोऽनाव्रस्कः प्रजापतौ ॥ अथर्व १२.४.४७ 
६९. द्रष्टव्य : श्रीपाद दामोदर सातवलेकर-अथर्यवेदभाष्य, तृतीय खण्ड, 
१९३५, पृ १५९ । 

अधिकारी हैं, हम नहीं । प्रश्‍न किया गयां हे कि ऐसी गौएँ कितनी हैं । 
उत्तर में ऐसी तीन गौएँ बतायी गयी हैं--विलिप्ती, सूतवशा और वशा। 
विलिप्ती वह है, जिसके दूध में घी बहुत निकलता है । सूतवशा वह 
है, जो उत्तम नस्ल की बछड़ियाँ ही बछड़ियाँ देती है । वह आश्रमों के 
लिए विशेष उपयोगी है, क्योंकि उससे दूध के लिए अधिक गौएँ प्राप्त 
होंगी । ऐसी गौ कृषि व व्यापार करने वाले गृहस्थो के काम की नहीं 
होती, क्योंकि उन्हें बछड़ों की भी आवश्यकता होती है । वशा वह 
गौ है जो अपनी किन्हीं अन्य विशेषताओं के कारण चाहने योग्य है? | 
फिर प्रश्न किया गया है कि इन तीनों में से भी ऐसी कौन-सी 
है, जिसे दान न करना अति भयंकर परिणाम वाला होता है । 
किस गाय का दान अवश्य करे ? 
नम॑स्ते अस्तु नारदानुष्ठु विदुषे वशा । 
कतमासों भीमर्तमा यामर्द॑त््वा पराभर्वेत्‌॥ 
--अथर्व १२.४.४५ 
प्रश्न--हे नारद, आपको नमस्कार हो । आप जैसे विद्वान्‌ को 
अवश्य गौ मिलनी चाहिये । अब कृपया यह बताइये कि उक्त तीनों 
में से दान न करने पर भीमतम कौन-सी होती है, जिसे दान न करने 
से मनुष्य पराभूत हो जाता है ? 
इस मन्त्र का यथार्थ उत्तर इससे पहले के ४१वें मन्त्र में है-- 
या बशा उदर्कल्पयन्देवा यज्ञादुदेत्य । 
तासाँ विलिप्त्यं भीमामुदाकुरुत नार॒दः॥ 
--अथर्व १२.४.४१ 
उत्तर--देवों ने यज्ञ से उठकर जिन वशाओं को उत्कृष्ट कल्पित 
किया था, उनमें से विलिप्ती को नारद (दान न करने पर) भयंकर 
अनुभव करता है, अर्थात्‌ कम से कम विलिप्ती का तो दान करना ही 
RMR मम 
७०. विलिसी-जो अधिक घी देनेवाली गौ है (सातवलेकर, अथर्वभाष्य) | 
सूतवशा=सूता उत्पादिता वशा चत्सतर्यो यया सा (जो बछड़ियाँ ही ब्याती 
है) । बशा=उश्यते काम्यते या सा (वह गौ जो प्रचुर दूध देने आदि गुणों 
के कारण चाहने योग्य है, बश कान्तौ) । कहीं वशा बन्ध्या गौ को तथा 
सूतवशा उस गौ को भी कहा है जो एक बछड़ा जनने Re बन्ध्या हो 
जाती है, पर यह इसका सार्वत्रिक अर्थ नहीं है | द्रष्टव्य : वैदिक इण्डैक्स ' 
में इन शब्दों का विवेचन | 

तुलनात्मक विचार | 

चारों वेदो के उपर्युक्त प्रश्नोत्तरों का विश्लेषण करने पर यजुर्वेद | 
के प्रश्नोत्तरों में निम्न विशेषताएँ दृष्टिगोचर होती है । | 

१. वे ऐसे अवसरों के लिए हैं जब कोई परीक्षा या दूसरे के ज्ञान 
को थाह लेने की दृष्टि से या गम्भीर ज्ञानचर्चा के लिए प्रश्न करता | 
है। जब इस भावना से प्रश्‍न किया जाता है, तब स्वभावत: प्रश्‍न का 
रूप जटिल और पेचीदा होता है । या तो उसके कई उत्तर हो सकते 
हैं या उत्तर स्फुरित ही नहीं होता | वेद में इस शैली के प्रश्नोत्तर रखने 
का प्रयोजन ज्ञानवर्धन के साथ-साथ शिष्य या पाठक की बुद्धि का | 
विकास करना है । इन प्रश्नों के अनुकरण पर हम व्यवहार में अन्य 
प्रश्‍न भी परस्पर कर सकते हैं । विद्वानों के पारस्परिक प्रश्नोत्तर जिस | 
कोटि के होने चाहियें, ये उनके अनुरूप हैं । एकाकी कौन विचरता 
है (यजु २३.४५), समुद्र के समान सरोवर कौन-सा है, ऐसी कौन- 
सी वस्तु है जो मापी तोली न जा सके (यजु २३.४७) आदि प्रश्न 
छोटे होते हुए भी ऐसे हैं, जिनका उत्तर देने के लिए मस्तिष्क को 
प्रेरित करना पड़ता है । उत्तर भी प्रश्नों के सर्वथा अनुरूप विद्धत्तापूर्ण 
तथा बेजोड़ बन पड़े हैं। जो मापी-तोली न जा सके ऐसी वस्तु 
हिमालय, सागर, सूर्य आदि न बतला कर गौ बतलायी गयी है, इसमें 
कितना स्वारस्य है । स्थूल दृष्टि से तो गौ की अपेक्षा हिमालय आदि 
अधिक अपरिमेय हैं, गौ को तो बड़ी आसानी से मापा भी और तोला 
भी जा सकता है, तो भी “गौ? उत्तर देने में ही चमत्कार है। | 

२. वे प्रहेलिकात्मक पुट को लिये हुए हैं। जैसे “सबसे बडा 
पक्षी कौन है ' इस प्रश्न का उत्तर दिया है “घोडा सबसे बड़ा पक्षी है 
(यजु २३.५३, ५४) । यह उत्तर अपने आप में एक पहेली है | ऐसा 
उत्तर देकर उत्तरदाता मानो प्रश्नकर्ता को चुनौती दे रहा है कि लो, 
और पूछो | देख लो बुद्धि में कौन अधिक है। 

३. उनमें कुछ प्रश्‍न ऐसे हैं, जिनमें प्रश्‍न का रूप अपने आप में 
स्पष्ट नहीं है । उत्तरदाता को प्रश्‍न का स्वरूप समझना तथा उत्तर देना 
दोनों कार्य करने पड़ते हैं । यथा, “पिशङ्गिला कौन है ? कुरुपिशङ्गिला 
कौन है ?' (यजु २३.५५) इन प्रश्नों में पिशङ्गिला तथा कुरुपिशङ्गिला 
शब्द अस्पष्ट हैं। उत्तर देने वाला प्रथम इनके अर्थों का अनुसन्धान 
करने में अपनी बुद्धि लगायेगा, फिर उत्तर देने में । 

४. उनके उत्तर अनेकार्थकता को लिये हुए हैं । उनमें स्थूल अर्थ 

के पीछे गम्भीर अर्थ अन्तर्निहित है। जैसे ' शश उछल-उछलकर 
चलता है, अहि रास्ते पर तेजी से सरकता है' (यजु २३.५६), यहाँ 
खरगोश तथा सर्प इन स्थूल अर्था में ही परिसमाप्ति नहीं हो जाती 
किन्तु पूर्व व्याख्सानुसार अन्य सूक्ष्म अर्थ भी ग्राह्य होते हैं, अन्यथा 
“खरगोश उछल-उछल कर चलता है ' यह उत्तर तो सामान्य मनुष्य 
भी दे सकता है, उसमें विद्वत्ता या कौशल क्या हुआ ? > 

इसकी तुलना में ऋग्वेद तथा अथर्ववेद के प्रश्‍नोत्तर प्राय: सामान्य 
कोटि के हैं । उनमें दूसरे की विद्वत्ता की थाह लेने या दूसरे पर अपनी 
विद्वत्ता का सिक्का बैठाने की प्रवत्ति कार्य नहीं कर रही है । किसी 
प्रसंग में कोई जिज्ञासा उठी है तो उसके समाधानार्थ प्रश्न कर दिया 
गया है । जैसे, “ सोमरस के मद में आकर इन्द्र क्या करता है (ऋग 
१,१६४.१), पुरुष का ध्यान करते समय देवजनों ने उसके मुखादि 
की क्या कल्पना को? (ऋगू १०.९०.११), कुमार अनुदेयी केसे 
हुआ या उसका जन्म कैसे हुआ ?'' (ऋगू १०.१३५.५), ये ऋग्वेद 
के तथा “यह भूमि किसने रची है ? (अथर्व १०.२.२४), ब्रह्म जाया 
को लाया तो घराती, बराती व ज्येष्ठ वर कौन थे ? (अथर्व ११.८.१), 
शरीर के अंगों को किस ऋषि ने जोड़ा है ?'' (अथर्व ११.८.१४) 
आदि अथर्ववेद के प्रश्न हैं । जिज्ञासा इन प्रश्नों की जननी बनी है 
तथा जिज्ञासा-शान्ति की दृष्टि से ही उत्तर दिया गया है । 

विषय की दृष्टि से अवलोकन करें तो यजुर्वेद के प्रश्नोत्तर यज्ञ 
तथा प्रकृति से सम्बन्ध रखने वाले, ऋग्वेद के प्रश्नोत्तर इन्द्र, अग्नि, 
पुरुष आदि देवों से सम्बन्ध रखने वाले तथा अथर्ववेद के प्रश्न ब्रह्म 
द्वारा सृष्ट्युत्पत्ति तथा गौ के विषय में हें । सामवेद में, जैसा हम अभी 
कह आये हैं, विशेष प्रश्नोत्तर नहीं हैं । जो दो-एक प्रश्नोत्तर दर्शाये 
गये हैं उनके प्रश्‍नपरक तथा उत्तरपरक दोनों मन्त्र ऋग्वेद में भी आये 
हैं, परन्तु वहाँ दोनों पृथक्‌ सूक्तों (क्रमशः ८.६४.७ तथा ८.६.२८) 
में हैं तथा प्रश्नोत्तर का रूप धारण नहीं करते | तो भी सामवेद में 
अव्यवहित पठित हैं तथा वहाँ प्रश्नोत्तर का सौन्दर्य निखर उठा है । 

इस प्रकार वेदों के प्रश्नोत्तर-प्रकरणों का विवेचन करने से यह 
स्पष्ट है कि विषय-प्रतिपादन के लिए प्रश्नोत्तर-शैली भी वेद की 
एक प्रिय शैली है। 

प्रेरणात्मक, आश्वासनात्मकक तथा 
आशोीर्वादात्मक शेळी 


२. प्रेरणात्मक शेळी | 


लिए साक्षात्‌ रूप से प्रेरणा की जाती है। यह दो प्रकार की है, 
विध्यात्मक तथा निषेधात्मक । विध्यात्मक में किसी कार्य को करने । 
की प्रेरणा होती है तथा निषेधात्मक में किसी कार्य से पृथक्‌ रहने की 
प्रेरणा । इसमें सामान्यत: लोटू या विधिलिङ्‌ की क्रिया रहती है, 
अथवा तव्यत्‌ आदि कृत्य प्रत्यय का प्रयोग होता है। 

वेदों में यह शैली मध्य-मध्य में विविध स्थलों में उपलब्ध | 
होती है । इस शैली द्वारा वेद मनुष्य को कर्तव्य-पथ पर चलने की | 
एवं निम्न अवस्था से ऊपर उठकर महान्‌ बनने की प्रेरणा करते हैं। | 
ब्राह्मण, क्षत्रिय, राजा, सेनापति, सैनिक, बृहस्पति, आचार्य, शिष्य, 
स्त्री, पुरुष, भिषगू, आतुर आदियों को उनके कर्तव्य उपदिष्ट किये 
गये हैं, तथा उद्दोधन दिया गया है। केवल मनुष्य के लिये ही नहीं, 
किन्तु चेतनत्व का आरोप कर नदी, पर्वत आदि अचेतनों के प्रति भी 
यह शैली वेदों में व्यवहत हुई है। नीचे हम इस शैली के पर्याप्त 
उदाहरण प्रदर्शित करेंगे । कुछ मन्त्रों के देवता यद्यपि इन्द्र, अग्नि, सूर्य 
आदि हैं, तो भी उनका आत्मापरक अर्थ लेकर मनुष्य-पक्ष में योजना 
कौ गयी है। प्रथम प्रेरणा के विध्यात्मक रूप को लेते हैं । 


( क ) विध्यात्मक रूप | 


) प्रेरणात्मक शैली वह होती है जिसमें किसी को किसी कार्य के 


उद्बोधन 

प्राणियों में मनुष्य सर्व- श्रेष्ठ है। उसके अन्दर मन, बुद्धि आदि 
को शक्ति अद्भुत है । किन्तु साधारणत: वह अपनी शक्ति-को विस्मृत 
किये रखता है । वह अपनी शक्ति को पहचाने, एतदर्थ उसे उद्बोधन । 
की आवश्यकता है । अतएव अनेक वेदमन्त्र उद्दोधन-परक हैं, जो 

भाषा और भाव दोनों ही दूष्टियों से अत्यन्त सजीव तथा स्फूर्तिदायक 
हैं । कुछ उदाहरण निम्नलिखित हैं । 
उदीर्ध्वं जीवो असुर्न आगादप प्रागात्तम आ ज्योतिरेति। 
आरैक्पन्थां यातवे सूर्यायागन्म यत्र॑ प्रतिरन्त आयु: ॥ 
ऋग्‌ १-११३-१६ 
अश्म॑न्वती रीयते सं र॑भध्वमुत्तिंछत प्र त॑रता सखाय: । 
अत्रा जहाम्‌ ये असन्नशेवाः शिवान्वयमुत्तरेमाभि वार्जान्‌ ॥ 
णानेद्ग्‌ू १०.५२.९८ 
उद्‌ बुध्यध्वं सम॑नसः सखायः समग्निमिन्ध्वं बहवः सनींळाः। 
दधिक्राम्िमुषसँ च देवीमिन्द्रावतो5 व॑से नि ह्व॑ये वः॥ 
ऋग्‌ १०.१०१.१ 
'' उठो, जागो, हे भाइयो, जीवन और प्राण हमें प्राप्त हुआ है 
अन्धकार दूर हो गया है, ज्योति ने पदार्पण किया है, आत्मसूर्य को 
ऊर्ध्वयात्रा के लिए उसने मार्ग खोल दिया है। हम उस अवस्था में 
पहुँच गये हैं, जहाँ आयु ही आयु है ॥ मित्रो, उठो, पथरीली नदी बड़े 
वेग से नह रही है, मिल कर उद्यम करो, पार हो जाओ | जो अशिव 
वस्तुएँ हैं, उन्हें हम यहीं छोड़ देवें, शिव ऐश्वर्या को पाने के लिए 
पार उतर जाएँ॥ उठो, साथियो, मनोबल से अनुप्राणित होवो, एक 
नीड के वासी तुम सब अपने अन्दर  अग्रि' को प्रदीप्त करो । इन्द्र की 
अधीनता में रहने वाले तुम सबकी रक्षार्थ मैं उस ' अग्नि' का आह्वान 
करता हूँ, जिसे धारण करते ही मनुष्य क्रियाशील हो जाता है, उस 
'“उषा' का आह्वान करता हूँ, जिससे जीवन ज्योतिर्मय हो जाते हैं ॥'' 
स्ववृजं हि त्वामहमिन्द्र शुश्रवानानुदं वृषभ रश्चचोद॑नम्‌। 
प्र मुञ्चस्व परि कुत्सांदिहागाहि किमु त्वार्वान्मुष्कयोर्ब्द्र आसिते॥ 
ऋग्‌ १०.३८.५ 
तन्तुं तन्वत्रज॑सो भानुमन्विहि ज्योतिष्मतः पथो र॑क्ष धिया कृतान्‌। 
अनुल्बणं च॑यत जोगुवामपो मनुर्भव जनया दैव्यं जन॑म्‌॥ 
>-ऋग्‌ १०.५३.६ 
इदं त एक पर ऊ॑ त एकँ तृतीयेन ज्योतिषा सं विशस्व । 
संवेश॑ने तन्वश्चारुरेधि प्रियो देवाना पर मे जनित्रे ॥ 
ऋग्‌ १०.५६. १ 

इतिं चिद्धि त्वा धना जर्यन्तं मदेमदे अनुमदन्ति विप्ना:) | 
ओजीयो धृष्णो स्थिरमा त॑नुष्व मा र्वा दभन्यातुधाना दुरेवां: ॥ 
नह 
““हे चीर, मैंने सुना है कि तू स्वयं अपने को बन्धनों से मुक्त कर 
सकने वाला है, पराजित न होने वाला है, सफलता पाने वाला है। 
घातक के हाथ से अपने आपको छुड़ा ले, कूदकर यहाँ आ जा | क्या 
तुझ जैसा वीर पाशबद्ध रह सकता है ॥ अपने जीवन का तार फैलाता 
हुआ तू ' भानु' तक पहुँच जा । ज्ञान से उत्पादित ज्योतिष्मान्‌ पथों की 
रक्षा कर। इकसार उन कर्म-पटों को बुनता चल, जिन्हें प्रभु के 
स्तोता बुनते हैं । तू मननशील बन, दैव्य जन को उत्पन्न कर ॥ हे नर, 
तेरा एक यह भौतिक रूप है, एक परम दिव्य रूप है । भौतिक रूप 
को ही सर्वस्व मत समझ । तृतीय ज्योति के साथ संगति कर । इस संगति 
में स्वरूप से सुन्दर हो, परम जन्म को प्राप्त कर, देवों का प्रिय बन॥ | 
हे वीर, जब तू वीरता के हर्ष से हर्षित हो ऐश्वर्यो को जीतता है, तत | 
विप्रजन तेरे स्तुतिगीत गाते हें । हे विजेता, अपने ओजपूर्ण नल का | 
विस्तार कर | सावधान ! दुश्चरित्र यातुधान तुझे तिरस्कृत न कर सकें ॥'” 
सऽसींदस्व महाँ२5अंसि शोच॑स्व देववीत॑मः। | 
चि धूमर्मग्नेऽअरुषं मियेध्य सृज प्र॑शस्त दर्शतम्‌ ॥ | 
यजु ११.३७ | 
सुपर्णो ऽसि गरुत्मान्‌ पृष्ठे पृथिव्या: सींद। | 
भासान्तरिक्षमार्पण ज्योतिषा दिवमुत्त॑भान तेज॑सा दिशऽउद्‌ दूह ॥ 
| यजु १७.७२ 
““हे अग्रणी, उत्तम स्थिति लाभ कर, तू महान्‌ है, देवों की प्राप्त 
में अद्वितीय है । हे पूजास्पद, हे प्रशस्त, तू अपने प्रताप-रूपी दर्शनीय 
धूम को उत्पन्न कर ॥ तू उत्तम पंखों वाला है, ऊँची उड़ानें लेने वाला | 
है, गुरु आत्मा वाला है। पृथिवी के सिंहासन पर अधिष्ठित हो, | 
अपनी कान्ति से अन्तरिक्ष को परिपूर्ण कर दे, अपनी ज्योति से 
चुलोक को थाम ले, आपने तेज से दिशाओं को दृढ़ कर दे॥'' 
दूष्या दूषिरसि हेत्या हेतिर॑सि मेन्या मेनिर॑सि। 
आप्नुहि श्रेयाँसमतिं समं क्रांम॥ | 
सूरिर॑सि वर्चोधा असि तनूपानोंऽ सि। आप्नुहि० ॥ | 

शुक्रो | 5 सि भ्राजो | 5 सि स्व | रसि ज्योतिरसि। आप्नुहि० ॥ 
अथर्व २.११.१, ४, ५ 
““हे नर, जो शक्ति तुझे दूषित करने आती है, उल्टा उसी को तू 
दूषित कर देने वाला है। शस्त्र का तू शस्त्र है, चज का तू बज़ है। 
अपने आपको पहचान, श्रेष्ठों तक पहुँच, बराबर वालों से आगे 
बढ़ ॥ हे नर, तू विद्वान्‌ है, वर्चस्वी है, शरीर-रक्षक है । अपने आपको 
पहचान, श्रेष्ठों तक पहुँच, बराबर वालों से आगे बढ़ ॥ हे नर, तू 
शुद्ध है, भ्राजमान है, आनन्दमय है, ज्योतिष्मान्‌ है । अपने आपको 
पहचान, श्रेष्ठों तक पहुँच, बराबर वालों से आगे बढ़ ॥'' 
समुद्र ईशे स्त्रवतांम्निः पंथिव्या वशी । 
चन्द्रमा नक्ष॑त्राणामीशे त्वमेकवृषो भ॑व॥ 
स॒म्राङस्यसुराणां ककुन्म॑नुष्या | णाम्‌। 
देवानांमर्धभाग॑सि त्वमेकवृषो भ॑व॥ --अथर्व ६.८६.२, ३ 
''हे नर, जैसे समुद्र नदियों का राजा है, अग्नि पृथिवी का राजा 
है, चन्द्रमा नक्षत्रों का राजा है, वैसे ही तू भी सबका राजा हो जा, 
सर्वश्रेष्ठ बन जा॥ तू असुरों पर शासन करनेवाला है, मनुष्यों में 
सर्वोपरि है, देवों का आधा आसन पानेवाला है । तू सबका राजा हो 
जा, सर्वश्रेष्ठ बन जा॥'' 
वि जिहीष्व लोकं कृणु बन्धान्मुंञ्चासि बब्द्रकम्‌। 
योर्न्याइव प्रच्सुंतो गर्भ: पथः सर्वौ अनु क्षिय ॥ 
अथर्व ६.१२१.४ 
उत्क्रामात॑: पुरुष माव॑ पत्था मृत्योः पड्बींशमवमुञ्चर्मांनः । 
मा च्छित्था अस्माल्लोकादय्नेः सूर्यस्य स॒न्दूशंः ॥ 
उद्यान ते पुरुष नाब॒यानै जीवातुं ते दक्ष॑तातिं कृणोमि। 
आ हि रोहेमममृतं सुखं रथ॒मथ जिर्विर्विदथमा ब॑दासि॥ 
र --अथर्व ८.१.४, ६ 
“हे मनुष्य, हाथ-पैर मार, संसार में अपना स्थान बना, जो बद्ध 
हैं, उन्हें बन्धन से मुक्त कर। गर्भाशय से बाहर आये हुए गर्भ के 
समान तू बन्धन से मुक्त होकर स्वतन्त्रतापूर्वक सब मार्गो में विचर, 
सब दिशाओं में उन्नति कर ॥ हे पुरुष, इस वर्तमान अवस्था से उन्नति 
कर, अननत मत हो, मृत्यु की बेडी को काट दे | इस लोक से वियुक्त 
मत हो, अग्नि एवं सूर्य के संदर्शन से अपने को वञ्चित मत कर॥ 


CC-0. Gurukul Kangri Collection, Haridwar , 


Digitized by Arya Samaj Foundation Chennai and eGangotri 
दी को लगत सह 
देख, तेरी उन्नति होनी चाहिए, अधोगति नहीं, तेरे अन्दर मैं जीवन 
तथा बल फूँकता हूँ । इस अमृतमय सुखगामी ' रथ' पर आरोहण कर 
तथा चिरञ्जीव होता हुआ ज्ञानवाणी बोलता रह ॥'' । 

दिव च रोह॑ पृथिवीं च॑ रोह राष्ट्र च रोह द्रविंणं च रोह। 
प्रजां च रोहामृते च रोह रोहि तेन तन्वं सं स्पृशस्व ॥। 

- ण्अथर्व १३.१.३४ 
हरि: सुप॒र्णो दिवमारुहोऽ चिंषा ये त्वा दिप्स॑न्ति दिर्वमुत्पतन्तम्‌। 
अव तां ज॑हि हर॑सा जातवेदो5 बिंभ्यदुग्रोड चिंषा दिवमा रोह सूर्य ॥ 

“अथर्व १९.६५.१ 
_ तू आकाश में सर्वोपरि हो जा, पृथिवी पर सर्वोपरि हो जा, 
राष्ट्र में सर्वोपरि हो जा, ऐश्वर्य में सर्वोपरि हो जा, प्रजा में सर्वोपरि 
हो जा, अमृत-प्राप्ति में सर्वोपरि हो जा, इतना उन्नत हो जा कि सूर्य 
से शरीर को छुआ ले॥ हे नर, तू सूर्य है, तू संसार से कालुष्य को 
हरने वाला है, तू उत्तम पंखों वाला है। अपनी अनुपम दीसि के साथ | 
उन्नति के आकाश में आरोहण कर। आकाश में आरोहण करते हुए | 
तुझे जो विश्चित करना चाहें, उनका तू अपने तेज से संहार कर दे। 
भयभीत न होता हुआ उग्र प्रताप वाला तू अपनी ज्योति के साथ 
आरोहण करता रह ॥'' 
'कर्तव्य-प्रेरणा 
वेदों में उद्दोधन की प्रेरणा देखने के उपरान्त अब राजा, सेनानी 
आदि के लिए तथा जन-साधारण के लिए जो कर्तव्य-प्रेरणाएँ दी 
गयी हैं, उनका अवलोकन करेंगे। यद्यपि बेदों की शैली स्मृति- 
ग्रन्थों के समान एक-एक प्रकरण को लेकर क्रमश: विस्तार से सीधे 
रूप में कर्तव्य प्रतिपादित करने की नहीं है, तो भी अनेक स्थलों में 
कर्तव्य-प्रेरणाएँ उपलब्ध होती हैं, जिनसे वेद की दृष्टि में मानव- 
आदर्श सूचित होता है । 
राजा एवं सेनानी के प्रति 
आ त्वांहार्षम॒न्तरेंधि धुवस्तिष्ठाविचाचलि: । 
विर्शस्त्वा सर्वी वाञ्छन्तु मा त्वद्राष्ट्रमधि भ्रशत्‌॥ 
इहैवैधि माप॑ च्योष्ठाः पर्व॑तइवाक्रिंचाचत्लिः। ` 
इन््रडवेह धुवस्तिष्ठेह राष्ट्रमु धारय॥ --त्रव्य्‌ १०.१७३.१, २ 
“मैने तुझे राजा चुना है, तू प्रजाओं के मध्य में चास कर, धुव 

र“ 


बना रह, अविचल हो । सब प्रजाएँ तुझे चाहती रहें, तुझसे राष्ट्र छिने 
नहीं ॥ इसी पद पर बना रह, सिंहासन से च्युत मत हो, पर्वत के 
समान असंचलित रह । इन्द्र के सदृश धुव हो, राजगद्दी पर बैठा हुआ 
राष्ट्र का धारण करता रह ॥'' 
उत्तर स्त्वमर्धरे ते सपत्ना ये के च॑ राजन्प्रतिशत्रवस्ते । 
एकवृष इन्द्रसखा जिगीवां छ॑त्रूय॒तामा भ॑रा भोज॑नानि॥ 
सिंहप्रतीको विशों अद्ध्धि सर्वी व्याप्रप्रंतीको5 च॑ बाधस्व शत्रून्‌। 
एकवृष इन्द्रसखा जिगीवां छ॑त्रूय॒तामा खिंदा भोज॑नानि॥ 
अथर्व ४.२२.६, ७ 
““हे राजन्‌, तू उच्च हो, जो तेरे प्रतिद्वन्द्वी रिपु हैं, वे नीचे हो 
जाएँ। सिंह होकर सब वैरियों को हडप जा, व्याघ्र होकर शत्रुओं को 
परे खदेड़ दे। सर्वश्रेष्ठ हो, इन्द्र का सखा नन, विजयी हो, शत्रुता 
करने वालों का भोजन छीन ले॥'' 
ध्रुवो5च्युतः प्र मृणीहि शत्रूंञ्छत्रूय॒तोऽधरान्पादयस्व। 
सर्वा दिशः संम॑नसः स॒ध्चीचीर्श्चुवार्य॑ ते समितिः कल्पतामिह॥ 
5 अथर्व ६.८८.३ 
विसर्माणे कृणुहि वित्तमेंषां ये भुञ्जते अप्॑णन्तो न उक्थैः । 
अपंत्रतान्प्रसवे वांवृधानान्‌ ब्रह्मद्विषः सूर्यीद्यावयस्व॥ 
ऋग्‌ ५.४२.९ 
““घुव तथा अच्युत होता हुआ तू शत्रुओं का संहार कर, वैर 
करने वालों को ठोकर के प्रहार से गिरा दे। सब दिशाएँ तेरे साथ 
अनुकूल मन वाली तथा सहयोग करने वाली हों। राजपरिषद्‌ तेरे 
साथ सहयोग करने वाली हो॥ जो लोग दान न करते हुए केवल 
स्वयं उपभोग करते हैं, उनके धन को तू विसरणशील कर दे । तुष्कर्म 
करते हुए भी संसार में वृद्धि प्रात करने वाळे ब्रह्मद्वेषियों को सूर्य- 
दर्शन से वंचित कर दे॥'' 


प्रेह्मभीहि धृष्णुहि न ते वज्रो नि यंसते। 

इन्द्र नृम्णां हि ते शवो हनों वृत्रं जयां अपोऽर्चन्ननु स्वराज्य॑म्‌॥ 
द ऋग्‌ १.८०.३ 

प॒दा पणीँस्राधसो नि बांधस्व महाँ अंसि। 

नहि त्वा कश्चन प्रतिं॥ त्र्‌ ८.६४.२ 

बृह॑स्पते परि दीया रथेन रक्षोहामित्रौँ अप॒बाध॑मानः । 

प्रभञ्जन्त्सेनाः प्रमृणो युधा जयंज्नस्माक॑मेध्यक्रिता र्थानाम्‌ ॥ 

णानेद्गू १०.१०३.४ 

“' आगे बढ़, आक्रमण कर, परास्त कर, तेरा वज्र झुके नहीं । हे 
वीर, तेरा बल बड़े से बड़े शत्रु को झुका देने वाला है, वृत्र का संहार 
कर, धाराओं को जीत ले, स्वराज्य का आराधक बन ॥ पाद- प्रहार से 
विनाशकारी लुटेरों को नीचे गिरा दे। हे वीर, तू महान्‌ है, कोई तेरी 
बराबरी नहीं कर सकता॥ हे विशाल सेना के सेनानी, राक्षसों का 
संहर्ता, अमित्रों को दूर भगा देने वाला तू रथारूढ़ होकर चारों ओर 
घूम | शत्रुसेनाओ का भंजन करता हुआ, हिंसकों को युद्ध द्वारा 
जीतता हुआ हमारे रथों का रक्षक बन॥'' 

अव॑ स्म दुर्हणाय॒तो मर्तस्य तनुहि स्थिरम्‌। 

अधस्पदं तमीं कृधि यो अस्माँ आदिदेशति 

देवी जनित्र्यजीजनद्धद्रा जनित्र्यजीजनत्‌ ॥ 

ऋग्‌ १०.१३४.२ 

वि रक्षो वि मधो जहि चि वृत्रस्य हन्‌ रूज। 

वि मन्युमिन्द्र वृत्रहन्नमित्रस्याभिदासंतः ॥ ऋग्‌ १०.१५२.३ 

उत्तिष्ठ त्वं देवजनार्बुदे सेन॑या सह। 

भञ्जन्नमित्रांणां सेना भोगेभिः परिं वारय॥ 

उद्वेपय सं विंजन्तां भियामित्रान्त्सं सृंज। 

उरुग्राहैबी ह्ङ्कैर्विध्यामित्रान्यर्नुदे॥ --अथर्व ११.९.५, १२ 

' “बुरी तरह मार-काट करने वाले मनुष्य के बल को नीचा दिखा 
दे। जो हम पर शासन करना चाहता है, उसे पैरों से रौंद दे । स्मरण रख, 
तुझे दिव्य जननी ने जन्म दिया है, तुझे भद्र जननी ने जन्म दिया है ॥ 
राक्षस को विनष्ट कर दे, संहारक को कुचल दे, शत्रु की दाढ़ें तोड़ 
दे। हे शत्रुहन्ता, हमें दास बनाना चाहने वाले दुश्मन के क्रोध को तू 
चकनाचूर कर दे॥ हे दस करोड़ सैन्य के अधिपति, हे देवजन, अपनी 
सेना के साथ उठ खड़ा हो, शत्रु की सेना को परास्त करता हुआ 
नागपाशों से घेर ले ॥ हे सौ करोड़ सेना के नायक, रिपुओं को प्रकम्पित 
कर दे, वे विचलित हो उठें, उन्हे भय से संयुक्त कर दे। विशाल 
'पकड़वाले बाहुसदूश काँटों से शत्रु-दल को विद्ध कर दे॥'' 

वीर सैनिकों के प्रति 

मर्रतो यब्र वो बलं जनँ अचुच्यवीतन । 

गिरी रुंचुच्यबीतन ॥ ऋग्‌ १.३७.१२ 


स्थिरा व॑ः सन्त्वायुधा पराणुदे वीळू उत प्रतिष्क भै । 
युष्माकमस्तु तविषी पनीयसी मा मर्त्यस्य मायिन॑:॥ 
परां हु यत्स्थिरं हथ नरों व॒र्तय॑था गुरु । 
वि याथन वनिनः पृथिव्या व्याशाः पर्व॑तानाम्‌॥ 
ऋग्‌ १.३९.२, २ 
वाशीमन्त ऋष्टिमन्तो मनीषिणः सुधन्वान इषुमन्तो निषङ्गिणः । 
स्वश्वाः स्थ सुरर्था: पृश्निमातरः स्वायुधा म॑रुतो याथना शुभ॑म्‌॥ 
ग्ग्‌ ५.५७.२ 
पररा वीरास एतन मरयीसो भद्र॑जानयः । अग्नितपो यथास॑थ ॥ 
ऋग्‌ ५.६१.४ 
(“हे वीरो, जो तुम्हारे अन्दर बल है, उससे रिपुजनों को हिला दो, 
पर्वतो को गिरा दो ॥ शत्रु को पलायन करा देने के लिए तुम्हारे हथियार 
सुदृढ़ हों, शत्रु के वार को रोकने के लिए सुदृढ़ हों। तुम्हारी सेना 
प्रशंसा-योग्य हो, मायावी शत्रु की ऐसी न हो ॥ लुम स्थिर से स्थिर 
वस्तु को भी गिरा देने वाले हो, भारी से भारी वस्तु को हिला देने 
वाले हो । पृथिवी के वनयुक्त प्रदेशों को चीरते चले जाओ, पर्वतों के 
शिखरों को चीरते चले जाओ ॥ कन्थे पर परशु है, हाथों में भाले हैं 
मनीषी हो, धनुष-बाण, तरकस धारण करने वाले हो, उत्तम घोड़े, ' 
उत्तम रथ तुम्हारे पास हैं । हे वीरो, हथियार उठाओ और शुभ उद्देश्य 
की पूर्ति के लिए बढ़े चलो ॥ हे भद्र जन्म वाले मर्त्थ वीरो, युद्धक्षेत्र 
में आगे-आगे जाओ, जिससे अग्नि से तप कर खरे उतरो ॥'' 
वि तिष्ठध्वं मरुतो विक्ष्वि) च्छत॑ गृभायतं रक्षसः सं पिनष्टन। 
वयो ये भूत्वी प॒तय॑न्ति नक्तभिर्ये वा रिपो दधिरे देवे अध्वरे॥ 
छः -त्रव्गू७.१०४.१८ 
. संक्रन्दनेनानिमिषेण॑ जिष्णुना युत्कारेण॑ दुश्च्यवनेन धृष्णुर्ना । 
तदिन्द्रेण जयत तत्संहध्वँ युधो नर इषुंहस्तेन वृष्णा॥ ` 
ऋग्‌ १०.१०३.२ 
प्रेता जय॑ता नर॒ इन्द्रो वः शर्म यच्छतु। 
उग्रा व॑: सन्तु बाहवो5नाधुष्या यथासंथ॥ --ऋग्‌ १०.१०३.१३ 

(“हे सैनिको, दृढ़ स्थिति के साथ प्रजाओं में स्थित होवो 
महत्वाकांक्षा रखो, उन राक्षसों को पकड़ लो, पीस डालो, जो पक्षी 
होकर रात्रि में उड्ते हैं तथा जो दिव्य राष्ट्रयज्ञ को दूषित करते हैं ॥ 
हे योद्धा नरो, सिंहनाद करने वाले, निर्निमेष, विजयशील, रणसमर्थ 
दुश्च्यवन, घृष्णु, इषुहस्त, अस्त्रवर्षी सेनानी के साथ तुम विजयलाभ 
करो, बैरी को परास्त कर दो ॥ आगे बढो, विजयलाभ करो, इन्द्र तुम्हें 
सफलता दे । तुम्हारी बाहुएँ उग्र हों, जिससे तुम अनाधृष्य बने रहो ॥'' 

असौ या सेनां मरुतः परेंषामस्मानैत्यभ्योज॑सा स्पर्ध'माना। 

तां विध्यत तम॒साप॑व्रतेन यथैंषामन्यो अन्यं न जानात्‌॥ 


अथर्व ३.२.६ 
अर्ति धावतातिसरा इन्द्र॑स्य वच॑सा हत। 
अविं वृक॑इव मध्नीत स वो जीवनमा मोचि 
प्राणमस्यापिं नह्यत ॥ --अथर्व ५.८.४ 


उत्तिष्ठत सं न॑ह्यध्वमुदाराः केतुभिः सह । 
सर्पा इत॑रजना रक्षास्यमित्राननु धावत॥ अथर्व ११.१०.१ 
““हे वीरो, वह जो शत्रुओं की सेना स्पर्धा करती हुई ओज से 
हमारी ओर आ रही है, उसे सब कर्मो को रोक देने वाले मोहान्धकार 
से विद्ध कर दो, जिससे वे आपस में एक-दूसरे को भी न पहचान 
सकें ॥ दौड़ पडो, हे अग्रगामी वीरो, अपने नायक की आज्ञा पाते ही 
शत्रु पर जा टूटो । शत्रु को पकड़कर ऐसे झंझोर डालो, जैसे भेड़िया भेड़ 
को । देखो, वह जीवित बचकर न भागने पावे । इसके प्राणों को बाँध 
लो ॥ उठो, हे उदार वीरो, पताकाओं के साथ संनद्ध हो जाओ। जो 
सर्प हैं, इतर जन हैं, राक्षस हैं, अमित्र हैं, उन पर धावा बोल दो॥'' 
जारी के प्रति 
अधः प॑श्यस्व॒ मोपरि सन्तरां पांदकौ ह॑र। 
मा तें कशप्लकौ दूंशन्त्स्त्री हि ब्रह्मा ब॒भूविंध ॥ 
ऋग्‌ ८.३३.११ 
अघोरचक्षुरप॑तिघ्न्येधि शिवा पशुभ्य॑ः सुमनाः सुवर्ची: । 
वीरसूर्देवकामा स्योना शं नों भव द्विपदे शं चतुष्पदे ॥ 
नज्त्रब्गू १०.८५ डी 
` “नीचे दृष्टि रख, ऊपर नहीं । चलते हुए पैरों को समस्वर रख | 

तेरे सिर के केश तथा कुच दिखाई न दें । तू स्त्री गृहस्थ-यज्ञ की ब्रह्मा 
है ॥ अघोर-चक्षु हो, पति का दिल न दुखा, पशुओं के लिए शिव हो, 
सुमना तथा सुबर्चा हो । वीरप्रसवा, देवों की आराधना करने वाली 
तथा सुखकारिणी बन । द्विपात्‌, चतुष्पात्‌ सबके लिए मंगलमयी हो ॥'' 
पूर्ण नारि प्र भ॑र कुम्भमेतं घुतस्य धाराममृर्तेन संभृताम्‌। 
इमां पातृनमृर्तेना सर्मङ्ग्धीष्टापूर्तमभि र॑क्षात्येनाम्‌॥ 
क अथर्व ३.१२.८ 
शिवा भव पुरुषेभ्यो गोभ्यो अश्वेभ्यः शिवा। 
शिवास्मै सर्वस्मै क्षेत्राय शिवा न॑ इहेधिं॥ अथर्व ३.२८.२ 
आशासाना सौमनसं प्रजां सौभाग्यं रयिम्‌। 
पत्युरनुंत्रता भूत्वा सं न॑ह्यस्वामृतांय कम्‌॥ अथर्व १४.१.४२ 
आ रोह चर्मोप॑ सीदाग्रिमेष देवो ह॑न्ति रक्षांसि सबीं। 
इह प्रजां ज॑नय॒ पत्ये अस्मै सुंज्यैष्ठ्यो भ॑वत्पुत्रस्त॑ एषः॥ 
सुमङ्गली प्रतर॑णी गृहाणाँ सुशेवा पत्ये श्वशुराय शंभूः । 
स्योना एवश्वै प्र गृहान्विंशेमान्‌॥ --अथर्व १४.२.२४, २६ 
'' हे नारी, इस भरे हुए कुम्भ को उठा ला, दुग्धामृत सहित घृत 
की धारा को ले आ। पीने वालों को अमृत से तृप्त कर। यज्ञ तथा 
परोपकार के कर्म तेरी रक्षा करते रहें ॥ पुरुषों के लिए मंगलमयी हो, 
गौओं तथा अश्वो के लिए मंगलमयी हो, इस सारे क्षेत्र के लिए 
मंगलमयी हो, यहाँ हम सबके लिए भी मंगलमयी हो ॥ सांमनस्य, 
प्रजा, सौभाग्य तथा ऐश्वर्य की आकांक्षा रखती हुई तू पति को 
अनुकूलकर्मा होकर अमृत-प्राप्ति के लिए, संनद्ध रह ॥ मृगचर्म पर 
बैठ, अग्निहोत्र कर, यह अग्निदेव सब राक्षसों को विनष्ट कर देता है । 
पति के लिए प्रजा उत्पन्न कर, तेरा पुत्र सुज्येष्ठ गुणों से परिपूर्ण हो ॥ 
सुमंगली बन, गृहों को तरानेवाली हो, पति के लिए सुखदात्री, श्वशुर 
के लिए सुखदात्री, श्वश्रू के लिए सुखदात्री होकर घर में प्रवेश कर ॥' ' 
देवपूजा की प्रेरणा 
य एक इलच्दव्य॑श्चर्षणीनामिन्द्रं त॑ गीर्भिरभ्यर्च आभिः। 
यः पत्य॑ते वृषभो वृष्ण्यावान्त्सत्यः सत्वां पुरुमायः सर्हस्वान्‌ ॥ 
ऋग्‌ ६.२२.१ 
सर्खायो ब्रह्म॑वाहसेऽ रचत प्र च॑ गायत। 
स हि नः प्रम॑तिर्मृही॥ --ऋगू ६.४५.४ 

विक नन रि र मा किरात i i Ss rss... 
प्र सम्राज चर्षणीनामिन्द्रै स्तोता नव्य गीर्भिः । 
नरै नृषाहँ मंहिष्ठम्‌॥ “ऋऋग्‌ ८.१६.१ 
““जो एक है, मनुष्यों से आह्वान किये जाने योग्य है, सुखवर्षी 
है, बली है, सत्यस्वरूप है, पौरुषवान्‌ है, बहुप्रज्ञ है, साहसी है तथा 
जो अपने स्तोताओं का सहायक होता है, उस इन्द्र की तुम स्तुतिवाणियों 
से अर्चना करो ॥ हे मित्रो, स्तोम को वहन करनेवाले इन्द्र की अर्चना 
करो, उसके स्तुतिगीत गाओ, क्योंकि वह हमें प्रकृष्ट मति प्रदान 
करनेवाला है ॥ जो मनुष्यों का सम्राट्‌ है, शत्रुओं को परास्त करनेवाला 
है, सबसे बढ़कर दानी है, उस इन्द्र के स्तुतिगीत गाओ ॥'' 
यो रायो ३5 वनिर्महान्त्सुंपारः सुन्व॒तः सर्खा। 
तमिन्द्रमभि गांयत॥ -"क्रग्‌ ८.३२.१३ 
अर्चत प्रार्चत प्रियमेधासो अर्चत। 
अर्चन्तु पुत्रका उत पुरं न धृष्ण्वर्चत॥ 
अर्व स्वराति गर्ग रो गोधा परि सनिष्वणत्‌। 
पिङ्गा परि चनिष्कददिन्द्राय ब्रह्मोद्य॑तम्‌॥ ऋग्‌ ८.६९.८, ९ 
इन्द्राय साम॑ गायत विप्राय बृहते बृहत्‌। 
धर्मकृते विपश्चिते पनस्यवे ॥ +-ऋग्‌ ८.९८.१ 
““जो ऐश्‍वर्या का रक्षक है, महान्‌ है, जीवन-नौका को पार लगाने 
चाला है, भक्त का सखा है, उस इन्द्र के गीत गाओ ॥ अर्चना करो, पुनः 
पुनः अर्चना करो, हे प्रिय-मेधाओ, अर्चना करो। तुम्हारे पुत्र भी 
अर्चना करें । शत्रुओं के पराजेता, भक्तों के परिपूरक इन्द्र की अर्चना 
करो ॥ गागर बजे, सारंगी बजे, पिंगियाँ बजें, इन्द्र के लिए भक्ति- 
गीत गाओ॥ जो विप्र है, महान्‌ है, धर्मकृत्‌ है, विपश्चित्‌ है, स्तुति 
की जिसे चाह है, उस इन्द्र के लिए अधिकाधिक सामगान करो ॥'' 
उप॑ स्तुहि प्रथमं र॑त्रधेयं बृहस्पति सनितारं धर्नानाम्‌। 
यः शंसते स्तुवते शंभ॑विष्ठः पुरूवसुंरागमञ्जोहुवानम्‌॥ 
_त्रहग्‌ ५.४ २.७ 
““हे मनुष्य, तू बृहस्पति की स्तुति कर, जो प्रथम है, रत्न प्रदान 
करने वाला है, धनों का प्रदाता है, जो कीर्तन-स्तवन करने वाले 
लिए मंगलकारी होता है, जो आह्वान करने वाले के समीप प्रवृ 
ऐश्वर्य लेकर पहुँचता है।'' 

प्र सम्राजे बृहर्दर्चा गभीरं ब्रह्म॑ प्रियं वरुणाय श्रुताय॑। 
वि यो ज॒घान॑ शमितेव चर्मो'पस्तिरे पृथिवीं सूयीय ॥ 
ऋग्‌ ५.८५.१ 
“तू उस सम्राट्‌, विश्रुत वरुण प्रभु के लिए गंभीर, प्रिय स्त्रोत्र 
का नहुत-नहुत उच्चारण कर, जिसने सूर्य की परिक्रमा करने के 
लिए पृथिबी को निछाया है, जैसे कोई शान्त्युपासक मनुष्य मृगचर्म 
को फैलाता है ।'' 
इमा रुद्रायं स्थिरध॑न्वने गिरः क्षिप्रेष॑वे देवाय स्व॒धाद्ने। 
अषांळहाय सह॑मानाय वेधसे तिग्मायुधाय भरता श्रृणोतु नः ॥ 
--ऋग्‌ ७.४६.१ 
“रूद्र देव के गीत गाओ, जो स्थिरधन्वा है, क्षिप्र इषुओं वाला 
है, आत्मनिर्भर है, अपराजेय है, पराजेता है, विधाता है, तीक्ष्ण 
आयुधों वाला है । वह हमारे गीतों को सुने ।'' 
प्र मंहिँछाय गायत ऋहताब्नें बृहते शुक्रशोचिषे। 


उप॑स्तुतासो अग्रयें ॥ ऋग्‌ ८.१०३.८ 
प्राग्रये वाच॑मीरय वृषभार्य क्षितीनाम्‌। 
स न॑: पर्षदति द्विर्ष: ॥ --ऋग्‌ १०.१८७. १ 


(“हे स्तोताओ, उस आग्नि प्रभु के गीत गाओ, जो अतिशय दानी 
है, सत्यमय है, महान्‌ है, पवित्र ज्योति वाला है ॥ उस अग्नि प्रभु के 
प्रति स्तुतिवाणियों को प्रेरित करो, जो मनुष्यों पर सर्वत्रिध ऐश्वर्या 
की वर्षा करने वाला है ॥'' 

विपश्चिते पब॑मानाय गायत मही न धारात्यन्धो अर्षति। 

अहिर्न जूर्णामति सर्पति त्वचमत्यो न क्रीळन्नसरद वृषा हरिं: ॥ 

>-ऋणग्‌ ९.८६.४४ 
सर्खाय आ नि षींदत पुनानाय प्र र्गायत। 

शिशुं न यज्ञैः परिं भूषत श्रिये॥ --त्रत्य्‌ ९.१०४.१ 

'' मेधानी पवमान सोम के गुणगान करो, जो रसमय प्रभु महती 
जलधारा के समान नहता हुआ हृदय में आता है, सर्प के समान 
अपने भक्त की पुरानी पाप-केंचुली को उतार फेकता है, अश्व- 
शावक के समान हृत्प्रांगण में क्रोडा करता है, रसवर्षक है, चितचोर 
है ॥ मित्रो, आओ, बैठो, पवित्रतादायक सोम का स्तुतिगान करो । 

जैसे शोभा के लिए शिशु को सजाया-संवारा जाता है जैसे शोभा के लिए शिशु को सजाया-संवारा जाता है, वैसे हो ड. 
प्रभु को भक्ति-यज्ञों से अलंकृत करो ॥'' | 
परेयिवांसँ प्रवतो' महीरनु ब॒हुभ्यः पन्थांमनुपस्पशानम्‌। 
वैवस्वतं संगर्मनं जर्नानां य॒मं राजानं हविर्षा दुवस्य ॥ 
mE 
““हे मनुष्य, उस यम राजा को भक्तिमय हवि द्वारा आराधना | 
कर, जो उच्च से उच्च भूमिकाओं में पहुँचा हुआ है, बहुतों को मार्ग 
दर्शाने वाला है, विवस्वान्‌ का पुत्र है तथा जनों को सचाई के लिए 
संगठित करने वाला है । यम राजा के लिए घृतयुक्त दूध की हवि दो ।'' 
नमो मित्रस्य वरुणस्य चक्ष॑से महो देवाय तदूतं स॑पर्यंत। ` 
दूरे दूशें देबजांताय केतवें दिवस्पुत्राय सूयीय शंसत ॥ 
ऋग्‌ १०.३७.१ 
(५ भाइयो, उस सूर्य प्रभु को नमस्कार करो, जो मित्र तथा वरुण 
को प्रकाश देने वाला है, दूर दीखता है, देवजात है, केतुरूप है । उस 
सूर्य के महान्‌ ऋत की आराधना करो ।'' 
अग्निहोत्र की प्रेरणा | 
संमिधाग्रिं दुंबस्यत घृतैबो'धयतातिंथिम्‌। 
आस्मिन्हव्या जुंहोतन॥ ऋग्‌ ८.४४.१ (यजु ३.१) 
सुर्समिब्ध्धाय शोचिषे घृतं तीव्रं जुंहोतन। अग्रयें जातवेंदसे॥ 
-त्रहग्‌ ५.५.१ (यजु ३.२) 


अग्निर्देवेषु राजत्यय्िम्ते ष्वाविशन्‌। 
अग्निर्नो' हव्यवाह॑नोऽ ग्रिं धीभिः स॑पर्यत --ऋग्‌ ५.२५.४ 
आ जुहोता दुवस्यताग्रि प्रयत्यंध्वरे। 
वृणीध्वं ह॑व्य॒वाह॑नम्‌॥ ऋग्‌ ५.२८.६ 


“समिधा से अग्नि का सत्कार करो । अग्रिरूप अतिथि को घृतों 
से उट्टुद्ध करो । इसमें हव्यों की आहुति दो ॥ सुसमिद्ध, शोचिष्मान्‌ 
जातवेदा अग्नि के लिए तीव्र घृत की आहुति दो ॥ अग्नि ज्योतिर्मयों में 
ज्योतिष्मान्‌ है, यज्ञकुण्ड में प्रविष्ट होता हुआ अग्नि मनुष्यों के मध्य 
चमकता है। अग्नि हमारे हव्य को वहन करने वाला है। अग्नि का 
वेदवाणियों से सत्कार करो ॥ यज्ञ में अग्रि की परिचर्या करो, आग्ि में 
आहुति दो,-हव्यवाडू अग्नि का वरण कर लो । उस अग्नि की तुम वेदेः 

मन्त्रं से स्तुति करो, जो घृताहुति पाकर विशेष रूप से प्रदीप्त होता है ॥'' 
त्याग व्की प्रेरणा 
पृणीयादिन्नाधंमानाय तव्यान्द्राघींयांसमनुं पश्येत पन्थाम्‌। 
ओ हि वर्तन्ते रथ्यैव चक्रान्यर्मन्यमुर्प तिष्ठन्त॒ राय॑ः ॥ 
ऋग्‌ १०.११७.५ 
ईशा वास्य्रमिदश्सर्व यत्किञ्च जगत्यां जग॑त्‌ । 
तेन॑ त्यक्तेन॑ भुञ्जीथा मा गुंधः कस्य॑ स्विव्द्वन॑म्‌॥ 
= यजु ४०.१ 
शत॑हस्त समाहर सह॑स्त्रहस्त सं किर । 
कृतस्य॑ कार्य | स्य चेह स्फातिं स॒माव॑ह॥ अथर्व ३.२४.५ 
यां तें धेनुं निपृणामि यमु ते क्षीर ओंदनम्‌। 
तेना जन॑स्यासो भर्ता योऽ त्रासदजीवनः ॥ --अथर्व १८.२.३० 
“ धनी को चाहिए कि वह याचना करने वाले को अवश्य दान 
करे, वह लम्बे मार्ग को देखे | सम्पत्तियाँ रथ-चक्र के समान घूमती 
रहती हैं, एक से दूसरे के समीप जाती रहती हैं ॥ इस जगतीतल में 
जो कुछ भी कार्य में आने वाला धन है, वह सब ईश्वर द्वारा प्रदत्त है 
(उसी का है) । अतः त्यागभाव से उपभोग कर, लोभ मत कर, धन 
भला किसका है ॥ हे मनुष्य, तू सौ हाथों से धन कमा, सहस्त्र हाथों 
से उसका दान कर । कमाये हुए तथा भविष्य में कमाये जाने वाले धन 
की वृद्धि कर॥ जो मैं तुझे धेनु देता हूँ, जो मैं तुझे दूध- भात देता हूँ, 
उससे तू उस जन की सहायता कर जो जीवन-रहित-सा हो गया है॥'' 
अतिथ्ि-सत्कार की प्रेरणा 
तद्यस्यैवं विद्वान्त्रात्यो राज्ञोऽ तिंथिगृंहानागच्छेत्‌॥ 
श्रेयौसमेनमात्मनों मानयेत्तथां क्षत्राय ना वृश्चते तथा 
राष्ट्राय ना वृश्चते ॥ - अथर्व १५.१०.१, २ 
तद्यस्यैवं विद्वान्त्रात्योऽ तिंथिर्गृहानागच्छेत्‌॥ 
स्वयमेनमभ्युदेत्य बरूयाद त्रात्य क्वा |. वात्सीर्व्रात्योदक व्रात्य॑ 
तर्पय॑न्तु व्रात्य यथां ते प्रियं तथास्तु व्रात्य यथां ते 
चश॒स्तथांस्तु व्रात्य यथां ते निकामस्तथास्त्वितिं॥ 
म --अथर्वे १५.११.१, २ 
“जिस राजा के घर में विद्वान्‌ ब्रात्य अथिति आये, वह अपना 

अहो भाग्य माने | इस प्रकार वह क्षत्र की हानि नहीं करता, राष्ट्र की 
हानि नहीं करता ॥ जिसके घर में विद्वान्‌ व्रात्य अतिथि आये वह स्वयं 
उठकर उसे कहे- हे व्रात्य, आप कहाँ रहे ? हे ब्रात्य, जल लीजिए । हे 
व्रात्य, ये वस्तुएँ आपको तृप्त करें। हे व्रात्य, जैसा आपको प्रिय हो 
वैसा किया जाये । हे व्रात्य, जैसा आपका मनोरथ हो वैसा किया जाये | 
हे व्रात्य, जैसी आपकी उत्कृष्ट अभिलाषा हो वैसा किया जाये ॥!' 
तद्यस्यैवं विद्वान्त्रात्य उद्धृतेष्वग्रिष्वधिश्रितेड ग्रिहोत्रेड ति- 
थिर्गृहानागच्छे त्‌ ॥ | 
स्वयर्मेनमभ्युदेत्य ब्रूयाद्‌ व्रात्यातिं सृज होष्यामीति ॥ | 
स चांतिसृजेज्जुं हुयान्न चांतिसृजेन्न जु॑हुयात्‌॥ 
Ee ३ -अथर्व १५.१२.१-३ 
) अशितावत्यतिंथावश्नीयाद्यज्ञस्य॑ सात्मत्वाय॑। 
यज्चस्याविंच्छेदाय तद्‌ व्रतम्‌॥ -"अथर्व ९.६.३८ 
“जिसके घर में विद्वान्‌ व्रात्य अतिथि अग्रियों के उद्धत हो जाने 
पर तथा अग्निहोत्र की सब तैयारी हो जाने पर आये, वह स्वयं उठकर 
इसे कहे- हे व्रात्य, स्वीकृति दीजिए, मैं हवन करूँगा । वह स्वीकृति 
दे, तो हवन करे, किसी कारण स्वीकृति न दे तो उस समय हवन न 
करे ॥ गृहपति को चाहिए कि वह अतिथि के खा चुकने पर खाये, 
जिससे यज्ञ सात्म रहे, यज्ञ अविच्छिन्न रहे, यह पवित्र कर्तव्य है ॥'' 
सांमनस्य की प्रेरणा र 
सं गंच्छध्वं सं व॑दध्वं सं वो मनासि जानताम्‌। | 
देवा भागं यथा पूर्वे संजानाना उपार्सते ॥ | 
समानो मन्त्रः सर्मितिः समानी संमान मन: सह चित्तमेंघाम। | 
समानं मन्त्रमभि मन्त्रये वः समानेन॑ वो ह॒विर्षा जुहोमि॥ 
समानी व आकूतिः समाना हद॑यानि व: । 
स॒मानम॑स्तु वो मनो य्था बः सुस॒हास॑ति॥ 
त्त्रग्‌ १०.१९१.२-४ 
*' एक-मत होकर चलो, एक-मत होकर बोलो, तुम्हारे मन 
एक हो जाएँ। जैसे देव परस्पर एक-मत होकर अपने-अपने भाग 
का पालन करते हैं, बैसे ही तुम भी करो ॥ तुम्हारा मन्त्र एक हो, 
समिति एक हो, मन एक हो, चित्त एक हो । समान मन्त्र से तुम्हें 
अभिमन्त्रित करता हूँ, समान हवि से तुम्हें आहुत करता हूँ ॥ तुम्हारा 

संकल्प एक हो, तुम्हारे हृदय एक हों, तुम्हारा मन एक हो, जिससे 
तुम्हारे अन्दर पूर्ण एकता का भाव विद्यमान रहे ॥'' 
सह॑दयं सांमनस्यमविद्वेषं कृणोमि व: । 
अन्यो अन्यमभि ह॑र्यत व॒त्सं जातमिंवाघ्न्या॥ 
अनुंत्रतः पितुः पुत्रो मात्रा भ॑वतु संम॑नाः। 
जाया पत्ये मर्धुमतीं वाचं वदतु शन्तिवाम्‌॥ 
समानी प्रपा स॒ह वोऽ न्ञभाग: स॑माने योक्त्रे सह वो युनज्मि। 
सम्यञ्चोऽ ग्निं स॑पर्यतारा नाभिमिवाभित॑ः॥ 
अथर्व ३.३०.९, २, ६ 
'' सहृदयत्व, सांमनस्य तथा अविद्देष तुम लोगों में उत्पन्न करता 
हूँ। तुम एक-दूसरे से प्रेम करो, जैसे नवजात बछडे से गाय प्रेम 
करती है ॥ पुत्र पिता का आज्ञाकारी हो, माता के साथ समान मन 
वाला हो। पत्नी पति के प्रति मधुर तथा शान्त वाणी बोले॥ तुम 
लोगों का समान पानागार हो, समान अन्नागार हो | समान रज्जु से मैं 
तुम्हें बाँधता हूँ। साथ मिलकर अग्नि की परिचर्या करो, जैसे अरे 
रथनाभि के चारों ओर मिले रहते हैं ॥'' 
अन्य प्रेरणाएँ 
युनक्त सीरा वि युगा त॑नुध्वं कृते योनौ वपतेह 'बीज॑म्‌। 
गिरा च॑ श्रुष्टिः सभ॑रा अर्सन्नो नेदीय इत्सूण्य: पक्वमेर्यात्‌॥ 
र --ऋगू १०.१०१.३ 
व्रजं कृणुध्वं स हि वों नृपाणो वर्मं सीव्यध्वं बहुला पृथूनिं। 
पुर॑: कृणुध्वमाय॑सीरर्धृष्टा मा व॑ः सुस्रोच्चम॒सो दृंहता तम्‌॥ 
--ऋगू १०.१०१.८ (अथर्व १९.५८.४) 
मृत्योः पदं योपर्यन्त एत द्राघीय आयु: प्रतरं दधानाः । 
आसीना मृत्युं नुंदता स॒धस्थेऽ थ॑ जीवासों विदथमा ब॑देम॥ 
द, --अथर्व १२.२.३० 
“हल जोड़ो, जुए बैलों के कन्धों पर रखो, भूमि जुत जाने पर 
उसमें बीज वपन कर दो । अन्न की बालियाँ खूब भरी हुई पैदा हों । 
फसल पक जाने पर दरातियाँ उसे काटे ।'' 
` गौशालाएँ बनाओ, उससे तुम्हारे मनुष्यों की रक्षा होगी। बहुत 
से विशाल कवच सी लो । लौह-पुरियों का निर्माण करो, जो धर्षित 

न हो सकें । तुम्हारा अन्नागार क्षीण होने वाला न हो, उसे दृढ़ करो |”! 
“मृत्यु के पैर को परे हटाते हुए, अतिशय दीर्घ आयु धारण करते 
हुए चलो । मिलकर रहने के स्थान राष्ट्र में बैठे हुए तुम मृत्यु को धक्का 
दे दो । तत्पश्चात्‌ जीवित-जागृत होते हुए हम ज्ञानवाणी बोलते रहें ।'' 
अदो यहारु प्लव॑ते सिन्धो: पारे अंपूरुषम्‌। 
तदा रभस्व दुर्हणो तेन॑ गच्छ परस्तरम्‌॥ ऋग्‌ १०.१५५.३ 
अपक्रामन्पौरुंषेयाद्‌ वृणानो दैव्यं वरच: । 
प्रणींतीर भ्यावरर्तस्व विश्वेभिः सरिबंभि: सह॥ 
अथर्व ७.१०५.१ 
““यह जो सिन्धु के किनारे बिना किसी पुरुष से अधिष्ठित 
नौका तैर रही है, उसे हे अलक्ष्मी से पीड़ित भाई, तू ग्रहण कर ले 
तथा उससे (अन्नादि लाने के लिए) परले पार चला जा।'' 
““ पौरुषेय दुर्वचन छोड़कर दिव्य वचन को स्वीकार करता 
हुआ तू सब मित्रों के साथ प्रणय का व्यबहार कर।'' 
( स्त्र ) निषेधात्मक रूप 
ऊपर हमने प्रेरणात्मक शैली के विध्यात्मक पार्श्व पर दृष्टिपात 
किया है । जो वेदमन्त्र उदाहरण-रूप में दिये गये हैं उनमें प्रेरणा के 
लिए क्रियापद अधिकतर मध्यमपुरुष का है, तथापि क्कचित्‌ प्रथमपुरुष 
का भी है। अब निषेधात्मक पार्श्व को देखेंगे । 
ऋग्वेद में गोवध का निषेध करते हुए निम्न प्रेरणा दी गयी है-- | 
माता रूद्राणां दुहिता वसूनां स्वर्सादित्यानांममृत॑स्य्‌ नाभिंः। | 
प्र नु वोचं चिकितुषे जनाय मा गामर्नागामर्दितिं वधिष्ट ॥ | 
वचोविदं वार्चमुदीरयन्ती विश्वाभिर्धी भिरुपतिष्ठ॑मानाम्‌। 
देवीं देवेभ्यः पर्येयुषीं गामा मावृक्त मर्त्यो' दभ्रचेताः ॥ 
--क्रगू ८.१०१.१५, १६ 
““गाय रुद्रों की माता है, वसुओं की दुहिता है, आदित्यों की 
स्वसा है, अमृत की नाभि है । मैने विवेकी जन को कह दिया है कि 
तू इस निरपराध गाय का वध मत कर॥ हमारी वाणी को समझने 
वाली, अपनी वाणी बोलने वाली, सब हितबुद्धियों के साथ हमारे 
समीप आने वाली, सर्वत्र पहुँचने वाली देवी गाय को अल्पचित्त 
मनुष्य काटे नहीं ।'' 

मनुष्य को द्यूत से बचने की प्रेरणा करते हुए कहा है, ' घृतक्रीडा 
मत कर '--अक्षैर्मा दीव्यः, ऋग्‌ १०.३४.१३ । नारी को कर्तव्योपदेश 
करते हुए वेद कहता है-- 
यत्रां सुहार्द': सुकृतो मर्दन्ति विहाय रोगै त॒न्वः; स्वार्याः। 
तं लोकं यमिन्यंभिसंब॑भूच सा नो मा हिंसीत्पुरुषान्पशूंश्च॑॥ 
अथर्व ३.२८.५ 
“जहाँ शुभ हृदय बाले, शुभ कर्मो वाले जन अपने शरीर के 
रोगादि को छोड़कर आनन्द से रहते हैं, उस गूहस्थलोक को हे 
यमनियम-परायणा नारी, तू प्राप्त हुई है । वहाँ रहती हुई पुरुषों तथा 
पशुओं को कष्ट मत दे।'' 
अथर्ववेद के प्रसिद्ध सांमनस्य सुक्त में कहा है, “भाई भाई से 
द्वेष न करे, बहिन बहिन से द्वेष न करे '--मा भ्राता भ्रातरं द्विक्षन्मा 
स्वसारमुत स्वसां, अथर्व ३.३०.३। 
राजन्य के लिए ब्राह्मण की गौ को न खाने (उसकी वाणी“ की 
उपेक्षा न करने) का परामर्श देते हुए कहा है-- 
नैतां ते देवा अंददुस्तुभ्यै नृपते अत्त॑वे। 
मा भ्रांह्मणस्य॑ राजन्य गां जिंघत्सो अनाद्याम्‌ ॥ 
न ब्राह्यणो हिं“सितव्यो ईग्नि:ः प्रियत॑नोरिव । 
सोमो ह्य| स्य दायाद इन्द्रो अस्याभिशस्तिपाः ॥ 
अथर्व ५.१८.१, ६ 
“हे राजन्‌, ब्राह्मण की गौ को तू मत खा, सह खाने योग्य नहीं 
है। देवों ने इसे तुझे खाने के लिए नहीं दिया है। जैसे अपने प्रिय 
शरीर की अग्नि की कोई हिंसा नहीं करना चाहता, वैसे ही ब्राह्मण 
की हिंसा नहीं करनी चाहिए।'' 
अतिथि से पूर्व भोजन न करने के लिए प्रेरित करते हुए कहा है, 
“गृहपति को चाहिए की वह श्रोत्रिय अतिथि के भोजन करने से पूर्व 
स्वयं भोजन न करे'--एष वा अतिथिर्यच्छोत्रियस्तस्मात्‌ पूर्वा 
नाश्नीयात्‌, अथर्व ९.६.३७ राजा को कहा है, 'तू सॉप मत बन, 
अजगर मत बन--माहिर्भूर्मा पृदाकुः, यजु ८.२३ । इसका अभिप्राय 
हे कि राजा सर्प के समान कुटिलाचरण या प्रजा का हिंसन न करे, 


१. एक व्याख्यानुसार यहाँ गौ का अर्थ वाणी है । द्रष्टव्यः अभय विद्यालंकार: 
ब्राह्मण की गौ | प्रकाशन मन्दिर, गुरुकुल कांगड़ी । 

अजगर के समान प्रजा को भक्षणीय न समझे ।' । 
इन सब उदाहरणों में किसी अनिष्टकर बात को न करने की 
प्रेरणा की गयी है । एवं यहाँ निषेधात्मक शैली हे । 
उक्त प्रेरणाओं पर एक दृष्टि 
ऊपर हमने वेदों की कुछ प्रमुख प्रेरणाओं पर दृष्टिपात किया | 
सर्वप्रथम उद्दोधन को लिया है। उद्घदोधन के मन्त्र ऐसे हैं, जिनसे 
सचमुच हृदय तरंगित होने लगता है, विघ्नों को पार कर संसार- 
समर में आगे बढ़ने की प्रेरणा मिलती है । वेद प्रायः आग्नि, सूर्य और 
उषा को वार्ता करते हैं। उक्त मन्त्रों में भी इनकी चर्चा आयी है । वेद 
की दृष्टि में मनुष्य को अग्रिमय बनना है, अपने जीवन में उषा जैसा 
प्रकाश लाना है । वेदमन्त्र में सूर्य को सम्बोधन कर कहा है कि तू 
अन्धकार को विदीर्ण करता हुआ ऊपर झुलोक में आरूढ़ हो जा। | 
) सूर्य को तो उद्घोधन की आवश्यकता ही नहीं है, वह स्वयं ही | 
द्युलोक में आरोहण करेगा । वस्तुत: सूर्य, अग्नि आदि की अन्योक्तियों 
से वेद मनुष्य को ही ऊर्ध्वगामी होने की प्रेरणा करते है । 
राजा, सेनानी तथा सैनिकों को जो प्रेरणाएँ दी गयी हैं, उनमें 
एक प्रमुख प्रेरणा शत्रुसंहार करने तथा विजय पाने की है। राजा 
व्याघ्र बनकर शत्रुओं को निगीर्ण कर ले, वह अनिवार्य रूप से 
प्रत्येक प्रजाजन को सैनिक शिक्षा दे। जो समाज के हित के लिए 
अपने धन का दान नहीं करते, प्रत्युत एक मात्र स्वयं ही भोग करते 
हैं, तथा धन को अपने पास संग्रह किए रखते हैं, उनके धन को राजा | 
विसरणशील कर दे, ऐसा कहा है, अर्थात्‌ राजनियम से उनका धन 
प्रचलन में आ जाना चाहिए | उसके आगे नारी के लिए कुछ प्रेरणाएँ 
हैं । उनसे उसके सदाचरण, गृहजनों को सुख देना, एवं देवर, श्वशुर, 
श्वश्रू सबके प्रति मंगलमय होना आदि गुण प्रकट होते हैं । 
देवपूजा की प्रेरणाओं में इन्द्र, बृहस्पति, वरुण, रुद्र, आग्नि, 
सोम, यम, सूर्य इन्हीं देवों की पूजा विषयक मन्त्र यहाँ दिये गये हैं। 
इनसे अतिरिक्त विष्णु, अश्विनौ आदि अन्य देवों की पूजा के प्रसंग 
भी वेदों में आते हैं। वेद स्वयं ही अनेक मन्त्रों में यह भी वर्णित 
करते हैं कि ये सब विभिन्न नाम एक ही ज्येष्ठ देव के हैं? । 

आगे अग्निहोत्र, त्याग एवं अतिथिसत्कार की प्रेरणाएँ हैं, जो 
वैदिक संस्कृति की प्रधान अंग है । अतिथि-सत्कार को इतना महत्त्व 
दिया गया है कि उसके लिए नैत्यिक कर्म अग्रिहोत्रादि भी स्थगित 
'किया जा सकता है । तदनन्तर सांमनस्य की प्रेरणाओं में परस्पर ऐकमत्य, 
सौहार्द, अविद्ठेष, प्रीतिभाव, एकचित्तता, समानता, माधुर्य आदि की 
झाँकी मिलती है । इतर प्रेरणाओं में कृषि, दीर्घायुष्य, अलक्ष्मीनाशन 
आदि की प्रेरणाएँ हैं, जो स्पष्ट रूप से मनुष्य को इनके लिए प्रवृत्त 
होने का उपदेश देती हैं । निषेधात्मक प्रेरणाओं में गोवध न करना, 
द्यूतक्रीडा न करना, ब्राह्मण का अनादर न करना आदि उपदेश हैं । 

यहाँ प्रेरणात्मक शैली को दर्शाने के उद्देश्य से ही इन प्रेरणात्मक 
मन्त्रों को संगृहीत किया गया है | यह ध्यान में रखना आवश्यक है 
कि वेदों में कर्तव्यों का उपदेश केवल प्रेरणात्मक शैली से ही नहीं, 
किन्तु इतर शैलियों से भी दिया जाता है। 

२. आशएवासनात्मक शैली 

अब आश्वासनात्मक शैली को लेते हें । वेद में कई प्रसंगो में 
दैवी या मानुषी विपत्ति तथा आधि-व्याधि आदि से पीड़ित व्यक्ति 
को आश्वासन दिया गया है । विशेषकर ऋग्वेद के दशम मण्डल में 
तथा अथर्ववेद में ऐसे प्रसंग अधिक आते हैं। इनकी शैली बड़ी 
सजीव, प्रभावोत्पादक तथा हृदय में विश्वास उत्पन्न कराने वाली है । 
यहाँ कुछ प्रसंग दिये जाते हैं । 
सुबन्धु को आश्वासन 

सुबन्धुः मरणासन्न पड़ा है । उसका मनोबल समाप्त हो चुका है, 
मन मानो शरीर में रहा ही नहीं है। वह अपने जीवन से निराश हो 


३. ऐतिहासिक व्याख्यानुसार बन्धु, सुबन्धु, श्रुतनन्छु और विप्रबन्धु ये चार 
असमाति नामक इक्ष्वाकुबंशी राजा के पुरोहित थे। पर राजा ने इन्हें छोड़ 
कर किन्हीं दो अन्य मायावी ऋषियों को पुरोहित वरण कर लिया। तब 
बन्धु आदियों ने क्रुद्ध हो राजा पर अभिचार किया | मायावी पुरोहितों को 
यह ज्ञात हुआ, तो उन्होंने उनमें से एक सुबन्धु को प्राणों से ७017 कर 
दिया। तब मृत सुबन्धु के भाई उसके प्राणों तथा मन को लौटा लाने के 
लिए इन सूक्तों (ऋग्‌ १०.५७-६०) का जप करते हैं । द्रष्टव्य: इन सूक्तों 
पर सायणभाष्य । नैरुक्त प्रक्रिया के अनुसार सुबन्धु उत्तम 'बन्धु-बान्धवों 
से युक्त कोई भी व्यक्ति हो सकता है । उसके मरणासन्न या हतोत्साह हो 
जाने पर उसके सम्बन्धी-जन उसे आश्वासन दे रहे हैं । 

रे वेदों की चर्णन-शैलियां | 
विश्वासजनक शब्दों में उसे कहते हैं-- 
यत्तें य॒मं वैवस्वतं मनो जगार्म दूरकम्‌। 
तत्त आ वर्तयामसीह क्षर्याय जीवसें॥ 
यत्ते दिवं यत्पृथिवीं मनो ज॒गाम॑ दूरकम्‌। तत्‌» ॥ 
यत्ते भूमिं चतुर्भृष्टिं मनो जगाम दूरकम्‌। तत्‌०॥ 
यत्ते चतस्त्रः प्रदिशो मनो ज॒गाम॑ दूर॒कम्‌। तत्‌०॥ 
यत्ते समुद्रमर्णवं मनो जगाम दूरकम्‌ । तत्‌० ॥ 
यत्ते मरीचीः प्रवतो मनो ज॒गाम॑ दूरकम्‌। तत्‌०॥ 
यत्ते अपो यदोषधीर्मनो ज॒गाम॑ दूरकम्‌। तत्‌» ॥ 
यत्ते सूर्य यदुषसं मनो ज॒गाम॑ दूरकम्‌। तत्‌०॥ 
सत्ते पर्व तान्बहतो मनो ज॒गाम॑ दूरकम्‌। तत्‌» ॥ 
यत्ते विश्व॑मिदं जगन्मनो ज॒गाम॑ दूरकम्‌ । तत्‌०॥ 
यत्ते पराः परावतो मनो ज॒गाम॑ दूरकम्‌। तत्‌०॥ 
यत्ते भूतं च भव्य च मनो ज॒गाम॑ दूरकम्‌। तत्‌०॥ 
ऋग्‌ १०.५८.१-१२ 
“ “जो तेरा मन बहुत दूर वैवस्वत यम के पास चला गया है, उसे | 
हम इसी शरीर में निवास के लिए अभी लौटाये लाते हैं, जिससे तू | 
चिरकाल तक जीवित रहेगा॥ जो तेरा मन बहुत दूर झुलोक तथा 
भूलोक में चला गया है, उसे हम इसी शरीर में निवास के लिए अभी 
` 'लौराये लाते हैं, जिससे तू चिरकाल तक जीवित रहेगा ॥ जो तेरा मन 
बहुत दूर गोलाकार भूमि की ओर चला गया है, उसे हम इसी शरीर 
में निवास के लिए अभी लौटाये लाते हैं, जिससे तू चिरकाल तक 
जीवित रहेगा॥ जो तेरा मन बहुत दूर जल के पारावार समुद्र तक 
चला गया है, उसे हम इसी शरीर में निवास के लिए अभी लौटाये 
लाते हैं, जिससे तू चिरकाल तक जीवित रहेगा ॥ जो तेरा मन नहुत- 
नहुत दूर जलों में तथा ओषधियों में चला गया है, उसे हम इसी | 
शरीर में निवास के लिए अभी लौटाये लाते हैं, जिससे तू चिरकाल | 
तक जीवित रहेगा॥ जो तेरा मन बहुत दूर सूर्य में तथा उषा में चला | 
गाया है, उसे हम इसी शरीर में निवास के लिए अभी लौटाये लाते हैं, 
जिससे तू चिरकाल तक जीवित रहेगा॥ जो तेरा मन बहुत दूर | 
विशाल पर्वतो में चला गया है, उसे हम इसी शरीर में निवास के | 
| 

लिए अभी लौटाये लाते हैं, जिससे तू चिरकाल तक जीवित रहेगा ॥ 
जो तेरा मन नहुत दूर समस्त जगत्‌ में चला गया है, उसे हम इसी 
शरीर में निवास के लिए अभी लौराये लाते हैं, जिससे तू चिरकाल 
तक जीवित रहेगा ॥ जो तेरा मन दूर, दूर, बहुत दूर तक के प्रदेशों में 
चला गया है, उसे हम इसी शरीर में निवास के लिए अभी लौटाये 
लाते हैं, जिससे तू चिरकाल तक जीवित रहेगा ॥ जो तेरा मन बहुत 
दूर भूत तथा भव्य में चला गया है, उसे हम इसी शरीर में निवास के 
लिए अभी लौटाये लाते हैं, जिससे तू चिरकाल तक जीवित रहेगा ॥'' 

असं मातायं पितायं जीवातुराग॑मत्‌। 

इदं तव॑ प्रसर्प॑णं सुन॑न्धवेहि निरिहि॥ 

यर्था युगं व॑रत्रया नह्यन्ति धरुणाय कम्‌। 

एवा दाधार ते मनो जीवात॑वे न मृत्यवेऽथो अरिष्टर्तातये॥ 

यथेयं पृथ्चिबी मही दाधारेमान्वनस्पतींन्‌। 

एवा दाधार ते मनो जीवात॑वे न मृत्यवेऽथो अरिष्टर्तातये॥ 

यमादहं बैंबस्व॒तात्सुबन्धोर्मन आर्भरम्‌। 

जीवातंवे न मृत्यवेऽथो अरिष्टर्तातये॥ 

अयं मे हस्तो भग॑वानयं मे भग॑वत्तरः। 

अयं में विश्वभेंषजोऽ यं शिवाभिमर्शनः ॥ 

—त्ऋग्‌ १०.६०.७-१०, १२ 

'' यह संजीवन औषध तेरे लिए आ गया है, यह माता है, यह 
पिता है । यह देख तेरा प्रसर्पण आरम्भ हो गया है । हे सुबन्धु, आने- 
जाने की क्रियाएँ कर॥ जैसे रथ की दृढ़ स्थिति के लिए जुए को 
रस्सी से कसकर बाँधते हैं, वैसे ही मैंने तेरे मन को इस शरीर में 
दृढता से बाँध दिया है, जिससे तू जीवित रहेगा, मरेगा नहीं तथा 
नीरोग रहेगा ॥ जैसे इस विशाल पृथिवी ने इन वसस्पतियों को दृढता 
से थामा हुआ है, बैसे ही मैंने तेरे मन को दृढता से थाम लिया है, 
जिससे तू जीवित रहेगा, मरेगा नहीं तथा नीरोग रहेगा। । वैवस्वत यम 
के पास से मैं तुझ सुबन्थु के मन को लौटा लाया हू, जिससे तू 
जीवित रहेगा, मरेगा नहीं तथा नीरोग रहेगा ॥ यह मेरा हाथ बड़ा 
प्रभावशाली है, यह दूसरा हाथ उससे भी अधिक प्रभावशाली है । 
यह मेरा हाथ सब रोगो का भेषज है, यह मेरा दूसरा हाथ छूते ही 
कल्याण कर देने वाला है ॥'' 

व्याधिग्रस्त को आश्‍वासन 
ऋग्वेद के ओषधी-सूक्त में भी कुछ मन्त्र इसी शैली के हैं । वैद्य 
रोगी को सम्बोधन कर कहता है-- 
अश्वा वतीं सोंमावतीमूर्जय॑न्तीमुदोंजसम्‌। 
आवित्सि सर्वा ओष॑धीर॒स्मा अरिष्टतातये ॥ 
उच्छुष्मा ओषधीनां गावों गोष्ठार्दिवेरते । 
धनै सनिष्यन्तींनामात्मानं तव॑ पूरुष॥ 
इष्कृंतिर्नामं वो माताथों यूयं स्थ॒ निष्कृतीः । 
सीराः प॑त॒त्रिणीं स्थन यदामय॑ति निष्कंथ॥ 
अति विश्वाः परिष्ठाः स्तेनइ॑व व्र॒जम॑क्रमुः । 
ओष॑धीः प्राचुच्यवुर्यत्किं च॑ तन्वो ई रप॑ः॥ 
यदिमा वाजयंत्रहमोष॑धीर्हस्तं आदधे। 
आत्मा यक्ष्म॑स्य नश्यति पुरा जींवगृभों यथा॥ 
ऋग्‌ १०.९७.७-११ 
““इस रोग को विनष्ट करने के लिए अश्वावती, सोमावती,  । 
ऊर्जयन्ती, उदोजस्‌ सन ओषधियों का ज्ञान मुझे है ॥ हे रुग्ण पुरुष, | 
तेरे शरीर को अपना धन प्रदान करने की इच्छा वाली मेरी ओषधियों | 
के बल एवं प्रभाव इनमें से ऐसे ही उत्कण्ठापूर्वक बाहर आना चाह 
रहे हैं, जैसे गौएँ गोष्ठ से बाहर निकलती हैं ॥ मेरे चारों ओर स्थित 
इन ओषधियों ने रोग पर ऐसे ही आक्रमण कर दिया है, जैसे चोर 
गौओं के व्रज पर आक्रमण करता है । इन्होंने शरीर का जो भी रोग 
है, उसे प्रच्युत कर दिया है ॥ जन मैं तुझे बल देता हुआ इन ओषधियों 
को हाथ में पकडता हूँ, तब इनके प्रयोग से पहले ही रोग के प्राण 
नष्ट हो जाते हैं, जैसे व्याध को देखकर पक्षियों के प्राण ॥'' 
चिकित्सक की जादू-भरी वाणी | 
कोई व्यक्ति भयंकर रोग से पीडित है । निश्चयात्मक रूप से | 
रोग का निदान नहीं हो पा रहा । कुछ लोग राजयक्ष्मा बताते हैं । रोगी 
भी समझ रहा है कि अब यह रोग मेरे प्राण लेकर ही छोड़ेगा। ऐसे 
समय सौभाग्य से एक कुशल चिकित्सक आता है और रोगी पर 
प्रभाव डालता हुआ कहता है-- 
मुञ्चामिं त्वा हविषा जीव॑नाय॒ कम॑ज्ञातयक्ष्मालुत रांजयक्ष्मात। | 
ग्राहिर्जग्राह यदि वैतदेनं तस्यां इन्द्राग्नी प्र मुमुक्तमेनम्‌॥ | 

यदि क्षितायुर्यदि वा परेंतो यदि मृत्योरन्तिक नीत एव । 
तमा ह॑रामि निर्त्रैतेरुपस्थादस्पार्षमेनं श॒तर्शारदाय॥ 
आहार्ष त्वाविंदं त्वा पुनरागाः पुनर्नव । 
सर्वीङ्ग सर्व ते चक्षुः सर्वमायुश्च तेऽ विदम्‌॥ 
ऋग्‌ १०.१६१.१, २, ५ 
“में अग्नि में ओषधियों की हवि डालकर उसकी धूनी द्वारा 
चिरकाल तक जीने के लिए तुझे इस अज्ञात रोग से मुक्त कर दूँगा, 
भले ही यह राजयक्ष्मा क्यों न हो ॥ चाहे तेरी आयु क्षीण हो चुकी है 
चाहे तू इस लोक से विदा ले चुका है, चाहे तू मृत्यु के अत्यन्त 
निकट पहुँच चुका है, तो भी मैं तुझे मृत्यु की गोद से खींच लाऊँगा । 
शत वर्ष जीने के लिए मैंने तुझे बल प्रदान कर दिया है ॥ देख, मैं तुझे 
मृत्यु के पास से लौटा लाया हूँ, तुझे हमने पा लिया है, तू पुन: हम 
जीवितों में आ मिला है । हे पुन: नवीन, हे सर्वाङ्ग, तेरी पूर्ण चक्षु- 
शक्ति को तथा पूर्ण आयु को मैं ले आया हूँ ॥'' 
अक्षीभ्याँ ते नासिकाभ्यां कर्णीभ्यां छुबुंकादधि। 
यक्ष्म शीर्षण्यं मस्तिष्कांज्िह्वाया वि वृहामि ते॥ 
ग्रीचाभ्य॑स्त उष्णिहाभ्यः कीक॑साभ्यो अनूक्यात्‌ 
यक्ष्म दोषण्यमंसाभ्यां बाहुभ्यां वि वहामि ते॥ 
आन्त्रेभ्य॑स्ते गुदाभ्यो वनिष्ठोर्ह द॑यादधिं। 
यक्ष्मं मतस्त्राभ्यां य॒क्नः प्लाशिभ्यो वि वहामि ते॥ 
ऊरुभ्या ते अष्ठीवद्भ्यां पाष्ठिँभ्यां प्रप॑दाभ्याम्‌ 
यक्ष्मं श्रोणिभ्यां भास॑दाद्भंस॑सो वि वहामि ते॥ 
मेह॑नाइनंकर॑णाल्लो म॑भ्यस्ते नखेभ्यं: । 
यक्ष्मं सर्वस्मादात्मनस्तमिदं वि वृहामि ते॥ 
अङ्गांदङ्काल्लोम्नों'लोम्नो जातं पर्वणिपर्वणि। 
यक्ष्मं सर्वस्मादात्मनस्तमिदं वि वृहामि ते॥ 
ब्ग १०.१६२३ 
“तेरे नेत्रों से, नासिका से, कानों से, मस्तिष्क से, जिह्वा से, 
शिरोवती यक्ष्म को मैं अभी बाहर निकाल दूँगा ॥ तेरी ग्रीवा से, स्तायुओं 
से, अस्थियों से, पृष्ठवंश से, स्कन्थों से, भुजाओं से मध्यवर्ती यक्ष्म 
को मैं अभी बाहर निकाल दूँगा ॥ तेरी छोटी आँतों से, गुदा- भागों से, 
बृहद्‌ आन्त्र से, हृदय से, गुर्दो से, जिगर से, तिल्ली से यक्ष्म को में 

अभी बाहर निकाल दूँगा ॥ तेरे ऊरुओं से, घुटनों से, एड़ियों से | 
पञ्जो से, जघन-स्थलों से, पायु से यक्ष्म को मैं अभी बाहर निकाल | 
दूँगा ॥ तेरी मूत्रेन्द्रिय से, लोमों से, नखों से, सारे ही शरीर से यक्ष्म | 
को मैं अभी बाहर निकाल दूँगा॥ अंग-अंग से, रोम-रोम से, पर्व 
पर्व से, सारे शरीर से यक्ष्म को मैं अभी बाहर निकाल दूँगा ॥'' 
सर्पदृष्ट को आश्वासन 
अथर्ववेद में सर्पदंश का प्रसंग है । सर्प के विष से उतने व्यक्ति 
नहीं मरते, जितने सर्प काटे के भय से मरते हैं, क्योंकि अधिकांश 
सर्प निर्विष होते हैं। अत: चिकित्सक आश्वासनात्मक शैली का 
आश्रय लेकर एक सर्पदष्ट व्यक्ति को सान्त्वना दे रहा है-- 
ददिर्हि मह्यं रुणो दिवः क॒विर्वचोंभिरुग्रै्नि रिंणामि ते विषम्‌। 
, खातमखांतमुत स॒क्तमंग्रभमिरेंब धन्वन्नि ज॑जास ते विषम्‌॥ 
यत्‌ ते अपोंदकं विषं तत्‌ त॑ एतास्व॑ग्रभम्‌। 
गृह्णामि ते मध्यममुत्तमं रस॑मुताव॒मं भियसा नेशदादु ते॥ 
वर्षा मे रवो नभ॑सा न त॑न्यतुरुग्रेणं ते वच॑सा बाध आदु ते। 
अहं तम॑स्य नृभिरग्रभं रस्रं तमंसइव ज्योतिरुदेंतु सूर्यः॥ 
--अथर्व ५.१३.१-३ | 
(“दिव्य कवि वरुण ने मुझे ऐसी शक्ति दी है कि उग्र वचनोंसे | 
ही मैं तेरे विष को निकाल दूँगा । अंग में सर्प का दाँत गडा हो, न | 
गडा हो, स्पर्शमात्र हुआ हो, कोई चिन्ता की बात नहीं है । तेरा विष 
ऐसे ही सूख जायेगा, जैसे मरुस्थल में पानी ॥ जो तेरा तीव्र विष है, 
उसे मैंने इन बन्धनियों में बाँध लिया है । मध्यम, उत्तम, अधम कैसा 
भी विष हो, मैंने उसे जकड लिया है । मेरी जकड़ में आकर वह मानो 
भय से ही नष्ट हो जायेगा ॥ देख, बड़ा तीव्र मेरा शब्द है, जैसे आकाश 
की बिजली हो । उस उग्र शब्द से मैं तेरा विष नष्ट कर रहा हूँ । तेरे 
विष के रस को मैंने नर्कुलों से जकड़ लिया है । जैसे अन्धकार में से 
ज्योति प्रकट होती है, वैसे ही तेरे सम्मुख आशा का सूर्य उदित हो 
जाए। 
अन्य प्रसंग 
अन्यत्र चिकित्सक रोगी को सान्त्वना देता हुआ निम्न उद्दार 
प्रकट करता है-- 
यत्ते माता यत्तें पिता जामिर्भ्रातां च सर्जतः। | 
प्रत्यक्सेवस्व भेषजं जरदंष्टि कृणोमि त्वा॥ 

इहेधि पुरुष सर्वैण मन॑सा सह। 
दूतौ यमस्य मानु गा अधि जीवपुरा इंहि॥ 
मा बिंभेर्न मरिष्यसि जरदॅष्टि कृणोमि त्वा । 
निर॑वोचमहं यक्ष्ममङ्गेभ्यो अङ्गज्चरं तव॑ ॥ 
¬ अथर्व ५.३०.५, ६, ८ 
“' तेरे माता, पिता, बहिन या भाई ने जिस औषध को तैयार किया 
है, उसका तू सेवन कर । चिन्तित मत हो, में तुझे दीर्घजीवी कर 
दूँगा ॥ हे पुरुष, अपने सम्पूर्ण मनोबल के साथ तू यहीं रह, यम के 
दूतों का अनुसरण मत कर, इस जीवपुरी में ही वास कर ॥ भयभीत 
मत हो, तू मरेगा नहीं, तुझे मैं चिरंजीव कर रहा हूँ। मैंने तेरे अंगों से 
यक्ष्म को तथा अंगज्चर को, समझ ले, बाहर निकाल ही दिया है ॥!' 
जीवतां ज्योतिर भ्येह्युर्वाडा त्वां हरामि शतशारदाय । 
अवमुञ्चन्मृ॑त्युपाशानशास्तिं द्राघीय आयु: प्रतरं तें दधामि॥ 
कृणोमिं ते प्राणापानौ जरां मृत्युं दीर्घमायुः स्वस्ति । 
वैवस्वतेन प्रहिंतान्यमदूतांश्चरतोऽ प॑ सेधामि सवीन्‌॥ 
सो [3 रिष्ट न म॑रिष्यसि न मरिष्यसि मा बभे: । 
न वै तत्र॑ म्रियन्ते नो य॑न्त्यधमं तर्म: ॥ 
सर्वो वै तत्र॑ जीवति गौरश्वः पुरुष: पशु: । 
यत्रेदं ब्रह्म॑ क्रियते परिधिर्जीवनाय कम्‌॥ 
अथर्व ८.२.२, ११, २४, २५ 
“' हे पुरुष, तू जीवितों की ज्योति को प्रास कर । शत वर्ष जीने 
के लिए मैं तुझे मृत्यु के मुख से खींच लाया हूँ । मृत्युपाशों को तथा 
अप्रशस्त जीबन को दूर कर, मैं तुझे दीर्घायुष्य प्रदान कर रहा हू ॥ में 
तुझे प्राणापान, जरामृत्यु, दीर्घायु तथा स्वस्ति प्रदान कर रहा हू। 
वैवस्वत से भेजे हुए, यहाँ विचरण करते हुए सब यमदूतों को ह 
अभी दूर भगा दूँगा ॥ तू अक्षय है, मरेगा नहीं, भय मत कर | जहा 
जीवन के लिए मेरे औषध को परिधि बना लिया जाता है, वहाँ कोई 
मरते नहीं, न दुर्गति को प्राप्त करते हैं, अपितु गौ, अश्व, पुरुष, पशु 
सब जीवित रहते हैं ॥'' 
शीर्षक्ति शीर्घामयं क॑र्णशूलं विलोहितम्‌। 
सर्व) शीर्षण्यं | ते रोगै बरहिर्निर्मन्त्रयामहे॥ 

यः कृणोतिं प्रमोत॑मन्धं कृणोति पूरुषम्‌। 
सर्व शीर्षण्यं | ते रोग बहिर्निर्म न्त्रयामहे ॥ 
यस्य॑ भीमः प्रतीकाश उंट्वेपर्यंति पूरुषम्‌। 
तक्मानै विश्वशारदं ब॒हिनिर्म न्त्रयामहे ॥ अथर्व ९.८.१,४,६ 
'“शिरःकम्प, शिरोवेदना, कर्णशूल, रक्ताधिक्य आदि तेरे समस्त 
शीर्षण्य रोग को मैं अभी बाहर निकाल दूँगा ॥ जो पुरुष को गूँगा कर 
देता है, अन्धा कर देता है, उस सब तेरे शीर्षण्य रोग को मैं अभी बाहर 
निकाल दूँगा॥ जिसका रूप बड़ा भयंकर है, जो पुरुष को प्रकम्मित 
कर देता है, उस वर्षव्यापी ज्वर को अभी मैं बाहर निकाल दूँगा ।'” 
३. आशीर्वादात्मक शैली 
. अब इस अध्याय की तृतीय शैली पर आते हैं । यह आशीर्वादात्मक 
) शैली है। इस शैली में किसी व्यक्ति के प्रति शुभकामना प्रकट की 
जाती है, अथवा उसे आशीर्वाद दिया जाता है । वेदों में इस शैली का 
पर्याप्त प्रयोग हुआ है । जिसके प्रति शुभकामना या आशीर्वाद प्रयुक्त 
किये जाते हैं, वह व्यक्ति अथवा उसका कार्य समाज के लिए हितकर | 
एवं वांछनीय है तथा वेद की दृष्टि में वह प्रशंसनीय है, यह इससे | 
सूचित होता है। वेदों में से चुन कर इस शैली के उदाहरण नीचे | 
प्रस्तुत किए जा रहे हैं । 
दानी के प्रति 
अभी प्रेरणात्मक शैली में हम देख चुके हैं कि वेद की दृष्टि में 
दान एवं त्याग का बहुत महत्त्व है । तदनुसार जो दान देता है, उसके 
प्रति ग्रहीता के हृदय से आशीर्वाद प्रवृत्त होना स्वाभाविक है । निम्न 
प्रसंग में नाभा नेदिष्ठ सावर्णि मनु" से विपुल दान प्राप्त कर उसके 
प्रति शुभकामना तथा आशीर्वाद की धाराएँ बहा रहा है-- 
प्र नूनं जांयताम॒यं मनुस्तोक्मेव रोहतु। | 
यः सहस्तै शताश्वै स॒द्यो दानाय मंह॑ते ॥ 
सहस्त्रदा ग्रामणीर्मा रिषन्मनुः सूर्येणास्य यर्तमानैतु दक्षिणा । 
साब॑णॉर्देवाः प्र तिर॒न्त्वायुर्य स्मिन्नश्रान्ता अस॑नाम वार्जम्‌॥ 
ऋग्‌ १०.६२.८, ^ १ 


NER > + 
` ४. ऐतिहासिक पक्ष के अनुसार नाभा नेदिष्ठ और सावर्णि मनु ऐतिहासिक 
नाम हैं । किन्तु नैरुक्त पक्ष में ये यौगिक नाम होंगे। 

““यह सावर्णि मनु बहुत-बहुत फूले-फले, दूर्वाकुरों के समान 
समृद्धि को प्राप्त हो, जिसने सहस्र गौएँ तथा शत अश्व मुझे दान में 
दिए हैं ॥ सहस्त्रों के दाता इस मनु को कोई हानि न पहुँचे । इसकी 
प्रवर्तमान दक्षिणा सूर्य के साथ तुलनीय होवे | देव इस सावर्णि की 
आयु बढ़ायें, जिसकी शरण में जाकर अश्रान्त होते हुए हमने ऐश्वर्य- 
लाभ किया है॥'' 

निम्न स्थल में वृषभ का दान करने वाले के प्रति शुभकामना 
प्रकट की गयी है-- 

गार्व: सन्तु प्रजाः सन्त्वथो' अस्तु तनूबलम्‌। 

तत्सर्वमनु मन्यन्तां देवा ऋषभदायिनें॥ --अथर्व ९.४.२० 

'' गौएँ प्राप्त हों, सन्तान प्राप्त हों और शारीरिक बल प्राप्त हो | हे 
देवजनो, ऋषभ का दान करने वाले को यह समस्त ऐश्वर्य अधिगत 


है हो । ?? 


अङ्गिरसो के प्रति 
चतुर्थ अध्याय में सरमा-पणि-संवाद में हम देख चुके हैं कि 
अङ्गिरस पणियों द्वारा चुरायी गयी गौओं को पुनः प्राप्त करने में इन्द्र 
के प्रधान सहायक होते हैं । उन्हीं अङ्गिरसो के प्रति अधोलिखित 
प्रसंग में शुभकामना प्रकट की गयी है-- 
ये यज्ञेन दक्षिणया समक्ता इन्त्र॑स्य स॒ख्यम॑मृतत्वर्मानश। 
तेभ्यो भद्रम॑ङ्किरसो वो अस्तु प्रति गृभ्णीत मानवं सुमेधसः ॥ 
य उदाज॑न्पितरों गोमयं वस्वृतेनाभिन्दन्परिवत्सरे वलम्‌ 
दीर्घायुत्वम॑ड्विरसो वो अस्तु प्रति गृभ्णीत मान॒वं सुमेधसः ॥ 
य ऋतेन सूर्यमारोहयन्दिव्यप्र॑थयन्पृथिवीं मातरं वि। 
सुप्रजास्त्वम॑ङ्गिरसो वो अस्तु प्रतिं गृभ्णीत मानवं सुंमेधसः॥ 
अयं नाभां बदति व॒ल्गु वो गृहे देवपुत्रा ऋषयस्तच्छुणोतन। 
सुब्रह्मण्यम॑ङ्किरसो वो अस्तु प्रति गृभ्णीत मानवं सुंमेधसः॥ 
ऋग्‌ १०.६२.१-४ 
' "जिन्होंने यज्ञ किया है, दक्षिणा दी है, इन्द्र के सख्य को तथा 
अमृतत्व को प्रास किया है, ऐसे आप लोगों को है अङ्गिरसो, कल्याण 
प्रास हो ॥ जिन पितृजनों ने गो-रूप धन प्राप्त कराया है, एक वर्ष में 
ऋत के द्वारा बलासुर का भेदन कर दिया है, ऐसे आप लोगों को हे 
अङ्गिरसो, दीर्घायुष्य प्राप्त हो ॥ जिन्होंने ऋत के द्वारा सूर्य को झुलोक 

२६८ वेदों की वर्णन-शैलियाँ | 
नमिता खिया 
में आरोहण कराया है, माता पृथिवी को विस्तीर्ण किया है, ऐसे आप 
लोगों को हे अङ्गिरसो, सुप्रजास्त्व प्राप्त हो ॥ यह नाभा नेदिष्ठ आपके 
घर आकर आपके लिए रमणीय शुभकामना कह रहा है । हे ऋषियो 
उसे सुनो | हे अङ्गिरसो, प्रभु करे तुम्हें सुब्रह्मण्य प्रात हो | 
वर-वधू के प्रति 
ऋग्वेद दशम मण्डल का सूक्त ८५ तथा अथर्ववेद का चतुर्दश 
काण्ड विवाह-परक है । इनमें तथा क्वचित्‌ अन्यत्र भी वर-वधू के 
प्रति आशीर्वाद एवं शुभकामना के कुछ मन्त्र आते हें । 
इहैव स्तं मा वि यौंष्टे विश्वमायुर्व्य | श्नुतम्‌। 
क्रीड॑न्तौ पुत्रैर्नप्तृभिमोर्दमानौ स्वस्तकौ ॥ 
यथा सिन्धुर्नदीनां साम्राज्यं सुषुवे वृषा'। 
एवा त्वं सम्राज्ञ्येधि पत्युरस्तं परेत्य॑॥ 
स॒म्राज्येंधि श्वशुरेषु सम्रा्युत देवृषु । 
ननान्दुः सम्राज््येधि सम्राज््युत श्वश्र्वाः ॥ 
--अथर्व १४.१.२२, ४३, ४४ 
““प्रभु करे आप दोनों साथ-साथ रहें, परस्पर पृथक्‌ न हो, पुत्र- 
पौत्रों के साथ खेलते हुए, अपने गृह में आमोद-प्रमोद करते हुए 
गृहस्थाश्रम के लिए नियत समस्त आयु व्यतीत करें ॥ जैसे समुद्र ने 
नदियों को साम्राज्य दिया हुआ है, ऐसे ही तू भी पतिगृह में जाकर 
सम्राज्ञी बने ॥ तू श्‍वसुर की दृष्टि में सम्राज्ञी होवे, सास की दूष्टिमें | 
सम्राज्ञी होवे, ननद की दृष्टि में सम्राज्ञी होवे, देवरों की दृष्टि में | 
सम्राज्ञी होवे ॥'' | 
या ओष॑धयो या नद्यो ३ यानि क्षेत्राणि या चनां। | 
तास्त्वा वधु प्रजार्वती पत्ये रक्षन्तु र क्षस॑ः॥ | 
स्योनाद्योनेरधि बुध्य॑मानौ हसामुदौ मह॑सा मोद॑मानौ । | 
सुगू सुपुत्रौ सुंगृहौ तराथो जीवाबुषसों विभातीः ॥ 
_ अथर्व १४.२.७, ४३ 
““जो औषधियाँ हैं, जो नदियाँ हैं, जो खेत हैं, जो वन हैं, वे 
सब हे वधू, पति के लिए राक्षसों से तेरी रक्षा करते रहें ॥ आप दोनों 
वर-वधू सुखमय घर में जागरूक रहते हुए, हास्य-प्रमोद करते हुए 
उत्सव से आनन्द लाभ करते हुए श्रेष्ठ गौएँ, श्रेष्ठ पुत्र, श्रेष्ठ गृह प्रात 
करते हुए, जीवन से आनुप्राणित होते हुए जगमगाती उषाओं 

व्यतीत करते रहो ॥'' 
अभि वर्धतां पय॑साभि राष्ट्रेण॑ वर्धताम्‌। 
र॒य्या सहस्त्र॑वर्चसेमौ स्तामनुंपक्षितौ ॥ 
त्वष्टा जायामंजनयत्त्वष्टांस्यै त्वां पतिंम्‌। 
त्वष्टा सहस्त्रमायूँषि दीर्घमायु: कृणोतु वाम्‌॥ 
--अथर्व ६.७८.२,३ 
(“यह युगल दूध से बढे, राष्ट्र से बढे, सहस्त्रवर्चोयुक्त ऐश्वर्य से 
ये दम्पती अनुपक्षीण रहें ॥ त्वष्टा ने इसे तेरी जाया बनाया है, त्वष्टा 
ने ही तुझे इसका पति बनाया है। वही त्वष्टा प्रभु आप दोनों की 
आयु को दीर्घ करे, आपको सहस्त्र वर्ष की आयु प्रदान करे॥'' 
-जन-साधारणा के प्रति 
निम्नलिखित वैदिक आशीर्वाद प्रत्येक मनुष्य के लिए हो सकते 
हृ >“ 
एह्यश्मांनमा तिष्ठाशमा भवतु ते तनूः । 
कृण्वन्तु विश्वे देवा आयुं्े शरद: श॒तम्‌ ॥ - अथर्व २.१३.४ 
आ, इस पत्थर पर बैठ, पत्थर के समान तेरा शरीर सुदृढ हो 
जाए। समस्त देव तेरी आयु शत वर्ष की करें" । 
घृतह॑दा मर्धुकूलाः सुरोंदकाः क्षीरेणं पूर्णा उ॑द॒केन॑ द॒ध्ना 
एतास्त्वा धारा उप॑ यन्तु सवी: स्व॒र्गे लोके मर्धुंमत्पिन्व॑माना 
उप॑ त्वा तिष्ठन्तु पुष्करिणीः सर्मन्ताः ॥ -- अथर्व ४.३४.६ 
घृत के सरोवरों वाली, मधुमय कूलों वाली, स्वच्छ जल वाली, 
दूध से पूर्ण, दधिरस से पूर्ण सब धाराएँ गृहस्थ-स्वर्ग में तुझे प्राप्त हों। 
पुष्कर-पत्रों से अलंकृत सरसियां तेरे चारों ओर शोभित हो । 
त्रः पोषास्त्रिवृ्ति श्रयन्तामनक्तु पूषा पय॑सा घृतेन॑। 
अन्न॑स्य भूमा पुरुषस्य भूमा भूमा पंशूनां त इह श्र॑यन्ताम्‌ ॥ 
ह म -- अथर्व ५.२८.३ 


MR 2 2 न स्का 

५. विनियोगकार के अनुसार इस मन्त्र से गोदान संस्कार मे ब्रह्मचारी का 
दक्षिण चरण पत्थर पर रखवाया जाता है । द्रष्टव्यः सायणभाष्य में उद्धत 
'कौशिकसूत्र (५४.८) का विनियोग । यु न 

६. इस सूक्त के मन्त्रों का विनियोग ओदनसव में चारों वि में हृद तथा 
कुल्याएँ रचने, उन्हें रस से भरने आदि में किया गया है | को सू ६६.६ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


मी रोको वर्णना 
तुझे शारीरिक, मानसिक, आत्मिक त्रिविध पुष्टि प्रास हो, पूषा 
देव तुझे दूध तथा घृत से युक्त करे। अन्न की समृद्धि, पुत्रों की 
समृद्धि, पशुओं की समृद्धि तुझे प्राप्त हो*। 
शिवे तें स्तां द्यावांपूथिवी अंसन्तापे अभिश्रियौ । 
शां ते सूर्य आ त॑पतु शं वातो चातु ते हृदे। 
शिवा अभि क्षरन्तु त्वापों दिव्याः पय॑स्वतीः ॥ 
अथर्व ८.२.१४ 
तेरे लिये द्यावापृथिवी शिव, सन्तापरहित तथा श्रीयुक्त हो। सूर्य 
तेरे लिए सुखकर होता हुआ ताप दे, वायु तेरे हृदय के लिए सुखकर | 
होता हुआ बहे, दूध जैसे निर्मल वर्षा-जल तेरे लिए सुखकर होते | 
हुए प्रवाहित हों*। | 
दिवंगत आत्मा के प्रति | 
ऋग्वेद तथा अथर्ववेद के निम्न प्रसंग से दिवंगत व्यक्ति के 
आत्मा के लिए शुभकामना प्रकट की गयी है कि वह इन श्रेष्ठ कुलों 
में से ही किसी में जन्म ले | 
सोम एके भ्यः पवते घृतमेक उपासते । | 
येभ्यो मधुं प्रधावति ताँश्चिदेवापि गच्छतात्‌ ॥ | 
तप॑सा ये अंनाधृष्यास्तर्पसा ये स्वर्ययुः । 
तपो ये च॑क्रिरे महस्ताँश्चिंदेवापिं गच्छतात्‌॥ 
ये सुर्ध्य॑न्ते प्रथनेषु शूरांसो ये त॑नूत्यज॑:। 
ये वा सहस्त्र॑दक्षिणास्ताँश्चिंदेवापिं गच्छतात्‌ ॥ | 
ये चित्पूर्व ऋतसाप ऋतावान ऋतावृर्धः। | 
पितृन्तपंस्वतो यम ताँश्चिंदेवार्पि गच्छतात्‌॥ | 
स॒हस्त्रणीथाः कवयो ये गोपायन्ति सूर्य'म्‌। 
ऋषीन्तप॑स्वबतो यम तपोजा अपि गच्छतात्‌॥ 
न्ग १० २५०८१०३ 
"कुछ के लिए सोम प्रवाहित होता है, कुछ घृत को प्राप्त करते 
७. इसका विनियोग हिरण्यमणिबन्धन, उपनयन आदि में किया गया हैं। 
द्रष्टव्यः सा भा। 


८. इसका विनियोग उपनयन, आयुष्यकर्म, नामकरण आदि में किया गया 
है | द्रष्टव्यः सा भा 

हैं, कुछ के लिए मधु प्रवाहित होता है । हे दिवंगत आत्मन्‌, उन्हीं 
लोगों को तू पुनर्जन्म में प्राप्त होवे ॥ जो तप से अनाधृष्य बने हुए हैं 
जिन्होंने तप से स्व: को अधिगत किया हुआ है, जो महान्‌ तप का 
अनुष्ठान करने वाले हैं, उन्हीं लोगों को हे दिवंगत आत्मन्‌, तू 
पुनर्जन्म में प्राप्त होवे ॥ जो संग्रामों में युद्ध करते हैं, जो शरीर का 
बलिदान कर देने वाले शूर हैं, जो सहस्त्र दक्षिणाएँ देने वाले हैं, उन्हीं 
को हे दिवंगत आत्मन्‌, तू पुनर्जन्म में प्राप्त होवे ॥ जो सत्यस्पर्शी, 
सत्यमय एवं सत्यप्रचारक श्रेष्ठ पुरुष हैं, उन्हीं तपस्वी पितूजनों को 
हे दिवंगत आत्मन्‌, तू पुनर्जन्म से प्रास होवे ॥ जो सहस्र मार्ग दर्शाने 
वाले कविजन हैं, जो सूर्य के रक्षक हैं, उन तपस्वी, तपःख्यात 
ऋषियों को हे दिवंगत आत्मन्‌, तू पुनर्जन्म में प्राप्त होवे ॥'' 

यजुर्वेद के पितृमेधाध्याय में निम्नलिखित आशीर्वाद दिया गया 
है-- 

शां वातः शश्हि ते घृणिः शं तै भवन्त्विष्टंका:। 

शां तें भवन्त्वग्नयः पार्थि'बासो मा त्वाभि शूशुचन्‌॥ 

कल्प॑न्तां ते दिशस्तुभ्यमाप॑ः शिवत॑मास्तुभ्यं भवन्तु सिन्ध॑वः। 

अन्तरिक्षशशिवं तुभ्यं कल्प॑न्तां ते दिशः सर्वा:॥ 

--यजु ३५.८, ९ 

“तेरै लिए वायु सुखकारी हो, तेरे लिए सूर्यकिरण सुखकारी 
हो, यज्ञवेदि की इष्टकाएँ तेरे लिए सुखकारी हों, पार्थिव अग्रियाँ तेरे 
लिए सुखकारी हों, वे सब तुझे शोकाकुल न करें ॥ दिशा तेरे लिए 
मंगलकारी हों, सलिल तेरे लिए मंगलकारी हों, नदियाँ तेरे लिए 
मंगलकारी हों, अन्तरिक्ष तेरे लिए मंगलकारी हो। सब दिशा तेरे 
ऊपर मंगलवर्षा करती रहें*।'' 

इस अध्याय में प्रेरणात्मक, आश्वासनात्मक तथा आशीर्वादात्मक 
शैलियों पर विचार किया गया है। यद्यपि इन शैलियों को विशद 
करने के लिए दिये गये उदाहरण विषय की दृष्टि से भी पर्याप्त 


जा ठा लन कब पक कक 

९. पितृमेधाद्याय की कर्मकाण्डपरक व्याख्या के अनुसार इन मन्त्रो को यहा 
दिवंगत आत्मा के प्रति दर्शाया गया है । वैसे यह सुरम्य आशीर्वाद किसी 
भी व्यक्ति को दिया जा सकता है । गुरुकुल काँगड़ी विश्वविद्यालय की 
दीक्षान्तविधि में ये मन्त्र नवस्नातको को जनता द्वारा आशीर्वाद देने में 
विनियुक्त किये गये हैं । 

२७२ वेदों की वर्णन-शैलिसाँ 


~ 


बर RE aR न. 
महत्त्वपूर्ण हैं, तो भी यहाँ विशेषतः शेली की दृष्टि से ही उनका 
मूल्यांकन करना अभिप्रेत है । जब वेद प्रेरणात्मक शैली में कोई बात 
कहते हैं, तो वहाँ यह निस्सन्देह ज्ञात हो जाता है कि मनुष्य के लिए 
वेदों का यह आदेश है । किन्तु आश्वासनात्मक एवं आशीर्वादात्मक 
शैलियों द्वारा कथन होने पर यह प्रतीति नहीं होती कि वेद का कुछ 
आदेश है । पर वस्तुतः उसमें भी एक आदेश या विधि अन्तर्निहित 
होती है । वेद ने यह कल्पित किया कि कोई सुबन्धु मानसिक रोग से 
रुग्ण हो गया है, पश्चात्‌ चिकित्सक द्वारा उसे आश्वासन प्रदत्त 
करवाया गया । इससे यह विधि ध्वनित होती है कि ऐसे अवसरों पर 
चिकित्सक द्वारा आश्वासन दिया जाना चाहिए। रोगी के लिए यह | 
विधि सूचित होती है कि उसे कष्ट से व्याकुल न हो धैर्य धारण | 
करना चाहिए। इसी प्रकार जब वेद दानी के प्रति किसी के द्वारा | 
आशीर्वाद दिलळवाता है, तब मनुष्य को दान करना चाहिए यह विधि । 
ही व्यक्त होती है । ग्रहीता के सम्बन्ध में यह सूचित होता है किं उसे | 
दानी के प्रति कृतज्ञ होना चाहिए। यदि हम इन शैलियों पर ध्यान 
नहीं देते तो ऐसा कोई वृत्त घटित हुआ था कि अमुक ने अमुक को 
आश्वासन या आशीर्वाद दिया था, इतना मात्र हम वेद का आशय 
समझ पाते हैं । एवं इन शैलियों का विचार आवश्यक है । 

ससम अध्याय 


अर्थवादात्मक, अभिशापात्मक तथा 
भर्त्सनात्मक शेळी 


२. अर्थवादात्मक शेळी 


दर्शनशास्त्र में अर्थवाद के अनेक भेद हैं, जिनमें स्तुति, निन्दा, 
परकृति तथा पुराकल्प प्रमुख हैं'। इनमें भी सार्वत्रिक प्रयोग पाये 
जाने से स्तुति एवं निन्दा विशेष प्रसिद्ध हैं । हम भी यहाँ अर्थवादात्मक 
शैली में केवल स्तुति तथा निन्दा को ही गृहीत करेंगे । किसी सत्कार्य 
में प्रवृत करने के उद्देश्य से उसकी अतिशयोक्ति पूर्ण प्रशंसा करना 
स्तुति कहलाती है । इसमें उस कार्य का ऐसा फल वर्णित किया जाता 
है, जो सामान्यत: उस कार्य को करने से उपलब्ध होता नहीं दीखता । 
यथा, तैत्तिरीय ब्राह्मण में कहा है कि पूर्णाहुति से सब मनोरथ पूर्ण हो 
जाते हैं, परन्तु देखने में यह आता है कि पूर्णाहुति देने के पश्चात्‌ भी 
मनोरथ पूर्ण नहीं होते । ताण्ड्य महाब्राह्मण में गर्गत्रिरात्र-विधि को 
स्तुति करते हुए कहा है कि जो इसे जान लेता है उसका मुख शोभित 
हो जाता है?; किन्तु देखा यह गया है कि उक्त विधि का ज्ञान प्रा कर 
लेने पर भी किसी असुन्दर मुख वाले का मुख शोभित नहीं हुआ। 
वस्तुतः फल-कथन में यह अतिशयोक्ति इस हेतु से की जाती है कि 
इस महान्‌ फल को सुनकर मनुष्य उस कार्य में तत्पर हों । इसी प्रकार 
किसी कार्य से निवृत्त करने के लिए. उसका अतिशयोक्तिपूर्ण अपवाद 
(कस Mn 0. न्स सहहलस 


१. स्तुतिर्निन्दा परकृति: पुराकल्प इत्यर्थवादः । न्यायदर्शन २-१.६४। विधे: 
फलवादलक्षणा या प्रशंसा सा स्तुतिः, सम्प्रत्ययार्था, स्तूयमानं श्रद्दधीतेति, 
प्रवर्तिका च, फलश्रवणात्‌ प्रवर्तते । .. अनिष्ट-फलवादो निन्दा, वर्जनार्था, 
निन्दितं न समाचरेदिति । ... अन्यकर्तृकस्य व्याहतस्स 'विधेर्वादः परकृतिः । 
...ऐतिह्यसमाचरितो विधि: पुराकल्प इति (वात्स्यायन-भाष्य) । 

२. पूर्णाहुत्या सर्वान्‌ कामानवाप्नोति । तै ब्रा ३-८.१०-५ 

३. शोभतेऽस्य मुखं य एवं वेद | ता ब्रा २०-१६-६ 

निन्दा कहलाती है । यथा, ताण्ड्यब्राह्मण में कहा है कि जो ज्योतिष्टोम 
यज्ञ न कर अन्य यज्ञ करता है वह गर्त में गिर कर मृत्यु को प्राप्त होता 
है“ । परन्तु देखते यह हैं कि ज्योतिष्टोम से भिन्न यज्ञ करने वाले भी 
सुरक्षित रहते हैं, उनका गर्त में पतन नहीं होता । यहाँ अन्य यज्ञों की 
तुलना में ज्योतिष्टोम की महत्ता बताने के लिए ही ऐसा कहा गया 
है। निरुक्त में एक वचन उद्धूत किया गया है, जिसका भाव यह है 
कि यजमान यज्ञस्तम्भ को भूमि में गाड़ते समय इस बात का ध्यान 
रखे कि उसका अनछिला अचिक्कण भाग पूरा भूमि के अन्दर चला 
जाये, ऊपर दिखाई न दे, यदि दिखाई देगा तो यजमान मृत्यु को प्राप्त 
कर श्मशान में शयन करेगा*। परन्तु अनछिला भाग ऊपर दीखने पर 
भी कोई यजमान श्मशान में स्थित नहीं होता। यह निन्दा इस अशुभ 

) कार्य से यजमान को निवृत्त करने के हेतु से ही की गयी है। 

इस अतिशयोक्तिपूर्ण फलश्रुति को देख कर ऐसा प्रतीत होता है 
कि ये वाक्य असत्य या अप्रामाणिक हैं । इसीलिए पूर्वमीमांसा में 
बड़े प्रयत्न से इन अर्थवादों का प्रामाण्य सिद्ध किया गया है६ । ब्राह्मण, 
आरण्यक, उपनिषद्‌ आदि के समान वेदों में भी ऐसी प्रशंसाएँ तथा 
निन्दाएँ प्रचुर परिमाण में पाई जाती हैं, जिन्हें हम प्रदर्शित करेंगे। 

(क्क ) प्रशंसात्मक अर्थवाद 

वेदों में यज्ञ, दान आदि सत्कर्म मनुष्य-जीवन के आदर्श स्वीकार 
किये गये हैं। अतएव मनुष्य को उनमें प्रवृत्त करने के लिए उनकी | 
अतिशयोक्तिपूर्ण प्रशंसा की गयी है । नीचे इस प्रकार के बहुत से | 
प्रसंग उपस्थित किये जा रहे है । 
यज्ञ एवं अग्निहोत्र ककी प्रशंसा 

अग्निस्तुविश्रवस्तमं तुविद्रह्माणमुत्तमम्‌ । 

अतूर्त श्रावयत्पंतिं पुत्रं द॑दाति दाशुषे ॥ 

अग्निर्द दाति सत्प॑तिं सासाह यो युधा नुभि: । 

अग्निरत्यँ रघुष्यदं जेतारमपंराजितम्‌॥ --ऋग्‌ ५.२५.५-६ | 


४. एष (ज्योतिष्टोमः) वाव प्रथमो यज्ञानां, य एतेनानिष्ट्वा अथान्येन यजते 
गर्तपत्मेव तज्जीयते वा प्र वा मीयते । ता ब्रा १ ६.१.२ 

५. नोपरस्याविष्कुर्याद्‌ यदुपरस्याविष्कुर्याद्‌ गर्तेष्ठा: स्यात्‌ प्रमायुको यजमानः । 
इत्यपि निगमो भवति । निरु ३.५ 

६. द्रष्टव्यः पू मी १.२.१-१८ | 

। अर्थवादात्मक शैली २७५ 


““ अग्नि हविर्दाता यजमान को प्रभूतकीर्तिसम्मन्न, प्रचुर ज्ञानवान्‌, 
शत्रुओं से अहिंस्स तथा माता-पिता के यश को प्रख्यापित करनेवाला 
पुत्र प्रदान करता है ॥ अग्नि ऐसा पुत्र देता है जो श्रेष्ठ जनों का पालक 
हो तथा युद्ध में अपने सैनिकों द्वारा शत्रु को परास्त कर सके । अग्नि 
ऐसा अश्व देता है जो फुर्तीले वेग वाला, तथा अपराजित होता है ॥'' 

सस्ते य॒ज्ञेन॑ समिधा य उक्थैरर्केभिः सूनो सहसो ददाशत्‌ 

स मर्त्ये'ष्वमृत प्रचेता राया झुम्नेन श्रव॑सा वि भाति॥ 

ऋग्‌ ६.५.५ 

'' हे बल के सूनु अमर अग्नि, जो यज्ञ, समिधा, उक्थ एवं स्तोत्रों 
के साथ तुझे हवि प्रदान करता है, वह मनुष्यों में प्रचेता होकर धन, 
| अन्न तथा यश से भासमान होता है ।'' 

। इन्द्रो यज्वने पृणते च॑ शिक्षत्युपेद्द॑दाति न स्वं मुषायति। 
भूयोभूयो र॒यिमिद॑स्य वर्धयन्नभिन्ने खिल्ये नि दधाति देवयुम्‌॥ 
न ता नंशन्ति न द॑भाति तस्क॑रो नासामामित्रो व्यथिरा द॑धर्षति। 
देवाँश्च याभिर्यज॑ते दर्दाति च ज्योगित्ताभिः सचते गोप॑तिः सह॥ 
न ता अवी रेणुक॑काटो अश्नुते न संस्कृतत्रमुप यन्ति ता अभि। 
उरूगायमभ॑यं तस्य॒ ता अनु गावो मर्तस्य वि चरन्ति यज्व॑नः ॥ 

र ऋग्‌ ६.२८.२-४ 

““यज्वा एवं हविर्दाता यजमान को इन्द्र निश्चय ही गौएँ देता है 
उसके गोधन को अपहरण नहीं करता | पुन: पुन: उसके ऐश्वर्य को 
बढ़ाता हुआ उस देवपूजाभिलाषी को अच्छिन्न, सुरक्षित निवासस्थान 
प्रदान करता है ॥ जिन गौओं से गोपति यजमान देव-यज्ञ करता है 
तथा जिनके घी-दूध आदि का दान करता ह. उनके साथ वह चिरकाल 
। तक संयुक्त रहता है। उसकी वे गौएँ न नष्ट होती हैं, न चोर उन्हें 
| चुराता है, न शत्रु का व्यथादायक शस्त्र उन पर मात्रा कर पाता 

है ॥ न काट-काट कर डुकड़े करनेवाले हिंस्न जन्तु के हाथ वे पड़ती 
| हैं, न कसाई-खाने में जाने पाती हैं। अपितु उस यज्या की वे गौएँ 
| खुले चरागाहों में निर्भयतापूर्वक विचरती हैं॥ 
यः समिधा य आहेती यो वेदेन द॒दाश मर्तो' अग्नयें। 
यो नम॑सा स्वध्वरः ॥ 
तस्येदर्वन्तो रंहयन्त आशवस्तस्य द्युम्नित॑मं यर्श: । 
न तमंहों देवकृतं कुतंश्चन न मर्त्य॑कृतं नशत्‌॥ 
—त्रव्ग्‌ ८.१९.५, ६ 

२७६ वेदों की वर्णन-शेलिाँ 
Pr मलया कका क य 
यो अस्मै हव्यर्दातिभिराहुँतिं मर्तो$ विंधत्‌। 
भूरि षोषं स ध॑त्ते वीरवद्यशः ॥ ऋग्‌ ८.२३.२१ 


“' श्रेष्ठ यज्ञ का सम्पादान करनेवाला जो मनुष्य समिधा, आहुति 
वेदपाठ तथा नमस्कारपूर्वक अग्रि को हवि प्रदान करता है उसे 
फुर्तीले घोडे वेग के साथ वहन करते हैं, उसका यज्ञ अतिशय 
होता है । न देवकृत दुर्गति उसके समीप आती है, न मनुष्यकृत ॥ जो 
मनुष्य ऋत्विजों द्वारा अग्नि को आहुति प्रदान करता है, वह भूरि- 
भूरि पुष्टि को तथा वीर पुत्रों एवं कीर्ति को प्राप्त करता है ॥'' 
यो यर्जाति यर्जात इत्सुनव॑च्च॒ पर्चाति च । ब्रहोदिन्द्रस्य चाकनत्‌॥ 
पुरोळाशं यो अंस्मै सोमं रर॑त आशिरंम्‌। पादित्तं शक्रो अंहंस:॥ 
तस्य॑ द्युमाँ अंसद्रथों देवजूतः स शूंशुवत्‌। विश्वां वन्वन्नमित्रिया ॥ 
अस्य॑ प्र॒जाव॑ती गृहेऽसश्चन्ती दिवेदिवे। इळां धेनुमती दुहे॥ 

'या दंप॑ती सर्मनसा सुनुत आ च॒ धाव॑तः । देवांसो नित्य॑याशिरा॥ 
प्रतिं प्राशव्यँ इतः सम्यञ्चा बर्हिराशाते। न ता वाजेषु वायतः ॥ 
न देवानामर्पि हुतः सुमतिं न जुगुक्षतः। श्रवों बृहद्विवासतः॥ 
पुत्रिणा ता कुंमारिणा विश्वमायुर्व्यश्नुतः । उभा हिर॑ण्यपेशसा॥ 

ऋग्‌ ८.३१.१-८ 

““जो यज्ञ करता है, सोम-सवन करता है, हवि पकाता है, इन्द्र | 
के स्तुति-मन्त्रो की पुनः -पुनः स्पृहा करता है, इन्द्र के लिए पुरोडाश | 
तथा गोदुग्ध मिश्रित सोम अर्पित करता है, उसे इन्द्र निश्चय ही पाप | 
से बचाता है॥ उसका रथ दीसिमान्‌ रहता है, देवों से प्रेरित होकर | 
नह शत्रुकृत सब बाधाओं को विनष्ट करता हुआ वृद्धि को प्राप्त 
करता है॥ उसके घर में प्रतिदिन बछड़े-बछियोंवाली दुधारू गाय | 
बेरोक-टोक दूध देती है॥ जो पति-पत्नी समान मनवाले होकर | 
सोम अभिषुत करते हैं, भक्षणयोग्य हविर्भूत अन्नो को प्राप्त करते हैं | 
तथा दोनों मिलकर यज्ञ में बैठते हैं, उन्हें अन्न, धन, बलादि की कमी | 
नहीं रहती ॥ जो पति-पत्नी हवि अर्पित करने में दुराव-छिपाव नहीं | 
करते, स्तुति करने में दुराव-छिपाव नहीं करते, वे महान्‌ यश तथा | 
अन्न को प्राप्त करते हैं ॥ वे पुत्रवान्‌ तथा कुमारवान्‌ होते हुए पूर्ण आयु | 

पाते हैं तथा दोनों ही हिरण्यालंकारों से जगमगाते रहते हैं ॥'' 
यो अस्मा अन्नै तृष्वाई दधात्याज्यैर्धतैर्जुहोति पुष्य॑ति। 
तस्मै सहस्त्रमक्षभिर्वि चक्षेऽ ग्रॅ विश्वर्तः प्रत्यङ्ङसि त्वम्‌॥ 
ऋग्‌ १०.७९. ७ 

अग्निः ससिं' वाजंभरं दंदात्यग्रिर्वीर श्रुत्य॑ कर्मनिःछाम्‌। 
अग्नी रोद॑सी वि चरत्समञ्जन्ञयिर्नारी' वीरकुंझि पुर्र॑न्धिम्‌॥ 
णात्रव्ग्‌ू १०.८०.१ 

““हे अग्नि, जो तुझे शीघ्र अन्न प्रदान करता है, पिघले हुए घृतों 
की आहुति देता है, तथा परिपुष्ट करता है, उस पर तू सहस्त्र नेत्रो से 
अपनी अनुग्रह दृष्टि डालता है तथा सर्वत्र तू उसकी रक्षार्थ उसके 
समीप पहुँचता है ।'' 

““ अग्नि बलवान्‌ अश्व प्रदान करता है, अग्नि विश्रुत तथा कर्मनिष्ठ 
वीर पुत्र प्रदान करता है, अग्नि द्यावापृथिवी को प्रकाशित करता हुआ 
विचरता है, अग्नि नारी को वीरप्रसवा तथा गृहकार्यदक्ष बनाता है ।'' 

त्वाम॑ग्ने यज॑मानाऽअनु द्यून्‌ विश्वा वसुं दधिरे वार्यीणि । 

त्वयां सह द्रविंणमिच्छमांना ब्र॒जं गोरम॑न्तमुशिजो विवत्रु: ॥ 
--यजु १२.२८ 
स्वर्यन्तो नापेक्षन्त आ द्यां रोहन्ति रोद॑सी। 
य॒ज्ञं ये विश्वतोंधारं सुविद्वांसो वितेनिरे ॥ 
अथर्व ४.१४.४ 

'' हे अग्नि, तेरे यजमान सर्वदा समस्त वरणीय धनों को प्रात कर 
लेते हैं, तेरे साथ स्थित मेधावी वे यज्ञफल को चाहते हुए 
आदित्यमण्डल को भेद कर स्वर्लोक को प्राप्त कर लेते हैं।'' 

“जो विद्वज्जन विश्वतोधार यज्ञ को फैलाते हैं, उन्हें स्वर्ग- 
प्राप्ति के लिए किसी अन्य उपाय की अपेक्षा नहीं होती, वे पृथिवी 
और अन्तरिक्ष को पार कर झुलोक में आरोहण कर जाते हैं।'' 
-दान-दक्षिणा की प्रशांसा 
उप॑ क्षरन्ति सिन्ध॑वो मयोभुवं ईजानं च॑ य॒क्ष्यमांणं च धेनव: । 
पृणन्तं च पपुरिं च श्रवस्यवो घुतस्य धारा उप॑ यन्ति विश्‍वर्त: ॥ 
नाकस्य पृष्ठे अधिं तिष्ठति श्रितो यः पृणाति स ह॑ देवेषु गच्छति । 
तस्मा आपों घृतमर्षन्ति सिन्धवस्तस्मा इयं दक्षिणा पिन्वते सदां ॥ 
दक्षिणावतामिद्दिमानिं चित्रा दक्षिणावतां दिवि सूयौसः। 
दक्षिणावन्तो अमृत भजन्ते दक्षिणावन्तः प्र तिरन्त आयुं: ॥ 

ऋग्‌ १.१२५.४-६ 

'' जो दान कर रहा है तथा जिसने भविष्य में भी दान करने का 

संकल्प कर ल्या हे उसे सुखदायिनी दुधार गौएँ प्रचुर दूध देती हैं । 
जो दान करता है एवं अन्यों का पालन करता है उसे सब ओर से 
कीर्तिदायक घृत की धाराएँ प्राप्त होती हैं ॥ दानी मनुष्य स्वर्ग के पृष्ठ 
पर आसीन हो या है, देव-पुरुषों में जा मिलता है । सिन्थु-सदृश 
ऊधस्‌ वाली गौएँ उसे घृत प्रदान करती हैं । उसे यह दी हुई दक्षिणा 
सदा सींचती रहती है॥ दक्षिणा देने वालों के लिए ही ये चित्र- 
विचित्र ऐश्वर्य हैं । दक्षिणा देने वालों के लिए ही आकाश में सूर्य 
अवस्थित हैं । दक्षिणा देने वाले अमृतत्व पा लेते हैं, दक्षिणा देने वाले 
आयु को बढ़ा लेते हैं ॥'' १ 
तवोतिभिः सर्चमाना अरिष्टा बृह॑स्पते मघर्वानः सुवीरा:। 
ये अंश्वदा उत वा सन्तिं गोदा ये वस्त्रदाः सुभगास्तेषु राय: ॥ 
ऋग्‌ ५.४२ ८ 3 
““हे बृहस्पति प्रभु, तेरी रक्षाओं से समन्वित होते हुए जो अक्षत, | 
धनी, सुवीर जन अश्व-दान करते हैं या गो-दान करते हैं अथवा 
वस्त्र-दान करते हैं, उन्हें सुभग ऐश्वर्य प्राप्त होते हैं।'' 
उच्चा दिवि दक्षिणावन्तो अस्थुर्ये अंश्वदाः सह ते सूर्येण । 
हिरण्य॒दा अ॑मृत॒त्वं भ॑जन्ते वासोदाः सोम प्र तिरन्त आयुं: ॥ 
दक्षिणावान्प्रथमो हूत एति दक्षिणावान्ग्रामणीरग्रंमेति। 
तमेव म॑न्ये नृपतिं जनांनां यः प्र॑थ॒मो दक्षिणामाविवायं॥ 
तमेव ऋषिं तमु ब्रह्मार्णमाहुर्यज्ञन्यं साम॒गामु॑क्थशास॑म्‌। 
स शुक्रस्य॑ तन्वो वेद तिस्त्रो यः प्र॑थ॒मो दक्षिणया र॒राध॑॥ 
दक्षिणाश्वं दक्षिणा गां द॑दाति दक्षिणा चन्द्रमुत यद््िर॑ण्यम्‌। 
दक्षिणा वनुते यो न॑ आत्मा दक्षिणां वर्म' कृणुते विजानन्‌॥ 
न भोजा ममुर्न न्यर्थमीयुर्न रिष्यन्ति न व्य॑थन्ते ह भोजाः। 
इदं यद्विश्वं भुव॑नं स्वंश्चैतत्सर्व दक्षिणैभ्यो ददाति | 
भोजा जिग्युः सुरभिं योनिमग्रे भोजा जिग्युर्वध्वं} या सुवासाः! | 
भोजा जिग्युरन्तःपेयं सुराया भोजा जिग्युर्ये अहूताः प्रयन्तिं॥ 
भोजायाश्वं सं मूंजन्त्याशुं भोजायास्ते कन्याई शुम्भ॑माना | 
भोजस्येदं पुंष्करिणीव वेशम परिष्कृतं देवमानेव॑ चित्रम्‌ | 
त्र्‌ १०.१ ०७.२, ५-१० 
“दक्षिणा देने वाले उच्च स्थिति पाते हैं । जो अश्‍व का दान 

करते हैं वे सूर्य के साथ आसीन होते हैं। हिरण्य दान करनेवाले 
अमृतत्व पाते हैं, वस्त्रदान करनेवाले आयु को बढ़ा लेते हें ॥ दक्षिणा 
देनेवाला श्रेष्ठ माना जाता है, बह सबके द्वारा निमन्त्रित होकर उनके 
यहाँ पहुँचता है, दक्षिणा देनेवाला ग्राम का नेता बनकर आगे- आगे 
चलता है । मैं उसे ही नृपति समझता हूँ, जो श्रेष्ठ मनुष्य सत्पात्र जनों 
को दक्षिणा देता है ॥ उसे ही ऋषि कहते हैं, उसे ही ब्रह्मा, अध्वर्यु, 
उद्गाता तथा होता कहते हैं, वही अग्नि के तीनों रूपों को जानता है 
जो श्रेष्ठ मनुष्य दक्षिणा द्वारा यज्ञसिद्धि करता है ॥ दक्षिणा दाताओं 
को अश्व देती है, दक्षिणा गाय देती है, दक्षिणा रजत तथा हिरण्य 
देती है, दक्षिणा अन्न देती है, जो हम सबका आत्मा है। समझदार 
मनुष्य दक्षिणा को अपना कवच बना लेता है॥ दानी मनुष्य न मरते 
हैं, न निर्धन होते हैं, न हिंसित होते हैं, न व्यथा पाते हैं । यह जो 
विश्‍व है तथा जो इसका सुख है उस सबको दक्षिणा इन्हें प्रदान कर 
देती है ॥ दानी लोग सबसे आगे होकर सुरक्षित घर पाते हें, दानी 
लोग सुन्दर वस्त्रो से अलंकृत वधू पाते हैं । दानी लोगों को मधुर रस 
पीने को मिलते हैं, दानी लोगों को अन्य अनेक पदार्थ मिलते हैं, जो 
उनके समीप बिना बुलाये ही दौड़े चले आते हैं ॥ दानी के लिए लोग 
शीघ्रगामी घोड़े को सजाते हैं, दानी के लिए सुन्दरी कन्या विराजमान 
रहती है। दानी का घर पुष्कर-पत्रो से अलंकृत सरसी के समान 
परिष्कृत तथा देवनिर्मित के समान मनोहर होता है ।'' 

इनके अतिरिक्त कुछ अन्य वस्तुओं के दान की भी प्रशंसा वेदों 
में की गयी है, जो नीचे दी जा रही है। 

शितिपाद्‌ अवि का दान--' संकल्पो को पूर्ण करनेवाली, 
श्वेत पैरोंबाली अवि (भेड़) दान की हुई क्षति को प्राप्त नहीं होती । 
वह व्यास होकर, फलदान में समर्थ होकर सब कामनाओं को पूर्ण 
करती है । लोक से सम्मित, श्वेत पैरों बाली अवि का जो दान करता 
है वह मोक्ष-लोक प्राप्त करता है, जहाँ निर्बल को बलवान्‌ के प्रति 
कर नहीं देना पड़ता। पृथिव्यादि लोक के बराबर, पाँच अपूपों 
सहित, श्वेत पैरों वाली अवि का प्रदाता पालकजनों के लोक में 
अक्षित फल का भोग करता है? ।'' 

ऋषभ का दान--' “जो ब्राह्मण को ऋषभ का दान करता है 
वह शत यज्ञ करने में समर्थ होता है, उसे अग्नियाँ पीड़ित नहीं करतीं, 
NRE PIS SRL सा स ल क क प त 2 

सब देव उसे तृप्ति प्रदान करते हैं । जो ब्राह्मणों को ऋषभ का दान 
अपने मन को विशाल बनाता है, वह अपनी गोशाला में गौओ की 
पुष्टि देखता है“।'' 

अज का दान-- अज अग्नि है, अज को ज्योति कहते है | 
जीवित मनुष्य द्वारा ब्राह्मण को अज का दान करना कर्तव्य बताते है | 
इस लोक में श्रद्धालु द्वारा दान किया हुआ अज अन्धकारों को दूर 
कर देता है । अज दाता को सुखों के पृष्ठ पर पहुँचा देता है । ब्राह्मणों 
को दान किया जाता हुआ पञ्चौदन अज दाता के लिए कामधेनु बन 
जाता है । जो मनुष्य अज के साथ घर-बुना वस्त्र देता है, हिरण्य और 
दक्षिणा देता है, वह दिव्य तथा पार्थिव लोकों को प्राप्त कर लेता है। 
जो दक्षिणा से दमकते हुए पञ्चौदन अज का दान करता है, उसके | 
लिए पाँच स्वर्ण ज्योति का काम करते हैं, शरीर के लिए उसे कवच | 
तथा वस्त्र प्राप्त होते हैं, वह सुखी लोक को प्राप्त करता है” ।'' | 

शतौदना तथा वशा गौ का दान-- जो अपूपों सहित * शतौदना 
गौ' का दान करता है वह आरोहण कर उस उन्नत स्थिति पर पहुँच | 
जाता है, जहाँ आत्मलोक का तृतीय स्तर है । जो हिरण्य से दमकती 
हुई शतोदना गौ का दान करता है वह उन लोकों को प्राप्त कर लेता 
है१*, जो दिव्य तथा पार्थिव हैं । जो शतौदना गौ का दान करता है वह 
अन्तरिक्ष, द्यौ, भूमि, आदित्य, मरुत्‌, दिशा, लोक सबको प्राप्त कर 
लेता है। जो विद्वान्‌ को “वशा गौ' का दान करते हैं वे सुख प्राप्त 
करते हैं। ब्राह्मण को वशा गौ का दान कर मनुष्य सब लोकों को 
जीत लेता है। इस गौ में ऋत, ब्रह्म तथा तप अर्पित है |”! 


८. अथर्व ९.४.१८, १९ 
९. अथर्व ९.५.७, १०, १४, २२, २५, २६। श्रीपाद दामोदर सातवलेकर की 
व्याख्यानुसार इस सूक्त में अज का अर्थ जीवात्मा है। यह पाँच प्रकार का 
अन्न खाता है, इसलिए इसको पञ्चौदन कहा है । शब्द, स्पर्श, रूप, रस । 
और गन्ध ये पाँच विषय इसके पाँच भोजन हैं । जीवित मनुष्य को उचित | 
है कि वह अपने आत्मा (अज) का समर्पण परब्रह्म के लिए करे। | 
द्रष्टव्यः इन सूक्तों पर अथर्वभाष्य, स्वाध्याय मण्डल । | 
१०. अथर्व १०.९.५, ६, १० ।““सैकड़ों मनुष्यों को अन्न देने वाली गौशतौदना | 
कहलाती है ।'' -- श्रीपाद दामोदर सातवलेकर । | 
११. अथर्व १०.१०.३२, ३३ `“ वशा गौ वह है जो सुख से दोही जाती है । वशा | 
गौ सबमें उत्तम है, क्योंकि वह न मारती है, न छातें लगाती है और हर 
समय दूध देती है ।'' -- श्रीपाद दामोदर सातवलेकर 

सोम-सवन को प्रशंसा 

“जो मनुष्य नेता, नरहितकारी, नरों में नृतम इन्द्र के लिए “मैं 
सोमाभिषव करूंगा' ऐसा कहता है, उसे ' भारत अग्नि ' मंगल प्रदान 
करता है, वह चिरकाल तक उदित होते हुए सूर्य के दर्शन करता है । 
न बहुत से, न थोड़े शत्रुजन उसका वध कर पाते हैं । देवमाता अदिति 
उसे प्रभूत सुख प्रदान करती है! | जो मनुष्य दिन में या रात्रि में इन्द्र 
के लिए सोम अभिषुत करता है, वह प्रकाशवान्‌ हो जाता है** | जैसे 
सत्पात्र को स्पन्दनशील गवाश्वादि धन प्रदान किया जाता है, वैसे ही 
जो हविष्मान्‌ इन्द्र के लिए तीव्र सोमो को अभिषुत करता है, उसके 
लिए इन्द्र पूर्वाह्न में पुत्र-पौत्रों-सहित, आयुधों से सुसज्जित शत्रुओं को 
दूर कर देता है । प्रचुर धाराओं वाले, बहुत परिमाण वाले तीव्र सोमरस 
जिसके उदर में पहुँच जाते हैं, वह मध्वा इन्द्र अभिषोता को भूरि- 
भूरि धन प्रदान करता है, उसके लिए अपने दान को रोकता नहीं" |”! 
अतिथि-यज्ञ की प्रशंसा 

`` अतिथिपूजक गृहपति, जो अतिथियों का दर्शन करता है 
मानो देवयजन का दर्शन करता है । जो अतिथियों से संभाषण करता 
है, मानो यज्ञदीक्षा का ग्रहण करता है । जो उनसे जल लेने को प्रार्थना 
करता है, वह मानो यज्ञिय जल का आहरण करता है । जो तर्पणार्थ 
मधुपर्क आदि लाता है, मानो सदोहविर्धान कल्पित करता है । जो 
चटाई निछाता है, मानो यज्ञिय कुशासन निछाता है । जो निछाने की 
चादर लाता है, उससे मानो स्वर्गलोक को अपने लिए सुरक्षित कर 
लेता है । जो ओढ्ने की चादर तथा तकिया लाता है, वह मानो यज्ञ 
की परिधि है। जो अंजन तथा अभ्यंजन लाता है, वह मानो यज्ञिय 
घृत है। जो भोजन से पूर्व ळध्वाहार लाता है, वह मानो यज्ञिय 
पुरोडाश है। जो अतिथि का भोजन बनाने के लिए पाचक को 
बुलाता है, वह मानो हविष्कृत को बुलाना है । जो ब्रीहि तथा यव 
लाये जाते हैं, वे मानो सोमलता के खण्ड हैं। जो छड्ने के लिए 
ऊखल-मूसल लाता है, वे मानो यज्ञिय सिलबट्टे है ।.....जो 
अतिथिपूजक मनुष्य आतिथ्य के लिए आहार्य वस्तुओं को देखता है 
कि यह अधिक हो या यह अधिक हो आदि, उसका यह कार्य मानो 
यजमान द्वारा ब्राह्मण ऋत्विजों के प्रति किया जाने वाला पूजा-कर्म 

होता है। जो कहता है “और लीजिए? उससे प्राण उससे प्राण को उ 
अधिक समृद्ध करता है । जो सत्कारार्थ वस्तुएँ उसके समीप लाता 
है, मानो हवियाँ लाता है । जो प्रिय या अप्रिय अतिथि हैं, वे ऋत्विज्‌ 
हैं, जो स्वर्गलोक को प्रात कराते हैं। अतिथि जिसका अन्न खा छेते 
हैं, उसके पाप दग्ध हो जाते हैं । जो अतिथि-सत्कार के माहात्म्य को 
जानता हुआ अतिथि के लिए दूध पात्र में डाल कर लाता है, उसे 
अग्निष्टोम यज्ञ का फल प्राप्त होता है। जो घृत लाता है, उससे 
अतिरात्र यज्ञ के फल को प्राप्त कर लेता है । जो उदक लाता है, उससे | 
प्रजाओं के प्रजनन में समर्थ हो जाता है, प्रतिष्ठा प्राप्त करता है, । 
प्रजाओं का प्रिय हो जाता है'*। | 
“‹ गृहपति जो व्रात्य अतिथि से प्रश्‍न करता है कि आप कहाँ के 
निवासी हैं, उससे यह अपने लिए देवयान मार्गो को सुरक्षित कर 
लेता है। जो कहता है कि (हे ब्राह्मण, मेरी ये वस्तुएँ आपको तृप्त 
करें ', उससे प्राण को समृद्ध कर लेता है। जो कहता है कि 'हे 
ब्राह्मण, जैसा आपको प्रिय हो, वैसा किया जाये' उससे अपने लिए | 
प्रिय को सुरक्षित कर लेता है । उसे प्रिय प्रास होता है । वह प्रियों का 
प्रिय हो जाता है, जो इस महिमा को जानता है । जो कहता है, हे 
व्रात्य, जैसी आपकी कामना हो, वैसा ही किया जाये, उससे अपनी 
कामना पूर्ति को सुरक्षित कर लेता है । उसके मनोरथ पूर्ण होते हैं। 
वह आस-कामों में आप्त-काम को जाता है, जो इस महिमा को 
जानता है। जो अतिथि से कहता है, ' जैसी आपकी बड़ी से बड़ी 
इच्छा हो, वैसा किया जाये, ' उससे अपनी बड़ी से बड़ी इच्छा को 
पूर्ण कर लेता है । जिसके घर में विद्वान्‌ व्रात्य अतिथि एक रात्रि वास 
करता है, वह उससे पृथिवी पर जो पुण्य लोक हैं, उन्हें अधिगत कर 
लेता है | जिसके घर में विद्वान्‌ व्रात्य अतिथि द्वितीय रात्रि भी वास 
करता है, वह उससे अन्तरिक्ष में जो पुण्यलोक हैं, उन्हें अधिगत कर 
लेता है। जिसके घर में विद्वान्‌ ब्रात्य अतिथि तृतीय रात्रि भी वास | 
करता है, उससे दयौ में जो पुण्य लोक हैं, उन्हें अधिगत कर लेता है। | 
जिसके घर में विद्वान्‌ व्रात्य अतिथि चतुर्थ रात्रि भी वास करता है, | 
उससे जो पुण्यों में पुण्य लोक हैं, उन्हें अधिगत कर लेता है। | 
जिसके घर में विद्वान्‌ अतिथि अपरिमित रात्रि वास करता है, उससे. 
जो अपरिमित पुण्य लोक हैं, उन्हे अधिगत कर लेता है*६।'' | 

आर्थबादात्मक शेली 


आदित्यों के रक्षण व्ही प्रशांसा 

““हे ख्यातिप्रात आदित्यो, जिसे तुम सुख प्रदान करने लगते हो, 
उसे शत्रु का तीक्ष्ण से तीक्ष्ण आयुध, भारी से भारी दु:ख हिंसित 
करने में समर्थ नहीं होता। तुम्हारी रक्षाएँ निष्पाप हैं, तुम्हारी रक्षाएँ 
सच्ची रक्षाएँ हैं । हे आदित्यो, जिसे तुम सब दुरितों से पार करा 
कल्याण के लिए, सुनीतियों से ले चलते हो, वह मनुष्य अक्षत रहता 
हुआ वृद्धि को प्रास करता है, प्रजाओं से प्रख्यात होता है, धर्म में 
निपुण हो जाता है । उस मनुष्य को न पाप प्राप्त होता है, न दुर्गति, 
जिसे परस्पर संगत मित्र, वरुण तथा अर्यमा द्वेषियों से आगे ले जाते 
हँ“ | न उसे घर में, न रोकटोक वाले मार्गो में पाप-प्रशंसक रिपु 
सता पाता है, जिस मनुष्य को अदिति के पुत्र प्रकृष्ट जीवन के लिए 
ज्योति प्रदान करते हँ ।'' 
ब्रह्मणास्पति के सख्य की प्रशांसा 
इन्धानो अय्िं ब॑नवद्वनुष्यतः कृतब्रह्मा शूशुवद्रातह॑व्य इत्‌। 
जातेन॑ जातमति स प्र सर्सते यंयं युज कृणुते ब्रह्मणस्पतिः ॥ 
वीरेभिवीरान्वनवद्वनुष्यतो गोभी रयिं पंप्रथद्वोध॑ति त्मर्ना। 
तोकं च तस्य॒ तन॑यं च वर्धते यंयं युज कृणुते ब्रह्मणस्पतिः ॥ 
सिन्धुर्न क्षोदः शिमीवाँ ऋघायतो वृषेंव वर्धीरभि वष्ट्योजंसा । 
अग्नेरिव प्रसितिर्नाह वर्त बे यंयं युजँ कृणुते ब्रह्मणस्पतिः ॥ 
तस्मां अर्षन्ति दिव्या असश्चतः स सत्व॑भिः प्रथ॒मो गोषुं गच्छति । 
अनिभृष्टतविषिर्हन्त्योज॑सा यंयं युजं कृणुते ब्रह्मणस्पतिः ॥ 
तस्मा इद्विश्वे धुनयन्त सिन्ध॒वोऽ च्छिँद्रा शर्म दधिरे पुरूणिं। 
देवाना सुम्ने सुभगः स एंधते यंयं युजँ कृणुते ब्रह्मणस्पतिः ॥ 

न २ 

'' अग्रि को प्रदीप्त करता हुआ हिंसकों को विनष्ट कर देता है, 
मन्त्रपाठ करता हुआ तथा हवि प्रदान करता हुआ वृद्धि प्रास करता 
है, जिस-जिस को ब्रह्मणस्पति प्रभु अपना सखा बना लेता हैं॥ 
अपने बीरों द्वारा शत्रुपक्षीय हिंसक बीरों का वध कर देता है, गौओं 
से ऐश्वर्य का विस्तार करता है, स्वयं उद्दुद्ध रहता है, उसके पुत्र- 
पौत्र भी उन्नति की राह पर चलते हैं, जिस-जिस को ब्रह्मणस्पति 

२८४ वेदों की चर्णन- शेल्या 


अपना सखा बना लेता है ॥ तटादि को चूर्ण करने बाली नदी केर 
कर्मशूर हो जाता हे, उपद्रवी शत्रुओं को अपने ओज से परास्त कर 
देता है, जैसे वृषभ बधिया बेलो को, अग्नि की ज्वाला के समान उसका 
कोई निवारण नहीं कर सकता, जिस-जिस को ब्रह्मणस्पति अपना 
सखा बना लेता है ॥ उसे बेरोकटोक दिव्य धाराएँ प्राप्त होती हैं, बह 
प्राणियों में सर्व श्रेष्ठ होकर भूमियों पर विचरता है । अपराजित बल 
वाला होकर अपने ओज से शत्रुओं को नष्ट कर देता है जिस-जिस 
को ब्रह्मणस्पति अपना सखा बना लेता है ॥ उसके लिए सब नदियाँ 
प्रवाहित होती हैं, जो उसे न्यूनतारहित अनेक सुख प्रदान करती हैं 
सौभाग्यशाली वह देवप्रदत्त आनन्दों का भोग करता हुआ समृद्धि 
पाता है, जिस-जिस को ब्रह्मणस्पति अपना सखा बना लेता है ॥'' 
सत्य की प्रशंसा 
अहतस्य हि शुरुधः सन्ति पूर्वीऋतस्य धीतियूजिनानिं हन्ति। 
ऋतस्य एलोकों बधिरा त॑तर्द कर्णी बुधान: शुचर्मान आयो:॥ 
ऋतस्य॑ दूळ्हा धरुर्णानि सन्ति पुरूणि चन्द्रा वपुषे वर्पूषि। 
ऋतेन॑ दोर्घमिंषणन्त पृक्ष॑ ऋतेन गाव॑ ऋतमा विंवेशु: ॥ 
ऋतं येमान त्रहृतमिद्टनोत्यृतस्य शुष्म॑स्तुर॒या ॐ गव्युः। | 
ऋताय पृथ्वी ब॑हुले गंभीरे ऋताय॑ धेनू प॑र मे दुहाते॥ 
>-क्रैगू ४.२३.८-१० 
सत्येनोत्तभिता भूमिः सूर्येणोत्तभिता दयौः । 
ऋतेनांदित्यास्तिंछन्ति दिवि सोमो अधि श्रितः ॥ 
--क्रग्‌ १०.८५.१३ 
“सत्य की शोकनिवारक शक्तियाँ बड़ी श्रेष्ठ हैं, सत्य का धारण 
पापों को नष्ट करता है। सत्य का श्लोक मनुष्य के बहरे कानों को 
भी खोल देता है, वह बोध प्रदान करने वाला तथा तेजस्वी बनाने 
वाला होता है॥ सत्य के स्तम्भ बहुत दृढ़ हैं, उसके विविध रूप | 
देहधारी के लिए अति रमणीय हैं। सत्य द्वारा ही दीर्घ वृष्टि प्रा | 
होती है, सत्य द्वारा ही सूर्यरश्मियाँ मेघ-जल में प्रवेश करती हैं | 
जिसे सत्य को प्रास करने की लगन है, वह अवश्य उसे प्राप्त कर 
लेता है । सत्य का बल बड़ा तीक्ष्ण तथा प्रकाश का अन्वेषक होता 
है | सत्य के अनुसार ही विस्तीर्ण एवं गम्भीर द्यावापृथिवी स्थित हैं, 
सत्य के अनुसार ही वे उच्च प्रीणयित्री द्यावापृथिवी-रूप गौएँ अपना- 
अपना दूध देती हैं॥ सत्य से ही भूमि टिकी हैं, सत्य से ही 

सहित द्युलोक टिका है । सत्य से ही देवों की स्थिति हे, सत्य से ही 
आकाश में चन्द्रमा अधिश्रित हे ॥'' 
पावसानी त्रश्चाओं के अध्ययन पको प्रशंसा 
“जो ऋषियों द्वारा सम्भृत रसरूप पावमानी (पवमान सोम 
देवता वाली ) ऋऋचाओं का अध्ययन करता है, उसे मातरिश्वा द्वारा 
स्वादुकृत परिपूत भोज्य पदार्थों का भक्षण करना मिलता है। जो 
ऋषियों द्वारा सम्भृत रसरूप पावमानी ऋचाओं का अध्ययन करता 
हे उसे सरस्वती दुग्ध, घृत, मधु तथा रस प्रदान करती है । पावमानी 
ऋतचाएँ स्वस्ति प्रदान करने वाली हैं, प्रचुर दूध देने वाली हे, घृत 
बहाने वाली हैं बे ऋषियों द्वारा सम्भृत रसरूप हैं, वे ब्राह्मणों में 
निहित अमृत हैं | पावमानी ऋचाएँ स्वस्ति प्रदान करने वाली हैं 
उनसे मनुष्य परमानन्द की अवस्था को प्राप्त करता है पुण्य भोगों को 
भोगता है, अमृतत्व को प्राप्त करता है? ।'' 
सण्णि-धारण की प्रशंसा 

अथर्ववेद में हिरण्य, शंख, दर्भ, औदुम्बर आदि कुछ मणियों 
के सूक्त आते हैं । इन्हें शरीर पर बाँधने तथा औषध रूप में इनका 
सेवन करने के विशेष लाभ मन्त्रों में वर्णित किये गये हें । परन्तु 
अन्तर यह है कि हिरण्य, प्रतिसर तथा शतवार इन मणियों के धारण 
की तो प्रशंसा की गयी है कि इनसे यह फल मिलता है, तथा शेष 
मणियों से प्रार्थना रूप में कहा गया है कि तुम हमें अमुक-अमुक 
फल प्रदान करो । अतः प्रशंसात्मक अर्थवाद की श्रेणी में उक्त तीन 
मणियाँ ही आ सकती हैं, शेष मणियाँ प्रार्थनात्मक शैली के अन्तर्गत 
होंगी । हिरण्यमणि स्वर्णालंकार है । शरीर पर इसके धारण से विशेष 
प्रकार की विद्युत्‌-धाराएँ प्रवाहित होती हैं, जिससे रोगनिवारण, 
दीर्घायुष्य आदि को प्राप्ति होती है। भस्म आदि के रूप में भी हिरण्य 
का सेवन अति हितकर होता है। प्रतिसर मणि विनियोगकार के 
अनुसार तिलक-वृक्षजन्य मणि है। शतवार शतावरी ओषधी है 
जिसकी मूलें वीर्यवर्धक होती हैं । यद्यपि इन मणियो के उपयोग से 
लाभ होता है, तो भी अक्षरश: वैसा फल सम्भव नहीं है, जैसा 
वर्णित हुआ है। फल-कथन में अतिशयोक्ति है, अतः यहाँ 
अर्थवादात्मक प्रशंसा ही समझनी चाहिए । 

पिशाच पराजित कर सकते हैं। जो बल के पुत्र हिरण्य को धारण 
करता है, वह जीवों में दीर्घ आयु पाता हैरर | 

प्रतिसर--वह व्याघ्र हो जाता है, सिंह हो जाता है, वृषभ हो 
जाता है, तथा सपल का कर्षण करने वाला बन जाता है, जो प्रतिसर 
मणि को धारण करता है। न इसे अप्सराएँ हानि पहुँचाती हैं, न 
गन्धर्व, न मनुष्य; बह सब दिशाओं में शोभित होता है, जो प्रतिसर 
मणि को धारण करता है | 

शतवार-शतवार मणि आपने तेज से रोगों को तथा राक्षसों को 
नष्ट कर देती है, अपने वर्चस्‌ के साथ शरीर पर आरोहण करती हुई 
यह दुर्नामा रोगों को समूल विच्छिन्न कर देती है । सींगों से राक्षस को 
दूर करती है, मूल से यातुधानियों को, मध्य से रोग को बाधित करती 
हे, इसे पाप पराजित नहीं कर सकता। जो छोटे-छोटे रोग हैं, तथा 
जो रुलाने वाले बड़े रोग हैं, उन सबको यह मणि नष्ट कर देती है। 
यह सौ वीरों को जन्म देती है, सौ रोगों का निवारण करती है, सन 
दुर्नामा रोगों को मार कर राक्षसों को कँपा देती है**। 
विविध ज्ञानो ककी प्रशांसा 

यो वै कशांयाः स॒प्त मधूनि वेद मधुंमान्भवति । ब्राह्मणश्च . 

राजां च धेनुश्चानड्वांश्च॑ व्रीहिश्च यवंश्च मधु सप्तमम्‌॥ 

मधुंमान्भवति मधुंमदस्याहार्य[ भवति। 

मधुमतो लोकाञ्ज॑यति य एवं बेद॑ ॥ 

अथर्व ९.१.२२, २३ 

जो कशा के सात मधुओं को जान लेता है, वह मधुमान्‌ हो 
जाता है । “ ब्राह्मण, राजा, धेनु, अनड्वान्‌, ब्रीहि, यव तथा सातवाँ 
शहद ये कशा के सात मधु हैं ॥ जो इसे जानता है, वह मधुमय हो 
जाता है, उसको आहार्य वस्तुएँ मधुमय होती हैं, तथा वह मधुमय 
लोकों को जीत लेता है२५॥'' 


२२. अथर्व १.३५.२ 

२३. अथर्व ८.५.१२, १३ २४. अथर्व १९.३६.१-४ 

२५. मधुकशा=मधु को चाबुक । इसका परिचय इसी सूक्त में इस प्रकार दिया 
है--पृथिवी इसकी डण्डी है, अन्तरिक्ष मध्य भाग है, द्यौ अग्रभाग है 
(मन्त्र २१) । एवं पृथिवी, अन्तरिक्ष, द्यौ यह त्रिलोकी मिल कर मधुकशा 
होती है । इससे उत्पन्न सात मधु उक्त ब्राह्मणादि हैं । 

एतद्वै विश्वरूपं सर्व रूपं गोरूपम्‌॥ 
उपैंनं विश्वरूपाः सर्व रूपा: पशाव॑स्तिष्ठन्ति य एवं वेद॑ ॥ 
अथर्व ९.७.२५, २६ 
“जो गौ का रूप है वह विश्वरूप है, सर्वरूप है, जो ऐसा 
जानता है, उसे विश्वरूप, सर्वरूप पशु प्राप्त हो जाते हैं । 
यो बै तां ब्रह्मणो वेदामृतेनावृतां पुर॑म्‌। 
तस्मै ब्रह्म॑ च ब्राह्माश्च चक्षुः प्राणं प्रजां द॑दुः॥ 
न वै तं चक्षुर्जहाति न प्राणो जरस॑: पुरा। 
पुरु यो ज्रह्म॑णो वेद यस्याः पुरुष उच्यते ॥ 
अथर्व १०.२.२९, ३० 
“जो अमृत से आवृत ब्रह्म की पुरी को जानता है, उसे ब्रह्म 
तथा ब्रह्मजनित पदार्थ चक्षु, प्राण एवं प्रजा प्रदान करते हैं ॥ जो ब्रह्म 
की पुरी को जानता है, जिसका अधिष्ठाता पुरुष है, उसे चक्षु तथा 
प्राण जरावस्था से पूर्व नहीं छोड़ते ॥'' 
अप तस्य॑ हतं तमो व्यार्वृत्तः स पाप्मनां। 
सवीणि तस्मिञ्ज्योतीं'षि यानि त्रीणिं प्रजाप॑तौ ॥ 
यो वेतसं हिरण्ययं तिष्छ॑न्तं सलिले बेद। 
स वै गुह्य॑ः प्रजाप॑ति: ॥ अथर्व १०.७.४०, ४१ 
'' उसका तमस्‌ नष्ट हो जाता है, वह पाप से व्यावृत्त 'हो जाता 
है, प्रजापति के अन्दर जो तीन ज्योतियाँ हैं, वे सन उसे प्राप्त हो जाती 
हैं॥ जो सलिल में स्थित हिरण्यय वेतस* को जानता है वह गुह्य 
प्रजापति के तुल्य हो जाता है ॥'' 
'एष वा ओंदुनः सवीङ्गः सर्व परुः सर्व॑तनूः । 
सङ्ग एव सर्वपरुः सर्व॑तनूः सं भ॑वति य एवं वेद ॥ 
एतद्वै ब्रध्नस्य॑ विष्टपं यदोद्नः॥ 
ब्रध्नलोंको भवति ब्र॒ध्नस्य॑ विष्टपि श्रयते य एवं वेद॑॥ 
म अथर्व ११.३.४९-५१ 
“यह ओदन (भोग्य जगत्‌) सर्वाङ्ग है, सब परुओं से युक्त है 
पूर्ण शरीर वाल्राहै।जोऐसाजातता ९, र्ड म कक है । जो ऐसा जानता है, बह भी सर्वाङ्ग, सब परूओं 
२६. सलिल में स्थित हिरण्यय वेतस्‌=मेघजल में स्थित विद्युता, अथवा 
प्रकृति के अन्दर बीजरूप में अवस्थित विराङ्‌ ब्रह्माण्ड । 

से युक्त तथा पूर्ण शरीर वाला हो जाता है ॥ यह जो ओदन है बह 
आदित्य का लोक है, आदित्य लोक वाला हो जाता है, आदित्य के 
लोक में श्रित हो जाता है, जो ऐसा जानता है ॥”! 

यस्तै प्राणेदं वेद यस्मिंश्चासि प्रतिष्ठित: । 

सर्वे तस्सै बलि ह॑रानमुष्मिँललोक उंत्तमे॥ 

यथां प्राण बलिहतस्तुभ्यं सर्वी: प्रजा इमाः । 

एवा तस्मै बलि हरान्यस्त्वा शृणवंत्सुश्रव: ॥ 

अथर्व ११.४.१८, १९ 

““हे प्राण, जो तेरी महिमा को जानता है तथा जिसमें तू प्रतिष्ठित 
हो जाता है, उसके प्रति उत्तम लोक में सब बलि लाते हैं । हे प्राण, 
जिस प्रकार तेरे लिए ये सब प्रजाएँ बलि आहरण करती हें, उसी 
प्रकार हे सुकीर्ति-सम्पन्न, जो तेरी महिमा को श्रवण करता है, उसके 
प्रति भी बलि लाती हैं ।'' 

ब्रह्म च तप॑श्च कीर्तिश्च यशश्चाम्भ॑श्च नभ॑श्च 

ब्राह्मणवर्चसं चान्नै चान्नाद्यं च। य एतं देवमेकवृतं वेद॑॥ 

भूतं च भव्ये च श्रद्धा च रुचिश्च स्वर्गश्चं स्व॒धा च॑॥ 

य एतं देवमेकवृतं वेद॑॥ अथर्व १३.४.२२-२४ 

“जो इस एकवृत्‌ सविता देव को जानता है, उसे ब्रह्म, तप, 
कीर्ति, यश, अम्भस्‌, नभस्‌, ब्राह्मणवर्चस्‌, अन्न तथा अन्नाद्य प्राप्त 
होता है ॥ जो इस एकवृत्‌ सविता देव को जानता है, उसे भूत, भव्य, 
श्रद्धा, रुचि, स्वर्ग और स्वधा प्राप्त होते हैं ॥!' 
उक्त प्रशांसाओं पर एक दृष्टि 

ऊपर वेदों से संकलित कर कुछ अर्थवादात्मक प्रशंसाएँ दर्शायी 
गयी हैं । यज्ञ बैदिक संस्कृति का एक मुख्य अंग है । उद्धृत प्रसंग यह 
बताते हैं कि यज्ञ करने से मनुष्य को गुणवान्‌ पुत्र, धन, अन्न, कीर्ति, 
गौ, अश्व, बल, दीर्घायुष्य, स्वर्ग आदि की प्राप्ति होती है । प्रदर्शित 
. दान-स्लुतियों से ज्ञात होता है कि दानी को गो-दुग्ध की धाराएँ, 
अमृतत्व, रजत, हिरण्य, गौ, अश्व, सुरभित गृह, अलंकृत वधू, 
द्वुतगामी रथ आदि अक्षय चित्र-विचित्र ऐश्‍वर्यो एबं पुण्य लोकों की 
प्राप्ति होती है सोम-सवन करने वाला मंगल, दीर्घायु एवं धन पाता 
है, तथा शत्रुओं से अवध्य हो जाता है। अतिथि-सत्कार की भूरि | 
भूरि प्रशंसा कर यज्ञ से उसकी तुलना की गयी है, और कहा है कि | 

के घर अतिथि के एक-दो-तीन या अधिक रात्रि निवास करने का 
रल ण कथित हुआ है। आदित्यों की रक्षा का भी महाफल 
वर्णित किया गया है। आदित्य शब्द वेद में सूर्य के लिए भी आता है 
तथा अदिति के पुत्र मित्र, वरुण अर्यमा प्रभृति देवों के लिए भी। 
यहाँ द्वितीय अर्थ में प्रयुक्त हे। ब्रह्मणस्पति के सख्य का अतीव 
मनोमोहक फल कथित हुआ है। इसी प्रकार सत्य, पवमान-देवता 
की ऋचाओं के अध्ययन एवं मणि-बन्धन की भी गौरवपूर्ण प्रशंसा 
की गई है । अन्त में मधुकशा, ब्रह्मपुरी, हिरण्यय वेतस आदि विविध 
वस्तुओं के ज्ञानमात्र का महान्‌ फल बताया गया है। 
प्रश्‍न यह उपस्थित होता है कि यज्ञादि के कर्ताओं को उपर्युक्त 
"फल मिलते दिखायी नहीं देते, तो क्या इन वेदवचनों को असत्य या 
उन्मत्तप्रलापवत्‌ परित्याज्य ठहराया जाए। इसका उत्तर है कि नहीं, 
यह सब अर्थवाद है । मनुष्यों को इन समस्त सत्कर्मो में प्रवृत्त करने 
के लिए इनकी अतिशयोक्तिपूर्ण प्रशंसा की गयी है । 
( स्त्र ) निन्दात्मक अर्थवाद 
अब अर्थवादात्मक शैली के दूसरे पक्ष अर्थात्‌ निन्दात्मक अर्थवाद 
पर आते हैं। वेदों में अदान, अयज्ञ, चूत आदि को तीब्र निन्दा 
उपलब्ध होती है, जिससे सर्वसाधारण इन कार्यो में प्रवृत्त न हों । इन 
प्रसंगों को संगृहीत कर यहाँ दिया जा रहा है । 
अदान-निन्दा 
य आध्चायं चकमानाय॑ पित्वोऽ रवान्त्सरत्रफितायोपजग्मुषें। 
स्थिरं मन॑: कृणुते सेव॑ते पुरोतो चित्स मर्डितारं न विन्दते ॥ 
मोघमन्नै विन्दते अप्र॑चेताः स॒त्यं त्रवीमि वध इत्स तस्य॑। 
नार्यमणं पुष्यति नो सखायं केव॑लाघो भवति केवलादी ॥ 
ऋग्‌ १०.११७.२, ६ 
“जो अन्नवान्‌ होता हुआ भी दुर्बल, अन्न की कामना वाले, 
दारिद्र्योपहत, शरण में आये हुए मनुष्य के सम्मुख मन को कठोर 
करके दान नहीं करता, प्रत्युत उसके सामने ही भोग करता रहता हे 
वह कभी सुख देने वाळे को प्राप्त नहीं करता ॥ आप्रचेता मनुष्य व्यर्थ 
ही अन्न प्राप्त करता है, सच कहता हूँ वह उसका वध ही होता है । 
जो अपने धन से न आर्यमा आदि देवों को पुष्ट करता है, न अपने 
सखा को, ऐसा अकेला खाने वाला केवल पाप का ही भागी होता हे ॥'' 

अज्ञान-निन्दा 
उत त्वः पश्य॒न्न द॑दर्श वाच॑मुत त्व॑: शृण्वन्न श्वृणोत्येनाम्‌ । 
उतो त्व॑स्मै तन्‍्वं1 वि संस्त्रै जायेव पत्य॑ उश॒ती सुवार्सा: ॥ 
उत त्वै स॒ख्ये स्थिरपींतमाहुर्नेन॑ हिन्वन्त्यपि वाजिनेषु । 
अधेन्वा चरति माययैष वाच॑ शुश्रुवाँ अफलामपुष्पाम्‌ ॥ 
यस्तित्याज॑ सत्िविदं सर्खायं न तस्य॑ वाच्यपि भागो अस्ति | 
यदीं श्ृणोत्यल॑कं श्रृणोति नहि प्रवेद॑ सुकृतस्य पर्न्थांम्‌॥ 
इमे ये नार्वाङ्न परश्चर॑न्ति न ब्राह्मणासो न सुतेक॑रासः। 
त एते वाच॑मभिपद्यं पापया सिरीस्तन्त्रै तन्वते अप्र॑जज्ञयः ॥ 
¬ त्रग्‌ १०.७१.४-६, ९ 
एक व्यक्ति वेदवाणी को देखता हुआ भी नहीं देखता, दूसरा 
सुनता हुआ भी नहीं सुनता। किन्तु तीसरे के लिए वह वेदवाणी 
अपने स्वरूप को वैसे ही खोल देती है, जैसे सुवस्त्रालकृत पत्नी 
पति के लिए अपने शरीर को ॥ एक का वेदवाणी के साथ सख्य ऐसा 
होता है कि वाणी से ज्ञेय अर्थो में उस तक कोई नहीं पहुंच सकता । 
इसके विपरीत जो फल-पुष्प*“-रहित वाणी को सुनने वाला है, वह 
दूध न देनेवाली, घास-फूस की बनी हुई मायारूपिणी गौ के साथ 
विचरता है ॥ जिसने साथ निबाहनेवाले वेदार्थ-रूपी सखा को त्याग 
दिया है, उसकी अधीत वाणी में कोई सार नहीं होता। जो कुछ 
वेदमन्त्रादि वह सुनता है व्यर्थ ही सुनता है, क्योंकि उससे वह सुकृत 
के मार्ग को नहीं जान सकता ॥ ये जो वेदार्थ से अनभिज्ञ लोग न 
इहलोक की चिन्ता करते हैं, न परलोक की चिन्ता करते हैं, न ब्रह्मज्ञानी 
बनते हैं, न यज्ञ-तत्पर होते हैं, वे वेद को पढ़कर भी नौसिखिये जुलाहे 
के समान उल्टे-सीधे अपने जीवन-पट को फैलाते रहते हें ॥'' 


द्यूत-निन्दा 
> जुआरी को सास उससे द्वेष करने लगती है, पत्नी उसे अपने 
से दूर रखती हे । प्रार्थना करने पर भी वह किसी सुख देनेवाले को 
प्रास नहीं करता॥ जिसके धन पर बलवान्‌ जुआ लचा जाता है | 
उसकी पत्नी का अन्य लोग स्पर्श करते हैं । पिता-माता, भाई-बन्धु | 


स्श्य्स्च्च््स्स्नस्स्स््स्स्स्स्स्स्स्स्स्स्च्य्यस्स्स्स्य्य्स्ल्फि-->+ुन 5 3 मा “>. 
२७. अर्थ वाच: पुष्पफलमाह, याञ्चदैवते पुष्पफले, देवताध्यात्मे वा । । 
--निरु १.१८ | 

इसके [ललल में कहते हैं कि हम इसे नहीं जानते, चाहे इसे हथकडी 
डालकर ले जाओ ॥ जुए के पासे अंकुश चुभानेवाले हैं, व्यथा पहुँचाने 
वाले हैं, काटनेवाले हैं, स्वभाव से संताप-दायक हैं, बुरी मार देने 
वाले हैं, जीतनेवाले को भी पुनः हरानेवाले हैं, ऊपर से मधु-सम्पृक्त 
(आकर्षक) होते हुए भी वस्तुतः जुआरी का सर्वनाश कर देनेवाले 
हैँ ॥ जुआरी की पत्नी हीन दशा को प्राप्त हुई दु:ख पाती है, इधर- 
उधर भटकनेवाले जुआरी पुत्र की माता भी दुःख पाती है । वह ऋणी 
होकर डरता-डरता चोरी के लिए अन्यों के घर पहुँचता है" ।'' 
व्वाहाण के तिरस्कार की निन्दा ळी 

*“जिस राष्ट्र में नासमझी से ब्राह्मण की जाया को पकड़कर 
रोक लिया जाता है, उस राष्ट्र की शत-शत सुखों को देने वाली 
कल्याणी पत्नियों को शय्या पर सुख की नींद नहीं आती॥ जिस 
राष्ट्र में नासमझी से ब्राह्मण की जाया को पकड़ कर रोक लिया 
जाता है, उस राष्ट्र के गृहों में बहु श्रुत, पृथु मस्तिष्क वाले पुत्र उत्पन्न 
नहीं होते ॥ जिस राष्ट्र में नासमझी से ब्राह्मण की जाया को पकड़ 
कर रोक लिया जाता है, उस राष्ट्र के दानी गले में स्वर्णहार पहन 


IN) 


२८. ऋगू १०.३४.२३, ४, ७, १० 

२९. '' नास्य क्षत्ता निष्कग्रीवः सूनानामेत्यग्रतः '', इसके अर्थ के विषय में 
पर्याप्त मतभेद है । हमने अर्थ ह्विटने के अनुसार किया है-“^ ०18070- 
uter with necklaced neck goes not at the head of his crates of 
food Whitney. क्षत्ता का दानी अर्थ ऋग्‌ ६.१३.२ में सायण ने भी 
किया है--।' क्षत्ता असि। क्षदतिरत्र दानकर्मा। दांता भवसि ' --सायण | 
क्षत्ता का अर्थ वर्षाजल का दानी मेघ तथा सूता का अर्थ उत्पादक भूमि 
(धातु उत्पत्त्यर्थक षु या षू) लें तो अभिप्राय यह होगा कि जिस राष्ट्र में 
ब्राह्मण का अनादर होता है, वहाँ दानी मेघ भूमियों के सम्मुख नहीं आते 
अर्थात्‌ वहाँ वर्षा नहीं होती । हिटने ने अपने भाष्य की टिप्पणी में मूर तथा 
लुङ्विग के अर्थो का भी संकेत किया है=“The meaning is not 
undisputed, Muir renders “charioteer” and “hosts” (emend- 
ing to Sena) Ludwig, “Kshattar™ and “slaughter-bench™. 
ग्रिफिथ निम्न अर्थ करते है—“Nosteward, golden-necklaced goes 
before the meat-trays of the man. परन्तु प्रकरण को देखते हए, 
'पशुवध या मांसभक्षण परक अर्थ सर्वथा असंगत प्रतीत होता ह। श्री 
सातवळेकर क्षत्ता का अर्थ वीर तथा सूना का अर्थ लड़की करते हैं-- 
' “जिस राष्ट्र का वीर सुवर्णालंकार गले में धारण करके लड़कियों के 
सम्मुख नहीं जाता''। 

नासमझी से ब्राह्मण की जाया को पकड़ कर रोक लिया जाता हे 
वहाँ कृष्ण कान वाला श्वेत घोड़ा धुरे में नियुक्त हो महिमा नहीं 
पाता ॥ जिस राष्ट्र में नासमझी से ब्राह्मण की जाया को पकड़ कर रोक 
लिया जाता है, उस राष्ट्र के क्षेत्र में न कमलपत्रों से अलंकृत सरसियाँ 
होती हैं, न कमलगट्टे तथा कमलनाल उत्पन्न होते हैं ॥ जिस राष्ट्र में 
नासमझी से ब्राह्मण की जाया को पकड़ कर रोक लिया जाता है 
उसमें दुहने में दक्ष ग्वाले गौओं को दुहने से मना कर देते हँ” ॥!' 
““जो ब्राह्मण को अन्न ही समझ बैठता है, वह मानो हालाहल विष 
का पान करता है । उसका यह कार्य क्षात्रशक्ति को थोथा कर देता है 
वर्चस्‌ को नष्ट कर देता है, सुलगी हुई अग्नि के समान सर्वस्व दग्ध 
कर देता है । जो देवघाती राजा धन-लोलुप होकर नासमझी से ब्राह्मण 
को मृदु मानकर सताता है, उसके हृदय में इन्द्र अग्नि जला देता है 
विचरण करते हुए इसके साथ भूमि-आकाश दोनों वैर ठान लेते हैं। 
ब्राह्मणघाती राजा मनुष्यों के बीच में विष पिये हुए के समान घूमता 
है, वह सूखकर अस्थिपज्जर मात्र रह जाता है। जो देवबन्धु ब्राह्मण 
को कष्ट देता है, वह पितृयाण लोक को भी प्राप्त नहीं करता? |”! 
“जो ब्राह्मण का तिस्कार करते हैं अथवा जो इस पर किसी 
प्रकार का शुल्क लगाते हैं, वे रक्त की धारा के मध्य केशों को खाते 
हुए पड़े रहते हैं । सतायी जाती हुई ब्राह्मण की गौ ज्यों-ज्यों छटपटाती | 
है, त्यों-त्यों वह राष्ट्र के तेज को नष्ट करती चलती है । उस राष्ट्र में | 
बलवान्‌ पुत्र उत्पन्न नहीं होते । ब्राह्मण की गौ का वध करना बड़ा क्रूर । 
कार्य है, इसका मांस खाना बड़ा कडु कार्य है, क्षत्रिय द्वारा इसका दूध | 
पिया जाना पितृजनों के प्रति महान्‌ अपराध है । वह राजा बडा क्रूर | 
होता है, जो अभिमान में आकर ब्राह्मण को हडप जाना चाहता है। | 
जहां ब्राह्मण का पराजय होता है, वह राष्ट्र खोखला हो जाता है । सतायी 
जाती हुई ब्राह्मण की गौ आठ पैरों वाली, चार आँखों वाली, चार कानों 
वाली, चार जबड़ों वाली, दो मुखों वाली, दो जिह्वाओं वाली होकर 
ब्राह्मणघाती राजा के राष्ट्र को प्रकम्पित कर देती है । ब्रह्म-हत्या का 
कार्य राष्ट्र को चलनी-चलनी कर देता है, जैसे टूटी नौका को पानी । 
जहाँ ब्राह्मण की हिंसा होती है, वह राष्ट्र दुर्गति का शिकार हो जाता 
है । जो ब्राह्मण के सात्त्विक धन को हथियाना चाहता है उसे वृक्ष मना 
MMR क न कलम SV 

बाज DP PN 


कर देते हैं कि तू हमारी छाया में मत आ। ब्रह्मघाती राजा के राज्य में 
मित्र-वरुण से होने वाली वर्षा नहीं बरसती, न उसकी राष्ट्रसभा 
सामर्थ्यवती होती है, न बह मित्रराष्ट्रों को बश में रख पाता हैः? ।'' 

““जो क्षत्रिय ब्राह्मण की गौ को छीनता है एवं ब्राह्मण को कष्ट 
देता है, उसके पास से सूनृता, वीर्य, पुण्य लक्ष्मी सब भाग जाते हैं । 
जो क्षत्रिय ब्राह्मण को गौ को छीनता है, एवं ब्राह्मण को कष्ट देता 


“है, उसके पास से ओज, तेज, साहस, बल, वाणी, इन्द्रिय-शक्ति, 


श्री, धर्म, ब्रह्म, क्षात्र, राष्ट्र, विट्‌, दीसि, यश, वर्चस्‌, द्रविण, आयु, 
रूप, नाम, कीर्ति, प्राणापान, चक्षु, श्रोत्र, दूध, रस, अन्न, भोग- 
सामर्थ्य, त्रत, सत्य, इष्ट, पूर्त, प्रजा, पशु सब भाग जाते हैं^९।'' 
गौ के पीडन को निन्दा 

(“जो गौ के कान ऐंठता है, वह देवों के प्रति अपराध करता है । 
यदि कानों को तप्त शलाका से दाग कर चिह्नित करने का विचार 
करता है, तो अपने धन को न्यून कर लेता है। यदि किसी भोग के 
लिए इसके बाल काटता है, तो उसके किशोरों की मृत्यु होने लगती 
है, तथा बच्चों को भेड़िया खा जाता है। यदि गोस्वामी के अधीन 
रहती हुई इसके लोम को कौआ नोचता है, तो कुमार मरने लगते हैं 
तथा सहज ही यक्ष्मा घर कर लेता है । यदि इसकी दासी गौ के चारे 
में गोबर मिला देती है, तो उस अपराध से मुक्त न होकर वह विरूप 
हो जाता है । जो इसे वन्ध्या मानकर घर में पकाता है, उसके पुत्र तथा 
पौत्रों तक से बृहस्पति भीख मंगवाता है**।'' 
अतिथि के प्रति उपेक्षा-भाव की निन्दा 
इष्टं च वा एष पूर्त च॑ गृहाणामश्नाति यः पूर्वोऽ तिंथेरश्नातिं ॥ 
पर्यश्च वा एष रस च गृहाणामश्नाति यः पूर्वोऽ तिंथेरश्नातिं ॥ 
ऊर्जा च॒ वा एष स्फातिं च॑ गृहार्णामश्नाति यः पूर्वोऽ तिंथेरश्नातिं॥ 
प्रजां च वा एष पशूंश्च॑ गृहाणामश्नाति यः पूर्वोऽ तिंथेरश्नाति ॥ 
कीर्ति च वा एष यर्शश्च गृहाणामश्नाति यः पूर्वो$ तिंथेरश्नातिं ॥ 
जरिये च वा एष संविदै च गृहाणामश्नाति यः पूर्वोऽ तिंथेर्‌श्नातिं॥ 

२९४ वेदों को वर्णन-शैलियाँ 


““जो अतिथि से पूर्व खाता है, वह गृहों के इष्ट तथा पूर्त को 
खाता है ॥ जो अतिथि से पूर्व खाता है, वह गृहो के दूध तथा रस को 
खाता है ॥ जो अतिथि से पूर्व खाता है, वह गृहों की अन्न तथा वृद्धि 
को खाता है ॥ जो अतिथि से पूर्व खाता है, वह गृहों के प्रजा तथा 
पशुओं को खाता है॥ जो अतिथि से पूर्व खाता है, वह गृहों की 
कीर्ति तथा यश को खाता है ॥ जो अतिथि से पूर्व खाता है, वह गृहों 
की श्री तथा संवित्‌ को खाता है ॥'' 

हवन का समय हो और विद्वान्‌ व्रात्य अतिथि घर में आ जाए, 
तो उससे स्वीकृति लिये बिना,जो हवन करने बैठ जाता है, वह न 
पितृयाण मार्ग को जानता है, न.देवयान मार्ग को । वह देवों के प्रति 
अपराध करता है, उसका हवन हवन नहीं होता, इस लोक में उसका 
आयतन अवशिष्ट नहीं रहता ।'' 
व्रात्य के अपमान की निन्दा 

“विद्वान्‌ व्रात्य की जो निन्दा करता है वह बृहत्‌, रथन्तर, 
आदित्य तथा विश्वे देवा: के प्रति अपराध करता है। विद्वान्‌ ब्रात्य 
की जो निन्दा करता है, वह यज्ञायज्ञिय, वामदेव्य, यज्ञ, यजमान तथा 
पशुओं के प्रति अपराध करता है । विद्ठान्‌ ब्रात्य की जो निन्दा करता 
है, वह वैरूप साम, आप: तथा वरुण राजा के प्रति अपराध करता 
है । विद्वान्‌ व्रात्व की जो निन्दा करता है, वह श्यैत, नौधस, ससर्षिगण 
तथा सोम राजा के प्रति अपराध करता है» |?! 
ओदन के दुरूपभोरा की निन्दा 

"यदि तू उससे भिन्न सिर से ओदन (भोग्य जगत्‌) का भोग 
करेगा, जिससे पूर्व ऋषि करते रहे हैं, तो तेरी ज्येष्ठ सन्तान मर 
जायेगी । यदि तू उससे भिन्न श्रोत्रों से भोग करेगा, जिनसे पूर्व ऋषि | 
करते रहे हैं, तो बहरा हो जायेगा। यदि तू उससे भिन्न मुख से भोग | 
करेगा, जिससे पूर्व ऋषि करते रहे हैं, तो तेरी मुख्य प्रजा मर जायेगी | 
यदि तू उससे भिन्न जिह्वा से भोग करेगा, जिससे पूर्व ऋषि करते रहे 
हैं, तो तेरी जिह्वा बेकार हो जायेगी । यदि तू उनसे भिन्न दाँतों से भोग 


३५. अथर्व १५.१२.८-११ 2 | 

३६. अथर्व १५.३, ११, १९, २७। व्रात्य शब्द संहितोत्तरकालीन साहित्य में | 
प्राय: निन्दित अर्था में आया है, जिसके जातकर्मादि संस्कार नहीं होते 
ऐसा असंस्कृत निन्दित मनुष्य । परन्तु वेद में यह अच्छे अर्थ में प्रयुक्त है, 
व्रतपति, व्रतनिष्ठ या जनसमाज (व्रात) का हितकारी । 

करेगा, जिनसे पूर्व ऋषि करते रहे हैं, तो तेरे दाँत टूट जायेंगे । यदि तू 
उनसे भिन्न प्राणापानों से भोग करेगा, जिनसे पूर्व ऋषि करते रहे हैं, 
तो प्राणापान तुझे छोड़ जायेंगे। यदि तू उससे भिन्न ब्यान से भोग 
करेगा, जिससे पूर्व ऋषि करते रहे हैं तो राजयक्ष्मा तुझे मार डालेगा। 
यदि तू उससे भिन्न पृष्ठ से भोग करेगा, जिससे पूर्व ऋषि करते रहे 
हैं, तो विद्युत्‌ तुझे मार डालेगी। यदि तू उससे भिन्न उरस्‌ से भोग 
करेगा, जिससे पूर्व ऋषि करते रहे हैं, तो कृषि से समृद्ध नहीं होगा। 
यदि तू उससे भिन्न उदर से भोग करेगा, जिससे पूर्व ऋषि करते रहे 
हैं, तो उदर-कष्ट तुझे मार डालेगा। यदि तू उससे भिन्न वस्ति से 
भोग करेगा जिससे पूर्व ऋषि करते रहे हैं, तो पानी में तेरी मृत्यु 
होगी । यदि तू उनसे भिन्न ऊरुओं से भोग करेगा, जिनसे पूर्व ऋषि 
करते रहे हैं, तो तेरे ऊरु बेकार हो जायेंगे । यदि तू उनसे भिन्न घुटनों 
से भोग करेगा, जिनसे पूर्व ऋषि करते रहे हैं, तो तू लंगडा हो 
जायेगा। यदि तू उनसे भिन्न पैरों से भोग करेगा, जिनसे पूर्व ऋषि 
करते रहे हैं, तो सर्प तुझे मार डालेगा। यदि तू उनसे भिन्न हाथों से 
भोगा करेगा, जिनसे पूर्व ऋषि करते रहे हैं, तो तू ब्राह्मण को मार 
डालेगा | यदि तू उनसे भिन्न तलवों से भोग करेगा, जिनसे पूर्व ऋषि 
करते रहे हैं, तो तू निराधार तथा आयतन-रहित होकर मरेगा**1'' 
इतर निन्दाएँ 

«जो धर्म-कर्म से रहित हो, शरीर की सजधज में संलग्न रहता 
है तथा जो कुत्सित लोगों से मैत्री करता है, उसे मघवा इन्द्र विनष्ट 
कर देता है, निश्चय ही विनष्ट कर देता हैः“।'' 

“हे इन्द्र और अग्नि, जो यज्ञ में मन्त्रों का स्पष्ट उच्चारण न कर 
मुख के अन्दर ही अन्दर बोळने वाला है, उसकी आहुति का तुम 
भक्षण नहीं करते |! 

'' सोम न पापी को बढ़ाता है, न दोहरी चाल चलने वाले क्षत्रिय 
को । वह राक्षस को मार देता है, असत्य बोलने वाले को मार देता है, 
चे दोनों इन्द्र के पाश में जकडे जाते हैं” ।'' 

“देवों के नियम का उल्लंघन कर मनुष्य सौ वर्ष जीवित नहीं 
रहता, तथा आपने साथी से वियुक्त हो जाता 


३७. अथर्व ११.३.२३-४९ ३८. ऋग्‌ ५.३४.३ 

“जो केवल असंभूति की उपासना करते हैं, वे है, वे गाढ़ आ 
में प्रवेश करते हैं । उससे भी अधिक गाढ़ अन्धकार में बे प्रवेश करते 
हैं, जो केवल सम्भूति में रत रहते हैं । जो केवल अविद्या की 
करते हैं, वे गाढ़ अन्धकार में प्रवेश करते हैं । उससे भी अधिक गाढ़ 
अन्धकार में वे प्रवेश करते हैं, जो केवल विद्या में रत रहते हँ“ |!” 
उक्त निन्दाओ पर एक दृष्टि 

ऊपर वेदों के निन्दात्मक शैली के कुछ प्रसंग प्रदर्शित किये गये 
हैं । प्रथम अदान-निन्दा के कुछ मन्त्र हैं । जो व्यक्ति समाज में रहता 
हुआ एकाको धन का उपभोग करता है, वह वेद की दृष्टि में पाप 
का ही भोग कर रहा होता है*३। कृपण का धन धन नहीं, अपितु 
उसके लिए वधरूप होता है, ऐसा कहा है । पर हम तो देखते हैं कि 
बहुधा अदानी व्यक्तियों का जीवन भी बड़ा सुखमय होता है । एवं 
वेद-वचन असत्य प्रतीत होकर अपनी आअर्थवादात्मकता को प्रकट 
करते हैं । आगे अर्थरहित वाणी को सुनने-पढ़ने की निन्दा है । यद्यपि 
सर्वथा अध्ययन न करना तथा अर्थरहित अध्ययन करना इन दोनों में 
अर्थरहित अध्ययन प्रशस्य है, अतः वह निन्दनीय नहीं ठहरता, तो 
भी अर्थसहित के अध्ययन में प्रवृत्त करने के निमित्त से अर्थरहित 
अध्ययन की निन्दा की गयी है। 

आगे द्यूत की निन्दा इस रूप में की गयी है, मानो द्यूत से मनुष्य 
सदा दुर्दशा को ही प्रा करता हो यद्यपि इसके विपरीत हम प्रत्यक्ष | 
देखते हैं कि अनेक वार द्यूतक्रीडा करने वाले बड़े आनन्द का जीवन । 
व्यतीत करते हैं। तो भी सामान्यत: समाज के लिए यह दुर्व्यसन 
अवांछनीय होने से लोगों की इसमें प्रवृत्ति को रोकने के लिए ऐसी 
निन्दा की है । 


स्स्स on DNR: 

४२. यजु ४०.११ -१४। असंभूति=विनाश, अनित्यता । संभूति=नित्यता । न उनका 
कल्याण होता है जो सब वस्तुओं को अनित्य समझ जीवन-यापन करते 
हैं, न उनका जो सबको नित्य समझते हैं । कल्याण उनका होता है जो 
दोनों की एक साथ उपासना करते हैं, अर्थात्‌ देह, जगत्‌ आदि अतित्यों 
को अनित्य एवं आत्मा, परमात्मा को नित्य समझ धर्मपूर्वक जीवन व्यतीत 
करते हैं। अविद्या=विद्या से भिन्न कर्म। बिद्या=ज्ञान। केवल कर्म या 
केवल ज्ञान की उपासना से नहीं, अपितु दोनों की समन्वयपूर्वक यथायोग्य 
उपासना से ही सत्फल प्राप्त होता हे । 5 

४३. केवलाघो भवति केवलादी । ऋग १०.११७.६ 
लुलनीयः भुञ्जते ते त्वघं पापा ये पचन्त्यात्मकारणात्‌ | भगवद्गीता ३-१३ 

इसी प्रकार गौ के पीडन की निन्दा करते हुए जो गौ के बाल 
काटने पर किशोरों की मृत्यु होने लगती हे आदि कहा गया है, वह 
भी अर्थवाद ही हे । अतिथि से पूर्व भोजन करने से घर का इष्ट, पूर्त, 
रस, अन्न, वृद्धि, प्रजा, पशु, कीर्ति, श्री, संवित्‌ सन-कुछ नष्ट हो 
जाता है, यह भी अर्थवाद ही है, जिससे लोग अतिथि से पूर्व भोजन 
न करें । यही बात अन्य निन्दाओं के विषय में घटित होती है | एवं 
अर्थवादात्मक शैली पर ध्यान देने से वेद के ये वर्णन, जो असंगत से 
प्रतीत होते हैं, सर्वथा संगतिपूर्ण लगने लगते हैं । काव्य में जैसे 
रूपक, अतिशयोक्ति, अपहृति आदि में अरम्यता नहीं, प्रत्युत अलंकार 
की प्रतीति होती है, वैसे ही ये अर्थवाद भी दोषावह नहीं, प्रत्युत 
अलंकार हैं । एवं इस शैली का विचार विशेष उपयोगी है । अर्थवादा- 
त्मक शैली के उदाहरण कृष्ण यजुर्वेद की तैत्तिरीय एवं मैत्रायणी 
संहिताओं में प्रचुर मात्रा में मिलते हैं, यद्यपि अपने निबन्ध का क्षेत्र 
सीमित रखने के कारण हमने उन्हें यहाँ उद्धूत नहीं किया है। 
२. अभिशापात्मक शेतकी 

अर्थवादात्मक शैली पर विचार करने के उपरान्त अभिशापात्मक 
शैली को लेते हैं । पर उससे पूर्व दो शब्द शपथात्मक शैली के विषय 
में कह देना उचित होगा। अपने विषय में बलपूर्वक यह स्थापना 
करना कि मैं अमुक दोष का दोषी नहीं हूँ, यदि होऊँ तो मेरा अमुक 
अनिष्ट हो, इस शैली के वर्णन शपथात्मक कहलाते हैं । वेदों में इस 
शैली का क्वचित्‌ ही प्रयोग हुआ है | यहाँ एक प्रसंग दर्शाया जाता 
है, जो यास्क ने भी उद्धत किया है। 

अद्या मुरीय यदि यातुधानो अस्मि यदि वायुस्ततप पूरुषस्य। 

| ऋग्‌ ७.१०४.१५ 

स्तोता जातवेदा अग्नि से शपथपूर्वक कहता है कि यदि मैं 
यातुधान हूँ, अथवा यदि मैंने किसी निर्दोष पुरुष को आयु को सन्तप्त 
किया है, तो मै आज ही मर जाऊँ। यह ऋचा का पूर्वार्ध है । इसके 
साथ उत्तरार्ध में अभिशाप संलग्न है-- 

अधा स वीरैर्दशभिर्वियूया यो मा मोघं यातुधानेत्याह ॥ 

और, यातुधान न होते हुए भी जो मुझे व्यर्थ ही यातुधान कहता 
है, वह अपने दसों वीरों से वियुक्त हो जाये | एवं यह ऋचा शपथ 


मी 
४४. वेदों में इस शैली के विशेष उदाहरण उपलब्ध न होने के कारण हमने इसे 
पृथक्‌ स्थान नहीं दिया है । द्रष्टव्य : ' वैदिक इण्डैक्स' में शपथ शब्द । 

२९८ | वेदों की वर्णन-शैलियाँ 
आना क SS 
तथा अभिशाप दोनों को मिश्रित शैली का उदाहरण होती है | 
अब विशुद्ध अभिशाप के कुछ उदाहरण प्रस्तुत किये जाते है 
यो नो रसं दिप्स॑ति पित्वो अंग्रेयो अश्वानां यो गवां यस्तनूर्नाम्‌। 
रिपुः स्तेनः स्तेयकृद्दश्रमेतु नि ष हीयतां त॒न्वाईं तनां च ॥ 
परः सो अस्तु तन्वाईतर्ना च तिस्त्रः पृथिवीर धो अस्तु विश्वा:। 
प्रति शुष्यतु यशों अस्य देवा यो नो दिवा दिप्स॑ति यश्च नक्तम्‌॥ 
यो मार्यातुं यातुंधानेत्याह यो वां रक्षाः शुर्चिरस्मीत्याह। 
इन्द्रस्तं ह॑न्तु महता व॒धेन॒ विश्व॑स्य जन्तोर॑धुमस्प॑दीष्ट॥ 
¬ तऋग्‌ ७.१०४.१०, ११, १६ 
“जो हमारे अन्न का रस हरना चाहता है, जो हमारे अश्वो, | 
गौओं तथा शरीरों का रस हरना चाहता है, वह चोर, लुटेरा शत्रु मम | 
जाये, वह शरीर से तथा दल-बल से हीन को जाए॥ जो दिन मेंया | 
रात्रि में हमारी हिंसा करना चाहता है, वह शरीर तथा दल-बल के 
साथ हमसे परे हो जाए, तीनों पृथिवियों से नीचे रसातल में चला 
जाए, उसका यश सूख जाए॥ जो राक्षस मुझे यातुधान न होते हुए भी 
यातुधान कहता है तथा अपने आपको “मैं शुचि हूँ' ऐसा कहता है, 
इन्द्र उसका अपने महान्‌ वज्र से वध कर दे। बह सब जन्तुओं से 
अधम होकर नीचे गिर जाए।'? 
अबुंध्यमानाः प॒णय॑ः ससन्तु । ऋग्‌ १.१२४.१० 
नेह भद्रं र॑क्षस्विने नाव॒यै नोपया उत॥ -ऋग्‌ ८.४७.१२ 
शत्रूयन्तों अभि ये न॑स्तत॒स्त्रे महि व्राध॑न्त ओग॒णास॑ इन्द्र। 
अन्धेनामित्रास्तमंसा सचन्तां सुज्योतिषो अक्तवस्ताँ अभि ष्यं: ॥ 
- ऋग्‌ १०.८९.१५ | 
कृपण लोग सदा की नींद सो जाएँ । राक्षस का, हिंसक का, बुरे | 
इरादे के साथ समीप आने वाले का संसार में भला न हो । शत्रुता | 
करने वाले, बाधा पहुँचाने वाले जो दलबद्ध रिपु हमारी हिंसा करते | 
हैं, वे घोर अन्धकार में जा पड़े, दिन-रात्रियाँ उन्हें अभिभूत करें । | 
। 
| 


PE >> 55 


वि लपन्तु यातुधाना अन्त्रिणो येकिमीदिनं:। --अथर्व १.७.३ 
वेणोरद्‌्गाइवाभितो 5 संमृद्धा अघायव:॥ - अथर्व १.२७.३ 
या शशाप शर्पनेन याघं मूर॑मादथे। 

या रसंस्य हरणाय जातर्मारे भे तोकर्मतु सा॥ 

पुत्रम॑त्तु यातुधानी: स्वसारमुत नप्त्य | म्‌। 
अधां मिथो विकेश्योइवि श्र॑तां यातुधान्यो ३वि तह्यन्तामरास्य | ॥ 
--अथर्व १.२८.३, ४ 
जो भक्षक किमीदी यातुधान हैं, उन्हें रोना-धोना नसीब हो ॥ 
पापेच्छु शत्रु बॉस की शाखाओं के समान कभी समृद्ध न हों ॥ जो 
राक्षसी हमें शाप देती है, जो हिंसा को उद्देश्य बनाती है, जो खून 
चूसने के लिए हमारी सन्तान को पकड़ती है, वह अपने बच्चों को 
खाये ॥ यातुधानी अपने पुत्र को खाये, बहिन को खाये, नातिन को 
खाये । बाल बिखराये हुए वे एक दूसरे को मारती-काटती हुई मर मिटें। 
पापमार्छ'त्वपकामस्य॑ कर्ता ॥ 
ब्रह्मद्विषं यौरर॑भिसन्त॑पाति॥ --अथर्व २.१२.५, ६ 
तान्त्सत्यौजाः प्र द॑हत्वग्मिर्वै शवानरो वृर्षा। 
यो नों दुरस्याहिप्साच्याथो यो नों अरातियात्‌ ॥ 

--अथर्व ४.३६.१ 
यो न॑ स्तायद्दिप्संति यो न॑ आविः स्वो विद्वानर॑णो वा नो अग्ने। 
प्रतीच्येत्वर॑णी दत्वती तान्मैषांमय्ने वास्तु भून्मो अप॑त्यम्‌ ॥ 

--अथर्व ७.१०८.१ 

सस्त्वां ज॒घान वध्यः सो अस्तु मा सो अन्यद्विंदत भागधेय॑म्‌॥ 

अथर्व १८.२.३१ 

बुरी कामनाएँ करने वाला दुर्गति पाये । ब्रहमद्वेषी को द्यौ सन्तप्त 

कर डाले ॥ जो हमारे प्रति दुष्टता करें, हमारा वध करना चाहें और 

हमसे शत्रुता करें, उन्हें सत्यौजा अग्नि भस्म कर दे॥ जो कोई अपना 

या पराया व्यक्ति छिप कर अथवा प्रकट रूप में हमें मारना चाहता घ, 

उसे साँप काट ले, उसका घर-वार नष्ट हो जाए, उसकी सन्तानें न 

हों ॥ जिसने तुझे मारा है उसका वध हो जाये, उसका भाग्य खोटा हो 

जाये। 

इस अभिशाप में भी मनुष्य पापी या अपराधी के प्रति अपनी 

प्रबल विरोध-भावना ही व्यक्त करता हैं। आवश्यक रूप से यह 

अभिप्राय नहीं होता कि अक्षरशः ऐसा ही घटित हो जाये । एवं इसमें 
अर्थवाद का पुट भी सम्मिलित समझा जा सकता हे 

३. भर्त्सनात्मक शैली 
अभिशाप से मिलती-जुलती ही भर्त्सनात्मक शैली है। इस 

० वेदों की वर्णन- शेलियाँ 
=. वो को लगता 
शैली में मनुष्य नितान्त आत्मविश्वास के साथ अवांछनीय तत्त्वो की 
भर्त्सना करता है। जिसकी भर्त्सना की जाती हे, वह शत्रु, राक्षस 
पिशाच, सिंह, व्याघ्र, आदि शरीरधारी भी हो सकता है तथा पाप 
रोग, दुर्विचार, दु:स्वप्न आदि अशरीरी भी | इससे भर्त्सना करने वाले 
की उस शत्रु आदि को न सह सकने की उत्कट भावना द्योतित होती 
है। नीचे कुछ दृष्टान्त प्रस्तुत हैं । 

परै मृत्यो अनु परेहि पन्थां यस्ते स्व इतरों देवयानांत्‌। 
चक्षुष्मते श्वण्वते तें ब्रवीमि मा नं: प्रजां रीरिषो मोत वीरान्‌॥ 
oO, 
““ओ मृत्यु, उस दूर के मार्ग पर चली जा, जो तेरा देवयान से 
भिन्न मार्ग है । तुझ आँखों वाली और कानों वाली से मैं कहे देता हूँ, 
हमारी प्रजा को मत मार, न ही हमारे वीरों को मार''। | 
अरायि काणे विक॑टे गिरिं ग॑च्छ सदान्वे । 
शिरिम्बिंठस्य सत्व॑भिस्तेभिष्ट्रा चातयामसि ॥ 
¬ ऋग्‌ १०.१५५.१ 
“` ओ काणी, विकटा, रुलाने वाली अलक्ष्मी, पर्वत से जाकर 
टकरा। मेघ के जलों से हम तुझे विनष्ट कर देंगे ।'' 
अपेहि मनसस्पतेऽ प॑ क्राम परश्च॑र। 
परो निऋत्या आ चक्ष्व बहुधा जीव॑तो मन॑: ॥ 
ऋग्‌ १०.१६४.१ 
“दूर हो जा, ओ मन पर आधिपत्य करने वाले दु:स्वप्न, कदम 
बढ़ा जा, परे भटकता फिर । अपनी माता निर्क्रति से जाकर कह दे | 
कि मुझ जीवित का मन तो अनेकों कार्यों में संलग्न है 1! | 
यर्दि नो गां हंसि यद्यश्‍्वं यदि पूरुषम्‌। | 
तं त्वा सीसेन विध्यामो यथा नोऽ सो अवीरहा ॥ 
अथर्व १.१६.४ 
“सावधान, यदि तू हमारी गाय को मारेगा, यदि घोड़े को 
मारेगा, यदि पुरुषों को मारेगा, तो हम तुझे सीसे की गोली से वेध 
देंगे, जिससे तू वीरों की हत्या नहीं कर सकेगा।'' 
परोऽ पेह्यसमृद्द्धे वि तें हेतिं न॑यामसि। 
वेद त्वाहं निमीर्वन्ती नितुदन्तींमराते।॥ --अथर्व ५.७.७ 

०१ 


नप 


(“परे भाग जा, ओ असमृद्धि, तेरे शस्त्र को में विफल कर दूँगा । 
मैंने जान लिया है कि तू कृश करने वाली तथा कष्ट देने वाली है ।'' 
चक्षुंषा ते चक्षुर्हन्मि विषेण हन्मि ते विषम्‌। 
अहे म्रियस्व मा जींवी: प्रत्यगभ्ये [तु त्वा विषम्‌॥ 
--अथर्व ५.९३.४ 
*“चक्षु से तेरी चक्षु को मार दूँगा, विष से तेरे विष को मार दूँगा। 
ओ सर्प, मर जा, जीवित मत रह, काटे का विष उल्टा तुझ में ही 
चला जाए। 
अयं यो विश्‍वान्हरिंतान्कृणोष्युच्छोचरयच्नग्रिरिंवाभिदुन्वन्‌। 
अधा हि त॑क्मच्नर॒सो हि भूया अधा न्य|ङ्ङधराङ्वा परेंहि॥ 
दै --अथर्व ५.२२.२ 
(“हे ज्वर, जो तू अग्रि के समान तपाता हुआ, सताता हुआ 
सबको पीला कर देता है, वह तू निर्वीर्य हो जा, पराजित हो जा, 
नीचे पाताल लोक को चला जा। ४ 
निर्ब॑लासेतः प्र पंताशुद्धः शिशुको स॑था। 
अथो इर्टइव हाय॒नोप॑ द्राह्मवीरहा॥ --अथर्व ६.१४.३ 
'' जो, बल को क्षीण करने वाले श्लेष्मरोग, यहाँ से दूर भाग 
जा, जैसे कुदकड़ी भरता हुआ हिरनौटा भागता है या जैसे एक वर्ष 
का बछडा भागता है । तू हमारे वीरों का विनाश मत कर । > 
परोऽ पेंहि मनस्पाप॒ किमश॑स्तानि शंससि। 
परेहि न त्वां कामये वृक्षां वनानि सं च॑र गृहेषु गोषुं मे मन॑ः॥ 
--अथर्व ६.४५.१ 
मरींचीर्धुमान्प्र विशानु, पाप्मन्नुदारान्ग॑च्छोत वां नीहारान्‌। 
नदीनां फेनाँ अनु तान्वि न॑श्य भ्रूण्रि पूंषन्दुरितानिं मृक्ष्व ॥ 
छ - - अथर्व ६९९३२ २ 
“परे हो जा, ओ मन के पाप । क्यों अप्रशस्त सलाहें दे रहा है ? 
चल, लम्बा बन यहाँ से, मुझे तेरी चाह नहीं है। वृक्षों पर जंगलों मैं 
भटकता फिर, मेरा मन तो गृहकार्यों तथा गौओं में संलग्न है ॥ दे 
पाप, तू सूर्य-मरीचियों में जाकर जल जा, घुएँ में घुट क दूर मेघों 
में चला जा, तुषार के शीत में चला जा, नदियों के फेनों के साथ 
विनष्ट हो जा। 

३०२ वेदों की वर्णन-शैलियाँ 
तर्द है पतङ्ग है जभ्य हा उप॑क्वस। 
ब्रह्मेवार्सेस्थितं हविरन॑दन्त इमान्यवानहिँ'सन्तो अपोर्दित ॥ 
ण्ण्अथर्व ६.५०.२ 


““हे चूहो, टिडी-दलो, कृषि को कुतरने वाले कीड़ो, हे कृषि 
को चिपट जाने वाले कृमियो, जैसे ब्रह्मा असंस्कृत हवियों को छोड 
देता है, वैसे ही इन यवों को हानि न पहुँचाते हुए दूर हो जाओ ।'' 

यथा मनो मनस्केतैः पंरापर्तत्याशुमत्‌। 

एवा त्वं कासे प्र पत मनसो5 नु प्रवाय्य | म्‌॥ 

यथा बाण: सुर्सशितः परापतंत्याशुमत्‌। 

एवा त्वं कासे प्र पंत पृथिव्या अनुं संबत॑म्‌॥ 

यथा सूर्य॑स्य र॒श्मय॑ः परापतत॑न्त्याशुमत्‌। 

एवा त्वं कासे प्र प॑त समुद्रस्यानु विक्षरम्‌॥ 

¬ अथर्व ६.१०५.१-३ 

““जैसे मन मनोवृत्तियों के साथ सत्वर दूर-दूर जाता है, वैसे ही 
हे खाँसी, मनोवेग का अनुसरण करती हुई तू दूर चली जा॥ जैसे 
सुतीक्ष्ण बाण सत्वर दूर पहुँच जाता है, वैसे ही हे खाँसी, तू दूर पृथिवी 
के छोर तक चली जा। जैसे सूर्य की रश्मियाँ सत्वर दूर-दूर चली 
जाती हैं, वैसे ही हे खाँसी, तू दूर समुद्र के प्रवाह तक चली जा॥'' 

न तें बाह्वोर्बल॑मस्ति न शीर्षे नोत म॑ध्य॒तः । 

अथ किं पापयांमुया पुच्छे निभर्ष्सर्भकम्‌॥ 

य उभाभ्यां प्रहरसि पुच्छेन चास्ये [न च। 

आस्ये ३ न तें विषं किमु ते पुच्छ धाव॑सत्‌॥ 

--अथर्व ७.५६.६, ८ 

““ओ बिच्छू, न तेरी भुजाओं में बल है, न सिर में, न मध्य में। 
तो फिर पूँछड़ी में थोड़ा-सा विष क्या रखे फिरता है ॥ तू पुच्छ तथा 
मुख दोनों से प्रहार करता है, पर जब तेरे मुख में विष नहों, तो फिर 
पूँछड़ी में क्या रहेगा ?'' 

प्र प॑तेतः पापि लक्ष्मि नश्येतः प्रामुत॑: पत। 

अयस्मयेंनाङ्केन॑ द्विषते त्वा स॑जामसि॥ --अथर्व ७.११५-१ 

“हे पाप लक्ष्मी, यहाँ से भाग जा, यहाँ से लुप्त हो जा, वहाँ से 
भी छूमन्त्र हो जा, नहीं तो लोहे के काटे में फँसा कर हम तुझे शत्रु 

भर्त्सनात्मक शैली ३ 


के पास (यमलोक) पहुँचा देंगे ।'' 

स्वायसा असर्य: सन्ति नो गृहे विद्या तें कृत्ये यतिधा परूँषि । 

उत्तिं ष्ठैब परेंहीतो5 ज्ञाते किमिहेच्छ॑सि॥ 

ग्रीवास्ते कृत्ये पादौ चापि कर्त्स्यामि निर्द्रव । 

इन्द्राग्री अस्मान्‌ रक्षतां यौ प्रजानाँ प्रजाच॑ती ॥ 

अथर्व १०.१.२०, २१ 

“उत्तम लोहे की तळवारें हमारे घर में बिद्यमान हैं । हे कृत्या, 
तेरे शरीर में जितने जोड़ हैं, सबको हम जानते हैं, एक-एक जोड़ 
को काट डालेंगे। उठ खडी हो, भाग जा यहाँ से ॥ ओ अपरिचिते, 
यहाँ तेरा क्या काम है ? तेरी गर्दन काट डालूँगा, तेरे पैर काट डाळूँगा, 
नहीं तो रफूचक्कर हो यहाँ से |”! 

ऊपर जो उदाहरण प्रस्तुत किये गये हैं उनमें मृत्यु, अलक्ष्मी, 
दुःस्वप्न, असमृद्धि, पाप, ज्वर आदि में चेतनत्व का आरोप कर 
उनकी जिन प्रबल शब्दों में भर्त्सना की गयी है, उनसे वक्ता की इन 
वस्तुओं को दूर करने की अतिशय तीव्र भावना द्योतित हो रही है। 
इस शेली का प्रयोग न कर सीधे शब्दों में भी यह कहा जा सकता था 
कि मृत्यु, अलक्ष्मी आदि को दूर करना चाहिए। परन्तु इस शैली के 
कथन के सम्मुख वह कथन निष्प्राण-सा प्रतीत होता। इस शैली के 
उद्वारो में जागृति का परिस्पन्दन है, वक्ता के हृदय की तरङ्ग और 
भावना व्यक्त हो रही है। इन्हें पढ़ने तथा सुनने से पाठक एवं श्रोता 
का हृदय भी चमत्कृत होता है, तथा उसमें इस प्रकार के अवांछनीय 
तत्त्वों से संघर्ष करने का अदम्य उत्साह उत्पन्न हो जाता है । अतएव 
वैदिक शैलियों के विचार में हमने इस शैली को भी लिया है। 

अष्टम अध्याय 


स्तुत्यात्मक, प्रार्थनात्मक तथा 
आशांसात्मक शौली 


इस अध्याय में स्तुत्यात्मक, प्रार्थनात्मक तथा आशंसात्मक 
शैलियों पर विचार किया जायेगा । इन शैलियों का वेदों में पर्याप्त 
प्रयोग मिलता है, यहाँ तक कि कुछ लोगों की धारणा ही यह है कि 
वेद केवल स्तुतियों, प्रार्थनाओं तथा आशंसाओं का संग्रह हैं । स्तुति 
एवं प्रार्थना मनुष्य के हृदय की स्वाभाविक पुकार है। जब मनुष्य 
किसी विलक्षण वस्तु का साक्षात्‌ करता है, तब स्वभावत: उसके 
अन्तस्तल से उस वस्तु के प्रति स्तुति के उद्वार नि:सृत होते हैं । उस 
वस्तु में जो अद्भुत गुण होते हैं, उन्हें वह स्वयं भी प्राप्त करना चाहता 
है, अतः प्रार्थना का भाव उसके अन्दर से उद्भूत होता है । जब किसी 
अलौकिक शक्ति में मनुष्य की श्रद्धा होती है, तब ये स्तुति एवं 
प्रार्थनाएँ उसके प्रति भी प्रवृत्त होती हैं, जिनसे वह आन्तरिक बल 
अर्जित करता है। मानव-हृदय की इसी आवश्यकता की पूर्ति के 
लिए वेदों में स्तुति एवं प्रार्थनाएँ प्रचुर मात्रा में उपलब्ध होती हैं। 
सामान्यत: किसी वस्तु के गुण-कर्मादि के वर्णन का नाम स्तुति है, 
किसी से कुछ याचना करने को प्रार्थना कहते हैं, तथा हमें यह प्राप्त 
हो आदि इच्छा प्रकट करने को आशंसा कहते हैं । 
पूर्व आचार्यो का विचार 
इन शैलियों पर पूर्व आचार्यो ने भी विचार किया है । प्राचीनों ने 
इन शैलियों को क्रमशः स्तुति, याच्ञा तथा आशी: नाम दिया है | किन्हीं 


ने आशीः में ही प्रार्थना एवं आशंसा दोनों का अन्तर्भाव कर लिया है। 


यास्क 

यास्क ने याच्ञा का पृथक्‌ उल्लेख नहीं किया, स्तुति तथा आशीः 
शब्द ही प्रयुक्त किये हैं, आशी: में ही याच्ञा का भी समावेश 
अभीष्ट प्रतीत होता है। वे निरुक्त में इन शैलियों का निम्न शब्दों में 
परिचय देते हैं-- : 

स्तुति, प्रार्थना और आशंसा : पूर्व विचार ३०५ 


१५ 


“शश 


अथापि स्तुतिरेव भवति नाशीर्वादः । `` इन्द्रस्य नु वीर्याणि 
प्रबोचम्‌'' इति यथैतस्मिन्‌ सूक्ते। अथाप्याशीरेव न स्तुतिः । 
““ सुचक्षा अहमक्षीभ्यां सुवर्चा मुखेन सुश्रुत्‌ कर्णाभ्यां भूयासम्‌'' 
इति। तदेतद्‌ नहुळमाध्वर्यवे याज्ञेषु च मन्त्रेषु (निरु ७.३) | 

अर्थात्‌ कहीं केवल स्तुति होती है, आशी: नहीं । जैसे, “इन्द्रस्य 
नु वीर्याणि प्रबोचम्‌' इत्यादि सम्पूर्ण सूक्त (ऋगू १.३२) में स्तुति ही 
है । कहीं केवल आशी: होती है, स्तुति नहीं, यथा “सुचक्षा 
अहमक्षीभ्याम्‌ ' इत्यादि में । यह आशी: यजुर्वेद में तथा यज्ञसम्बन्धी 
मन्त्रों में अधिकतर प्राप्त होती है। 
शौनक 

शौनक ने याच्ञा को आशी: से पृथक्‌ माना है । वे स्तुति तथा 
आशी: का परिचय देते हुए कहते हें कि स्तुति में नाम, रूप, कर्म 
और बन्धुत्व का कीर्तन रहता है, तथा आशी: में स्वर्ग, आयु, धन, 
पुत्र आदि की आशंसा की जाती है। 

स्तुतिस्तु नाम्ना रूपेण कर्मणा बान्धवेन च। 

स्वर्गायुर्धनपुत्राद्येरर्थेराशीस्तु कथ्यते ॥ -र्‍ऱ्ब॒दे१.७ 

स्तुति, आशी: तथा याच्ञा के उदाहरण क्रमशः निम्न दिये हे -- 

स्लुति— 

चित्र इद्राजा राजका इद॑न्य॒के यके सर॑स्वतीमनुं। 

पर्जन्यइव त॒तनब्दि वृष्ट्या सहस्त्र॑मयुता ददत्‌ ॥ 


, --ऋग्‌ ८.२१.१८ 
आशी: 
वात आ वातु भेषजं शंभु म॑योभु नों हृदे। 
प्रण आयूँषि तारिषत्‌॥ --ऋग्‌ १०.१८६.१ 


os FN >> NN 

१. मानव गृह्यसूत्र १.९ २५ । गृह्यसूत्र में यह वचन किसी लुप्त वैदिक शाखा 
से आया प्रतीत होता है । तुलनीयः सुश्रुतौ करणी भद्र श्रुती कर्णौ भ्रं श्लोकं 
श्रूयासम्‌ । ..- सौपर्ण चक्षुरजस ज्योतिः ॥ अथर्व १६.२.४, ५ 

२. स्कन्द ने आशीः के उदाहरणस्वरूप यजुर्वेद के “तच्चक्षुः ' ३६-२४ तथा 
' इद्माप: प्रबहत' ६.१७ मन्त्र लिये हैं । इनमें प्रथम मन्त्र आशंसारूप तथा 
द्वितीय मन्त्र याच्ञारूप है । इससे स्पष्ट है कि स्कन्द को आशीः में 
आशंसा और याच्ञा दोनों का समावेश इष्ट है । 


३. द्रष्टव्यः ब दे १.४८, ५०, ५८ 


mt ~ 
न” 
॥। 

३०६ वेदों की वर्णन- शेल्या 
जज यो को वणन री | 


भद्र कर्णोभिः शृणुयाम देवा भद्रं पश्येमाक्षर्भिर्यजत्रा: । 
स्थिरैरङ्ैस्तुष्टुवांस॑स्तनूभिर्व्य शेम देवहितं यदायु: ॥ 


जज निव्ग ९८०4. 
याच्ञा-- 
यदिन्द्र चित्र मेहनास्ति त्वादांतमद्रिव: । 
राधस्तन्नो विदद्वस उभयाहस्त्या भ॑र॥ ऋग्‌ ५.३९.१ 


इन उदाहरणों से प्रकट है कि जहाँ सामान्य रूप से आशंसा 
रहती है कि मैं ऐसा बनूँ अथवा मुझे यह प्राप्त हो, या अमुक देव हमें 
अमुक लाभ पहुँचाये आदि, उसे शौनक ने आशी: कहा है, तथा 
जहाँ स्पष्ट रूप से याचना की जाती है उसे याच्ञा*। 
कात्यायन 

कात्यायनीय ऋक्‌-सर्वानुक्रमणी में भी स्तुति तथा आशी: का 
उल्लेख है। वहाँ अन्न (१.१८७), शकुन्त (२.४३), मण्डूक 
(७.१०३), नदी (१०.७५), ग्रावा (१०.७६), अरण्यानी (१०.१४६) 
आदि की स्तुतियों का तथा अनेक दानस्तुतियों। का कथन हुआ है, 
किन्तु आशी: एक ही ऋचा को कहा गया है। अन्य सब मन्त्रों के 
कोई न कोई अग्न्यादि देवता बताये गये हैं, किन्तु ससम मण्डल के 
सूक्त १०४ की २३वीं ऋचा के पूर्वार्ध को केवल ' आशी: ' कहा गया 
है, इसका अन्य कोई देवता नहीं लिखा । अतएव अनुक्रमणीकार के 
मत में केवल यही आशी: है । जिसमें आशंसा की गयी हो इस लक्षण 
के अनुसार अन्य देवतावाले भी अनेक मन्त्र आशी: हो सकते हैं । 
स्वामी दयानन्द 

स्वामी दयानन्द ने स्तुति के लिए स्तुति शब्द ही रखा है तथा 
आशीः के स्थान पर प्रार्थना एवं याचना शब्दों का प्रयोग किया है । 


on क्क कस्य 20 क अक 

४. उवट ने अपने यजुर्भाष्य की भूमिका में 'विध्यर्थवादयाच्ञाउ उशी: स्तुतिप्रैष- 
प्रवह्लिका: ' आदि वचन उद्धृत कर उसकी व्याख्या में याच्ञा का उदाहरण 
“तनूपा अग्रेडसि तन्वं मे पाहि' यजु ३.१७ तथा आशी: का उदाहरण 'आ 
वो देवास ईमहे ', यजु ४.५ दिया है । इससे भी भेद स्पष्ट है । 

५. द्रष्टव्यः ऋग्‌ १.१२५; ६.२७, ४६; ७.१८; ८.३-६, १९, २१, २४, ४६, 
५५, ७४ आदि। 

६. मानो रक्ष (मा नो रक्षो अभि नड्‌ यातुमावतामपोच्छतु मिथुना या किमीदिना 
७.१०४.२३) इत्यृषेरात्मन आशीः, उत्तरोऽ्धर्चः पृथिव्यन्तरिक्षदैवत:-- 
का ऋ सर्वा | 


| 

स्तुति, प्रार्थना और आशंसा : पूर्व विचार ३०७ 


ऋणग्वेदादिभाष्यभूमिका के स्तुतिप्रार्थनायाचनादि विषय में इनके 
स्पष्टीकरणार्थ उन्होंने निम्न मन्त्र उदाहृत किये हैं । 
स्तुति 
यो भूतं च॒ भव्यं च सर्व यश्‍चाधितिष्ठंति। 
स्वधैर्यस्य॑ च केवल तस्मैं ज्येष्ठाय ब्रह्म॑णे नम॑ः॥ 
अथर्व १०.८.१ 
यस्य॒ भूमिं प्रमान्तरिक्षमुतोदर॑म्‌। 
दिवं यश्चक्रे मूर्धांनं तस्मै ज्येष्ठाय ब्रह्म॑णे नम॑ः ॥ 
यस्य सूर्यश्चक्षुंश्चन्द्रमाश्च पुन॑र्णबः। 
अग्निं यश्चक्र आस्यं तस्मै ज्येष्ठाय ब्रह्म॑णे नम: ॥ 
यस्य वात॑ः प्राणापानौ चक्षुरङ्गिर॒सोऽ भ॑वन्‌। 
दिशो यश्चक्रे प्रज्ञानीस्तस्मै ज्येष्ठाय ब्रह्म॑णे नम॑:॥ 
अथर्व १०.७.३२-३४ 
प्रार्थना 
तेजोऽसि तेजो मयि धेहि वीर्यमसि वीर्य मयिं धेहि बल॑मसि ( 
बलं मर्यि धेह्योजो ऽस्योजो मर्यि धेहि मन्युर॑सि मन्युं मर्यि धेहि 
सहोऽसि सहो मयि॑ धेहि॥ यजु १९.९ 
_मसीदमिन्द्रऽ इन्द्रियं द॑धात्वस्मान्‌ रायो मघवानः सचन्ताम्‌। 
अस्माक॑< सन्त्वाशिष॑ः स॒त्या न॑ः सन्त्वाशिष॥-यजु २.१० 
_ यां मेधां देवगणाः पितर॑श्चोपासंते। 
तया मामद्य मेधयाग्ने मेधाविनं कुरु स्वाहा॥ --यजु ३२.१४ 
इषे पिन्वस्वोर्जे पिन्वस्व॒ ब्रह्म॑णे पिन्वस्व क्षत्राय॑ पिन्वस्व 
द्यावांपृथिवीभ्याँ पिन्वस्व । धर्मासि सुधर्मामेन्यस्मे नुम्णानिं 
धारय ब्रह्म॑ धारय क्षत्रं धारय विश धारय॥ -यजु ३८.१४ 
यज्जाग्र॑तो दूरमुदैति दैवं तद्‌ सुप्तस्य तथैवैति 
बूरङ्गमं ज्योतिषां ज्योतिरेकं तन्मे मर्नः 'शिवसंङ्कल्पमस्तु॥ 
न --यजु ३४.१ 
प्रार्थना के उद्धत मन्त्रो में द्वितीय तथा अन्तिम मन्त्र आशंसा- 
रूप हैं । इससे ज्ञात होता है कि स्वामी दयानन्द आरसा का भी 
प्रार्थना में ही अन्तर्भाव करते हैं । 

३०८ वेदों की वर्णन-शैलियाँ 


अब हम प्रत्येक शैली पर भेदों सहित सोदाहरण सविस्तर 
विचार करेंगे । इन शैलियों के पर्याप्त उदाहरण प्रस्तुत किये जायेंगे 
जिससे वेदों में किस प्रकार की स्तुतियां, प्रार्थनाएँ तथा आशंसाएँ की 
गयी हैं, इस पर भी प्रकाश पड़ सके | 
२. स्तुत्यात्मक शैत्ठी 


दो भेद 
जहाँ स्तोतव्य के गुण, कर्म, स्वभावादि का कीर्तन किया जाता 
है, वहाँ स्तुत्यात्मक शैली होती है। यह दो प्रकार की होती है, 
प्रत्यक्षकृत तथा परोक्षकृत। प्रत्यक्षकृत में स्तोतव्य वस्तु को अपने 
सम्मुख अनुभूत या कल्पित कर स्तुति की जाती है । अत: इसमें “हे 
इन्द्र, तुम वृत्रहा हो, तुमने द्यावापृथिवी को उत्पन्न किया हे तुम्हारे 
विविध पराक्रम के कार्य है ' इत्यादि प्रकार की रचना होती है । परोक्षकृत 
में स्तोतव्य परोक्षवत्‌ रहता है, अत: “इन्द्र वृत्रहा है, इन्द्र ने द्यावापृथिवी 
को उत्पन्न किया है, इन्द्र के विविध पराक्रम के कार्य हैं ' आदि स्तुति 
का रूप रहता है।' प्रत्यक्षकृत में स्तोतव्य को सम्बोधन कर युष्मद्‌ 
शब्द के प्रयोग के साथ स्तुति की जाती है। युष्मद्‌ शब्द किसी भी 
विभक्ति में रह सकता है, तथा प्रयुक्त न हो तो अध्याहृत हो जाता है। 
उदाहरणार्थ, अथर्ववेद के निम्न मन्त्र में पृथिवी की स्तुति है, जहाँ 
पृथिवी सम्बोधन में है, तथा उस के लिए क्रमश: पञ्चम्यन्त, सप्तम्यन्त, 
प्रथमान्त तथा षष्ठ्यन्त युष्मद्‌ शब्द का प्रयोग हुआ है-- 
त्वज्जातास्त्वयि चरन्ति मर्त्यास्त्वं बिंभर्षि द्विपदस्त्वं चतुंष्पदः। 
तवेमे पृथिवि पञ्च॑ मानवा येभ्यो ज्योतिरमृतं मर्त्येभ्य 
उद्यन्त्सूर्यो' रश्मिभिरातनोति ॥ अथर्व १२.१.१५ 
शेष द्वितीया, तृतीया तथा चतुर्थी विभक्तियाँ क्रमश: निम्न मन्त्रों 
में देखी जा सकती है-- 
त्वां स्तोमां अवीवृधन्‌ त्वामुक्था श॑तक्रतो॥ --ऋग्‌ १.५.८ 
विश्वं सो अंग्रे जयति त्वया धनं यस्तै ददाश मर्त्य ॥ 
-त्ऋग्‌ १.३६.४ 
परोक्षकृत स्तुति में स्तोतव्य या तत्स्थानीय सर्वनाम सभी 
विभक्तियो में आ सकता है । क्रमश: उदाहरण निम्न हैं-- 


७. प्रत्यक्षकृत तथा परोक्षकृत नामों के लिए द्रष्टव्य : निरु ७.२, यद्यपि ये 
नाम यहाँ पूर्णतः निरुक्ताभिमत अर्थ में नहीं लिये गये हैं । 

स्लुत्यात्मक शेली ३०९ 
इन्द्र तुभ्यमि्दद्विबोऽ नुंत्तं बज्रिन्वीर्य'म्‌॥ -- ऋग्‌ू १.८०.७ 
इन्द्रो दिव इन्द्र ईशे पृथिव्या ॥ +-ऋगू १०.८९.१० 
इन्द्रमिद गाथिनों बृहदिन्द्रै वाणीरनूषत ॥ --क्रग्‌ १.७.१ 


इन्द्रेण रोचना दिवो दूळहानिं दुंहितानिं च ॥ --ऋग्‌ ८.१४.९ 
इन्द्राय गाव॑ आशिर दुदुहे वज्रिणे मधु ॥ --क्रगू ८.६९.६ 
नेन्द्रादुति प॑वते धाम किं चन॥ —त्रहग्‌ ९.६९.६ 
इन्द्रस्य जु वीर्याणि प्र वोचम्‌ | ऋग्‌ १.३२.१ 
_ इन्द्रे विर्श्वानि वीयी कृतानि कत्वीनि च॥ --ऋग्‌ ८.६३.६ 
वेदों में ज्येष्ठ ब्रह्म की, इन्द्र, वरुण आदि देवों की, पशु- 
पक्षियों की तथा नदी, ओषधी आदि की भी स्तुति मिलती है | प्रथम 
हम प्रत्यक्षकृत स्तुति को देखेंगे । 
प्रत्यक्षकृत स्तुति 
इन्द्र 
नर्किरिन्द्र त्वदुरत्तरो न ज्यायाँ अस्ति वृत्रहन्‌। 
नर्किरेवा यथा त्वम्‌॥ ऋग्‌ ४.३०.१ 
अदर्दरुत्समसृजो वि खानि त्वम॑र्णवान्ब॑द्रधानाँ अरम्णाः । 
महान्तमिन्द्र पर्वतं वि यद्ठः सृजो वि धारा अर्व दान॒वं ह॑न्‌॥ 


त्रण ५.३२.१ 
तव द्यौरिन्द्र पौस्य॑ पृथिवी वर्धति श्रव॑ः। 
त्वामापः पर्व॑तासश्च हिन्विरे ॥ ऋग्‌ ८.१५.८ 
शव॑सा ह्यासिं श्रुतो वृत्रहत्येन वृत्र॒हा। 
मघैर्मघोनो अति शूर दाशसि॥ --त्रव्ग्‌ ८.२४.२ 
त्वमेतद॑धारयः कृष्णासु रोहिणीषु च। परुष्णीषु रुश॒त्पर्यः॥ 
ऋग्‌ ८.९३.१३ 


मन्यें त्वा यज्ञियँ यज्ञियानां मन्यें त्वा च्यब॑नमच्सुंतानाम्‌। 
मन्यें त्वा सत्व॑नामिन्द्र केतुं मन्यें त्वा वृष॒भं च॑र्षणीनाम्‌॥ 
कर ऋग्‌ ८.९६.४ 
त्वर्मिन्द्राभिभूर॑सि त्वं सूर्य मरोचयः। 
विश्वकर्मा विश्वदेवो महाँ अंसि॥ ऋग्‌ ८.९८.२ 
““हे वृत्रहन्ता इन्द्र, तुम से अधिक उत्कृष्ट कोई नहीं है, न 

तुमसे अधिक प्रशस्य है, तुम्हारे सदृश भी कोई नहीं है ॥ तुमने मेघ 
को विदीर्ण किया है, उसके छिद्रों को खोल दिया है, आकाश में 
बद्ध जल के पारावार को मुक्त कर दिया है, महान्‌ पर्वत के मुख को 
विवृत कर दिया है, जलधाराओं को बहा दिया है ॥ हे इन्द्र, तुम्हारे पौरुष 
और यश का झुलोक वर्णन कर रहा है, पृथिवी वर्णन कर रही है 
नदियाँ और पर्वत भी तुम्हारा ही यशोगान कर रहे हैं ॥ हे शूर, तुम 
बल में विश्रुत हो, वृत्रसंहार के कारण वृत्रहा कहलाते हो, दानी ऐसे 
हो कि बड़े-बड़े दानियों को पीछे छोड़ देते हो ॥ तुमने ही पर्ववती 
काली तथा छाल गौओं के अन्दर श्वेत चमकीला दूध रखा है, तुमने 
ही पर्ववती काली तथा चमकीली नदियों में चमकता हुआ जल स्थापित 
किया है, तुमने ही काली तथा चमकीली रात्रियों में चमकता ओस-- 
जल निहित किया है ॥ मैं तुम्हें यज्ञियों में यज्ञिय मानता हूँ, अच्युतो में 
च्यावयिता मानता हूँ, बलियो में मूर्धन्य मानता हूँ, मनुष्यों के मनोरथों 
को पूर्ण करने वाला मानता हूँ ॥ हे इन्द्र, तुम सर्वव्यापी हो, तुमने सूर्य 
को चमकाया है, तुम विश्वकर्मा हो, विश्वदेव हो, महान्‌ हो ।'' 
अग्नि 
त्वमग्ने प्रथमो अङ्गिरा ऋषिर्देवो देवानांमभव: शिव: सखां। 
तव॑ व्रते कवयो विद्यनाप॒सोऽजांयन्त मरुतो श्राज॑दुष्टयः॥ 
त्वम॑ग्ने वृषभः पुष्टिवर्धन उद्य॑तस्त्रुचे भवसि श्रवास्य॑:। 
य आहुतिं परि वेदा वष॑ट्कृतिमेकांयुरग्रे विश आविवाससि ॥ 
त्वं तम॑ग्ने अमृतत्व उंत्तमे मर्त' दधासि श्रव॑से दिवेदिवे 
यस्तांतूषाण उभयाय जन्म॑ने मय॑: कृणोषि प्रय॒ आ च॑ सूरयें॥ 
त्वर्म॑ने प्रम॑तिस्त्वं पितासि॑ नस्त्वं व॑य॒स्कृत्तव॑ जामयो व॒यम्‌। 
सं त्वा राय: शतिनः सं स॑हस्त्रिण॑ः सुवीर॑ यन्ति व्रतपाम॑दाभ्य॥ 
जग्गा १.३१.२, ५, ७, १० 
“हे अग्नि, तुम प्रथम अङ्गिरा ऋषि हो, तुम देवों के मंगलमय सखा 
हो । तुम्हारे ही व्रत में कविजन प्रख्यात कर्मो वाले होते हैं, तुम्हारे ही 
ब्रत में मरुदूगाण चमचमाती ऋष्टियों वाले होते हैं ॥ तुम अभीप्सित 
फलों के वर्षक हो, पुष्टिवर्धक हो, स्रुवा उठाने वाले यजमान के लिए 
कोर्तिप्रदाता होते हो । जो वषट्कारपूर्वक तुम्हें आहुति प्रदान करता 
है, उसे लुम सबसे पूर्व प्रजाओं का अधिपति बना देते हो ॥ तुम उस 
मर्त्य को दिन-प्रतिदिन उत्तम अमृतत्व तथा यश प्रदान करते हो, 

जिसे द्विपात्‌-चतुष्पात्‌ उभयविध प्राणियों के हित की प्यास लगी 
होती है । तुम उस सूरि को सुख तथा अन्न प्रदान करते हो ॥ हे अग्नि 
तुम प्रकृष्टमति हो, तुम हमारे पिता हो, तुम आयुष्यप्रदाता हो, हम 
सब तुम्हारे बान्धव हैं । हे अहिंसनीय सुवीर तथा ब्रतपालक, तुम्हारे 
समीप शत-शत, सहस्त्र-सहस्त्र ऐश्‍वर्य प्रवाहित होकर आते हैं ॥!' 
त्वमंग्रे द्युभिस्त्वर्माशुशुक्षणिस्त्वमद्धयस्त्वमश्मनस्परिं। 
त्वं वर्नेभ्यस्त्वमोर्षधीभ्यस्त्वं नृणां नृपते जायसे शुर्चि: ॥ 
तवाग्रे होत्रं तव॑ पोत्रमृत्वियं तर्व नेष्ट्रं त्वम्निदुंताय॒तः। 
तव॑ प्रशास्त्रं त्वम॑ध्वरीयसि ब्रह्मा चासि गृहप॑तिश्च नो दमें ॥ 
AR 
“हे अग्नि, तुम सूर्य-किरणों के साथ उत्पन्न होते हो, तुम 
आशुशुक्षणि नाम से प्रसिद्ध हो । तुम जलों से उत्पन्न होते हो, अश्माओं 
से उत्पन्न होते हो । तुम वनों से उत्पन्न होते हो, तुम बनस्पतियों से 
उत्पन्न होते हो। हे सब मनुष्यों के पालक, तुम शुचि रूप में प्रकट 
हो॥ हे अग्नि, होता का कर्म, पोता का कर्म, ऋत्विजों का विधि- 
विधान तुम्हारे ही अधीन है। यज्ञाभिलाषी के अग्नीध्‌ तुम्हीं हो। 
प्रशास्ता का कर्म भी तुम्हारे ही अधीन है । तुम यज्ञ की कामना करते 
हो, तुम ब्रह्मा हो, तुम हमारे घर में गृहपति हो।'' 
सोम 
त्वं विप्रस्त्वं कविर्मधु प्र जातमन्ध॑सः । मदेषु सर्वधा अंसि॥ 
तब विशवे स॒जोष॑सो देवास॑: पीतिमांशत। मदेषु सर्वधा अंसि॥ 
आयो विश्वानि वार्या वसूनि हस्त॑योर्दधे । मदेषु सर्वधा असि ॥ 
ऋग्‌ ९.१८.२-४ 
“हे सोम, तू विप्र है, तू कवि है, तू रसीले पौधे से उत्पन्न मधु 
है । परस्पर प्रीतियुक्त देवगण तेरे ही रसपान को प्राप्त करते हैं। तू 
सवन-कर्ताओं के हाथों में वरणीय वसु रख देता है । तू मदों द्वारा 
सबका विधारक होता है।'' 
तव॑ शुक्रासों अर्चयों दिवस्पृष्ठे वि त॑न्वते । पवित्रे सोम धार्मभि: ॥ 
तवेमे सप्त सिन्ध॑वः प्रशिष सोम सिस्त्रते । तुभ्यै धावन्ति धेनवः ॥ 
--ऋग्‌ ९.६६.५, ६ 
“हे सोम, तेरी निर्मल अर्चियाँ अपने तेजों से ययौ के पृष्ठ पर 
मेघ-रूप छाननी को फैलाती हैं । ये सात नदियों तेरे ही प्रशासन का 

अनुसरण करती हैं, धेनुएँ तुझ से ही मिलने के लिए दौड़ती मिलने के लिए दौड़ती आती है 
तवेमाः प्रजा दिव्यस्य रेत॑स॒स्त्वं विश्व॑स्य भुवनस्य राजसि। 
अथेदं विश्वै पवमान ते वशे त्वमिन्दो प्रथमो धाँमधा अंसि॥ 
त्वं स॑मुद्रो असि विश्ववित्कवे तवेमाः पञ्च॑ प्रदिशो विधर्मणि | 
त्वं द्यां च॑ पृथिवीं चातिं जभ्रिषे तव ज्योतींषि पवमान सूर्यः ॥ 
-त्रव्गू ९.८६.२८, २९ 
“' हे सोम, तेरे दिव्य रेतस्‌ से ये सब प्रजाएँ उत्पन्न हुई हैं, तू सारे 
भुवन का राजा है । हे पवमान, यह सम्पूर्ण विश्व तेरे वश में है। हे 
इन्दु, तू सर्वप्रथम धामों का धारणकर्ता है । हे विश्वजित्‌, हे कवि, तू 
समुद्रतुल्य है, पाँचों दिशाएँ तेरे ही शासन में हैं । तू द्यौ और पृथिवी 
का भरणपोषण करता है, नक्षत्रादि ज्योतियाँ तथा सूर्य तेरे ही हैं।'' 
मरुत्‌ 
वाशीमन्त ऋष्टिमन्तों मनीषिर्णः सुधन्वान इषुमन्तो निषद्धिण॑:। 
स्वर्श्वा: स्थ सुरर्थाः पृश्निमातरः स्वायुधा म॑रुतो याथना शुभ॑म्‌॥ 
धूनुथ द्यां पर्वतान्दाशुषे वसु नि वो वर्ना जिहते याम॑नो भिया। 
कोपयथ पृथिवीं पृश्चिमातरः शुभे यदुग्रा: पृष॑तीरयुंगध्वम्‌॥ 
ऋष्टयों वो मरुतो अंस॑योरधि सह ओजों बाह्वोर्वो बल॑ हितम्‌। 
नृम्णा शीर्षस्वायुंधा रथेषु वो विश्वां वः श्रीरधिं त॒नूषु पिपिशे॥ 
ऋग्‌ ५.५७.२, ३, ६ 
“हे मरुतो, तुम्हारे पास परशु हैं, ऋष्टियाँ हैं, तुम मनीषी हो, 
धनुर्धर हो, बाणधारी हो, तूणीरधारी हो, रथारोही हो, पृश्नि माता के 
पुत्र हो, शस्त्रधारी हो, शुभ चाल से चलने वाले हो ॥ तुम आकाश 
को कपा देते हो, पर्वतों को कँपा देते हो, हविर्दाता को धन देते हो। 
तुम्हारे आक्रमण के भय से वन भी तुम्हारे लिए मार्ग छोड़ देते हैं । हे 
पृश्निमाता के पुत्रो, शुभ कार्य के लिए जब पृषतियों- पर आरूढ 
होते हो, तब सारी पृथिवी को प्रकुपित कर देते हो ॥ तुम्हारे कन्थों 
पर ऋष्टियाँ हैं, साहसपूर्ण तुम्हारा ओज है, भुजाओं में बल निहित 


८. ये मरुत्‌ में वायुएँ, शरीर में प्राण तथा राष्ट्र में वीर सैनिक हैं । मरुतों के 
वाहन पृषती हैं । पृषती पर ऋग्‌ १.६४.८ के भाष्य में सायण लिखते हैं 
“पृषत्यः श्वेतबिन्द्वङ्किता मृग्य इत्यैतिहासिकाः, नानावर्णा मेघमाला इति 
नैरुक्ताः '। एवं वायुपक्ष में पृषती मेघमाला है। प्राणपक्ष में जल-कण 
पृषती होंगे, प्राणों को अपू-मय कहा भी गया है आपोमयः प्राणः, छा उ 

है, सिरो पर शिरस्त्राण हैं, रथों में आयुध हैं, शरीरो पर समग्र कान्ति 
फूटी पड़ रही है ॥'' 
सूर्य 
तरणिर्विश्वदर्शतो ज्योतिष्कृद॑सि सूर्य । विश्वमा भांसि रोचनम्‌॥ 
वि द्यामेंषि रज॑स्पृथ्वहा मिमानो अक्तुभिः । पश्यञ्जन्मानि सूर्य ॥ 
सप्त त्वां हरितो रथे वह॑न्ति देव सूर्य। शोचिष्केशं विचक्षण ॥ 
पनि १.५०.४, ७, ८ 

“हे सूर्य, तू तराने वाला है, विश्व द्वारा दर्शनीय है, ज्योतिष्कृत्‌ 
है, सब लोकों को भासमान करता है ॥ तू रात्रियों सहित दिनों का 
निर्माण करता हुआ तथा जन्मधारियों पर आनुग्रहदूष्टि रखता हुआ 
विस्तीर्ण द्युलोक में यात्रा करता है॥ हे प्रकाशक, शोचि रूप केशों 
वाले तुझे सात घोड़ियाँ रथ में बहन करती हैं ॥'' 

बण्महाँ असि सूर्य बळांदित्य महाँ असि । 

महस्ते स॒तो महिमा प॑नस्यतेऽ बद्वा देव महाँ अंसि॥ 

ऋग्‌ ८.१०१.१९१ 
विश्राजञ्ज्योतिंषा स्वरगच्छो रोचनं दिवः। 
येनेमा विश्वा भु्वनान्याभूंता विश्वकर्मणा विश्वदेंव्यावता॥ 
-ऋगू १०.१७०.४ 

(“हे सूर्य, तू महान्‌ है । सचमुच हे आदित्य, तू महान्‌ है । तुझ 
महान्‌ की महिमा सर्वत्र स्तुत हो रही है । निस्सन्देह हे देव, तू महान्‌ 
है ॥ ज्योति से भ्राजमान होता हुआ तू झुलोक में विद्यमान है, तूने 
समस्त लोक-लोकान्तरों को धारण किया हुआ है, तू सब कर्मो को 
करने वाला है, तू सब देवों के लिए हितकर है ॥'' 


६.७.६) । शतपथ में कहा है--' यावद्‌ वै प्राणेष्वापो भवन्ति तावद्‌ वाचा 
वदति, ' शत ५.३.५.१६। एवं प्राण जलों पर आरूढ होकर ही वाणी- 
उच्चारण आदि कार्यों को करता है । सैनिक पक्ष में श्री a 2 
से धब्बे वाले घोड़े अर्थ गृहीत करते हैं (द्रष्टव्यः दैवत-संहिता में मरुत्‌ 
देवता का परिचय) । पं० बुद्धदेव विद्यालंकार ने पृषती का अर्थ बिन्दुमती 
विद्युत्‌ किया है तथा यह आशय लिया है कि सैनिक विद्युदू-रथों पर 
आरूढ हो प्रयाण करते हैं, उन्होंने वैदिक प्रमाण दिया है-- आ विद्युन्मद्धि: 
रथेभिर्यात' ऋग्‌ १.८८. १, (द्रष्टव्यः अथ मरुत्सूक्तम्‌', संवत्‌ १९८८, पृ 
२२, २३) । 

~ NSE ISN कय 


चन्द्र 
नवॉनवो भवसि जाय॑मानोऽ हली केतुरुषसामेष्यग्र॑म्‌। 
भागं देवेभ्यो वि दधास्यायन्प्र च॑न्द्रमस्तिरसे दीर्घमायु: ॥ 
¬ अधथर्च ७.८१.२ 
““हे चन्द्र, उत्पन्न होता हुआ तू नव-नव होकर निकलता है, तू 
तिथियों का सूचक है, तू उषाओ से पूर्व आता है । आकर देवजनों 
को भाग प्रदान करता है, आयु को दीर्घ करता हे ।'' 
गावः 
सूयं गांवो मेदयथा कृशं चिदश्रीरं चित्कृणुथा सुप्रतींकम्‌। 
भद्रं गृहं कृणुथ भद्रवाचो बृहद्वो वय॑ उच्यते स॒भास्‌/॥ 
i नु ऋग्‌ ६.२८.६ 
““हे गौओ, तुम कुश को भी हृष्टपुष्ट कर देती हो, कान्तिहीन 
को भी सुरूप कर देती हो। हे भद्र वाणी वाली धेनुओ, तुम घर को 
सुखमय कर देती हो, तुम्हारे दुग्ध-घृतादि भोज्य-पदार्थ की सभाओं 
में बहुत प्रशंसा होती है।'' 
लाक्षा 
रात्री माता नभ: पितार्यमा तै पितामहः। 
सिलाची नाम वा असि सा देवानामसि स्वसां॥ 
यस्त्वा पिबंति जीव॑ति त्राय॑से पुरुंघं त्वम्‌। 
भर्त्री हि शश्व॑तामसि जनांनां च न्यञ्च॑नी॥ 
वृक्षं्रक्षमा रोहसि वृषण्यन्तीव कन्यला 
जयन्ती प्रत्यातिष्ठ॑न्ती स्पर॑णी नाम वा अंसि॥ 
यहण्डेन यदिष्वा यद्वारुर्हर॑सा कृतम्‌। 
तस्य॒ त्वमसि निष्कृतिः सेमं निष्कृधि पूर्रुषम्‌॥ 
भद्रात्प्ल क्षान्निस्तिष्ठस्यश्वत्थात्स्त॑दिराद्धवात्‌ । 
भद्रान््यग्रोधांत्पर्णात्सा न एह्य॑रुन्धति ॥ 
हिरण्यवर्णे सुभगे शुष्मे लोम॑शवक्षणे। 
अपामसि स्वसां लाक्षे वातों हात्मा ब॑भूव ते॥ 
>-अथर्व ५.५.१-५, ७ 
“रात्रि तेरी माता है, मेघ पिता है, अर्यमा तेरा पितामह है । तेरा 
नाम सिलाची है, तू देवों की बहिन है ॥ जो तेरा पान करता है, वह 
जीवित रहता है, तू उस पुरुष का त्राण करती है । तू पुराने से पुराने व्रणों 
को भरनेवाली है तथा उत्पन्न रोगादि को नीचा दिखानेवाली है ॥ पतिंवरा 

Mf के समान तू वृक्ष-वृक्ष पर आरोहण करती है । तू 'जीतनेवाली 
है, चिपटनेवाली है, तेरा नाम स्परणी (बळ देनेवाली, स्पृ प्रीतिबल- 
नयो :) हे॥ दण्डप्रहार से, बाण से या अग्निदाह से जो व्रण हो 
गया है, उसकी तू अचूक औषध है, मेरे इस पुरुष को भी नीरोग कर 
द॥ तू उत्कृष्ट पिलखन से, पीपल से, खदिर से, धव वृक्ष से निकलती 
ह । bs क्ष से, पलाश से निकलती है | हे घाव को भरनेवाली, तू 
हमें प्राप्त हो॥ हे सुनहरे वर्णवाली, सुन्दर चमकवाली, सूर्यवर्णा, 
बलवती लाक्षा, तू व्रण को प्राप्त होती है, तू व्रण का उपचार करती 
है। तू जलों की बहिन है, वायु तेरा आत्मा है ।'' 
अञ्जन 

परिपाणं पुरुषाणां परिपाणं गर्वामसि । 

अश्वांनामर्वतां परिपाणांय तस्थिषे ॥ 

उतासि परिपाणँ यातुजम्भ॑नमाञ्जन। 

उतामृत॑स्य॒ त्वं वेत्याथो असि जीव॒भोज॑नमथों हरितभेषजम्‌॥ 

सस्यांञ्जन प्रसर्पस्यङ्गमङ्कं परुष्परुः। 

ततो यक्ष्मं वि बांधस उग्रो मंध्यमशीरिंव॥ 

अथर्व ४.९.२-४ 

(“हे अञ्जन, तू पुरुषों का रक्षक है, गौओं का रक्षक है, वेगशील 
अश्वों की रक्षा के लिए स्थित है ॥ तू यातनाओं का जम्भन करने 
चाला है, तू परिंपालक है, तू अमृतत्व की कला को जानता है। तू 
जीवों का भोजन है, तू पाण्डु रोग का औषध है॥ हे अञ्जन, तू 
जिसके अंग-अंग में, परु-परु में पहुँच जाता है, वहाँ से मध्यलोक 
में स्थित उग्र पवन के समान तू यक्ष्मा को बाहर निकाल देता है ॥'' 

उपर्युक्त सब स्तुतियाँ प्रत्यक्षकृत की श्रेणी में आती हैं, क्योंकि 
इनमें “लुम ऐसे हो, ' “तुमने अमुक-अमुक कार्य किये हैं ', “तुम्हारी 
ऐसी महिमा है ' इत्यादि प्रकार से स्तुति की गयी है। छ इन्द्र, अग्नि, 
सूर्य आदि देवता चेतन हैं या अचेतन, इस सम्बन्ध में निरुक्तकार ने 
विचार किया है, तथा दोनों पक्षों में युक्तिया दी हैं ॥ जब इनका अथ 
परमात्मा आदि चेतनपरक किया जाता है तब तो ये चेतन ही होते हैं, 
किन्तु विद्युत, आग आदि अचेतनपरक अर्थ लेने पर इन्हें सामान्यतः 
अचेतन होना चाहिए। ऊपर जिन की स्तुति दी गयी है, उनमें लाक्षा 
अचेतन होना चाहिए! रा र डा 1 


९. द्रष्टव्य : निरु ७.६, ७ 

एवं अञ्जन तो अचेतन कोटि में आते ही हैं। वेद में अचेतनों की 
स्तुति क्यों है, इस पर इस अध्याय के अन्त में कुछ विचार किया | 
जायेगा। अब वेदों की परोक्षकृत स्लुतियों का अध्ययन करेंगे। 
'परोक्षकृत स्तुति 
प्रत्यक्षकृत की तुलना में परोक्षकृत स्तुतियाँ वेदों में अधिक 
पायी जाती हैं। इनमें किसी वस्तु का उसे सम्बोधन न करते हुए 
वर्णन रहता है । अन्यत्र इसे वर्णनात्मक शैली भी कहा जाता है। इसे 
वस्तुकथात्मक शैली भी कह सकते हैं । वेदों में ब्रह्म से लेकर मण्डूक 
तक एवं धनुष, बाण, तूणीर तक सभी पदार्थों का इस शैली में वर्णन 
हुआ है । इसमें अध्यात्म रहस्यों का वर्णन भी है; इन्द्रादि देवों की 
गौरव-गाथा भी है; मनुष्यों की दानादि स्तुतियाँ भी हैं; सूर्योदय, 
रात्रि, पर्जन्य, नदी, उषा आदि के कवितामय प्राकृतिक वर्णन भी हैं। | 
सामान्यतः वेदों में ऐसा बहुत कम है कि किसी सूक्त, अध्याय आदि 
में एक ही शैली हो, प्रायः कई शैलियों का मिश्रण रहता है। एक 
मन्त्र में प्रत्यक्षकृत स्तुति है, तो दूसरे में परोक्षकृत स्तुति, एक में 
प्रेरणात्मक शैली है तो दूसरे में प्रार्थनात्मक शैली । इस प्रकार एक- 
एक सूक्त, अध्याय आदि विविध पुष्पों की माला के समान आचरण 
करता है। तो भी किसी-किसी प्रसंग में एक ही शैली दृष्टिगोचर 
होती है । प्रस्तुत शैली भी अधिकतर अन्य शेलियों के साथ मिल कर 
तथा कहीं-कहीं स्वतन्त्र रूप में भी वेदों में व्यबहत हुई है। यहाँ 
कुछ प्रसंगों का दिग्दर्शन किया जाता है। 
इन्द्र 
इन्द्र वेदों का प्रमुख देवता है । अनेक स्थलों में इसकी प्रत्यक्षकृत 
तथा परोक्षकृत स्तुति मिलती है। प्रत्यक्षकृत स्तुति के कुछ मन्त्र 
अभी दर्शाये जा चुके हैं । परोक्षकृत स्तुति के उदाहरण रूप में ऋग 
१.३२ को ले सकते हैं, जिसका यास्क ने भी स्तुति के प्रसंग में 
उल्लेख किया है,'° तथा जिसमें मन्त्र ४,१२,१४ के अतिरिक्त शेष 
सब मन्त्र परोक्ष स्तुति के हैं । इसमें इन्द्र के वृष्टिकर्म का वर्णन है। 
प्रथम दो मन्त्र इस प्रकार हैं--- 
इन्द्र॑स्य॒ नु वीर्याणि प्र बोंच यानिं चकारं प्रथमानिं वज्री । 
अहन्नहिमन्वपर्स्ततर्द प्र वक्षणा अभिनत्पर्वतानाम्‌॥ 
Mn Wp On 0 Fo स नर 

अहन्नहिं पर्वते शिश्चियाणं त्वष्टास्मै बच्चें स्वर्य' ततक्ष। 
वाश्राईंव धेनवः स्यन्द॑माना अञ्ज॑ः: समुद्रमव जग्मुराप॑:॥ 


न्या 2७२०००१ ३ 

“इन्द्र के वीरतापूर्ण कर्मो का मैं वर्णन करता हूँ, जिन श्रेष्ठ 

कर्मा को उस वज्रधारी ने किया है । उसने मेघ का संहार किया, जलों 

की नीचे गिराया तथा पर्वतों की नदियों को बहाया है ॥ उसने पर्वत 

पर स्थित घनजाल का हनन किया, त्वष्टा ने इसके लिए उसे सुप्रेरणीय 

वज्र बना कर दिया । रम्भाती हुई धेनुओं के समान शब्दपूर्वक स्पन्दन 

करती हुई नदियाँ शीघ्र ही समुद्र तक पहुँच गयीं ॥'' 

इन्द्र की परोक्षकृत स्तुति के लिए १५ मन्त्रों का एक सूक्त ऋग 

२.१२ भी द्रष्टव्य है, जिसमें अन्तिम मन्त्र को छोड़ शेष सम्पूर्ण में 

इसी शैली की स्तुति है, तथा जिसका लय, प्रवाह एवं समस्यापूर्ति 
का सौष्ठव भी ध्यान देने योग्य है | कुछ मन्त्र निम्न हैं-- 

यो जात एव प्रथमो मन॑स्वान्देवो देवान्क्रतुना पर्यभूषत्‌। 

यस्य शुष्माद्रोदसी अभ्य॑सेतां नृम्णास्य॑ मह्या स ज॑नास॒ इन्द्र॑ः ॥ 

यः पृथिवीं व्यथ॑मानामर्देहद्यः पर्वतान्प्रकुपिताँ अर॑म्णात्‌। 

यो अन्तरिक्षं विममे वरीयो यो द्यामस्त॑भ्नात्स ज॑नास इन्द्र: ॥ 

सस्याश्वांसः प्रदिशि सस्य गावो यस्य ग्रामा यस्य विश्वे रथांसः। 

यः सूर्य य उषसं ज॒जान यो अपां नेता स ज॑नास॒ इन्द्र॑ः ॥ 

यस्मान्न ऋते विजय॑न्ते जनासो यं युध्यमाना अव॑से हर्वन्ते। 

यो विश्व॑स्य प्रतिमाने बभूव यो अंच्युतच्युत्स ज॑नास इन्द्र: ॥ 

ज RRR ९५ 4. 5 

“जो उत्पन्न ही रहता है, प्रथम है, मनस्वी है, जिस देव ने सब 

देवों को कर्म से अलंकृत किया हुआ है, जिसके बल से द्यावापृथिवी 

भयभीत रहते हैं, जो पौरुष की महिमा से प्रख्यात है, हे मनुष्यो, वह 

इन्द्र है॥ जिसने शिथिल पृथिवी को दृढ़ किया, जिसने प्रकुपित 

'पर्वतों को स्थिर किया, जिसने विस्तीर्ण अन्तरिक्ष का निर्माण किया, 

जिसने द्युलोक को टिकाया, हे मनुष्यो, वह इन्द्र ह ॥ जिसके अनुशासन 

में अश्‍व रहते हैं, जिसके अनुशासन में गौएँ रहती हैं, जिसके अनुशासन 

में ग्राम हें, जिसके अनुशासन में रथ हैं, जिसने सूर्य को जन्म दिया, 

जिसने उषा को जन्म दिंया, जो नदियों का नेता है, हे मनुष्या, वह 

इन्द्र है ॥ जिसकी सहायता के बिना लोग विजयलाभ नहीं करते, 

योद्धागण जिसे रक्षार्थ पुकारते हैं । जो विश्व का प्रतिमान बना हुआ 
है, जो अच्युतों का च्यावयिता है, हे मनुष्यो, बह इन्द्र है ॥'' 
विष्णु 
अब क्रश्‍ग्वेद से विष्णु की परोक्ष स्तुति के दो मन्त्र दिये जाते हैं 
जो वामन विष्णु द्वारा तीन चरणों से त्रिलोकी को माप लेने की 
पौराणिक कथा" के मूल हैं-- 
विष्णोर्नु क॑ वीर्यीणि प्र वोचं यः पार्थिवानि विममे रजाँसि। | 
यो अस्कभायदुत्तरं सधस्थ॑ विचक्रमाणस्त्रेधोरुँगायः॥ | 
प्र तद्विष्णु: स्तवते वीर्येण मृगो न भीमः कुचरो गिरिष्ठाः । | 
यस्योरूषुं त्रिषु विक्रम॑णेष्वधिक्षियन्ति भुर्वनानि विश्वां॥ 
ऋग्‌ १.१५४.१, २ 
“विष्णु की वीरताओं का मैं गान करता हूँ, जिसने पार्थिव 
लोकों को माप लिया है, तथा जिस प्रभूत कीर्ति वाले ने तीन चरणन्यास 
करके उत्तर लोक को भी माप लिया है ॥ वह विष्णु अपनी वीरताओं 
से स्तुति पाता है, वह सिंह के समान भयंकर है, भूमि पर सर्वत्र 
विचरने वाला है, गिरिगुहा में स्थित है, जिसके तीन विशाल चरणन्यासों 
में समस्त भुवन निवास कर रहे हैं ॥'' 
निरुक्त के अनुसार यह विष्णु सूर्य है, जो पृथिवी, अन्तरिक्ष | 
तथा द्यौ में अथवा पूर्व क्षितिज, मध्याकाश एवं पश्चिम क्षितिज में | 
अपने रश्मि-रूपी चरणों को रखता है\२। प्राण एवं परमेश्वर भी विष्णु 
'पद से वाच्य होते हैं" | मुख्य प्राण अपने अपान, व्यान आदि चरणों 
से शरीर के निम्न, मध्यम तथा उत्तम तीनों लोकों में व्याप्त होता है । 
परमेश्वर भी अपने शक्ति रूप चरणों से त्रिलोकी में व्याप्त है। 
'खरूणा 
वरुण को परोक्षकृत स्तुति के लिए अथर्ववेद का निम्न प्रसंग 
उल्लेखनीय है, जिसमें वरुण का एक सम्राट्‌ के रूप में चित्रण हुआ 
है, जो अपने गुप्तचरों द्वारा द्यावापृथिवी के एक-एक वृत्त की जानकारी 
रखता है-- 


११. द्रष्टव्यः भागवत ८.१४- २४; वामन पु, अ ७५; 'पद्योत्तर पु, अ ४९ 
१२. निरु १२.१९ 
१३. ' विष्णो सर्वव्यापिन्‌ जगदीश्वर, व्यापनशीलः प्राणो वा, ' दयानन्द, यजु 
५.१६ भाष्य | 

स्तुत्यात्मक शैली ३१९ 
यस्तिर्छति चर॑ति यशच वञ्च॑ति यो निलायं चर॑ति यः प्रतङ्कम्‌। 
द्वौ सॅनिषद्य यन्मन्त्रयेते राजा तद्वेंद वरु णस्तृतीय॑ः॥ 
उतेयं भू मिर्बरूणस्य राज्ञ॑ उतासौ द्यौर्बृहती दूरेअन्ता | 
उतो संमुद्रौ वरुणस्य कुक्षी उतास्मिन्नल्प॑ उदके निलींनः॥ 
उत यो द्यार्मंतिसपीत्परस्तान्न स मुच्यातै वरूणस्य राज्ञ॑:। 
दिव स्पशः प्र च॑रन्तीदर्मस्य सहस्त्राक्षा अति पश्यन्ति भूमिंम्‌॥ 
Fo अथर्व ४.१६.२-४ 

“जो खडा होता है, चलता है, वंचना करता है, छिप कर कोई 
कार्य करता है, कष्ट में पड़ कर कुछ करता है, दो बैठ कर जो 
मन्त्रणा करते हैं, उस सब को राजा वरुण तीसरा होकर जान लेता 
है ॥ यह भूमि वरुण राजा की है, वह झुलोक भी वरुण राजा का ही 
है, जो विशाल है तथा दूर अन्त तक चला गया है । ये दोनों (पार्थिव 
तथा आकाशीय) समुद्र वरुण की दो कुक्षियाँ हैं और वह इस 
छोटी-सी पानी की बूँद में भी निलीन है ॥ यदि कोई झुलोक के भी 
परले पार चला जाए, तो भी वरुण राजा से छूट नहीं पाता। उस 
द्योतमान के गुप्तचर सर्वत्र विचर रहे हैं, जो सहस्त्र नेत्रों वाले होकर 
भूमि से परे की वस्तु को भी देख रहे हैं ॥'' 

सोम 
सोम की स्तुति वेद में चन्द्रमा, सोमवल्ली, रस, परमात्मा, 

ब्रह्मानन्द आदि कई रूपों में हुई है। निम्न मन्त्रों में ऋषि ब्रह्म की 

साक्षात्‌ अनुभूति कर उसके रस का परिचय दे रहा है, जिसके विषय 
में कहा गया है कि वह अमरत्व को देने वाला है'“। भावों के 
अनुरूप पदयोजना एवं आरोहावरोह का वैचित्र्य भी यहाँ दर्शनीय 
है | पढ़ते हुए ऐसा प्रतीत होता है, मानो हमारे भी हृदय में सोम रस 

की धार प्रवाहित होती चली आ रही है। उ 
स्वादुष्किलायं मधुंमाँ उतायं तीव्रः किलायं गँ उतायम्‌। 
उतो न्व१स्य पपिवांसमिन्द्रं न कश्चन स॑हत आहवेषु ॥ 
अयं में पीत उदियर्ति वाच॑म॒यं म॑नीषा्मुश॒तीम॑जीगः। 
अयं षळुर्वीरॅमिमीत धीरो न याभ्यो भुव॑नं कच्यनारे ॥ 


९४. अपाम सोमममृता अभूम, ऋग ८.४८.३। 
Soma is the lord of the Wine of delight the wine of immortality— 


Shri Aurobindo : “00 the Veda’ 1956, P. 405. 

३२० वेदों की वर्णन-शैलियाँ 
नम न | 
अयं स यो वंरिमाण पृथिव्या वर्ष्माणै दिवो अकृणोदयं स: | 
अयं पीयूर्ष तिसृषु, प्रवत्सु सोमो' दाधारोर्व) न्तरिक्षम्‌॥ 
स्ता ६.८७.१९, ३, ४ 
““यह स्वादु है, यह मधुर है, यह रसीला है । इसके पीनेवाले 
इन्द्र (आत्मा) को आन्तरिक युद्धो में कोई पराजित नहीं कर सकता ॥ 
पान किया हुआ यह मेरी स्तुतिवाणी को प्रेरित कर रहा है, पान 
किया हुआ यह मेरी अभीप्सायुक्त मनीषा को प्रेरित कर रहा है । इस 
धीर ने मेरे अन्दर की छहों भूमिकाओं को सुरचित कर दिया है 
जिनसे दूर कोई सत्ता नहीं रहती ॥ यह वह है जिसने मेरी पृथिवी 
(पार्थिव चेतना) का विस्तार कर दिया है । इसने मन, बुद्धि, प्राण के 
तीनों शिखरों पर अमृत प्रवाहित कर दिया है, इसने प्राणमय चेतना- 
रूप मध्यलोक को धृत कर दिया है ॥'' 
प्राण 
अथर्ववेद के प्रसिद्ध प्राणसूक्त में प्रत्यक्षकृत तथा परोक्षकृत 
दोनों रूपों में प्राण की स्तुति पायी जाती है। परोक्ष स्तुति के कुछ 
मन्त्र निम्न हैं-- 
प्राणाय नमो यस्य सर्वमिदं बशें। 
यो भूतः सर्वस्येश्वरो यस्मिन्त्सर्व प्रतिष्ठितम्‌ ॥ 
यदा प्राणो अभ्यर्वर्षीद्र्षेण पृथिवीं महीम्‌। 
पशवस्तत्प्र मोदन्ते महो वै नों भविष्यति ॥ | 
प्राणः प्रजा अनु चस्ते पिता पुत्रमिंव प्रियम्‌। | 
प्राणो ह सर्वस्येश्व॒रो यच्च॑ प्राणति यच्च॒ न॥ 
--अथर्व ११.४.१, ५, १० 
“प्राण को नमस्कार है, जिसके वश में यह सब कुछ है, जो 
सबका ईश्वर है, जिसमें सब प्रतिष्ठित है ॥ जब प्राण वर्षा के साथ 
महती पृथिवी पर बरसता है, तब सब प्राणी प्रमुदित होने लगते हैं 
कि हमारे लिए प्रचुर अन्न हो जायेगा॥ प्राण सब प्रजाओं की रक्षा 
करता है, जैसे पिता प्रिय पुत्र की । प्राण सबका स्वामी है, जो श्वास 
लेता है, चाहे नहीं लेता ॥'' 
उषा 
“वेद्‌ में उषा का स्तवन अनुपम काव्य-सौन्दर्य के साथ किया गया 
है। उषा के मन्त्र नारी को भी उद्घोधन देते हैं तथा उषा मनुष्य के 

I 


हृदय की आन्तरिक उषा का भी प्रतीक” है । निम्न मन्त्रँ में रात्रि और 
उषा को दो नहिनें कहा है, जो गगनप्रांगण में क्रमश: आती-जाती हैं ।' 
इदं श्रेष्ठं ज्योतिषां ज्योतिरागांच्चित्रः प्रकेतो अजनिष्ट विभ्वां। 
यथा प्रसूता सवितुः स॒वायँ' एवा रात्र्युषसे योनिमारैक्‌ ॥ 
रूशाद्वत्सा रुश॑ती शवेत्यागादारैगु कृष्णा सद॑नान्यस्याः । 
समानबन्धू अमृते अनूची द्यावा वर्णी चरत आमिनाने॥ 
समानो अध्वा स्वस्त्रोरनन्तस्तमन्यान्यां चरतो देवर्शिष्टि। 
न मेथेते न त॑स्थतुः सुमेके नक्तोषासा समनसा विररूपे॥ 
त्रब्ग्‌ ९.११२:९-२ 
“यह श्रेष्ठ, ज्योतियों की ज्योति उषा आयी है, इसका अबत 
विभु प्रकाश उत्पन्न हो गया है । जिस प्रकार प्रसूत हुई यह उषा सूर्य 
के लिए स्थान खाली कर देती है, उसी प्रकार रात्रि ने उषा के लिए 
स्थान खाली कर दिया है ॥ सूर्य-रूप चमकीले वत्स वाली, चमकीली, 
श्वेत उषा का आगमन हुआ है, कृष्णा रात्रि ने इसके सदनों को रिक्त 
कर दिया है। उषा और रात्रि दोनों समान बन्धु वाली हैं, अमर हैं 
अनुक्रम से आने-जाने वाली हैं, द्युतिमती हैं, अपने रंग को विश्व में 
बखेरती हुई भ्रमण कर रही हैं ॥ इन दोनों बहिनो का एक ही अन्त- 
रहित मार्ग है, उस मार्ग पर ये परमेश्वर द्वारा अनुशासित हो एक के 
पीछे एक चल रही हैं । विभिन्न-रूप होती हुई भी प्रीतियुक्त मनवाली, 
सुनिर्माणकर्त्री ये दोनों न एक-दूसरे की हिंसा करती हैं, न ही साथ- 
साथ स्थित होती हैं ॥'' 
सूर्य 
निम्न सूक्त में सूर्य के उदय, आकारा में आरोहण तथा अस्त 
होने का क्रमिक वर्णन दर्शनीय है-- 
चित्रं देवानामुदंगादनींकं चक्षुमित्रस्य वरुणस्याय्रेः । . 
आप्रा द्यावापृथिवी अन्तरिक्षं सूर्य आत्मा जगातस्त॒स्थुष॑श्च॥ 


नारी के कर्तव्यबोध के लिए द्रष्टव्यः 99 सामी दयानन्द के ऋेदभाष्य दयानन्द के ऋग्वेदभाष्य 


९५. उषा से नार ट 
में उषा-सूक्तों का भाष्य, तथा “उषा देवता '--श्री सातवलेकर | उषा से 


आन्तरिक उषा के ग्रहण के लिए द्रष्टव्यः “आन दि वेद '-- श्री अरविन्द, 
भाग १, अध्याय १२ : (She is Divine Dawn an 
ingis only her shadow and $ymbo 


d the physical dawn 


lin the material universe. > 150). 

चि म्या य्य य ७ सति 
भद्रा अश्वां हरितः सूर्य स्य चित्रा एत॑ग्वा अनुमाद्यांस: । 
नम॒स्यन्तों दिव आ पृष्ठम॑स्थु: परि द्यार्वापृथिवी य॑न्ति स॒द्यः ॥ 
तत्सूर्यस्य देव॒त्वं तन्म॑हित्वं मध्या कर्तोर्वित॑तं सं ज॑भार। 
.यदेदर्युक्त हरित: सधस्थादाद्रात्री वास॑स्तनुते सिमस्मै ॥ 
ric i RL MIN 
“'रश्मियों का पुञ्ज यह विचित्र सूर्य उदित हुआ है, जो मित्र 
का, वरुण का, अग्नि का प्रकाशक है । इसने द्यावापृथिवी तथा अन्तरिक्ष 
को अपनी किरणों से परिपूर्ण कर दिया है । यह सूर्य जंगम और स्थावर 
का आत्मा है ॥ सूर्य को वहन करने वाले घोड़े भद्र हैं, चितकबरे हैं 
गतिशील हैं, स्तुति के पात्र हैं, नीचे झुक कर वे द्युलोक के पृष्ठ पर 
आसीन हो गये हैं, और शीघ्र ही द्यावापृथिवी की परिक्रमा कर रहे 
हैं ॥ यही सूर्य का देवत्व तथा महत्त्व है कि क्रियमाण कर्मो के मध्य 
में ही उसने अपने फैले हुए रश्मिजाल को समेट लिया है । जब सूर्य 
ने इस लोक से जाने के लिए अपने घोड़ों को नियुक्त कर लिया, तब 
रात्रि अपने तमोरूप वस्त्र को फैलाने लगी है ॥'' 
पर्जन्य 
ऋग्वेद के पर्जन्यसूक्त में पर्जन्य की स्तुति करके उससे वृष्टि 
की प्रार्थना की गयी है । इसमें प्रत्यक्षकृत तथा परोक्षकृत उभयविध 
स्तुति है । परोक्ष स्तुति के मन्त्र निम्न हैं-- 
वि वृक्षान्‌ हन्त्युत हन्ति र क्षसो विश्वै बिभाय भुर्वनं महावधात्‌। | 
उतार्नागा ईषते वृष्ण्यावतो यत्पर्जन्य॑: स्तनयन्‌ हन्तिं दुष्कृतः ॥ 
र॒थीव कशयाश्वौँ अभिक्षिपन्नाविर्दूतान्कृंणुते वर्ष्यौँड, अह॑। 
दूरात्सिंहस्य॑ स्तनथा उदीरते यत्प॒र्जन्य॑ः कृणुते वर्ष्य4 नभ॑ः॥ 
प्र वाता वान्ति प॒तय॑न्ति विद्युत उदोष॑धीर्जिह॑ते पिन्व॑ते स्व: । 
इरा विश्व॑स्मै भुव॑नाय जायते यत्पर्जन्य॑: पृथिवीं रेतसाव॑ति ॥ 
ऋग्‌ ५.८३. २-४ 
“वृक्षो को तोड़ देता है, राक्षसों को मार देता है, महान्‌ वध 
करने वाले इस पर्जन्य से सारा भुवन भयभीत हो जाता है। जब यह 
पर्जन्य गर्जता हुआ दुष्कर्माओं का संहार करता है, तब ओले बरसाने 
वाले इससे निरपराध व्यक्ति भी काँप उठता है ॥ चाबुक से घोड़ों को 
हाँकते हुए रथी के समान यह आपने वर्षासूचक मानसून पवन रूप 


दूतों को प्रकट करता है। जब यह पर्जन्य आकाश को वर्षोन्मुख 

करता है, तब दूर से ही सिंहस्वरूप इसकी गार्जनाएँ उठने लगती हैं ॥ 
वायुएँ चलती हैं, बिजलियो गिरती हैं, ओषधियाँ ऊर्ध्वगामी हो 
जाती हैं, आकाश सिंचाई करने लगता है, समस्त भुवन के लिए अन्न 
उपज जाता है, जब पर्जन्य जल से पृथिवी की रक्षा करता है ॥”! 
मसण्डूक 

वर्षाकाल में परिपूर्ण सरोवरों में टर-टर ध्वनि से अपनी प्रसन्नता 
व्यक्त करते हुए मण्डूको की स्तुति ऋग्वेद में निम्न शब्दों में की गयी 
है, जिससे महाकवि बाल्मीकि तथा तुलसीदास भी प्रभावित हुए 
प्रतीत होते हें । इस वर्णन में काव्य की छटा है, उपमा, उत्प्रेक्षा, 
स्वभावोक्ति, अनुप्रास अलंकारों की मनोहारिता है । 

संवत्सरं शशयाना ब्राह्यणा ब्रंतचारि्ण: । 

वाचं पर्जन्यजिन्वितां प्र मण्डूर्का अवादिषुः ॥ 

दिव्या आपो अभि यदेनमायन्दृतिं न शुष्कं सर॒सी शयानम्‌। 

गवामह न मायुर्वत्सिनीनां मण्डूकानां वग्नुरत्रा समेति॥ 

यदीमेनाँ उश॒तो अभ्यवर्षीत्तृष्याव॑तः प्रावृष्याग॑तायाम्‌। 

अख्खलीकृत्या पितरं न पुत्रो अन्यो अन्यमुप वदन्तमेति॥ 

गोमायुरेको अजमायुरेकः पृश्निरेको हरित एक॑ एषाम्‌। 

समानं नाम॒ बिभ्र॑तो विरूपाः पुरुत्रा वाचै पिपिशुर्वदन्तः ॥ 

--ऋग्‌ ७.१०३.१-३, ६ 

*“मण्डूक वर्ष भर से सो रहे थे, मानो मौनब्रतधारी ब्राह्मण हों, 
अब पर्जन्य से तृप्त वाणी को बोलने लगे हैं । जो मण्डूक जलहीन 
सरसी में ऐसे सोये पड़े थे, मानो शुष्क चर्म हों, उनके प्रति जब 
आकाशीय जल बरसे, तब उनकी ध्वनि ऐसे उठने लगी, जैसे बछड़ों 
से युक्त गौओं की रम्भा- ध्वनि उठती है ॥ वर्षाऋतु आने पर तृषार्त, 
अतएव वृष्टि की कामना करने वाले मण्डूकों के प्रति जब मेघ 
बरसा, तब हर्ष का शब्द कर जैसे पुत्र पिता के समीप पहुंचता है, 
वैसे ही 'आक्खा' शब्द के साथ एक मण्डूक टर्राते हुए दूसरे के 


गौ 


समीप जा पहुँचा ॥ इनमें एक गौ के समान ध्वनि वाला है, दूसरा 


१६. स्वनैर्घनानाँ प्लवगाः प्रबुद्धा विहाय निद्रां चिरसंनिरुद्धाम्‌। 


अनेकरूपाकृतिवर्णनादा नवाम्बुधाराभिहता वदन्ति ॥ 
रामायण, किष्किन्धा २८, ३८ 


दादुर धुनि चहुँ दिशा सुहाई, वेद पढ़हिं जनु बड़ समुदाई । तुलसी 

बकरे के समान ध्वनि वाला है, एक चितकबरा है, दूसरा हरा है | 
समान नाम को धारण करने वाले, किन्तु विभिन्न रूपों वाले बोलते 
हुए ये बहुत प्रकार की वाणी व्यक्त कर रहे हैं ॥'' 

अरण्य 
ऋग्वेद १०.१४६ में कोई नागरिक एक वनवासिनी से प्रश्‍न 

करता है कि हे बनदेवी, तुम अरण्यों में क्यों छिपी रहती हो, नगर 

को पूछ क्यों नहीं करतीं, अरण्य में क्या तुम्हें भय नहीं लगता ? उत्तर 
में बह अरण्य की स्तुति करती हुई कहती है-- 
वृषारवाय वद॑ते यदुपार्वति चिच्चिकः । 
आघाटिभिरिव धावय॑न्नरण्यानिर्महीयते ॥ 
उत गाव॑इवादन्त्युत वेश्मेव दूश्यते। 
उतो अरण्यानिः सायं श॑कटीरिंव सर्जति॥ 
गामङ्गैष आ ह्व॑यति दार्वङ्गैषो अर्पावधीत्‌। 
वसन्नरण्यान्यां सायमक्रुक्षदिति मन्यते॥ 
न वा अरण्यानिर्ह न्त्यन्यश्चेन्नाभिगच्छति। 
स्वादो: फल स्य'जरध्वायं यथाकामं नि प॑द्यते ॥ 
आञ्ज॑नगन्धिं सुरभिं बंह्नन्नामकंषीवलाम्‌। 
प्राह॑ मृगाणां मातर॑मरण्यानिम॑शंसिषम्‌॥ 
र --ऋणगू १०.१४६.२-६ 
'' जन बोलते हुए बृषारव के पास चिच्चिक आ बैठता" है, 
तथा उसके स्वर में स्वर मिलाने लगता है, तब आरण्य ऐसी शोभा 
पाता है, मानो बीणाओं से सप्त स्वरों को शोधित कर रहा हो ॥ यहाँ 
गौएँ-सी चरती दिखायी देती हैं और लताकुञ्ज घर जैसे दिखायी 
देते हैं । सायंकाळ आरण्य मानो शकटियों की सृष्टि कर रहा होता है!“ ॥ 
देखो, यह गाय को पुकार रहा है, यह लकड़ी काट रहा है । पर सायंकाल 
यहाँ वास करे, तो उसके मन में यह विचार आने लगता है कि यह 
व्याघ्र बोला, यह चीता बोला ॥ किन्तु यदि अन्य ही कोई आक्रमण 

न कर बैठे, तो अरण्य तो स्वयं किसी को मारता नहीं, प्रत्युत वहाँ तो 

१७. वृषारव झिल्ली जन्तु है जिसका शब्द कुछ तीव्र होता है, जैसा कि नाम से 
स्पष्ट है । चिच्चिक चीं-ची ध्वनि करने वाला झींगुर हे । 

१८. दिन भर लकड्या काट, सायं गाड़ियों में भर वे गाड़ियाँ सायं अरण्य से 
नगर की ओर लायी जाती हैं । अरण्य से आती हुई पंक्तिबद्ध गाड़ियों को 
देखने से ऐसा प्रतीत होता है, मानो अरण्य गाड़ियों की सृष्टि कर रहा हो 

मनुष्य स्वादु फूल खा कर इच्छानुसार विश्राम करता है ॥ अतः में तो 
अंजन पुष्पों की गन्ध से युक्त, सुरभित, कृषकों के बिना ही प्रचुर 
अन्न से पूर्ण, मृगों की माता अरण्यवीथी की स्तुति ही करती हूँ ।'' 
कतिपय दान-स्तुतियाँ 

स्तुत्यात्मक शैली के प्रसंग में ऋग्वेद की दान-स्तुतियाँ भी 
उल्लेखनीय हैं । प्रथम अध्याय में नाराशंसी त्रट्चाओं के प्रकरण में 
इनका नामोल्लेख किया जा चुका है । वहां हम यह चर्चा भी कर चुके 
हैं कि इनकी व्याख्या इतिहास-पक्ष तथा नैरुक्त पक्ष दोनों से की जाती 
है । यहाँ कुछ दान-स्तुतियों का संक्षिप्त परिचय दिया जा रहा है। 
अभ्यावर्ती चायमान की दान-स्तुति 

द्धयाँ अग्रे रथिनो विंशतिं गा व॒धूम॑तो मघवा महा सम्राट्‌। 

अभ्याव॒र्ती चायमानो द॑दाति दूणाशेयं दक्षिणा पार्थवार्नाम्‌ ॥ 

ऋग्‌ ६.२७.८ 

ऐतिहासिक पक्षानुसार भारद्वाज ऋषि अग्नि को संबोधन करके 
चयमान के पुत्र अभ्यावर्ती सम्राट्‌ की दान-कथा कह रहा है । धनवान्‌ 
सम्राट अभ्यावर्ती चायमान मुझे रथ-सहित और वधू-सहित बीस 
जोडी" बैल दान में देता है । इन राजाओं की यह दक्षिणा दुर्नशा है, 
अर्थात्‌ यह नष्ट न होती हुई सदा चलती रहती है! 

नेरुक्त पक्ष में ' अभ्यावर्ती '** का अर्थ है याचकों के उन्मुख होने 
वाला और “चायमान का योगार्थ होता है अतिथिपूजक एव 
अतिथियों की प्रार्थना को सुनने वाला । इन गुणों से युक्त कोई धनी 
राजा दक्षिणा में ये वस्तुएँ देता है | 
विभिन्दु की दान-स्तुति 

शिक्षां विभिन्दो अस्मै चत्वार्ययुता 'दद॑त्‌। 

अष्टा परः सहस्त्र ॥ --ऋग्‌ ८.२.४१ 

ऋषि मेधातिथि राजा विभिन्दु के दान की स्तुति कर रहा हैं | भा 
राजन्‌, दानी आपने मुझे चार अयुत (चार दश-सहस्त्र), अ र 
चालीस हजार वस्तुएँ दान में दी उसकी हजार वस्तुएँ दान में दीं। उसके बाद आठ हजार वस्तु 

थुनभूतान्‌ विंशतिं विंशतिसंख्यकान्‌ गा: बलीवर्दान्‌ । 
प उन्मुखो भवति यो दीनान्‌ प्रति सः। म 
२१. चायमान: अतिथीन्‌ पूजयन्‌ यहा दरिद्राणां प्रार्थनाम्‌ आकर्णयन्‌। चाद 


पूजानिशामनयोः, भ्वादि: । 


ES MINERS assessors या . Gurukul Ka ng ri Collection, Haridwar 


MISS rss n= 


वि बिक. 


Digitized by Arya Samaj Foundation Chennai and eGangotri 


३२६ वेदों की वर्णन-शैलियाँ 
और भी दान कीं। 
नैरुक्त पक्ष में बह राजा विभिन्दु कहलाता है, जो दरिद्रों या 
दीन-दुःखियों की दरिद्रता आदि का विशेषरूप से भेदन करता है ।२२ 
चैद्य कशु की दान-स्तुति 
ता में अश्विना सनीनां विद्यातं नवांनाम्‌। 
यर्था चिच्चैद्यः कशुः श॒तमुष्ट्रांनां दद॑त्सहस्त्रा दश गोनाम्‌॥ 
+ऋगू ८.५.३७ 
ब्रह्मातिथि काण्व ऋषि चेदिपुत्र कशु नामक राजा के दानों की 
कथा अश्वियुगल देवों को सुना रहा है। हे अश्वी देवो, तुम मेरी 
नवीन उपलब्धियों की बात सुनो कि चेदिपुत्र कशु राजा ने मुझे १०० 
ऊँट दान में दिये और दस हजार गौएँ दीं। 
नैरुक्त पक्ष में 'कशु' का मूल अर्थ है परीक्षा के लिए सुवर्ण 
आदि को कसौटी पर धिस कर खरे-खोटे की पहचान में निपुण 
मनुष्य | इससे लाक्षणिक अर्थ निकलता है पात्र-अपात्र की परीक्षा 
में समर्थ कोई भी मनुष्य या राजा | 'चेदि' शब्द कारने अर्थ वाली 
छिद्‌ धातु से निष्पन्न होता है, धातु के छ्‌ को च्‌ वर्णक्रिकार के नियम 
से हुआ है । शत्रुओ का छेदन करने में समर्थ राजा चैद्यर* कहाता है । 
पौरूकुत्स्य त्रसदस्यु की दान-स्लुति 
अर्दान्मे पौरुकुत्स्यः प॑ञ्चाशतँ त्रसदंस्युर्वधूर्नाम्‌। 
मंहिष्ठो अर्यः सत्प॑तिः॥ ऋग्‌ ८.१९.३६ 
सोभरि काण्व ऋषि कह रहा है कि पुरुकुत्स के पुत्र त्रसदस्यु 
नामक राजा ने, जो कि अतिशय दानी, स्वामी और श्रेष्ठो का पालनकर्ता | 
है, मुझे पचास वधुएँ दीं । | 
नैरुक्त पक्ष में ' त्रसदस्यु' वह राजा है जिससे दस्युगण सदा 
भयभीत रहते हें“ । ' पुरुकुत्स ' का अर्थ है बहुत से वञ्रो या शस्त्रास्त्र 


EM SNE यय कक बन न: 0.20: यी 
२२. रा भिनत्ति दीनानां दारिद्र्यादिकं य: स विभिन्दुः । भिदिर विदारणे, 
रुधादिः । 
२३. कशति कशते कष्टे वा सुवर्णादिकं निकषे य: स कशुः: सुवर्णादिकस्य 
शुद्धाशुद्धपरीक्षानिपुणो जनः । कश गतिशासनयोः, भ्वादिः अदादिश्च । | 
२४. छेदनक्रिया चेदि: । चेद्यां शब्रुछेदनक्रियायां साधुः चैद्यः । 1» 
२५. त्रसाः भीता: दस्यवो यस्मात्‌ स त्रसदस्युः । | 
२६. पुरवः बहवः कुत्साः वञ्राणि यस्य स पुरुकुत्स: । कुत्सः वञ्जनाम, नि २.२० | 


| 

से युक्त | उसका पुत्र, अर्थात्‌ जिसमें बहुवज्रता का गुण अतिशय रूप 
में बिद्यमान है, पौरुकुत्स्य कहलाता है ।० 
कानीत पृथुश्रवस की दान-स्लुति 
षष्टिं सहस्त्राश्व्य॑स्यायुतांसनमुष्टानां विंशतिं श॒ता। 
दश श्यावींनां श॒ता दश॒ त्र्यरुषीणां दश गवां सहस्रा ॥ 
दर्श श्यावा ऋधद्रयो वीतर्वारास आशर्व: । 
मश्चा नेमिं नि वावृतुः ॥ 
दार्नासः पृथुश्रव॑सः कानीतस्य॑ सुराध॑सः। 
रथ॑ हिरण्ययं ददन्मंहिंष्ट: सूरिस्भूद्वर्षिष्ठमकृत श्रव॑: ॥ 
ऋग्‌ ८.४६.२२-२४ 
इतिहास-पक्ष में बश अश्व्य नामक ऋषि कनीत के पुत्र पृथुश्रवस्‌ 
राजा.के दान की स्तुति कर रहा है । मैंने कानीत पृथुश्रवस राजा से 
६० हजार और दस हजार अर्थात्‌ ७० हजार घोड़े, बीस-सौ ऊँट, दस- 
सौ चितकबरी घोड़ियाँ, १० हजार त्र्यरुषी (तीन स्थानों पर लाल) 
'घोडियाँ और १० हजार गौएँ प्राप्त कीं ॥ उससे दान में प्रात चितकबरे, 
बृद्ध वेगवाले, क्रान्तनली, फुर्तीले, भूमि को मथनेवाले घोड़े रथनेमि को 
घुमाते हैं ॥ उत्कृष्ट धन वाले कानीत पृथुश्रवस राजा के ये सब दान 
हैं । इनके अतिरिक्त उसने हिरण्यय रथ भी दिया है । इससे वह अतिशय 
दानी प्रसिद्ध हो गया है । उसने अति समृद्ध कीर्ति प्राप्त कर ली है॥ 
नैरुक्त-पक्ष में “कानीत ' शब्द कामनार्थक 'कन' धातु से निष्पन्न 
होता है । दानादि शुभ कर्मो की कामना वाला मनुष्य कानीत'“ है । 
“पृथुश्रबस्‌ ९ का अर्थ है विस्तीर्ण कीर्ति वाला । 
'प्रस्कण्व की दान-स्तुति 
शतं एवेतास॑ उक्षणों दिवि तारो न रोचन्ते। 
मह्ना दिवं न त॑स्तभुः ॥ 
श॒तं वेणूञ्छतं शुन॑ः श॒तं चमीणि म्लातानिं। 
शातं में बल्बजस्तुका अरुषीणां चतुंशशतम्‌॥ 
टू --क्रग्‌ ८.५५.२, ३ 

२७. वेद में जिसे किसी का पुत्र कहते हैं, उसमें उसकी अपेक्षा गुणाधिक्य 


प्रकट करना अभीष्ट होता है । 
२८. य: कनते कामयते दानादिशुभकर्माणि कर्तु स कानीत: । कनधातो: ईतज्‌ 


प्रत्यय । कनतेच्कामयते, नि २.६ । 
२९. पृथु विस्तीर्णं श्रव: कीर्तिर्यस्य स पृथुश्रवाः । 

इतिहास-पक्ष में कृश काण्व ऋषि प्रस्कण्व राजा के दान की 
स्तुति कर रहा है । प्रस्कण्व राजा से दान में प्राप्त श्वेत साँड 
में तारों के समान चमक रहे हैं । जैसे तारे अपनी महिमा से झुलोक 
में व्याप्त होते हैं, ऐसे ही ये भूमि पर व्यास हो रहे हैं ॥ प्रस्कण्व राजा 
ने मुझे १०० बाँस, १०० शिकारी कुत्ते, १०० नरम किये हुए चचर्मासन, 
१०० खस के पूले और ४०० चमकीली गौएँ प्रदान की हैं ॥ 
नैरुक्त-पक्ष में कण्व मेधावी मनुष्य का वाचक है?” | कण्व से 
पूर्व प्रकृष्टार्थक प्र उपसर्ग लगाने पर और मध्य में सुट्‌२१ का आगम 
करने पर “प्रस्कण्व ' शब्द की निष्पत्ति होती है, जिसका अर्थ है अतिशय 
मेधावी । अतः अतिशय मेधावी राजा के दान का उक्त वर्णन है। 
उक्त दान-स्तुतियों पर एक दृष्टि 
ऊपर हमने जो दान-स्तुतियाँ देखी हैं, उनमें दान की वस्तुएँ 
बहुत बडी संख्या में हैं। कोई साधारण वानप्रस्थ ऋषि, जिसका 
परिवार पति और पत्नी दो सदस्यों तक ही सीमित है, इतनी वस्तुओं 
का भला क्या करेगा ? कोई राजा किसी ऋषि को इतनी वस्तुएँ दे 
रहा है, इसका तात्पर्य यह निकलता है कि उस ऋषि का परिवार 
बहुत बड़ा है । ये दानगृहीता ऋषि किन्हीं बहुत बड़े विश्वविद्यालयों 
के आचार्य प्रतीत होते हैं । ७० हजार घोड़े, १० हजार घोड़ियाँ, १० 
हजार गौएँ इन विश्वविद्यालयों में ही खप सकती हैं । वहीं घुड़सवारी 
और क्रियात्मक रथविद्या सीखने-सिखाने के लिए इतने घोड़े-घोड़ियों 
की आवश्यकता हो सकती है । सहस्त्रो और लाखों छात्र जहाँ शिक्षा पाते 
हैं, वहीं १० हजार गौओं के दूध-घी-नवनीत का उपयोग हो सकता 
है। वहीं दुग्धशालाएं खोली जाकर शुद्ध दूध-घी आदि नगरों में भी 
भेजा जा सकता है । अत: राजाओं ने इतनी बडी संख्या में ये उपयोगी 
पशु घोडे, घोड़ियाँ, गौएँ गुरुकुलों या विश्वविद्यालयों के आचार्यो 
या कुलपतियो को ही दान में दिये हैं | जंगलों में खुले गुरुकुलों में 
शिकारी कुत्ते आत्मरक्षा के लिए तथा क्षत्रियों को क्षात्रविद्या सिखाने 
के लिए आवश्यक हो सकते हैं । ऊँट रेगिस्तानो के गुरुकुलों के लिए 
विशेष उपयोगी हो सकते हैं । इन गुरुकुलों में नानाप्रकार के शिल्पोद्योग 
खोले जाने के लिए अन्य पदार्थों का दान भी उपयोगी हो सकता है । 


३०. कण्वत्मेधावी । नि ३.१५ 
३१. प्रस्कण्वहरिश्चन्द्रावृषी, पा० ६.१५३ सूत्र से सुट्‌ का आगम । प्रस्कण्व 
ऋषि नाम भी उसके अतिशय मेधावी होने के कारण ही होता है । 

प्रार्थनात्मक शैली 
न्य NN 
'बधुओओ का दान 

bers Nod किसी ऋषि को ५० वधुएँ दान में देता है । क्या 
ये वधुएँ दासी बनकर ऋषि के पास जा रही हैं ? अथवा क्या ऋषि 
इनसे अपनी कामवासना शान्त करेगा ? नहीं, ऋषि तो वानप्रस्थ है 
वह भोगलिप्सा को त्याग चुका है। ये उसकी अपनी वधुएँ नहीं, 
किन्तु पुत्रबधुएँ'* बनकर उसके पास जा रही हैं । ऋषि विश्वविद्यालय 
का कुलपति है, अथवा गुरुकुल का आचार्य है। वह यदा-कदा 
समावर्तन के समय छात्रों का विवाह भी रचाता है। छात्र उसंके 
पुत्रतुल्य होते हैं, अत: ये वधुएँ उसकी पुत्रवधुएँ बनती हैं । 

२. प्रार्थनात्मक शैली 

वेदों में देव, मनुष्य, पशु, पक्षी, नदी-सागर, ओषधी-वनस्पति 
आदि को सम्बोधन कर उनसे सुख, सम्पत्ति, सद्गुण, आरोग्य, 
दीर्घायुष्य, अमरत्व,.वीरता, विजय आदि की प्रार्थनाएँ की गयी हैं । 
इसप्रकार के सब प्रसंग प्रार्थनात्मक शैली के अन्तर्गत होते हैं। 
प्रार्थनात्मक शैली को याञ्चात्मक या याचनात्मक शैली भी कहा जा 
सकता है। इस शैली के कुछ उदाहरण दिये जा रहे हैं । 
न्त्र 

इन्द्र श्रेष्ठानि द्रक्रिणानि धेहि चित्तिं दक्ष॑स्य सुभगत्वम॒स्मे। 

पोषं रयीणामरिष्टिं तनूनों स्वाद्यानं वाचः सुंदिनत्वमह्णाम्‌॥ 

ऋग्‌ २.२१.६ 

हे इन्द्र, तुम हमें श्रेष्ठ सम्पत्तियाँ दो, बल की चेतना दो, सौभाग्य 
दो, ऐश्‍वर्यो की पुष्टि दो, शरीरों का आरोग्य दो, वाणी का माधुर्य 
दो, दिनों की सुदिनता दो । 

इन्द्र क्रतुँ न आ भ॑र पिता पुत्रेभ्यो यर्था। 

शिक्षां णो अस्मिन्पुरुहूत याम॑नि जीवा ज्योतिरशीमहि॥ 

ऋग्‌ ७.३२.२६ 

हे इन्द्र, तुम हमें कर्म और प्रज्ञा) प्रदान क जैसे पिता पुत्र को 
प्रदान करता है । हे पुरुहूत, जीवन-पथ में तुम हमें शिक्षा दो, जिससे 
जीवित-जागृत रहते हुए हम ज्योति को प्राप्त करें । 


८ 
A 
०७ 


छः और होते ~ 
३२. संस्कृत में वधू शब्द के अर्थ पत्नी, पुत्रवधू और महिला होते हैं । द्रष्टव्यः 
'वधूर्जाया स्नुषा स्त्री च' अमरकोष ३.१०२। 
३३. क्रतु=कर्म, प्रज्ञा।नि २.१; ३.९ 

अग्नि 
रुर्चो नो धेहि ब्राह्मणेषु रुचशराजंसु नस्कृधि । 
रुचं विश्येषु शुद्रेषु मयि धेहि रुचा रुच॑म्‌॥ --यजु १८.४८ 
हे अग्नि, हमारे ब्राह्मणों में तेजस्विता निहित करो, हमारे क्षत्रियो 
में तेजस्विता निहित करो, हमारे वैश्यों में तथा शूद्रों में तेजस्विता 
निहित करो, मेरे अन्दर तेजस्विता निहित करो। 
यां मेधां देवगणाः पितर॑श्चोपास॑ते। 
तया माम॒द्य मेधयाग्नें मेधाविनं कुरु स्वाहां ॥ यजु ३२.१४ 
हे अग्नि, जिस मेधा की देबजन तथा पितृजन उपासना करते हैं 
उस मेधा से तुम मुझे मेधावी बनाओ | एतदर्थ मैं तुम्हें हवि देता हूँ। 
सोम 
शं नो भव हृद आ पीत ईन्दो पितेव॑ सोम सूनवे सुशेव॑:। 
सरखेव सख्य॑ उरुशंस धीर: प्र ण आयुर्जीवर्से सोम तारी: ॥ 
ऋग्‌ ८.४८.४ 
हे सोम, पान किये हुए तुम हमारे हृदय के लिए शान्तिकर होवो, 
हमारे लिए ऐसे ही सुखजनक होवो, जैसे पिता पुत्र के लिए तथा सखा 
सखा के लिए होता है । जीवन के लिए तुम हमारी आयु बढ़ाओ। 
अजींतयेऽ ह॑तये पवस्व स्वस्तये सर्वतातये ब॒हते । 
तर्दुशन्ति विश्व इमे सखायस्तदहं व॑श्मि पवमान सोम॥ 
+-ऋग्‌ ९.९६.४ 
हे सोम, तुम अपराजय के लिए, अविनाश के लिए नहो, सर्वविध 
विपुल स्वस्ति के लिए बहो । यही सब सखाओं की अभिलाषा है, 
यही मेरी भी अभिलाषा है । 
वरूण 
वि मच्छ॑थाय रशनामिवार्ग ऋध्याम॑ ते वरुण खामृतस्य। 
मा तन्तुंश्छेदि वय॑तो धियँ मे मा मात्रा शार्यपर्स: पुर ऋतो: ॥ 
ऋग्‌ २.२८.५ 
है वरुण, रज्जु के समान जिस पाप से मैं बद्ध हूँ, उसे मुझ से 
शिथिल कर दो | हम तुम्हारी ऋत की नदी को प्राप्त करें । विचार का 
पट बुनते हुए मेरा तार छिन्न न हो, कर्म की मात्रा समय से पूर्व 
विशीर्ण न हो | 

प्रार्थनात्मक शैली 


बह्वी इदं रांजन्वरुणानृतमाह पूरुषः। 
तस्मात्सहस्त्रवीर्य मुञ्च नः पर्यहस:॥ --अथर्व १९.४४.८ 
_ ह राजन्‌ वरुण, पुरुष बहुत अधिक अनृत भाषण किया करता 
है, उस पाप से हे सहस्त्रवीर्य, तुम हमें मुक्त रखो । 
सूर्य 5 
शं नों भव चक्ष॑सा शां नो अह्ला शं भानुना शं हिमा शं घृणेन॑। 
यथा शमध्वञ्छमसहुरोणे तत्सूर्य द्रविणं धेहि चित्रम्‌॥ 
ऋग्‌ १०.३७.१० 
हे सूर्य, अपने प्रकाश से हमारे लिए मंगलमय होवो, अपने 
दिवस से हमारे लिए मंगलमय होवो, अपने तेज से मंगलमय होवो, 
शीत ऋतु तथा ग्रीष्म ऋतु से मंगलमय होवो । हमें वह अद्भुत ऐश्वर्य 
प्रदान करो, जिससे मार्ग में, घर में सर्वत्र हमें मंगल प्राप्त हो। 
उदिह्युदिहि सूर्य वर्च॑सा माभ्युदिहि । द्विषंश्च मह्यं रध्य॑तु मा 
चाहं द्विषते र॑ तवेद्विष्णो बहुधा वीर्या | णि। त्वं नं: पृणीहि 
पशुभिर्बिश्वरूपैः सुधायां मा धेहि पर॒मे व्यो | मन्‌॥ 
छि --अथर्व १७.१.६ 
उदित हो, उदित हो, हे सूर्य अपने वर्चस्‌ के साथ मेरे प्रति 
उदित हो । शत्रु मेरे वशवर्ती हो जाएँ, मैं शत्रु के वशवर्ती न होऊं । हे 
विष्णु, तेरे बहुविध पराक्रम हैं, तू विश्वरूप किरणों से हमारा पालन 
कर, मुझे सुधा के मध्य निहित कर, परम व्योम में निहित कर। 
सविता 
अर्चित्ती यच्चकृमा दैव्ये जने दीनैर्दक्षैः प्रभूती पूरुषत्वर्ता । 
देवेषु च सवितर्मानुषेषु च त्वं नो अत्र॑ सुवतादर्नागस: ॥ 
त्रन्‌ ४.५४.३ 
अज्ञानवश, दुर्बलतावश, ऐश्वर्य के मद में आकर या पौरुष के 
अभिमान में हमने जो देवों के प्रति अथवा मनुष्यों के प्रति अपराध 
किया है, उससे हे सवितः, तुम हमें निष्पाप करो। 
या मां लक्ष्मी: प॑तयालूरजुष्टाभिचस्कन्द वन्दनेव वृक्षम्‌। 
अन्यत्रास्मत्स॑वितस्तामितो धा हिर॑ण्यहस्तो वसु नो ररांणः॥ 
ददरल --अथर्व ७.११५.२ 
जो पतन की ओर ले जानेवाली अप्रिय लक्ष्मी मुझसे ऐसे चिपट 
गयी है, जैसे लता वृक्ष से, उसे हे सवितः, हमारे पास से अन्यत्र कर 
दो, हिरण्य-हस्त होकर तुम हमें शुभ लक्ष्मी प्रदान करो। 

द्यावापृथिवी 
उदायुरुद्वलमुत्कृतमुत्कृत्यामुन्म॑नीषामुर्दिन्ट्रियम्‌। 
आर्युष्कृदायुष्पत्री स्वधांवन्तौ गोपा में स्तं गोपायतै मा। 
आत्मसदौ मे स्तं मा मां हिंसिष्टम्‌ ॥ अथर्व ५.९.८ 
हे द्यावापृथिवी, मेरी आयु को बढ़ाओ, बल को बढ़ाओ, कृत 
को बढ़ाओ, करणीय सम्पत्ति को बढ़ाओ, मनीषा को बढ़ाओ, इन्द्रियों 
की शक्ति को बढ़ाओ । तुम आयु देने वाले तथा आयु के रक्षक हो, 
अन्नादि के भण्डार हो, मेरे रक्षक होवो, मेरे अन्दर आत्मबल स्थापित 
करो, मेरी हिंसा मत करो। 
प्राणापान 
प्र क्रिंशतं प्राणापानावनड्काहांविव व्रजम्‌। 
व्य1 नये य॑न्तु मृत्यवो यानाहुरित॑रान्छतम्‌॥ 
इहैव स्तै प्राणापानौ माप॑ गातमितो युवम्‌। 
शरीरमस्याङ्गांनि जरसे वहतं पुन॑:॥ --अथर्व ३.११.५, ६ 
हे प्राणापानो, तुम शरीर में प्रवेश करो, 'जैसे बैलों की जोड़ी. 
बाड़े में प्रवेश करती हैं । तुम्हारे द्वारा मृत्युएँ, जिन्हें सैकड़ों प्रकार को 
कहते हैं, दूर हो जाएँ। तुम यहीं रहो, यहाँ से बाहर मत जाओ | इस 
मनुष्य के शरीर को तथा अंगों को पूर्ण आयु तक ले चलो । 
दुन्दुभि 
उप॑ श्वासय पृथिवीमुत द्यां पुरुत्रा तें मनुतां विष्ठितं जगत्‌। 
स दुन्दुभे सजूरिन्द्रेण देवैर्दूराइबींयो अप॑ सेध शत्रूंन्‌॥ 
आ क्र॑न्दय बळमोजों न आ धा निः ष्ट॑निहि दुरिता बाध॑मानः । 
अप॑ प्रोथ दुन्दुभे दुच्छुना इत इन्द्र॑स्य मुष्टिरसि वीळय॑स्व॥ 
ऋग्‌ ६.४७.२९, ३० 
हे दुन्दुभि, धरा और गगन को गुंजा दे, चारों ओर विविध रूप 
में स्थित सब जगत्‌ तेरा सिक्का माने। इन्द्र तथा देवों के साथ 
मिलकर शत्रुओं को दूर से दूर पलायन करा दे ॥ उन्हें आक्रन्दन करा, 
हमारे अन्दर बल तथा ओज धृत कर, उच्च शब्द कर, दुष्ट बैरियों 
को बाधित कर । हमारे पास से दुर्गति का निस्सारण कर दे । तू इन्द्र 
की मुष्टि है, पराक्रम दिखा। 
इन मन्त्रों में धन, बल, सौभाग्य, पुष्टि, आरोग्य, माधुर्य, कर्म, 
प्रज्ञा, तेजस्विता, मेधा, सुख-शान्ति, स्वस्ति, पापमुक्ति, ऋत, मंगल, 

वर्चस्‌ आदि की उज्ज्वल प्रार्थनाएँ की गयी हैं | इनसे वेद की दृष्टि 
में कौन-सी वस्तुएँ मनुष्य के लिए स्पृहणीय हैं, इस पर भी प्रकाश 
पड़ता है । वेद की उत्कृष्ट प्रार्थनाओं का संग्रह बहुत बड़ा हो सकता 
है, परन्तु विस्तार के भय से यहाँ कुछ ही प्रार्थनाएँ दी गयी हैं । 
३. आशंसात्मक शौली 
स्तुत्यात्मक तथा प्रार्थनात्मक शैलियों के विवेचन के उपरान्त अब 
आशंसात्मक शैली को लेते हैं । इसमें मनुष्य अपनी आकांक्षा व्यक्त 
करता है कि मैं ऐसा बनूँ, मुझे अमुक-अमुक वस्तुएँ या सद्गुण प्राप्त 
हों, आदि | ये आशंसाएँ मुख्यत: तीन प्रकार की होती हैं । प्रथम प्रकार 
में किसी देवता आदि को सम्बोधन कर आकांक्षा व्यक्त की जाती है 
यथा--'वयं ते अग्ने समिधा विधेम ' (ऋग्‌ ७.१४.२) । द्वितीय प्रकार 
में देवता आदि को सम्बोधन नहीं किया जाता, किन्तु उसका नामोल्लेख 
करते हुए यह कहा जाता है कि वह हमें अमुक लाभ पहुँचाये, यथा-- 
“यशसं मेन्द्रो मघवान्‌ कृणोतु' ( अथर्व ६.५८.१) । तृतीय प्रकार में 
देवता आदि के उल्लेख के बिना ही सामान्यत: कोई आंकाक्षा प्रकट को 
जाती है, यथा--'मूर्धाहं रयीणां मूर्धा समानानां भूयासम्‌' (अथर्व 
१६.३.१) । प्रार्थनात्मक शैली से इसमें भेद यह है कि प्रार्थनात्मक शैली 
में याचना होती है, किन्तु इसमें इच्छा मात्र प्रदर्शित की जाती है । 
निम्न उदाहरणों से इस शैली का स्वरूप अधिक स्पष्ट हो सकेगा। 
ऋ्ग्वेद 
आ नों भद्राः क्रत॑वो यन्तु विश्वतो5 दंब्धासो अप॑रीतास उद्भिदः । 
देवा नो यथा सदमिद्‌ वृधे असन्नप्रायुवो रक्षितारो दिवेदिंवे॥ 
र्‌ --त्ऋ्ग्‌ १.८९.१ 
* भद्र संकल्प ही सन ओर से हमारे अन्दर आएँ, जो अभद्र 
संकल्पों से दने-चिरे न हों, तथा बाधाओं का उद्धेदन करने वाले हों, 
जिससे देव सदा ही हमारी उन्नति करें तथा बिना प्रमाद के दिन- 


प्रतिदिन हमारी रक्षा में प्रवृत्त रहें ।'' 
भद्रं कर्णोभिः शृणुयाम देवा भद्रं प॑श्येमाक्षभिर्यजत्राः । 
स्थिरैरङ्गैस्तुष्टवांसस्तनूभिर्व्यशेम देवहितं यदायुः ॥ 
र क --ऋगू १.८९.८ 


** हे देवो, कानों से हम भद्र का ही श्रवण करें । हे पूज्यो, नेत्रो 
से हम भद्र का ही दर्शन करें। दृढ़ अंगों से तथा शरीरों से स्तुति- 
पूजन करते हुए हम देवों द्वारा स्थापित पूर्ण आंयु को प्राप्त करें। ' 

धन्व॑ना गा धन्व॑नाजिं ज॑येम॒ धन्व॑ना तीव्राः स॒मदों जयेम। 
धनुः शत्रोरपकामं कृपणोति धन्व॑ना सर्वी: प्रदिशो जयेम॥ 
द +-ऋग्‌ ६.७५.२ 
धनुष से हम गौओं या भूमियों को जीत लेवें, धनुष से संग्राम को 
जीत लेवें, धनुष से तीब्र मदोन्मत्त शत्रुओं को जीत लेवें । धनुष शत्रु 
के मनोरथ को विफल कर देता है। धनुष से हम सब दिशाओं को 
जीत लेवें । 
शां नः सूर्य उरुचक्षा उदेतु शं नश्चतस्त्रः प्रदिशों भवन्तु। 
शं नः पर्वता ध्रुवयो भवन्तु शं नः सिन्ध॑वः शमुं स॒न्त्वाप॑ः ॥ 
र डट्‌ ऋग्‌ ७.३५.८ 
नहुप्रकाशक सूर्य हमें सुख-शान्ति देता हुआ उदित हो, चारों 
प्रदिशाएँ हमारे लिए सुख-शान्तिकर हों। अचल पर्वत हमें सुख- 
शान्ति दें, समुद्र सुख-शान्ति दें, नदियाँ सुंख-शान्ति दें । 
उतेदानीं भग॑वन्तः स्यामोत प्रपित्व उत मध्ये अह्लाम्‌। 
उतोदिता मघवन्त्सूर्यस्य व॒यं देवानाँ सुम॒तौ स्याम ॥ 
ऋग्‌ ७.४१.४ 
इस समय प्रात: हम सौ भाग्यशाली हों, पूर्वाह्न में सौ भाग्यशाली 
हों, मध्याह्न में सौ भागयशाली हों, और हे मघवन्‌, सूर्यास्त के समय 
भी हम सौभाग्यशाली हों तथा देवों की सुमति में रहें । 
गोभिष्टरेमामतिं दुरेवां यवेन क्षुधै पुरुहूत विश्वाम्‌। 
बयं राज॑भिः प्रथमा धर्नान्यस्माकॅन वृजनेना जयेम॥ 
-त्ऋहृग्‌ १०.४२.१० 
हम गौओं के दुग्ध, घृतादि से कुमार्ग पर ले जाने वाली अमति 
को पार कर लेवें, और हे पुरुहूत इन्द्र, यवादि धान्यों से समस्त क्षुधा 
को पार कर लेवें। हम राजाओं की सहायता से तथा अपने बल से 
श्रेष्ठ धनों को जीत लेवें । 
यजुर्वेद 
प्राणश्च॑ मे ऽपानश्च॑ मे व्यानश्च मे5सुंश्च मे चित्तं च॑ 
मऽआधीतं च मे वाक्‌ च॑ मे मन॑श्च मे चक्षुश्च मे श्रोत्रै च मे 
दक्षश्च मे बल॑ च मे य॒ज्ञेन॑ कल्पन्ताम्‌ ॥ यजु १८.२ 


३४. उदिता सूर्यस्य । '' उदिता उदितौ उदये सति! '--सायण | 
at sunset : Griffith. 


CC-0. Gurukul Kangri Collection, Haridwar 


र Digitized by Arya Samaj Foundation Chennai and eGangotri 
आशसात्मक शला ३३५, 


मेरे प्राण, अपान, व्यान, असु, चित्त, विचार, वाणी, मन, -चक्षु, 
श्रोत्र, चातुर्य, बल सब यज्ञ द्वारा सामर्थ्य को प्राप्त करें । 

आ ब्रह्म॑न्‌ ब्राह्मणो ब्र॑ह्मवर्च॒सी जांयतामा राष्ट्रे रांजन्युः 
शूर॑ऽ इषव्यो ऽतिव्याधी मंहारथो जायतां दोग्ध्री धेनुर्वाढानडवानाशुः 
सप्तिः पुर॑न्धिर्योषां जिष्णू रंथेष्ठाः सभेयो युवास्य यज॑मानस्य 
वीरो जायतां निकामेनिकामे नः पर्जन्यों वर्षतु फल॑वत्यो नऽ 
ओर्षथयः पच्यन्तां योगक्षेमो न॑: कल्पताम्‌ ॥ --यजु २२.२२ 

हे ब्रह्मन्‌, हमारे राष्ट्र में ब्रह्मवर्चस्वी ब्राह्मण हों; शूर, धनुर्विद्या में 
कुशल, नीरोग, महारथी क्षत्रिय हों; दुधार गौएँ हों; भारवाही बैल हों; 
वेगवान्‌ घोड़े हों; गृहकार्यकुशल नारियाँ हों; विजयशील रथारोही हों । 
इस यजमान का सभ्य, युवा, वीर पुत्र हो । इच्छानुसार पर्जन्य बरसे, 
ओषधियाँ फलवती होकर पकें, सर्वविध योगक्षेम हमें प्राप्त 'हो । 

इदं मे ब्रह्म॑ च क्षत्रं चोभे श्रिय॑मश्नुताम्‌। 

मर्यि देवा दधतु श्रियमुत्त॑मां तस्ये ते स्वाहां ॥ 

छि --यजु ३२.१६ 
यह मेरा ब्राह्मबळ और क्षात्रबल शोभा को प्रा करे । मेरे अन्दर 
देव उत्तम श्री को निहित करें। हे श्री, तेरा स्वागत” है। 

यन्मे छिद्रं चक्षंषो हृद॑यस्य मन॑सो चातिंतृण्णं बृहस्पतिम 
तद्॑धातु। शं नों भवतु भुव॑नस्य सस्पर्तिः॥ यजु ३६.२ 

जो मेरे नेत्र, हृदय या मन का बहुत बड़ा छिद्र है, उसे बृहस्पति 
भर देवे। जो भुवन का अधिपति है, वह हमारे लिए सुखकर हो। 

सामवेद 

यशो मा द्यावापृथिवी यशो मेन्द्रबृहस्पती । 

यशो भगस्य विन्दतु यशो मा प्रतिमुच्यताम्‌ । 

यशस्व्याइस्याः संसदोञ्ह प्रबंदिता स्याम्‌ ॥ --साम ६११ 

द्यावापृथिवी मुझे यश प्रास करायें, इन्द्र और बृहस्पति मुझे यश 
प्राप्त करायें । मुझे सौभाग्यशालिता का यश प्रात हो, यह मुझ से छूटे 

३५. स्वाहा की निरुक्ति के लिए द्रष्टव्यः निरु ८.२०। आ रा बघ कका कत ८.८.२४ में स्वाहा 
का विरोधी दुराहा शब्द भी पठित है तथा वहाँ कहा गया है कि हमें स्वाहा 
प्राप्त हो और शत्रुओं को दुराहा। 

हल D2 Vos 


अथर्ववेद 
स्वस्ति मात्र उत पित्रे नो अस्तु स्वस्ति गोभ्यो जगते पुरुषेभ्य: । 
विश्वै सुभूतं सुंविदत्रै नो अस्तु ज्योगेव दुंशेम सूर्य'म्‌॥ 
ड --अथर्व १.३१.४ 
हमारी माता को और हमारे पिता को स्वस्ति प्रास हो, हमारी 
गौओं को स्वस्ति प्राप्त हो, पुरुषों को और सब जगत्‌ को स्वस्ति प्राप्त 
'हो। समस्त उत्तम ऐश्‍वर्य एवं उत्तम ज्ञान हमें प्राप्त हो, चिरकाल तक 
हम सूर्य का दर्शन करते रहें । 
मधुमन्मे निक्रम॑णं मधुमन्मे पराय॑णम्‌। 
वाचा व॑दामि मधुंमद्भूयासं मधुंसन्दूशः॥ अथर्व १.३४.३ 
मेरा बाहर निकलना मधुमय हो, लौटकर आना मधुमय हो । मैं 
वाणी से मधुर भाषण करूँ, में मधु-सदृश हो जाऊँ। 
महा यजन्तां मम॒ यानीष्टाकूतिः स॒त्या मन॑सो मे अस्तु। 
एनो मा नि गो कतमच्चनाहं विश्वे देवा अभि र॑क्षन्तु मेह॥ 
--अथर्व ५.३.४ 
मेरी जो अभीष्ट वस्तुएं हैं, वे मुझे प्राप्त हों । मेरे मन का संकल्प 
सत्य होकर रहे | में किसी भी पाप को प्राप्त न करूँ। सब देव मेरी 
रक्षा में तत्पर हों । 
पुनन्तु मा देवजनाः पुनन्तु मन॑वो धिया। 
पुनन्तु विश्वां भूतानि पव॑मानः पुनातु मा॥ अथर्व ६.१९.१ 
देवजन मुझे पवित्र करें, मनस्वी-जन अपने विचारों से मुझे पवित्र 
करें, सन भूत मुझे पवित्र करें, पवित्रकर्ता सोम प्रभु मुझे पवित्र करे । 
सिंहे व्याघ्र उत या पृदाकौ त्विर्षिरग्रौ ब्राह्मणे सूर्ये या। 
इन्द्रं या देवी सुभगां जजान सा न ऐतु वर्चसा संविदाना ॥ 
_ अथर्व ६.३८.१ 
जो तेजस्विता सिंह में है, व्याघ्र में है, सर्प में है, आग्नि में है, 
ब्राह्मण में है और जिस दिव्य सुभग तेजस्विता ने इन्द्र को इन्द्र बनाया 
है, वह वर्चस्‌ से युक्त तेजस्विता हमें प्राप्त हो । 
अनृणा अस्मिन्ननुणाः परस्मिन्तृतीयें लोके अ॑नृणाः स्यांम । 
ये दॅव॒यानां: पितृयाणांश्च लोका: सर्वीन्पथो अनृणा आ क्षियेम ॥ 


--अथर्व ६.११७.३ 

इस कुमारावस्था में हम किसी के ऋणी न रहें, द्वितीय युवावस्था 
में किसी के ऋणी न रहें, तृतीय वृद्धावस्था में किसी के ऋणी न रहें । 
जो देवयान एवं पितृयाण लोक हैं, उनके मार्गों पर हम ऋण से मुक्त 
होकर चलें । 

अभ॑यं नः 'करत्यन्तरिक्षमभ॑यं द्यावापृथिवी उभे इमे। 

अभ॑यं पश्चादभ॑यं पुरस्तांडुत्तराद॑धरादभ॑यं नो अस्तु ॥ 

अथर्व १९.१५.५ 

“ अन्तरिक्ष हमें अभय प्राप्त कराये, ये दोनों द्यावापृथिवी अभय 
प्राप्त करायें । पश्चिम में हमें अभय प्राप्त हो, पूर्व में अभय प्राप्त हो, 
उत्तर-दक्षिण में भी अभय प्राप्त हो।'' 

आशंसात्मक शैली के ये कुछ मन्त्र वेदों से चुन कर यहाँ प्रस्तुत 
किये गये हैं । इनमें विजय, सुख-शान्ति, सौभाग्य, सुमति, इन्द्रिय- 
सामर्थ्य, राष्ट्रीय योग-क्षेम, छिद्रपूर्ति, निष्पापता, पवित्रता, तेजस्विता, 
ऋणमोचन, अभय आदि की कामना की गयी है। ये ही कामनायें 
यदि किसी से याचना रूप में की जातीं तो इनमें प्रार्थनात्मक शैली 
होती । किन्तु यहाँ याचना न होकर आशंसा है, अत: आशंसात्मक 
शेली में परिगणन होता है । प्रार्थनात्मक तथा आशंसात्मक दोनों 
शैलियों में अभिप्राय यही रहता है कि हमें अमुक-अमुक वस्तुओं 
की प्रासि हो, अतएव कुछ लोग दोनों को प्रार्थना या आशीः शब्द से 
अभिहित करते हें * | 

वैदिक स्तुति-प्रार्थना-आशंसाओं पर एक दृष्टि 

जो स्तुतियाँ, प्रार्थनाएँ एवं आशंसाएँ ऊपर उद्धत की गयी हैं 
तथा इन से इतर जो वेदों में पायी जाती हैं, उनसे कुछ बातें सामने 
आती हैं। स्तुतियाँ कई प्रकार की मिलती हैं। कुछ स्तुतियाँ इन्द्र, 
वरुण आदि देवो की हैं, कुछ मनुष्यों की हैं, यथा राजाओं की दान- 
स्तुतियाँ, कुछ गौ, वृषभ, मण्डूक, कपिञ्जल आदि पशु-पक्षिओं 
की हैं, कुछ वात, पर्जन्य, सूर्य, चन्द्रादि प्राकृतिक शक्तियों की हैं 
कुछ रोहणी, पृश्निपर्णी आदि ओषधियों की, तथा कुछ रथ, दुन्दुभि, 
धनुष, ज्या, इषु, उळूखल-मुसल आदि की । इसी प्रकार प्रार्थनाएं भी 
३६. द्रष्टव्यः इस अध्याय के प्रारम्भ में यास्क एवं स्वामी दयानन्द का मत। 


किन्तु वहीं उद्धत शौनक के मतानुसार आशंसात्मक शैली याचना या 
प्रार्थना की शैली से भिन्न है । 

इष्टका आदि सबसे की गयी हैं । हमने जो ऊपर स्तुति, प्रार्थना एवं 
आशंसाओं के उदाहरण दिये हैं, वे अत्यल्प हैं, वेदों में बहुत विस्तार 
से विविध विषयों पर स्तुति आदि मिलती है। 
मैक्समूलर का हीनोथीज़्म 

इन्द्र, वरुण आदि देवों की स्तुति में द्यावापृथिवी को उत्पन्न 
करना आदि कुछ बातें ऐसी हैं, जो प्राय: सभी देवों के लिए कही 
गयी हैं । इससे मैक्समूलर ने एक हीनोथीज़्म नामक वाद की कल्पना 
की है, जिसका अभिप्राय यह है कि वैदिक ऋषि जिस देवता की 
स्तुति करने लगते थे, उसी को सब से बड़ा कह देते थे, कोई एक 
सब से ज्येष्ठ देव है ऐसा वे नहीं समझते थे । ऐसा कथन करते हुए 
मैक्समूलर वैदिक धर्म को अनेक-देवतावाद तथा एक-देवतावाद 
दोनों से भिन्न प्रकार का बताते हैं** | वस्तुतः देवों की स्तुति में दो 
प्रकार के अंश रहते हैं, एक वह अंश जो सब देवों में समान है, 
दूसरा उस देव का अपना विशेष अंश वेदों में ही ऐसे अनेक स्थल ' 
हैं, जिनमें यह कहा है कि सब देव एक ही सत्ता के नामान्तर*< हैं। 
सब देवों की कुछ अंश में समान स्तुति भी हीनोथीज्म की नहीं, किन्तु 
इस अनेकों में एक देवता के वाद की ही पुष्टि करती* है । देवों की 
स्तुति में प्रत्येक देव का जो दूसरा अपना स्वतन्त्र अंश है, उससे इस 
पर प्रकाश पड़ता है कि क्यों उस देव को पृथक्‌ रखा गया। जैसे 


~ 


~————— 2 MM NRE 

३७. द्रष्टव्यः मैक्समूलरः इण्डिया ह्वाट कैन इट टीच अस, ऑक्सफोर्ड १८९६, 
प॒ १४७, १६२३ । 

३८. त्र्य १.१६४.४६; २.१.३, ७; १०.८२.३; १०.११४.५; यजु ३२.१; अथर्व 
१३.४ 

३९. मैक्समूलर ने अपने बाद के ग्रन्थ * दि सिक्स सिस्टम्स आफ फिलासफी ' 
में स्वयं इस तथ्य को स्वीकार किया है । अन्य अनेक विद्वान्‌ भी वेद में 
एक-देवतावाद के विचार का समर्थन करते हैं । 
Charles Coleman : Mythology ofthe Hindus. Schlegel : Wisdom of 
the Ancient Indians. W. D. Brown : Superiority of the Vedic Reli- 
gion. Shri Aurobind : Dayanand and the Veda, Dwija Das Dutta : 
Rigveda Unveiled. 
इनके उद्धरणों के लिए द्रष्टव्य: वेदों का यथार्थस्वरूप: धर्मदेव 
विद्यावाचस्पति, पृ १७६-१९२ । डॉ० मंगलदेव भी वेदोक्त अनेक देवताओं 
में एकत्व का दर्शन करते हैं, द्रष्टव्य: भारतीय संस्कृति का विकास, 
वैदिक धारा, १९६४, पृ १०८, १९५, २४४, ३९१ । 

विष्णु में सर्वव्यापकता का गुण एवं वरुण में अनृताचरण करने वाले 
को पाशों से बाँधने का गुण विशेष हैं । अत: विष्णु और वरुण जब 
उस एक ज्येष्ठ देव के ही नामान्तर होते हैं, तब उसकी इन विशेषताओं 
को सूचित करते हैं | वेदों की शैली क्योंकि अध्यात्म, अधिदैवत, 
अधियज्ञ आदि विभिन्न क्षेत्रों मे अर्थ देने की है, अत: इन अनेक 
नामों से एक देव के विभिन्न गुण भी सूचित हो जाते हैं, साथ ही ये 
प्रकृति, शरीर, राष्ट्र आदि में इतर अर्था के वाचक भी हो जाते हैं । 
एवं “एका क्रिया द्व्यर्थकरी प्रसिद्धा' का न्याय चरितार्थ होता है । 
जड़ पदार्थों की स्तुति : विविध वाद 

जड़ पदार्थों से सम्बद्ध जो स्तुति-प्रार्थनाएँ मिलती हैं, उनके 
विषय में चार वाद उल्लेखनीय हैं-- 

अभिमानि-देवतावाद--प्रथम अभिमानि-देवतावाद है, जिसका 
सायण ने अपने ऋग्वेद- भाष्य के उपोद्धात में वेदान्तसूत्र अभिमानिव्य- 
'पदेशस्तु' २.१.५ उद्धृत करते हुए पोषण किया है । शंका उठाई गयी 
है कि वेद में दर्भ, क्षुर, पाषाणादि अचेतनों को चेतनवत्‌ सम्बोधन 
मिलता है, अत: वेद अप्रामाणिक हैं । उत्तर दिया है कि दर्भ, क्षुरादि 
से उनके अभिमानी देवताओं को सम्बोधन किया जाता है”? । 

प्रकृतिपूजावाद--द्वितीय प्रकृतिपूजावाद है, जिसका अभिप्राय 
यह है कि अग्नि, वायु आदि देवता प्राकृतिक वहि, पवन आदि ही हैं, 
तथा वैदिक ऋषि इन प्राकृतिक पदार्थों को देवता समझ कर पूजते 
थे। विश्व की नियामक कोई चेतन शक्ति है, इससे वे अनभिज्ञ थे, 
इसकी कल्पना उनके मस्तिष्क में बहुत उत्तर काल में आयी, जिसका 
केवल कुछ परवर्ती मन्त्रों में उल्लेख है। इस मत के उद्धावक 
मैक्समूलर आदि पाश्‍चात्त्य विद्वान्‌ हैं, जिसका खण्डन स्वामी दयानन्द 
ने अपनी ऋग्वेदादिभाष्यभूमिका के वेदविषयविचार-प्रकरण में किया 
है। 


DT न लिप रजत 

४०. शंका--' औषधे त्रायस्वैनम्‌? इति मन्त्रो दर्भविषय:, ` स्वधिते मैनं हिंसीः ' 
इति क्षुरक्रिषयः, श्रृणोत ग्रावाणः इति पाषाणविषय: । एतेष्वचेतनानां 
दर्भक्षुरपाघाणानां चेतनवत्‌ सम्बोधनं श्रूयते । ततो द्वौ चन्द्रमसात्रिति वाक्यवद्‌ 
'च्रिपरीतार्थनोधकत्वादप्रामाण्यम्‌। 
उत्तर ओषध्यादिमन्त्रेष्तपि चेतना एव तदभिमानिदेवतास्तेन तेन नाम्ना 
सम्नोध्यन्ते । ताश्च देवता भगवता बादरायणेन ' अभिमानिव्यपदेशस्तु ' इति 
सूत्रे सूत्रिताः । सायण, ऋग्वेद भाष्य का उपोद्धात । 

३४० वेदों की वर्णन-शैल्लियाँ 


~~ 


व्यत्ययवाद--तृतीय स्वामी दयानन्द का व्यत्ययवाद है । जहाँ 
भी वेद में जड़ पदार्थ को सम्बोधन किया गया है, वहाँ स्वामी 
दयानन्द ने उसे व्यत्यय मानकर अर्थ करते हुए ' पुरुष ' परिवर्तित कर 
दिया है। यथा आपः पृणीत भेषजम्‌? को वे ' आपः पृणन्ति भेषजम्‌' 
में परिवर्तित कर लेते हँ“ । यहाँ तक कि जब अग्नि आदि देवतापदों का 
अर्थ परमात्मा करते हैं, तब व्यत्यय नहीं मानते, पर जब भौतिक अग्नि 
आदि आर्थ लेते हैं, तब व्यत्यय स्वीकार करते हैं बैदिक भाषा के 
इस नियम की ओर उन्होंने अपनी ऋग्वेदादिभाष्यभूमिका में भी “वैदिक 
शब्दों के विशेष नियम '* प्रकरण में ध्यान आकृष्ट किया है । 

आरोपवाद्‌--चतुर्थ वाद आलंकारिंकों का है, यह है आरोपवाद, 
अर्थात्‌ जहाँ जड़-पदार्थ में सम्बोधन होता है वहाँ जड़ में चेतनत्व 
का आरोप करके वैसा प्रयोग किया जाता है। ऐसे प्रयोग हम लोक 
में भी करते हैं । इस प्रकार जब हम रथ को सम्बोधन कर कहते हैं 
“वनस्पते वीड्वङ्गो हि भूया:--हे रथ तू दूढांग हो', तब हमारा 
अभिप्राय यही होता है कि हम रथ को दृढांग बनायें, क्योंकि रथ 
चेतन तो है नहीं, जो हमारी प्रार्थना का श्रवण कर स्वयं दुढांग हो 
जायेगा। आरोप द्वारा कथन में काव्य-सौन्दर्य का स्वारस्य होता है । 
वैदिक उदात्त भावनाएँ 

वैदिक प्रार्थनाओं तथा आशंसाओं को देखने से ज्ञात होता है 
कि इनमें बड़ी उदात्त भावनाएँ विद्यमान हैं। इनमें भौतिकता एवं 
आध्यात्मिकता, इहलोक एवं परलोक, धर्म-अर्थ-काम एवं मोक्ष 
का समन्वय पाया जाता है । देह और जगत्‌ को तुच्छ समझकर इससे 
दूर भागने का भाव वेदों में नहीं है, वेद की दृष्टि में तो यह संसार 
बहुत प्यारा है--' अयं लोकः प्रियतमः *२।' इसे साधन रूप में ग्रहण 
कर उन्नति के लिए सदा प्रमलशील रहना ही जीवन का ध्येय है। 
निष्पापत्व, पवित्रता, तेज, यज्ञ, मेधा, निर्भयता, विजय मनुष्य की 


४१. द्रष्टव्यः त्र्‌ १.२३.२१ का स्वामिभाष्य । 

४२. व्याकरणरीत्या प्रथममध्यमोत्तमपुरुषाः क्रमेण भवन्ति, तत्र जडपदार्थेषु 
प्रथमपुरुष एव, चेतनेषु मध्यमोत्तमौ च। अयं लौकिकवैदिकशब्दयोः 
सार्वत्रिको नियमः । परन्तु वैदिकव्यवहारे जडेऽपि प्रत्यक्षे मध्यमपुरुषयोगाः 
सन्ति। तत्रेदं बोध्यं जडानां पदार्थानामुपकारार्थ प्रत्यक्षकरणमात्रमेव 
प्रयोजनमिति | --ऋ भा भू 

४३. अथर्व ५.३०.१७ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


स्तुति, प्रार्थना, आशंसा : उपसंहार ३४१ 


ऊर्ध्वयात्रा के पाथेय एवं निधि हैं““। अतः इनकी प्रार्थना बार-बार 
आती है। धन एवं लक्ष्मी की याचना भी पुन:-पुनः की गयी है 
परन्तु वेद इसके लिए सतर्क है कि वह लक्ष्मी पाप की लक्ष्मी नहीं 
होनी चाहिए“ । वेद को अनेक प्रार्थनाएँ मनुष्य-जीवन का संबल 
हैं । ऊपर उद्धूत यजुर्वेद की ' आ ब्रह्मन्‌? आदि राष्ट्रीय प्रार्थना या 
आशंसा किसी भी देश का राष्ट्रगीत बनने योग्य है । 

वेद की स्लुत्यात्मक एवं प्रार्थना तथा आशंसा की शैलियों का 
विचार अन्य शैलियों के विचार के समान ही पर्याप्त महत्त्वपूर्ण हैं । 
वेद में जिन बातों की स्तुति है एवं जिन सद्गुण आदि की प्रार्थना है 
उनको प्राप्ति का मनुष्य प्रयत्न करे, यह विधि इनसे सूचित होती है । 
यह हम पूर्व देख चुके हैं कि वेद स्मृतिशास्त्रों के समान स्पष्ट रूप 
से विधि या आदेश कम देते हैं, अन्य शैलियों में कथित वृत्त से 
विधियों की कल्पना की जाती है | तदर्थ शैलियों का सूक्ष्म निरीक्षण 
आवश्यक है । 


नन त त त्या म्होतिति 

४४. वैदिक उदात्त भावनाओं के परिचय के लिए द्रष्टव्यः लेखक की वैदिक 
सूक्तियाँ ', प्रकाशन-मन्दिर, गुरुकुल कागडी । 

४५. प्र पतेत: पापि लक्ष्मि, अथर्व ७.११५.१ | 

वेदों की वर्णन-शैलियाँ 


सन्दर्भ-ग्रन्थ-सूची 


अथर्ववेदसंहिता (मूल) 
अधर्ववेदपदानामनुक्रमणिका 
अथर्ववेदः (शौनकीयः) 
अथर्ववेद का सुबोध भाष्य 
अधर्ववेदसंहिता (हिन्दीभाष्य) 


अथर्ववेदभाष्य 


अथर्नवेदीयबृहत्सर्वानुक्रमणिका 
अस्यवामीयसूक्तम्‌ 


आकाशपोथी (गुजराती) 
आर्यो का उत्तरीय ध्रुव निवास 
ईशादिदशोपनिषद्‌ 


उणादिकोषः (दयानन्दवृत्ति) 
उषा देवता 


ऋकप्रातिशाख्यम्‌ 
ऋहक्सर्वानुक्रमणी 
ऋच्क्सर्वानुक्रमणी 


ऋग्वेदादिभाष्यभूमिका 


ऋत्वेदादिभाष्यभूमिकानां संग्रहः 


: स्वाध्याय मण्डल, पारडी 
: निर्णयसागर प्रेस, बम्बई 
: सायणभाष्यम्‌, विश्वेश्वरानन्द 


वैदिक शोधसंस्थान, 
होशियारपुर 


: श्रीपाद दामोदर सातवलेकर, 


स्वाध्याय मण्डल, पारडी 


: जयदेव शर्मा, आर्य साहित्य 


मण्डल, लि०, अजमेर 


: क्षेमकरणदास त्रिवेदी, नारायण 


यन्त्रालय, प्रयाग 


: विश्वे० वै० शोधसंस्थान 
: आत्मानन्द, मोतीलाल 


बनारसीदास 


: निरंजनवर्मा 
: बाल गंगाधर तिलक 
: शांकर भाष्य, मोतीलाल 


बनारसीदास 


: वैदिक यन्त्रालय, अजमेर 
: श्रीपाद दामोदर 'सातवलेकर, 


स्वा० मं० पारडी 


: हितत्रत सामकण्ठ, कलकत्ता 
: कात्यायन, निर्णयसागर प्रेस 
: षड्गुरुशिष्यवृत्ति, 


मैकडानलसंपादित 


: स्वामी दयानन्द, वै० यन्त्रा०, 


अजमेर 


: सायण, सं० बलदेव उपाध्याय 

सन्दर्भ-ग्रन्थ-सूची 


ऋग्वेदपदानुक्रमणिका 
ऋग्वेदानुक्रमणी. 


त्रब्ग्वेदानुक्रमणी 


ऋ्ग्वेद: 


ऋग्वेदभाष्यम्‌ 


ऋग्वेदसंहिता (सायणभाष्यम्‌) 
ऋग्वेदसंहिता (हिन्दी भाष्य) 


एकादशोपनिषद्‌ 
ऐतरेयारण्यकम्‌ 
ऐतरेयब्राह्मणम्‌ 


कात्यायनश्रौतसूत्रम्‌ 


काव्यादर्श 
काशिका 


गगन ने गोखे (गुजराती) 
चतुर्वेदवैयाकरणपदसूची 


गोपथब्राह्मणम्‌ 


तैत्तिरीयारण्यकम्‌ 


दैवतसंहिता (१-३) 
निघण्डु 


: निर्णयसागर प्रेस 
: माधवभट्ट, डॉ० कुन्हनराजा, 


मद्रास विश्वविद्यालय 


: माधवभट्ट, हिन्दी व्याख्या, 


जयदेव विद्यालंकार, स्वाध्याय 
मण्डल, पारडी 


: स्कन्द स्वामी-उद्गीथ-वेंकट 


माधव-मुद्गल भाष्य, विश्वे० 
वै० शोधसंस्थान 


: स्वामी दयानन्द, वैदिक 


यन्त्रालय, अजमेर 


: वैदिक संशोधन मण्डल, पूना 
: जयदेव शर्मा, आर्य साहित्य 


मण्डल, लि०, अजमेर 


: स्वामी सत्यानन्द, अमृतधारा 


भवन, लाहौर, संवत्‌ १९९५ 


: सायणभाष्य, आनन्दाश्रम, पूना 
: सायणभाष्य, आनन्दाश्रम, पूना 
: पञ्चटीकात्मकम्‌, चौखम्बा, 


बनारस 


: दण्डी, चौखम्बा, बनारस 
: वामन, जयादित्य, 


जयकृष्णदास हरिंदास गुप्त 


: निरंजन वर्मा 
: विश्वेश्वरानन्द वैदिक शोध 


संस्थान 


: टीका क्षेमकरणदास त्रिवेदी, 


विष्णु प्रेस, बनारस 


: आनन्दाश्रम, पूना 
: स्वाध्याय मण्डल, पारडी 
: वैदिक यन्त्रालय, अजमेर 

३४४ 

निरुक्तम्‌ : स्कन्दटीका, पाणिनि प्रकाशन, 
दिल्ली 

निरुक्तम्‌ : दुर्गवृत्तिः, आनन्दाश्रम, पूना 

निरुक्तसम्मर्शः : स्वामी ब्रह्ममुनिः, आर्य साहित्य 


निरुक्तभाष्य (वेदार्थदीपक) 
बृहद्देवता 

मन्त्रार्थचन्द्रोदय 

मरुत्सूक्तम्‌ 

यजुर्वेद वाजसनेयिमाध्सन्दिन- 
शुक्लसंहिता 

'यजुर्वेदभाष्यम्‌ 

यजुर्वेदभाष्यम्‌ (अध्याय १-१०) 


वेदरहस्य 


वेदार्षकोष 
वेदों का यथार्थ स्वरूप 


“वैदिक इण्डैक्स: (हिन्दी अनुवाद) : 


वैदिक इतिहासार्थनिर्णय 
वैदिक कोश 


वैदिक देवशास्त्र 


मण्डल, अजमेर 


: चन्द्रमणि विद्यालंकार, गुरुकुल 


कांगड़ी, हरिद्वार 


: शौनक, सं० रामकुमार राय, 


हिन्दू विश्वविद्यालय, बनारस 


: दामोदर शर्मा झा, ज्योतिष 


प्रकाश प्रेस, बनारस 


: बुद्धदेव विद्यालंकार, गुरुदत्त 


भवन, लाहौर 


: उवट-महीधर-भाष्य, निर्णय 


सागर प्रेस 


: स्वामी दयानन्द, वै० यन्त्रालय, 


अजमेर 


: स्वामी दयानन्द, पं० ब्रह्मदत्त 


जिज्ञासु संपादित 


: श्री अरविन्द, अरविन्दाश्रम, 


पांडिचेरी 


: गुरुदत्त भवन, लाहौर 
: धर्मदेव विद्यामार्तण्ड, आर्य 


प्रतिनिधि सभा, पंजाब 
रामकुमार राय, चौखम्बा 
विद्याभवन, वाराणसी 


: शिवशंकर शर्मा, आर्यसाहित्य 


मण्डल, अजमेर 


: सूर्यकान्त, हिन्दू 


विश्वविद्यालय, बनारस 


: वैदिक माइथोलोजी ' का 


हिन्दी अनुवाद, सूर्यकान्त, 
मेहरचन्द लछमनदास, नई 
दिल्ली 

शतपथब्राह्मण (हिन्दी अनुवाद) 
सत्यार्थप्रकाश 


सामवेदसंहिता (सायणभाष्य) 
सामवेदसंहिता (हिन्दी भाष्य) 


सांख्य तत्त्व कौमुदी 


साहित्यदर्पण 
Asya Vamasya Hymn 


Asya Vamasya Hymn 
Atlas of the stars 
Brihad Devata 


History of Sanskrit Literature 
(Vedic Period) 

Hymns of the Atharvaveda 
Hymns of the Rigveda 

India, what can it teach us? 
On the Veda 

Rigveda and Vedic Religion 
Sacred Books of the East Vol. 
XXX & XLII 

Sparks from the Vedic Fire 
The Arctic Home in the Vedas 
The White Yajurveda 

Vedic Age 

Vedic Concordance 

Vedic Mythology 

The thousand syllabled speech 


२४५ 


हा य योड सली NN 
: गंगाप्रसाद उपाध्याय 
: स्वामी दयानन्द, वैदिक 


यन्त्रालय, अजमेर 


: सत्यव्रत सामश्रमी, कलकत्ता 
: जयदेव शर्मा, आर्य साहित्य 


मण्डल, अजमेर 


: वाचस्पति मिश्र, चौखम्बा, 


वाराणसी 


: विश्‍वनाथ, चौखम्बा, वाराणसी 
: The riddle of the universe), 


Dr. C. Kunhn Raja, Genesh 
& Co. Madras. 


: (Riddle solved), A.V.G. 


Publication Poona. 


: Astronomical Institute, 


Canada. 


: Macdonell, Text & Eng. 


translation. 


: Macdonell 


: Ralph T.H. Griffith. 
: RelphT.H. Griffith. 

: Maxmuller 

: Shri Aurobindo 

: A.C., Clayton. 

: Edited by Maxmullar. 


: V.S., Agrawal. 

: B.G. Tilak 

: Ralph T.H. Griffith. 

: Majumdar and Pusulkar 
: Bloomfield. 

: Macdonell. 

: V.S. Agrawal 

३४६ 
मन्त्रानुक्रमणिका 
अक्षास इदङ्कुशिनो १३९ अदो यद्‌ दारु प्लवते २५५ 

उबे अम्बर सुलाभिके १८० 

एता अश्वा आप्लवन्ते २७ किमयं त्वा वृषाकपिश्‌ १७९ 
एना वयं पयसा १५९ किमस्य मदे २१२ 

एह गमन्नृषयः २०३ कोीदृङ्डङिन्द्रः सरमे २०२ 
एह्यश्‍मानमातिष्ठा २६९ कुतस्त्वमिन्द्र १४९ 
ओ चित्‌ सखायं १६५ कृणोमि ते प्राणापानौ २६५ 
ओषमित्‌ पृथिवीमहं १३२ कृष्णायाः पुत्रो अर्जुनो ४७ 
ओ षु स्वसार: १६१ केन देवाँ अनुक्षियति २३३ 
क इमं वो निण्य ४९ केन श्रोत्रियमाप्नोति | २३३ 
क: कुमारमजनयद्‌ २१५ केनेयं भूमिर्विहिता २३४ 
क: स्विदेकाकी चरति २१८ केष्वन्तः पुरुष २२१ 
कति नु वशा नारद २३६ को अद्य नर्यो ३० 
कत्यग्नयः कति सूर्यासः २१३ को अद्य युङ्क्ते २९ 
कल्पन्तां ते दिशस्‌ २७१ को अस्मिन्नापो ७४ 
कत्यस्व विष्ठा: २२६ को अस्य वेद प्रथमस्य १६६ 
कदा सूनुः पितरं १९० को अस्य वेद भुवनस्य २२७ 
कया शुभा सवयसः १४९ कोनु गौः क एक ऋषिः २३१ 
कस्य नूनं कतमस्या १९४, २१६ क्व स्या वो मरुतः १५० 
कस्य ब्रह्माणि जुजुषुर्‌ १४९ ववा ३ स्य वृषभो २३० 
का ईमरे पिशङ्गिला २२४ गर्भे नु नौ जनिता १६६ 
का स्विदासीत्‌ पूर्वचित्तिः २२२ गर्भे नु सन्नन्वेषा ११८ 
किं न इन्द्र जिघांससि १५३ गामङ्गैष आह्वयति ३२४ 
किं नो भ्रातरगस्त्य १५३ गावः सन्तु प्रजाः २६७ 
किं भ्रातासद्यदनाथं १६८ गोभिष्टरेमामतिं ३३४ 
किं सुबाहो स्वङ्गुरे १८० गोमायुरेको अजमायु ३२३ 
किं स्वित्‌ सूर्यसमं २१९ ग्रीवाभ्यस्त उष्णिहाभ्यः २६३ 
किं स्विदासीदधिष्ठानं २१६ ग्रीवास्ते कृत्ये ३०३ 
किं स्विदू वनं २१६ घृतहदा मधुकूलाः २६९ . 

चक्षुषा ते चक्षुर्‌ ३०१ तस्मिन्‌ छ्यन्ते २१३ 
चतुष्कपर्दा युवतिः ७६ तस्मा इद्‌ विश्वे २८३ 
चत्वारि शृङ्गा ६७ तस्य द्युमाँ असद्‌ रथो २७६ 
चन्द्रमा अप्स्वन्तरा ७८ तस्येदर्वन्तो रंहयन्त २७५ 
चित्र इद्‌ राजा १९,३०७ तान्त्सत्यौजाः २९९ 
चित्रं देवानामुदगा ३२१ ता मे अश्विना ३२६ 
जज्ञिष इत्या गोपीथ्याय १९० तिरश्चीनो विततो २० 
जाया तप्यते कितवस्य १३९ तिर्यग्बिलश्चमस ८९ 
जितमस्माकमुद्द्रिन् १३८ तीक्ष्णीयांसः परशो १२७ 
जिह्ला मे भत्रं १२४ तेजोऽसि तेजो ३०६ 
जीवतां ज्योति २६५ त्रयः केशिन ऋतुथा ६२ 
जीवान्नो अभिधेतन १४४ त्रयः पोषास्त्रिवृति २६९ 
तत्‌ सूर्यस्य देवत्वं ३२२ त्रिपञ्चाशः क्रीडति १३९ 
तद्‌ यस्यैवं विद्वान्‌ २५३ त्रिमूर्धानं सप्तरश्मिं ८५ 
तन्तुं तन्वन्‌ रजसो २४१ त्रिःस्म माह्नः श्नथयो १८८ 
तन्त्रमेके युवती ८८ त्रीणि वै वशा २३६ 
तपनो अस्मि पिशाचानां १३४ त्वज्जातास्त्वयि ३०८ 
तपश्चैवास्तां कर्म २३४ त्वमग्ने द्युभिस्त्व ३११ 
तपसा ये अनाधृष्यास्‌ २७० त्वमग्ने प्रथमो ३१० 
तम आसीत्‌ तमसा १८ त्वमग्ने प्रमतिस्त्वं ३२० 
तमितिहासश्च '७ त्वमग्ने वृषभः ३१० 
तमेव ऋषिं तमु २७८ त्वमिन्द्र बलादधि १६ 
तरणिर्विश्वदर्शतो ३१३ त्वमिन्द्राभिभूरसि ३०९ 
तर्द है पतङ्ग है ३०२ त्वमीशिषे वसुपते १५४ 
तव द्यौरिन्द्र पौंस्यं ३०९ तवमेतदधारयः ३०९ 
तव विशवे सजोषसो ३११ त्वष्टा जायामजनयत्‌ २६९ 
तवाग्ने होत्र ३११ त्वष्टा दुहित्रे वहतुं १७० 
तव शुक्रासो अर्चयो ३१० त्वं तमग्ने अमृतत्व ३१० 
तवेमाः प्रजाः ३१२ त्वं विप्रस्त्वं कविर्‌ ३११ 
तवोतिभिः सचमाना २७८ त्वं समुद्रो असि ३१२ 
तस्मा अर्षन्ति दिव्या . २८३ त्वामग्ने यजमाना २७७ 

त्वां स्तोमा अवीवृधन्‌ ३०८ न घा स मामप ११८ 
दक्षिणावतामिदिमानि २७७ नता अर्वा रेणुककाटो २७५ 
दक्षिणावान्‌ प्रथमो २७८ न ता नशन्ति २७५ 
दक्षिणाश्वं दक्षिणा गां २७८ न तिष्ठन्ति न निमिषन्ति १६७ 
दण्डा इवेद्‌ गो अजनास २१ न ते बाहोर्बलमस्ति ३०२ 
ददिर्हि मह्यं वरुणो २६४ नते सखा सख्यं १६५ 
दर्शं न्वत्र शृतपाँ १०८ न दक्षिणा विचिकिते १४२ 
दश श्यावा क्रधट्ठयो ३२७ नदस्य मा रुधतः २५,१५६ 
दशेमं त्वष्टुर्जनयन्त ४८ न देवानामपि २७६ 
दानासः पृथुश्रवसः ३२५ न नूनमस्ति नो श्वः १५२ 
दिवं च रोह २४३ न पिशाचैः सं शक्नोमि १३४ 
दिवि मे अन्यः पक्षो १३२ न ब्राह्मणो हिंसितव्यो २५७ 
दिव्यं सुपर्णं वायसं ६४ न भोजा मम्रुर्‌ २७८ 
दिव्या आपो अभि ३२३ न मत्‌ स्त्री सुभसत्तरा १७९ 
दुहन्ति सप्तैका ७१ नमस्ते अस्तु नारदा २३७ 
दूरमित पणयो २०४ नमस्ते अस्तु विद्युते २७ 
दूष्या दूषिरसि २४२ न मा मिमेथ १३९ 
दौष्वप्न्यं दौर्जीवित्यं १३६ नमो मित्रस्य वरुणस्य २५२ 
द्यौरासीत्‌ पूर्वचित्ति २२२ न मृत्युरासीदमृतं १८ 
द्यौर्मे पिता जनिता १५८ न मृषा श्रान्तं १५६ 
द्वयाँ अग्ने रथिनो २२५ न यत्‌ पुरा चकृमा १६६ 
द्वादश प्रधयश्चक्र ६३ नवा अरण्यानिर्‌ ३२४ 
द्वा सुपर्णा सयुजा ५८ नवाउतेतन्वा १६८ 
द्वे विरूपे चरत: ४७ नवाउ मां बृजने १०८ 
दवेष्टि श्वश्रूरप १३९ नवानु एतन्‌ १०३ 
धनुर्निभर्ति हरितं १२८ न विजानामि यदि १८,२९,१४२ 
धन्व च यत्‌ कुन्तत्रं १८६ न वै तं चक्षुर्जहाति २८७ 
धूनुथ द्यां पर्वतान्‌ ३१२ नवो नवो भवसि ३१४ 
धन्वना गा धन्वनाजिं / ३३४ नसस्वो दक्षो २८ 
ध्रुवोऽच्युतः प्र मृणीहि २४५ न सेशे यस्य रम्बते १८४ 
न किरिन्द्र त्वदुत्तरो ३०९ न सेशे यस्य रोमशं १८४ 

न हि मे अक्षिपच्चना 


न हि मे रोदसी उभे 
नाकस्य पृष्ठे अधि 
नाहमिन्द्राणि रारण 
नाहं तन्तुं 

नाहं तं वेद दभ्यं 
नाहं तं वेद य इति 
नाहं वेद भ्रातृत्वं 
निक्रमणं निषदनं 
निर्बलासेतः प्रपता 
निश्चर्मण ऋभवो 
नीचा वर्तन्त उपरि 
नीचैः पद्यन्ता 
नेन्द्रादृते पवते 

नेह भत्रं रक्षस्विने 
नैतां त देवा अददुस्‌ 
पञ्च नद्यः सरस्वती 
पञ्चस्वन्तः पुरुष 
पदा पर्णाँरराधसो 
पयश्च वा एष 

परं मृत्यो अनुपरेहि 
परः सो अस्तु 

परा वीरास एतन 
परा ह यत्‌ स्थिरं 
परा हीन्द्र धावसि 
परिपाणं पुरुषाणां 
परीवृतो ब्रह्मणा 
पर्शु रह नाम मानवी 
परेणैतु पथा वृकः 
परेयिवांसं प्रवतो 
'परोऽपेहि मनस्पाप 


१३२ 
२५१ 
१२५,३०१ 


परोऽपेह्यसमृद्धे 
पीवानं मेषमपचन्त 
पुत्रमत्तु यातुधानीः 
पुत्रिणा ता कुमारिणा 
पुनन्तु मा देवजनाः 
पुनरेहि वृषाकपे 
पुण्डरीकं नवद्वारं 
पुरः सो अस्तु तन्वा 
पुरूरवो मा मृथा 
पुरोडाशं यो अस्मै 
पूर्ण नारि प्रभर 
पूर्वीरहं शरदः 
पृच्छामि त्वा चितये 
पृच्छामि त्वा परमन्तं 
पृच्छे तदेनो वरुण 
पृणीयादिज्ञाधमानाय 
पृथिव्या अहमुदन्तरिक्ष 
पृष्टीर्मे राष्ट्रमुदर 

प्र कृतानि मनीषिणः 
प्रजां च वा एष 

प्र तद्‌ विष्णुः स्तवते 
प्रति क्षत्रे प्रति तिष्ठामि 
प्रति ब्रवाणि वर्तयते 
प्रति प्राशव्याँ इतः 
प्रत्युष्ट रक्षः प्रत्युष्टा 
प्र नूनं जायतामयं 

प्र नेमस्मिन्‌ 

प्र पतेतः पापि 

प्र पर्वतानामुशती 

प्र मंहिष्ठाय गायत 

प्र मा युयुज्रे प्रयुजो 

प्र मे नमी साप्य इषे ११० भद्रात्‌ प्लक्षान्निस्तिष्ठ ३१४ 
प्र वाच्य शश्वधा १६० भूत च भव्य च २८८ 
प्र चातावान्ति ३२२ भूरि चकर्थ युज्येभिर्‌ १५० 
प्र विशतं प्राणापाना ३३२ भोजा जिग्युः सुरभिं २७८ 
प्र सम्राजं चर्षणीना २४९ भोजायाश्वं संमृजन्त्याशुं २०,२७८ 
प्र सम्राजे बृहदर्चा २५१ मधुमन्मे निक्रमणं ३३६ 
प्राग्नये वाचमीरय २५१ मधुमान्‌ भवति २८६ 
प्राण: प्रजा आनु वस्ते ३२० मन्ये त्वा यज्ञियं ३०९ 
प्राणश्च मेऽपानश्च ३३४ मम द्विता राष्ट्र ११९ 
प्राणाय नमो यस्य ३२० मम पुत्राः शत्रुहणो १२३ 
प्राता रथो नवो ६५ मया सो अन्नमत्ति १२१ 
प्रावेपा मा बृहतो १३९ मयि त्यदिन्द्रियं १२९ 
प्रिया तष्टानि मे १७९ मयीदमिन्द्र इन्द्रियं ३०७ 
प्रेता जयता नर २४७ मरीचीर्धूमान्‌ प्रविशा ३०१ 
प्रेह्मभीहि धृष्णुहि २४५ मरुतो यद्ध वो बलं २४७ 
बण्महाँ असि सूर्य ३१३ महानग्नी महानग्नं २६ | 
बतो बतासि यम १६८ मह्यं त्वष्टा वज्र १०९ 
बह्वीदं राजन्‌ वरुणा ३३१ मह्यं यजन्तां मम ३३६ 
बाहू मे बलमिन्द्रियं १२४ मा चिदन्यद्‌ १६ 
बुहस्पतिर्म आत्मा १३० माता च ते पिता च तेऽग्रं ३० 
बृहस्पते परिदीया २४६ माता च ते पिता च तेऽग्रे ३० 
ब्रह्म च तपश्च २८८ माता रुद्राणां २५६ 
ब्रह्मणा भूमिर्विहिता २३४ मा निभेर्न मरिष्यसि २६५ 
ब्रह्म देवाँ अनुक्षियति २३३ मा धुरिन्द्रं नाम १११ 
ब्रह्म श्रोत्रियमाप्नोति २३३ मानो रुद्र १२८ 
ब्रह्म सूर्यसमं ज्योतिर्‌ २१९ मांनरः स्वश्वा ११९ 
ब्रह्माणि मे मतयः १५० मुञ्चामि त्वा हविषा २६२ 
ब्राह्मणो जज्ञे प्रथमो ८५ मूषो न शिश्ना १४५ 
ब्राह्मणो ऽस्य मुख २१४ मृत्योः पदं योपयन्त २५५ 
भद्रं कर्णेभिः ३०६, ३३३ मेहनाद्‌ वनंकरणा | २६३ 

य आध्राय चकमानाय 
य उदाजन्‌ पितरो 

य उभाभ्यां प्र हरसि 
य ऋतेन सूर्यमारोहयन्‌ 
य एक इद्धव्यश्चर्षणी 
य एतं देव 

यज्जाग्रतो दूरमुदैति 
यज्ञेन यज्ञमयजन्त 
यत्तच्छरीरमशयत्‌ 
यत्‌ ते उपोदकं 

यत्ते मरीचीः प्रवतः 
यत्ते माता यत्‌ ते पिता 
यत्‌ ते अपो 

यत्‌ ते अपोदकं विषं 
यत्‌ ते चतस्त्रः 

यत्‌ ते दिवं 

यत्‌ ते पराः 

यत्‌ ते पर्वतान्‌ 

यत्‌ ते भूतं च भव्यं च 
यत्‌ ते भूमिं 

यत्‌ ते मरीचीः 

यत्‌ ते यमं वैवस्वतं 
यत्‌ ते विश्वमिदं 
यत्‌ ते समुद्रमर्णवं 
यत्‌ ते सूर्य 

यत्‌ त्वा देव 

यत्‌ पुरुषं व्यदधुः 
यत्र ब्रह्म च क्षत्रं च 
यत्रा सुहार्दः सुकृतो 
यथा प्राण बलिहृतस्‌ 
यथा बाण: सुसंशितः 

३६४ 
२६० 
२६४ 
२६० 
२६० 
२६० 
२६० 
२६० 
२६० 
२६० 
२६० 
२६० 
२६० 
२६० 

९६ 
२१४ 
२०६ 
२५७ 
२८८ 
३०२ 


यथा भवदनुदेयी 
यथा मनो मनस्केतै: 
यथा युगं वरत्रया 
यथा सिन्धुर्नदीनां 
यथा सूर्यो नक्षत्राणां 
यथा सूर्यस्य रश्मयः 
यथेयं पृथिवी मही 
यदङ्ग त्वा भरताः 
यदज्ञातेषु वृजनेष्वासं 
यदादीध्ये न दविषा 
यदा प्राणो अभ्यवर्षीद्‌ 
यदासु मर्तो अमृतासु 
यदि क्षितायुर्यदि वा 
यदि नो गां हंसि 
यदिन्द्र चित्र मेहना 
यदिन्द्राहं यथा त्वं 
यदिमा षाजयत्रह 
यदीदहं युधये 
यदीमेनाँ उशातो 
यदुदञ्चो वृषाकपे 
यद्‌ दण्डेन यदिष्वा 
यद्‌ वदामि मधुमत्‌ 
यद्विरूपाचरं 
यन्मन्युर्जायामावहत्‌' 
यन्मे छिद्रं चक्षुषो 
यमस्य मा यम्यं 
यमादहं बैवस्वतात्‌ 
यमिमं त्वं वृषाकपिं 
यशा इन्द्रो यशा अग्निर्‌ 
यशो मा द्यावापृथिवी 
यश्च सापत्न: शपथो 

३५६ वेदों की वर्णन-शैलियाँ 
यस्तित्याज सचिविदं २९० ये चित्‌ पूर्व ऋतसाप २७० 
यस्तिष्ठति चरति ३१९ येनेन्द्रो हविषा १२३ 
सस्ते प्राणेदं वेद २८८ ये यज्ञेन दक्षिणया २६७ 
यस्ते यज्ञेन समिधा २७५ ये युध्यन्ते प्रधनेषु २७० 
यस्त्वा जघान २९९ यो अद्य स्तेन १३४ 
यस्त्वा पिबति ३१४ यो अस्मा अन्नं २७६ 
यस्मान्न ऋते ३१७ यो अस्मै हव्यदातिभि २७६ 
यस्मिन्नश्वास ९७ यो जात एव प्रथमो ३१७ 
यस्य भीमः प्रतीकाश २६५ यो नस्तायद्‌ २९९ 
यस्य भूमिः प्रमा ३०७ यो नो रसं दिप्सति २९८ 
यस्य वातः प्राणापानौ ३०७ यो भूतं च भव्यं च ३०७ 
यस्य व्रते पृथिवी ७९ यो मा पाकेन मनसा ७१ 
यस्य सूर्यश्चक्षु ३०७ यो मायातुं २९८ 
यस्याञ्जन प्रसर्पस्यङ्ग ३१५ यो यजाति यजात इत्‌ २७६ 
यस्याश्वासः प्रदिशि ३१७ यो रायोऽवनिर्महान्‌ २५० 
यं कुमार नवं रथ ६६ यो वः सेनानीर्महतो १३९ 
यं ग्राममाविशत १३४ यो वेतसं हिरण्ययं २८७ 
यः कृणोति प्रमोत २६५ यो वै कशायाः २८६ 
यः पृथिवीं व्यथमाना ३१७ यो वैतां ब्रह्मणो २८७ 
यः समिधा य आहुती २७५ यो वैते विद्यादरणी ९१ 
या ओषधयो या नद्यो २६८ रथीव कशयाश्वाँ ३२२ 
या दम्पती समनसा २७६ रमध्वं मे वचसे १६० 
या मा लक्ष्मीः ३३१ रात्रीभिरस्मा अहभिर्‌ १६७ 
या वश उदकल्पयन्‌ २३७ रात्री माता नभः पिता ३१४ 
या शशाप शपनेन २९८ रुचं नो धेहि: ३३० 
या सूजूर्णि: श्रेणिः १८९ रुशद्वत्सा रुशती ३२१ 
यां ते धेनुं निपृणामि २५३ लोमानि प्रयतिर्मम १२५ 
यां मेधां देवगणाः: ३३० वचोविदं वाचमुदीरयन्तीं २५६ 
युनक्त सीरा वि युगा २५५ वधीं वृत्रं मरुत १५१ 
यूयं गावो मेदयथा २९४ वात आवातु भेषजं २२, ३०७ 
ये चिद्धि पूर्व ११६ वायुरस्मा उपामन्थत्‌ ७८ 

वाशीमन्त ऋष्टिमन्तो २४७, ३१२ 


वि जिहीष्व लोकं कृणु 


विततौ किरणौ द्वौ 
वि तिष्टध्वं मरुतो 
विद्यां चाविद्यां च 
वि द्यामेषि 

विद्युन्न या पतन्ती 
विधुं दद्राणं समने 
वि न इन्द्र मृधो 
विपश्चिते पवमानाय 
विभ्राजञ्ज्योतिषा 
वि मच्छ्थाय रशना 
वि रक्षो वि मृधो 
वि मे कर्णा पतयतो 
वि लेपन्तु यातुधाना 
विलिप्त्या बृहस्पते 
वि वृक्षान्‌ हन्त्युत 
विश्वा रूपाणि 


विशवे देवा अनमस्यन्‌ 


विष्णो: क्रमोऽसि 
विष्णोर्नु क॑ वीर्याणि 
विसर्माणं कृणुहि 
वि हि सोतोरसृक्षत 
वीरेभिर्वीरान्‌ वनवद्‌ 
वृक्षं वृक्षमारोहसि 
वृक्षे वृक्षे नियता 
वृषभो न तिग्मश्रृङ्गो 
वृषाकपायि रेवति 
वृषा मे रवो 
वृषारवायः वदते 
वेदाहमस्य भुवनस्य 


२४३ 
२३ 


व्याघ्रं दत्वतां वयं 
व्रजं कृणुध्वं 
शकमयं धूम 

शतं वेणूञ्छतं शुनः 
शतं श्वेतास उक्षणो 
शतहस्त समाहर 
शत्रूयन्तो अभि ये 
शप्तारमेतु शपथो 
शवसा ह्यसि श्रुतो 
शं नः सूर्य उरुचक्षा 
शं नो अज एकपाद्‌ 
शं नो भव चक्षसा 
शं नो भव हृद 
शिक्षा विभिन्दो अस्मै 
शिरो मे श्रीर्यशो 
शिरो हस्तावथो 

शं वातः शं हि ते 
शिवा भव पुरुषेभ्यो 
शिवे ते स्तां 
शीर्षक्तिं शीर्षामयं 
शुक्रोऽसि भ्राजोऽसि 
श्येनो नृचक्षा दिव्यः 
श्रियं च वा एष 
षडस्य विष्ठाः 

षड्‌ भारा एको 
षष्टिं सहस्रा ` 
सखाय आ निषीदत 
सखायो ब्रह्मवाहसे 
सचा यदासु 

स जायत प्रथमः 
सत्येनोत्तभिता भूमिः 

३५८ वेदों की वर्णन-शैल्याँ 


क व कक RNS MSS IN 
सदस्य मदे २१२ संशितं म इदं ब्रह्म १२७ 
सप्त ऋषयः प्रतिहिताः ८० सं होत्रं स्म पुरा १८१ 
सप्त त्वा हरितो ३१३ सा वसु दधती १८८ 
स बृहती दिश ७ सिन्धुर्न क्षोदः २८३ 
सभामेति कितवः १३९ सिंहप्रतीको विशो २४५ 
समजैषमिमा अहं १२३ सिंहे व्याघ्र उत वा ३३६ 
समस्मिञ्जायमान १८९ सुदेवो अद्य २१, १४६, १९१ 
समहमेषां राष्ट्र १२७ सुपर्णा एत आसते ५१ 
समानी प्रपा सह वो २५५ _ सुपर्णोऽसि गरुत्मान्‌ २४२ 
समानी व आकृति: ह सुमङ्गली प्रतरणी २४९ 
समानो अध्वा स्वस्रो ८> ३२१ सुषुम्णः सूर्यरश्मि २२९ 
समानो मन्त्रः टि? २५४ सुसमिद्धाय शोचिषे २५२ 
समिधाग्निं दुवस्यत (४ २५२ सूरिरसि वर्चोधा असि २४२ 
समिन्द्र गर्दभं मृण दह ७१ सूर्य एकाको चरति २१८ 
समुद्र ईशे स्त्रवता २४३ सूर्ये विष ८५ 
सम्राज््येधि श्वसुरेषु २६८ सूर्यो मे चक्षुर्‌ १३० 
सम्राडस्यसुराणां २४३८६०“संण्येब 2 ॥ री ४३ 


सर्वे देवा उपाशिक्षन्‌ "२३७ ४ सोम [पवते २७० 


सर्वो वै तत्र जीवति # ७ ,२६५ सोऽरिष्ट च मरि २६५ 
सहस्रणीथाः कवयो \ २७० ˆ स्त्रियं दुष्टाय १३९ 
सहस्रदा ग्रामणीर्मा ५२६६. स्थिसःवे सन्त्वायुधा २४७ 
सहस्त्राहण्यं वियता ९०--०”स्योनाद्‌ योनेरधि २६८ 
सहृदयं सांमनस्य २५५ स्वर्यन्तो नापेक्षन्त २७७ 
सहे पिशाचान्त्सहसै १३४ स्ववृजं हि त्वा २४१ 
सहर्षभा: सहवत्सा ८२ स्वस्ति मात्र उत ३३६ 
सहस्रशीर्षा पुरुष: - २३,८७ . - स्वादुष्किलायं ३१९ 
संक्रन्दनेनानिमिषेण "` २४७ स्वायसा असय: १३६, ३०३ 
संगच्छध्वं संवदध्वं २५४ हन्ताहं पृथिवी २८, १३२ 
सं मा तपन्त्यभितः १४५ हये जाये मनसा २६, १८८ 
संवत्सरं शशयाना ३२३ हिरण्यवर्णे सुभगे ३१४ 
सं सीदस्व महा असि २४२ हरिः सुपर्णो राडी 

प्रस्तुत ग्रन्थ के 

लेखक आचार्य डॉ० 
रामनाथ वेदालङ्कार 
वैदिक साहित्य के 
ख्याति-प्राप्त मर्मज्ञ 
विद्वान्‌ हँ । आपका 
जन्म ७ जुलाई १९१४ 
को फरीदपुर, बरेली, 
(उ०प्र०) में माता 
श्रीमती भगवती देवी 
एवं पिता श्री गोपालराम के घर हुआ । शिक्षा गुरुकुल 
काङ्गडी विश्वविद्यालय हरिद्वार में हुई । इसी संस्था 
में ३८ वर्ष वेद-वेदाङ्ग, दर्शनशास्त्र, काव्यशास्त्र, 
संस्कृत साहित्य आदि विषयों के शिक्षक एवं 
संस्कृतविभागाध्यक्ष रहते हुए समय-समय पर आप 
कुलसचिव तथा आचार्य एवं उपकुलपति का कार्य 
भी करते रहे। इस संस्था ने आपको विद्यामार्तण्ड 
की मानद उपाधि से भी सम्मानित किया। आपने 
आगरा विश्वविद्यालय से संस्कृत में एम०ए० तथा 
पी-एचण्डी० परीक्षाएँ उत्तीर्ण की हैं । आपका पी- 
एचण्डी० का शोधप्रबन्ध ' वेदों की वर्णन-शैलियाँ' 
है, जो प्रकाशित है । १९७६ में आप गुरुकुल विश्व- 
विद्यालय से सेवानिवृत्त होकर तीन वर्ष के लिए 
पंजाब विश्वविद्यालय चण्डीगढ़ में ' महर्षि दयानन्द 
वैदिक अनुसन्धान पीठ' के प्रथम आचार्य एवं 
अध्यक्ष नियुक्त हुए। वहाँ से आपके तीन ग्रन्थ 
प्रकाशित हुए--वेदभाष्यकारों की वेदार्थ प्रक्रियाएँ, 
महर्षि दयानन्द के शिक्षा, राजनीति और कलाकौशल 
सम्बन्धी विचार, वैदिकशब्दार्थविचारः | आप द्वारा 
लिखित अन्य विशिष्ट ग्रन्थ हैं-वेदमञ्जरी, वैदिक 
नारी, वैदिक मधुवृष्टि, आर्ष ज्योति, ऋग्वेद- 
ज्योति तथा सामवेद का संस्कृत एवं हिन्दी में 
प्रौढ़ भाष्य। वैदिक एवं संस्कृत साहित्य की सेवा 
के उपलक्ष्य में आप कई पुरस्कारों एवं सम्मानों से 
सम्मानित हो चुके हैं, जिनमें आर्यसमाज सान्ताक्रुज 
मुम्बई का वेद-वेदाङ्ग पुरस्कार, उत्तरप्रदेश 
संस्कृतसंस्थान का विशिष्ट संस्कृत पुरस्कार, 
महामहिम राष्ट्रपति द्वारा सम्मान तथा भारतीय 
विद्याभवन बैंगलूर का गुरु गंगेश्वरानन्द वेदरत्न 


। 

| | पुरस्कार प्रमुख हैं। 

